

سيرة النبي  
ﷺ

علامه شبلي نعماني

Book No 60

جلد اول

ناشران قرآن لمینڈ، لاہور

2

1777

Handwritten signature or name in blue ink, possibly "Handwritten Name" or similar.

Book No 60

1777

44

468

347

464



17  
18  
20  
20  
20  
2  
2  
20  
21  
9  
9 2  
2 2  
2 2  
2  
2,  
2  
2,  
25

36/86

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

کتاب مطاب

# سيرة النبي

یعنی

سوانح اقدس حضرت رسول محمد صلی اللہ علیہ وسلم

جلد اول

از ولادت تا ختم سلسلہ غزوات، مع مقدمہ مشتمل بر نقد فن سیرة و تاریخ عرب قبل ظهور بعثت  
تالیف

حجة الملة والدين علامہ شبلی نعمانی رحمۃ اللہ علیہ

ناشران قرآن لمیٹڈ اردو بازار لاہور

کتاب .. .. سیرۃ النبیؐ

جلد .. .. اول

مصنف .. .. علامہ شبلی نعمانیؒ

طابع .. .. کاروان پریس

در بار مارکیٹ، لاہور

ناشر .. .. ناشرانِ قرآن لمیٹڈ

ارو بازار، لاہور

کتابی سائز پر پہلا ایڈیشن

بِسْمِ اللّٰهِ الرَّحْمٰنِ الرَّحِیْمِ

## دیباچہ طبعِ اول

سیرۃ نبویؐ جس کے غلطے سے ہندوستان کا گوشہ گوشہ گونج رہا ہے ،  
آج سات سال کے بعد اس کی پہلی جلد شائقین کے ہاتھ میں جاتی ہے۔ میں اپنا دل  
اس وقت مسرت آمیز اطمینان سے لبریز پاتا ہوں کہ استاد مرحوم نے اپنی زندگی  
کے آخری لمحے میں جو فرض میرے سپرد کیا تھا ، الحمد للہ کہ اُس کے ایک حصہ سے آج  
سبکدوش ہوتا ہوں ،

شادم از زندگی خویش کہ کارے کردم

لیکن اس مسرت اور اطمینان کے ساتھ یہ حسرت تک منظر بھی سامنے ہے کہ  
مصنف اپنی چار سال کی جانکاہ محنت کا ثمرہ خود اپنے ہاتھ سے قوم کی نذر نہ کر سکا  
اور حسن عقیدت کے جو پھول سیکڑوں چین کدوں سے چُن کر اُس کے ہاتھ آئے تھے  
اُن کو آستانہ نبوت پر وہ خود نہ چڑھا سکا۔

مصنف مرحوم کو سیرۃ نبویؐ کے لکھنے کا خیال الفاروق کے بعد ہی پیدا  
ہو گیا تھا۔ چنانچہ ۱۳۲۳ھ میں اس کا ایک مختصر سا حصہ یعنی غزوہ احد تک وہ  
لکھ بھی چکے تھے ، کہ بعض مشکلات کی بنا پر رک گئے ، لیکن ملک کا تقاضا شوق  
برابر جاری رہا۔ بالآخر انھوں نے ۱۳۳۳ھ میں اس بار امانت کے اٹھانے کا آخری  
فیصلہ کر لیا۔ چنانچہ پچاس ہزار روپے کے سرمائے کے لیے انھوں نے قوم میں مرا  
پیش کیا۔ سیکڑوں مسلمان اس خدمت کے لیے آگے بڑھے۔ ان میں فقراء امت

لہ یہ مسودہ اب تک موجود ہے۔

بھی تھے اور اُمرائے ملت بھی، لیکن یہ سعادتِ اُخروی ازل ہی سے خادمۃ المملۃ  
 النبویۃ محمد و مہ الامۃ المحمدیۃ نواب سلطان جہاں بیگم تاج التند  
 فرمائے بھوپال متع اللہ المسلمین بطول بقائہا و دوام ملکہا کیلئے  
 مقدر تھی، اس لیے وہ سب کے آگے بڑھیں اور سوانح نگار نبوت کو دوسرے آستانوں سے  
 بے نیاز کر کے اس سرمایہ سعادت کو اپنے خزانہ عامرہ میں شامل کر لیا۔ فرماؤ خواتینِ اسلام  
 نے جو مذہبی کارنامے اب تک انجام دیے ہیں، آئندہ مورخ غالباً اس کارنامے  
 کو ان میں سب سے بڑا قرار دے گا، کہ اس کا تعلق اُس فرائدِ اقدس صلی اللہ علیہ وسلم  
 سے ہے جو اسلام کی تاریخ میں کائنات کی سب سے بڑی ہستی ہے +

مصنف مرحوم کی وفات کے بعد شاید دوبارہ اس خدمت گزار کی لیے  
 مسلمانوں میں قرعہ اندازی ہوتی، لیکن فرمان فرمائے بھوپال نے مصنف کے  
 جانشینوں کے لیے بھی سلسلہ رفیض کو برابر جاری رکھا۔ مصنف مرحوم کے منشا  
 کے مطابق اس موقع پر منشی محمد امین صاحب مستم تاریخ بھوپال کا نام لینا بھی  
 ضروری ہے جن کی مروحہ جنبانی سے نسیم سعادت کے یہ جھونکے اس باغِ اقدس  
 میں دوبارہ آئے +

مصنف مرحوم نے جو مسودہ چھوڑا تھا اُس میں اس حصہ تک مبیضہ صاف  
 تھا، البتہ تین چار مقامات پر اضافہ کی علامت بنی تھی اور مطالب کا اشارہ  
 تھا، ان کو بڑھا دیا گیا۔ معلوم ہوتا ہے کہ اس حصہ کی تکمیل کے بعد ان کو  
 خیال آیا کہ قدیم مورخین کی طرح سنہ وار واقعات کی ترتیب رکھ کر ہر سنہ  
 کے آخر میں جزئی حالات "واقعات متفرقہ" کے عنوان سے لکھ دیے جائیں +



چنانچہ مبیضہ پر سکہ تک اپنے قلم سے وہ لکھ سکے۔ یہ امانت جب میرے سپرد ہوئی تو میں نے بقیہ سینین کے آخر میں اسی قسم کے جزئیات متفرقہ کا اضافہ کر دیا۔ حواشی یا حوالے کہیں کہیں چھوٹ گئے تھے، وہ ڈھونڈ کر لکھے۔ لیکن اس کی کامل احتیاط کی گئی کہ جامع کا کوئی لفظ بلکہ کوئی حرف مصنف کی عبارت میں نہ ملنے پائے۔ چنانچہ ان تمام جزئی اضافوں کو تو سین کے اندر جگہ دی گئی ہے۔ اس بنا پر لفظ "ضلع" یا جملہ ہائے معترضہ کے سوا جو چند فقرے اور عبارتیں تو سین میں ہیں، وہ اضافہ ہیں۔

یہ پہلے خیال تھا کہ جلد اول کو وفات تک وسعت دی جائے لیکن جب کتابت شروع ہوئی تو معلوم ہوا کہ ضخامت ۸۰۰ صفحہ کو پہنچ جائیگی، اور اس سے جلد کی نفاست کو صدمہ پہنچے گا۔ سامان طبع کی گرانی سے جو تعویق پیدا ہو رہی تھی، اس نے مجبور کیا کہ اس کو دو جلدوں میں تقسیم کر دیا جائے۔ چنانچہ پہلی جلد سلسلہ جنگ و غزوات پر ختم کر دی گئی اور دوسری جلد اسلام کی امن کی زندگی، تنظیم و تہذیب، اشاعت اسلام، وفات اور اخلاق کی انگ کر دی گئی۔ خداوند تعالیٰ سے دعا ہے کہ اس کی طبع و اشاعت کی توفیق عطا فرمائے، حَسْبِيَ اللَّهُ وَنِعْمَ الْوَكِيلُ،

مصنف مرحوم کتاب کا سرنامہ لکھنے نہ پائے تھے۔ ان کے مسودات میں اتفاقاً یہ تحریر قلم زدہ مل گئی۔ اس کو غنیمت سمجھ کر تبرا کا داخل کتاب کیا جاتا ہے۔

جامع

سید سلیمان ندوی

دارالمصنفین، عظیم گڑھ

۲۰ ربیع الثانی ۱۳۳۹ھ

بِسْمِ اللّٰهِ الرَّحْمٰنِ الرَّحِیْمِ

## دیباچہ طبع دوم

سیرۃ نبویؐ جلد اول طبع اول کو شائع ہوئے آج چار برس ہوئے، اس اثنا میں خداوند تبارک و تعالیٰ نے اُس کو جو مقبولیت عطا فرمائی وہ ہم خاکسارانِ دارالمصنفین کے لیے فخر و نازش کا سرمایہ ہے۔ نہ صرف یہ کہ عام قدر دانوں نے اس کو جان و دل سے خریدا اور اُمرار اور دالیانِ ممالک نے اس کی خدمت کو سعادتِ دارین سمجھا بلکہ خواص اور علماء کے طبقے نے بھی اس کی قدر شناسی کی + ہندوستان میں اہل علم کا کوئی طبقہ ایسا نہ تھا جس نے اپنے اپنے فن کی میزانِ نقد میں سیرت کے مضامین و تحقیقات کو نہ تول، حفاظت کی اس کی آیاتِ قرآنی کو پڑھا۔ محدثین نے اس کی حدیثیں جانچیں اور یہوں نے اس کے عربی اشعار اور ترجموں پر نقد کیا، علمائے انساب نے اسما کی تفسیح کی، منجموں اور حساب دانوں نے اس کے زائچوں اور تاریخوں پر نظر ثانی کی، اہل تاریخ و سیرت نے واقعات کی جانچ پر تال کی۔ اور ہم ممنون ہیں کہ نہایت خلوص و محبت سے انھوں نے اپنے سائچ افکار سے ہم کو مطلع کیا اور ہم نے اُن سے فائدہ اٹھایا۔

طبع اول میں جیسا کہ خاتمہ میں ہم نے اقرار کیا تھا۔ چھاپہ کے

اغلاط اور سہو کے چند مسامحات رہ گئے تھے، اس طبع میں جہاں تک  
امکان انسانی ہے تصحیح کی انتہائی کوشش کی گئی ہے۔ اور یقین  
ہے کہ انشائرا اللہ یہ اغلاط اور مسامحات سے پاک ہوگا۔ جو لوگ  
سیرت پر نقد کرنا چاہتے ہوں ان کو یہی نسخہ پیش نظر رکھنا  
چاہیے۔

طبع اول بڑی تقطیع پر شائع ہوئی تھی، لوگوں کا اصرار تھا کہ  
طبع ثانی کتابی تقطیع پر شائع ہو، تاکہ وہ بہ آسانی ہر وقت استعمال  
میں آسکے، یہ ان کی تعمیل ہے۔ انشائرا اللہ ہر جلد کے طبع اول کی  
بڑی تقطیع کے بعد طبع ثانی چھوٹی تقطیع پر شائع ہوتی رہے گی۔

سید سلیمان ندوی

۲۸ ذیقعدہ ۱۳۳۹ھ

بِسْمِ اللّٰهِ الرَّحْمٰنِ الرَّحِیْمِ

## دیباچہ طبع چہارم سیرۃ النبی ﷺ جلد اول

سیرۃ النبی صلی اللہ علیہ وسلم کے سلسلے کو اللہ تعالیٰ نے جو مقبولیت بخشی وہ مصنف اور جامع دونوں کے لیے بڑی نعمت ہے، جس پر اللہ تعالیٰ کا ہزار ہزار شکر ہے +

نومبر ۱۹۱۴ء میں مصنف کی وفات کے بعد جب سیرۃ کا مسودہ مصنف کی وصیت کے مطابق اس بیچمدان کے ہاتھ آیا تو اس عقیدت کی بنا پر جو ایک شاگرد کو اپنے استاد سے ہونی چاہیے، استاد کے مسودے پر انگلی رکھتے ہوئے بھی ڈر معلوم ہوتا تھا۔ اگر کبھی بہ ضرورت ایسی گستاخی کرنی پڑی تھی تو خواب میں بھی ڈر جاتا تھا۔ مسودے کا مبیضہ مصنف کے سامنے ہو چکا تھا، اس لیے اس مبیضہ کا مقابلہ مسودہ سے اور نہ مسودہ کا مقابلہ اصل ماخذوں سے میں نے کیا، بلکہ مصنف کی امانت جوں کی توں ناظرین کے سپرد کر دی، بجز اس کے کہ بعض مقامات پر مصنف کے اشاروں کے مطابق بعض چیزوں کا اضافہ ہلا لین میں کر دیا، جس کی تصریح دیباچہ میں موجود ہے +

اس کے بعد اس نسخہ کی نقل و نقل چھپتی رہی، اور مقابلہ اور تصحیح ماخذ کی ضرورت نہیں سمجھی۔ لیکن اس اثنا میں کبھی کبھی مراجعت کے وقت بعض مقاموں پر تصحیح اور اضافہ کی نئی ضرورت محسوس ہوتی رہی۔

اور اس کے مطابق ایک نسخہ پر یہ تصحیحات اور اضافے وقتاً فوقتاً کرتا رہا۔

اس دفعہ جب نئے نسخہ کے چھاپنے کی ضرورت ہوئی تو خیال آیا کہ اس کتاب کے مسودے کو اصل ماخذوں سے ملا کر دیکھا جائے اور مقابلہ اور مطابقت کی جائے۔ یہ بڑا مشکل کام تھا۔ بیسوں کتابوں کو پھر سے دیکھنا، اور ہزاروں صفحات کو الٹا متعاً مختلف روایتوں کو پرکھنا اور ضرورت کے مقام پر حاشیے لکھنا، خود ایک مستقل تصنیف کے برابر محنت تھی۔ مجھے یہ لکھنے میں بڑی خوشی ہے کہ لائق عزیز مولانا محمد اویس صاحب نگر امی ندوی اس کام میں میرے دست و بازو ثابت ہوئے۔ واقعات کی تلاش اور جانچ، روایتوں کی چھان بین، اصل عبارتوں سے مسودہ کی تطبیق اور حدیث اور سیرت کی کتابوں کی طرف از سر نو مراجعت میں ان سے بڑی مدد ملی۔

کچھ مقام ایسے بھی تھے جہاں اس ہیچیدان جامع کو مصنف کے نظریے سے اختلاف تھا، اس دفعہ وہاں حاشیے بڑھا کر اختلاف کو ظاہر کر دیا۔ کہیں کسی واقعہ کے اجمال کی تفصیل یا دفع شبہ کی ضرورت تھی، وہاں اس ضرورت کو پورا کیا گیا۔ بعض مسامحات پر تشبیہ مناسب تھی وہ کی گئی۔ کہیں فروتر ماخذ کا حوالہ تھا اور اثنائے مطالعہ میں اس سے بالاتر ماخذ ملا تو اس کا حوالہ دے دیا گیا۔

یہ دیکھ کر افسوس ہوا کہ دو چار مقام میں عدد کی غلطی جو اردو ہند میں اکثر ہو جاتی ہے اصل مبیضہ میں بھی موجود تھی، مراجعت کے وقت ان کی غلطی معلوم ہوئی، اور اب ان کی تصحیح کر دی گئی۔ مثلاً حضرت فاطمہ

رضی اللہ عنہا کی شادی کے سلسلے میں حضرت علی رضی اللہ عنہ کی زرہ کی قیمت

سوار پے چھپ گئی تھی، حالانکہ وہ سو سو ہے۔ اسی طرح غزوہ احزاب

میں کفار کے لشکر کی تعداد ۲۴ ہزار درج ہوئی تھی، حالانکہ وہ بعض

روایت میں ۱۴ ہزار، لیکن صحیح روایات میں دس ہزار ہے۔

مولانا کی زندگی میں اس کی تصنیف کے وقت ان کو بعض کتابیں

قلبی ملی تھیں، جیسے روض الالفت جس سے پورا استفادہ وقت طلب تھا،

اب وہ چھپ گئی ہے۔ بعض کتابوں کی ان کو تلاش ہی رہی مگر ان کو

نہ مل سکی، جیسے کتاب البدایہ والنہایہ ابن کثیر مصنف سے اکثر حضرت

کے ساتھ سنا کہ افسوس تاریخ ابن کثیر نہیں ملتی، وہ مل جاتی تو ساری

مشکلیں حل ہو جاتیں، اللہ کا شکر ہے کہ اب وہ چھپ کر عام ہو گئی۔

مہندرک حاکم اس وقت تک ناپید تھی، اب طبع ہو کر گھر گھر پھیل گئی۔

عرض ان کتابوں کے ہمتہ آج نے سے بہت سی نئی معلومات بڑھ گئیں۔

چنانچہ اس نسخہ کی تصحیح و اضافہ میں ان سے کام لیا گیا۔

اس نسخہ کی تیاری میں جن خاص باتوں کا لحاظ رکھا گیا ہے، وہ

یہ ہیں:

۱۔ پوری کتاب کے واقعات کو از سر نو حدیث و سیر کی کتابوں

سے ملا کر دیکھا گیا ہے، اور اس میں جہاں نقص نظر آیا دور کیا گیا ہے۔

۲۔ تصحیح بیان، دفع شبہہ، رفع ابہام اور تشریح کے لیے بہت

سے توضیحی حواشی بڑھائے گئے ہیں۔

۳۔ مصنف کا کوئی بیان اگر نقد اور تنبیہ کے قابل معلوم ہوا تو

اس پر نقد اور تنبیہ کی گئی ہے۔

۴۔ کہیں کہیں حوالے چھوٹ گئے تھے، اس نسخہ میں ان کو بڑھا دیا گیا ہے کہیں صرف کتابوں کے نام تھے، اس دفعہ ان کے صفحے یا باب بھی لکھ دیے گئے۔

۵۔ جہاں صرف صفحوں کے حوالے تھے، ابواب اور فصول کے حوالے بھی دے دیے گئے، تاکہ جس کے پاس ماخذ کی کتاب کا جو اڈیشن ہو اس میں نکال کر دیکھ لیا جاسکے۔

۶۔ طبع اول کے بعد سے سیرت یا حدیث کی جو نئی کتابیں چھپی تھیں ان سے استفادہ کر کے اگر کوئی نئی بات ان میں ملی ہے تو اس کا اضافہ کیا گیا۔

۷۔ اگر کوئی حوالہ پہلے کسی نیچے درجے کا، اور بعد کو اُس سے اعلیٰ درجے کا حوالہ ملا تو اس کو بڑھایا گیا۔

۸۔ حضور انور صلی اللہ علیہ وسلم کے نام مبارک کے ساتھ صلعم کے اختصار کے بجائے پورا صلی اللہ علیہ وسلم لکھنے کا اہتمام کیا گیا، تاکہ اس تساہل سے درود پڑھنے کی برکت سے ناظرین کو محرومی نہ ہو۔

غزوہ بدر کی روایتوں کی تنقید کے سلسلے میں ایک مقام پر اس نامم پیچیدان کے خطا کار قلم سے حضرت کعب بن مالک صحابی کی روایت پر نامناسب تنقید نکل گئی تھی، جس سے ایک گونہ ایک جلیل القدر صحابی کی شان میں سوءظن کا پہلو پیدا ہوتا تھا، جس پر مجھے شرمندگی ہے۔ اور اب میں اپنی اس غلطی و تاوانی کو مان کر اس عبارت کو قلم زد کر کے صحابی رسول اللہ صلی اللہ علیہ وسلم کی براءت کرتا ہوں اور اللہ تعالیٰ سے عفو کا خواستگار ہوں۔

بندہ ہماں بہ کہ ز تقصیر خویش

عذر بہ درگاہِ خدا آورد

جن لوگوں کے پاس اس سے پہلے کے نسخے ہوں، وہ اپنے نسخہ

سے ان سطروں کو کاٹ دیں تو بڑی مہربانی ہو۔ اب یہ موجودہ نسخہ

طبع اول سے بہت سی باتوں میں بہتر ہو گیا ہے۔ اس موجودہ نسخہ میں

انسانی استطاعت کے مطابق پوری طرح تصحیح کی بھی کوشش کی گئی

ہے۔ تاہم انسان انسان ہے، خطا و نسیان اس کا خمیر ہے، کسی ناظر

کتاب کو اب بھی کوئی غلطی معلوم ہو تو وہ ضرور مطلع فرما کر ممنونِ کرم

کریں۔

آخر میں پاک پروردگار کی بارگاہِ عالی میں دُعا ہے کہ وہ میری خطا

و نسیان سے درگزر فرما کر اس خدمت کو قبول کا شرف بخشے، اور مسلمانوں

کو اس سے بیش از بیش مستفید فرما کر اس گنہگار کے لیے بخشائیش کا

ذریعہ بنائے۔ وَاٰخِرُ دَعْوَانَا اِنِّ الْحَمْدُ لِلّٰهِ رَبِّ الْعٰلَمِيْنَ

میچمدان

سید سلیمان ندوی

یکم جمادی الثانیہ ۱۳۶۲ھ

۱۵ یہ عبارت سیرۃ النبوی جلد اول طبع اول کے صفحہ ۲۵۵ کی سطر ۹ و ۱۰ و

۱۱ و ۱۲، اور طبع مابعد کے صفحہ ۳۲۳ کی سطر ۱۴-۱۵-۱۶ ہیں۔



## فہرست مضامین

## سیرۃ ابی صلی علیہ وسلم سادہ ساؤل

صفحہ	مضمون	صفحہ	مضمون
۲۴	حضرت عائشہ رضی اللہ عنہا کی روایتیں ،		مقدمہ
"	مغازی پر خاص توجیہ ،		(فن روایت)
۲۵	امام زہری اور فن سیرت ،		
"	امام زہری کے تلامذہ سیرت ،	۳	سیرۃ نبوی کی تالیف کی ضرورت
۲۶	موسیٰ بن عقبہ اور سیرت ،	۴	پینچہوں پر آنحضرت صلی اللہ علیہ وسلم
۲۷	محمد بن اسحاق اور سیرت ،		کی تاریخی فضیلت ،
"	واقدی اور سیرت ،	۸	سیرت کی ضرورت علمی حیثیت سے
۲۸	ابن ہشام اور سیرت ،	۹	علم کلام کی حیثیت سے سیرت کی ضرورت
"	ابن سعد اور سیرت ،	۱۰	سیرت اور حدیث کا فرق
۳۰	امام بخاری اور سیرت ،	۱۵	فن سیرت کی ابتدا اور تحریری سرمایہ
"	امام طبری اور سیرت ،		آنحضرت صلی اللہ علیہ وسلم کے
۳۱	فہرست متقدمین علمائے سیرت ،	۱۸	زمانے کی تحریریں ،
۳۱	فہرست متاخرین علمائے سیرت ،		مغازی ،
"	صحت باخند ،		تصنیف و تالیف کی ابتدا <sup>سلطنت</sup>
"	اسلامی فن روایت کا پہلا اصول ،	۲۴	کی طرف سے ،
۳۲	اسما و الرجال کی تدوین ،		

مضمون	صفحہ	مضمون	صفحہ
۶۰	واقعات میں سلسلہ رعلت و معلول	۴۴	اسرارالرجال کی پیش نظر کتابیں
۶۱	نوعیت واقعہ کے لحاظ سے شہادت کا معیار	۴۵	تحقیق روایت کا اصول قرآن و حدیث میں
۶۳	کم سن راویوں کی روایت	۴۶	دوسرا اصول
۶۴	راویوں میں فقہیت کی شرط	۴۷	درایت کی ابتدا
۶۵	روایت میں راوی کے قیاس کو دخل	۴۸	محدثین کے اصول درایت
۶۹	فن روایت پر خارجی اسباب کا اثر	۴۹	روایت کے اصول
۷۱	قیاس و درایت	۵۱	موضوع حدیثوں کی شناخت کے اصول
۷۲	صحابہ میں دو گروہ	۵۲	فن سیرت پر تبصرہ
۷۶	محدثین اور درایت حدیث	۵۳	اہمات کتب سیرت
۸۰	روایت بالمعنی	۵۴	کتب حدیث و سیرت میں فرق
۸۲	روایت احاد	۵۵	فن سیرت میں محدثین کی مساحت
۸۵	نتائج مباحث مذکورہ	۵۶	تصانیف سیرت میں کتب حدیث سے بے اعتنائی
۸۷	یورپین تصنیفات	۵۸	مصنفین سیرت کی تدلیس
۸۹	سیرۃ پر	۵۹	اصول روایت سے ہر جگہ کام نہیں لیا گیا
۹۰	یورپ کی پیغمبر اسلام سے ابتدائی واقفیت	۶۰	روایۃ کا اختلاف مراتب
۹۱	سترہویں اور اٹھارہویں صدی		تمام صحابہ کے قول ہونے کی بحث

* * * * *	* * * * *	* * * * *	* * * * *
صفحہ	مضمون	صفحہ	مضمون
۱۱۰	عرب کی قدیم حکومتیں ،	۹۱	اخیر اٹھارھویں صدی کی
۱۱۲	تہذیب و تمدن ،		تصنیفات ،
۱۱۸	عرب کے مذاہب ،	۹۵	مصنّفین یورپ کی تین قسمیں ،
۱۲۰	اللہ کا اعتقاد ،	۹۷	یورپین مصنّفین کی غلط کاریوں
۱۲۲	نصرانیت اور یہودیت اور		کے اسباب ،
	مجوسیت ،	۹۹	یورپین تصنیفات کے اصول
۱۲۳	مذہب حنیفی ،		مشترکہ ،
۱۲۶	کیا عرب میں ان مذاہب نے	۱۰۰	اس کتاب کی تصنیف و ترتیب
	کچھ اصلاح کی ،		کے اصول ،
۱۲۸	<u>سلسلہ اسماعیلی</u>	۱۰۱	کتاب کے حصے ،
۱۲۹	حضرت اسماعیلؑ کہاں آباد ہوئے؟	۱۰۳	استناد اور حوالے ،
۱۳۳	ذبیح کون ہے ؟		
۱۳۹	مقام قربانی ،		مقدمہ
۱۴۱	قربانی کی یادگار ،		(تاریخ عرب قبل اسلام)
۱۴۵	قربانی کی حقیقت ،		
۱۵۰	<u>مکہ معظمہ</u>	۱۰۴	عرب ،
۱۵۲	خانہ کعبہ کی تعمیر ،	"	عرب کی وجہ تسمیہ ،
۱۵۵	حضرت اسماعیلؑ کی قربانی ،	"	عرب کا جغرافیہ ،
		۱۰۵	عرب کی قدیم تاریخ کے ماخذ ،
		۱۰۷	عرب کے اقوام و قبائل ،

صفحہ	مضمون	صفحہ	مضمون
۱۶۶	آنحضرت صلی اللہ علیہ وسلم کے رضاعی باپ، حضرت حارث رضی رضاعی بھائی بہن،	۱۶۱	سیرۃ النبی صلی اللہ علیہ وسلم سلسلہ نسب
"	مدینہ کا سفر،		
۱۶۷	حضرت آمنہ کی وفات،	۱۶۱	سلسلہ نسب نبوی ص،
"	عبد المطلب کی کفالت،	"	سلسلہ نسب نبوی کی تحقیق،
۱۶۸	ابوطالب کی کفالت،	۱۶۳	خانمان قریش،
۱۶۹	شام کا سفر،	۱۶۳	قصی،
۱۷۰	بحیرا راہب کا قصہ،	۱۶۶	ہاشم،
۱۷۱	اس قصہ کی تنقید،	۱۶۸	عبد المطلب،
۱۷۳	حرب فجار کی شرکت،	۱۶۹	عبد اللہ،
۱۷۴	حلف الفضول میں شرکت،	"	آمنہ رضی،
۱۷۵	تعمیر کعبہ،		
۱۷۶	شغل تجارت،	۱۷۱	ظہور قدسی
۱۷۹	تزویرج خدیجہ رضی،		
۱۹۱	جسۃ جسۃ واقعات قبیل	۱۷۱	ولادت،
"	نبوت،	۱۷۲	تاریخ ولادت،
"	حدود سفر قبیل نبوت،	۱۷۳	رضاعت،
۱۹۲	مراجم شرک سے اجتناب،	"	توبیہ،
	موحدین کی ملاقات،	۱۷۴	حضرت حلیمہ رضی اللہ عنہا،

صفحہ	مضمون	صفحہ	مضمون
۲۰۸	سب سے پہلے جو لوگ اسلام لائے،	۱۹۶	قس بن ساعدہ کے قصے کی
۲۰۹	حضرت ابو بکرؓ کا اسلام،		تنقید،
	ان کے اسلام لانے کا دیگر معززین	۱۹۸	احباب خاص (قبل نبوت) ،
	قریش پر اثر،		
۲۱۰	اسلام کیوں کر پھیلا؟	۲۰۲	آفتاب رسالت کا طلوع
"	پہلا سبب،		
۲۱	دوسرا سبب،	۲۰۳	مراسم جاہلیت اور ہوس کے
"	تیسرا سبب،		فطری اجتناب،
۲۱۲	دعوت کا اعلان،	۲۰۴	غار حرا میں عبادت،
"	قریش کے سامنے کوہِ صفا پر آپؐ	"	یہ عبادت کیا تھی؟
	کی سب سے پہلی تقریر،	۲۰۵	روایے صادقہ سے نبوت کا
۲۱۲	قریش کی مخالفت اور اس کے		آغاز،
	اسباب،	"	فرشتے کا پہلی بار نظر آنا،
۲۱۶	پہلا سبب،		ورقہ بن نوفل کے پاس جانا اور
۲۱۷	دوسرا سبب،	۲۰۶	اس کا تسکین دینا،
۲۱۹	تیسرا سبب،	"	وحی کا کچھ دن کے لیے رک جانا،
"	چوتھا سبب،	۲۰۷	ورقہ کے تسکین دینے کی روایت
۲۲۰	پانچواں سبب،		کی تنقید،
۲۲۲	مدت تک قریش کے تحمل کے	۲۰۸	دعوت اسلام کا آغاز،
	اسباب،	۲۱۳	تین سال تک دعوت کا اخفاء،

صفحہ	مضمون	صفحہ	مضمون
۲۲۱	مسلمانوں کی وقاداری نجاشی کے ساتھ ،	۲۲۲	ابوطالب کی نصیحت اور آنحضرت صلی اللہ علیہ وسلم کا جواب ،
"	مہاجرین حبشہ کی واپسی ،	۲۲۵	آنحضرت صلی اللہ علیہ وسلم کو کو ایذا رسانی ،
۲۲۳	تک الغرانیق العلیٰ کی بحث ،	"	عقبہ کی آپ سے درخواست اور آپ کا جواب ،
۲۲۶	اہل مکہ کی ایذا رسانی ،	۲۲۶	حضرت حمزہؓ اور حضرت عمرؓ کا اسلام ،
۲۲۷	حضرت ابو بکرؓ کا ارادہ ہجرت ،	"	تعدیبِ مسلمین ،
"	شعب ابی طالب میں محصور ہونا ،	۲۲۸	مسلمانوں پر ظلم و ستم کے طریقے ،
۲۲۸	رمحرم شہ نبویؐ ،	"	بلاکشانِ اسلام ،
۱۵۰	حضرت خدیجہؓ اور ابوطالبؓ کی وفات ،	۲۲۵	مسلمانوں کے استقلال اور وقاداری کی تعریف ایک عیسائی کے قلم سے ،
"	آنحضرتؐ کا غمزہ ہونا اور قریش کی ایذا رسانی ،	۲۲۶	ہجرت حبشہ (شہ نبویؐ) ،
۲۵۲	طائف کا سفر اور واپسی ،	۲۳۷	اس ہجرت کا فائدہ ،
۲۵۵	مطعم کا آپؐ کو اپنی پناہ میں لینا ،	"	مہاجرین حبشہ ،
۲۵۶	قبائل کا دورہ ،	۲۴۰	قریش کی سفارت نجاشی کے پاس ،
۲۵۸	قریش کی آپؐ کو ایذا رسانی ،	۲۴۲	دربار میں حضرت جعفرؓ کی تقریر اور اس کا اثر ،
"	مسلمانوں کا گھبراننا اور آپؐ کا تسلی دینا ،		

صفحہ	مضمون	صفحہ	مضمون
۲۶۶	غارِ ثور میں چھپتا اور کفار کا تعاقب	۲۶۲	<u>مدینہ منورہ اور انصار</u>
"	بعض روایتوں کی تنقید	"	انصار کی قدیم تاریخ
۲۶۸	مدینہ کی طرف کوچ اور راستہ کا احاطہ	۲۶۵	اہل مدینہ کی آنحضرت صلی اللہ علیہ وسلم سے پہلی ملاقات
۲۶۹	قریش کا آپ کی گرفتاری کے لیے اشتہار	۲۶۶	انصار کے اسلام کی ابتدا
۲۸۰	سراقہ بن جحشم کا واقعہ	۲۶۸	بیعت عقبہ اولیٰ ﷺ
"	آپ کی آمد کی خبر مدینہ میں پہنچنا	۲۶۹	بیعت عقبہ ثانیہ ﷺ
"	سامان استقبال	۲۷۰	نقبائے انصار
"	قبائیں نزدول	"	صحابہ کی ہجرت مدینہ
۲۸۱	حضرت علی رضی اللہ عنہ کا آکر مل جانا	۲۷۱	<u>سلسلہ</u>
۲۸۳	قبائیں مسجد کی تعمیر		<u>ہجرت</u>
"	قبائیں داخلے کی تاریخ		
"	مدینہ میں داخلہ	۲۷۲	ہجرت کی خدا کی طرف سے اجازت
"	آپ کی پہلی نماز جمعہ اور پہلا خطبہ نماز	"	آپ کے قتل کے مشورے
"	انصار کا ترانہ مسرت	۲۷۵	حضرت علیؓ کو امانیتیں سپرد کرنا
۲۸۴	حضرت ابو ایوبؓ کے گھرا ترنا		اور ان کو بستر پر لٹانا
۲۸۵	اہل بیت کا مکہ سے بلوانا	۲۷۶	کفار کا محاصرہ اور ناکامی
"	مسجد نبویؐ اور حجروں کی تعمیر	"	ہجرت مدینہ
"		۲۷۷	حضرت ابو بکرؓ کی سعیت

صفحہ	مضمون	صفحہ	مضمون
۲۱۴	مدینہ میں مسلمانوں کی بے اطمینانی	۲۸۸	اذان کی ابتدا اور رکعات نماز
	سامان	۲۸۹	موافا اور طریقہ موافا
۲۱۵	آیت جہاد کا نزول	"	انصار کا ایشار
۲۱۶	بدر سے پہلے کی مہمیں	۲۹۸	صفہ اور اصحاب صفہ
۲۱۷	قبائل سے معاہدہ	۳۰۰	مدینہ کے یہود اور ان کے معاہدہ
"	حلفائے قریش کا حملہ	۳۰۲	سلسلہ کے واقعات متفرقہ
۲۱۹	سریہ ابن جحش	"	حضرت کلثوم واسعد کی وفات
"	حضری کا مسلمانوں کے ہاتھ سے قتل	۳۰۳	حضرت عبداللہ بن زبیر رضی اللہ عنہ کی ولادت
۲۲۱	غزوہ بدر	۳۰۴	چار رکعت کی فرضیت
"	قریش کی مدینہ پر حملہ کی تیاری		
۲۲۲	آنحضرت صلی اللہ علیہ وسلم کا مدینہ سے نکلنا اور صحابہ سے مشورہ	۳۰۵	سلسلہ تحويل قبلہ و آغاز غزوات
۲۲۳	چاہ بدر پر قیام		
۲۲۶	میدان جنگ	"	تحويل قبلہ شعبان سلسلہ
۲۲۷	قریش پر آنحضرت صلی اللہ علیہ وسلم کا رحم	۳۱۰	اس کے اسباب سلسلہ غزوات
۲۲۸	آنحضرت صلی اللہ علیہ وسلم کی بارگاہ الہی میں مناجات	۳۱۱	مدینہ کی مشکلات قریش کی بے وفائی
۲۲۸	رہائی کا آغاز	"	منافقین اور یہودیوں کی سازش



صفحہ	مضمون	صفحہ	مضمون
۲۴۹	غزوہ بدر پر دوبارہ نظر	۲۲۱	ابو جہل کا قتل
"	غزوہ بدر کا اصلی سبب	۲۲۲	اسیہ کا قتل
۲۵۱	قرآن مجید سے اس پر استدلال	۲۲۳	مسلمانوں کی فتح اور اس کے اسباب
۲۵۵	احادیث سے اس پر استدلال	۲۲۵	مقتولین بدر کی تدفین
۲۶۰	قرآن سے استدلال	"	گرفتاران بدر اور ان کے ساتھ مسلمانوں کا سلوک
"	اول قرنیہ	"	قیدیوں کی نسبت مشورہ
"	دوم	"	فدیہ لے کر آزاد کرنا، عتاب الہی کا نازل ہونا
۲۶۱	سوم	۲۳۷	نزول عتاب کا سبب
۲۶۲	چہارم	"	حضرت عباس کی گرفتاری
"	پنجم	"	حضرت ابوالعاص کی گرفتاری
۲۶۲	ششم	۲۳۸	ان کی رحمتی اور اسلام
"	ہفتم	۲۳۹	مقتولین بدر کا اثر قریش پر
"	غزوہ بدر کا اصلی سبب	"	عمیر بن وہب کا آنحضرت صلی اللہ علیہ وسلم کے قتل کے ارادے سے آنا اور اسلام لانا
۲۶۸	ایک ضروری نکتہ	۲۴۰	غزوہ بدر کے نتائج
۲۷۰	غزوہ سویق، ذی حجہ ۲	۲۴۱	حضرت فاطمہ زہرا کی شادی
"	روزے کی فرضیت	۲۴۲	دوگانہ عید
۲۶۱	روزے کی فرضیت	"	غزوہ بنی قینقاع
۲۶۲	دوگانہ عید	"	
"	غزوہ بنی قینقاع	"	

صفحہ	مضمون	صفحہ	مضمون
۲۸۰	حضرت حمزہؓ اور حضرت علی رضی کا نکلنا،	۳۴۲	غزوہ احد
۲۸۱	حضرت حمزہؓ کی شہادت،	"	غزوہ احد
"	علیؓ دارِ قریش کا قتل ہونا،	"	غزوہ احد
۲۸۲	مسلمان حملہ آور،	"	غزوہ احد
"	مسلمان تیر اندازوں کا اپنی جگہ سے ہٹ جانا،	۳۴۵	اس جنگ کے لیے قریش کا سامان
"	قریش کا عقب سے حملہ،	"	نوائین قریش کی شرکت،
۲۸۳	آنحضرت صلی اللہ علیہ وسلم کے قتل کی غلط خبر اڑانا،	۳۴۶	حضرت عباس کا قریش کے ارادے سے مطلع کرنا،
"	مسلمانوں کا پیچھے ہٹ جانا،	۳۴۷	مسلمانوں کی مدافعت کے لیے تیاری،
"	اور بے ترتیبی،	"	آنحضرت صلی اللہ علیہ وسلم کا مسلح ہونا،
"	ایک مسلمان کا مسلمانوں کے ہاتھ سے غلطی سے مارا جانا،	"	مسلمان سپاہیوں کی جمعیت،
۳۸۱	بعض صحابہ کی جاں نثاریاں،	"	۳۰۰ منافقین کی علیحدگی،
۳۸۲	آنحضرت صلی اللہ علیہ وسلم کا زخمی ہونا،	۳۴۸	مسلمان بچوں کی شرکت جنگ کے لیے بیقراری،
"	مشرکین کے لیے دعائے خیر کرنا،	"	فریقین کی صفت بندی،
"	حضرت ابو طلحہ رضی اور حضرت سعد کی قدر اندازی،	۳۴۹	خاتونانِ قریش کا ترانہ جنگ،
"		"	آغاز جنگ،

صفحہ	مضمون	صفحہ	مضمون
۳۹۱	مسلمانوں کا آگے بڑھنا،	۳۸۶	آپ کا مشرکین پر اظہارِ افسوس،
۳۹۱	مدینہ کی طرف واپسی،	"	آنحضرت صلی اللہ علیہ وسلم کا مع چند
"	حضرت حمزہ رضی اللہ عنہ کا ماتم،	"	رفقار کے پہاڑی پر چڑھ جانا،
۳۹۲	حضرت امام حسن کی ولادت،	"	مدینہ میں آپ کے قتل کی غلط خبر
"	حضرت حفصہ رضی اللہ عنہا سے نکاح،	"	پہنچنا،
"	حضرت ام کلثوم رضی اللہ عنہا کا حضرت	"	حضرت فاطمہ کا پہنچنا اور زخموں
"	عثمان رضی اللہ عنہ سے نکاح،	"	کا دھونا،
"	حکم وراثت کا نزول،	"	ابوسفیان اور حضرت عمر رضی اللہ عنہما کا
"	نکاحِ مشرکہ کی تحریم،	"	سوال و جواب،
۳۹۲	سلسلہ غزوات و سرایا	۳۸۸	دو مسلمانوں کی شہادت،
"	سرایا کی کثرت کے اسباب،	۳۸۸	منہ کی حضرت حمزہ کی لاش کے
۳۹۵	سریہ ابی سلمہ،	"	ساتھ بے ادبی،
"	سریہ ابن انیس،	"	خاتونانِ اسلام کی اس جنگ
۳۹۶	سریہ بئر معونہ،	"	میں خدات،
۳۹۷	واقعہ ریح،	۳۸۹	حضرت صفیہ رضی اللہ عنہا کا استقلال،
۴۰۰	حضرت زید رضی اللہ عنہ کی شہادت،	"	ایک انصاریہ کی فدویت،
		۳۹۰	مسلمان شہدا کی تعداد اور ان
		۳۹۶	کی تجیز کا سامان،
		۳۹۱	قریش کا تعاقب،
		"	ابوسفیان کی دوبارہ حملے کی نیت،

صفحہ	مضمون	صفحہ	مضمون
۴۱۰	غزوہ بنی قینقاع ،	۴۰۰	واقعات متفرقہ
۴۱۲	قتل کعب بن اشرف یہودی ،	۴۰۱	امام حسینؑ کی ولادت ،
۴۱۵	غزوہ بنی نضیر ،	"	حضرت زیدؑ بن ثابت کا عبری زبان سیکھنا ،
۴۲۱	غزوہ مریح واقعہ انک و غزوہ احزاب	"	حضرت ام سلمہؓ کا نکاح ۔
"	انار اور ثعلبہ کی تیاری اور فرار ،	"	یہودیوں کا مقدمہ فیصلہ کیا ،
"	دومتہ الجندل میں کفار کا اجتماع ،	"	بعض مورخین کے نزدیک حرمت شراب کی تاریخ ،
۴۲۱	غزوہ مریح یا بنی مطلق ،	۴۰۲	یہودیوں کے ساتھ معاہدہ اور جنگ
۴۲۵	حضرت جویریہ کا واقعہ ،	"	یہودیوں کی اخلاقی حالت ،
۴۲۶	حضرت جویریہ کے نکاح کا اثر ،	"	یہودیوں کی نفرت اسلام سے ،
"	واقعہ انک ،	"	رسول اللہ صلی اللہ علیہ وسلم کی ان کے ساتھ مبارک ،
۴۲۸	غزوہ احزاب یا غزوہ خندق ،	۴۰۳	یہودیوں کی شرارتیں ،
۴۳۰	خندق کا کھودا جانا ،	"	یہودیوں کا قریش کے ساتھ اتحاد ،
"	خندق کھودنے میں آنحضرت صلی اللہ علیہ وسلم کی شرکت ،	۴۰۵	
۴۳۱	صحابہ کا تراء	۴۰۹	
"	آنحضرت صلی اللہ علیہ وسلم کو تین دن کا فاقہ ،		

صفحہ	مضمون	صفحہ	مضمون
۲۲۵	بنو قریظہ کا خاتمہ اُن کی شریعت کے مطابق ،	۲۳۱	صفت آرائی ،
۲۲۶	بنو قریظہ کے اسباب قتل کی تحقیق ،	۲۳۲	بنو قریظہ کی معاہدہ شکنی ،
۲۲۹	ریحانہ کا غلط واقعہ ،	۲۳۲	من ثقین کی جنگ سے علیحدگی ،
۲۵۱	حضرت زینب سے نکاح ،	۲۳۲	ایک مہینہ تک بیٹے کا محاصرہ ،
۲۵۲	غلط واقعات کی تردید ،	۲۳۲	خطبان سے معاہدہ کرنے سے صحابہ کی نارضا مندی ،
۲۵۶	پرہے کا حکم ،	۲۳۵	کفار کا مدینہ پر عام حملہ ،
"	متبہنی کی بیوی سے نکاح کا جواز ،	"	حضرت علی رضی اللہ عنہ اور عمرو بن عبدود کی جنگ ،
"	لعان اور ظہار ،	"	دوسرے کافروں کا حملہ اور موت ،
"	تیمم	۲۳۶	نمازوں کا قضا ہونا ،
۲۵۸	صلح حدیبیہ اور بیعت ران	۲۳۶	بنو قریظہ کا مستورات کے قلعے پر حملے کا ارادہ ،
"	حدیبیہ ،	"	حضرت صفیہؓ کی بہادری ،
"	کعبہ اور مکہ معظمہ ،	۲۳۸	طوفان اور کفار کی شکست ،
۲۶۰	ارادہ عمرہ ،	۲۳۹	حضرت نعیم بن مسعودؓ کی تدبیر اور کفار میں پھوٹ ،
"	قریش کی روکنے کے لیے تیاری ،	"	مہل بازگشت ،
"	صلح کے پیغام ،	۲۴۱	حضرت سعد بن معاذ کی شہادت ،
"	بدیل اور عروہ کی سفارت ،	۲۴۲	بنو قریظہ کا خاتمہ ،

صفحہ	مضمون	صفحہ	مضمون
۲۶۱	صلح حدیبیہ کے مصالح	۲۶۲	حضرت ابو بکر رضی اللہ عنہ کا جوش
۲۶۲	تو مسلموں کی داپسی کی شرائط کا منسوخ ہونا،	۲۶۳	حضرت مغیرہ رضی اللہ عنہ کی ڈانٹ
		"	عروہ کا متاثر ہونا،
	۶ (آخر)	۲۶۳	قریش کا غدارانہ حملہ اور آنحضرت صلی اللہ علیہ وسلم کا عفو،
۲۶۳	سلاطین کو دعوتِ اسلام	"	حضرت عثمان رضی اللہ عنہ کا سفیر بن کر جانا،
		"	بیعتِ رضوان
۲۶۵	قیصر روم اور نامہ اسلام	۲۶۵	بہیل کا سفیر بن کر آنا،
۲۶۶	ابوسفیان اور قیصر روم	"	صلح نامہ کی عبارت پر تنازع
۲۶۷	قیصر کا متاثر ہونا،	۲۶۷	شرائط صلح
۲۶۹	نامہ مبارک	"	حضرت ابو جندل رضی اللہ عنہ کا پاپہ زنجیر
"	اہل دربار کی برہمی	"	قریش کی قید سے بھاگ کر آنا،
"	خسرو پے روینہ اور نامہ اسلام	۲۶۸	حضرت عمر رضی اللہ عنہ اور عام مسلمانوں کا شرائط صلح سے ملال،
۲۸۰	خسرو پے روینہ کی برہمی اور انجام	"	حضرت ابو بکر رضی اللہ عنہ کا ان کو سمجھانا
۲۸۲	نجاشی اور نامہ اسلام	"	قربانی کا حکم دینا اور صحابہ کا تسلسل،
"	نجاشی کا اسلام	۲۶۹	
۲۸۳	حضرت ام حبیبہ رضی اللہ عنہا سے نکاح	"	قربانی کرنے کے لیے ازدحام،
"	عزیز مصر اور نامہ اسلام	۲۷۰	سورہ فتح کا نزول،
"	عزیز مصر کا جواب	"	

صفحہ	مضمون	صفحہ	مضمون
۴۹۷	غطفان کی روک تھام،	۴۸۴	حضرت ماریہ قبطیہؓ،
"	خیبر پر حملہ،	۴۸۵	رئیس پیامد کا جواب،
۴۹۸	بعض قلعوں کی اطاعت سے	"	رئیس غسان کی برہمنی اور حملے
	سرتابی،		کی تیاری،
۵۰۹	مرحوب اور حضرت علی رضی کی	"	حضرت خالد بن ولید رضی اور
	جنگ،		حضرت عمرو بن العاص رضی کا
۵۰۲	فاتح خیبر،		اسلام،
۵۰۳	مالِ غنیمت کی تقسیم،		
۵۰۳	حضرت صفیہ رضی کے واقعے کی	۴۸۷	خیبر، ادا کے عمرہ
	تحقیق،		
۵۰۸	خزانہ خیبر کے چھپانے کے		
	جرم میں یہودی سرداروں کی سزا		
	کی تحقیق،	۴۸۷	خیبر،
۵۱۱	ماہِ حرام میں جہاد کا مسئلہ،	"	غزوہ خیبر کے اسباب،
۵۱۲	تقسیم زمین،	۴۹۱	ذی قرو،
۵۱۳	ملکی حالت اور احکام فقہی،	۴۹۳	غزوہ خیبر کا اہتمام شان،
۵۱۵	وادی القریٰ اور فدک،	۴۹۴	مدینہ سے روانگی،
۵۱۶	ادا کے عمرہ،	۴۹۵	علم نبویؐ،
		"	صحابہ کا ترانہ
		۴۹۶	خاتونوں کی فوج میں شرکت،

صفحہ	مضمون	صفحہ	مضمون
۵۲۰	کو کہہ نبوی کا نظارہ	۵۱۹	غزوة موتہ فتح مکہ
۵۲۱	قریش کو ایمان	۵۱۹	غزوة حنین و اطلس
۵۲۲	خانہ کعبہ کی تطہیر		و طائف
۵۲۳	خطبہ فتح		
۵۲۴	خطبہ کے اصولی مطالب		
۵۲۵	قریش کو عفو عام	۵۱۶	غزوة بدر
۵۲۶	قریش سے بیت ایمان	۵۲۱	حضرت زیدؓ، حضرت جعفر طیارؓ
"	ہندہ کا آنا		اور حضرت عبداللہ بن رواحہؓ
"	ہندہ کا مکالمہ		کی شہادت
۵۲۷	صفوان بن امیہ، عبداللہ بن	"	حضرت خالد کی سپہ سالاری
	زبیری اور عکرہ کا اسلام	۵۲۳	شہدار کا ماتم
۵۲۸	اشتہاریان قتل	۵۲۴	غزوة الفتح
۵۲۹	اشتہاریان قتل کی تحقیق	"	قریش پر فوج کشی کے اسباب
۵۳۰	خزائن حرم	۵۲۵	قریش سے مصالحت کی کوشش
"	فتح مکہ اور بیت شکنی	۵۲۶	ابوسفیان کا سفیر بن کر آنا
	<u>غزوة حنین</u>	۵۲۷	حضرت حاطب بن بلتعہ کی
۵۳۱	حنین		غلطی
۵۳۲	ہوازن اور ثقیف کا اجتماع	"	فوجوں کی مکہ کی سمت روانگی
۵۳۳	درید بن الصمہ شاعر کی گفتگو	"	ابوسفیان دربار رسالت میں
۵۳۴	عبداللہ بن صدد کا تحقیق حال کے لیے جانا	۵۲۸	ان کا ایمان لانا



صفحہ	مضمون	صفحہ	ن
۵۶۳	اسیرانِ جنگ کی عام رہائی،	۵۴۹	حنین کی طرف روانہ،
۵۶۴	واقعات متفرقہ،	۵۵۰	مسلمانوں کی ابتدائی شکست،
"	حضرت ابراہیم کی ولادت اور وفات،	۵۵۲	ابتدائی شکست کے اسباب،
"	کسوف کی نماز باجماعت،	۵۵۴	آنحضرت صلی اللہ علیہ وسلم کا انتقال اور صحابہ کوندا،
"	حضرت زینبؓ کا انتقال،	"	آنحضرت صلی اللہ علیہ وسلم کا جزاؤں مسلمانوں کا سنبھلنا،
۵۶۵	ایلاہ اور یحییٰ بن عروہؓ متوک، مسجد ضرار، حج الاسلام	"	دشمنوں کی شکست اور طاس درپہ کا قتل،
	واقعہ ایلاہ	۵۵۸	اسیرانِ جنگ میں حضرت شہداء آپ کی رضاعی بہن،
۵۶۵	ایلاہ کے اسباب کی تحقیق،	"	محاصرہ طائف
"	قرآن اور واقعہ ایلاہ،	۵۵۹	قلعہ شکن آلات کا استعمال،
۵۷۰	حضرت عمرؓ کی روایت واقعہ،	۵۶۰	محاصرہ اٹھایینا،
"	ایلاہ کی نسبت،	"	تقسیم خنائم،
"	تخییر	"	مؤلفہ القلوب پر بخشش،
۵۷۲	مظاہرہ ازواج مطہرات کی تحقیق،	۵۶۱	بعض انصار کا سورطن،
"	روایات کا ذبہ،	۵۶۲	آنحضرت صلی اللہ علیہ وسلم کی پراثر تقریر،
۵۷۷			


صفحہ	مضمون	صفحہ	مضمون
۵۹۱	غزوات پر دوبارہ نظر	۵۸۱	غزوہ تبوک کا سبب ،
"	"	۵۸۲	اجتماع افواج ،
"	مغازی اور سیرت کا فرق ،	"	منافقین کی دراندازی ،
"	غزوات نبویؐ کی نسبت	۵۸۳	صحابہ کا جوش اور ایشار ،
۵۹۲	غلط فہمیاں ،	۵۸۴	۳۰ ہزار فوج کی روانگی ،
۵۹۲	عرب اور جنگ و غارت گری ،		سرحد کے عیسائی سرداروں سے
۵۹۲	تار کا عقیدہ ،	۵۸۵	مصالحت ،
۵۹۶	ٹوٹے کا مال ،	"	واپسی اور خیر مقدم کا ترانہ ،
"	احکام کا تدریجی نزول ،	۵۸۶	مسجد ضرار
۶۰۲	جنگ میں وحشیانہ افعال ،	۵۸۷	حج الاسلام اور اعلان برأت ،
۶۰۵	غزوات نبویؐ کے اسباب	۵۸۸	حضرت ابو بکرؓ کا امیر الحج ہونا ،
"	اور انواع ،	"	مسلمانوں کا پہلا حج ،
"	غزوہ اور سریہ کا فرق ،		حضرت علیؓ کا اعلان برأت
۶۰۶	غزوات اور سریا کے مختلف	۵۹۰	کرنا ،
"	اغراض ،	"	واقعات متفرقہ ،
۶۰۷	بہ عرض تفتیش دشمن ،	"	زکوٰۃ کا حکم نازل ہونا ،
۶۰۸	سریہ ابن حشہؓ ،	"	جزیہ کا آغاز ،
"	بہ عرض مدافعت ،	"	سود کی حرمت ،
"	سریہ غطفان ،	"	نجاشی کی وفات اور جنازہ کی
"	"	"	نماز غائبانہ ،

صفحہ	مضمون	صفحہ	مضمون
۶۱۹	سریہ عکاشہ ،	۶۰۹	سریہ ابوسلمہ رضی
"	سریہ علی بن ابی طالب ،	"	سریہ عبداللہ بن افسس ،
"	غزوہ بنو نخیان ،	۶۱۰	غزوہ ذات الرقاع ،
"	سریہ عمر بن الخطاب ،	"	غزوہ دومتہ الجندل ،
"	سریہ کعب بن عمیر ،	"	غزوہ مریسج ،
۶۲۱	اشاعت اسلام کے لیے سرایا ،	۵۱۱	سریہ فدک ،
"	سریہ بیر معونہ ،	"	سریہ بشیر بن سعد ،
"	سریہ مرشد ،	"	سریہ عمرو بن العاص ،
"	غزوہ بنو نخیان ،	۶۱۲	قریش کی تجارت کی روک ٹوک ،
۶۲۲	سریہ ابن ابی العوجا ،	۶۱۳	امن دامن قائم کرنا ،
"	سریہ کعب بن عمیر ،	"	امن دامن کا فرض اور اسلام ،
"	واعیان اسلام کو حملہ کی ممانعت ،	۶۱۵	سریہ زید بن حارثہ ،
۶۲۳	حضرت خالد رضی کی غلطی کا معاوہ ،	۶۱۶	سریہ دومتہ الجندل ،
۶۲۴	بت شکنی کے لیے سرایا بھیجنے کا سبب ،	"	سریہ خبث یا سیف البحر ،
۶۲۵	جنگی اصلاحات ،	۶۱۷	غزوہ غابہ ،
۶۲۶	عربوں کے مقابلے میں عرب کے بعض وحشی جنگی افعال کو ابتداء کیوں اختیار کیا گیا ،	۶۱۸	بے خبری میں حملہ کرنے کا سبب ،
		"	مارگو یوس کی غلطی ،
		۶۱۹	اصلی سبب ،
		"	غزوہ بنو سلیم ،
		"	غزوہ ذات الرقاع ،

صفحہ	مضمون	صفحہ	مضمون
۶۲۲	مالِ غنیمت کی خواہش جہاد کے ثواب کو کم کرتی ہے،	۶۲۶	سپاہیوں کو احکام کہ پورے بچے اور عورتیں قتل نہ ہوں،
۶۲۵	اس نصیحت کا صحابہ پر اثر، کوٹ کی ممانعت،	۶۲۷	صبر کی ممانعت، عہد کی پابندی،
۶۲۶	لڑائی عبادت بن گئی،	۶۲۸	قاصدوں کو امان،
۶۲۷	اغراضِ جہاد، دفعِ فساد،	۶۲۹	اسیرانِ جنگ کے ساتھ عربوں کا برتاؤ،
"	انسادِ مظالم	"	صلیبی عیسائیوں کا برتاؤ،
"	فریضہ امر معروف و نہی عن المنکر،	۶۳۰	آنحضرت صلی اللہ علیہ وسلم کا رتاؤ قیدیوں بدر کے ساتھ،
"	مالِ غنیمت کے مصارف کی تجدید،	"	بنتِ حاتمِ طائی کے ساتھ سلوک،
۶۳۸	جہاد بھی نماز ہے، ایک نکتہ،	۶۳۱	قرآن مجید اور اسیرانِ جنگ، سپاہیوں کو راستہ روک کر بھرنے کی ممانعت،
"	جہاد عبادت بن گیا،	۶۳۲	مالِ غنیمت کی تحقیر،
"	فاتحِ دہلیغمبر کا فرق، شوقِ عبادت،	"	مالِ غنیمت کی محبت،
۶۳۰	خانہ،	۶۳۳	غزوہ حنین میں اسی سبب سے شکست ہوئی،

Handwritten marginal notes in Arabic script, likely a commentary or index, located on the right side of the page.

# سيرة النبي



## نثر نامہ

ایک گدائے بینوا شہنشاہِ کونین کے دربار  
میں اخلاص و عقیدت کی نذر لے کر آیا ہے،  
زچشم آستیں بردار و گوہر اتماشاکن

شبلی

شوال ۱۳۳۰ھ

مکتبہ اسلامیہ  
لاہور

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ وَ  
اٰلِهِ وَاصْحَابِهِ اَجْمَعِیْنَ

سیرت نبوی کی  
تالیف کی ضرورت  
عالم کائنات کا سب سے مقدم فرض اور سب سے زیادہ مقدس  
خدمت یہ ہے کہ نفوس انسانی کے اخلاق و تربیت کی اصلاح و  
تعمیل کی جائے۔ یعنی پہلے ہر قسم کے فضائل اخلاق، زہد و تقویٰ، عسمت و عفاف،  
احسان و کرم، علم و عقو، عزم و ثبات، ایثار و لطف، غیرت و استغنا کے اصول  
و فروع نہایت صحیح طریقہ سے قائم کیے جائیں۔ اور پھر تمام عالم میں ان کی عملی  
تعلیم رائج کی جائے۔

اس مقصد کے حصول کا عام طریقہ و عطا و پند ہے۔ اس سے زیادہ متمدن طریقہ  
یہ ہے کہ فن اخلاق میں اعلیٰ درجہ کی کتابیں لکھی جا کر تمام ملک میں پھیلائی جائیں۔  
اور لوگوں کو ان کی تعلیم دلائی جائے۔ ایک طریقہ یہ ہے کہ لوگوں سے بہ جبر محاسن  
اخلاق کی تعمیل کرائی جائے اور ردائل سے روکے جائیں۔

یہی طریقے ہیں جو ابتداء سے آج تک تمام دنیا میں جاری ہیں، اور آج اس  
انتہائی ترقی یافتہ دور میں بھی اس سے زیادہ کچھ نہیں کیا جاسکتا لیکن سب سے  
زیادہ صحیح، سب سے زیادہ کامل، سب سے زیادہ عملی طریقہ یہ ہے کہ نہ زبان سے کچھ  
کہا جائے، نہ تحریری نقوش پیش کیے جائیں، نہ جبر و زور سے کام لیا جائے، بلکہ  
فضائل اخلاق کا ایک پیکر مجسم سامنے آجائے جو خود ہمہ تن آئینہ عمل ہو جس کی

ہر جنبش لب ہزاروں تصنیفات کا کام دے، اور جس کا ایک ایک اشارہ اوامر سلطانی بن جلتے۔ دنیا میں آج اخلاق کا جو سرمایہ ہے، سب انہی نفوس قدسہ کا پر تو ہے، دیگر اور اسباب صرف ایوان تمدن کے نقش و نگار ہیں۔

لیکن اس وقت تک دنیا کی جس قدر تاریخ معلوم ہے، اس نے اس قسم کے نفوس قدسیہ جو پیش کیے ہیں، وہ فضائل اخلاق کی کسی خاص صنف کے نمونے تھے۔ مثلاً جناب مسیح علیہ الصلوٰۃ والسلام کے مکتب درس میں صرف علم و تحمل، صلح و عفو، تناہت و تواضع کی تعلیم ہوتی تھی، حکومت و فرمانروائی کے لیے جو فضائل اخلاق درکار ہیں مسیحی تعلیم کی بیاض میں ان سطروں کی جگہ سادی ہے حضرت موسیٰ اور نوح علیہما السلام کے اوراق عام میں عفو عام کے صفحے خالی ہیں۔ اس بنا پر ہر قدم پر نئے نئے رہنما کی ضرورت پیش آتی اور اس لیے عالم انسانی اپنی تکمیل کے لیے ہمیشہ ایسے جامع کامل کا محتاج رہا جو صاحب شمشیر و

دے یہاں پر کتاب کی اس عبارت بلا کے مخاطب اہل کتاب ہیں جن کے موجودہ صحیفوں میں ان انبیاء کے احوال مذکور ہیں وہ اسی صورت میں ہیں، اس لیے مصنف نے ان کے بیان کردہ تمام احوال کو مان کر ایک باکمال اور ہمہ کمال ہستی کی ضرورت پر ان کے سامنے حجت قائم کی ہے۔

لیکن چونکہ از روئے اسلام ایک طرف تمام انبیاء علیہم السلام کی صداقت پر یکساں ایمان لانا اور ان کو تمام پیغمبرانہ کمالات سے متصف جانا ضروری ہے جیسا کہ ارشاد الہی ہے  
لَا نَفَرُ قُبْحًا بَيْنًا أَحَدٍ مِّنْ رُّسُلِهِ (بقرہ: ۱۳۰) ہم اس کے رسولوں میں سے کسی کے درمیان تفریق نہیں کرتے، اس لیے یہ ضروری ہے کہ تمام انبیاء علیہم السلام کو یکساں صادق اور کمالات نبوت سے متصف مانا جائے، دوسری طرف ارشاد ہے:

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ يَخْتَلِفُ فِيهَا آيَاتُنَا لَعَلَّكُمْ تَعْقِلُونَ (مائدہ: ۷۵) ہم ان میں سے بعضوں کو بعضوں پر ترجیح دے کر ان کے رسولوں کو بھیجے تاکہ تم سمجھ سکو۔



لیکن بھی ہو اور گوشہ نشین بھی، بادشاہ کشور کشا بھی ہو اور گدا بھی، فرمانروائے  
 جہان بھی ہو اور بسوگر داں بھی، مفلس قانع بھی ہو اور غنی دریا دل بھی، یہ سب  
 کامل، یہ ہستی جامع، یہ صحیفہ یزدانی، عالم کون کی آخری معراج ہے۔ اَلْيَوْمَ  
 اَكْمَلْتُ لَكُمْ دِينَكُمْ۔

(بقیہ حاشیہ صفحہ ۴)

بَعْضٍ مِنْهُمْ مِّنْ كَلِمَةِ اللَّهِ وَرَفَعَ  
 بَعْضَهُمْ دَرَجَاتٍ وَآتَيْنَا عِيسَى  
 بَنَ مَرْيَمَ الْبَيِّنَاتِ وَأَيَّدْنَاهُ  
 بِرُوحِ الْقُدُسِ (بقرہ - ۳۳)

کو بعضوں پر فوقیت بخشی ہے (مثلاً) بعضے ان میں وہ  
 ہیں جو اللہ تعالیٰ سے ہم کلام ہوئے ہیں (یعنی موسیٰ  
 علیہ السلام) اور بعضوں کو ان میں سے بہت درجوں  
 پر سرفراز کیا۔ ہم نے عیسیٰ بن مریم علیہما السلام کو کھلے  
 کھلے دلائل عطا فرمائے اور ہم نے ان کی تائید  
 رُوح القدس (یعنی جبریل) سے فرمائی۔

اس سے معلوم ہوتا ہے کہ انبیاء علیہم السلام کے مراتب کمالیہ میں جُزئی تفاوت بھی ہے  
 ان دونوں صدقاتوں کے درمیان تطبیق کے لیے تھوڑی تشریح کی ضرورت ہے۔  
 حضرات انبیاء کرام علیہم السلام تمام کمالات نبوت و فضائل اخلاق سے یکجا سرفراز  
 تھے۔ مگر زمانہ اور ماحول کی ضروریات اور مصالح الہی کی بنا پر ان تمام کمالات کا عملی ظہور، تمام  
 انبیاء میں یکساں نہیں ہوا، بلکہ بعض کے بعض کمالات اور دوسروں کے دوسرے کمالات زیادہ  
 نمایاں ہوئے۔ یعنی جس زمانہ کے حالات کے لحاظ سے جس کمال کے اظہار کی ضرورت ہوئی وہ پوری  
 شدت سے ظاہر ہوا اور دوسرے کمال کا جس کی اُس وقت ضرورت پیش نہیں آئی بہ مصلحت  
 یہ کمال ظہور نہیں ہوا۔

حاصل یہ ہے کہ ہر کمال کے ظہور کے لیے مناسب موقع و محل کی ضرورت ہوتی ہے۔ اگر  
 کسی عارض کی وجہ سے کسی کمال کا ظہور نہ ہو تو اس سے نفس کمال کے وجود کی نفی نہیں ہوتی

عالم فانی کی کوئی چیز ابدی نہیں، اس لیے یہ ہستی جامع، دنیا میں آکر ہمیشہ نہیں رہ سکتی۔ اس لیے ضرور ہے کہ اُس کی زبان کا ایک ایک حرف، اُس کی حرکت و سکناات کی ایک ایک ادا، اس کے حلیہ و وجود کے ایک ایک خط و خال کا عکس لے لیا جائے کہ مراحل زندگی میں جہاں ضرورت پیش آئے رہنمائی کے کام آئے۔

(بقیہ حاشیہ صفحہ ۴) ہے۔ اس لیے اگر بوجہ عدم ضرورتِ حال ان انبیائے کرام کے بعض کمالات کا عملی ظہور کسی وقت بھی نہیں ہوا، تو اس کے معنی ہرگز نہیں ہیں کہ یہ حضرات (نعوذ باللہ) ان کمالات و فضائل سے مُتصِف نہ تھے۔

غزوہ بدر کے قیدیوں کے یاب میں حضرت ابو بکر صدیقؓ نے جب فدیہ لے کر اُن کے چھوڑ دینے کا اور حضرت عمرؓ نے ان کے قتل کا مشورہ دیا تو آنحضرت صلی اللہ علیہ وسلم نے حضرت ابو بکرؓ کی طرف اشارہ کر کے فرمایا کہ اللہ تعالیٰ نے شدت و رحمت میں لوگوں کے قلوب مختلف بنائے ہیں۔ اسے ابو بکرؓ تمھاری مثال ابراہیمؑ و عیسیٰؑ کی، اور اے عمرؓ تمھاری مثال نوحؑ اور موسیٰؑ کی ہے یعنی ایک فریق سے رحم و کرم کا اور دوسرے سے شدت کا اظہار ہوا۔ دیکھیے سدرک حاکم غزوہ بدر)۔

اس حدیث میں اسی نقطہ اختلاف کی طرف اشارہ ہے جو انبیاء علیہم السلام کے مختلف احوال مبارکہ میں رونا مارا ہوا ہے۔ لیکن حضرت محمد رسول اللہ صلی اللہ علیہ وسلم کی نبوت چونکہ آخری اور عمومی تھی اس لیے بضرورت احوال آپ کے تمام کمالات نبوت آپ کی زندگی میں عملاً پوری طرح جلوہ گر ہوئے، اور آپ کی نبوت کے آفتاب عالم تاب کی ہر کرن دنیا کے لیے مشعل ہدایت بنی اور ظلمت کدہ عالم کا ہر گوشہ آپ کے قہر کے کمالات کے ظہور سے پر نور ہوا، (صلی اللہ علیہ وسلم)۔ اس موقع پر یہ بھی یاد رکھنا چاہیے کہ ان جزئی کمالات کے اظہار میں ایسا پہلو نعوذ باللہ پیدا نہ ہونے پائے، جس سے دوسرے انبیاء علیہم السلام کی توہین یا

لیکن یہ عجیب اتفاق ہے کہ جس طرح دیگر ذاعیان مذاہب جامعیتِ کبریٰ کے وصف سے خالی تھے، ان کے کارنامہ زندگی کی تصویریں بھی ناتمام لی گئیں۔ جناب مسیحؑ کی ۲۲ سالہ زندگی میں سے صرف ۳ برس کے حالات معلوم ہیں۔ فارس کے مصلحان دین صرف شاہنامہ کے ذریعے سے رُوشناس ہیں۔ ہندوستان کے پیغمبر افسانوں کے حجاب میں گم ہیں۔ حضرت موسیٰ علیہ السلام کی نسبت آج جو کچھ معلوم ہے اس کا ذریعہ صرف موجودہ توراہ ہے، جو حضرت موسیٰؑ کے ۳۰ برس بعد عالم وجود میں آئی۔ یہ قدرت کی طرف سے اشارہ تھا کہ ان کے کارنامے، اور اصول تعلیم ابدی نہ تھے، اس لیے نقل و روایت کے آئینے میں جس قدر ان کا ناتمام عکس اُترا اس سے زیادہ ضروری بھی نہ تھا۔ قدرت خود ضرورت کی اندازہ دال ہے، اور جس چیز کی ضرورت ہوتی ہے وہ خود مہیا کر دیتی ہے۔ تمام اربابِ مذاہب میں سے ہر ایک کو اپنا مذہب اسی قدر عزیز ہے، جس قدر دوسرے کو ہے۔ اس لیے اگر بے پردہ یہ سوال کیا جائے کہ دنیا میں کون ہستی تھی جس میں جامعیتِ کبریٰ کا وصف نمایاں تھا، تو ہر طرف سے مختلف صدائیں آئیں گی۔ لیکن اگر یہی سوال اس پیرایہ میں بدل دیا جائے، کہ دنیا میں وہ کون شخص گزرا ہے جس کا کارنامہ زندگی اس طرح قلب بند ہوا کہ ایک طرف تو صحت کا یہ انتظام تھا کہ کسی صحیفۂ آسمانی کے لیے بھی نہ ہوسکا، اور دوسری طرف وسعت اور تفصیل کے لحاظ سے یہ حالت ہے کہ اقوال و افعال، وضع و قطع، شکل و شباہت، رفتار و گفتار، مذاق طبیعت، انداز گفتگو، طرز زندگی،

بقیہ حاشیہ صفحہ ۴۴) کسر شان پیدا ہو کہ اس سے ایمان کے ضائع جانے کا خطرہ ہے۔

مزید تفصیل کے لیے دیکھیے معارف "محرم و صفر ۱۳۵۶ھ میں مننون خلیل کی بشریت" ص ۱۳

طریق معاشرت، کھانے پینے، چلنے پھرنے، اٹھنے بیٹھنے، سونے جاگنے، ہنسنے بولنے  
کی ایک ایک ادا محفوظ رہ گئی، تو اس سوال کے جواب میں صرف ایک صدا بلند  
ہو سکتی ہے، (محمد عربی فدیتہ بابی و اُحی) +

یہ جو کچھ کہا گیا، مقصد تصنیف کا مذہبی پہلو تھا، اسی مسئلہ کو علمی حیثیت سے  
دیکھو، علوم و فنون کی صف میں سیرت (بیباگرنی) کا ایک خاص درجہ ہے۔ ادنیٰ  
سے ادنیٰ آدمی کے حالات زندگی بھی حقیقت شناسی اور عبرت پذیری کے لیے دلیل  
راہ ہیں۔ چھوٹے سے چھوٹا انسان بھی کیسی عجیب خواہشیں رکھتا ہے، کیا کیا منصوبے  
باندھتا ہے، اپنے چھوٹے سے دائرہ عمل میں کس طرح آگے بڑھتا ہے، کیونکر ترقی  
کے زینوں پر چڑھتا ہے، کہاں کہاں ٹھوکریں کھاتا ہے، کیا کیا مزاجیتیں اٹھاتا ہے،  
تھک کر بیٹھ جاتا ہے، سستاتا ہے اور پھر آگے بڑھتا ہے۔ غرض سعی و عمل،  
جدوجہد، ہمت و عزت کی جو عجیب و غریب نیرنگیاں سکندر اعظم کے کارنامہ  
زندگی میں موجود ہیں۔ بعینہ ہی نظر ایک غریب مزدور کے عرصہ حیات میں بھی  
نظر آتا ہے +

اس بنا پر اگر سیرت اور سوانح کا فن عبرت پذیری اور نتیجہ رسی کی غرض سے  
درکار ہے تو "شخص" کا سوال نظر انداز ہو جاتا ہے، صرف یہ دیکھنا رہ جاتا ہے کہ  
حالات اور واقعات جو ہاتھ آتے ہیں، وہ کس وسعت اور استقصا و تفصیل کے  
ساتھ ہاتھ آتے ہیں، تاکہ مراحل زندگی کی تمام راہیں اور ان کے بیچ و خم ایک ایک  
کر کے نظر کے سامنے آجائیں۔ لیکن، مگر خوش قسمتی سے فردِ کامل، اور استقصاے  
واقعات دونوں باتیں جمع ہو جائیں، تو اس سے بڑھ کر اس فن کی کیا خوش قسمتی  
ہو سکتی ہے +

وجہ مذکورہ بالا کی بنا پر کون شخص انکار کر سکتا ہے کہ صرف ہم مسلمانوں کو نہیں

بلکہ تمام عالم کو اس وجود مقدس کی سوانح مری کی ضرورت ہے جس کا نام مبارک  
 ”محمد (رسول اللہ) ہے“ اَللّٰهُمَّ صَلِّ عَلَیْهِ وَسَلِّمْ صَلَوةً کَثِیْرًا کَثِیْرًا،

یہ ضرورت، صرف اسلامی یا مذہبی ضرورت نہیں ہے، بلکہ ایک علمی ضرورت ہے،  
 ایک اخلاقی ضرورت ہے، ایک تمدنی ضرورت ہے، ایک ادبی ضرورت ہے۔

اور مختصر یہ ہے کہ مجموعہ ضروریات دینی و دنیوی ہے +

میں اس بات سے ناواقف نہ تھا کہ اسلام کی حیثیت سے میرا فرض اولین

یہی تھا کہ تمام تصنیفات سے پہلے میں سیرۃ نبویؐ کی خدمت انجام دیتا، لیکن یہ

ایک ایسا اہم اور نازک فرض تھا کہ میں مدت تک اس کے ادا کرنے کی جرات نہ

کر سکا۔ تاہم میں دیکھ رہا تھا کہ اس فرض کے ادا کرنے کی ضرورتیں بڑھتی

جاتی ہیں +

اگلے زمانہ میں سیرۃ کی ضرورت، صرف تاریخ اور واقعہ

نگاری کی حیثیت سے تھی، علم کلام سے اس کو واسطہ نہ

تھا، لیکن معترضین حال کہتے ہیں کہ اگر مذہب صرف خدا کے اعتراف کا نام

ہے تو بحث یہیں تک رہ جاتی ہے۔ لیکن جب اقرار نبوت بھی جزو مذہب ہے،

تو یہ بحث پیش آتی ہے کہ جو شخص حامل وحی اور سفیر الہی تھا۔ اس کے حالات،

اخلاق اور عادات کیا تھے؟

یورپ کے مورخین، آنحضرت (صلی اللہ علیہ وسلم) کی جو اخلاقی

تصویر کھینچتے ہیں، وہ انعمود باللہ ہر قسم کے معائب کا مرقع ہوتی ہے، آج کل مسلمانوں

کو جدید ضرورتوں نے عربی علوم سے بالکل محروم کر دیا ہے، اس لیے اس گروہ

کو اگر کبھی پیغمبر اسلامؐ کے حالات اور سوانح کے دریافت کرنے کا شوق ہوتا ہے

تو انہی یورپ کی تصنیفات کی طرف رجوع کرنا پڑتا ہے، اس طرح یہ زہر آلود

معلومات آہستہ آہستہ اثر کرتی جاتی ہیں، اور لوگوں کو خبر تک نہیں ہوتی۔ یہاں تک کہ ملک میں ایک ایسا گروہ پیدا ہو گیا ہے جو پچھلے سیر کو محض ایک مسلح سمجھتا ہے جس نے اگر مجمع انسانی میں کوئی اصلاح کر دی تو اس کا فرض ادا ہو گیا۔ اس بات سے اُس کے منصب نبوت میں فرق نہیں آتا کہ اُس کے دامن اخلاق پر معصیت کے دھبے بھی ہیں +

یہ واقعات تھے جنہوں نے مجھ کو بالآخر مجبور کیا اور میں نے سیرۃ نبویؐ پر ایک مبسوط کتاب لکھنے کا ارادہ کر لیا۔ یہ کام بظاہر نہایت آسان تھا، عربی میں سینکڑوں کتابیں موجود ہیں، ان کو سامنے رکھ کر ایک ضخیم اور دلچسپ کتاب لکھ دینا زیادہ سے زیادہ چند مہینوں کا کام تھا۔ لیکن واقعہ یہ ہے کہ کوئی تصنیف اس تصنیف سے زیادہ دیر طلب اور جامع مشکلات نہیں ہو سکتی +

آگے چل کر ہم تفصیل سے بیان کریں گے کہ خاص سیرت پر آج تک کوئی ایسی

۱۰ اس موقع پر ایک نہایت ضروری بحث طے کر دینے کے قابل ہے، جو آج کل قلم علم اور ناآشنائی فن نے پیدا کر دی ہے۔ بہت سے لوگ یہ خیال کرتے ہیں کہ سیرت فن حدیث ہی کی ایک خاص قسم کا نام ہے۔ یعنی احادیث میں سے وہ واقعات الگ لکھ دیے گئے جو آنحضرت صلی اللہ علیہ وسلم کے اخلاق و عادات سے متعلق ہیں، تو یہ سیرت بن گئی۔ اور چونکہ حدیث میں متعدد کتابیں ایسی موجود ہیں جن میں ایک حدیث بھی ضعیف نہیں مثلاً صحیح بخاری، مسلم، تو یہ کہنا کیونکر صحیح ہو سکتا ہے کہ "سیرت میں کوئی کتاب آج تک صحت کے التزام کے ساتھ نہیں لکھی گئی"۔ اس بحث کے ذہن نشین کرنے کے لیے امور ذیل پیش نظر رکھنے چاہئیں :

(۱) پہلی بحث یہ ہے کہ سیرت کا اطلاق کس چیز پر ہوتا ہے۔ محدثین اور ارباب رجال

کتاب نہیں لکھی گئی، جس میں صحیح روایتوں کا التزام کیا جاتا۔ حافظ زین الدین عراقی جو حافظ ابن حجر کے استاد تھے، سیرۃ نبوی میں لکھتے ہیں:

وَلْيَعْلَمِ الطَّالِبُ أَنَّ السِّيْرَةَ  
تَجْمَعُ مَا صَحَّحَ وَمَا قَدْ انْكَرَا

یعنی طالب فن کو جاننا چاہیے کہ سیرۃ میں ہر قسم کی روایتیں نقل کی جاتی ہیں، صحیح بھی اور قابل انکار بھی۔

(بقیہ حاشیہ صفحہ ۱۰) کی اصطلاح قدیم یہ ہے کہ آنحضرت (صلی اللہ علیہ وسلم) کے خاص غزوات کو مغازی اور سیرت کہتے تھے۔ چنانچہ ابن اسحاق کی کتاب کو مغازی بھی کہتے ہیں اور سیرت بھی۔ حافظ ابن حجر فتح الباری کتاب المغازی میں یہ دونوں نام ایک ہی کتاب کے لیے استعمال کرتے ہیں۔ فقہ کی بھی یہی اصطلاح ہے۔ فقہ میں جو باب کتاب الجہاد والسیرہ باندھتے ہیں، اس میں سیرت کے لفظ سے غزوات اور جہاد کے احکام مراد ہوتے ہیں۔

کئی صدی تک یہی طریقہ رہا۔ چنانچہ تیسری صدی تک جو کتابیں سیرت کے نام سے مشہور ہیں، مثلاً سیرت ابن ہشام، سیرت ابن عائد، سیرت اموی وغیرہ، ان میں زیادہ تر غزوات ہی کے حالات ہیں۔ البتہ زمانہ مابعد میں، مغازی کے سوا، اور اور چیزیں بھی داخل کر لی گئیں۔ مثلاً مواہب لدنیہ میں غزوات کے علاوہ سب کچھ ہے۔

اس بنا پر محدثین کی اصطلاح میں مغازی اور سیرت عام فن حدیث سے ایک الگ چیز ہے۔ یہاں تک کہ بعض موقعوں پر ارباب سیر اور محدثین دو مقابل کے گردہ سمجھے جاتے ہیں بعض واقعات کے متعلق یہ صورت پیدا ہوتی ہے کہ تمام ارباب سیر ایک طرف ہوتے ہیں اور امام بخاری و مسلم ایک طرف۔ ایسے موقع پر بعض لوگ امام بخاری کی روایت کو اس بنا پر تسلیم نہیں کرتے کہ تمام ارباب سیر کے خلاف ہے لیکن محققین کہتے ہیں کہ حدیث صحیح تمام ارباب سیر کی متفقہ روایت کے مقابلے میں بھی قابل ترجیح ہے، ہم اس موقع پر ایک دو واقعے مثال کے طور پر لکھتے ہیں:

غزوات میں ایک غزوہ ذوقرود کے نام سے مشہور ہے۔ اس کی نسبت ارباب سیر متفق

یہی سبب ہے کہ مستند اور مسلم الثبوت تصنیفات میں بھی بہت سی ضعیف روایتیں شامل ہو گئیں۔ اس بنا پر ضرور تھا کہ نہایت کثرت سے حدیث درجال کی کتابیں بہم پہنچائی جائیں اور پھر نہایت تحقیق اور نقید سے ایک مستند تصنیف تیار کی جائے لیکن سیکڑوں کتابوں کا استقصا کے ساتھ دیکھنا اور ان سے معلومات کا اقتباس کرنا، ایک شخص کا

(بقیہ حاشیہ صفحہ ۱۱) ہیں کہ صلح حدیبیہ سے قبل واقع ہوا تھا لیکن صحیح مسلم میں سلمہ بن الاکوع سے جو روایت ہے اس سے ظاہر ہوتا ہے کہ صلح حدیبیہ کے بعد اور خیبر سے تین دن قبل کا واقعہ ہے اس حدیث کی شرح میں علاوہ قرطبی نے لکھا ہے:

لا تختلف اهل السیران غزوة  
ذی قرد كانت قبل الحدیبیة  
فیکون ما وقع حدیث سلمة  
من وهم بعض الرواة ،  
اہل سیر میں سے کسی کو اس امر میں اختلاف نہیں  
ہے کہ غزوة ذی قرد، حدیبیہ سے پہلے واقع ہوا  
تھا تو سلمہ کی حدیث جو مذکور ہے، وہ کسی ادوی  
کا وہم ہوگا۔

حافظ ابن حجر فتح الباری (ذکر غزوة ذی قرد) میں قرطبی کے اس قول پر بحث کر کے لکھتے ہیں:

فعلى هذا ما فى الصحيح من  
التاریخ لغزوة ذی قرد اصح  
ما ذكره اهل السیر  
تو اس بنا پر صحیح (مسلم) میں غزوة ذی قرد کی  
تاریخ مذکور ہے وہ اس سے زیادہ صحیح ہے جو  
مصنفین سیرت نے بیان کی ہے۔

دوسیا علی ایک مشہور محدث ہیں، انہوں نے سیرت میں ایک کتاب لکھی ہے جو آج بھی موجود ہے، اس میں انہوں نے اکثر موقعوں پر ارباب سیرت کی روایت کو ترجیح دی تھی لیکن جب زیادہ تتبع کیا تو ان کو معلوم ہوا کہ احادیث صحیحہ کو سیرت کی روایتوں پر ترجیح ہے۔ چنانچہ اپنی کتاب میں ترمیم کرنی چاہی لیکن اس کے نسخے کثرت سے شائع ہو گئے تھے اس لیے نہ کر سکے۔



کام نہ تھا۔ اس کے ساتھ ضرورت یہ بھی تھی کہ یورپ میں آنحضرت (صلی اللہ علیہ وسلم) کے متعلق جو کچھ لکھا گیا ہے اس سے واقفیت حاصل کی جائے۔ میں بد قسمتی سے یورپ کی کوئی زبان نہیں جانتا، اس لیے ایک محکمہ تصنیف کی ضرورت تھی، جس میں قابل عربی دان اور مغربی زبانوں کے جاننے والے شامل ہوں۔ خدانے یہ سامان پیدا

(بقیہ حاشیہ صفحہ ۱۲) حافظ ابن حجر خود دمیاطی کا قول نقل کر کے لکھتے ہیں :

دول هذا علی انه کان یعتقد الرجوع عن کثیر مما وافق ذیہ اهل السیر وخالف الایہ ادیث الصحیحة وان ذالک کان بہ قبل تضلعه منها ولخرج نسخ کتابه وانتشاره لم یتمکن من تغیرہ

اور اس سے یہ بات معلوم ہوتی ہے کہ وہ (یعنی دمیاطی) قصد کر چکے تھے کہ جن موقعوں پر انہوں نے ارباب سیر سے اتفاق کر کے احادیث صحیحہ کی مخالفت کی ہے ان سے رجوع کریں گے۔ اور یہ کہ یہ امر ان سے مہارت فن کے قبل صادر ہوا لیکن کتاب کے نسخے شائع ہو چکے تھے اس لیے وہ اپنی کتاب کی اصلاح نہ کر سکے۔

(زرقانی بر مواہب جلد ۳ - صفحہ ۱۱)

(۱۲) ایک غزوہ ذات الرقاع کے نام سے مشہور ہے، اس کی نسبت اکثر ارباب سیر کا اتفاق ہے کہ جنگ خیبر کے قبل واقع ہوا تھا، لیکن امام بخاری نے تصریح کی ہے کہ خیبر کے بعد واقع ہوا۔ اس پر علامہ دمیاطی نے بخاری کی روایت سے اختلاف کیا، حافظ ابن حجر فتح الباری میں لکھتے ہیں :

واما شیخہ الدمیاطی فادعی غلط الحدیث الصحیح وان جمیع اهل السیر علی خلافہ (فتح الباری جزء ہفتم صفحہ ۳۲۲) سیر بالاتفاق اس کے خلاف ہیں۔

پیدا کر دیے تو اب مجھ کو کیا عذر ہو سکتا تھا؟ اب بھی اگر اس فرض کے ادا کرنے سے قاصر رہتا تو اس سے بڑھ کر کیا بد قسمتی ہو سکتی تھی؟

مسلمانوں کے اس فخر کا قیامت تک کوئی حریف نہیں ہو سکتا کہ انہوں نے اپنے پیغمبر کے حالات اور واقعات کا ایک ایک حرف اس استقصا کے ساتھ محفوظ

(بقیہ حاشیہ صفحہ ۱۳) حافظ ابن حجر نے اس قول کو نقل کر کے اس کا رد بھی کیا ہے۔

اس تقریر کا حاصل یہ ہے کہ سیرت ایک جداگانہ فن ہے اور بعینہ حدیث نہیں ہے۔ اور اس بنا پر اس کی روایتوں میں اس درجہ کی شدت احتیاط ملحوظ نہیں رکھی جاتی جو فن صحاح ستہ کے ساتھ مخصوص ہے۔ اس کی مثال یہ ہے کہ فقہ کا فن قرآن و حدیث ہی سے ماخوذ ہے لیکن یہ نہیں کہہ سکتے کہ یہ بعینہ قرآن یا حدیث ہے، یا ان دونوں کے ہم پلہ ہے۔

(۳) مغازی اور سیرت میں جس قسم کی جزئی تفصیلیں مقصود ہوتی ہیں، وہ فن حدیث کے اصلی بلند معیار کے موافق نہیں مل سکتیں اس لیے ارباب سیرت کو تنقید اور تحقیق کا معیار کم کرنا پڑتا ہے۔ اس بنا پر سیرت و مغازی کا رتبہ فن حدیث سے کم رہا۔

(۴) جس طرح امام بخاری و مسلم نے یہ التزام کیا کہ کوئی ضعیف حدیث بھی اپنی کتاب میں درج نہ کریں گے۔ اس طرح سیرت کی تصنیفات میں کسی نے یہ التزام نہیں کیا۔ آج بیسویں کتابیں قدماد سے لے کر متاخرین تک کی موجود ہیں۔ مثلاً سیرت ابن اسحاق، سیرت ابن ہشام، سیرت ابن سید الناس، سیرت دمیاطی، حلبی، مواجب لدنیہ، کسی میں یہ التزام نہیں۔

تفصیل مذکورہ بالا سے ظاہر ہوا ہو گا کہ ہماری اس عبارت کا کہ سیرت میں آج تک کوئی کتاب صحت کے التزام کے ساتھ نہیں لکھی گئی، اس کا کیا مطلب ہے، اور کہاں تک صحیح ہے؟

رکھا کہ کسی شخص کے حالات آج تک اس جامعیت اور احتیاط کے ساتھ قلمبند نہیں ہو سکے، اور نہ آئندہ توقع کی جاسکتی ہے۔ اس سے زیادہ کیا عجیب بات ہو سکتی ہے کہ آنحضرت (صلی اللہ علیہ وسلم) کے افعال اور اقوال کی تحقیق کی غرض سے آپ کے دیکھنے والوں اور ملنے والوں میں سے تقریباً تیرہ ہزار شخصوں کے نام اور حالات قلمبند کیے گئے، اور اس زمانہ میں کیے گئے جب تصنیف و تالیف کا آغاز تھا۔ طبقات ابن سعد، کتاب الصحابة لابن اسکن، کتاب بعد اللہ بن علی بن جارود، کتاب العقیلی فی الصحابة، کتاب ابن ابی حاتم الرازی، کتاب اللزرق، کتاب الدولابی، کتاب البغوی، طبقات ابن ماکولا، اسد الغابہ، استیعاب اصحاب فی احوال الصحابة، صرف انہی بزرگوں کے حالات میں ہیں۔ کیا دنیا میں کسی شخص کے رفا میں سے اتنے لوگوں کے نام اور حالات درج تحریر ہو سکے ہیں؟

سیرۃ نبویؐ کے متعلق قدمانے جو ذخیرہ مہیا کیا، اس کی مختصر تاریخ اور کیفیت ہم اس غرض سے اس موقع پر درج کر دیتے ہیں کہ ایک کامل اور مستند کتاب کے مرتب کرنے کے لیے اس ذخیرہ سے کیونکر کام لیا جاسکتا ہے اور کہاں تک تحقیق و تنقید کی ضرورت ہے۔

فن سیرت کی ابتدا اور تحریری سرمایہ عام طور پر یہ خیال ہے کہ چونکہ عرب میں لکھنے پڑھنے

۱۵ ان کتابوں کا ذکر، استیعاب کے دیباچہ میں ہے۔

۱۶ یہ ملحوظ رکھنا چاہیے کہ حدیث کی کتابوں میں آنحضرت صلی اللہ علیہ وسلم کے حالات اور اخلاق و عادات کے متعلق نہایت کثرت سے واقعات مذکور ہیں جو سیرت میں کافی مدد دے سکتے ہیں۔ تاہم تنہا ان سے ایک تاریخی تصنیف تیار نہیں ہو سکتی۔ اس کے علاوہ ان میں تاریخی ترتیب نہیں ہے یہاں ہم نے جن کتابوں کا ذکر کیا ہے۔ حدیث کی کتابیں ان کے علاوہ ہیں۔

کارواج نہ تھا، اور اسلام میں تدوین و تالیف کا آغاز خلیفہ منصور عباسی کے زمانے سے (تقریباً ۳۰۰ھ میں) ہوا۔ اس لیے اُس زمانہ تک سیرت اور روایات کا جو کچھ ذخیرہ تھا، زبانی تھا، تحریری نہ تھا۔ لیکن یہ خیال صحیح نہیں۔ عرب میں لکھنے پڑھنے کا رواج (گو، کم سہی) مدت سے چلا آتا ہے۔ بہت قدیم زمانہ میں حمیری اور نابتی خط تھا، جس کے کتبے آج نہایت کثرت سے یورپ کی بدولت مہیا ہو گئے ہیں۔ اسلام سے کچھ پہلے وہ خط ایجاد ہوا جو عربی خط کہلاتا ہے اور جس نے بہت سی صورتیں بدل کر آج یہ صورت اختیار کر لی ہے۔

اس خط کی تاریخ اور اس کی ابتدا کے متعلق جو قدیم روایتیں کتابوں میں مذکور ہیں، اکثر افسانہ ہیں مثلاً ابن الندیم نے کلبی سے نقل کیا ہے کہ اول اول جن لوگوں نے عربی خط ایجاد کیا، ان کے یہ نام تھے، ابو جاد، ہواز، حطی، کلمون، سعفص، قریشات۔ یہی نام ہیں جن کو ہم آج بجدا، ہوز، حطی، کلمن، سعفص قرشت کہتے ہیں۔ اسی طرح کعب کا یہ قول کہ تمام خطوط حضرت آدمؑ نے ایجاد کیے تھے۔ ابن الندیم نے حضرت عبداللہ بن عباسؓ کا یہ قول نقل کیا ہے کہ سب سے پہلے جس نے عربی خط لکھا وہ میں شخص قبیلہ بولان (قبیلہ طے کی ایک شاخ) کے تھے، جو انبار میں آباد تھے، ان کے نام مرامر بن مرہ، اسلم بن سدرہ، عامر بن جدرة تھے۔

ان تمام روایتوں میں جو قرین قیاس ہے، وہ روایت ہے جو ابن الندیم نے عمر بن شہب کی کتاب مکہ سے نقل کی ہے۔ یعنی سب سے پہلے عربی خط ایک شخص نے ایجاد کیا جو بنو مخلد بن نصر بن کنانہ کے خاندان سے تھا۔ اور غالباً یہ وہ زمانہ ہے جب قریش نے عروج حاصل کر لیا تھا اور تجارت کے ذریعے سے بیرونی ممالک میں آمدورفت رکھتے تھے۔ ابن الندیم نے لکھا ہے کہ میں نے

مامون الرشید کے کتب خانہ میں ایک دستاویز دیکھی تھی جو عبدالمطلب بن ہاشم  
 آنحضرت صلی اللہ علیہ وسلم کے جد امجد کے ہاتھ کی لکھی ہوئی تھی، اس کے  
 یہ الفاظ تھے:

حق عبدالمطلب بن ہاشم من یہ عبدالمطلب بن ہاشم جو مکہ کا باشندہ  
 اہل مکہ علی فلان ابن فلان ہے، کا قرضہ فلاں شخص پر ہے، جو صنعا  
 الحمیری من اہل و زل صنعا کا رہنے والا ہے۔ یہ چاندی کے ہزار درہم  
 علیہ الف درہم فضة کیلا ہیں۔ جب طلب کیا جائے گا وہ ادا  
 بالحدیة و متی دعاا بها کرے گا۔ خدا اور دو فرشتے اس کے  
 اجابہ شہد اللہ و الملکان۔ گواہ ہیں:

اس دستاویز سے ظاہر ہوتا ہے کہ عبدالمطلب نے کسی حمیری شخص کو ہزار درہم  
 قرض دیے تھے۔ خاتمہ میں دو فرشتوں کی گواہی لکھی ہے جس سے ظاہر ہوتا ہے کہ  
 اس زمانہ میں فرشتوں کا (اور شاید کرام کا) تین کا اعتقاد موجود تھا۔

ابن الندیم نے لکھا ہے کہ اس دستاویز کا خط ایسا تھا جیسا عربوں کا خط

ہوتا ہے۔

علامہ بلاذری نے تصریح کی ہے کہ آنحضرت (صلی اللہ علیہ وسلم) کی جب

بعثت ہوئی تو قریش میں، شخص لکھنا پڑھنا جانتے تھے۔ یعنی حضرت عمر رضی اللہ عنہ، حضرت  
 علی رضی اللہ عنہ، حضرت عثمان رضی اللہ عنہ، حضرت ابو عبیدہ رضی اللہ عنہ، طلحہ رضی اللہ عنہ، زید رضی اللہ عنہ، ابو حذیفہ رضی اللہ عنہ، ابوسفیان  
 رضی اللہ عنہ، بنت عبد شمس وغیرہ۔

بدر کی لڑائی جو ۶۱۰ء میں ہوئی، اس میں قریش کے جو لوگ گرفتار ہوئے،

ابن ندیم ص ۸ طبع مصر اس ۱۷۰۰ فوج البلدان ذکر خط صفحہ ۱۷۱ مطبوعہ یورپ۔

ان سے فدیہ لیا گیا، لیکن بعض ایسے بھی تھے جو ناداری کی وجہ سے فدیہ نہیں ادا کر سکے، آنحضرت (صلی اللہ علیہ وسلم) نے ان کو حکم دیا کہ ہر شخص دس دس بچوں کو اپنے ذمہ لے کر ان کو لکھنا سکھادے۔ چنانچہ حضرت زید بن ثابت رضی اللہ عنہ جو کاتبِ وحی ہیں، اسی طرح لکھنا سیکھا تھا۔

ان واقعات سے معلوم ہوگا کہ عرب اور خصوصاً مکہ و مدینہ میں آنحضرت صلی اللہ علیہ وسلم کے زمانے ہی میں لکھنے پڑھنے کا کافی رواج ہو چکا تھا، البتہ یہ تحقیق طلب ہے کہ آنحضرت صلی اللہ علیہ وسلم کے زمانے میں روایتیں اور حدیثیں بھی قلمبند ہوئی تھیں یا نہیں۔ اور اس بنا پر سیرت کا کوئی تحریری سرمایہ بھی موجود تھا یا نہیں، بعض حدیثوں میں جن میں سے بعض صحیح مسلم میں مذکور ہیں، تصریح ہے کہ آنحضرت صلی اللہ علیہ وسلم نے حدیثوں کے قلمبند کرنے سے منع فرمایا تھا۔ مسلم کے یہ الفاظ ہیں:

لا تکتبوا عتی و من کتب عتی مجھ سے جو سنو، اس کو قلمبند نہ کرو (بجز قرآن کے) اور کسی نے قلمبند کیا ہو تو اس کو مٹا دانا چاہیے۔

آنحضرت کے زمانے کی تحریرات

لیکن معلوم ہوتا ہے کہ یہ ابتدائی زمانے کا ارشاد ہے۔ کیونکہ متعدد صحیح حدیثوں سے ثابت ہے کہ آنحضرت صلی اللہ علیہ وسلم ہی کے زمانے میں بعض صحابہؓ آنحضرت صلی اللہ علیہ وسلم کی اجازت سے آپ کے ارشادات قلمبند کر لیا کرتے تھے۔ صحیح بخاری (باب العلم) میں حضرت ابو ہریرہ رضی اللہ عنہ کا قول ہے کہ ”صحابہؓ میں مجھ سے زیادہ کسی کو حدیثیں محفوظ نہیں۔ البتہ عبداللہ بن عمروؓ ہیں کیونکہ آنحضرت صلی اللہ علیہ وسلم کی حدیثیں لکھ لیا کرتے تھے، اور میں لکھتا نہ تھا۔“ ایک اور روایت میں ہے کہ ”حضرت عبداللہ بن عمروؓ کی عادت تھی کہ آنحضرت

صَلَّى اللهُ عَلَيْهِ وَسَلَّمَ سے جو سنتے تھے، لکھ لیا کرتے تھے۔ قریش نے ان کو منع کیا کہ آنحضرت

صَلَّى اللهُ عَلَيْهِ وَسَلَّمَ کبھی غیظ کی حالت میں ہوتے ہیں اور کبھی خوشی میں اور تم سب کچھ

لکھتے جاتے ہو۔ عبداللہ ابن عمرو نے اس بنا پر لکھنا چھوڑ دیا، اور آنحضرت صَلَّى اللهُ

عَلَيْهِ وَسَلَّمَ سے یہ واقعہ بیان کیا۔ آپ نے دہان مبارک کی طرف اشارہ کر کے فرمایا کہ

”تم لکھ لیا کرو“ اس سے جو کچھ نکلتا ہے حق نکلتا ہے۔ خطیب بغدادی نے اپنے

رسالہ تقييد العلم میں روایت کی ہے کہ اس بیاض کا نام جس میں عبداللہ ابن آنحضرت

رَضِيَ اللهُ عَلَيْهِ وَسَلَّمَ کی حدیثیں قلمبند کر لیا کرتے تھے، صادق تھا۔

ایک دفعہ آپ نے حکم دیا کہ جو لوگ اس وقت اسلام لائے ہیں، ان کے نام قلمبند

کیے جائیں۔ چنانچہ پندرہ سو صحابہؓ کے نام دفتر میں درج کیے گئے۔

خطیب بغدادی نے تقييد العلم میں روایت کی ہے کہ ”جب لوگ کثرت سے حضرت

انسؓ کے پاس حدیثوں کے سننے کے لیے جمع ہو جاتے تھے، تو وہ ایک جنگ کال

لاتے تھے کہ یہ وہ حدیثیں ہیں جو میں نے آنحضرت (صَلَّى اللهُ عَلَيْهِ وَسَلَّمَ) سے سُن کر

لکھ لی تھیں؟“

متعدد قبائل کو آپ نے جو صدقات اور زکوٰۃ وغیرہ کے احکام بھیجے وہ تحریری

تھے، اور کتب احادیث میں بعینہا منقول ہیں۔ اسی طرح سلاطین کو دعوتِ اسلام

کے جو پیغام بھیجے گئے وہ بھی تحریری تھے۔

صحیح بخاری (باب کتابہ العلم) میں ہے کہ فتح مکہ کے سال جب ایک خزاعی

نے حرم میں ایک شخص کو قتل کر دیا تو آنحضرت صَلَّى اللهُ عَلَيْهِ وَسَلَّمَ نے ناقہ پر سوار ہو کر

۱۰ ابوداؤد جلد ۱ صفحہ ۷۷۔ ۱۱ جامع بیان العلم للقاظمی ابن عبدالبر مطبوعہ مصر صفحہ ۷۷

میں صادق کا ذکر ہے۔ ۱۲ صحیح بخاری باب الجہاد۔

خطبہ دیا۔ یمن کے ایک شخص نے اگر درخواست کی کہ یہ خطبہ مجھ کو تحریر کرا دیا جائے۔  
چنانچہ آنحضرت صلی اللہ علیہ وسلم نے حکم دیا کہ اس شخص کے لیے وہ خطبہ قلمبند  
کرا دیا جائے +

غرض اس طرح آنحضرت صلی اللہ علیہ وسلم کی وفات تک حسب ذیل تحریری  
سرمایہ مہیا ہو گیا تھا:

(۱) جو حدیثیں حضرت عبداللہ بن عمرو بن العاص، یا حضرت علیؓ و حضرت  
انسؓ وغیرہ نے قلمبند کیں +

(۲) تحریری احکام اور معاہدات (حدیبیہ وغیرہ) اور فرامین جو آنحضرت  
صلی اللہ علیہ وسلم نے قبائل کے نام بھیجے

(۳) خطوط آنحضرت صلی اللہ علیہ وسلم نے سلاطین اور امرا کے نام ارسال فرمائے

(۴) پندرہ سو صحابہؓ کے نام +

آنحضرت صلی اللہ علیہ وسلم کے بعد اس تحریری ذخیرہ کو اس قدر ترقی  
ہوتی گئی کہ ابن عباس سے پہلے ولید بن یزید کے قتل کے بعد جب احادیث و  
روایات کا دفتر ولید کے کتب خانہ سے منتقل ہوا تو صرف امام زہری کی مرویات  
اور تالیفات گھوڑوں اور گدھوں پر لاد کر لائی گئیں یہ

مغازی عرب میں علوم و فنون نہ تھے، صرف خاندانی معرکے اور لڑائیوں کے

۱۵ بخاری جلد ۱۱ صفحہ ۲۱ و ۲۲ صحیفہ علی و کتابتہ لرجل من اہل یمن۔ ۱۶ سنن ابن ماجہ صفحہ ۳۰

۱۷ ابوداؤد جلد ۱ صفحہ ۱۵۵ و ۱۵۶ ۱۵ بخاری جلد ۱۱ صفحہ ۵ و ایضاً ص ۱۵۔

۱۸ بخاری جلد ۱ صفحہ ۱۵۔

۱۹ تذکرہ الحفاظ علامہ ذہبی، تذکرہ امام زہری۔



واقعات محفوظ رکھتے تھے۔ اس لحاظ سے قیاس یہ تھا کہ آنحضرت صلی اللہ علیہ وسلم کے واقعات اور افعال و اقوال میں سب سے پہلے معاذی کی روایتیں پھلتیں اور سب سے پہلے اسی فن کی بنیاد پڑتی۔ لیکن روایات کے تمام انواع میں معاذی کا درجہ سب سے متاخر رہا۔ خلفائے راشدین اور اکابر صحابہؓ نے زیادہ آنحضرت صلی اللہ علیہ وسلم کے ان اقوال و افعال پر توجہ کی، جن کو شریعت سے تعلق تھا، اور جن سے فقہی احکام مستنبط ہوتے تھے۔

امام بخاری نے غزوہ احد کے ذکر میں سائب بن یزید سے یہ روایت نقل

کی ہے:

صحبتُ عبد الرحمن بن عوف  
وطاحۃ بن عبید اللہ والمقداد  
وسعداً فما سمعت احداً منهم  
یحدث عن النبی صلی اللہ علیہ  
وسلم الا انی سمعت طاحۃ یحدث  
عن یوم احد۔

میں عبد الرحمن بن عوف اور طلحہ بن عبید اللہ اور  
مقداد اور سعد رضی کی صحبت میں رہا لیکن میں نے  
ان کو کبھی آنحضرت صلی اللہ علیہ وسلم کے  
متعلق حدیث بیان کرتے نہیں سنا، بجز  
اس کے کہ طلحہ بن غزوہ احد کا واقعہ بیان  
کرتے تھے۔

حضرت عبد الرحمن بن عوف اور طلحہ بن عبید اللہ اور سعد رضی و قاص، اکابر صحابہؓ

میں ہیں اور ان سے بہت سی حدیثیں مروی ہیں۔ اس لیے اس عبارت کے یہی معنی  
ہو سکتے ہیں کہ یہ لوگ غزوات کے واقعات نہیں بیان کرتے تھے، بجز اس کے  
کہ طلحہ بن غزوہ احد کے واقعات بیان کیا کرتے تھے۔

یہی وجہ تھی کہ علما میں جن لوگوں نے معاذی کو اپنا فن بنایا تھا وہ عوام میں

جس قدر مقبول ہوتے تھے خواص میں اس قدر مستند نہیں خیال کیے جاتے تھے۔

اس فن کے اساطین اور ارکان ابن اسحاق اور واقدی ہیں۔ واقدی کو تو محدثین

علائیہ کذاب کہتے ہیں۔ ابن اسحاق کو ایک گروہ ثقہ کہتا ہے لیکن اسی درجہ کا دوسرا گروہ ان کو بے اعتبار سمجھتا ہے تفصیل آگے آئے گی۔  
امام احمد بن حنبل کا قول ہے:

ثلاثة كتب ليس لها اصول: تين قسم کی کتابیں ہیں، جن کی کوئی اصل نہیں؛  
المغازی والملاحم والتفسير۔ مغازی اور ملاحم اور تفسیر۔

خطیب بغدادی نے اس قول کو نقل کر کے لکھا ہے کہ امام ابن حنبل کی مراد ان خاص کتابوں سے ہوگی جو بے اصل ہیں، پھر لکھا ہے:

اما كتب التفسير فمن اشهرها باقی تفسیر کی کتابیں، تو ان میں سے کلبی اور مقاتل  
کتابا الكلبی ومقاتل بن سليمان کی کتابیں بدست مشہور ہیں۔ امام احمد بن حنبل  
وقد قال احمد في تفسير الكلبى من نے کہا ہے کہ کلبی کی تفسیر اول سے اخیر تک  
اوله الى اخره كذاب۔ جھوٹ ہے۔

پھر لکھتے ہیں:

واما المغازی فمن اشهرها باقی مغازی تو اس فن کی مشہور کتاب محمد بن اسحاق  
كتاب محمد بن اسحاق وكان کی کتاب ہے، اور وہ عیسائیوں اور یہودیوں  
ياخذ من اهل الكتاب وقد قال سے روایت کرتے تھے اور امام شافعی نے کہا  
الشافعي كتب الواقدي كذاب۔ ہے کہ واقدی کی کتابیں جھوٹ ہیں۔

باوجود ان باتوں کے یہ ناممکن تھا کہ یہ حصہ نظر انداز کر دیا جاتا۔ اس لیے اکابر صحابہ  
اور محدثین نہایت احتیاط کے ساتھ جو واقعات جہاں تک خوب محفوظ ہوتے تھے  
روایت کرتے تھے۔

تصنیف و تالیف کی ابتدا صحابہؓ اور خلفائے راشدینؓ کے زمانے میں اگرچہ فقہ و حدیث سلطنت کی وجہ سے ہوئی کی نہایت کثرت سے اشاعت ہوئی۔ بہت سے درس کے حلقے قائم ہوئے، لیکن جو کچھ تھا زیادہ تر زبانی تھا۔ لیکن بنو امیہ نے حکماً علما سے تصنیفیں لکھوائیں۔ قاضی ابن عبدالبر نے جامع بیان العلم میں امام زہری کا قول نقل کیا ہے:

کنا نکرہ کتاب العلم حتیٰ اگرہنا ہم لوگ علم کا قلمبند کرنا پسند نہیں کرتے تھے، علیہ ہولاء الامراء۔ یہاں تک کہ امرانے ہم کو مجبور کیا۔

سب سے پہلے امیر معاویہؓ نے عبید بن شریحہ کو یمن سے بلا کر قدما کی تاریخ مرتب کرائی۔ جس کا نام اخبار الماضیین ہے۔

امیر معاویہؓ کے بعد عبدالملک بن مروان نے جو ۶۵ھ میں تخت نشین ہوا۔ ہر فن میں علما سے تصنیفیں لکھوائیں۔ سعید بن جبیر جو اعلیٰ علماء تھے، ان کو حکم بھیجا کہ قرآن مجید کی تفسیر لکھیں۔ چنانچہ امام موصوف نے تفسیر لکھ کر بھیجی جو کتب خانہ شاہی میں رکھی گئی۔ عطاء بن دینار کے نام سے جو تفسیر مشہور ہے ان ہی کی تفسیر ہے۔ عطاء کو خزانہ شاہی سے یہ نسخہ ہاتھ آ گیا تھا۔

حضرت عمرؓ بن عبدالعزیز کا زمانہ آیا تو انہوں نے تصنیف و تالیف کو زیادہ ترقی دی، تمام ممالک میں حکم بھیج دیا کہ احادیث نبویؐ مدون کی جائیں۔ سعید بن ابراہیم جو بہت بڑے محدث اور مدینہ منورہ کے قاضی تھے۔ ان سے دفتر کے دفتر حدیثوں کے قلمبند کرائے، اور تمام ممالک مقبوضہ میں بھیجے۔ علامہ ابن عبدالبر

جامع بیان العلم میں لکھتے ہیں:

عن سعد بن ابراہیم قال امرنا  
عمرو بن عبدالعزیز بجمع السنن  
فكتبنا ما دفتراً دفتراً فبعث  
الی کل ارض له علیہا سلطان  
دفتراً

سعد بن ابراہیم کہتے ہیں کہ عمر بن عبدالعزیز  
نے ہم کو احادیث کے جمع کرنے کا حکم دیا۔ ہم  
نے دفتر کے دفتر لکھے۔ عمر نے جہاں جہاں  
ان کی حکومت تھی، ایک دفتر بھیج دیا۔

ابوبکر بن محمد بن عمرو بن حزم انصاری جو اس زمانہ کے بہت بڑے محدث، اور  
امام زہری کے استاد اور مدینہ کے قاضی تھے، ان کو بھی خاص طور پر احادیث کے  
جمع کرنے کا حکم بھیجا۔

حضرت عائشہؓ کی روایتیں حدیث میں حضرت عائشہؓ کی مرویات کی ایک خاص  
حیثیت ہے۔ یعنی ان سے اکثر وہ حدیثیں مروی ہیں جو عقائد یا فقہ کے مہمات  
مسائل ہیں۔ اس لیے عمر بن عبدالعزیز نے ان کی روایتوں کے ساتھ زیادہ اعتنا  
کیا۔ عمر بنت عبدالرحمن ایک خاتون تھیں، ان کو حضرت عائشہؓ نے خاص اپنے  
آغوش تربیت میں پالا تھا، وہ بہت بڑی محدثہ اور عالمہ تھیں۔ تمام علما کا اتفاق  
ہے کہ حضرت عائشہؓ کی مرویات کا ان سے بڑھ کر کوئی عالم نہ تھا۔ عمر بن عبدالعزیز  
نے ابوبکر بن محمد کو خط لکھا کہ عمر کے مسائل اور روایات قلمبند کر کے بھیج دیں۔  
مغازی پر خاص توجہ اب تک معاری و سیر کے ساتھ اعتنا نہیں کیا گیا تھا۔ حضرت  
عمر بن عبدالعزیز نے اس فن کی طرف خاص توجہ کی، اور حکم دیا کہ غزوات نبویؐ

۱۔ مطبوعہ مصر صفحہ ۳۶ ۲۔ طبقات ابن سعد جز ثانی، قسم ثانی صفحہ ۱۳۴ ۳۔ تہذیب التہذیب

ترجمہ ابوبکر بن محمد، و عمر بنت عبدالرحمن و طبقات ابن سعد جز دوم صفحہ ۱۳۴۔

کا خاص حلقہ درس قائم کیا جائے۔ عاصم بن عمر بن قنابہ انصاری المتوفی ۲۱۱ھ  
اس فن میں خاص کمال رکھتے تھے۔ ان کو حکم دیا کہ جامع مسجد دمشق میں بیٹھ کر لوگوں  
کو مغازی اور مناقب کا درس دیں۔

اسی زمانہ میں امام زہری نے مغازی پر ایک مستقل کتاب لکھی اور جیسا کہ  
امام سہیلی نے روض الالف میں تصریح کی ہے۔ یہ اس فن کی پہلی تصنیف تھی۔  
امام زہری اس زمانہ کے اعلم العلماء تھے فقہ اور حدیث میں ان کا کوئی ہمسر نہ تھا۔  
امام بخاری کے شیخ الشیوخ ہیں۔ انہوں نے حدیث و روایت کے حاصل کرنے  
میں یہ محنتیں اٹھائیں کہ مدینہ منورہ میں ایک ایک انصاری کے گھر پر جاتے۔  
جو ان بڈھے، عورت، مرد، جو مل جاتا، یہاں تک کہ پردہ نشین عورتوں سے جا کر  
آنحضرت (صلی اللہ علیہ وسلم) کے اقوال اور حالات پوچھتے اور قلمبند کرتے۔ وہ  
نسباً قریشی تھے۔ شہدہ میں پیدا ہوئے۔ بہت سے صحابہؓ کو دیکھا تھا۔ شہدہ  
میں عبدالملک بن مروان کے دربار میں گئے۔ اُس نے بہت قدر و منزلت کی۔  
کتاب المغازی غالباً حضرت عمرؓ بن عبدالعزیز کی ہدایت کے موافق لکھی، یہ بات  
خاص طور پر لحاظ کے قابل ہے کہ امام موصوف سلاطین کے دربار سے تعلق رکھتے  
تھے اور مقررین خاص میں داخل تھے۔ ہشام بن عبدالملک نے اپنے بچوں کی تعلیم  
ان کے سپرد کی تھی۔ ۲۲۱ھ میں وفات پائی۔

امام زہری کے تلامذہ امام زہری کی وجہ سے مغازی دسیرت کا عام مذاق پیدا  
ہو گیا۔ ان کے حلقہ درس سے اکثر ایسے لوگ نکلے جو خاص اس فن میں کمال رکھتے  
تھے۔ ان میں سے یعقوب بن ابراہیم، محمد بن صالح تمار، عبدالرحمن بن عبدالعزیز

۱۰ تہذیب التہذیب ترجمہ عاصم بن عمر بن قنابہ ۱۰ تہذیب التہذیب ترجمہ امام زہری (محمد بن مسلم)۔

فن معازی میں خاص شہرت رکھتے تھے۔ چنانچہ تہذیب التہذیب وغیرہ میں ان لوگوں کا امتیازی وصف "صاحب المعازی" لکھا جاتا ہے۔

زہری کے تلامذہ میں سے دو شخصوں نے اس فن میں نہایت شہرت حاصل کی اور یہی دو شخص ہیں جن پر اس فن کا سلسلہ ختم ہوتا ہے۔ موسیٰ بن عقبہ اور محمد بن اسحاق۔

**موسیٰ بن عقبہ** موسیٰ بن عقبہ خاندان زہری کے غلام تھے۔ حضرت عبداللہ بن عمر کو دیکھا تھا۔ فن حدیث میں امام مالک ان کے شاگرد ہیں۔ امام مالک ان کے نہایت مداح تھے، اور لوگوں کو ترغیب دیتے تھے کہ فن معازی سیکھنا ہو تو موسیٰ سے سیکھو۔ ان کے معازی کے جو خصوصیات ہیں، یہ ہیں:

(۱) مصنفین اب تک روایات میں صحت کا التزام نہیں کرتے تھے۔ انہوں نے زیادہ تر اس کا التزام کیا۔

(۲) عام مصنفین کا یہ مذاق تھا کہ کثرت سے واقعات نقل کیے جائیں، اس کا لازمی نتیجہ یہ ہوتا تھا کہ ہر قسم کی رطب و یابس روایتیں آجاتی تھیں، موسیٰ نے احتیاط کی، اور صرف وہی روایتیں لیں جو ان کے نزدیک صحیح ثابت ہوئیں۔ یہی وجہ ہے کہ ان کی کتاب بہ نسبت اور کتب معازی کے مختصر ہے۔

(۳) چونکہ روایت حدیث کے لیے کسی عمر کی قید نہ تھی، اس لیے اکثر لوگ بچپن اور آغاز شباب ہی سے حلقہ درس میں شامل ہو جاتے تھے اور حدیثیں سن کر لوگوں سے روایت کرتے تھے لیکن چونکہ اس عمر تک واقعات کا صحیح طور سے سمجھنا اور محفوظ رکھنا ممکن نہ تھا، اس لیے اکثر روایتوں میں تغیر اور اختلاط ہو جاتا تھا۔ موسیٰ نے بخلاف اور لوگوں کے کبر سن میں اس فن کو سیکھا تھا یہ ۳۱ھ میں وفات پائی۔

۱۰ تہذیب التہذیب ترجمہ موسیٰ بن عقبہ۔

موسیٰ کی کتاب آج موجود نہیں، لیکن ایک مدت تک شائع و ذائع رہی،

اور سیرت کی تمام قدیم کتابوں میں کثرت سے اس کے حوالے آتے ہیں +

**محمد بن اسحاق** محمد بن اسحاق نے فن معازی میں سب سے زیادہ شہرت حاصل کی

وہ امام فن معازی کے نام سے مشہور ہیں۔ شہرت عام میں اگرچہ واقدی اُن سے

کم نہیں، لیکن واقدی کی لغوی بیانی مسلمہ عام ہے اور اس لیے ان کی شہرت، بدنامی کی

شہرت ہے۔ محمد بن اسحاق تابعی ہیں۔ ایک صحابی رحضرت انس رض کو دیکھا تھا۔ علم

حدیث میں کمال تھا۔ امام زہری کے دروازے پر دربان مقرر تھا کہ کوئی شخص بغیر

اطلاع کے نہ آئے لیکن محمد بن اسحاق کو عام اجازت تھی کہ جب چاہیں چلے آئیں۔

اُن کے ثقہ اور غیر ثقہ ہونے کی نسبت محدثین میں اختلاف ہے۔ امام مالک اُن

کے سخت مخالف ہیں۔ لیکن محدثین کا عام فیصلہ یہ ہے کہ معازی اور سیرت میں ان

کی روایتیں استناد کے قابل ہیں۔ امام بخاری نے صحیح بخاری میں اُن کی روایت

نہیں لی لیکن جزء القریۃ میں اُن سے روایت کی ہے۔ تاریخ میں تو اکثر واقعات

ان ہی سے لیتے ہیں +

فن معازی کو انھوں نے اس قدر ترقی دی، اور اس قدر دلچسپ بنا دیا کہ خلفائے

عباسیہ جو زیادہ تر اور قسم کی تصنیفات کا مذاق رکھتے تھے، ان میں معازی کا مذاق

پیدا ہو گیا۔ چنانچہ ابن عدی نے اس احسان کا خاص طرح پر ذکر کیا ہے۔ ابن

عدی نے یہ بھی لکھا ہے کہ اس فن میں کوئی تصنیف اُن کی تصنیف کے رتبے کو

نہیں پہنچی ہے +

ابن حبان نے کتاب الثقات میں لکھا ہے کہ محدثین کو محمد بن اسحاق کی کتاب

پر اعتراض تھا تو یہ تھا کہ خیمبر وغیرہ کے واقعات وہ ان یہودیوں سے دریافت کر کے داخل کتاب کرتے تھے، جو مسلمان ہو گئے تھے۔ اور چونکہ یہ واقعات انہوں نے یہودیوں سے سنے ہوں گے، اس لیے ان پر پورا اعتماد نہیں ہو سکتا۔ علامہ ذہبی کی تصریح سے ثابت ہوتا ہے کہ محمد بن اسحاق، یہود و نصاریٰ سے روایت کرتے تھے، اور ان کو ثقہ سمجھتے تھے۔ اشلہ میں وفات پائی۔

محمد بن اسحاق کی کتاب المغازی کا ترجمہ شیخ سعدی کے زمانے میں ابو بکر سعد زنگی کے حکم سے فارسی میں ہوا۔ اس کا قلمی نسخہ الہ آباد میں ہماری نظر سے گزر رہا ہے۔ محمد بن اسحاق کی کتاب کثرت سے پھیلی، اور بڑے بڑے مشہور محدثوں نے اس کے نسخے مرتب کیے۔ اسی کتاب کو ابن ہشام نے زیادہ منقح اور اضافہ کر کے مرتب کیا، جو سیرت ابن ہشام کے نام سے مشہور ہے۔ چونکہ اصل کتاب آج کم ملتی ہے، اس لیے آج اس کی جو یادگار موجود ہے، وہ یہی ابن ہشام کی کتاب ہے۔ ابن ہشام [ابن ہشام کا نام عبد الملک ہے، وہ نہایت ثقہ اور نامور محدث اور مورخ تھے۔ حمیر کے قبیلے سے تھے، اور غالباً اسی تعلق سے سلاطین حمیر کی تاریخ لکھی، جو آج بھی موجود ہے۔ انہوں نے سیرت میں اضافہ کیا کہ سیرت میں جو مشکل الفاظ آتے ہیں، ان کی تفسیر بھی لکھی۔ ۲۱۳ تا ۲۱۸ھ میں وفات پائی۔

سیرت ابن اسحاق کی مقبولیت کی بنا پر لوگوں نے اس کو نظم کیا۔ چنانچہ ابو نصر فتح بن موسیٰ خضر اوی المتوفی ۶۶۳ھ و عبد العزیز بن احمد المعروف بہ سعد ویرکا المتوفی فی حدود ۶۸۰ھ و ابو اسحاق انصاری تلمسانی و فتح الدین محمد بن ابراہیم معروف بہ ابن الشہید المتوفی ۷۹۳ھ نے منظوم کیا۔ اخیر کتاب میں قریباً دس ہزار شعر ہیں، اور اس کا نام فتح الغریب فی سیرۃ الجلیب ہے۔

ابن سعد [واقعی خود تو قابل ذکر نہیں، لیکن ان کے تلامذہ خاص میں سے



ابن سعد نے آنحضرت (صلی اللہ علیہ وسلم) اور صحابہؓ کے حالات میں ایسی جامع اور مفصل کتاب لکھی کہ آج تک اس کا جواب نہ ہو سکا۔

ابن سعد مشہور محدث ہیں۔ محدثین نے عمدہ ما لکھا ہے کہ گو ان کے استاد (واقف) قابل اعتبار نہیں، لیکن وہ خود قابل سند ہیں۔ خطیب بغدادی نے ان کی نسبت یہ الفاظ لکھے ہیں :

کان من اهل العلم والفضل والفهم والعدالة صنفا  
کتاباً کبیراً فی طبقات الصحابة والتابعین الی وقتہ  
فاجاد فیہ واحسن۔

یہ موائی بنی ہاشم سے تھے۔ بصرہ میں پیدا ہوئے، لیکن بغداد میں سکونت اختیار کر لی تھی۔ بلانذی جو مشہور مورخ ہیں، انہی کے شاگرد ہیں۔ ۲۳۳ھ میں ۶۲ برس کی عمر میں وفات پائی۔

ان کی کتاب کا نام طبقات ہے، ۱۲ جلدوں میں ہے۔ دو جلدیں خاصاً آنحضرت (صلی اللہ علیہ وسلم) کے حالات میں ہیں، اور یہ حصہ دراصل سیرۃ نبوی ہے۔ باقی جلدیں صحابہؓ (وتابعین) کے حالات میں ہیں اور چونکہ صحابہؓ کے حالات میں ہر جگہ آنحضرت (صلی اللہ علیہ وسلم) کا ذکر آتا ہے۔ اس لیے ان حصوں میں بھی سیرت کا بڑا سرمایہ موجود ہے۔

یہ کتاب قریباً ناپید ہو چکی تھی، یعنی دنیا کے کسی کتب خانہ میں اس کا پورا نسخہ موجود نہ تھا۔ شاہنشاہ جرمنی کو اس کی طبع و اشاعت کا خیال ہوا۔ چنانچہ لاکھ روپے جیب خاص دیے، اور پروفیسر پچاؤ کو اس کام پر مامور کیا کہ ہر تگہ سے اس کے

اجزا فراہم کر کے لائیں۔ پروفیسر موصوف نے قسطنطنیہ، مصر اور یورپ جا کر جا بجا سے تمام جلدیں بہم پہنچائیں۔ یورپ کے بارہ پروفیسروں نے الگ الگ جلدوں کی تصحیح اپنے ذمہ لی۔ چنانچہ نہایت اہتمام اور صحت کے ساتھ یہ نسخہ لیڈن (ہالینڈ) میں چھپ کر شائع ہوا۔

اس کتاب کا بڑا حصہ واقعی سے ماخوذ ہے۔ لیکن چونکہ تمام روایتیں بہ بند مذکور ہیں۔ اس لیے واقعی کی روایتیں بہ آسانی الگ کر لی جاسکتی ہیں۔ اس زمانہ میں سیرت پر اور بھی بہت سی کتابیں لکھی گئیں۔ چنانچہ کشف الظنون وغیرہ میں ان کے نام مذکور ہیں۔ لیکن چونکہ نام کے سوا ان کے متعلق اور کچھ معلوم نہیں، نہ ان کا آج وجود ہے۔ اس لیے ہم ان کے نام نظر انداز کرتے ہیں۔

تاریخ صغیر و کبیر سیرت کے سلسلے سے الگ تاریخی تصنیفات ہیں۔ ان میں سے جو محدثانہ طریقہ پر لکھی گئیں۔ یعنی جن میں روایتیں بہ بند  
امام بخاری مذکور ہیں۔ ان میں آنحضرت (صلی اللہ علیہ وسلم) کے حالات اور واقعات کا جو حصہ ہے وہ بھی دراصل سیرت نبویؐ ہے۔ ان میں سب سے مقدم اور قابل استناد امام بخاری کی دونوں تاریخیں ہیں۔ لیکن دونوں نہایت مختصر ہیں۔ تاریخ صغیر چھپ گئی ہے۔ اس میں سیرت نبویؐ کا حصہ کتاب کا دسواں حصہ بھی نہیں۔ یعنی صرف ۱۵ صفحے ہیں، اور ان میں بھی کوئی ترتیب نہیں۔ کبیر البتہ بڑی ہے، میں نے اس کا نسخہ جامع ایاصوفیہ میں دیکھا تھا، لیکن سوانح نبویؐ اس میں بہت کم ہیں اور جسے جسے واقعات بلا ترتیب مذکور ہیں۔

امام طبری تاریخی سلسلہ میں سب سے جامع اور مفصل کتاب امام طبری کی تاریخ کبیر ہے۔ طبری اس درجہ کے شخص ہیں کہ تمام محدثین ان کے فضل و کمال و ثوق اور وسعت علم کے معترف ہیں۔ ان کی تفسیر احسن التفاسیر خیال کی جاتی ہے۔

محدث ابن خزیمہ کا قول ہے کہ دنیا میں، میں کسی کو ان سے بڑھ کر عالم نہیں جانتا،  
 سترہ میں وفات پائی +

بعض محدثین سلیمانی نے ان کی نسبت لکھا ہے کہ یہ شیعوں کے لیے حدیثیں  
 وضع کیا کرتے تھے، لیکن علامہ ذہبی نے میزان الاعتدال میں لکھا ہے:

هذا رجل باطن الكاذب بل ابن جہوٹی بدگمانی سے بلکہ واقعہ یہ ہے کہ ابن  
 جریر من كبار ائمة الاسلام جریر، اسلام کے معتمد اماموں میں سے ایک  
 المعتمد میں + بڑے امام ہیں +

علامہ ذہبی نے اسی موقع پر لکھا ہے کہ ”ان میں فی الجملہ تشیع تھا، لیکن مضر  
 نہیں، تمام مستند اور مفصل تاریخیں مثلاً تاریخ کامل ابن الاثیر، ابن خلدون، ابوالفدا  
 وغیرہ ان ہی کی کتاب سے ماخوذ اور اسی کتاب کے مختصرات ہیں۔ یہ کتاب بھی  
 ناپید تھی اور یورپ کی بدولت شائع ہوئی +

جو لوگ خاص فن سیرت کے ارکان اور معتمد ہیں، ان کا اور ان کی تصنیفات  
 کا ایک مختصر نقشہ ہم اس مقام پر درج کرتے ہیں:

نام مصنف	سنہ وفات	حالات
عروہ بن زبیر	۹۲ھ	حضرت زبیر رضی اللہ عنہ کے بیٹے، اور حضرت ابو بکر صدیق رضی اللہ عنہ کے نواسے تھے۔ حضرت عائشہ رضی اللہ عنہا کے آغوش تربیت میں پلے

ان مصنفین کی تصنیفات اکثر ناپید ہیں۔ یہ فہرست تہذیب و تمدن اور غیرہ سے مراد  
 کی گئی ہے۔ ان کے نام لکھنے سے یہ غرض ہے کہ آج جو تصنیفیں ملتی ہیں ان میں اکثر ان  
 کے حوالے آتے ہیں۔ اس لیے ناظرین کو ان حوالوں کی صحت یا عدم صحت یا قوت و ضعف  
 کے فیصلہ کرنے کا کچھ موقع حاصل ہوگا +

حالات	نام مصنف	سنہ وفات
<p>تھے۔ سیرت و معازی میں کثرت سے ان کی روایتیں ہیں۔ ذہبی نے تذکرۃ الحفاظ میں ان کے متعلق لکھا ہے کان عالما بالسیرۃ، صاحب کشف الظنون نے معازی کے بیان میں لکھا ہے کہ بعضوں کی رائے ہے کہ فن معازی کی سب سے پہلی کتاب ان ہی نے تدوین کی مشہور حدیث ہے۔ اکثر فنون میں کمال رکھتے تھے۔ خلافت دمشق کی طرف سے سفیر بن کر قسطنطنیہ گئے تھے۔ فن معازی و تیسر میں ان کو اس درجہ واقفیت تھی کہ حضرت عبداللہ بن عمرؓ فرماتے تھے کہ ”گو میں ان غزوات میں بذات خود شریک تھا۔ مگر یہ مجھ سے زیادہ ان حالات کو جانتے ہیں“</p>	شعبی	سنہ ۹۰ھ
<p>یمن کے عجمی خاندان سے تھے۔ حضرت ابوہریرہؓ سے کچھ حدیثیں سنی تھیں۔ رسول اللہ (صلی اللہ علیہ وسلم) کے متعلق کتب عہد قدیم کی بشارت اور پیشین گوئیاں کثرت سے انہی سے مروی ہیں۔</p>	وہب بن منبہ	سنہ ۱۲۰ھ
<p>مشہور تابعی ہیں۔ حضرت انسؓ اور اپنے باپ اور اپنی دادی رلیثہ سے روایت کرتے ہیں۔ معازی اور تیسر میں نہایت وسیع المعلومات تھے۔ خلیفہ عمرؓ بن عبدالعزیز کے حکم سے مسجد دمشق میں بیٹھ کر اس فن کی تعلیم دیتے تھے۔ ان کا ذکر اوپر گزر چکا ہے۔</p>	عاصم بن عمن قناہ انصاری	سنہ ۱۲۱ھ
	محمد بن مسلم بن شہابی	سنہ ۱۲۲ھ

نہایت ثقہ تھے۔ عمال اور گورنر نظام ملکی میں ان سے  
مدد لیتے تھے۔ فقہائے مدینہ میں ان کا شمار تھا۔ سیرت  
نبوی کے عالم تھے۔ ان کا دادا احنس بن شریق وہی  
شخص ہے جو رسول اللہ صلی اللہ علیہ وسلم کا سب سے بڑا دشمن  
تھا۔

ان کا ذکر اوپر گزر چکا ہے۔

زیادہ تر اپنے باپ سے روایت کرتے ہیں۔ زہری کے  
بھی شاگرد ہیں۔ علمائے مدینہ میں ان کا شمار ہے۔ بغداد  
میں جو روایتیں انہوں نے لیں، محدثین کا بیان ہے کہ  
ان میں تساہل سے کام لیا ہے۔ سیرت کے ذخیرہ روایات  
میں ان کا بہت بڑا حصہ شامل ہے، جن کو وہ اپنے باپ  
کے واسطے سے حضرت عائشہ رضی اللہ عنہا سے روایت کرتے ہیں۔ فن  
سیرت میں ان کے متعدد نامور تلامذہ ہیں۔

امام زہری کے تلامذہ میں امام مالک کے بعد ان کا دوسرا  
درجہ ہے۔ اساطین علم حدیث میں تھے۔ معاذی میں  
ایک کتاب ان کی تصنیف ہے جس کا نام ابن ندیم نے  
کتاب المغازی لکھا ہے۔

زہری کے شاگرد تھے مسلم نے ان سے ایک روایت کی  
ہے۔ محدثین کے نزدیک ضعیف الروایت ہیں۔ فن سیرت  
کے عالم تھے۔ ابن سعد نے ان کے متعلق لکھا ہے، کان  
عالمًا بالسيرة وغيرها۔

۱۲۸ھ

بن عتبہ  
بن مغیرہ بن احنس  
شریق بن شقیق

۱۳۱ھ

موسیٰ بن عقبہ الاسدی

۱۳۶ھ

ہشام بن عروہ  
ابن زبیر

۱۵۱ھ

محمد بن اسحاق بن سبأ

۱۶۲ھ

عبدالرحمن بن عبد العزیز  
الاوسی۔

محمد بن صالح بن دینار ۱۶۸

زہری کے شاگرد اور واقفی کے استاد ہیں۔ ابن سعد کا بیان ہے کہ وہ سیرت و معازی کے عالم تھے۔ اکثر محدثین نے اُن کی توثیق کی ہے۔ ابوالزناد جو بڑے پایہ کے محدث ہیں، وہ کہتے ہیں کہ اگر صحیح معازی سیکھنا ہو تو محمد بن صالح سے سیکھو۔

ابو عشریحہ مدنی ۱۶۹

ہشام بن عروہ کے شاگرد تھے۔ ثوری اور واقفی نے ان سے روایت کی ہے۔ گو محدثین نے روایت حدیث میں اُن کی تضعیف کی ہے لیکن سیرت و معازی میں اُن کی جلالت شان کا اعتراف کیا ہے۔ امام ابن حنبل کہتے ہیں کہ وہ اس فن میں صاحب نظر ہیں۔ ابن ندیم نے ان کی کتاب المعازی کا ذکر کیا ہے کتب سیرت میں ان کا نام کثرت سے آتا ہے۔

عبد اللہ بن جعفر ۱۷۰

مشہور صحابی مسور بن محزمہ کے پڑپوتے تھے۔ فن حدیث خاص پایہ رکھتے تھے۔ سیرت نبویؐ کے اکابر علماء میں تھے۔ ابن سعد نے اُن کی شان میں یہ الفاظ لکھے ہیں: "من رجال اهل المدينة علمها بالمغازی"

عبد الملک بن ۱۷۱

محمد بن ابی بکر ابن عمرو بن حزم الانصاری۔ فن حدیث و سیر میں ان کا خاندان ہمیشہ نامور رہا ان کے دادا وہ شخص ہیں جنہوں نے خلیفہ عمرؓ بن عبدالعزیز کے حکم سے سب سے پہلے فن حدیث کی تدوین کی۔ ان کے رشتہ کی دادی عمرہ حضرت عائشہؓ کی تربیت یافتہ تھیں۔ یہ خود سیر و معازی کے عالم تھے۔ اپنے باب اول



اور حچا سے تعلیم پائی تھی۔ خلیفہ ہارون الرشید نے ان کو قاضی مقرر کیا تھا۔ لوگ ان سے معازی سیکھتے تھے۔ اس فن میں ان کی ایک تصنیف المعازی بھی ہے۔ ابو معشر صحیح کے تلامذہ میں تھے۔ امام ابن حنبل نے ان سے روایت کی ہے۔ معازی کے جامع اور مصنف ہیں۔ لیکن ارباب نقد کے نزدیک ان کی تصنیف اعتبار کے قابل نہیں۔

بعد ۱۸۰

علی بن مجاہد  
الرازی لکندی

ابن اسحاق کے شاگرد اور ابن ہشام کے استاد تھے۔ ان دونوں بزرگوں کے واسطے العقدیہ ہیں۔ سیرت کے عشق میں گھر بار بیچ کر استاد کے ساتھ نکل کھڑے ہوئے تھے، اور مدت تک سفر و حضر میں ان کے شریک رہے۔ محدثین کی بارگاہ میں گوان کا اعزاز کم ہے، لیکن کتاب السیرة کے سب سے معتبر راوی ہی سمجھے جاتے ہیں۔

۱۸۳

زیاد بن عبد اللہ  
ابن طفیل البکائی

ابن اسحاق کے شاگرد، اور ان کی سیرت کے راوی ہیں۔ رے کے قاضی تھے۔ اہل نقد کے نزدیک قابل احتجاج نہیں۔ لیکن ابن معین جو اسمائے رجال کے بڑے ماہر ہیں معازی میں ان کی توثیق کرتے ہیں اور ان کی سیرت کو بہترین سیرتہائے نبوی کہتے ہیں۔ طبری میں ان کے واسطے سے اکثر روایتیں مروی ہیں۔

۱۹۱

سلمہ بن فضل البربر  
الانصاری

ہشام بن عروہ اور ابن جریر سے تلمذ تھا۔ ابن سعد نے

۱۹۲

ابو محمد یحییٰ بن سعید  
ابن ابان الاموی



لکھا ہے کہ کو قلیل الروایت ہیں لیکن تقہ ہیں صاحب  
کشف الظنون نے مصنفین مغازی میں ان کا نام بھی

لیا ہے +

شام کے مشہور محدث اور نہایت قوی الحافظ تھے۔ شام  
میں ان کے زمانے میں ان سے بڑا کوئی عالم نہ تھا۔ تاریخ  
و مغازی میں و کعب سے ان کا درجہ بڑا سمجھا جاتا تھا۔ ان  
کی تصنیفات کی تعداد نشر ہے؛ جن میں ایک کتاب المغازی  
ہے۔ کتاب الفہرست میں اس کا ذکر موجود ہے +

۱۹۵ھ

ولید بن مسلم القرظی

ہشام بن عمرو اور ابن اسحاق کے شاگرد ہیں۔ فن  
روایت و حدیث میں ان کا متوسط درجہ ہے۔ اکثر محدثین  
نے ان کی توثیق کی ہے۔ علامہ ذہبی نے تذکرہ میں ان  
کا نام بہ لقب صاحب المغازی لیا ہے۔ انھوں نے  
مغازی ابن اسحاق کا ذیل لکھا ہے ازرقانی مواہب جلد  
صفحہ ۱۰۱ +

۱۹۹ھ

یونس بن بکر

سیرت نبوی کے متعلق ان کی دو کتابیں ہیں۔ کتاب السیرۃ  
اور کتاب التاریخ و المغازی و المبعث، امام شافعی فرماتے  
ہیں کہ واقعی کی تمام تصانیف جھوٹ کا انبار ہے کتب  
سیرت کی اکثر یہودہ روایتوں کا سرچشمہ ان ہی کی تصانیف  
ہیں۔ ایک ظریف محدث نے خوب کہا ہے کہ ”اگر واقعی  
سچا ہے تو دنیا میں کوئی اس کا ثانی نہیں۔ اور اگر جھوٹا  
ہے، تب بھی دنیا میں اس کا جواب نہیں“

۲۰۰ھ

محمد بن عمر الواقعی  
الاسلمی



۲۰۸  
 یعقوب بن ابراہیم  
 الزہری

حضرت عبدالرحمن بن عوف کی اولاد میں تھے۔ زہری اور  
 ان کے تلامذہ کے شاگرد ہیں۔ مغازی میں ان کا یہ رتبہ  
 تھا کہ ابن معین جیسا ناقدِ رجال ان سے اس فن کی  
 تحصیل کرتا تھا۔

۲۱۱  
 عبدالرزاق بن  
 ہمام بن نافع  
 الحمیری

ثقات محدثین میں ان کا شمار ہے۔ مزاج میں کسی قدر  
 تشیع تھا۔ ابن معین کہتے ہیں کہ اگر عبدالرزاق مرتد بھی  
 ہو جائیں تب بھی ہم ان سے روایتِ حدیث ترک نہیں  
 کر سکتے۔ آخر عمر میں بصارت جاتی رہی تھی، اس لیے اس  
 زمانہ کی حدیثیں ناقابلِ سند ہیں۔ فن مغازی میں ان کی  
 ایک تالیف ہے۔

۲۱۳  
 عبدالملک بن  
 ہشام الحمیری۔

ان کا ذکر گزر چکا ہے۔

۲۲۵  
 علی بن محمد الدائمی

ابو معشر نجیح اور سلمۃ بن الفضل وغیرہ کے شاگرد تھے۔ تاریخ  
 و انسآبِ عرب میں نہایت وسیع المعلومات تھے۔ محدثین  
 میں ان کا شمار نہیں، لیکن مورخین کے امام ہیں۔ اغانی  
 کے دفتر بے پایاں کا مخزن یہی ہیں۔ تاریخ و انسآب میں  
 ان کی کثرت سے تصنیفات ہیں۔ آنحضرت صلی اللہ علیہ وسلم  
 کے حالات میں ان کی کتاب نہایت مبسوط ہے، اور ابن ندیم  
 کے بیان کے مطابق ہر قسم کے متعدد اور متنوع عنوان قائم  
 کیے ہیں۔

۲۶۲  
 عمر بن شیبہ البصری

حدیث، تاریخ، ادب، لغت، شاعری اور نحو کے امام

<p>ہیں۔ مکہ مبارکہ، مدینہ طیبہ اور بصرہ کی تاریخیں لکھی ہیں۔  علم سیر میں نہایت بلند پایہ تھے۔ حدیث میں ابن ماجہ،  اور تاریخ میں بلاذری، اور ابونعیم ان کے شاگرد تھے۔  مشہور محدث ہیں جن کی کتاب صحاح ستہ میں تیسرا درجہ  رکھتی ہے۔ سیرت نبوی میں ان کا خاص رسالہ ہے، جس  کا موضوع گزشتہ تصانیف سے الگ ہے۔ اس رسالے کا  نام کتاب الشامل ہے۔ جس میں رسول اللہ صلی اللہ علیہ وسلم  کے ذاتی حالات و عادات و اخلاق کا ذکر ہے، اس بات کا  التزام کیا ہے کہ تمام روایتیں معتبر اور صحیح ہوں۔ اس  رسالے پر متعدد علمائے شروح و حواشی لکھے۔</p>	<p>۲۷۹</p>	<p>محمد بن عیسیٰ ترمذی</p>
<p>محدثین کی بار میں شمار ہے۔ مسند صحابہ رض ان کی تالیف ہے۔  جس کے آخر میں کتاب المعازمی شامل ہے۔</p>	<p>۲۸۵</p>	<p>ابراہیم بن اسحاق  بن ابراہیم</p>
<p>حدیث میں ابن حنبل اور ابن معین کے شاگرد، اور تاریخ  وسیر کے حلیل القدر عالم تھے۔ تاریخ کبیر ان کی تصنیف  ہے جس میں سیرت نبوی کا حصہ بھی شامل ہے۔  ان کی معازمی معتبر خیال کی جاتی ہے۔ حافظ ابن حجر وغیرہ  اکثر ان کے حوالے دیتے ہیں۔</p>	<p>۲۹۹</p>	<p>ابوبکر احمد بن ابی  خیمۃ البغدادی  محمد بن عائد دمشقی</p>

یہ قدما کی تصنیفات تھیں۔ مابعد کی تصنیفات کا ہم ایک مختصر نقشہ ذیل میں

درج کرتے ہیں۔ یہ تصنیفات قدیم تصنیفات اور احادیث کی کتابوں سے ماخوذ ہیں۔ اس  
نقشہ میں ان کتابوں کا ذکر بھی ہے جو قدما کی تصنیفات کے متعلق شرح کے طور پر لکھی

گئی ہیں۔ ان کا ذکر اس وجہ سے کیا گیا ہے کہ یہ فی نفسہ مستقل تصنیفات ہیں، اور ان

میں جس قدر ذخیرہ معلومات ہے خود اصل کتابوں میں نہیں:

**روض الانف:** سیرت بن اسحاق کی شرح ہے مصنف کا نام عبدالرحمن

سہیلی ہے، جنہوں نے ۸۱ھ میں وفات پائی۔ یہ اکابر محدثین میں سے ہیں اور تمام مصنفین مابعد سیرت نبوی کی تحقیقات اور معلومات کے متعلق ان کے خوشہ چیں ہیں مصنف نے ویساچہ میں لکھا ہے کہ میں نے یہ کتاب ۱۲۰ کتابوں کی مدد سے لکھی۔ اس کا قلمی نسخہ ہمارے استعمال میں ہے +

**سیرت ومیاطی:** حافظ عبدالمومن ومیاطی المتوفی ۷۰۰ھ کی تصنیف ہے۔

اکثر کتابوں میں اس کے حوالے آتے ہیں۔ اس کتاب کا نام المختصر فی سیرة سید البشر ہے۔ قریباً ۲۰ صفحاتوں میں ہے۔ پٹنہ کے کتب خانے میں اس کا ایک نسخہ موجود ہے +

**سیرت خلاطی:** علامہ الدین علی بن محمد خلاطی حنفی کی تصنیف ہے ۷۰۰ھ

میں وفات پائی +

**سیرت گازرونی:** شیخ ظہیر الدین علی بن محمد گازرونی المتوفی ۶۹۴ھ کی

تصنیف ہے +

**سیرت ابن ابی طے:** مصنف کا نام یحییٰ بن حمیدہ المتوفی ۶۳۰ھ ہے

یہ کتاب تین جلدوں میں ہے +

**سیرت مغلطائی:** مشہور کتاب ہے، اور مصر میں چھپ گئی ہے۔ علامہ

عینی نے اس کے ایک حصہ کی شرح لکھی ہے جس کا نام کشف اللثام ہے +

**شرف المصطفیٰ:** حافظ ابو سعید عبد الملک نیشاپوری کی تصنیف ہے۔ آٹھ

۱۵ بمبئی کے کتب خانہ جامع مسجد میں اس کا قلمی نسخہ موجود ہے۔

۱۶ ان تمام کتابوں کا ذکر کشف الظنون میں سیرت کے عنوان میں ہے۔

جلدوں میں ہے۔ حافظ ابن حجر اصابہ میں اکثر اس کا حوالہ دیتے ہیں لیکن جو روایتیں حافظ موصوف نے نقل کی ہیں۔ ان میں بعض نہایت مہمل اور لغور روایتیں ہیں جس سے قیاس ہوتا ہے کہ مصنف نے رطب و یابس کی کوئی تمیز نہیں رکھی ہے۔

شرف المصطفیٰ، للحافظ ابن الجوزی۔

اکتفاء فی معازی المصطفیٰ و الخلفاء الثلاثة، حافظ ابو الریح سلیمان بن موسیٰ الکلاعی المتوفی ۶۳۲ھ کی تصنیف ہے، اکثر کتابوں میں اس کے حوالے آتے ہیں۔ سیرت ابن عبد البر: ابن عبد البر مشہور محدث اور امام ہیں۔ اس کتاب کے حوالے اکثر آتے ہیں۔

عیون الاثر ابن سید الناس کی تصنیف ہے۔ ابن سید الناس اندلس کے مشہور عالم ہیں۔ ۶۳۲ھ میں وفات پائی۔ یہ کتاب نہایت متین اور جامع ہے۔ معتبر کتابوں کو ماخذ قرار دیا ہے اور جس سے کچھ نقل کیا ہے سند بھی نقل کی ہے۔ اس کا قلمی نسخہ درجہ دوم کلتہ کے کتب خانے میں ہے اور ہمارے پیش نظر ہے۔

نور التبر اس فی سیرۃ ابن سید الناس عیون الاثر کی شرح ہے مصنف کا نام پیرام ابن محمد ہے۔ یہ کتاب نہایت محققانہ لکھی گئی ہے اور بے شمار معلومات کا گنجینہ ہے۔ دو ضخیم جلدوں میں ہے اور ندوہ کے کتب خانے میں نہایت عمدہ نسخہ موجود ہے۔ سیرت منظوم: حافظ زین الدین عراقی نے جو حافظ ابن حجر کے استاد تھے۔ نظم میں لکھی ہے، لیکن دیباچہ میں خود لکھ دیا ہے کہ اس میں رطب و یابس سب کچھ ہے۔

مواہب لدنیہ: مشہور کتاب ہے اور متاخرین کا یہی ماخذ ہے۔ اس کے مصنف قسطلانی ہیں جو بخاری کے مشہور شارح ہیں۔ حافظ ابن حجر کے ہم مرتبہ تھے۔ یہ کتاب اگرچہ نہایت مفصل ہے، لیکن ہزاروں موضوع اور غلط روایتیں بھی موجود ہیں۔

زر قافی علی الموابہب: یہ موابہب لدنیہ کی شرح ہے۔ اور تحقیق یہ ہے کہ سبیلی کے بعد کوئی کتاب اس جامعیت اور تحقیق سے نہیں لکھی گئی۔ آٹھ ضخیم جلدوں میں ہے اور مصر میں چھپ گئی ہے۔

سیرت حلبی: مشہور اور متداول ہے۔

صحت ماخذ سیرت نبوی کے واقعات جو قلمبند کیے گئے ہیں وہ تقریباً نبوت کے سو برس کے بعد قلمبند ہوئے۔ اس لیے مصنفین کا ماخذ کوئی کتاب نہ تھی، بلکہ اکثر زبانی روایتیں تھیں۔

اس قسم کا موقع جب دوسری قوموں کو پیش آتا ہے، یعنی کسی زمانہ کے حالات مدت کے بعد قلمبند کیے جاتے ہیں تو یہ طریقہ اختیار کیا جاتا ہے کہ ہر قسم کی بازاری افواہیں قلمبند کر لی جاتی ہیں، جن کے راویوں کا نام و نشان تک معلوم نہیں ہوتا۔ ان افواہوں میں سے وہ واقعات انتخاب کر لیے جاتے ہیں، جو قرآن اور قیاسات کے مطابق ہوتے ہیں۔ تھوڑی دیر کے بعد یہی خرافات ایک دلچسپ تاریخی کتاب بن جاتے ہیں۔ یورپ کی تاریخی تصنیفات اسی اصول پر لکھی گئی ہیں۔

اسلامی فن تاریخ کا پہلا اصول لیکن مسلمانوں نے اس فن سیرت کا جو معیار قائم کیا، وہ اس سے بہت زیادہ بلند تھا۔ اس کا پہلا اصول یہ تھا

فن روایت

کہ جو واقعہ بیان کیا جائے اس شخص کی زبان سے بیان کیا جائے جو خود شریک واقعہ تھا، اور اگر خود نہ تھا تو شریک واقعہ تک تمام راویوں کا نام بہ ترتیب بتایا جائے۔ اس کے ساتھ یہ بھی تحقیق کیا جائے کہ جو اشخاص سلسلہ روایت میں آئے، کون لوگ تھے؟ کیسے تھے؟ کیا مشاغل تھے؟ چال چلن کیسا تھا؟ حافظہ کیسا تھا؟ سمجھ کیسی تھی؟ ثقہ تھے یا غیر ثقہ؟ سطحی الذہن تھے یا دقیقہ بین؟ عالم تھے یا جاہل؟ ان جزئی باتوں کا پتہ لگانا سخت مشکل بلکہ ناممکن تھا۔ سیکڑوں ہزاروں محدثین نے اپنی عمریں اسی کام

میں صرف کر دیں۔ ایک ایک شہر میں گئے، راویوں سے ملے، ان کے متعلق قسم کے معلومات بہم پہنچائے۔ جو لوگ ان کے زمانے میں موجود نہ تھے، ان کے دیکھنے والوں سے حالات دریافت کیے۔

اسماء الرجال کی تدوین ان تحقیقات کے ذریعے اسماء الرجال (بیوگرافی) کا وہ عظیم شان فن تیار ہو گیا، جس کی بدولت آج کم از کم لاکھ شخصوں کے حالات معلوم ہو سکتے ہیں اور اگر ڈاکٹر اسپرنگر کے حسن ظن کا اعتبار کیا جائے تو یہ تعداد پانچ لاکھ تک پہنچ جاتی ہے۔

محدثین نے حالات کے بہم پہنچانے میں کسی شخص کے رتبے اور حیثیت کی پڑا نہ کی، بادشاہوں سے لے کر بڑے بڑے مقتداؤں تک کی اخلاقی سراغ رسانیاں کیں، اور ایک ایک کی پردہ دری کی۔

اس سلسلہ میں سینکڑوں تصنیفات تیار ہوئیں، جن کی اجمالی کیفیت یہ ہے: سب سے پہلے اس فن یعنی راویوں کی جرح و تعدیل میں یحییٰ بن سعید القطان نے ایک کتاب لکھی۔ وہ اس رتبہ کے شخص تھے کہ امام احمد بن حنبل نے انکی نسبت لکھا ہے کہ ”میری آنکھوں نے ان کا نظیر نہیں دیکھا“ ان کے بعد اس فن کو زیادہ رواج ہوا اور کثرت سے کتابیں لکھی گئیں جن میں سے چند ممتاز تصنیفات حسب

۱۔ ڈاکٹر اسپرنگر جو مبنی کے سوری عربی دان فاضل ہیں۔ مدت تک ایشیاٹک سوسائٹی کلکتہ میں کام کیا۔ اصابتاً کا نسخہ ان ہی کی تصحیح سے کلکتہ میں چھپا۔ اسی کتاب کے دیباچہ میں صاحب موصوف نے لکھا ہے کہ ”نہ کوئی قوم دنیا میں ایسی گزری، نہ آج موجود ہے، جس نے مسلمانوں کی طرح اسماء الرجال سا عظیم شان فن ایجاد کیا، جس کی بدولت آج پانچ لاکھ شخصوں کا حال معلوم ہو سکتا ہے“

ذیل میں:

کیفیت	نام مصنف
خاص ضعیف الروایۃ لوگوں کے حال میں ہے +	رجال عقیلی
اس کتاب کا نام کتاب البحر والتعویل ہے +	رجال احمد بن عبد العجلی المتوفی ۲۶۱ھ
بہت ضخیم کتاب ہے +	رجال امام عبد الرحمن بن حاتم الرازی المتوفی ۳۲۷ھ
مشہور محدث ہیں یہ کتاب ضعیف الروایۃ اشخاص کے حال میں ہے +	رجال امام دارقطنی
اس فن کی سب سے مشہور کتاب ہے اور تمام محدثین متاخرین نے اس کو اپنا ماخذ قرار دیا ہے +	کامل بن عدی

یہ کتابیں قریباً آج ناپید ہیں۔ لیکن بعد کی تصنیفات جو انہی سے ماخوذ ہیں آج

بھی موجود ہیں +

اس سلسلہ میں سب سے زیادہ جامع اور مستند کتاب تہذیب الکمال ہے،

جو علامہ مزنی (یوسف بن الزکی) کی تصنیف ہے، جنہوں نے ۷۴۲ھ میں وفات

پائی۔ علاؤ الدین مغلطائی المتوفی ۷۶۲ھ نے تیرہ جلدوں میں اس کا لکھا لکھا +

علامہ ذہبی المتوفی ۷۴۸ھ نے اس کا اختصار کیا، اور بہت سے محدثین نے

اس کے خلاصے اور ذیل لکھے، اور بالآخر حافظ ابن حجر نے ان تمام تصنیفات سے

ایک نہایت ضخیم کتاب تہذیب التہذیب لکھی جو بارہ جلدوں میں ہے اور

آجکل حیدرآباد سے شائع ہوئی ہے مصنف نے کتاب کے خاتمے میں لکھا ہے کہ اس کی تصنیف میں آٹھ برس صرف ہوئے ہیں۔ اس سلسلہ کی ایک اور سب سے زیادہ متداول اور مستند کتاب میسران الاعتدال ہے جو علامہ ذہبی کی تصنیف ہے۔ حافظ ابن حجر نے اس کتاب پر اضافہ کیا جس کا نام لسان المیزان ہے۔

اسماء الرجال کی کتابیں اسماء الرجال کی کتابوں میں سے تہذیب الکمال، تہذیب التہذیب، جوہارے پیش نظر ہے لسان المیزان، تقریب، تاریخ کبیر بخاری، تاریخ صغیر بخاری، تفات ابن حبان، تذکرۃ الحفاظ علامہ ذہبی، مشتبہ النسبہ ذہبی، انسائیکلپڈیا تہذیب الاسماء ہماری نظر سے گزری ہیں۔

اس اصول تحقیق کی بنیاد خود قرآن مجید نے قائم کر دی تھی۔

يَا أَيُّهَا الَّذِينَ آمَنُوا إِن جَاءَكُمْ  
فَاسِقٌ بِنَبَأٍ فَتَبَيَّنُوا، (حجرات - ۱) تو تم اچھی طرح اس کی تحقیق کرو۔

حدیث ذیل بھی اسی کی مؤید ہے:

كفى بالمرء كذبا أن يحدث بكل  
ما سمع۔ (کچھ سُننے روایت کر دے۔)

دوسرا اصول تحقیق واقعات کا دوسرا اصول یہ تھا کہ جو واقعہ بیان کیا جاتا ہے، عقلی شہادت کے مطابق بھی ہے یا نہیں؟

درایت کی ابتداء یہ اصول بھی درحقیقت قرآن مجید ہی نے قائم کر دیا تھا۔ حضرت عائشہ رضی اللہ عنہا پر جب منافقین نے تہمت لگائی تو اس طرح اس خبر کو مشہور کیا کہ بعض صحابہ تک مغالطے میں آ گئے۔ چنانچہ صحیح بخاری اور مسلم میں ہے کہ حضرت حسان رضی اللہ عنہ بھی قاذبین میں شریک تھے۔ اور اسی بنا پر حدیث قدرت جاری کی گئی۔ قرآن مجید میں بھی اس کی تصریح ہے۔



إِنَّ الَّذِينَ جَاءُوا بِالْإِفْكِ عُصْبَةٌ  
مِنْكُمْ (نور ۲) میں سے ہیں +

تفسیر جلالین میں مِنْكُمْ کی تفسیر حسب ذیل کی ہے:

جَمَاعَةٌ مِنَ الْمُؤْمِنِينَ۔ یعنی یہ تہمت لگانے والے مسلمانوں کا ایک گروہ ہے۔  
قرآن مجید کی آیتیں حضرت عائشہ رضی اللہ عنہا کی برائت اور طہارت کے متعلق جو نازل

ہوئیں، ان میں سے ایک یہ ہے:

وَلَوْلَا إِذْ سَمِعْتُمُوهُ قُلْتُمْ مَا  
يَكُونُ لَنَا أَنْ نَتَكَلَّمَ بِهَذَا  
سُبْحَانَكَ هَذَا بُهْتَانٌ عَظِيمٌ۔  
اور جب تم نے سنا تو یہ کیوں نہیں کہہ دیا کہ  
ہم کو ایسی بات بولنا مناسب نہیں، سبحان اللہ  
یہ بڑا بہتان ہے +

(نور - ۲)

عام اصول کی بنا پر اس خبر کی تحقیق کا یہ طریقہ تھا کہ پہلے راویوں کے نام دریافت کیے جاتے۔ پھر دیکھا جاتا کہ وہ ثقہ اور صحیح الروایۃ ہیں یا نہیں؟ پھر ان کی شہادت لی جاتی۔ لیکن خدا نے اس آیت میں فرمایا کہ سُننے کے ساتھ تم نے کیوں نہیں کہہ دیا کہ یہ بہتان ہے +

اس سے قطعاً ثابت ہوتا ہے کہ اس قسم کا خلاف قیاس جو واقعہ بیان کیا جائے قطعاً سمجھ لینا چاہیے کہ غلط ہے +

اس طرز تحقیق یعنی وراثت کی ابتدا خود صحابہ رضی اللہ عنہم کے عہد میں ہو چکی تھی۔

فقہاء میں بعض اس بات کے قائل ہیں کہ آگ پر پکی ہوئی چیز کے کھانے

سے وضو ٹوٹ جاتا ہے۔ حضرت ابو ہریرہ رضی اللہ عنہ نے حضرت عبداللہ بن عباس رضی اللہ

سائے جب اس مسئلہ کو آنحضرت صلی اللہ علیہ وسلم کی طرف منسوب کیا، تو عبداللہ رضی اللہ

بن عباس نے کہا اگر یہ صحیح ہو تو اس پانی کے پینے سے بھی وضو ٹوٹ جائیگا جو

آگ پر گرم کیا گیا ہو۔ حضرت عبداللہ رضی اللہ عنہ، ابن عباس رضی اللہ عنہما، حضرت ابوہریرہ رضی اللہ عنہ کو ضعیف الروایۃ نہیں سمجھتے۔ لیکن چونکہ ان کے نزدیک یہ روایت درایت کے خلاف تھی۔ اس لیے انہوں نے تسلیم نہیں کی، اور یہ خیال کیا کہ سمجھنے میں غلطی ہو گئی ہوگی۔

جب حدیثوں کی تدوین شروع ہوئی تو محدثین نے درایت کے اصول بھی منضبط کیے، جن میں سے بعض یہ ہیں:

قال ابن الجوزی وکل حدیث  
 رأیتہ یخالف العقول او یناقض  
 الاصول فاعلم انه موضوع  
 فلا یتكلف اعتبارہ ای لا تعتبر  
 رواۃہ ولا تنظر فی جرحہم او  
 یكون مما یدفعہ الحسن و  
 المشاہدۃ او مباینا لنص  
 الکتاب والسنة المتواترة او  
 الاجماع القطعی حیث لا یقبل  
 شیء من ذلک التاویل او یتضمن  
 الافراط بالوعد الشدید علی  
 الامر الیسیر او بالوعد العظیم

ابن جوزی نے کہا ہے کہ جس حدیث کو دیکھو کہ عقل یا اصولِ مسلمہ کے خلاف ہے تو جان لو کہ وہ مصنوعی ہے، اس کی نسبت اس بحث کی ضرورت نہیں کہ اس کے راوی معتبر ہیں یا غیر معتبر، اسی طرح سے وہ حدیث قابل اعتبار نہیں جو محسوسات اور شاہدہ کے خلاف ہو، اور تاویل کی گنجائش نہ رکھتی ہو، یا وہ حدیث جس میں ذرا سی بات پر سخت عذاب کی دھمکی ہو، یا معمولی کام پر بہت بڑے ثواب کا وعدہ ہو، اس قسم کی حدیثیں واعظوں اور سوتیلیوں کے ہاں بہت پائی جاتی ہیں، یا وہ حدیث جس میں نغویت پائی جائے۔ مثلاً یہ حدیث کہ کتہ کو بغیر فوج

۱۔ صحیح ترمذی باب الوضوء ۴۴۔ ۲۵ فتح المغنیث مطبوعہ مکتبہ مطہرہ ۱۱۴، افسوس یہ ہے کہ یہ کتاب نہایت غلط چھپی ہے، اس لیے بعض عبارتیں ہم نے اسی نسخہ کے موافق غلط نقل کی ہیں۔ یہ اصول خود ابن جوزی کے قائم کردہ نہیں ہیں۔ بلکہ ابن جوزی نے محدثین کے اصول کو نقل کر دیا ہے۔

علی الفعل الیسیر وهذا الاخیر  
 کثیر موجود فی حدیث القصاص  
 والطریقۃ ومن رکتہ المعنی لا  
 تاكلوا القرعۃ حتی تذبحوها  
 ولذا جعل بعضهم ذالك دلیلا  
 علی كذب راویہ وكل هذا من  
 القرائن فی المروی وقد تكون  
 فی الراوی كقصۃ غیاث مع  
 المهدی... او انفرادہ عن  
 لم یدرکہ بما لم یوجد عند  
 غیرہما او انفرادہ بشئ مع کونہ  
 متا یلزم المکلفین عملہ و  
 قطع العذر فیہ كما قرأ الخطب  
 فی اول الکفایۃ او بامر جسیم  
 یتوفی والدواعی علی تقلد کحصر  
 والحاج عن البیت۔

کیے نہ کھاؤ، اس لیے بعض محدثین نے لغوی  
 کو راوی کے کذب کی دلیل قرار دیا ہے، یہ  
 تمام قرینے خود روایت سے متعلق ہیں، اور  
 کبھی یہ قرائن راوی کے متعلق ہوتے ہیں۔ مثلاً  
 حیات کا واقعہ خلیفہ مہدی کے ساتھ... یا  
 جب کہ راوی کوئی ایسی حدیث بیان کرے جو  
 اور کسی نے نہ بیان کی ہو، اور خود راوی جس  
 روایت کرتا ہے اس سے ملا تک نہ ہو، یا  
 وہ حدیث جس کو ایک ہی راوی بیان کرتا  
 ہے۔ حالانکہ بات ایسی ہے کہ اس کے اوڑوں  
 کو بھی مطلع ہونا ضرور تھا، جیسا کہ خطیب بغدادی  
 نے کتاب الکفایۃ کے شروع میں اس کی تصریح  
 کی ہے، یا وہ روایت جس میں کسی عظیم الشان  
 واقعہ کا ذکر ہے کہ اگر وہ واقع ہوا ہوتا تو سیکڑوں  
 آدمی اس کو بیان کرتے، مثلاً یہ واقعہ کہ کسی  
 دشمن نے حاجوں کو کعبہ کے حج سے روک دیا۔

روایت کے اصول اس عبارت کا حاصل یہ ہے کہ حسب ذیل صورتوں میں روایت  
 اعتبار کے قابل نہ ہوگا اور اس کے متعلق اس تحقیق کی ضرورت نہیں کہ اس کے  
 راوی معتبر ہیں یا نہیں:

۱۔ جو روایت عقل کے مخالف ہو۔

۲۔ جو روایت اصول مسلمہ کے خلاف ہو۔



۳۔ محسوسات اور مشاہدہ کے خلاف ہو +

۴۔ قرآن مجید یا حدیث متواتر یا اجماع قطعی کے خلاف ہو اور اس میں تاویل کی کچھ گنجائش نہ ہو +

۵۔ جس حدیث میں معمولی بات پر سخت عذاب کی دھمکی ہو +

۶۔ معمولی کام پر بہت بڑے انعام کا وعدہ ہو +

۷۔ روایت رکبیک المعنی ہو مثلاً کدو کو بغیر ذبح کیے نہ کھاؤ۔

۸۔ جو راوی کسی شخص سے ایسی روایت کرتا ہے کہ کسی اور نے نہیں کی، اور

یہ راوی اس شخص سے نہ ملا ہو +

۹۔ جو روایت ایسی ہو کہ تمام لوگوں کو اس سے واقف ہونے کی ضرورت

ہو، بائیں ہمہ ایک راوی کے سوا کسی اور نے اس کی روایت نہ کی ہو +

۱۰۔ جس روایت میں ایسا قابل اعتنا واقعہ بیان کیا گیا ہو، کہ اگر وقوع میں

آتا تو سیکڑوں آدمی اس کو روایت کرتے، باوجود اس کے صرف ایک ہی راوی نے

اس کی روایت کی ہو +

ملا علی قاری نے موضوعات کے خاتمے میں حدیثوں کے نامعتبر ہونے کے

چند اصول تفصیل سے لکھے ہیں اور ان کی مثالیں نقل کی ہیں، ہم اس کا خلاصہ

اس موقع پر نقل کرتے ہیں:

۱۔ جس حدیث میں فضول باتیں ہوں جو رسول اللہ صلی اللہ علیہ وسلم کی زبان

سے نہیں نکل سکتیں مثلاً یہ کہ "جو شخص لا الہ الا اللہ کہتا ہے خدا اس کلمہ سے

ایک پرند پیدا کرتا ہے جس کے ستر زبانیں ہوتی ہیں بہر زبان میں ستر ہزار لعنت



ہوتے ہیں۔ الخ“

۲۔ وہ حدیث جو مشاہدہ کے خلاف ہو۔ مثلاً یہ حدیث کہ ”بنگین کھانا ہر صفت

کی دوا ہے“

۳۔ وہ حدیث جو صریح حدیثوں کے مخالف ہو۔

۴۔ جو حدیث واقع کے خلاف ہو، مثلاً یہ کہ ”دھوپ میں رکھے ہوئے پانی

سے غسل نہیں کرنا چاہیے، کیونکہ اس سے برص پیدا ہوتا ہے“

۵۔ وہ حدیث جو انبیاء علیہم السلام کے کلام سے مشابہت نہ رکھتی ہو مثلاً

یہ حدیث کہ ”تین چیزیں نظر کو ترقی دیتی ہیں، سبزہ زار، آبِ رواں، خوبصورت

چہرے کا دیکھنا“

۶۔ وہ حدیثیں جن میں آئندہ واقعات کی پیشین گوئی بقید تاریخ مذکور

ہوتی ہے۔ مثلاً یہ کہ ”فلاں سترہ اور فلاں تاریخ میں یہ واقعہ پیش آئے گا“

۷۔ وہ حدیثیں جو طبیعوں کے کلام سے مشابہ ہیں، مثلاً یہ کہ ”ہر لسیہ کے

کھانے سے قوت آتی ہے“ یا یہ کہ مسلمان شیریں ہوتا ہے اور شیرینی پسند کرتا ہے۔

۸۔ وہ حدیث جس کے علاوہ ہونے کے دلائل موجود ہیں۔ مثلاً عوج بن عنق

کا قد تین ہزار گز کا تھا۔

۹۔ وہ حدیث جو صریح قرآن کے خلاف ہو، مثلاً دنیا کی عمر سات ہزار برس

کی ہے۔ کیونکہ اگر یہ روایت صحیح ہو تو ہر شخص بتا دے گا کہ قیامت کے آنے میں اس

قدر دیر ہے۔ حالانکہ قرآن سے ثابت ہے کہ قیامت کا وقت کسی کو معلوم نہیں۔

۱۰۔ وہ حدیثیں جو خضر علیہ السلام کے متعلق ہیں۔

۱۱۔ جس حدیث کے الفاظ رکیک ہوں۔

۱۲۔ وہ حدیثیں جو قرآن مجید کی الگ الگ سورتوں کے فضائل میں وارد

ہیں۔ حالانکہ یہ حدیثیں تفسیر بضاوی اور کشاف وغیرہ میں منقول ہیں۔

ان اصول سے محدثین نے اکثر جگہ کام لیا اور ان کی بنا پر بہت سی روایتیں رد کر دیں۔ مثلاً ایک واقعہ یہ بیان کیا جاتا ہے کہ ”آنحضرت صلی اللہ علیہ وسلم نے خیبر کے یہودیوں کو جزیرہ سے معاف کر دیا تھا، اور معافی کی دستاویز لکھوادی تھی۔ بلا علی قاری اس روایت کے متعلق لکھتے ہیں کہ یہ روایت مختلف وجوہ سے باطل ہے:

۱۔ اس معاہدہ پر سعد بن معاذ کی گواہی بیان کی جاتی ہے۔ حالانکہ وہ غزوہ خندق میں وفات پا چکے تھے۔

۲۔ دستاویز میں کاتب کا نام معاویہ ہے۔ حالانکہ وہ فتح مکہ میں اسلام لائے۔

۳۔ اس وقت تک جزیرہ کا حکم ہی نہیں آیا تھا۔ جزیرہ کا حکم قرآن مجید میں جنگ تبوک کے بعد نازل ہوا ہے۔

۴۔ دستاویز میں تحریر ہے کہ ”یہودیوں سے بیگار نہیں لی جائے گی۔ حالانکہ آنحضرت صلی اللہ علیہ وسلم کے زمانے میں بیگار کا رواج ہی نہ تھا۔

۵۔ خیبر والوں نے اسلام کی سخت مخالفت کی تھی۔ ان سے جزیرہ کیوں معاف کیا جاتا۔

۶۔ عرب کے دور دراز حصوں میں جب جزیرہ معاف نہیں ہوا۔ حالانکہ ان لوگوں نے چنداں مخالفت اور دشمنی نہیں کی تھی، تو خیبر والے کیوں کر معاف ہو سکتے تھے۔

۷۔ اگر جزیرہ ان کو معاف کر دیا گیا ہوتا تو یہ اس بات کی دلیل تھی کہ وہ اسلام کے ہوا خواہ اور دوست اور واجب الرعاہتہ ہیں۔ حالانکہ چند روز کے بعد خارج اہلہ کر دیے گئے۔

# تبصرہ

سیرت کی یہ ایک اجمالی اور سادہ تاریخ تھی۔ اب ہم اس پر مختلف پہلوؤں سے نظر ڈالنا چاہتے ہیں۔

۱۔ سیرت پر اگرچہ آج بھی سیکڑوں تصنیفیں موجود ہیں۔ لیکن سب کا سلسلہ جا کر صرف تین چار کتابوں پر منتهی ہوتا ہے۔ سیرت ابن اسحاق، واقدی، ابن سعد، طبری ان کے علاوہ جو کتابیں ہیں وہ ان سے متاخر ہیں، اور ان میں جو واقعات مذکور ہیں۔ زیادہ تر ان ہی کتابوں سے لیے گئے ہیں، (کتب حدیث کا جو ٹکڑا ہے اُس سے اس مقام پر بحث نہیں) اس بنا پر ہم کو مذکورہ بالا کتابوں پر زیادہ تفصیل اور تدقیق سے نظر ڈالنی چاہیے۔

ان میں سے واقدی تو بالکل نظر انداز کر دینے کے قابل ہے۔ محدثین بالانفاق لکھتے ہیں کہ وہ خود اپنے جی سے روایتیں گھڑتا ہے، اور حقیقت میں واقدی کی تصنیف خود اس بات کی شہادت ہے۔ ایک ایک جزئی واقعہ کے متعلق جس قسم کی گونا گوں اور دلچسپ تفصیلیں بیان کرتا ہے، آج کوئی بڑے سے بڑا واقعہ نگار چشم دید واقعات اس طرح قلمبند نہیں کر سکتا۔

واقدی کے سوا، باقی اور تینوں مصنفین اعتبار کے قابل ہیں۔ ابن اسحاق کی نسبت اگرچہ امام مالک اور بعض محدثین نے جرح کی ہے۔ تاہم ان کا یہ رتبہ ہے کہ امام بخاری اپنے رسالہ ”جزء القراءۃ“ میں ان کی سند سے روایتیں نقل کرتے ہیں، اور ان کو صحیح سمجھتے ہیں۔ ابن سعد اور طبری میں کسی کو کلام نہیں لیکن افسوس

ہے کہ ان لوگوں کا مستند ہونا، اُن کی تصنیفات کے مستند ہونے پر چنداں اثر نہیں ڈالتا۔ یہ لوگ خود شریک واقعہ نہیں۔ اس لیے جو کچھ بیان کرتے ہیں اور اور راویوں کے ذریعے سے بیان کرتے ہیں۔ لیکن اُن کے بہت سے رواۃ ضعیف الروایہ اور غیر مستند ہیں۔ اس کے علاوہ ابن اسحاق کی اصلی کتاب (ہندوستان میں) موجود نہیں ابن ہشام نے ابن اسحاق کی کتاب کو ترتیب اور تہذیب کے بعد جس صورت میں بدل دیا وہی آج موجود ہے۔ لیکن ابن ہشام نے ابن اسحاق کی کتاب کو زیادہ بگائی کے واسطے سے روایت کیا ہے۔ بگائی اگرچہ رتبہ کے شخص ہیں۔ تاہم محدثین کے اعلیٰ معیار سے فروتر ہیں۔ ابن مدینی (امام بخاری کے استاد) کہتے ہیں کہ وہ ضعیف ہے اور میں نے اس کو ترک کر دیا۔ ابو حاتم کہتے ہیں ”وہ استناد کے قابل نہیں“ نسائی کہتے ہیں ”وہ ضعیف ہے“

ابن سعد کی نصف سے زیادہ روایتیں واقفی کے ذریعے سے ہیں۔ اس لیے ان روایتوں کا وہی رتبہ ہے جو خود واقفی کی روایتوں کا ہے۔ باقی رواۃ میں سے بعض ثقہ ہیں اور بعض غیر ثقہ۔

طبری کے بڑے بڑے شیوخ روایت مثلاً سلمۃ ابرش، ابن سلمۃ وغیرہ ضعیف الروایہ ہیں۔

اس بنا پر مجموعی حیثیت سے سیرۃ کا ذخیرہ، کتب حدیث کا ہم پلہ نہیں البتہ ان میں سے تحقیق و تنقید کے معیار پر جو اتر جائے وہ حجت اور استناد کے قابل ہے۔

کتب حدیث و سیرۃ میں فرق مراتب

سیرت کی کتابوں کی کم پائیگی کی بڑی وجہ یہ ہے کہ تحقیق اور تنقید کی ضرورت احادیث احکام کے ساتھ مخصوص کر دی۔ یعنی وہ روایتیں تنقید کی زیادہ محتاج ہیں جن سے شرعی احکام ثابت ہوتے ہیں۔ باقی جو روایتیں سیرت اور فضائل وغیرہ سے متعلق ہیں، اُن میں تشدد اور



احتیاط کی چنداں حاجت نہیں۔ حافظ زین الدین عراقی جو بہت بڑے پایہ کے محدث ہیں۔ سیرت منظوم کے دیباچہ میں لکھتے ہیں:

وَلْيُعْلَمِ الطَّالِبُ أَنَّ السِّيْرَةَ طَالِبُ كَوْجَانَا چاہیے کہ سیرت میں سبھی طرح  
تجمع ما صحیح و ما قد انکرا کی روایتیں ہوتی ہیں، صحیح اور غلط بھی +

یہی وجہ ہے کہ مناقب اور فضائل اعمال میں کثرت سے ضعیف روایتیں  
شائع ہو گئیں، اور بڑے بڑے علماء نے اپنی کتابوں میں ان روایتوں کا درج  
کرنا جائز رکھا۔ علامہ ابن تیمیہ کتاب التوسل میں لکھتے ہیں۔

قد رواه من صنف في عمل اس حدیث کو ان لوگوں نے روایت کیا ہے،

يومٍ و ليلةٍ کا بن السنی و ابی جنھوں نے رات دن کے اعمال میں کتابیں تصنیف

نعیم و فی مثل هذه الكتب کی ہیں۔ مثلاً ابن السنی اور ابو نعیم، اور اس قسم کی

احادیث کثیرہ موضوعہ لا کتابوں میں کثرت سے جھوٹی حدیثیں موجود ہیں۔

يجوز الاعتماد عليها في الشريعة جن پر اعتماد کرنا جائز ہے۔ اور اس پر تمام علما

باتفاق العلماء۔ کا اتفاق ہے +

حاکم نے مستدرک میں یہ حدیث روایت کی ہے کہ جب حضرت آدم سے خطا

سرزد ہوئی تو انھوں نے کہا "اے خدا! میں تجھ کو محمد صلی اللہ علیہ وسلم کا واسطہ دیتا

ہوں کہ میری خطا معاف کر دے" خدا نے کہا "تم نے محمد کو کیونکر جانا۔ حضرت آدم

نے کہا "میں نے سر اٹھا کر عرش کے پایوں پر نظر ڈالی تو یہ الفاظ لکھے ہوئے دیکھے

لَا إِلَهَ إِلَّا اللَّهُ محمد رسول الله اس سے میں نے قیاس کیا کہ تو نے اپنے نام

کے ساتھ جس شخص کا نام بلایا ہے، وہ ضرور تجھ کو محبوب ترین خلق ہو گا" خدا نے کہا

حدیث کو نقل کر کے لکھا ہے کہ یہ حدیث صحیح ہے۔ علامہ ابن تیمیہ حاکم کا یہ قول نقل کر کے لکھتے ہیں:

حاکم کا اس قسم کی حدیثوں کو صحیح کہنا ائمہ حدیث نے اس پر انکار کیا ہے اور کہا ہے کہ حاکم بہت سی جھوٹی اور ضوع حدیثوں کو صحیح کہتے ہیں۔ اسی طرح حاکم کی مستدرک میں بہت سی حدیثیں ہیں، جن کو حاکم نے صحیح کہا ہے۔ حالانکہ وہ ائمہ حدیث کے نزدیک موضوع ہیں۔

واما تصحيح الحاكم بمثل هذا الحديث وامثاله فهذا مما انكره عليه ائمة العلم بالحديث وقالوا ان الحاكم يصحح احاديث وهي موضوعة مكذوبة عند اهل المعرفة بالحديث ..... وكذلك احاديث كثيرة في مستدركه يصححها وهي عند اهل العلم بالحديث موضوعة.

علامہ موصوف ایک اور موقع پر ابوالشیخ اصفہانی کی کتاب کا تذکرہ کر کے لکھتے ہیں: صفحہ ۱۰۵ و ۱۰۶

اور اس میں بہت سی حدیثیں ہیں جو قوی ہیں اور حسن ہیں، اور بہت سی ضعیف اور ضوع اور مہمل ہیں اور اسی طرح وہ حدیثیں جو خلیفہ بن سلیمان، صحابہؓ کے فضائل میں روایت کرتے ہیں، اور وہ حدیثیں جو ابونعیم اصفہانی نے ایک مستقل کتاب میں خلفاء کے فضائل میں روایت

وفيه احاديث كثيرة قوية صحيحة وحسنة واحاديث كثيرة ضعيفة موضوعة واهية وكذلك ما يرويه نعيم بن سليمان في فضائل الصحابة وما يرويه ابونعيم الاصفهاني في فضائل الخلفاء في كتاب مفرد

نیز تذکرۃ الحفاظ ذہبی ترجمہ حاکم) لکھ کتاب التوسل مطبوعہ المنار صفحہ ۱۰۱



و فی اول حلیۃ الاولیاء... وما  
 یرویه ابوبکر الخطیب ابو الفضل  
 بن ناصر و ابو موسیٰ المدینی و  
 ابو القاسم بن عساکر و الحافظ  
 عبد الغنی و أمثالہم ممن لہ  
 معرفۃ بالحديث۔

کی ہیں اور اسی طرح وہ روایتیں جو ابوبکر  
 خطیب اور ابو الفضل اور ابو موسیٰ مدینی اور  
 ابن عساکر اور حافظ عبد الغنی وغیرہ اور ان  
 کے پایہ کے لوگ، روایت کرتے ہیں۔

غور کرو، ابوعیثم، خطیب بغدادی، ابن عساکر، حافظ عبد الغنی وغیرہ حدیث  
 اور روایت کے امام تھے۔ باوجود اس کے یہ لوگ خلق اور صحابہ رضی اللہ عنہم میں  
 ضعیف حدیثیں بے تکلف روایت کرتے تھے۔ اس کی وجہ یہی تھی کہ یہ خیال عام  
 طور پر پھیل گیا تھا کہ صرف حلال و حرام کی حدیثوں میں احتیاط اور تشدد کی ضرورت  
 ہے۔ ان کے سوا اور روایتوں میں سلسلہ سند نقل کر دینا کافی ہے تنقید اور تحقیق  
 کی ضرورت نہیں۔

موضوعات ملا علی قاری میں لکھا ہے کہ بغداد میں ایک واعظ نے یہ  
 حدیث بیان کی کہ "قیامت میں خدا آنحضرت صلی اللہ علیہ وسلم کو اپنے ساتھ عرش  
 پر بٹھاوے گا۔" امام بن جریر طبری نے سنا تو بہت برہم ہوئے اور اپنے دروازہ  
 پر یہ فقرہ لکھ کر لگا دیا کہ "خدا کا کوئی ہم نشین نہیں" اس پر بغداد کے عوام سخت  
 برا فروخت ہوئے اور امام موصوف کے گھر پر اس قدر پتھر برسائے کہ دیواریں  
 ڈھک گئیں۔

اس موقع پر ایک خاص نکتہ لحاظ کے قابل ہے۔ یہ مسلم ہے کہ حدیث و روایت

میں امام بخاری اور مسلم سے بڑھ کر کوئی شخص کامل فن نہیں پیدا ہوا۔ رسول اللہ  
 (صلی اللہ علیہ وسلم) کے ساتھ ان کو جو عقیدت اور خلوص اور شیفتگی تھی اس کے لحاظ سے  
 بھی وہ تمام محدثین پر ممتاز تھے۔ باوجود اس کے فضائل و مناقب کے متعلق جس  
 قسم کی مبالغہ آمیز روایتیں بہیقی، ابو نعیم، بزار، طبرانی وغیرہ میں پائی جاتی ہیں۔  
 بخاری اور مسلم میں ان کا پتہ نہیں لگتا۔ بلکہ اس قسم کی حدیثیں جو نسائی، ابن ماجہ،  
 ترمذی وغیرہ میں پائی جاتی ہیں، صحیحین میں وہ بھی مذکور نہیں۔ اس سے ثابت  
 ہوتا ہے کہ جس قدر تحقیق و تنقید کا درجہ بڑھتا جاتا ہے۔ مبالغہ آمیز روایتیں گھٹتی  
 جاتی ہیں۔ مثلاً یہ روایت کہ جب آنحضرت صلی اللہ علیہ وسلم عالم وجود میں آئے تو  
 ایوان کسری کے ۱۱ کنگرے گر پڑے، آتش فارس بجھ گئی، بحیرہ طبریہ خشک  
 ہو گیا۔ بہیقی، ابو نعیم، خراطی، ابن عساکر اور ابن جریر نے روایت کی ہے۔ لیکن  
 صحیح بخاری اور مسلم بلکہ صحاح ستہ کی کسی کتاب میں اس کا پتہ نہیں ہے۔  
 سیرت پر جو کتابیں لکھی گئیں وہ زیادہ تر اسی قسم کی کتابوں (طبرانی بہیقی ابو نعیم وغیرہ  
 سے ماخوذ ہیں، اس لیے ان میں کثرت سے کمزور روایتیں درج ہو گئیں، اور اسی  
 بنا پر محدثین کو کہنا پڑا کہ سیر میں ہر قسم کی روایتیں ہوتی ہیں۔  
 محدثین نے جو اصول قرار دیے تھے۔ سیرت کی روایتوں میں لوگوں نے اکثر  
 نظر انداز کر دیے۔ محدثین کا سب سے پہلا اصول یہ ہے کہ روایت کا سلسلہ اصل واقعہ  
 تک کیسے منقطع نہ ہونے پائے۔ لیکن آنحضرت صلی اللہ علیہ وسلم کے حالات ولادت کے  
 متعلق جس قدر روایتیں مذکور ہیں، اکثر منقطع ہیں۔ صحابہ رضی اللہ عنہم سے کوئی شخص  
 ایسا نہیں، جس کی عمر آنحضرت صلی اللہ علیہ وسلم کی ولادت کے وقت روایت کے  
 قابل ہو۔ سب سے کم عمر حضرت ابو بکرؓ ہیں، وہ آنحضرت صلی اللہ علیہ وسلم سے عمر میں دو  
 برس کم تھے۔ اسی بنا پر میلاد کے متعلق جس قدر روایتیں ہیں ان میں سے اکثر

متصل نہیں اور اسی بنا پر بہت دور از کار روایتیں پھیل گئیں۔ مثلاً ابو نعیم نے آنحضرت  
 صَلَّى اللهُ عَلَيْهِ وَسَلَّمَ کی والدہ ماجدہ کی زبانی روایت کی ہے کہ ”آنحضرت صَلَّى اللهُ عَلَيْهِ وَسَلَّمَ  
 پیدا ہوتے تو بہت سے پرند آ کر مکان میں بھر گئے جن کی زمرہ کی منقار اور یا قوت کے  
 پر تھے۔ پھر ایک سفید بادل آیا اور آنحضرت صَلَّى اللهُ عَلَيْهِ وَسَلَّمَ کو اٹھالے گیا، اور تدا  
 آئی کہ اس بچہ کو مشرق و مغرب اور تمام دریاؤں کی سیر کرادو کہ سب لوگ پہچان  
 لیں۔“

مغازی کا بڑا حصہ امام زہری سے منقول ہے۔ لیکن ان کی اکثر روایتیں

جو سیرت ابن ہشام اور طبقات ابن سعد وغیرہ میں مذکور ہیں منقطع ہیں۔

۲۔ نہایت تعجب انگیز بات یہ ہے کہ جن بڑے بڑے نامور

مصنفین مثلاً امام طبری وغیرہ نے سیرت پر جو کچھ لکھا اس

میں اکثر جگہ مستند احادیث کی کتابوں سے کام نہیں لیا۔

تصانیف سیرت میں  
 کتب احادیث  
 کی طرف بے اعتنائی

بعض واقعات نہایت اہم ہیں۔ ان کے متعلق حدیث کی کتابوں میں ایسے

منفید معلومات موجود ہیں جن سے تمام مشکل حل ہو جاتی ہے۔ لیکن سیرت اور

تاریخ میں ان معلومات کا ذکر نہیں۔ مثلاً یہ امر کہ جب آنحضرت صَلَّى اللهُ عَلَيْهِ وَسَلَّمَ

ہجرت کر کے مدینہ تشریف لے گئے تو لڑائی کی سلسلہ جنہابی کس کی طرف سے شروع

ہوئی؟ ایک بحث طلب واقعہ ہے۔ تمام ارباب سیر اور مورخین کی تصریحات کے

ثابت ہوتا ہے کہ خود آنحضرت صَلَّى اللهُ عَلَيْهِ وَسَلَّمَ نے ابتدا کی۔ لیکن ابن ابی داؤد میں

صاف اور صریح حدیث موجود ہے کہ جنگ بدر سے پہلے کفار مکہ نے عبداللہ بن ابی

لہ مواہب لدنیہ میں یہ روایت نقل کی ہے۔ اس میں بے انتہا مبالغہ آمیز باتیں ہیں۔

میں نے معمولی مکرر نقل کر دیا ہے۔

کو یہ خط لکھا کہ "تم نے محمدؐ کو اپنے شہر میں پناہ دی ہے ان کو نکال دو، ورنہ ہم خود مدینہ آکر تمہارا اور محمدؐ دونوں کا استیصال کر دیں گے" سیرت اور تاریخ کی کتابوں میں یہ واقعہ سرے سے منقول نہیں ہے۔

مصنفین سیرت میں سے بعض لوگوں نے اس نکتہ کو سمجھا، اور جب احادیث کی زیادہ چھان بین کی تو ان کو تسلیم کرنا پڑا کہ سیرت کی کتابوں میں بہت سی روایتیں صحیح حدیثوں کے خلاف درج ہو گئی ہیں۔ لیکن چونکہ ان کی تصنیف پھیل چکی تھی اس لیے اس کی اصلاح نہ ہو سکی۔ حافظ ابن حجر ایک موقع پر دمیاطی کا ایک قول نقل کر کے لکھتے ہیں:

وَدَلَّ هَذَا عَلَى أَنَّهُ كَانَ يُعْتَقَدُ  
الرجوع عن كثير مما وافق فيه  
اهل السير وخالف الاحاديث  
الصحيحة وان ذلك كان منه  
قبل تضلعه منها وخروج نسخ  
كتابه وانتشاره لم يتمكن من  
تغيره

یہ قول اس بات پر دلالت کرتا ہے کہ اکثر واقعات جن میں دمیاطی نے اہل سیرت کی موافقت اور صحیح حدیثوں کی مخالفت کی تھی، اپنی رائے سے رجوع کیا، لیکن چونکہ کتاب کے نسخے پھیل گئے تھے، اس لیے اس کی اصلاح نہ کر سکے۔

مصنفین سیرت کی تدلیس میں اگلوں نے جو کتابیں لکھیں، ان سے بعد کے لوگوں نے جو روایتیں نقل کیں انہی کے نام سے کیں۔ ان کے مستند ہونے کی بنا پر لوگوں نے ان نام روایتوں کو معتبر سمجھ لیا، اور چونکہ اصل کتابیں شخص کو ہاتھ نہیں آسکتی تھیں، اس لیے لوگ راویوں کا پتہ نہ لگا سکے، اور رفتہ رفتہ یہ

لہ غزوة بدر کے موقع پر ہم اس حدیث کے اصل الفاظ نقل کریں گے لہ زرقانی جلد ۳، صفحہ ۱۱

روایتیں تمام کتابوں میں داخل ہو گئیں۔ اس تدریس کا یہ نتیجہ ہوا کہ مثلاً جو روایتیں  
 واقدی کی کتاب میں مذکور ہیں، ان کو لوگ عموماً غلط سمجھتے ہیں۔ لیکن ان روایتوں  
 کو جب ابن سعد کے نام سے نقل کر دیا جاتا ہے تو لوگ ان کو معتبر سمجھتے ہیں۔  
 حالانکہ ابن سعد کی کتاب ہرقہ آئی تو پتہ لگا کہ ابن سعد نے اکثر روایتیں واقدی  
 ہی سے لی ہیں۔\*

۴۔ روایت کے متعلق جو اصول منضبط ہوئے صحابہ کے  
 ہر جگہ کام نہیں لیا گیا

متعلق ان سے بعض بعض موقعوں پر کام نہیں لیا گیا مثلاً اصول  
 روایت کی رو سے رُواۃ کے مختلف مدارج ہیں۔ کوئی راوی نہایت ضابط، نہایت  
 معنی فہم، نہایت دقیق رس ہوتا ہے۔ کسی میں یہ اوصاف کم ہوتے ہیں، کسی میں  
 اور بھی کم ہوتے ہیں۔ یہ فرق مراتب جس طرح فطرۃً عام راویوں میں پایا جاتا ہے،  
 صحابہ بھی اس سے مستثنیٰ نہیں۔ حضرت عائشہ رضی اللہ عنہا نے حضرت عبداللہ بن عمر رضی اللہ عنہما اور  
 حضرت ابوہریرہ رضی اللہ عنہ کی روایت پر، اور حضرت عبداللہ بن عباس رضی اللہ عنہما نے حضرت  
 ابوہریرہ کی روایت پر جو تنقیدیں کیں، اور جن کا ذکر اوپر کر چکا، وہی بنا پر کیں۔  
 اختلاف مراتب کی بنیاد پر بڑے بڑے معرکہ الآرا مسائل کی بنیاد قائم ہے،  
 مثلاً دو روایتوں میں تعارض پیش آجائے تو اس بحث کے فیصلے میں صحیح طریقہ یہ  
 خیال کیا جاتا ہے کہ ایک روایت کے راویوں کا دوسری روایت کے راویوں کے  
 عالی رتبہ ہونا ثابت کر دیا جائے (گو دونوں راوی ثقہ ہیں) اور یہ اس روایت کی  
 ترجیح کا قطعی ذریعہ ہوگا۔ لیکن صحابہ میں اگر یہ اصول بیکار ہو جاتا ہے۔ فرض  
 کرو ایک روایت صرف حضرت عمر رضی اللہ عنہ سے مروی ہے اور دوسری کسی بدوی عرب  
 سے مروی ہے، جس نے عمر بھر میں صرف ایک دفعہ اتفاقاً آنحضرت صلی اللہ علیہ وسلم  
 کو دیکھ لیا تھا، تو اب دونوں روایتوں کا رتبہ برابر ہو جاتا ہے۔ علامہ مازنی مشہور

محدث ہیں۔ علامہ نووی شرح صحیح مسلم میں اکثر ان سے استناد کرتے ہیں۔  
انہوں نے اس عمیم کی مخالفت کی تھی۔ چنانچہ حافظ ابن حجر نے اصحابہ کے دیباچہ  
صفحہ ۱۰۱۱ میں ان کا یہ قول نقل کیا ہے:

لسنا نعني بقولنا الصحابة عدل  
كل من رآه صلى الله عليه وسلم  
يوماً ما اوزاره لماماً او اجتمع به  
لغرضٍ والنصرف عن كتب وانما  
نعني به الذين لازموه وعزروه  
ونصروه واتبعوا الذي انزل معه  
اولئك هم المفلحون +

یہ مقولہ کہ صحابہ سب عادل ہیں، ہم اس سے ہر ایسے  
شخص کو مراد نہیں لیتے جس نے آنحضرت صلی اللہ  
علیہ وسلم کو اتفاقاً دیکھ لیا یا آنحضرت صلی اللہ  
علیہ وسلم سے کسی غرض کے لیے ملا اور پھر فوراً  
واپس چلا گیا، بلکہ ہم ان لوگوں کو مراد لیتے ہیں  
جو آنحضرت صلی اللہ علیہ وسلم کی خدمت میں بہت زیادہ  
رہے اور آپ کی اعانت و مدد کی اور اس نوری  
پیروی کی جو آنحضرت صلی اللہ علیہ وسلم پر نازل  
ہوا، یہی لوگ کامیاب ہیں +

لیکن محدثین نے مازری کے اس قول سے عام مخالفت کی۔ علامہ مازری نے بے شبہ  
یہ غلطی کی کہ عدالت کے وصف کو مطلقاً مقربین صحابہ رضی اللہ عنہم سے مخصوص کر دیا، اس بنا  
پر محدثین کی مخالفت ان سے بیجا نہیں۔ لیکن اس میں کیا شبہ ہو سکتا ہے کہ  
حضرت ابو بکر رضی اللہ عنہ و عمر رضی اللہ عنہ و علی رضی اللہ عنہ کی روایتیں، ایک عام بدوی کی روایت کے  
برابر نہیں ہو سکتیں خصوصاً ان روایتوں کے متعلق یہ فرق ضرور ملحوظ رکھنا چاہیے  
جو فقہی مسائل یا دقیق مطالب سے تعلق رکھتی ہیں +

واقعات میں سلسلہ علت و  
معلول نہیں قائم کیا گیا

۵۔ ارباب سیر اکثر واقعات کے اسباب و علل سے  
بحث نہیں کرتے، نہ ان کی تلاش و تحقیق کی طرف متوجہ

ہوتے۔ اگرچہ اس میں شبہ نہیں کہ اس باب میں یورپ کا طریقہ نہایت غیر معتدل



ہے۔ یورپین مورخ ہر واقعہ کی علت تلاش کرتا ہے اور نہایت دور دراز قیاسات اور احتمالات سے سلسلہ معلومات پیدا کرتا ہے۔ اس میں بہت کچھ اُس کی خود غرضی اور خاص مطمح نظر کو دخل ہوتا ہے۔ وہ اپنے مقصد کو ایک محور بنا لیتا ہے۔ تمام واقعات اسی کے گرد گردش کرتے ہیں۔ بخلاف اس کے اسلامی مورخ نہایت سچائی اور انصاف اور خالص بے طرفداری سے واقعات کو ڈھونڈتا ہے۔ اس کو اس سے کچھ غرض نہیں ہوتی کہ واقعات کا اثر اُس کے مذہب پر، معتقدات پر اور تاریخ پر کیا اثر پڑے گا۔ اس کا قبلہ مقصد صرف واقعیت ہوتی ہے، وہ اس پر اپنے معتقدات اور قومیت کو بھی قربان کر دیتا ہے +

لیکن اس میں حد سے زیادہ تفریط ہو گئی۔ اس بات سے بچنے کے لیے کہ واقعات رائے سے مخلوط نہ ہو جائیں، وہ پاس پاس کے ظاہری اسباب پر بھی نظر نہیں ڈالتا، اور ہر واقعہ کو خشک اور ادھورا چھوڑ دیتا ہے۔ مثلاً اکثر لڑائیوں کو اس طرح شروع کرتے ہیں کہ آنحضرت (صلی اللہ علیہ وسلم) نے قلاں قبیلے پر قلاں وقت فوجیں بھیج دیں۔ لیکن اس کے اسباب کا ذکر مطلق نہیں کرتے، جس سے عام ناظرین پر یہ اثر پڑتا ہے کہ کفار پر حملہ کرنے، اور ان کو تباہ و برباد کرنے کے لیے کسی سبب اور وجہ کی ضرورت نہیں۔ صرف یہ عام وجہ کافی ہے کہ وہ کافر ہیں! اسی سے مخالفین یہ استدلال کرتے ہیں کہ اسلام تلوار سے پھیلا ہے۔ حالانکہ زیادہ چھان بین سے ثابت ہوتا ہے کہ جن قبائل پر فوجیں گئیں، وہ پہلے سے آمادہ جنگ اور مسلمانوں پر حملے کی تیاریاں کر چکے تھے +

توعیت واقعہ کے لحاظ سے شہادت ۶۔ یہ لحاظ رکھنا ضرور ہے کہ واقعہ کی توعیت کے

کا معیار نہیں قائم نہیں کیا گیا بدلنے سے شہادت اور روایت کی حیثیت کہاں تک

بدل جاتی ہے۔ مثلاً ایک راوی جو ثقہ ہے ایک ایسا معمولی واقعہ بیان کرتا ہے۔

\*\*\*

جو عموماً پیش آتا ہے اور پیش آسکتا ہے تو بے تکلف یہ روایت تسلیم کر لی جائیگی۔ لیکن فرض کرو، وہی راوی ایسا واقعہ بیان کرتا ہے جو غیر معمولی ہے۔ بجز عوام کے خلاف ہے۔ گرد و پیش کے واقعات سے مناسبت نہیں رکھتا، تو واقعہ چونکہ زیادہ محتاج ثبوت ہے، اس لیے اب راوی کا معمولی درجہ وثوق کافی نہیں ہو سکتا، بلکہ اس کو معمولی درجہ سے زیادہ عادل، زیادہ محتاط، زیادہ نکتہ دان ہونا چاہیے۔

مثلاً ایک بحث یہ ہے کہ روایت کرنے کے لیے کسی عمر کی قید ہے یا نہیں؟ اکثر محدثین کا مذہب ہے کہ پانچ برس کا لڑکا حدیث کی روایت کر سکتا ہے، یا مثلاً اگر کسی صحابی نے پانچ برس کی عمر میں آنحضرت ﷺ کے کسی قول یا فعل کی روایت کی، تو قابل اعتبار ہوگی۔ محدثین کا اس پر استدلال ہے کہ محمود بن الرزیحؓ ایک صحابی رضی اللہ عنہ، آنحضرت ﷺ کے وفات فرمانے کے وقت وہ پانچ برس کے بچے تھے۔ آنحضرت ﷺ نے ایک دفعہ اظہار محبت کے طور پر ان کے مُنہ پر گلی کا پانی ڈال دیا تھا، اس واقعہ کو انھوں نے جو ان ہو کر لوگوں سے بیان کیا، اور سب نے یہ روایت قبول کی، اس سے ثابت ہوا کہ ۵ برس کی عمر کی روایت قبول ہو سکتی ہے۔

اس کے برخلاف بعض محدثین کی رائے ہے کہ کمسن کی روایت قابل حجت نہیں فتح المغیث میں ہے:

ولکن قد منع قوم القبول هنا  
ای فی مسئلۃ الصبی خاصۃ فلم  
یقبلوا من تحمل قبل البلوغ  
لیکن ایک جماعت یہاں قبول روایت سے  
منع کرتی ہے۔ خصوصاً بچوں کی روایت کے  
مسئلہ میں، بلوغ سے پہلے جو روایت کسی بچہ

لہ یہ پوری بحث فتح المغیث صفحہ ۱۶۶ تا ۱۶۸ میں ہے۔

لان الصبی مظنة عدم الضبط  
 نے سنی ہو، اس کو وہ قبول نہیں کرتی۔ شوافع  
 وہو وجه للشافعیہ... وکذا  
 کی یہی رائے ہے۔ اسی طرح عبداللہ ابن  
 کان ابن المبارک یتوقف فی  
 مبارک بھی بچہ کی روایت حدیث کرنے میں  
 تحدیث الصبی۔ (کتاب مذکور) ۱۶۵  
 توقف کرتے ہیں۔

لیکن اثبات ونفی، دونوں پہلو بحث طلب ہیں۔ بے شبہہ ۵ برس کا بچہ  
 اگر یہ واقعہ بیان کرے کہ میں نے فلاں شخص کو دیکھا تھا، اس کے سر پر بال تھے  
 یا وہ بوڑھا تھا، یا اس نے مجھ کو گودیوں میں کھلایا تھا، تو اس روایت میں شبہہ  
 کرنے کی وجہ نہیں لیکن فرض کرو وہی بچہ یہ بیان کرتا ہے کہ فلاں شخص نے فقہ  
 کا یہ دقیق مسئلہ بتایا تھا، تو شبہہ ہوگا کہ بچہ نے صحیح طور سے مسئلہ کو سمجھا بھی تھا  
 یا نہیں؟

فقہانے اس نکتہ کو ملحوظ رکھا ہے۔ فتح المغنیث میں شرح مہذب سے  
 نقل کیا ہے:

قبول اخبار الصبی المیز فیما  
 بتمیز لڑکے کی روایت ان واقعات کے متعلق  
 طریقہ المشاہدۃ. بخلاف ما  
 مقبول ہے جو دیکھنے سے تعلق رکھتے ہوں لیکن جو  
 طریقۃ النقل کالاتقاء وروایۃ  
 باتیں نقلیات میں داخل ہیں مثلاً فتویٰ یا حدیث  
 الاخبار ونحوہ (نسخہ مطبوعہ لکھنؤ) ۱۲۲  
 کی روایت ان میں ان کی روایت مقبول نہیں۔

لیکن عام طور سے یہ اصول تسلیم نہیں کیا گیا، فتح المغنیث میں ہے:

ثم الضبط نوعان ظاہر وباطن  
 پھر ضبط کی دو قسمیں ہیں ظاہری اور باطنی، ظاہری  
 فالظاہر ضبط معناه من حیث  
 کے یہ معنی ہیں کہ لفظ کے لغوی معنی کا لحاظ رکھا جائے۔  
 اللغة، والباطن ضبط معناه  
 باطنی کے یہ معنی کہ شرعی حکم جس بنا پر متعلق  
 من حیث تعلق الحکم الشرعی  
 ہے اس کا لحاظ رکھا جائے، اس کو فقہ کہتے

ضبط کا لفظ محدثین کی ایک اصطلاح ہے جس کے معنی ہیں روایت کے الفاظ اور مطلب کو اچھی طرح سمجھنا اور ادا کرنا۔

\*\*\*\*\*

به وهو الفقه ومطلق الضبط

الذی هو شرط فی الراوی هو

الضبط ظاهراً عند الاكثر لانه

يجوز نقل الخبر بالمعنى فيلحقه

تهمة تبديل المعنى بروايته

قبل الحفظ او قبل العلم حين

سمع ولهذا المعنى قلت الرواية

عن اكثر الصحابة لتعذر هذا

المعنى قال وهذا الشرط وان

كان ما بينا فان اصحاب الحديث

قل ما يعتبرونه في حق الطفل

دون المفضل فانه متى صح

عندهم سماع الطفل او حضوره

اجازوا روايته ، (ص ۱۲۱)

ایک یہ بحث ہے کہ جو صحابہ فقہ نہ تھے، ان کی روایت اگر قیاس شرعی کے

خلاف ہو تو واجب العمل ہوگی یا نہیں؟ اس کے متعلق بحر العلوم، امام فخر الاسلام

کا مذہب نقل کر کے لکھتے ہیں:

ووجه قول الامام فخر الاسلام

ان النقل بالمعنى شائع وقلما

يوجد النقل باللفظ فان عادتة

واحدة قد رويت بعبارات

مختلفة الفاظ میں ادا کیا گیا ہے، اور یہ الفاظ باہم

ہیں۔

ہے اکثروں کے نزدیک وہ صرف

ضبط ہے۔ کیونکہ ان لوگوں کے نزدیک روایت

بالمعنى جائز ہے۔ اسی بنا پر سننے وقت قلت

حفظ یا قلت علم کے سبب سے روایت کے

ادا کرنے میں راوی پر مفہوم کے بدل دینے کا شبہ

ہو سکتا ہے، یہ وجہ ہے کہ اکثر صحابہ رضی اللہ عنہم بہت

کم حدیثیں روایت کیں۔ کیونکہ مفہوم کا بعینہ

روایت میں قائم رکھنا مشکل ہے لیکن محدثین

بچہ کے حق میں دے عقل کے حق میں نہیں اس

کا اعتبار نہیں کرتے، بلکہ بچہ ان کے نزدیک جب

سننے اور مجلس میں شریک ہونے کے قابل

ہو گیا تو اس کی روایت کو جائز سمجھتے ہیں۔

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

مختلفة ثم ان تلك العبارات  
ليست مترادفة بل قدر وني ذلك  
المعنى بعبارات مجازية فاذا  
كان الراوي غير فقيه احتمل  
الخطا في فهم المعنى المرادى  
الشرعى ..... ولا يلزم منه نسبة  
الكذب متعمدا الى الصحابى

معاذ الله عن ذلك - (شرح مسلم مطبوعه لکھنؤ ۲۲۲)

محمد بن اسحاق سے کہ واقعہ میں درجہ کا اہم ہو، شہادت بھی اسی درجہ  
کی اہم ہونی چاہیے۔ بے خبر نہ تھے۔ امام بیہقی کتاب المدخل میں ابن ہدی  
کا قول نقل کرتے ہیں:

اذا روينا عن النبى في الحلال و  
الحرام والاحكام شد دنانے  
الاسانيد وانتقدنا في الرجال و  
اذا روينا في الفضائل والثواب و  
العقاب سهلنا في الاسانيد و  
تسامحنا في الرجال (فتح المغیث<sup>۱۲</sup>)  
امام احمد بن حنبل کا قول ہے:

ابن اسحاق رحیل تکتب عنه هذا  
الاحاديث يعنى المغازى ونحوها  
واذا جاء الحلال والحرام اردنا  
ابن اسحاق اس درجہ کے آدمی ہیں کہ مغازی وغیرہ  
کی حدیثیں ان سے روایت کی جاسکتی ہیں لیکن  
جب حلال و حرام کے مسائل آئیں تو ہم

قوماً هكذا وقبض اصابع يديه كوايسے لوگ درکار ہیں، یہ کہہ کر انھوں نے  
الاربع + (فتح المغیث صفحہ ۱۲۰) چار انگلیاں بند کر کے دبائیں +

اس سے ثابت ہوا کہ محدثین واقعہ کی اہمیت کی بنا پر راہی کے درجے کا  
محافظ رکھتے تھے۔ اسی بنا پر ابن اسحاق کی نسبت امام ابن حنبل نے یہ تفریق کی  
کہ "حلال و حرام میں ان کی شہادت معتبر نہیں لیکن مغازی میں ان کا اعتبار  
ہے" یہ وہی اصول ہے کہ جس درجہ کا واقعہ ہو اسی درجہ کی شہادت ہونی  
چاہیے۔ اور یہ کہ واقعہ کے بدلنے سے شہادت کی اہمیت بدل جاتی ہے لیکن  
واقعہ کی اہمیت، احکام فقہیہ کے ساتھ مخصوص نہیں +

نوعیت واقعہ کی اہمیت کا خیال، فقہائے حنفیہ نے ملحوظ رکھا۔ اسی بنا پر  
ان کا مذہب ہے کہ جو روایت قیاس کے خلاف ہو اس کی نسبت یہ دیکھنا  
چاہیے کہ راوی فقیہ اور مجتہد بھی ہے یا نہیں! منار میں ہے:

والراوی ان عرف بالفقه و  
التقدم فی الاجتهاد كالخلفاء  
الراشدين والعبادلة كان  
حدیثه حجةً یترک به القیاس  
خلافاً لمالكٍ وان عرف بالعدالة  
والضبط دون الفقه كانس  
وابی هريرة ان وافق حدیثه  
القیاس عمل به وان خالفه لم  
یترک الا بالضرورة +

راوی اگر تفقہ اور اجتہاد میں مشہور ہے جیسے کہ  
خلفائے راشدین یا عبادلہ تھے تو اس کی  
حدیث حجت ہوگی اور اس کے مقابلے میں قیاس  
چھوڑ دیا جائے گا، (بخلاف امام مالک کے) اور  
اگر راوی ثقہ اور عادل ہے لیکن فقیہ نہیں جیسے  
کہ حضرت انس رضی اللہ عنہ اور حضرت ابو ہریرہ رضی  
اللہ عنہ ہیں تو اگر وہ روایت قیاس کے موافق ہوگی  
تو اس پر عمل ہوگا ورنہ قیاس کو بغیر ضرورت  
ترک نہ کیا جائے +

(نور الانوار، ص ۱۶۶، ۱۶۷)

حضرت ابوہریرہ رضی اللہ عنہ کی مثال اگرچہ قابلِ بحث ہے، کیونکہ اکثر علما کے نزدیک حضرت ابوہریرہ رضی اللہ عنہ فقیر اور مجتہد تھے لیکن یہ جزوی بحث ہے، گفتگو اصل مسئلہ میں ہے +

روایت میں قیاس کا کس قدر حصہ شامل ہے

۷۔ سب سے اہم اور سب سے زیادہ قابلِ بحث یہ بات ہے کہ راوی جو واقعہ بیان کرتا ہے اُس میں کس قدر حصہ اصل واقعہ ہے اور کس قدر راوی کا قیاس ہے۔ تفحص اور استقراء سے بعض جگہ یہ نظر آتا ہے کہ راوی جس چیز کو واقعہ کی حیثیت سے بیان کرتا ہے، وہ اُس کا قیاس ہے، واقعہ نہیں، اس کی بہت سی مثالیں سیرت میں موجود ہیں۔ یہاں ہم صرف ایک دو واقعہ پر اکتفا کرتے ہیں:

آنحضرت صلی اللہ علیہ وسلم جب ازواجِ مطہرات سے ناراض ہو کر تنہا نشین ہو گئے تھے، تو یہ مشہور ہوا کہ آنحضرت صلی اللہ علیہ وسلم نے ازواج کو طلاق دے دی۔ حضرت عمر رضی اللہ عنہ نے یہ خبر سنی تو مسجد نبوی میں آئے۔ یہاں لوگ کہہ رہے تھے کہ آنحضرت صلی اللہ علیہ وسلم نے ازواج کو طلاق دے دی۔ حضرت عمر رضی اللہ عنہ نے خود رسول اللہ صلی اللہ علیہ وسلم کی خدمت میں حاضر ہو کر دریافت کیا تو آپ نے فرمایا کہ نہیں میں نے طلاق نہیں دی +

یہ حدیث بخاری میں کسی جگہ بہ اختلاف الفاظ مذکور ہے۔ کتاب النکاح میں جو روایت ہے اس کی شرح میں حافظ ابن حجر لکھتے ہیں:

وان الاخبار التي تشاع ولوكثر جو خبریں شائع ہو جاتی ہیں گو ان کے راوی نافلہ ہاں لم یکن مرجعہا الی کثرت سے ہوں لیکن اگر ان خبروں کی بنیاد امری

امر حسی من مشاہدۃ اوسماع  
لا تستلزم الصدق فان جزم  
الانصاری فی روایتہ بوقوع <sup>لتطبیق</sup>  
وکذا جزم الناس الذی راہم  
عمر عند المنبر بذک محمول  
علی انہ شاع بینہم ذلک من  
شخص بناہ علی التوقف الذی  
توقف من اعتزال النبی صلی اللہ  
علیہ وسلم نساء فظن لکونہ لم  
تجر عادتہ بذلک انہ طلقہن  
فاشاع انہ طلقہن فاشاع ذلک  
فتحدث الناس بہ واخلق بہذا  
الذی ابتداء باشاعہ ذلک ان  
یکون من المنافقین کما تقدم.

فتح الباری شرح بخاری طبع اول مصر جلد ۹ صفحہ ۲۵۷

غور کرو، مسجد ہوی ۱۴ میں تمام صحابہ <sup>مجمع</sup> ہیں اور سب بیان کر رہے ہیں کہ  
آنحضرت صلی اللہ علیہ وسلم نے طلاق اور سے دی صحابہ <sup>معموماً</sup> ثقہ اور عادل ہیں۔  
اور ان کی تعداد کثیر اس واقعہ کو بیان کر رہی ہے۔ باوجود اس کے جب تحقیق کی  
جاتی ہے تو معلوم ہوتا ہے کہ وہ واقعہ نہیں بلکہ قیاس تھا۔ حافظ ابن حجر نے  
بڑی جرأت کر کے یہ خیال ظاہر کیا کہ راوی اول منافقین میں سے ہوگا۔ حضرت  
عائشہ صدیقہ رضی اللہ عنہا کی نسبت بہت سے ایسے واقعات روایتوں میں مذکور ہیں جن

یعنی مشاہدہ یا استماع نہ ہو تو ان کا سچا ہونا ضرور  
نہیں۔ چنانچہ انصاری نے اور ان صحابہ  
نے جن کو حضرت عمر رضی اللہ عنہ نے منبر کے پاس  
دیکھا، طلاق کا جو یقین کر لیا وہ یوں ہوا  
ہوگا کہ کسی شخص نے آنحضرت صلی اللہ علیہ وسلم  
کو دیکھا کہ آپ نے ازواج مطہرات سے علیحدگی  
اختیار کر لی ہے، اور چونکہ آنحضرت صلی اللہ  
کی یہ عادت نہ تھی، اس لیے اس نے یہ قیاس  
کیا کہ آنحضرت صلی اللہ علیہ وسلم نے طلاق دے  
دی، اس نے یہ خبر پھیلا دی، اور ایک  
دوسرے سے اس کو بیان کرنے لگے۔  
اور قیاس یہ ہے کہ اول جس شخص نے  
یہ خبر پھیلائی، وہ منافق ہوگا۔



میں سے ایک واقعہ افک ہے۔ ان کی نسبت بھی وہی قیاس ہونا چاہیے جو ابن حجر نے یہاں ظاہر کیا۔ یہ کہ منافقین نے ان کی طرف منسوب کر دیے ہوں گے، پھر تمام مسلمانوں میں پھیل گئے۔

۸۔ فن تاریخ و روایت پر جو خارجی اسباب اثر کرتے ہیں اسباب کا اثر

ان میں سب سے بڑا قومی اثر حکومت کا ہوتا ہے۔ لیکن مسلمانوں کو ہمیشہ اس پر فخر کا موقع حاصل رہے گا کہ ان کا قلم تلوار سے نہیں دبا۔ حدیثوں کی تدوین بنو امیہ کے زمانے میں ہوئی، جنہوں نے پورے ۹۰ برس تک سندھ سے ایشیائے کوچک اور آندلس تک مساجد جامع میں آلِ فاطمہ کی توہین کی اور جمعہ میں سر منبر حضرت علیؑ پر لعن کہلوا یا۔ سیکڑوں ہزاروں حدیثیں امیر معاویہؓ وغیرہ کے فضائل میں بنوائیں۔ عباسیوں کے زمانے میں ایک ایک خلیفہ کے نام بنام پیش گوئیاں حدیثوں میں داخل ہوئیں۔ لیکن نتیجہ کیا ہوا، عین اسی زمانہ میں محدثین نے منادی کر دی کہ یہ سب جھوٹی روایتیں ہیں۔ آج حدیث کا فن اس خس و خاشاک سے پاک ہے اور بنو امیہ اور عباسیہ جو نطل اللہ اور جانشین پیغمبر تھے، اسی مقام پر نظر آتے ہیں جہاں ان کو ہونا چاہیے تھا۔

ایک دفعہ ایک شاعر نے مامون الرشید کے دربار میں قصیدہ پڑھا کہ ”امیر المؤمنین! اگر تو آنحضرت (صلی اللہ علیہ وسلم) کے انتقال کے وقت موجود ہوتا تو خلافت کا جھگڑا سرے سے نہ پیدا ہوتا، دونوں فریق تیرے ہاتھ پر بیعت کر لیتے۔ وہیں سرور بار ایک شخص نے اٹھ کر کہا تو جھوٹ کہتا ہے۔ امیر المؤمنین کا باپ حضرت عباسؓ جو عباسیوں کے مورثِ اعلیٰ ہیں، وہاں موجود تھا، اس کو کس نے پوچھا؟ مامون الرشید کو بھی اس گستاخانہ لیکن سچ جواب کی تحسین کرنی پڑی۔

تاہم یہ عالمگیر موثر بالکل بے اثر نہیں رہ سکتا تھا، اس لیے مغازی میں اس کے نشانات پائے جاتے ہیں۔ تاریخ نگاری کا قدیم طریقہ یہ تھا کہ فتوحات اور رزمیہ کارناموں کو نہایت تفصیل سے لکھتے تھے۔ ملکی نظم و نسق اور تمدن و معاشرت کے واقعات یا تو بالکل قلم انداز کر جاتے تھے یا اس طرح پراگندہ اور بے اثر لکھتے تھے کہ ان پر نگاہ نہیں پڑتی تھی۔ اسلام میں جب تالیف و تصنیف کی ابتدا ہوئی تو یہی نمونے پیش نظر تھے۔ اس کا پہلا نتیجہ یہ تھا کہ سیرت کا نام مغازی رکھا گیا۔ جس طرح سلاطین کی تاریخیں جنگ نامہ و شاہنامہ کے نام سے لکھی جاتی ہیں۔ چنانچہ سیرت کی ابتدائی تصنیف مثلاً سیرت موسیٰ بن عقبہ اور سیرت ابن اسحاق مغازی ہی کے نام سے مشہور ہیں۔ ان کتابوں کی ترتیب یہ ہے کہ سلاطین کی تاریخ کی طرح، سنین کو عنوان بناتے ہیں، اور اسی ترتیب کے حالات لکھتے ہیں۔ یہ حالات تمام تر جنگی معرکے ہوتے ہیں، اور غزوات ہی کے عنوان سے داستانیں شروع کی جاتی ہیں۔

یہ طریقہ اگرچہ سلطنت و حکومت کی تاریخ کے لیے بھی صحیح نہ تھا، لیکن نبوت کی سوانح نگاری کے لیے تو ناموزوں ہے۔ پیغمبر کو ناگزیر طور پر جنگی واقعات پیش آتے ہیں۔ اس خاص حالت میں وہ بظاہر ایک فاتح یا سپہ سالار کے رنگ میں نظر آتا ہے، لیکن یہ پیغمبر کی اصلی صورت نہیں ہے۔ پیغمبر کی زندگی کا ایک ایک خط و خال، تقدس، نزاہت، حلم و کرم، ہمدردی عام اور ایشیا ہوتا ہے، بلکہ عین اس وقت جب کہ اس پر سکندر اعظم کا دھوکا ہوتا ہے، شرف بین نگاہ فوراً پہچان لیتی ہے کہ سکندر نہیں بلکہ فرشتہ یزدانی ہے۔

یہی وجہ ہے کہ مغازی کا انداز حدیث کی کتابوں میں سیرت کی تصنیفات سے بالکل الگ ہے۔

تمام ارباب سیر لکھتے ہیں کہ آنحضرت (صلی اللہ علیہ وسلم) نے جب بنو نضیر کا محاصرہ کیا تو حکم دیا کہ ان کے نخلستان کاٹ ڈالے جائیں (قرآن مجید میں بھی اس کا اجمالی ذکر ہے) ارباب سیر یہ بھی لکھتے ہیں کہ یہودیوں نے اس حکم کی نسبت یہ اعتراض کیا کہ ”یہ انصاف اور انسانیت کے خلاف ہے“ لیکن مورخین نے یہ اعتراض نقل کر کے اس کا جواب نہیں دیتے اور یونہی گزر جاتے ہیں \*

قیاس و روایت ۹ - نہایت مہتمم بالشان بحث یہ ہے کہ کوئی روایت اگر عقل یا مسلمات یا دیگر قرائن صحیحہ کے خلاف ہے تو آیا صرف اس وجہ سے اجاب التسلیم ہوگی یا نہیں، کہ روایت ثقہ ہیں اور سلسلہ سند متصل ہے؟ علامہ ابن جوزی نے اگرچہ لکھا ہے (جیسا کہ اوپر گزر چکا) کہ جو حدیث عقل کے خلاف ہو، اس کی روایت کی جرح و تعدیل کی ضرورت نہیں۔ لیکن اس سے اصل بحث کا فیصلہ نہیں ہوتا، عقل کا لفظ ایک غیر مشخص لفظ ہے۔ حامیان روایت لکھتے ہیں کہ اگر اس لفظ کو وسعت دے دی گئی تو ہر شخص جس روایت سے چاہے گا انکار کر دے گا، کہ یہ میرے نزدیک عقل کے خلاف ہے \*

حقیقت یہ ہے کہ اس بحث کا قطعی فیصلہ کرنا مشکل ہے۔ عام خیال یہ ہے کہ جس روایت کے روایت ثقہ اور مستند ہوں اور سلسلہ روایت کہیں سے منقطع نہ ہو، وہ باوجود خلاف عقل ہونے کے انکار کے قابل نہیں۔ ذیل کی مثالوں سے اس کا اندازہ ہوگا:

(۱) تلك الغرانيق العلىٰ کی حدیث کو، جس میں بیان ہے کہ شیطان نے آنحضرت (صلی اللہ علیہ وسلم) کی زبان مبارک سے وہ الفاظ نکلا دیئے، جن میں بتوں کی تعریف ہے بعض محدثین نے ضعیف اور ناقابل اعتبار کہا تھا، اس کے باطل ہونے کی ایک عقلی دلیل یہ بیان کی تھی:

ووقع لا رتد كثير ممن اسلم اگر ایسا ہوتا تو بہت سے مسلمان اسلام کے  
ولم ينقل ذلك پھر جلتے، حالانکہ ایسا ہونا مذکور نہیں ہے۔

حافظ ابن حجر، فتح الباری میں اس قول کو نقل کر کے لکھتے ہیں:

وجميع ذلك لا يتمشى على القواعد  
فان الطرق اذا كثرت وتباينت  
مخارجها دل ذلك على ان لها  
اصلاً یہ تمام اعتراضات اصول کے موافق چل نہیں  
سکتے۔ اس لیے کہ روایت کے طریقے جب متعدد  
ہوتے ہیں اور ان کے ماخذ مختلف ہوتے ہیں تو یہ اس  
بات کی دلیل ہوتی ہے کہ روایت کی کچھ اصل ہے۔

(۳) صحیح بخاری میں ہے کہ حضرت ابراہیم علیہ السلام میں دفعہ جھوٹ بولنے  
تھے۔ امام رازی نے اس حدیث سے اس بنا پر انکار کیا کہ اس سے حضرت ابراہیم  
کا جھوٹ بولنا لازم آتا ہے، اس لیے زیادہ آسان صورت یہ ہے کہ ہم حدیث کے  
کسی راوی کا جھوٹا ہونا مان لیں۔ علامہ قسطلانی امام رازی کا یہ قول نقل کر کے  
لکھتے ہیں:

فليس بشئ اذا الحدیث صحیح ثابت  
وليس فيه نسبة محض الكذب  
الى الخلیل وكيف السبیل الى  
تخطیة الراوی مع قوله انی  
ستقیم وبل فعله کبیر هم  
هذا وعن سارة انحتى اذ ظاهراً  
هذا الثلاثة بلا ریب غیر مراد۔  
امام رازی کا قول بالکل سچ ہے۔ اس لیے کہ حدیث  
ثابت ہے، اور اس میں محض کذب کی نسبت  
حضرت خلیلؑ کی طرف نہیں ہے۔ اور راوی کا  
تخطیہ کیونکر ہو سکتا ہے جب کہ حضرت ابراہیمؑ کا  
یہ قول موجود ہے، انی ستقیم اور بل فعله کبیر  
هم هذا اور سارة انحتى، کیونکہ ان  
تینوں جملوں میں لفظ قطعاً مراد نہیں ہے۔

اس قسم کی بہت سی مثالیں مل سکتی ہیں۔ ہم نے اختصار کے لحاظ سے صرف

دو مثالیں نقل کیں۔

صحابہ میں دو گروہ ان کے مقابلے میں ایک دوسرا گروہ ہے جو دلائل عقلی اور قرآنی

حالی کی بنا پر بعض حدیث کے تسلیم کرنے میں تامل کرتا ہے۔ اور یہ طریقہ خود صحابہ

کرام رضی اللہ عنہم کے عہد میں شروع ہو گیا تھا، اور محدثین کے اخیر دور تک قائم رہا۔ چونکہ

یہ رائے عام خیال کے خلاف ہے، اس لیے ہم اس کی متعدد مثالیں نقل کرتے ہیں:

(۱۱) حضرت ابو ہریرہ رضی اللہ عنہ نے حضرت عبداللہ بن عباس رضی اللہ عنہما سے حدیث بیان کی

کہ آنحضرت (صلی اللہ علیہ وسلم) نے ارشاد فرمایا ہے کہ "جس چیز کو آگ چھوئے

اُس کے کھانے سے وضو ٹوٹ جاتا ہے۔" حضرت ابن عباس رضی اللہ عنہما نے کہا "اُس کی

بنا پر تو لازم آتا ہے کہ ہم گرم پانی (کے استعمال) سے بھی وضو نہ کریں۔" حضرت

ابو ہریرہ رضی اللہ عنہ نے کہا "بھتیجے جب تم آنحضرت (صلی اللہ علیہ وسلم) کی کوئی حدیث

سنو تو کہاوتیں نہ کہا کرو۔"

(۱۲) صحیح مسلم کے مقدمہ میں ہے کہ ایک دفعہ حضرت ابن عباس رضی اللہ عنہما کے سامنے

حضرت علی رضی اللہ عنہ کے قضایا (یعنی مقدمات کے فیصلے) پیش کیے گئے۔ حضرت ابن عباس رضی

اللہ عنہما اس کی نقل لیتے جاتے تھے، اور بعض بعض فیصلے چھوڑتے جاتے تھے اور فرماتے

تھے، کہ:

وَاللّٰهُ مَا قَضٰى بِهٰذَا عَلٰى الْاٰنِ خَدَا كِي قَسَمَ عَلٰى نِيْهِ فَيَصِلُ كَيْفَ هُوَ تَوَكَّرَ اِهْوَ كَرِيَا لِيْ

یكون ضلّ۔ لیکن چونکہ وہ گمراہ نہ تھے، اس لیے یہ فیصلہ بھی نہ کیا ہوا۔

اسی روایت کے بعد صحیح مسلم میں یہ روایت ہے کہ حضرت ابن عباس رضی اللہ عنہما کے

۱۰ ابن ماجہ و ترمذی حدیث الوضو، مما مست النار

پاس لوگ ایک کتاب لائے۔ جس میں حضرت علیؑ کے فیصلے طبع تھے، حضرت عبداللہ بن عباسؓ نے ایک گز کے بقدر چھوڑ کر باقی کتاب مٹا دی۔ اس سے ظاہر ہے کہ حضرت ابن عباسؓ نے صرف ان فیصلوں کے مضمون سے یہ قیاس کر لیا کہ وہ صحیح نہیں ہو سکتے۔ اس بات کی ضرورت نہیں سمجھی کہ روایت اور سند کا پتہ لگائیں۔ (۳) صحیح بخاری (باب صلوٰۃ النوافل جماعة) میں ہے کہ محمود بن زریع نے ایک جلسہ میں یہ حدیث بیان کی کہ آنحضرت (صلی اللہ علیہ وسلم) نے فرمایا ہے کہ "جو شخص خالصاً خدا کے لیے لا الہ الا اللہ کہے گا، خدا اس پر آگ حرام کر دیگا۔" اس جلسہ میں حضرت ابویوب انصاریؓ بھی موجود تھے، جن کے مکان میں آنحضرت (صلی اللہ علیہ وسلم) نے، مدینے تک قیام فرمایا تھا۔ حضرت ابویوبؓ نے یہ حدیث سن کر کہا:

واللہ ما اظن رسول اللہ صلی اللہ علیہ وسلم قال ما قلت قط۔  
خدا کی قسم میں کبھی یہ خیال نہیں کر سکتا کہ جو تم کہتے ہو، آنحضرت صلی اللہ علیہ وسلم نے فرمایا ہوگا۔

محمود بن زریعؓ صحابی تھے اور حضرت ابویوبؓ کو ان کے ثقہ ہونے میں کلام نہ تھا۔ چونکہ یہ حدیث ان کے نزدیک قرآن کے خلاف تھی، حضرت ابویوبؓ اس پر یقین نہ لاسکے اور کہا کہ "آنحضرت (صلی اللہ علیہ وسلم) نے ایسا نہ فرمایا ہوگا۔" اگرچہ صحیح بخاری میں ہے کہ محمود بن زریع نے مدینہ آکر اس حدیث کی تصدیق اپنے راوی (عتبان) سے کر لی۔ لیکن اس سے اصل مسئلہ پر اثر نہیں پڑتا۔ حضرت ابویوبؓ کو جن اسباب کی بنا پر محمود بن زریع کی

لے نو دی شرح صحیح مسلم میں لکھا ہے کہ اس سے معلوم ہوتا ہے کہ وہ کتاب ملاحظہ کی شکل میں لکھی تھی جس طرح اگلے زمانہ میں خطوط کو لبان میں جوڑ کر جمع کرتے تھے اور لپیٹ کر رکھتے تھے

روایت میں شبہہ پیدا ہوا۔ عتبان پر بھی وہی شبہہ پیدا ہو سکتا تھا۔ حضرت ابو ایوبؓ خدا نخواستہ، محمود رضی کو غلط گو نہیں سمجھتے تھے، بلکہ سمجھتے تھے کہ انہوں نے روایت کے مفہوم سمجھنے میں غلطی کی ہوگی۔ یہ احتمال بعینہ راوی اول کی نسبت بھی ہو سکتا ہے، جیسا کہ حضرت عائشہ رضی نے بعض صحابہؓ سے کہا تھا کہ ”تم لوگ سچے لوگوں سے روایت کرتے ہو، لیکن سامعہ غلطی کر جاتا ہے“

(۴۴) حضرت عمار بن یاسرؓ نے جب حضرت عمر رضی کے سامنے تیمم کی روایت بیان کی تو حضرت عمر رضی کو یقین نہیں آیا، بلکہ جیسا کہ صحیح مسلم باب التیمم میں ہے، یہ الفاظ کہے اتق اللہ یا عمارؓ، یعنی اے عمار! خدا سے ڈرو۔ چنانچہ اسی بنا پر جب حضرت عبداللہ بن مسعود رضی کے سامنے، حضرت ابو موسیٰ رضی نے اس روایت سے استدلال کیا، تو حضرت عبداللہ رضی نے کہا ہاں، لیکن عمر رضی کو عمار کی روایت سے تسکین نہیں ہوئی۔

(۵) حضرت عائشہ رضی کے سامنے جب یہ حدیث بیان کی گئی کہ لوگوں کے نوحہ کرنے سے مردہ پر عذاب ہوتا ہے تو انہوں نے اس بنا پر انکار کیا کہ یہ قرآن مجید کی اس آیت کے خلاف ہے:

وَلَا تَزِرُ وَازِرَةٌ وِزْرَ أُخْرَىٰ (رہی اسرائیل) اور کوئی بوجھ اٹھانے والا دوسرے کا بوجھ نہیں اٹھائے گا۔ (۶) اسی طرح جب ان کے سامنے یہ حدیث بیان کی گئی کہ آنحضرت (صلی اللہ علیہ وسلم) نے کشتگان بدر کی نسبت فرمایا کہ میں جو کہتا ہوں یہ سنتے ہیں، حضرت عائشہ رضی نے فرمایا کہ ابن عمر رضی نے غلطی کی۔ اس روایت کے راوی اگرچہ

۱۷ صحیح مسلم کتاب الجنائز ”س“ ۱۷ صحیح بخاری، باب الیتیم۔

۱۸ صحیح مسلم کتاب الجنائز میں یہ روایتیں متعدد طریقوں سے مذکور ہیں۔

حضرت عبداللہ بن عمر تھے، جو مشہور صحابی ہیں۔ لیکن حضرت عائشہ رضی اللہ عنہا نے اس بنا پر روایت سے انکار کیا کہ ان کے نزدیک وہ روایت قرآن مجید کے خلاف تھی۔ اکثر محدثین نے ان مباحث میں ثابت کیا ہے، کہ روایت صحیح ہے۔ اور حضرت عائشہ رضی اللہ عنہا کا اجتہاد جس کی بنا پر انہوں نے روایت سے انکار کیا، صحیح نہیں۔ ہم کو اس سے بحث نہیں، اس موقع پر صرف یہ بحث ہے کہ اکابر صحابہ میں ایسے لوگ بھی تھے جو روایت کو باوجود راوی کے ثقہ ہونے کے اس بنا پر تسلیم نہیں کرتے تھے کہ وہ دلائل عقلی یا نقلی کے خلاف ہے۔

(۷) ایک مختلف فیہ مسئلہ یہ ہے کہ عورت کو جب طلاق دے دی جائے تو عدت کے زمانے تک شوہر پر اس کے کھانے پینے اور رہنے کا انتظام واجب ہے یا نہیں۔ فاطمہ بنت قیسؓ ایک صحابیہ تھیں جن کو ان کے شوہر نے طلاق دے دی تھی، ان کا بیان ہے کہ وہ آنحضرت ﷺ کے پاس گئیں تو آپ نے ان کو نفقہ اور مکان نہیں دیا۔ انہوں نے یہ حدیث حضرت عمر رضی اللہ عنہ کے سامنے بیان کی۔ حضرت عمر رضی اللہ عنہ نے فرمایا کہ ہم خدا کی کتاب اور آنحضرت ﷺ کی سنت کو ایک عورت کے بیان پر چھوڑ نہیں سکتے، جس کی نسبت ہم کو معلوم نہیں کہ اس نے یاد رکھا یا بھول گئی۔ امام شعبی نے ایک مجلس میں فاطمہ رضی اللہ عنہا کی روایت بیان کی تو اسود بن یزید نے ان کو کنکریاں ماریں، کہ تم ایسی حدیث بیان کرتے ہو پھر حضرت عمر رضی اللہ عنہ کا مذکورہ بالا قول نقل کیا یہ

صحابہؓ کے بعد بھی محدثین میں ایک ایسا گروہ موجود رہا جو عقلی یا نقلی وجوہ کی بنا پر بعض روایات کے تسلیم کرنے میں تامل کرتا تھا، گو ان کے رواۃ ثقہ اور مستند



ہوتے تھے۔

(۱۱) ایک ضعیف حدیث ہے کہ "جس شخص نے عشق کیا اور پاک دامن رہا، اور وفات پائی، وہ شہید ہوا۔" حافظ ابن لقیم زاد المعاد میں اس حدیث کو دلائل عقلی سے باطل ثابت کر کے لکھتے ہیں:

فلو كان اسناد هذا الحديث  
كالشمس كان غلطاً ووهماً  
اگر اس حدیث کی سند تاب کی طرح بھی  
ہوتی تب بھی وہ غلط اور وہم ہوتی۔

(۱۲) صحیح مسلم، کتاب الجہاد، باب الفی، میں روایت ہے کہ حضرت عباس رضی اللہ عنہما اور حضرت علی رضی اللہ عنہما حضرت عمر رضی اللہ عنہما کے پاس آئے۔ حضرت عباس رضی اللہ عنہما نے حضرت عمر رضی اللہ عنہما سے کہا: اقض بینی و بین هذا الكاذب میرے اور اس جھوٹے، مجرم، دھوکا باز، الاثم الغادر الخائن۔ خائن کے درمیان فیصلہ کیجیے۔

چونکہ حضرت علی رضی اللہ عنہما کی شان میں یہ الفاظ کسی مسلمان کی زبان سے نہیں نکل سکتے، اس لیے بعض محدثین نے اپنے نسخہ سے یہ الفاظ نکال دیے۔ علامہ مازری اس حدیث کی نسبت لکھتے ہیں:

اذا انسدت طرق تاويلها نسبنا  
الکذب الی روايتها۔  
جب اس حدیث کی تاویل کے سبب رستے  
رک جائیں گے تو ہم راویوں کو جھوٹا کہیں گے۔

(۱۳) بخاری میں روایت ہے کہ خدا نے جب حضرت آدم کو پیدا کیا تو ان کا قد ساٹھ گز کا تھا۔ حافظ ابن حجر اس کی شرح میں لکھتے ہیں:

ويشكل على هذا ما يوجد الآن  
اور اس پر یہ اشکال وارد ہوتا ہے کہ قدیم

۱۔ زاد المعاد (جز ثانی) مطبوعہ کان پور صفحہ ۹۶۔ ۲۔ نووی شرح صحیح مسلم ذکر حدیث

مذکور۔ ۳۔ نووی شرح کتاب الجہاد، باب الفی۔

من آثار الامم السالفة كديار قوموں کے جو آثار اس وقت موجود ہیں، مثلاً  
 تمود، فان مساكنهم تدل على قوم تمود کے مکانات، ان سے ثابت ہوتا ہے  
 ان قاصاتہم لم تكن مفرط الطول کہ ان کے قد اس قدر بڑے نہ تھے، جیسا کہ  
 على حسبما يقتضيه الترتيب السابق ترتيب سابق سے ثابت ہوتا ہے ...  
 ..... ولم يظهر الآن ما يزيل اور اس وقت تک مجھ کو اس اشکال کا جواب  
 هذا الاشكال ہے نہیں معلوم ہوا۔

(۱۴) صحیح بخاری میں روایت ہے کہ حضرت ابراہیم علیہ السلام خدا سے  
 کہیں گے کہ اے خدا تو نے مجھ سے وعدہ کیا تھا کہ قیامت میں مجھ کو رسوا نہ کریگا،  
 اس حدیث کی شرح میں حافظ ابن حجر لکھتے ہیں:

وقد استشكل الاسماعيلي هذا اور اسماعیلی نے اس حدیث پر اشکال وارد کیا  
 الحدیث من اصله وطعن في صحته۔ ہے اور اس کی صحت پر طعن کیا ہے۔

اسماعیلی کے اعتراض کا حافظ ابن حجر نے جواب دیا ہے لیکن اسماعیلی کا درجہ فن  
 حدیث میں حافظ ابن حجر سے زیادہ ہے۔ اس لیے گو اسماعیلی کا اعتراض غلط ہو،  
 لیکن قابل لحاظ ہو سکتا ہے کہ ان کے نزدیک یہ حدیث استدلال کے خلاف ہے۔

(۱۵) عمرو بن ميمون سے روایت ہے کہ میں نے زمانہ جاہلیت میں ایک بندر  
 کو دیکھا جس نے زنا کیا تھا، اس پر اور بندروں نے جمع ہو کر اس کو سنگسار کیا۔  
 حافظ ابن عبد البر نے جو مشہور محدث ہیں، اس بنا پر اس حدیث کی صحت میں تامل  
 کیا کہ جانور مکلف نہیں، اس لیے ان کے فعل پر نہ زنا کا اطلاق ہو سکتا، نہ اس  
 بنا پر سزا دی جاسکتی۔ حافظ ابن حجر لکھتے ہیں:

فتح الباری مطبوعہ مصر جلد ۶ صفحہ ۲۶۰، بدیع الخلق ۲ فتح الباری مطبوعہ مصر صفحہ ۳۸۴ جلد ۸

وقد استنكر ابن عبد البر قصة ابن عبد البر نے عمر و بن میمون کے اس قصہ کے  
 عمرو ابن میمون ہذا وقال انكار کیا ہے اور کہا ہے کہ اس میں غیر مکلف  
 فیہا إضافة الزنا انی غیر مکلف کی طرف زنا کی نسبت ہے، اور جانوروں  
 واقامة الحد علی البہائم۔ پر حد قائم کرنا بیان کیا گیا ہے +  
 حافظ ابن حجر نے یہ قول نقل کر کے لکھا ہے کہ "اعتراض کا یہ طریقہ پسندیدہ  
 نہیں ہے۔ اگر سند صحیح ہے تو غالباً یہ بندرجن رہے ہوں گے؟"  
 صحیح بخاری میں حضرت انس سے روایت ہے کہ ایک دفعہ عبداللہ بن  
 ابی کے طرفداروں اور آنحضرت رصلی اللہ علیہ وسلم کے صحابہؓ میں جھگڑا ہو گیا۔ اس  
 پر یہ آیت اتری:

وَ اِنْ طَافَتَانِ مِنَ الْمُؤْمِنِينَ اکر مسلمانوں کے دو گروہ آپس میں لڑ جائیں تو  
 اَقْتُلُوا فَاَصْلِحُوا بَيْنَهُمَا۔ (حجرات - ۱) ان میں صلح کرادو +  
 روایتوں سے ثابت ہوتا ہے کہ اس وقت تک عبداللہ بن ابی اور اس کا گروہ  
 ظاہر میں بھی اسلام نہیں لایا تھا، اس بنا پر ابن بطال نے اس حدیث پر اعتراض  
 کیا کہ آیت قرآنی، اس واقعہ کے متعلق نہیں ہو سکتی۔ اس لیے کہ آیت میں تصریح  
 ہے کہ جب دونوں گروہ مومنین ہوں، اور یہاں عبداللہ بن ابی کا گروہ علانیہ  
 کافر تھا +

حافظ ابن حجر نے اس کا جواب دیا ہے کہ تغلیباً ایسا کہا گیا +  
 اس قسم کے اور بہت سے واقعات ہیں جن سے ظاہر ہوتا ہے کہ بہت سے

۱۵ فتح الباری، مطبوعہ مصر جلد ۷، صفحہ ۱۲۲ ۱۵ صحیح بخاری کتاب العلم، روایت میں  
 جھگڑے کی تفصیل ہے۔ ہم نے محض خلاصہ ذکر کر دیا ہے۔

محدثین سلسلہ سند کے ساتھ یہ بھی دیکھتے تھے کہ دوسرے شواہد اور قرائن بھی اس کے موافق ہیں، یا نہیں؟

**روایت بالمعنی** (۶) ایک بڑا مرحلہ روایت بالمعنی کا ہے یعنی آنحضرت صلی اللہ علیہ وسلم نے یا صحابہؓ نے جو الفاظ فرمائے تھے، بعینہ وہی ادا کرنے چاہئیں، یا ان کا مطلب ادا کر دینا کافی ہے۔ محدثین اس باب میں مختلف الرائے ہیں، اور اکثروں نے یہ فیصلہ کیا کہ اگر راوی اپنے الفاظ میں اس طرح مطلب ادا کرتا ہے کہ اصل حقیقت میں فرق نہیں پیدا ہوتا، تو الفاظ کی پابندی ضرور نہیں لیکن اس کا فیصلہ کرنا کہ اصل مطلب ادا ہوا یا بدل گیا، ایک اجتہادی بات ہے۔ اسی بنا پر بعض محدثین مثلاً عبد الملک بن عمر، ابو زرعة، سالم بن جعد، قتادہ، امام مالک، ایک ایک لفظ کی پابندی کرتے تھے یہ لیکن یہ ظاہر ہے کہ سینکڑوں راویوں میں صرف دو چار اشخاص ایسی پابندی کر سکتے تھے اور وہ بھی اُس زمانہ میں کہ تحریر کا رواج ہو چکا تھا۔ عام حالت یہی تھی کہ راوی حدیث کے مطلب کو اپنے الفاظ میں بیان کرتے تھے۔ جامع ترمذی، کتاب الععل میں سفیان ثوری کا قول نقل ہے:

ان قلت لکم انی احدثکم اگر میں تم سے یہ کہوں کہ میں جو سنتا ہوں بعینہ کما سمعت فلا تصدقونی، انما وہی ادا کر دیتا ہوں، تو تم میری بات نہ ہوا المعنی۔ مانو، میں صرف مطلب ادا کرتا ہوں؟

ترمذی نے انسی مضمون کے اور اقوال، وائل بن الاسقع، محمد بن سیرین، ابراہیم نخعی، حسن بصری، امام شعبی وغیرہ سے نقل کیے ہیں؟

۱۔ صحیح ترمذی کتاب الععل میں ان لوگوں کے متعلق یہ تصریح مذکور ہے۔

جو صحابہؓ بہت محتاط تھے، حدیث کی روایت کے وقت ان کی حالت

متغیر ہو جاتی تھی۔

سنن ابن ماجہ کے دیباچہ میں عمر بن ممدون کا قول نقل کیا ہے کہ میں  
عبد اللہ بن مسعود کی خدمت میں ہمیشہ جمعرات کی رات کو حاضر ہوتا۔ میں نے  
کبھی ان کو یہ کہتے نہیں سنا کہ ”آنحضرت ﷺ نے یہ فرمایا۔“ ایک دن  
ان کی زبان سے یہ لفظ نکل گیا تو دفعۃً سر جھکا لیا۔ پھر میری نظر ان پر پڑی تو  
دیکھا کہ کھڑے ہیں۔ قمیص کی گھنڈیاں کھلی ہیں، آنکھوں میں آنسو ڈبڈبا آئے ہیں  
گلے کی رگیں پھول گئی ہیں، اور کہہ رہے ہیں کہ آنحضرت (ﷺ) نے  
یوں کہا، یا یوں، یا اس سے کچھ زیادہ، یا اس سے کچھ کم، یا اس کے مشابہ۔“

امام مالک کا یہ حال تھا کہ جب حدیث روایت کرتے تھے تو خوف زدہ  
کہتے کہ ”آنحضرت (ﷺ) نے یہ فرمایا تھا، یا یوں فرمایا تھا۔“ امام شعبی  
کہتے ہیں کہ ”میں حضرت عبد اللہ بن عمرؓ کی خدمت میں سال بھر حاضر رہا لیکن  
میں نے ان کو کبھی حدیث روایت کرتے نہیں دیکھا۔“ سائب بن یزید کہتے ہیں  
کہ ”میں نے سعد بن مالک کے ساتھ، مکہ مبارکہ سے مدینہ طیبہ تک کا سفر کیا۔  
لیکن اس تمام راہ میں انہوں نے ایک حدیث بھی آنحضرت (ﷺ)  
سے روایت نہیں کی۔“ (حالانکہ وہ صحابی تھے) حضرت عبد اللہ بن زبیرؓ نے اپنے  
والد سے پوچھا کہ ”میں نے آپ کو اور صحابہؓ کی طرح حدیث روایت کرتے نہیں  
دیکھا۔“ انہوں نے کہا ”میں جب سے اسلام لایا، میں نے کبھی آنحضرت (ﷺ)  
علیہ السلام کا ساتھ نہیں چھوڑا۔ لیکن میں نے آنحضرت (ﷺ) سے سنا  
ہے کہ جو شخص میری نسبت کوئی روایت بیان کرے تو چاہیے کہ اپنا گھر آگ  
میں بنائے۔“

یہ تمام اقوال صحیح ابن ماجہ دیباچہ کتاب میں مذکور ہیں۔ دیکھو صفحہ ۵۱۴ مہجوعہ اصح المطابع مکتوبہ۔

ابن ماجہ نے روایت کی ہے کہ خود آنحضرت ﷺ نے منبر پر ارشاد

فرمایا تھا:

ایاکم وکثرة الحدیث عنی یہ خبردار! مجھ سے زیادہ حدیثیں نہ روایت کرو۔

اس موقع پر یہ امر خاص طور پر قابلِ لحاظ ہے کہ اس قسم کی حدیثوں کے قبول کرنے میں جو تامل کیا جاتا ہے اس کو راوی کے ثقہ اور غیر ثقہ ہونے سے تعلق نہیں، مستند اور ثقہ راویوں کی دروغ گوئی کا خیال نہیں ہو سکتا۔ لیکن ثقہ راوی سے بھی مطلبِ روایت کے سمجھنے یا ادا کرنے میں غلطی کا ہو جانا ممکن ہے۔ اور ثقہات کی روایت سے جب کسی موقع پر انکار کیا جاتا ہے تو اسی بنا پر انکار کیا جاتا ہے۔ حضرت عائشہ صدیقہ کے سامنے جب حضرت عبداللہ بن عمر کی یہ روایت بیان کی گئی:

إِنَّ الْمَيِّتَ لَيُعَذَّبُ بِكَأْسٍ آتَتْهُ - مردوں پر توحہ کیا جائے توحہ کیا جائے تو ان پر عذاب کیا جاتا ہے۔

تو حضرت عائشہ رضی اللہ عنہا نے فرمایا:

انکم لتحدثون عن غیر کاذبین تم لوگ نہ خود جھوٹے ہو انہ تمہارے راوی جھوٹے ولا مکذبین ولکن السمیع یخطفی <sup>ہو</sup> ہیں، لیکن کان غلطی کر جاتا ہے +

ایک اور روایت میں ہے کہ حضرت عائشہ رضی اللہ عنہا نے عبداللہ بن عمر رضی اللہ عنہما کے متعلق

فرمایا:

أما الله لم يكذب ولكنه نسي أو أخطأ <sup>ہو</sup> ہاں وہ جھوٹ نہیں بولے لیکن بھول گئے یا خطا کی +

روایت احاد (۷) ایک اور بحث روایت احاد کی ہے۔ روایت احاد وہ ہے،

جس کے سلسلہ اسناد میں صرف ایک راوی پر مدارِ روایت ہو۔ یعنی کوئی دوسرا

۱۰ ابن ماجہ صفحہ ۷۷ صحیح مسلم کتاب الجنائز ۳۷ مسلم کتاب الجنائز۔

راوی اس کا مؤید نہ ہو، اس قسم کی روایت کے تسلیم و انکار اور یقینی و ظنی ہونے کے متعلق اہل فن کا اختلاف ہے۔ معتزلہ روایات احاد کے تسلیم سے قطعاً منکر ہیں۔ لیکن یہ درحقیقت انکارِ بداہت ہے۔ ہم روزمرہ واقعات زندگی میں اس قسم کی روایات پر اکثر بلا حجت و اصرار فوراً یقین کر لیتے ہیں۔ ہم سے ایک شخص آکر کہتا ہے کہ ”زید تم کو بلاتا ہے“ اور ہم فوراً اُمحہ کر چلے جاتے ہیں۔ یہ نہیں کہتے کہ یہ خبر احاد ہے اور ہم اسے تسلیم نہیں کرتے۔ معتزلہ کے مقابل میں اکثر محدثین اسکی صحت اور قطعیت کے قائل ہیں۔ لیکن یہ درحقیقت تفریط ہے۔ خود صحابہ کا طرزِ عمل اس کے مخالف ہے۔

ایک دفعہ حضرت ابو موسیٰ اشعریؓ، حضرت عمرؓ کی خدمت میں گئے اور تین دفعہ اجازت طلبی کی۔ چونکہ حضرت عمرؓ کسی کام میں مشغول تھے، کچھ جواب نہ ملا، وہ واپس چلے گئے۔ حضرت عمرؓ نے کام سے فارغ ہو کر ان کو بلوا بھیجا، اور واپسی کا سبب پوچھا۔ انھوں نے کہا ”میں نے رسول اللہ (صلی اللہ علیہ وسلم) سے سنا ہے کہ تین دفعہ اجازت طلبی کے بعد جواب نہ ملے تو واپس جاؤ۔“ حضرت عمرؓ نے کہا ”اس روایت پر گواہ لاؤ، ورنہ میں تم کو سزا دوں گا۔“ حضرت ابو موسیٰ اشعریؓ نے اس پر شہادت پیش کی تو حضرت عمرؓ نے تسلیم کیا۔ حضرت عمرؓ خدا نخواستہ حضرت ابو موسیٰ اشعریؓ کو غلط گواہ نہیں جانتے تھے۔ لیکن چونکہ حضرت عمرؓ بارگاہِ نبوت میں برسوں رہے تھے، اور انھوں نے یہ حدیث آنحضرت (صلی اللہ علیہ وسلم) سے نہیں سنی تھی، حالانکہ حدیث ایسے امر کے متعلق تھی جو عموماً پیش آتا ہے، اس لیے حضرت عمرؓ نے واقعہ کی اہمیت کے لحاظ سے صرف ایک شخص کی شہادت کافی نہیں سمجھی۔

حضرت ابو بکرؓ کے سامنے ایک عورت نے جو میت کی دادی ہوتی تھی، میراث

کا دعویٰ کیا۔ حضرت ابو بکر رضی اللہ عنہ نے کہا ”قرآن میں دادی کی میراث مذکور نہیں اور نہ آنحضرت (صلی اللہ علیہ وسلم) سے اس باب میں کوئی روایت صحیحہ کو معلوم ہے“  
 مغیرہ بن شعبہ نے شہادت دی کہ آنحضرت (صلی اللہ علیہ وسلم) دادی کو چھٹا حصہ دلایا کرتے تھے۔ حضرت ابو بکر رضی اللہ عنہ نے ان کی تنہا شہادت ایسے واقعہ کے متعلق کافی نہیں سمجھی۔ اور جب ایک اور صحابی محمد بن مسلمہ نے شہادت دی تب حضرت ابو بکر رضی اللہ عنہ نے اس عورت کو میراث دلانی +

اسی طرح جنین کی دیت کے متعلق حضرت عمر رضی اللہ عنہ نے مغیرہ کی تنہا شہادت کافی نہیں سمجھی، اس قسم کی اور بیسیوں مثالیں ہیں +

اسی بنا پر روایت احاد کے متعلق فقہائے احناف کا اصول ایک حد تک صحیح ہے کہ یہ ظنی الثبوت ہیں، ان سے قطعیت نہیں ثابت ہوتی ہے۔ اصل یہ ہے کہ روایات احاد کی صحت اور عدم صحت یا ظن و قطعیت رواۃ کے ثقہ اور معتبر ہونے کے بعد، خود اصل روایت کی اہمیت اور عدم اہمیت پر مبنی ہے۔ ایک شخص جب ہم سے کہتا ہے کہ ”زید نے تم کو بلایا ہے“ تو راوی کی ثقاہت و اعتبار کے مسلم ہونے کے بعد ہم کو کبھی اس واقعہ کی تسلیم سے انکار نہیں ہوتا۔ لیکن اگر یہی شخص یہ کہتا ہے کہ تم کو بادشاہ نے آج دربار میں بلایا ہے“ تو ہم اس واقعہ کی تسلیم میں پس و پیش کرتے ہیں اور اس کے ثبوت کے لیے دوسروں کی شہادت تلاش کرتے ہیں +

آنحضرت (صلی اللہ علیہ وسلم) کے متعلق اگر کوئی تنہا راوی یہ بیان کرتا ہے کہ ”آپ ایک بار سپید کرتے پہن کر باہر تشریف لائے“ تو ہم کو اس کی تسلیم میں عذر نہیں، لیکن وہی راوی اگر یہ کہتا ہے کہ ”ایک بار آپ برہنہ تن باہر نکل آئے“ (اس قسم کی ایک روایت ہے) تو قطعاً ہم تنہا شہادت اس کے ثبوت کے لیے کافی نہیں



سمجھیں گے +

نتائجِ مباحثِ مذکورہ [گزشتہ صفحات میں ہم نے روایت و حدیث کے متعلق صحابہ کبار کا جو طرزِ عمل پیش کیا ہے اور علمائے نقدِ حدیث کے جن قواعد و اصول کی تفصیل کی ہے، ذیل میں بہ ترتیب، نتائج کے طور پر ہم ان کا اعادہ کرتے ہیں:

(۱) سب سے پہلے واقعہ کی تلاش قرآن مجید میں، پھر احادیثِ صحیحہ میں، پھر عام احادیث میں کرنی چاہیے۔ اگر نہ ملے تو روایاتِ سیرت کی طرف توجہ کی جائے۔  
(۲) کتبِ سیرت محتاجِ تنقیح ہیں، اور ان کے روایات و اسناد کی تنقید لازم ہے +

(۳) سیرت کی روایتیں نہ اعتبارِ پایہِ صحت، احادیث کی روایتوں سے فروتر ہیں۔ اس لیے بصورتِ اختلاف، احادیث کی روایات کو ہمیشہ ترجیح دی جائے گی +

(۴) بصورتِ اختلافِ روایاتِ احادیث، رُوَاةِ یابِ نَفَقَہِ و ہوش کی روایات کو دوسروں پر ترجیح ہوگی +

(۵) سیرت کے واقعات میں سلسلہٴ علت و معلول کی تلاش نہایت ضروری ہے +

(۶) نوعیتِ واقعہ کے لحاظ سے شہادت کا معیار قائم کرنا چاہیے +  
(۷) روایت میں اصل واقعہ کس قدر ہے؟ اور راوی کی ذاتی رائے و فہم کا کس قدر جز شامل ہے +

(۸) اسبابِ خارجی کا کس قدر اثر ہے؟

(۹) جو روایت عام و جوہِ عقلی، مشاہدہٴ عام، اصولِ مسلمہ اور قرآنِ حال کے خلاف ہوگی، لائقِ حجت نہ ہوگی۔

(۱۰) اہم موضوع پر مختلف روایات کی تطبیق و جمع سے اس کی تسلی کر لینی چاہیے

کہ راوی سے ادائے مفہوم میں تو غلطی نہیں ہوتی ہے +

(۱۱) روایات احاد کو موضوع کی اہمیت اور قرآنِ حال کی مطابقت کے لحاظ

سے قبول کرنا چاہیے +

ان اصول کے تقرر و تفصیل کے بعد نظر آسکتا ہے کہ اسلامی فنِ روایت، عقل و

درایت کی نگاہ سے کس قدر بلند پایہ ہے؟ علمائے حدیث نے صحیح روایت کے لیے

کتنی محنت، کتنی جانفشانی، کتنی دیدہ ریزی اور کتنی وقت رسی صرف کی ہے۔ کیا

اس اہتمام و اعتنا کا دنیا کی دیگر قوموں کے سرمایہٴ تاریخ و روایت میں ایک

ذرہ نشان بھی موجود ہے؟ کیا یورپ کے سیرت نگاران پیغمبر اسلام میں سے کسی

نے بھی اس جانکاہی اور نکتہ سنجی کے ساتھ آنحضرت ﷺ کی لائف

کے لیے قلم اٹھایا ہے؟ اور کیا ایک غیر مسلم ان قواعد و اصول کی مراعات کے

ساتھ قلم اٹھا بھی سکتا ہے؟ +

# یورپین تصنیفات

آنحضرت (صلی اللہ علیہ وسلم) کی سیرت مبارک پر جو یورپین تصنیفات ہیں، ان پر پوری بحث تو کسی اور حصہ میں آئے گی جس میں نہایت تفصیل سے بتایا جائیگا کہ یورپ میں اسلام کے متعلق سب سے پہلے یورپین مصنف ہلدی برٹ سے لے کر جو ۱۳۹۹ء میں موجود تھا۔ آج تک کیا سرمایہ مہیا ہوا ہے؟ ان کا کیا عام انداز ہے؟ ان کی مشترک اور عامۃ الورد غلطیاں کیا ہیں؟ ان کے وسائل معلومات کس درجہ کے ہیں؟ اغلاط کے مشترک اسباب کیا ہیں؟ تعصب اور سو رخن کا کہاں تک اثر ہے؟ یہاں ہم ان تصنیفات پر صرف اجمالی گفتگو کرتے ہیں۔ کیونکہ اس حصہ میں بھی ہم کو جا بجا ان تصنیفات سے کام لینا، یا ان سے تعرض کرنا پڑا ہے۔

یورپ، ایک مدت تک اسلام کے متعلق مطلق کچھ نہیں جانتا تھا، جب اس نے جانتا چاہا تو مدت دراز تک عجب حیرت انگیز منقریانہ خیالات اور توہمات میں مبتلا رہا۔ ایک یورپین مصنف لکھتا ہے:

”عیسائیت، اسلام کی چند ابتدائی صدیوں تک اسلام پر نہ تو تکتہ چینی کر سکی اور نہ سمجھ سکی، وہ صرف تھراتی اور حکم بجالاتی تھی۔ لیکن جب قلب فرانس میں عرب پہلے پہل رو کے گئے۔ تو ان قوموں نے جو ان کے سامنے سے بھاگ رہی تھیں، مستہ پھیر کر دیکھا جس طرح کہ مویشیوں کا گلہ جب کہ اس کا بھگا پینے

والا کتا دوزنکل جاتا ہے۔"

یورپ نے مسلمانوں کو جس طرح جانا، اس کو فرانس کا مشہور مصنف ہرنری  
دی کاسٹری جس کی تصنیف کا عربی زبان میں ترجمہ ہو گیا ہے، یوں بیان کرتا ہے:

”وہ تمام قصص اور گیت جو اسلام کے متعلق یورپ میں قرون وسطیٰ میں  
راج تھے، ہم نہیں سمجھتے کہ مسلمان اُن کو سُن کر کیا کہیں گے؛ یہ تمام داستانیں  
اور نظمیں، مسلمانوں کے مذہب کی ناواقفیت کی وجہ سے بغض و عداوت سے  
بھری ہوئی ہیں۔ جو غلطیاں اور بدگمانیاں اسلام کے متعلق آج تک قائم ہیں،  
اُن کا باعث وہی قدیم معلومات ہیں۔ ہر سچی شاعر، مسلمانوں کو مشرک اور  
بت پرست سمجھتا تھا اور حسب ترتیب درجات اُن کے تین خدا تسلیم کیے  
جاتے تھے، ماہوم یا ماہون، یا ما فومیڈ (یعنی محامد) اور اپلیس اور تیسرا  
ٹرگامان۔ اُن کا خیال تھا کہ محمدؐ نے اپنے مذہب کی بنیاد، دعوائے اُلوہیت  
پر قائم کی اور سب سے عجیب تر یہ ہے کہ محمدؐ (وہ محمدؐ جو بت شکن اور دشمنِ اصنام  
تھا) لوگوں کو اپنے طلائی بت کی پرستش کی دعوت دیتا تھا۔

اسپین میں جب عیسائی، مسلمانوں پر غالب آئے، اور ان کو سر قوسطہ کی  
دیواروں تک ہٹا دیا، تو مسلمان لوٹ کر آئے اور اپنے بتوں کو انہوں نے  
توڑ ڈالا۔ اس عہد کا ایک شاعر کہتا ہے۔ ”اپلین مسلمانوں کا دیوتا ایک غاریں  
تھا، اس پر وہ پل پڑے اور اس کو نہایت سخت سُست کہا اور اُس کو  
گالیاں دیں اور اس کے دونوں ہاتھ باندھ کر ایک ستون پر اس کو پاؤں سے

۱۔ محمد اینڈ محمد نزم۔ از باسورقہ اہمکہ صاحب ایم۔ ۱۔ صفحہ ۶۳ (Bozworth Smith)

۲. Mohammad & Mohammadanism P. 63)

روند اور لایٹھوں سے مار مار کر اس کے ٹکڑے کر ڈالے، اور ماہوم کو جو ان کا دوسرا دیوتا تھا ایک گڑھے میں ڈال دیا۔ اس کو سور اور کتوں نے نوچ ڈالا۔ اس سے زیادہ اس سے پہلے کسی دیوتا کی تحقیر نہیں ہوئی۔ اس کے بعد ہی مسلمانوں نے اپنے گناہوں سے توبہ کی اور اپنے دیوتاؤں سے معافی مانگی اور از سر نو تعلق شدہ بتوں کو بنایا۔ اسی بنا پر جب شہنشاہ چارس سر قوسطہ میں داخل ہوا تو اس نے اپنے ہمراہیوں کو حکم دے دیا کہ تمام شہر کا چکر لگائیں۔ وہ مسجدوں میں گھس گئے اور لوہے کے ہتھوڑوں سے ماہومیڈ اور تمام بتوں کو توڑ ڈالا۔

ایک دوسرا شاعر ریچر خدا سے دعا کرتا ہے کہ "وہ ماہوم کے بت کے بجا ریوں کو شکست نصیب کرے" اس کے بعد وہ امر کو جنگِ صلیبی کے لیے ان الفاظ میں آمادہ کرتا ہے: "اٹھو اور ماہومیڈ اور ٹماگان کے بتوں کو اوند کر دو، اور ان کو آگ میں ڈال دو، اور ان کو اپنے خداوند کی نذر کرو۔"

اس قسم کے خیالات ایک مدت تک قائم رہے کسی اور حصہ میں ہم اس کو مفصل لکھیں گے۔

سترھویں اور اٹھارہویں صدی سترھویں صدی کے نین وسطی یورپ کے عصرِ جدید کا مطلع ہے۔ یورپ کی جدوجہد، سعی و کوشش اور حریت و آزادی کا دور، اسی عہد سے شروع ہوتا ہے۔ ہمارے مقصد کی جو چیز اس دور میں پیدا ہوئی، وہ مستشرقین یورپ کا وجود ہے۔ جن کی کوششوں سے نا در الوجود عربی کتابیں ترجمہ اور شائع ہوئی عربی زبان کے مدارس، علمی و سیاسی اغراض سے جا بجا ملک میں قائم ہوئے۔ اور

اس طرح وہ زمانہ قریب آتا گیا کہ یورپ اسلام کے متعلق خود اسلام کی زبان سے کچھ سن سکا۔

اس دور کی خصوصیتِ اول یہ ہے کہ سُنئے سُنئے عامیانه خیالات کے بجائے، کسی قدر تاریخ اسلام و سیرتِ پیغمبر (صلی اللہ علیہ وسلم) کی بنیادِ عربی زبان کی تصانیف پر قائم کی گئی۔ گو موقع بہ موقع معلوماتِ سابقہ کے مصالح کے استعمال سے بھی احتراز نہیں کیا گیا۔

اس دور سے چونکہ یورپ نے مذہبی اشخاص کے شکنجہ سے نجات پائی اور اس کے مذہبی اور سیاسی امور، الگ الگ ہو گئے، اس بنا پر اسلام کے متعلق مصنفین کی دو جماعتیں الگ ہو گئیں۔ عوام اور مذہبی اشخاص اور محقق و غیر متعصب گروہ، اسلام کے متعلق ان دونوں جماعتوں نے جو کوششیں کیں، وہ آج ہمارے سامنے ہیں۔ اس عہد میں عربی زبان کی تاریخی تصنیفات کا ترجمہ ہو گیا تھا۔ اس سلسلہ میں سب سے پہلے اپنی نیوس (Arb) مارگولیوس (mongolious) ایڈورڈ پوکاک (Pococke) اور ہالٹینگر (Hattinger) ذکر کے قابل ہیں لیکن یہ عجیب بات ہے کہ اتفاقاً یا قصداً ان مستشرقین نے ابتداءً جن عربی تاریخوں کا ترجمہ کیا، وہ اکثر ان مسیحی مصنفین کی تصنیفات تھیں جو قرونِ ماضیہ میں اسلامی ممالک کے باشندے تھے۔ یعنی سعید بن بطریق اویسکوس المتوفی ۹۲۹ء جو اسکندریہ کا پٹریارک تھا، اور ابن العمید الملکین المتوفی ۱۲۴۳ء جو سلاطین مصر کا ایک درباری تھا، اور ابوالفرج ابن العبری المصلطی المتوفی ۱۲۸۶ء مصنف تاریخ الدول۔

ابن العمید الملکین کی تاریخ، طبری اور ذیل طبری کا خلاصہ ہے۔ اپنی نیوس نے جو ہولینڈ کا ایک مستشرق تھا، لاطینی ترجمہ کے ساتھ، لیڈن سے اس کا ایک حکمہ شائع کیا، جو ابتدائے رسالت سے تا بکیہ تک کے واقعات پر مشتمل ہے۔ الملکین کے

نام سے اس کتاب کے حوالے، یورپ کی ابتدائی اسلامی تصنیفات میں نہایت کثرت سے آتے ہیں۔

اخیر اٹھارہویں صدی یہ وہ زمانہ ہے جب یورپ کی قوت سیاسی، اسلامی ممالک میں پھیلنے شروع ہو گئی، جس نے "اورینٹلسٹ" کی ایک کثیر التعداد جماعت پیدا کر دی، جنہوں نے حکومت کے اشارے سے السنہ مشرقیہ کے مدارس کھولے۔ مشرقی کتب خانوں کی بنیادیں ڈالیں، ایشیا تک سوسائٹیاں قائم کیں، مشرقی تصنیفات کی طبع و اشاعت کے سامان پیدا کیے، اور مثل تصنیفات کا ترجمہ شروع کیا۔

سب سے پہلے ہولینڈ نے اپنے مقبوضہ جزائر مشرقی میں ۱۷۷۸ء میں ایک ایشیا تک سوسائٹی قائم کی۔ اس کی تقلید میں انگریزوں نے بمقام کلکتہ ۱۷۸۴ء میں جنرل ایشیا تک سوسائٹی اور ۱۷۸۸ء میں بنگال ایشیا تک سوسائٹی کی بنیاد ڈالی۔ اس کے بعد ۱۸۹۵ء میں فرانس نے مشرقی زندہ زبانوں (عربی، فارسی، ترکی) کا دارالعلوم قائم کیا۔ اور آخر کار ان مدارس اور سوسائٹیوں کی تقلید سے تمام ممالک یورپ میں اس قسم کی درسگاہیں اور انجمنیں جاری ہو گئیں۔ عام یونیورسٹیوں میں عربی زبان کے پروفیسروں اور کتب خانوں کا وجود لازمی سمجھا جانے لگا۔

مسلمانوں کے ہاں عربی زبان میں سیرت و معارف کی جو کتابیں محفوظ تھیں، وہ ایک ایک کر کے باہتشتائے چند، اٹھارہویں صدی کے اواخر سے لے کر انیسویں صدی کے اختتام تک یورپ میں چھپ گئیں، اور ان میں اکثر کا یورپین زبانوں میں ترجمہ ہو گیا۔ سب سے پہلے رسک (REISKE) المتوفی ۱۷۷۲ء نے تاریخ ابوالفدا مع ترجمہ لاطینی و حواشی پانچ جلدوں میں شائع کی۔ ۱۸۰۹ء میں کیپٹن اے مٹھوس (A. N. MATTHEWS) نے کلکتہ سے مشکوٰۃ المصابیح ۵ انگریزی

میں ترجمہ شائع کیا۔ ۱۸۵۶ء میں وان کریمر (KREMER) نے کلکتہ میں محمد بن  
 عمر واقدی کی کتاب المغازی طبع کرائی۔ ۱۸۶۰ء میں ابن ہشام کی مشہور تصنیف  
 سیرۃ الرسول کی کوٹنگن (COTLINGEN) سے اشاعت کی۔ اس کے علاوہ اسی  
 مستشرق نے سمودی کی تاریخ مدینہ اور ابن قتیبہ کی تاریخ معارف طبع کرائی۔  
 ۱۸۶۲ء میں ڈاکٹر ویل (G. WEIL) نے ابن ہشام کا جرمنی میں ترجمہ کیا۔  
 ۱۸۶۶ء میں پیرس سے سمودی کی تاریخ مروج الذهب مع ترجمہ فرانسیسی پروفسر  
 ڈی مانیارڈ نے شائع کی۔ والہوسن (WELLHAUSEN) نے ۱۸۸۲ء میں  
 واقدی کا جرمن ترجمہ بعنوان ”محمد بہ مدینہ“ برلن سے شائع کیا۔ ۱۸۸۳ء میں لیڈن  
 سے ہاوشمار (HOUTASMA) کے اہتمام سے یعقوبی کی تاریخ دو جلدوں  
 میں چھپی۔ ۱۸۸۹ء سے ۱۸۹۲ء تک چودہ برس کی محنت میں طبری کی مشہور اور  
 نادر الوجود تاریخ بارتھ (J. BARTH) اور نولڈکی (NOLDFKE) وغیرہ  
 نے شائع کی اور سب سے آخر میں مشہور جرمن مستشرق پروفیسر سخاؤ (SACHOU)  
 کی خاص کوشش اور دیگر سات مستشرقین کی اعانت سے ابن سعد کی عظیم الشان  
 اور نادر الوجود طبقات، جس سے زیادہ مبسوط سیرت نبوی میں کوئی تصنیف نہیں  
 تقریباً ۱۹۰۰ء سے گزشتہ سال تک ایک ایک جلد کر کے لیڈن سے شائع ہوتی رہی۔  
 ان اصل تاریخی تصنیفات اور ان کے تراجم کی اشاعت، ممالک اسلامیہ  
 اور یورپ کے تعلقات، مذہبی منافرت کی کمی اور آزادانہ تحقیقات کی خواہش  
 ان تمام چیزوں نے یورپ میں مصنفین تاریخ اسلام اور سوانح نگاران پیغمبر عرب  
 رضی اللہ عنہم کا ایک کثیر التعداد گروہ پیدا کر دیا۔

اوسفورڈ کا ایک عالم اس غیر ختم سلسلے کا ان الفاظ میں اعتراف کرتا ہے:

”محمد کے سوانح نگاروں کا ایک وسیع سلسلہ ہے، جس کا ختم ہونا غیر ممکن ہے“



لیکن اس میں جگہ پانا ناقابل فخر چیز ہے۔

ہم اس موقع پر صرف ان تصنیفات کا مختصر سا نقشہ درج کرتے ہیں، جو  
بہ تخصیص آنحضرت (صلی اللہ علیہ وسلم) کے حالات میں یا اسلام کے اصول عقائد  
پر لکھی گئیں، اور جن میں سے اکثر ہمارے دفتر تصنیف میں موجود ہیں، یا ہم  
ان سے متمتع ہو چکے ہیں:

نمبر	نام مصنف	وطن	نام تصنیف یا مضمون	تصنیف زمانہ
۱	ڈاکٹر جی، بی، (۹)	انگلستان	سیرت محمد خادع (نعوذ باللہ)	۱۸۱۵ء
۲	ڈاکٹر واٹ WHITE عظ و اسٹورڈ	"	بیمفٹن سمرنز اسلام اور پیغمبر	اوائل
			اسلام پر۔	۱۸۰۰ء
۳	گاڈفری ہگنس ایم، آر اے ایس GODFREY HIGGINS	"	اپالوجی	۱۸۲۹ء
۴	ڈاکٹر جے۔ امولر MULLER	جرمن	اسلام مزہم	۱۸۳۰ء
۵	گارسن ڈی ٹاسی GARCIN DE TASSY	فرانس	اسلام و قرآن	۱۸۶۳ء
۶	اڈورڈ لین EDWARD LANE	انگلستان	انتخابات القرآن	۱۸۲۳ء
۷	ڈاکٹر ویل WEIL	جرمن	ترجمہ و تفسیر ابن ہشام و کتاب محمد پیغمبر	۱۸۳۶ء ۱۸۲۵ء
۸	کارلایل CARLYLE	انگلستان	ہیروز اینڈ ہیرو ورشپ	۱۸۲۶ء

نمبر	نام مصنف	وطن	نام تصنیف یا مضمون	تاریخ تصنیف
۹	کوسن ڈی برسوال CAUSSIN DE PERGUAL	فرانس	تاریخ عرب	۱۸۴۶ء
۱۰	ڈاکٹر ایرونگ ERWING	انگلستان	سیرت محمد	۱۸۴۹ء
۱۱	ڈاکٹر اسپرنگر SPRINGER	جرمن	سیرت محمد	۱۸۵۱ء
۱۲	وان کریمر VAN KREMER	"	ترجمہ و تحشیہ واقدی	۱۸۵۶ء
۱۳	مضمون نگار نیشنل ریویو	انگلستان	مضمون "محمد"	۱۸۵۸ء
۱۴	ڈوڑی DOZY	ہولینڈ	تاریخ اسلام	۱۸۶۱ء
۱۵	مضمون نگار نیشنل ریویو	انگلستان	بزرگ ترین عرب	"
۱۶	ڈی لین DELANE	"	سیرت محمد	"
۱۷	میور MUIR	"	سیرت محمد	"
۱۸	برتھالی سینٹ ہیر HILAIRE	فرانس	محمد و قرآن	۱۸۶۵ء
۱۹	نولڈیکی NOLDEKY	جرمن	مضامین قرآن و اسلام	۱۸۶۹ء
۲۰	دوشیف مضمون نگار کوارٹری ریویو۔	انگلستان	اسلام	"
۲۱	مضمون نگار برٹش کوارٹری ریویو۔	"	محمد	۱۸۶۲ء
۲۲	جولیس چارلس JULIUS CHALES	فرانس	تاریخ بانی اسلام۔	۱۸۶۳ء
۲۳	مضمون نگار کانٹمبریری ریویو۔	انگلستان	محمد اور اسلام	۱۸۶۵ء
۲۴	باسور تھا اسمتھ Bosworth Smith	"	"	"

نمبر	نام مصنف	وطن	نام تصنیف یا مضمون	زبان تصنیف
۲۵	Sedillot سیدیلو	فرانس	تاریخ عرب	۱۸۷۷ء
۲۶	Wellhausen ولہوسن	جرمن	تبصرہ برواقدی	۱۸۸۲ء
۲۷	Krehl اہل کراہل	جرمنی	سیرت محمد	۱۸۸۴ء
۲۸	Goldziher گولڈزیہر	"	مطالعہ اسلام	۱۸۹۰ء
۲۹	Renan رینان	فرانس	تاریخ مذاہب	۱۸۹۲ء
۳۰	Grimme ایچ، گریم	ہولینڈ	سیرت محمد	۱۸۹۴ء
۳۱	Henside Casteri ہنری دی کاستری	فرانس	اسلام پر خیالات	۱۸۹۶ء
۳۲	Buhl ایف بول	ہولینڈ	سیرت محمد	۱۹۰۳ء
۳۳	Wallaston واسٹن	انگلینڈ	آدھ گھنٹہ محمد کے ساتھ	۱۹۰۵ء
۳۴	Margoliouth مارگولیتھ	"	محمد	"
۳۵	Koelle کوئل	"	محمد اور اسلام	۱۸۹۴ء
۳۶	Caetani پرنس کاستانی	ایٹالیہ	تاریخ کبیر محمد و اسلام و سلاطین اسلام	جاری
۳۷	Leonard لیونارڈ	انگلینڈ	اسلام کا روحانی و اخلاقی پایہ	۱۹۰۹ء

مصنفین یورپ تین قسموں میں منقسم کیے جاسکتے ہیں :

۱۔ جو عربی زبان اور اصلی ماخذوں سے واقف نہیں۔ ان لوگوں کا سرمایہ

معلومات اوروں کی تصنیفات اور تراجم ہیں۔ ان کا کام صرف یہ ہے کہ اس مشتبہ اور نا کامل مواد کو قیاس اور میلان طبع کے قالب میں ڈھال کر دکھائیں۔ تعجب ہوتا ہے کہ ان میں بعض (مثلاً گبن صاحب) ایسے صاحب الہائے اور انصاف پرست ہیں کہ راکھ کے ڈھیر میں سے بھی سونے کے ذرے نکال سکتے ہیں۔ لیکن قلیل ماہم +

۲۔ عربی زبان اور علم ادب و تاریخ و فلسفہ اسلام کے بہت بڑے ماہر ہیں۔ لیکن مذہبی لٹریچر اور سیرت کے فن سے نا آشنا ہیں۔ ان لوگوں نے سیرت یا مذہب اسلام پر کوئی مستقل تصنیف نہیں لکھی۔ لیکن صمنی موقعوں پر عربی دانی کے زعم میں میں اسلام یا شارح اسلام (صلی اللہ علیہ وسلم) کے متعلق نہایت دیر سے جو کچھ چاہتے ہیں لکھ جاتے ہیں۔ مثلاً جرمن کا مشہور فاضل سانو جس نے طبقات ابن سعد شائع کی ہے۔ اس کی وسعت معلومات اور عربی دانی سے کون انکار کر سکتا ہے، بیرونی کی کتاب الہند کا دیباچہ اُس نے جس تحقیق سے لکھا ہے، رشک کے قابل ہے۔ لیکن اسی دیباچہ میں اسلامی امور کے متعلق ایسی باتیں لکھ جاتا ہے، جس کو پڑھ کر بھول جانا پڑتا ہے کہ یہ وہی محترم شخص ہے جس کو ابھی ہم نے دیکھا تھا۔ نو لیا (جرمنی) نے قرآن مجید کا خاص مطالعہ کیا ہے لیکن انسائیکلو پیڈیا (جلد ۶ میں) قرآن پر اس کا جو آرٹیکل ہے، جا بجا نہ صرف اس کے تعصب، بلکہ اس کی جوہالت کے راز پنہاں کی بھی پردہ دری کرتا ہے +

۳۔ وہ مستشرقین جنہوں نے خاص اسلامی اور مذہبی لٹریچر کا کافی مطالعہ کیا ہے مثلاً پامر صاحب یا مارگولس صاحب، ان سے ہم بہت کچھ اُمید کر سکتے تھے۔ لیکن باوجود عربی دانی، کثرت مطالعہ، تفحص کتب کے ان کا یہ حال ہے کہ

دیکھتا سب کچھ ہوں لیکن جو جھٹکا کچھ بھی نہیں

مارکولیسوں نے مسند امام احمد بن حنبل کی ضخیم جلدوں کا ایک ایک حرف پڑھ لے اور ہم دعویٰ سے کہہ سکتے ہیں کہ ہمارے زمانہ میں کسی مسلمان کو بھی اس وصف میں اس کی ہمسری کا دعویٰ نہیں ہو سکتا۔ لیکن پروفیسر موصوف نے آنحضرت (صلی اللہ علیہ وسلم) کی سوانح عمری پر جو کتاب لکھی ہے دنیا کی تاریخ اس سے زیادہ کوئی کتاب، کذب و افتراء اور تاویل و تعصب کی مثال کے لیے پیش نہیں کر سکتی۔ اس کا اگر کوئی کمال ہے تو یہ ہے کہ سادہ سے سادہ اور معمولی سے معمولی واقعہ کو جس میں بُرائی کا کوئی پہلو پیدا نہیں ہو سکتا، صرف اپنی طباعی کے زور سے بد منظر بنا دیتا ہے۔

ڈاکٹر اسپرنگر جرمنی کے مشہور عربی دان ہیں۔ کئی سال مدرسہ عالیہ کلکتہ کے پرنسپل رہے، لکھنؤ میں آگر شاہی کتب خانہ کی رپورٹ لکھی جو ہماری نظر سے گزری ہے۔ حافظ ابن حجر کی کتاب الاصابۃ فی احوال الصحابہ، اول اول ان ہی نے تصحیح کر کے کلکتہ میں چھپوائی۔ لیکن جب آنحضرت (صلی اللہ علیہ وسلم) کی سوانح عمری پر ایک مستقل ضخیم کتاب ۳ جلدوں میں لکھی تو ہم حیرت زدہ ہو کر رہ گئے۔

یورپین مصنفوں کی غلط کاریوں کی بڑی وجہ تو وہی ان کا مذہبی اور سیاسی تعصب ہے۔ لیکن بعض وجوہ اور بھی ہیں جن کی بنا پر ہم ان کو معذور رکھ سکتے ہیں۔

۱۔ سب سے بڑی وجہ ہے کہ ان کا تمام تر سرمایہ استناد صرف سیرت و تاریخ کی کتابیں ہیں۔ مثلاً مغازی و اقدی، سیرت ابن ہشام، سیرت محمد بن اسحاق، تاریخ طبری وغیرہ۔ اور یہ ظاہر ہے کہ کوئی غیر مسلم شخص اگر آنحضرت (صلی اللہ علیہ وسلم) کی

۱۔ یہ کتاب جرمن زبان میں ہے۔ میں جرمن نہیں جانتا، لیکن اس کے اقوال اکثر مصنفین

نے نقل کیے ہیں اور وہ ہماری نظر سے گزرے ہیں۔

سوانح عمری مرتب کرنا چاہیے گا تو عام قیاس ہی رہبری کرے گا کہ اس کو تصنیفات سیرت کی طرف رجوع کرنا چاہیے۔ لیکن واقعہ یہ ہے کہ سیرت کی تصنیفات میں سے ایک بھی نہیں جو استناد کے لحاظ سے بلند رتبہ ہو۔ چنانچہ اس کی بحث گزر چکی۔ مصنفین سیرت سے قطع نظر، سیرت کی روایتیں زیادہ تر جن لوگوں سے مروی ہیں، مثلاً سیف ستری، ابن سلمہ، ابن نجیح عموماً ضعیف الروایہ ہیں، اس لیے عام اور معمولی واقعات میں ان کی شہادت کافی ہو سکتی ہے۔ لیکن وہ واقعات جن پر مہتمم یا شان مسائل کی بنیاد قائم ہے، ان کے لیے سرمایہ بے کار ہے۔

آنحضرت (صلی اللہ علیہ وسلم) کی سوانح عمری کے یقینی واقعات وہ ہیں، جو حدیث کی کتابوں میں یہ روایات صحیحہ منقول ہیں، یورپین مصنفین اس سرمایہ سے بالکل بے خبر ہیں اور ایک آدھ کوئی ہے (مثلاً مارگولیس) تو اولاً وہ اس فن کا ماہر نہیں اور ہو بھی تو تعصب کی ایک چنگاری سیکڑوں خرمین معلومات کو جلانے کے لیے کافی ہے۔

۲۔ دوسری بڑی وجہ یہ ہے کہ یورپ کے اصول تنقیح شہادت اور ہمارے اصول تنقیح میں سخت اختلاف ہے۔ یورپ اس بات کو بالکل نہیں دیکھتا کہ راوی صادق ہے یا کاذب، اس کے اخلاق و عادات کیا ہیں؟ حافظہ کیسا ہے؟ اس کے نزدیک یہ تحقیق و تدقیق نہ ممکن ہے، نہ ضروری ہے۔ وہ صرف یہ دیکھتا ہے کہ راوی کا بیان بجائے خود، قرائن اور واقعات کے تناسب سے مطابقت رکھتا ہے یا نہیں؟ فرض کرو، ایک جھوٹے سے جھوٹا راوی ایک واقعہ بیان کرتا ہے جو قرآن موجودہ اور گرد و پیش کے واقعات کے لحاظ سے صحیح معلوم ہوتا ہے، بیان بالکل مسلسل ہے اور کہیں سے نہیں اکھڑتا، تو یورپ کے مذاق کے موافق کی صحت تسلیم کر لی جائے گی۔

بخلاف اس کے مسلمان مورخ اور خصوصاً محدثین اس کی پروا نہیں کرتے۔

کہ خود روایت کی کیا حالت ہے۔ بلکہ سب سے پہلے وہ دیکھتے ہیں کہ اسمائے مجال کے دفتر تحقیقات میں اس شخص کا نام ثقہ لوگوں کی فہرست میں درج ہے یا نہیں۔ اگر نہیں ہے تو ان کے نزدیک اس کا بیان بالکل ناقابل اعتنا ہے۔ بخلاف اس کے اگر ثقہ راوی نے کوئی واقعہ بیان کیا، تو کو قرآن اور قیاسات کے خلاف ہو، اور گو بظاہر عقل کے مطابق بھی نہ ہو، لیکن اس کی روایت قبول کر لی جائے گی۔

اس اختلافِ اصول نے یورپین تصنیفات پر بہت بڑا اثر پیدا کیا ہے۔ مثلاً اہل یورپ واقدی کے بیان پر سب سے زیادہ اعتماد کرتے ہیں۔ جس کی وجہ یہ ہے کہ واقدی کا بیان نہایت مسلسل اور مربوط ہوتا ہے۔ جزئیات کی تمام کڑیاں باہم ملتی چلی جاتی ہیں۔ واقعات میں کہیں خلا نہیں ہوتا، جو چیزیں کسی واقعہ کو دلچسپ بنا سکتی ہیں، سب موجود ہوتی ہیں۔

لیکن سچ یہ ہے کہ یہی باتیں اصلی راز کی پردہ دری کرتی ہیں، جو روایتیں سو برس سے زیادہ زمانہ تک محض زبانوں پر رہیں۔ ان میں اس قدر استقصائے جزئیات ممکن نہیں۔ یہ البتہ ہو سکتا ہے کہ جس طرح تاریخی افسانے لکھے جاتے ہیں۔ چند واقعات کا ذخیرہ سامنے رکھ کر قیاس و قرآن اور معلومات عامہ کے ذریعے سے ایک سادہ خاکے کو نقش و نگار سے کامل کر دیا جائے۔ لیکن یہ جرأت صرف واقدی کر سکتا ہے۔ محدثین اس سے معذور ہیں۔

تاہم اس سے بھی انکار نہیں ہو سکتا کہ ہر موقع پر محض راوی کا ثقہ ہونا کافی نہیں۔ ثقات بھی غلطی کر سکتے ہیں اور کرتے ہیں، اس لیے ضرور ہے کہ روایت کے جو اصول محدثین نے قائم کیے ہیں، اور جن کو بعض جگہ وہ بھول جاتے ہیں، ان کی نہایت سختی کے ساتھ پابندی کی جائے۔

یورپین تصنیفات کے اصول مشترکہ یورپین مصنفین آنحضرت (صلی اللہ علیہ وسلم) کے

اخلاق کے متعلق جو نکتہ چینیاں کرتے ہیں، یا ان کی تصنیفات سے جو نکتہ چینیاں خود بخود ناظرین کے دل میں پیدا ہوتی ہیں، حسب ذیل ہیں:

(۱) آنحضرت (صلی اللہ علیہ وسلم) کی زندگی مکہ معظمہ تک پیغمبرانہ زندگی ہے، لیکن مدینہ جا کر حیب زور و قوت حاصل ہوتی ہے، تو دفعۃً پیغمبری بادشاہی سے بدل جاتی ہے، اور اس کے جو لوازم ہیں، یعنی لشکر کشی، قتل، انتقام، خون ریزی، خود بخود پیدا ہو جاتے ہیں۔

(۲) کثرت ازدواج، اور میل الی النساء۔

(۳) مذہب کی اشاعت، جبر اور زور سے۔

(۴) لونڈی غلام بنانے کی اجازت اور اس پر عمل۔

(۵) دنیا داروں کی سی حکمت عملی اور بہانہ جوئی۔

اس بنا پر ہماری کتاب کے ناظرین کو، تمام واقعات میں اس نکتہ پر نظر رکھنی چاہیے، کہ یہ اعتراضات تاریخی تحقیقات کے معیار میں بھی ٹھیک اتر سکتے ہیں، یا نہیں؟

اصول تصنیف اور ترتیب ہم نے اس کتاب میں جو اصول اختیار کیے ہیں، اب ان کے بنانے کا وقت آ گیا ہے۔

(۱) سب سے پہلے یہ کہ سیرت کے واقعات کے متعلق جو کچھ قرآن مجید میں مذکور ہے، ان کو سب پر مقدم رکھا ہے۔ یہ قطعاً ثابت ہے کہ بہت سے واقعات کے متعلق خود قرآن مجید میں ایسی تصریحات یا اشارے موجود ہیں جن سے اختلافی مباحث کا فیصلہ ہو جاتا ہے لیکن لوگوں نے آیات قرآنی پر اچھی طرح نظر نہیں ڈالی، اس لیے وہ مباحث غیر منفصل رہ گئے۔

(۲) قرآن مجید کے بعد حدیث کا درجہ ہے۔ احادیث صحیحہ کے سامنے سیرت



کی روایتیں نظر انداز کر دی ہیں، جو واقعات بخاری و مسلم وغیرہ میں مذکور ہیں۔ ان کے مقابلے میں سیرت یا تاریخ کی روایت کی کوئی ضرورت نہیں۔ ارباب سیر کو ایک بڑی غلطی یہ ہوتی کہ وہ واقعات کو کتب حدیث میں، ان موقعوں پر ڈھونڈتے ہیں، جہاں عنوان اور مضمون کے لحاظ سے اُس کو درج ہونا چاہیے۔ اور جب ان کو ان موقعوں پر کوئی روایت نہیں ملتی تو وہ کم درجہ کی روایتوں کو لے لیتے ہیں۔ لیکن کتب حدیث میں ہر قسم کے نہایت تفصیلی واقعات ضمنی موقعوں پر روایت میں آجاتے ہیں۔ اس لیے اگر عام استفراہ اور شخص سے کام لیا جائے تو تمام اہم واقعات میں خود صحاح ستہ کی روایتیں مل جاتی ہیں، ہماری اس کتاب کی بڑی خصوصیت یہی ہے کہ اکثر تفصیلی واقعات ہم نے حدیث ہی کتابوں سے ڈھونڈ کر مہیا کیے، جو اہل سیر کی نظر سے بالکل اوجھل رہ گئے تھے۔

(۳) روزمرہ اور عام واقعات میں ابن سعد، ابن ہشام اور طبری کی عام روایتیں کافی خیال کی ہیں۔ لیکن جو واقعات کچھ بھی اہمیت رکھتے ہیں۔ ان کے متعلق تنقید اور تحقیق سے کام لیا ہے اور تا امکان کہ وہ کاوش کی ہے۔ اس خاص ضرورت کے لیے ہم نے پہلا کام یہ کیا کہ ابن ہشام، ابن سعد اور طبری کے تمام رواۃ کے نام الگ انتخاب کر لیے، جن کی تعداد سیکڑوں سے تجاوز ہے۔ پھر اسماء الرجال کی کتابوں سے ان کی جرح و تعدیل کا نقشہ تیار کیا، تاکہ جس سلسلہ روایت کی تحقیق مقصود ہو، بہ آسانی ہو جائے۔

(۴) جن فروگزاشتوں کی تفصیل اوپر گزر چکی ہے، جہاں تک ممکن تھا ان کی اصلاح اور تلافی کی ہے۔

کتاب کے حصے اس کتاب کے پانچ حصے ہیں:

پہلے حصہ میں عرب کے مختصر حالات، کعبہ کی تاریخ، اور آنحضرت

ﷺ کی ولادت سے لے کر وفات تک عام حالات اور واقعات و غزوات ہیں۔ اسی حصہ کے دوسرے باب میں آنحضرت ﷺ کے ذاتی اخلاق و عادات کی تفصیل ہے۔ آل و اولاد اور ازواج و مسطرات کے حالات بھی اسی باب میں ہیں۔

**دوسرا حصہ منصب نبوت سے متعلق ہے۔ نبوت کا فرض، تعلیم عقائد،**

ادامہ و نواہی، اصلاح اعمال اور اخلاق ہے۔ اس بنا پر منصب نبوت کے کاموں کی تفصیل اس حصہ میں کی گئی ہے۔ اس حصہ میں فرائض خمسہ اور تمام ادامہ و نواہی کی ابتداء اور تدریجی تغیرات کی مفصل تاریخ اور ان کے مصالحوں اور حکم اور دیگر مذاہب سے ان کا مقابلہ و موازنہ ہے۔ اسی حصہ میں نہایت تفصیل سے بتایا گیا ہے، کہ عرب کے عقائد اور اخلاق و عادات پہلے کیسے تھے، اور ان میں کیا کیا اصلاحیں عمل میں آئیں۔ نیز یہ کہ تمام عالم کی اصلاح کے لیے اسلام نے کیا قانون مرتب کیا، اور کیونکر وہ تمام عالم کے لیے اور ہر زمانہ کے لیے کافی ہو سکتا ہے۔

**تیسرے حصہ میں قرآن مجید کی تاریخ، وجوہ اعجاز، اور حقائق و اسرار سے بحث ہے۔**

**چوتھے حصہ میں معجزات کی تفصیل ہے۔** قدیم سیرت کی کتابوں میں معجزات

کا الگ باب باندھتے ہیں۔ لیکن آج کل تو اس کو بالکل مستقل حیثیت سے لکھنے کی ضرورت ہے۔ کیونکہ معجزات کے ساتھ اصل معجزہ کی حقیقت اور امکان سے بحث کرنے کی ضرورت بھی پیش آگئی ہے۔ البتہ جن معجزات کی تاریخ اور سنہ متعین ہے، مثلاً معراج، یا کثیر طعام وغیرہ ان کو اس سنہ کے واقعات میں لکھ دیا ہے۔

**پانچواں حصہ خاص یورپین تصنیفات کے متعلق ہے۔** یعنی یورپ نے آنحضرت

ﷺ اور مذہب اسلام کے متعلق کیا لکھا ہے، ان کا سمرانہ معلومات کیا

ہے؟ تاریخی واقعات میں وہ کیونکر غلطیاں کرتے ہیں؟ مسائلِ اسلام کے سمجھنے میں ان سے کیا کیا غلطیاں ہوئیں؟ آنحضرت (صلی اللہ علیہ وسلم) کے اخلاقی و عادات یا مسائلِ اسلام پر جو نکتہ چینیان کی ہیں ان کے جوابات +

یہ ضرور نہیں کہ یہ حصے اسی ترتیب سے شائع ہوں، بلکہ جس حصہ کی تیاری کے سامان فراہم ہو جائیں گے اور مرتب ہو جائے گا، وہ شائع کر دیا جائے گا۔

استناد اور حوالے تاریخ اور روایت میں حوالہ اور استناد سب سے مقدم چیز ہے، اس لیے اس کے متعلق چند ضروری امور بیان کر دینے ضرور ہیں:

(۱) صرف انہی کتابوں کا حوالہ دیا ہے جو خود میری نظر سے گزری ہیں +

(۲) جو واقعات کسی قدر اہم ہیں، ان کے متعلق صرف صحیح حدیثوں یا مستند

تاریخی روایتوں کا حوالہ دیا ہے۔ لیکن عام واقعات یا غزوات کے متعلق جزئیات کی تفصیل میں محدثانہ کدو کاوش نہیں کی ہے +

(۳) مطبوعہ کتابوں کے حوالہ میں مطبع کا نام بتا دیا گیا ہے۔ قلمی کتابوں کے متعلق

تصانیف سیرت کی فہرست جو ہوپر گزر چکی ہے، اس میں بتا دیا ہے کہ ہمارے استعمال میں کونسا نسخہ تھا +

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ

# عرب

**وجہ تسمیہ** عرب کی وجہ تسمیہ کے متعلق مختلف رائیں ہیں۔ اہل لغت کہتے ہیں کہ عرب اور اعراب کے معنی فصاحت اور زبان آوری کے ہیں، اور چونکہ اہل عرب اپنی زبان آوری کے سامنے تمام دنیا کو پیش سمجھتے تھے، اس لیے انہوں نے اپنے آپ کو عرب اور دنیا کی اور تمام قوموں کو عجم (ذولیدہ بیان) کہہ کر پکارا۔ بعض کی رائے ہے کہ عرب اصل میں عربہ تھا۔ قدیم اشعار میں عرب کے بجائے عربہ آیا ہے :

وَرَجَّتْ، بِأَحَةِ الْعَرَبَاتِ رَجًّا تَرْتَرِقُ فِي مَنَاكِبِهَا الدَّمَاءُ

وَعَرَبِيَّةٌ أَرْضٌ جَدَّتْ فِي الشَّرَاهِمَاتِ كَمَا حَبَدَّتْ فِي شَرِبِ النَّقَاحِ ظَمًا

وَعَرَبِيَّةٌ أَرْضٌ مَا جِلَّ صَحْرَاهَا مِنَ النَّاسِ إِلَّا اللَّوْزِيُّ عَثَى إِلَى الْحَدِجِ  
عربہ کے معنی سامی زبانوں میں دشت اور صحرا کے ہیں، اور چونکہ عرب کا بڑا حصہ دشت و صحرا ہے، اس لیے تمام مذاہب کو عرب کہنے لگے۔

**جغرافیہ** عرب کے حدود اربعہ یہ ہیں :

مغرب : بحیرہ قلزم،

مشرق : خلیج فارس اور بحر عمان،

جنوب بحرِ ہند ،

شمال کی حدود بہت مختلف فیہ ہیں۔ بعض مملکتِ حلب اور فرات تک اُس کی حدود کو وسعت دیتے ہیں +

سینا کا جزیرہ نما جس کا نام اَلْبُقِیَہ ہے۔ اکثر مصنفین عرب و یورپ اس کو مصر میں شمار کرتے ہیں، لیکن جیا لوجی کی رُو سے وہ عرب سے متعلق ہے +  
عرب کی پیمائش باقاعدہ اب تک نہیں ہوئی۔ تاہم اس قدر یقینی ہے کہ وہ جرمنی اور فرانس سے چوگنا زیادہ وسیع ہے۔ طول تقریباً پندرہ سو، عرض چھ سو میل اور مجموعی رقبہ بارہ لاکھ میل مربع ہے +

ملک کا بڑا حصہ ریگستان ہے۔ پہاڑوں کا جال تمام ملک میں پھیلا ہوا ہے۔ سب سے بڑا طویل اسلسلہ پہاڑ جبل السُّرَّاقِہ ہے، جو جنوب میں یمن سے شروع ہو کر شمال میں شام تک چلا گیا ہے۔ اس کی سب سے اونچی چوٹی آٹھ ہزار فیٹ بلند ہے۔ بعض حصے زرخیز اور شاداب بھی ہیں +

چاندی اور سونے کی کانیں کثرت سے ہیں۔ علامہ ہمدانی نے "صفحہ جزیرۃ العرب" میں ایک ایک کان کا نشان دیا ہے۔ قریش جو تجارت کیا کرتے تھے، مورخین نے لکھا ہے زیادہ تر اُن کا مال تجارت چاندی ہوتی تھی۔ برٹن صاحب نے مدین کی طلائی معادن پر خاص ایک کتاب لکھی ہے +

قدیم تاریخ کے ماخذ اسلام سے قبل عرب کی تاریخ کے ماخذ حسب ذیل ہیں:

(۱) زمانہ جاہلیہ کی بعض تصنیفات، جو سلاطین حیرہ کے کتب خانے میں محفوظ تھیں اور جو ابن ہشام کو ہاتھ آئی تھیں اور جن کا ذکر علامہ موصوف نے

## کتاب الیتجان میں کیا ہے +

(۲) زبانی روایتیں جو قدیم سے چلی آتی تھیں، عرب کا حافظہ نہایت قوی تھا، یہاں تک کہ آج اشعارِ جاہلیت کا جو وسیع ذخیرہ موجود ہے، اسلام کے زمانے تک زبانی ہی روایت ہوتا چلا آتا تھا۔ اس بنا پر عرب کی قدیم تاریخ کا کافی سرمایہ محفوظ تھا۔ عرب کی جو قومیں معدوم ہو چکیں مثلاً طسم، جدیس، عاد، ثمود، ان کے متعلق بھی اس قدر تاریخی روایتیں محفوظ تھیں کہ ان کے ذریعے سے مؤرخین اسلام، عرب کی تاریخ قدیم پر معتد بہ تصنیفات مرتب کر سکے۔ مثلاً ہشام کلبی نے، طسم، جدیس، تباۃ یمین اور دیگر سلاطین عرب پر متعدد کتابیں لکھیں، جن کا ذکر ابن الندیم نے فہرست صفحہ ۹۶ میں کیا ہے +

(۳) اشعارِ جاہلیت، جن میں سے اکثر سلاطین اور اقوام، اور عماراتِ عرب کا ذکر ہے، یہ اشعار صفحہ جزیرۃ العرب اور معجم البلدان میں کثرت سے موجود ہیں، انہی قدیم ماخذوں سے علامہ ہمدانی نے اپنی کتاب ”اکلیل“ مرتب کی ہے جس کا آٹھواں باب خاص سلاطین حمیر کے آثارِ قدیمہ اور حمیری کتبات پر مشتمل ہے۔ (۴) یورپ کی قدیم تصنیفات، مثلاً مصنفین یونان نے تھیوفراسٹس (جو حضرت عیسیٰؑ سے چار سو برس قبل تھا) سے لے کر بطلموس تک بہت سے قبائل عرب کے نام لکھے ہیں، اور ان کی آبادیوں کے نام بھی بتائے ہیں۔ رومن مؤرخ پلیینی نے بھی عرب کے متعلق لکھا ہے، گو نہایت مختصر ہے +

(۵) عرب کی قدیم ویران شدہ عمارتوں کے کتبات، جو قدما نے اسلام نے دریافت کیے تھے، اور آجکل یورپ نے نہایت کثرت سے مہیا کیے ہیں +

۱۰ اس کتاب کا ذکر نہایت تفصیل کے ساتھ طبقات الامم (مطبوعہ بیروت) میں ہے۔

عرب کے اقوام و قبائل اور خین عرب نے اقوام و قبائل عرب کو تین حصوں پر

منقسم کیا ہے :

عرب بائدہ یعنی عرب کے قدیم ترین قبائل جو اسلام سے بہت پہلے  
فنا ہو چکے تھے +

عرب عاریہ بنو قحطان جو عرب بائدہ کے بعد عرب کے اصلی باشندے تھے  
اور جن کا اصل مسکن ملک یمن تھا +

عرب مستعربہ بنو اسماعیل یعنی حضرت اسماعیل کی اولاد جو حجاز میں  
آباد تھی +

ظہور اسلام کے وقت بنو قحطان اور بنو اسماعیل جن کو عدنانی قبائل بھی  
کہتے ہیں، ملک کے اصلی باشندے تھے۔ اور ان کے علاوہ خال خال یہودیوں کی  
آبادی تھی۔ اس بنا پر درحقیقت ملک عرب اس وقت تین مختلف عناصر سے مرکب  
تھا۔ ہر عنصر کا قوام بے شمار قبائل و فروع سے تھا، جو یمن سے شام تک ہر قطعہ  
زمین میں پھیلے ہوئے تھے، ان کی پھر مختلف چھوٹی چھوٹی شاخیں تھیں۔ چونکہ اس  
کتاب میں اکثر ان کے نام آئیں گے، اس بنا پر ان کا ایک مختصر خاکہ درج ذیل  
ہے :-

## بنو قحطان

اس خاندان کی تین بڑی شاخیں ہیں۔

۱۔ یہاں سے "عرب کی قدیم حکومتیں" تک زیادت ہے، س

(۱۱) قضاعہ (۲) کہلان (۳) ازد، تمیسر بھی اسی کی شاخ ہے جو یمن

کے فرمازواتھے، لیکن واقعات کو ان سے کوئی تعلق نہیں +

(۱۱) قبائل قضباعۃ، عام علمائے انساب قضاعۃ کو بنو فحطان میں داخل

کرتے ہیں، اور ہم بھی یہاں ان کی پیروی کرتے ہیں۔ ورنہ ازروئے تحقیق وہ بنو

اسماعیل ہیں۔ بہر حال ان کی حسب ذیل شاخیں ہیں:

بنو کلب، بنو تنوخ، بنو جرم، بنو جہنیہ، بنو نند، بنو عذرہ، بنو اسلم، بلی،

سلیح، ضجعم، تغلب، نمر، اسد، تیم اللات، کلب۔

(۲) کہلان،

بجیلہ، خشعم، ہمدان، کندہ، مذحج، طے، نخم، جذام، عالمہ،

(۳) ازد، انصار اسی کی شاخ تھے،

اوس، خزرج، خزاعۃ، غسان، دوس۔

مشہور عدنامی قبائل جن کا آخری مقسم مضر ہے، حسب ذیل ہیں۔ قبائل مضر

اولاد بنی خندف اور بنو قیس دو خاندانوں پر مقسم ہیں +

## ۱۔ خندف

ہذیل، کنانہ، اسد، ضبہ، مزینہ، رباب، تیمم، ہون۔

ان میں سے ہر ایک کے متعدد فروع ہیں،

فروع

اصول

قریش، دول،

کنانہ

قارہ

ہون

عدی، تیمم، عکلی، ثور،

رباب



تیم

مقاس، قریح، بدآہ، ربیع، ریاح،  
تعلبہ، کلیب +

## ۲- قیس

عدوان، غطفان، اعصر، سلیم، ہوازن۔

ان میں سے بعض کے فروع یہ ہیں:

عبس، ذبیان، فزارہ، مرہ۔

غطفان

عنتی، بابکہ۔

اعصر

سعد، نصر، حثیم، ثقیف، سلول،

ہوازن

بنو عامر، عامر کی شاخیں بنو ہلال،

بنو نمیر، بنو کعب ہیں۔

## ۳- ہود

بنو قینقاع، بنو نضیر، بنو قریظہ۔

بنو قحطان و آل اسماعیل نے اسلام سے پہلے متعدد حکومتیں قائم کی تھیں،

جن کے جستہ جستہ واقعات کہیں ملتے ہیں +

عرب کی قدیم حکومتیں [ کتبوں اور دیگر مؤرخین کی تصریحوں سے جو کچھ ثابت ہوتا

ہے یہ ہے کہ اسلام سے پہلے عرب میں پانچ متحدہ سلطنتیں گزریں:

معیین یمن میں ایک مقام کا نام ہے

(۱) معینی

جو کسی زمانہ میں سلطنت کا پایہ تخت

تھا +

(۲) سبائی  
(۳) حضرموتی  
(۴) قتبانی

(۵) نابتی

یعنی قوم سبائی

حضرموت، یمن کا مشہور مقام ہے۔

قتبان، عدن میں ایک مقام ہے

جو آجکل گننام ہے۔

حضرت اسمعیل کے ایک بیٹے کا نام

نابت تھا، یہ سلسلہ انہی کی طرف

منسوب ہے۔

معینی سلطنت، جنوبی عربستان میں تھی۔ اس کے صدر مقامات قرن اور

معیین تھے۔ کتبوں سے تقریباً پچیس حکمرانوں کا پتہ چلتا ہے۔ محققین یورپ میں

اختلاف ہے کہ معینی اور سبائی حکومتیں ہمزمان تھیں یا متقدم و متاخر، گلازہ

کا خیال ہے کہ معینی حکومت بہت متقدم ہے اور حضرت عیسیٰؑ سے پندرہ سو

برس قبل موجود تھی۔ لیکن مولر کا بیان ہے کہ کوئی معینی کتبہ آٹھ سو برس قبل مسیح

سے پہلے کا نہیں ملتا، اس بنا پر سبائی اور معینی دونوں بمعصر ہیں۔

سبائی دور، جیسا کہ کتبوں سے ثابت ہوتا ہے، حضرت عیسیٰؑ سے

سات سو برس قبل ہے۔ اس سلطنت کا پایہ تخت مارب تھا، اس زمانہ کے

سنگی کتبے بکثرت موجود ہیں۔ حضرت عیسیٰؑ سے ایک سو پندرہ برس قبل تک اس

حکومت کا پتہ چلتا ہے، اس دور کے بعد حمیر کا زمانہ ہے۔ حمیر نے مارب پر قبضہ

کر کے اس کو پائے تخت بنا لیا۔

قریباً ۱۱۰۰ قبل مسیح میں حمیر نے سبائی حکومت پر قبضہ کر لیا۔ کتبوں سے

ثابت ہوتا ہے کہ حمیر میں چھبیس فرمازوا گزرے۔ حمیر کے بعض کتبوں میں سنہ

وسال بھی کندہ ہے۔ ان کے عہد حکومت میں، رومی سلطنت نے عرب میں

مداخلت کرنے کی کوشش کی تھی۔ لیکن یہ کوشش پہلی بھی تھی اور آخری بھی۔ اے لیسگالس، جس نے حضرت عیسیٰؑ سے ۱۸ برس قبل عرب پر چڑھائی کی تھی، بالکل ناکامیاب رہا۔ اُس کے رہبر دغا بازی سے اس کو صحرا میں لے گئے اور ریگستان میں پہنچ کر اس کا سارا لشکر تباہ ہو گیا۔

حمیر نے یہودی مذہب قبول کر لیا تھا۔ اسی زمانہ کے قریب حبشیوں نے عرب کے جنوب میں حکومت قائم کرنی شروع کی۔ اور ایک زمانہ میں حمیریوں کو شکست دے کر اپنی مستقل حکومت قائم کر لی۔ اس عہد کا ایک کتبہ جو آجکل ہاتھ آیا ہے، اس پر یہ الفاظ ہیں:

”رحمان ایسیح، اور روح القدس کی قدرت و فضل و رحمت سے اس

یادگاری پتھر پر ابرہہ نے کتبہ لکھا جو کہ بادشاہ حبش اراحمیس ذبی ان کا نائب حکومت ہے۔“

سبا اور حمیر کی عظمت اور اقدار اور وسعت فتوحات کی روایتیں، عرب میں اس قدر متواتر ہیں کہ ان کے قدر مشترک سے انکار نہیں کیا جاسکتا۔ اشعار میں بھی کثرت سے واقعات مذکور ہیں۔ عربوں کے خیال کے موافق سلاطین حمیر نے ایران کے انتہائی مقامات فتح کر لیے تھے۔ ذوالقرنین جس کو عوام سکندر کہتے ہیں، اہل عرب کے نزدیک اسی حمیری خاندان کا فرماں روا تھا۔ شاہ نامہ میں مذکور ہے کہ کیکاؤس کو شاہ ہماوران نے گرفتار کر لیا تھا۔ علامہ ثعلبی نے تاریخ ایران میں (جواب یورپ میں چھپ کر شائع ہو گئی ہے) لکھا ہے کہ یہ ہماوران، حمیر کا

۵۔ یہ تمام تفصیل انسائیکلو پیڈیا کے اس آرٹیکل سے ماخوذ ہے جو جی ڈبلیو تھیاچر صاحب نے

عرب پر لکھا ہے نیز لٹریچر ہسٹری آف دی عربس مؤلف ریٹائرڈ ٹیکسن پروفیسر کیمبرج صفحہ ۶۱ تا ۶۲۔

بادشاہ تھا، اور ہاڈران دراصل وہی سربِ حمیر ہے۔ علامہ موصوف نے یہ بھی لکھا ہے کہ سودایہ جو کیکادس کی زوجہ تھی، اور فردوسی کے بیان کے موافق، سیاوش پر عاشق ہو گئی تھی، اسی حمیری بادشاہ کی بیٹی تھی اور اس کا اصلی نام سعدی تھا، ایرانیوں نے اپنے تلفظ میں اس کو سودایہ کر لیا تھا۔

یورپ کی تحقیقات حال سے بھی سب سے زیادہ اور حمیر کے اعلیٰ درجہ کے تمدن کا ثبوت ملتا ہے۔ پروفیسر نولڈ کی جرمنی کا مشہور مستشرق لکھتا ہے:

”ولادت مسیح سے ہزار سال قبل، جنوبی و مغربی عرب یعنی یمن جو حمیر اور سبا کا ملک تھا، اور بارش گرما کے باعث زراعت کے لیے نہایت موزوں تھا، تمدن کے اس رتبہ تک پہنچ چکا تھا کہ اس کے کثیر التعداد کتبات اور شاندار عمارات کے آثار سے آج بھی ہمارے جذبات مدح و ستائش کو تحریک ہوتی ہے، اور اہل یونان و روم نے اس کو ”دولت مند عرب“ کا جو لقب دیا تھا وہ بے جا نہ تھا۔۔۔۔۔۔ توراہ میں متعدد عبارتیں ہیں جو سبا کی عظمت و شوکت کی شہادت دیتی ہیں۔ چنانچہ ملکہ سبا کا سلیمان سے ملاقات کا قصہ خاص طور پر قابل ذکر ہے۔ (۱۔ سلاطین ۱۰۔ آیت ۱۱۶) قوم ثمود۔ جن کی عمارات سے ڈاؤنی اور یوٹنگ کی محنتوں نے ہم کو روشناس کر دیا ہے، نیز قوم نابت نے جو ثمود سے بہت ملتی جلتی ہے۔ اپنے تمدن کی ابتدائی تعلیم غالباً انہی سے حاصل کی ہے۔“

”کتابت کافن، جو سبائیوں نے بہت ابتدائی زمانہ میں شمال سے لیا تھا، اب اس کو خود انہوں نے عرب کے اکثر حصوں میں ہر طرح کے کاروبار میں جاری کر دیا۔ یہاں تک کہ ایک طرف دمشق اور دوسری جانب ابی سینیا تک اس کو پھیلا دیا۔“

۱۔ مورخین کی تاریخ عالم جلد ۸ یعنی ہسٹورین ہسٹری آف ورلڈ، تمیدی آرکیل نوٹس پر پروفیسر نولڈ کی صفحہ ۵

نابتی حکومت، جو شام کے حدود سے متصل تھی، اور جو قوم نمود کی مرادف، یا ان کی قائم مقام تھی۔ اس کی نسبت فارسی صاحب اپنے جغرافیہ میں لکھتے ہیں:

”ان مختصر بیانات سے معلوم ہوا ہوگا کہ زمانہ قدیم میں نابت کا نام اور اثر نہ صرف ریگستانی اور صحرائی عرب پر مستولی تھا۔ بلکہ حجاز و نجد کے صوبہائے عظیمہ پر بھی حاوی تھا۔ نابتی جہاں ایک طرف منافع تجارت سے بہرہ اندوز ہونے میں کمال رکھتے تھے، وہاں دوسری طرف بطور سچے بنو امیہ کے خطرات جنگ کے لیے بالکل مستعد رہتے تھے۔ فلسطین و شام میں ان کی غارتگریوں، اور خلیج عرب میں مصری جہازات پر ان کی رہزنی نے بارہا تاجداران مقدونیہ کو ان کی دشمنی پر آمادہ کر دیا۔ لیکن روما کی مجموعی قوت سے پیشتر کوئی شے انہیں روک نہ سکی، اور روما کی اطاعت بھی انہوں نے سڑبو کے زمانے میں بالکل مجبورانہ اور شائبہ انداز سے قبول کی ہے۔“

یہ قدیم سلطنتوں کا حال تھا۔ اسلام کے قبل یہ تمام سلطنتیں برباد ہو چکی تھیں۔ ان کے بجائے یمن میں صرف بڑے بڑے سردار رہ گئے تھے، جن کو قبیل، یا مقول کہتے تھے۔ عراق میں آل منذر کا خاندان قائم تھا، جو فارس کے زیر اثر تھا۔ خورنق اور سدیر عرب کی مشہور عمارتیں اسی سلسلہ کی یادگار ہیں۔ شام کے حدود میں غسانی خاندان فرمانروا تھا، جو قیصرانِ روم کا ماتحت تھا اور جس کا اخیر فرمانروا، جبکہ بن الایم غسانی تھا۔

**تمدین و تمدن** تمدن و تمدن کے لحاظ سے عرب کے مختلف حصے بالکل مختلف حالت رکھتے تھے۔ مانیولیسیان فرساوی نے اصولِ عمران کی بنا پر یہ رائے ظاہر

کی ہے کہ اسلام سے پہلے عرب کا تمدن کسی زمانہ میں اوج کمال تک پہنچ چکا تھا۔ کیونکہ اصول ارتقا کے روئے کوئی قوم محض وحشت کی حالت سے دفعۃً اعلیٰ درجہ کی تہذیب و تمدن تک نہیں پہنچ سکتی۔

یہ ایک قیاسی استدلال ہے۔ تاریخ سے بھی اس قدر ضرور ثابت ہوتا ہے کہ عرب کے بعض حصے مثلاً یمن کسی زمانہ میں انتہا درجہ کی ترقی تک پہنچ چکے تھے۔ یورپ کے محققین آثارِ قدیمہ جنہوں نے یمن کے آثارِ قدیمہ کی تحقیقات کی ہے، اور پرانے کتبوں کو پڑھا ہے، وہ یمن کی قدیم تہذیب و تمدن کا اعتراف کرتے ہیں۔ صنعاء اور قلیس کے ذکر میں، یاقوت حموی نے معجم میں قدیم آثارِ عجیبہ کا تذکرہ کیا ہے اور گو اس میں بہت کچھ مبالغہ بھی ہے۔ تاہم اصلیت کا حصہ بھی کچھ کم نہیں۔

اسی طرح عرب کے وہ مقامات جو ایران اور شام سے متصل تھے، مثلاً حیرہ جو آلِ نعمان کا پایہ تخت تھا۔ اور حوران جو خاندانِ عسّان کا صدر مقام تھا، تہذیب و تمدن سے خالی نہ تھے۔

مورخینِ عرب کا دعویٰ ہے کہ یمن نے ایک زمانہ میں اس حد تک ترقی کی تھی کہ وہاں کے سلاطین نے تمام ایران فتح کر لیا تھا۔ چنانچہ سمرقند کی وجہ سمیہ یہ بتاتے ہیں کہ یمن کا ایک بادشاہ جس کا نام سمر تھا، اس نے سمرقند کو کھدوا کر برباد کر دیا تھا۔ اس بنا پر ایرانی اس مقام کو سمرکند کہنے لگے، پھر معرب ہو کر سمرقند ہو گیا۔ عظیم الشان قلعوں اور عمارتوں کے آثار، جو اب بھی کچھ کچھ باقی ہیں، اس بات کی قطعی شہادت ہیں کہ اس ملک میں کبھی اعلیٰ درجہ کا تمدن موجود تھا۔ علامہ ہمدانی نے اکیلیں میں تمام آثارِ قدیمہ کا ذکر کیا ہے چنانچہ صفحہ جزیرۃ العرب میں لکھتے ہیں

۱۔ رج اول ص ۱۲۰۳ س۔

المشهور من محافدا لیمین و یمن کے مشہور قدیم قصر اور ایوان جن کا  
 قصورها القديمة التي ذكرتها ذكرنا اهل عرب نے اشعار اور امثال میں  
 العرب في الشعر والمثل ..... کیا ہے ..... کثرت سے ہیں، اور ان  
 كثيرة الذي فيها من الشعر کے متعلق اشعار کا ایک دفتر ہے اکلیل  
 باب واسع وقد جمع ذلك کے آٹھویں باب نے ان سب کو جمع  
 كذا الكتاب الثامن من الاكليل کر دیا ہے +

اس کے بعد مصنف نے لکھا ہے کہ میں اس موقع پر صرف ان کے نام گنا دیتا  
 ہوں اور وہ یہ ہیں :

”عمدان، تلغم، ناعط، صراح، سنجين، ظفار، هكر،  
 ضهر، شبام، نيمان، بينون، ريام، براقش، معين،  
 روثان، ازياب، هند، هنيذ، عمران، بخير“

ان میں سے عمران اور ناعط کا حال مجھ ابلدان میں تفصیل سے مذکور ہے۔ اور  
 اس کی عظمت و رفعت کے متعلق ایسی باتیں نقل کی ہیں جن پر ایشیائی مبالغہ کا دھوکہ  
 ہوتا ہے۔ سلجین کی نسبت لکھا ہے کہ ستر برس میں تمیر ہوا، شبام کے حال  
 میں لکھا ہے :

لهدنيه حصون عجيبه ان میں ان کے متعدد ہیبت انگیز  
 هائلة۔ قلعے ہیں۔

قلعہ ناعط وہب بن منبہ کے زمانے تک موجود تھا۔ اس کے ایک کتبہ کو محدث  
 موصوف نے پڑھا تو معلوم ہوا کہ سولہ سو برس کی تمیر ہے۔ آج کل یورپ کے  
 محققین نے ان مقامات میں جا کر جو تحقیقات کی ہے، اس سے بھی حیرت انگیز  
 تمدن کی تصدیق ہوتی ہے۔ تھیاچر صاحب اپنے آرٹیکل میں لکھتے ہیں :

”جنوبی عربستان میں، جہاں حضرت عیسیٰؑ سے صدیوں پہلے، ایک

ترقی یافتہ تمدن موجود تھا۔ قلعوں اور شہرینا ہوں کے آثار اب تک موجود ہیں اور ان کا ذکر متعدد سیاحوں نے کیا ہے۔۔۔۔۔ یمن اور حضرموت میں یہ آثار کثرت سے ہے، اور اکثر وہ پر اب تک کتبے موجود ہیں۔۔۔۔۔ صنعاء کے قریب ایک قلعہ تھا، جس کو قزوینی نے آثار البلاد میں دنیا کے عجائب ہفت گانہ میں سے ایک قرار دیا ہے۔ دیگر قلعوں کے لیے دیکھو جرنل جرمن اور نیٹل سوسائٹی جلد ۱ صفحہ ۲۰ سے آگے)

مآرب جو قدیم سبائی دارالسلطنت تھا، اس کے آثار قدیمہ کو ارنو، ہالیوے اور گلار نے دیکھا ہے۔

مآرب کے مشہور آثار میں سے ایک بڑی خندق کے آثار باقی ہیں۔ ان کو دیکھ کر علان کے دوبارہ تعمیر شدہ حوض یاد آتے ہیں، ان کی اہمیت اس وقت ظاہر ہوئی جب گلار نے وہ دو طویل الذیل کتبے شائع کیے، جن میں ان کے عیسوی قرن پنجم و ششم میں دوبارہ تعمیر کا ذکر ہے۔ یمن میں بمقام حران ایک اور خندق ہے جس کا طول تقریباً چار سو پچاس فیٹ ہے۔“

لیکن عرب کے اصلی اور اندرونی مقامات میں تہذیب و تمدن کی یہ حالت نہ تھی۔ عربی زبان نہایت وسیع ہے۔ باوجود اس کے جن چیزوں کو تمدن اور اسباب معاشرت سے تعلق ہے، ان کے لیے خاص عربی زبان میں الفاظ نہیں ملتے، بلکہ ایران یا روم سے مستعار آئے ہیں۔ سسکہ کے لیے ایک لفظ بھی موجود نہیں، درہم اور دینار دونوں غیر زبان کے الفاظ ہیں۔ درہم یونانی لفظ درختم ہے، اور یہ وہی لفظ ہے جو انگریزی زبان میں ڈرام ہو گیا ہے۔ چراغ معمولی چیز ہے۔ تاہم اس کے لیے عربی میں کوئی لفظ نہ تھا۔ چراغ کو لے کر سراج کر لیا۔ پھر ایک



مصنوعی لفظ بنایا، مصباح، یعنی ایک آلہ جس سے صبح بنالی جاتی ہے۔ کوزہ کے لیے کوئی لفظ نہیں، کوزہ کو کوزہ کر لیا ہے۔ ٹوٹے کو ابرق کہتے ہیں، جو آب دیز کا معرب ہے۔ تشت فارسی لفظ تھا، اسی کو عربی میں طست کر لیا ہے۔ پیالہ کو کاس کہتے ہیں، وہی کاسہ فارسی لفظ ہے۔ کرۃ کو عربی میں قرطی کہتے ہیں یہ بھی فارسی ہے۔ پانچامہ کو سروال کہتے ہیں، جو شلوار کی بگڑی ہوئی صورت ہے۔ جب ایسی چھوٹی چھوٹی چیزوں کے لیے لفظ نہ تھے تو تمدن کے بڑے بڑے سامان کے لیے کہاں سے لفظ آتے؟ اس سے ثابت ہوتا ہے کہ عرب نے کسی زمانہ میں جو ترقی کی تھی اس پاس کے ممالک کی تہذیب و تمدن سے متاثر ہو کر کی تھی۔ اس لیے جو مقامات ان ممالک سے دور تھے اسی اصلی حالت پر رہ گئے۔ احادیث صحیحہ سے ثابت ہوتا ہے کہ آنحضرت صلی اللہ علیہ وسلم کے زمانے تک عیش و نعمت کے سامان بہت کم تھے مسئلہ حجاب کے شان نزول میں بخاری وغیرہ میں مذکور ہے کہ اس زمانہ تک گھروں میں جائے ضرورت تھی۔ مستورات رفع حجاب کے لیے باہر جایا کرتی تھیں۔ ترمذی باب الفقیر میں ہے کہ اس وقت پھلنیاں نہ تھیں۔ بھوسے کو پھونک کر اڑاتے تھے، جو رہ جاتا تھا، وہی آٹا ہوتا تھا۔ بخاری کی ایک حدیث سے ثابت ہوتا ہے کہ راتوں کو گھروں میں چراغ نہیں جلتے تھے۔ ابوداؤد میں ایک صحابی کی روایت ہے کہ میں آنحضرت صلی اللہ علیہ وسلم کی صحبت میں تھا، لیکن میں نے آپ سے حشرات الارض کا حرام ہونا نہیں سنا۔ اگرچہ اس حدیث کی شرح میں محدثین لکھتے ہیں، کہ ایک راوی کے نہ سننے سے یہ لازم

لے حشرات الارض کیڑے مکوڑے کو کہتے ہیں۔

لے ابوداؤد و جلد دوم صفحہ ۱۷۶، باب فی اکل حشرات الارض،

بیان کی، لیکن اس سے اس قدر ضرور ثابت ہوتا ہے کہ اسلام سے پہلے عرب حشرات الارض کھاتے تھے۔ تاریخ اور ادب میں بہ تصریح موجود ہے کہ عرب کھنکھجورا، گوے، گرگٹ، سہی اور جانوروں کا چمڑا کھاتے تھے۔

عرب کے مذاہب عرب میں اسلام سے پہلے مختلف مذاہب تھے۔ بعضوں کا خیال تھا کہ جو کچھ ہے زمانہ یا فطرت (قانون قدرت) ہے خدا کوئی چیز نہیں۔ ہی لوگوں کی نسبت قرآن مجید میں ہے:

وَقَالُوا مَا هِيَ إِلَّا حَيَاتُنَا الدُّنْيَا  
نَمُوتُ وَنَحْيَىٰ وَمَا يُهْدِكُنَا إِلَّا  
الدَّاهِرُ (جاثیہ - ۳)

اور یہ لوگ کہتے ہیں کہ جو کچھ ہے، یہی ہمارا  
دنیا کی زندگی ہے۔ ہم مرتے اور جیتے ہیں۔  
اور ہم کو مارتا ہے تو زمانہ مارتا ہے۔

بعض خدا کے قائل تھے لیکن قیامت اور جزا و سزا کے منکر تھے، ان کے مقابلے میں قرآن مجید نے قیامت کے ثبوت پر اس طرح استدلال کیا ہے:

قُلْ يُحْيِيهَا الَّذِي أَنْشَأَهَا أَوَّلَ  
مَرَّةٍ (یسین - ۵)

کہہ دو کہ رہیں کو) وہی دوبارہ زندہ  
کرے گا جس نے پہلی دفعہ پیدا کیا تھا۔

بعض خدا، اور جزا و سزا کے بھی قائل تھے، لیکن نبوت کے منکر تھے۔ ان کا ذکر اس آیت میں ہے:

وَقَالُوا مَا لِهَذَا الرَّسُولِ يَأْكُلُ  
الطَّعَامَ وَيَمْشِي فِي الْأَسْوَاقِ ،  
قَالُوا أَلْبَعَثَ اللَّهُ بَشَرًا رَسُولًا

اور کہتے ہیں کہ یہ کیسا رسول ہے کہ کھاتا  
پیتا ہے اور بازار میں چلتا پھرتا ہے کہتے  
ہیں کہ خدا نے آدمی پیغمبر بنا کر بھیجا ہے؟

(بنی اسرائیل ۱۱ - فرقان ۱)

ان کا خیال تھا کہ اگر کوئی پیغمبر ہو سکتا ہے تو اس کو فرشتہ ہونا چاہیے، جو حاجات

انسانی سے منزہ ہو +

لیکن عموماً لوگ بت پرست تھے۔ وہ بتوں کو خدا نہیں سمجھتے تھے بلکہ کہتے تھے

کہ خدا تک پہنچنے کے وسیلے ہیں۔

مَا نَعْبُدُهُمْ إِلَّا لِيُقَرِّبُونَا إِلَى

اللَّهِ زُلْفَىٰ (زمر - ۱۱) کہ ہم کو خدا سے قریب کر دیں +

قبیلہ حمیر جو یمن میں رہتا تھا۔ آفتاب پرست تھا۔ کنانہ، چاند کو پوجتے تھے۔

قبیلہ بنی تمیم، دبران کی عبادت کرتا تھا۔ اسی طرح قیس، شعریٰ کی، قبیلہ اسد،

عطار دکی، اور نجم و جذام، مشتری کی پرستش کرتے تھے +

مشہور بتوں اور ان کے پوجنے والوں کے نام حسب ذیل ہیں:

نام بت	مقام	قبیلہ جو اس بت کو پوجتا تھا
لات	طائف	ثقیف ،
عزى	مکہ معظمہ	قریش و کنانہ ،
منات	مدینہ منورہ	اوس ، خزرج اور غسان ،
ود	دومتہ الجندل	کلب ،
سواع		ہذیل -
یعوث		مذحج ، اور بعض قبائل یمن ،
یعوق		ہمدان ،

یہ تمام تفصیل "طل و نخل" مذاہب عرب کے ذکر میں ہے ۲۵ طبقات الامم، لابن صاعد الاندلسی، مطبوعہ

بیروت ۱۹۱۲ء صفحہ ۴۲ - ۲۵ بتوں کی تفصیل "طل و نخل" میں ہے ، ۱۲ -

سب سے بڑا بت ہبیل تھا، جو کعبہ کی چھت پر منصوب تھا۔ قریش لڑائیوں میں اس کی جے پکارتے تھے۔

عرب میں بُت پرستی کا بانی ایک شخص عمرو بن لُحی تھا، اُس کا اصلی نام ربیعہ بن حارثہ تھا۔ عرب کا مشہور قبیلہ خزاعہ اسی کی نسل سے ہے۔ عمرو سے پہلے جرہم کعبہ کے متولی تھے۔ عمرو نے لڑکر جرہم کو مکہ سے نکال دیا، اور خود حرم کا متولی ہو گیا۔ وہ ایک دفعہ شام کے کسی شہر میں گیا، وہاں کے لوگوں کو بُت پوجتے دیکھا تو پوچھا کہ ان کو کیوں پوجتے ہو؟ انہوں نے کہا یہ حاجت روا ہیں، لڑائیوں میں فتح دلاتے ہیں، قحط پڑتا ہے تو پانی برساتے ہیں۔ عمرو نے چند بُت اُن سے لے لیے اور لا کر کعبہ کے آس پاس قائم کیے، کعبہ چونکہ عرب کا مرکز تھا، اس لیے تمام قبائل میں بُت پرستی کا رواج ہو گیا۔ ان میں سب سے قدیم بُت مناتہ تھا، یہ مندر کے کنارے قدید کے قریب نصب تھا۔ اوس اور خزرج یعنی مدینہ کے لوگ اسی پر قربانی چڑھاتے تھے، اور جب کعبہ کا حج کر کے آتے تھے، تو احرام میں اتارتے تھے۔ بذیل اور خزاعہ بھی اس کی پرستش کرتے تھے۔

یا قوت حموی نے معجم البلدان (ذکر نگہ) میں لکھا ہے کہ عرب میں بُت پرستی کی عام اشاعت کی وجہ یہ ہوئی کہ قبائل عرب جو تمام اطراف سے حج کو آتے تھے اس جاتے ہوئے حرم کے پتھروں کو اٹھالیتے تھے، اور ان کو اصنام کعبہ کی صورت پر تراش کر ان کی عبادت کرتے تھے۔

اللہ کا اعتقاد عرب، گو قریباً سب کے سب بُت پرست تھے لیکن اس کے ساتھ یہ اعتقاد ان کے دل سے کبھی نہیں گیا کہ اصلی خدائے برتر اور چیز ہے، اور وہی

۱۲۰ یہ تمام تفصیل معجم البلدان، ذکر منات میں ہے۔

تمام عالم کا خالق ہے، اس خالق اکبر کو وہ "اللہ" کہتے تھے۔ قرآن مجید میں ہے:

وَلَيْسَ سَاءَ لَتَهُمْ مَن خَلَقَ السَّمَوَاتِ  
وَالْأَرْضَ وَنَحَرَ الشَّمْسِ وَالْقَمَرِ  
لَيَقُولَنَّ اللَّهُ فَاَنى يُوْفِكُونَ ۝

(سورہ عنکبوت - ۱۶)

اور اگر ان لوگوں (کافروں) سے پوچھو کہ کیا

اور زمین کو کس نے پیدا کیا، اور چاند اور سورج

کو کس نے تابعدار بنا رکھا ہے تو بولیں گے

کہ اللہ! پھر کہ ہر بکے جا رہے ہیں +

پھر جب کشتی میں سوار ہوتے ہیں تو خدا ہی کو

خلوص کے ساتھ پکارتے ہیں۔ پھر جب خدا

ان کو نجات دے کر خشکی کی طرف پہنچا دیتا

ہے تو شرک کرنے لگتے ہیں +

فَاذَارِكِبُوا فِى الْفُلِكِ دَعَا اللّٰهَ

مُخْلِصِينَ لَهُ الدِّينَ فَلَمَّا نَجَّاهُمْ

اِلَى الْبَرِّ اِذَا هُمْ يُشْرِكُوْنَ ۙ

(سورہ عنکبوت - ۱۷)

قرآن مجید نے تیرہ سو برس پہلے جس حقیقت کا اظہار کیا، آج تحقیقات آثار قدیمہ

بھی اس کی تصدیق کرتی ہے۔ مذاہب و اخلاق کی انسانی کلچرل پیڈیا میں مشہور مستشرق

نولڈیکے کا جو قول نقل کیا ہے اُس کے اقتباسات حسب ذیل ہیں:

"اللہ" جو صفا کے کتبوں میں "ہلہ" لکھا ہوا ہے، بناتی اور دیگر قدیم

باشندگان عرب شمالی کے نام کا ایک جزیرہ تھا۔ مثلاً "زید اللہی"..... بناتی

کتبات میں اللہ کا نام بطور ایک علیحدہ معبود کے نہیں ملتا۔ لیکن صفا کے کتبات

میں ملتا ہے۔ متاخرین مشرکین میں اللہ کا نام نہایت عام ہے۔ ولہذا سن نے

نے عرب قدیم کے لٹریچر میں بہت سی عبارتیں نقل کی ہیں جن میں اللہ کا لفظ

بطور ایک معبودِ اعظم کے مستعمل ہوا ہے۔ بناتی کتبات میں ہم بار بار کسی دیوتا

کا نام پاتے ہیں جس کے ساتھ اللہ کا لقب شامل ہے۔ اس سے ولہذا سن

نے یہ نتیجہ نکالا ہے کہ اللہ کا لقب جو پہلے مختلف معبودوں کے لیے استعمال

ہوتا تھا۔ رفتہ رفتہ زمانہ مابعد میں صرف ایک عظیم ترین معبود کے لیے بطور علم کے مخصوص ہو گیا۔

نصرانیت اور یہودیت اور مجوسیت اگرچہ زمانہ اور مدت کا تعین مشکل ہے، لیکن یہ مذہب ایک مدت دراز سے عرب میں رائج ہو چکے تھے۔ علامہ ابن قیثم نے معارف میں لکھا ہے کہ قبائل ربیعہ و غسان نصرانی تھے۔ قضاۃ میں بھی اس مذہب کا اثر پایا جاتا تھا۔ نصرانیت کو اس قدر ترقی ہو چکی تھی کہ خود مکہ معظمہ میں ایسے لوگ موجود تھے (مثلاً درقہ بن نوفل) جو عبرانی زبان میں انجیل کو پڑھ سکتے تھے۔ متعدد ایسے لوگ تھے جنہوں نے شام میں جا کر تعلیم پائی تھی۔

حمیر، بنو کنانہ، بنو حرث بن کعب، کندہ، یہ قبائل یہودی تھے۔ مدینہ منورہ میں یہود نے پورا غلبہ پالیا تھا، اور توراہ کی تعلیم کے لیے متعدد مدرسے قائم تھے، جن کو بیت المدائس کہتے تھے، حدیث کی کتابوں میں اسی نام سے ان کا ذکر آتا ہے۔ قلعہ خیبر کی تمام آبادی یہودی تھی۔ امراء القیس کا معاصر مشہور شاعر سمویل بن عادیاہ جس کی وفاداری آج تک عرب میں ضرب المثل ہے، یہودی تھا۔

اہل کتاب کی روایتیں مکہ معظمہ میں اس قدر رواج پا چکی تھیں کہ آنحضرت صلی اللہ علیہ وسلم پر جب قرآن نازل ہوتا تھا اور اس میں بنی اسرائیل کے واقعات مذکور ہوتے تھے تو کفار بدگمانی کرتے تھے کہ کوئی یہودی یا عیسائی آپ کو سکھاتا ہے۔

خود قرآن مجید میں ہے:

وَلَقَدْ نَعْلَمُ أَنَّهُمْ يَقُولُونَ

إِنَّمَا عَلَّمَهُ بَشَرٌ - (نحل - ۱۱۴) محمد کو کوئی آدمی سکھاتا ہے +

قرآن مجید میں اس خیال کا ابطال بھی کر دیا ہے، جس کی تفصیل مناسب موقع پر آئے گی۔

قبیلہ نیمہ مجوسی تھا، زراہ تمیمی نے جو اس قبیلہ کا مشہور رئیس تھا، اسی بنا پر اپنی بیٹی سے شادی کر لی تھی، گو اس پر اس کو ندامت ہوئی۔ اقرع بن حابس بھی مجوسی تھا۔

مذہب عینی دین ابراہیمی کا اتم الاصول توحید خالص تھی۔ زمانہ کے امتداد اور جہالت کے شیوع سے یہ اصول اگرچہ شرک آلود ہو گیا تھا، یہاں تک کہ خود خانہ خدا میں بتوں کی پرستش ہوتی تھی، تاہم بالکل فنا نہیں ہو سکتا تھا، عرب میں کہیں کہیں اس کا دھندلا سا نشان نظر آتا تھا۔ جو لوگ صاحب بصیرت تھے ان کو یہ مظر نہایت نفرت انگیز معلوم ہوتا تھا، کہ انسان عاقل، جماد لا یعقل کے سامنے سر جھکاتے۔ اس بنا پر بت پرستی کی بُرائی کا خیال بہتوں کے دل میں آیا۔ لیکن اس کا تاریخی زمانہ آنحضرت صلی اللہ علیہ وسلم کی بعثت سے کچھ ہی پہلے شروع ہوتا ہے۔ ابن اسحاق نے لکھا ہے کہ ایک دفعہ کسی بُت کے سالانہ میلہ میں ورقہ بن نوفل، عبداللہ بن حبش، عثمان بن الحویرث، زید بن عمرو بن نفیل شریک تھے۔ ان لوگوں کے دل میں دفعۃً یہ خیال آیا کہ یہ کیا یہودہ پن ہے کہ ہم ایک پتھر کے سامنے سر جھکاتے ہیں جو نہ سنتا ہے، نہ دیکھتا ہے، نہ کسی کا نقصان کر سکتا ہے، نہ کسی کو فائدہ پہنچا سکتا ہے۔ یہ چاروں قریش کے خاندان سے تھے۔ ورقہ حضرت خدیجہ رضی اللہ عنہا کے برادرِ عم زاد تھے۔ زید حضرت عمر رضی اللہ عنہ کے چچا تھے۔ عبداللہ ابن حبش حضرت حمزہ رضی اللہ عنہ کے بھانجے تھے۔ عثمان عبدالعزی کے پوتے تھے۔

زید، دین ابراہیمی کی تلاش میں شام گئے۔ وہاں یہودی اور عیسائی پادریوں سے ملے، لیکن کسی سے تسلی نہ ہوئی۔ اس لیے اس اجمالی اعتقاد پر اکتفا کیا کہ میں

ابراہیمؑ کا مذہب قبول کرتا ہوں۔ صحیح بخاری میں (باب بنیان الکعبہ سے پہلے) حضرت  
اسماءؓ (دختر ابو بکر صدیقؓ) سے روایت ہے کہ میں نے زید کو اس حالت میں  
دیکھا کہ کعبہ سے پیٹھ لگاٹے لوگوں سے کہتے تھے، اے اہل قریش! تم میں سے کوئی  
شخص بجز میرے، ابراہیمؑ کے دین پر نہیں ہے!

عرب میں لڑکیوں کو زندہ دفن کر دیتے تھے۔ زید ہی پہلے شخص ہیں جس نے  
اس رسم کی ممانعت کی، جب کوئی شخص ایسا ارادہ کرتا تو وہ جا کر اس لڑکی کو مانگ  
لیتے اور خود اس کی پرورش کرتے۔

صحیح بخاری میں مذکور ہے کہ آنحضرت ﷺ نے نبوت سے پہلے  
زید کو دیکھا تھا، اور ان سے صحبت رہی تھی۔ ورقہ اور عبدالقدیر بن جمش اور عثمان  
بنت پرستی چھوڑ کر عیسائی ہو گئے تھے۔

اسی زمانہ کے قریب امیہ بن ابی صلت نے جو طائف کا رئیس اور مشہور شاہ  
تھا۔ بت پرستی کی مخالفت کی۔ حافظ ابن حجر نے اصابہ میں زبیر بن بکار کی سند  
سے لکھا ہے کہ امیہ نے زمانہ جاہلیت میں آسمانی کتابیں پڑھی تھیں، اور بت  
پرستی کو چھوڑ کر دین ابراہیمی اختیار کر لیا تھا۔

امیہ کا دیوان آج بھی موجود ہے۔ اگرچہ اس کا بڑا حصہ جعلی ہے۔ تاہم اسلی  
کلام بھی اس میں پایا جاتا ہے، وہ غزوہ بدر تک زندہ رہا۔ عقبہ جو رئیس مکہ  
اور امیر معاویہ رض کا نانا تھا۔ امیہ کا ماموں زاد بھائی تھا۔ امیہ نے اس کے قتل  
ہونے کی خبر سنی تو اس کو سخت صدمہ ہوا، اور نہایت پرورد مرثیہ لکھا۔ غالباً  
اسی کا اثر تھا کہ اسلام قبول نہ کر سکا۔

شامل میں ہے کہ ایک دفعہ ایک صحابی آنحضرت ﷺ کے ہم دریا  
تھے۔ انہوں نے امیہ کا ایک شعر پڑھا، آنحضرت ﷺ نے فرمایا



”اور“ انہوں نے سو شعر پڑھے۔ ہر شعر کے ختم ہونے پر آپ فرماتے جاتے تھے کہ  
 ”اور“۔ اخیر میں آپ نے فرمایا کہ ”امیہ مسلمان ہوتے ہوتے رہ گیا۔“

ابن ہشام نے بُت پرستی کی مخالفت کرنے والوں میں انہی چاروں کا نام  
 لکھا ہے۔ لیکن اور تاریخی شہادتوں سے ثابت ہوتا ہے کہ عرب میں اور متعدد  
 اہل نظر پیدا ہو گئے تھے جنہوں نے بُت پرستی سے توبہ کی تھی۔ ان میں سب سے  
 زیادہ مشہور شخص، عرب کا نامور خطیب قس بن ساعده الایادی ہے۔ اس کا ذکر  
 آگے آتا ہے۔ ایک شخص قیس بن نسیب تھا، جس کی نسبت حافظ ابن حجر نے اصابہ  
 میں لکھا ہے کہ جاہلیت کے زمانے میں خدا پرست ہو چکا تھا، اور آنحضرت صلی اللہ  
 علیہ وسلم کی بعثت پر مشرف بہ اسلام ہوا۔

یہ تحقیق نہیں کہ دین ابراہیمی کو حنیفی کیوں کہتے ہیں۔ قرآن مجید میں یہ لفظ  
 موجود ہے، لیکن اس کے معنی میں اختلاف ہے۔ مفسرین لکھتے ہیں کہ چونکہ اس  
 دین میں بُت پرستی سے انحراف تھا، اس لیے اس کو حنیفی کہتے ہیں۔ کیونکہ حنفت  
 کے معنی انحراف کے ہیں۔ عبرانی اور سریانی زبان میں حنیف کے معنی منافی اور  
 کافر کے ہیں۔ ممکن ہے کہ بت پرستوں نے یہ لقب دیا ہو، اور مومنین نے فخریہ  
 قبول کر لیا ہو۔

یہ امر اکثر روایتوں سے ثابت ہے کہ عرب اور خصوصاً مکہ اور مدینہ میں متعدد  
 اشخاص بُت پرستی کے منکر ہو گئے تھے اور ملت ابراہیمی کی جستجو میں تھے۔ یہ اس لیے  
 کہ مجددِ ملت ابراہیمی کے ظہور کا وقت قریب آ گیا تھا۔  
 ان چند راہ طلب اور حقیقت جو اشخاص کے وجود کی بنا پر مصنفین یورپ کہتے

۱۲۵ یہ مارگولیوس کا بیان ہے۔

ہیں کہ مذہبِ صحیح اور توحیدِ خالص کا رواج عام عرب میں اسلام سے پہلے بھی موجود تھا۔ لیکن اگر یہ صحیح ہے تو یہ حیرت انگیز بات ہے کہ اسلام کے ظہور پر اس قدر کیوں ہنگامہ برپا ہوا؟

کیا عرب میں ان مذاہب کی کچھ اصلاح کی؟ جیسا کہ اوپر بیان ہوا، عرب میں تمام مشہور مذاہب موجود تھے، یہودیت بھی، نصرانیت بھی، مجوسیت بھی، حنیفیت بھی، اور عقلی بلند پروازی کی معراج، الحاد بھی، لیکن ان سب کا نتیجہ کیا تھا؟ عقائد کے لحاظ سے یا تو خداؤں کی وہ کثرت جس کو نصرانیت نے بہت گھٹایا۔ تاہم تین کی تعداد سے کم نہ کر سکی۔ اس کے ساتھ یہ اعتقاد کہ حضرت عیسیٰؑ خود سولی پر چڑھ کر تمام بنی آدم کے گناہوں کا کفارہ بن گئے، یا توحید تھی، لیکن خدا اس قسم کا تھا، جو آدمیوں سے گشتی لڑتا تھا پلے

بُتوں پر آدمیوں کی قربانی چڑھائی جاتی تھی۔ باپ کی منکوہ بیٹے کو وراثت میں ملتی تھی، حقیقی بہنوں سے ایک ساتھ شادی جائز تھی۔ ازدواج کی کوئی حد نہ تھی۔ قمار بازی، شراب خواری، زنا کاری کا عام رواج تھا۔ بے حیائی کی حالت تھی کہ سب سے بڑا نامور شاعر امراء اقیس جو شہزادہ بھی تھا، قصیدہ میں اپنی پھوپھی زاد بہن کے ساتھ اپنی بدکاری کا قصہ مزے لے لے کر بیان کرتا ہے۔ اور یہ قصیدہ کعبہ پر آویزاں کیا جاتا ہے۔

لڑائیوں میں لوگوں کو زندہ جلا دینا، مستورات کے پیٹ چاک کر ڈالنا، معصوم بچوں کو تہ تیغ کرنا، عموماً جائز تھا۔ عیسائیوں کے بیان کے مطابق عرب قبل اسلام تمام مذاہب میں سب سے زیادہ عیسائیت سے متاثر تھا۔ تاہم اس اثر کا کیا

۱۔ تہذیب و تمدن، آیت ۲۲ تا ۲۹ میں حضرت یعقوبؑ کے خدا کے گشتی لڑنے کا واقعہ تفصیل سے مذکور ہے۔

نتیجہ تھا، اس کو خود عیسائی مورخین کی زبان سے سننا چاہیے! ایک عیسائی مورخ  
 لکھتا ہے :

”عیسائیوں نے عرب کو پانسو برس، تعلیم و تلقین کی، اس پر بھی خال  
 خال عیسائی نظر آتے تھے۔ یعنی بنو حارث بنجران میں، بنو حنیفہ یامہ میں، اور  
 کچھ بنی طے میں عیسائی تھے، باقی خیریت..... بالآخر عرب کو ہن حیتا لئذ  
 دیکھیے تو اس کی سطح پر عیسائیوں کی ضعیف کوششوں کی کچھ حنیفہ سی موجیں  
 لہراتی نظر آتی تھیں، اور یہود کی قوت بھی کبھی شدت سے طغیانی کرتی نظر آتی  
 تھی۔ لیکن بت پرستی اور بنو اسمعیل کے یہودہ اعتقادات کا دریا ہر سمت  
 سے جوش مارتا ہوا کعبہ سے آکر ٹکراتا تھا۔“

یہ حالت صرف عرب کے ساتھ مخصوص نہ تھی، بلکہ تمام دنیا میں یہی تاریکی  
 پھائی ہوئی تھی۔ اس کی تفصیل کتاب کے دوسرے حصے میں آئے گی کیا اس  
 عام ظلمت، اس عالمگیر تیرگی، اس وسیع اور ہمہ گیر تاریکی میں ایک آفتاب  
 عالمتاب کی حاجت نہ تھی؟

۱۰ میور صاحب کی لائف آف محمد جلد ۱، ویب ایچ \*

# سلسلہ اسماعیلی

یہ پہلے معلوم ہو چکا ہے کہ مورخین عرب نے عرب کی تین قسمیں کی ہیں: عرب کی وہ قدیم قومیں جو بالکل برباد ہو گئیں۔ مثلاً طسم و جدیس وغیرہ۔ خالص عرب جو قحطان کی اولاد ہیں۔ مثلاً اہل یمن اور انصار اور تیسرا سلسلہ

اسماعیلی) \*

حضرت اسمعیلؑ جب مکہ میں آباد ہوئے، تو حوالی مکہ میں بنو جرہم آباد تھے، حضرت اسماعیلؑ نے اس خاندان میں شادی کی۔ اس سے جو اولاد ہوئی، وہ عرب مستعربہ کہلاتی ہے۔ اب عرب کا بڑا حصہ اسی خاندان سے ہے۔

پیغمبر اسلامؐ اور خود اسلام کی تاریخ تمام تر اسی اخیر سلسلہ سے وابستہ ہے کہ آنحضرت ﷺ حضرت اسمعیلؑ ہی کے خاندان سے ہیں۔ اور جو شریعت آنحضرت ﷺ کو عنایت ہوئی، وہی ہے جو حضرت ابراہیمؑ کو عطا ہوئی تھی۔ قرآن مجید میں ہے:

مِلَّةَ اِبْرٰهٖمَ ۙ اِبْرٰهٖمَ ۙ هُوَ  
سَمَّیْکُمْ ۙ اَلْمُسْلِمِیْنَ ۙ مِنْ قَبْلُ

تمہارے باپ ابراہیمؑ کا مذہب، اسی نے اس سے پہلے تمہارا نام مسلم رکھا۔

(روئی ہذا) ، (حج - ۲۸) (اور اس قرآن میں بھی)

۱۵ (اس کا مزج بعض مفسرین نے حضرت ابراہیم علیہ السلام کو بنایا ہے اور بعض نے اللہ تعالیٰ

کو اور یہی صحیح ہے، جیسا کہ آیات سے صاف ظاہر ہے)۔ "س"

لیکن یورپ کے بہت سے متعصب مورخ سرے سے ان حقائق کے منکر ہیں۔ یعنی نہ حضرت ابراہیمؑ اور اسمعیلؑ عرب میں آئے، نہ انہوں نے کعبہ کی بنیاد ڈالی۔ نہ آنحضرت صلی اللہ علیہ وسلم حضرت اسمعیلؑ کی اولاد ہیں۔ چونکہ ان مباحث نے مذہبی تعصب کی صورت اختیار کر لی ہے۔ اس لیے یہ توقع مشکل ہے کہ ہم اس بحث کو اس طرح طے کر سکیں گے کہ استدلال کی بنیاد یورپ کے مسلمات پر رکھی جائے۔

جو واقعات مختلف فیہ ہیں بہت ہیں۔ لیکن اصولی امور صرف دو ہیں جن میں دونوں فریق کا کوئی قدر مشترک نظر نہیں آتا۔ یہ اصول جس فریق کے موافق طے ہوں اس کے فرعی جزئیات بھی اسی کے موافق تسلیم کر لینے چاہیں۔ اصول مذکورہ حسب ذیل ہیں :

۱۔ حضرت ہاجرہؑ اور حضرت اسمعیلؑ عرب میں آکر آباد ہوئے یا نہیں؟

۲۔ حضرت ابراہیمؑ نے حضرت اسحاقؑ کو قربانی کرنا چاہا تھا، یا حضرت

اسمعیلؑ کو؟

حضرت اسمعیلؑ کہاں آباد ہوئے؟ یہود مدعی ہیں کہ حضرت اسحاقؑ ذبیح

ہیں، اس بنا پر وہ قربانی گاہ کا موقع شام بتاتے ہیں۔ لیکن اگر یہ ثابت

ہو جائے کہ حضرت اسحاقؑ نہیں، بلکہ حضرت اسمعیلؑ تھے، تو قربانی گاہ کے

موقع کی نسبت عرب ہی کی روایتیں تسلیم کرنی پڑیں گی، اور اس حالت میں تاریخ

کی تمام کڑیاں متصل ہو جائیں گی۔

توراة میں مذکور ہے کہ حضرت ابراہیمؑ علیہ السلام کی پہلی اولاد حضرت

ہاجرہؑ کے بطن سے ہوئی جس کا نام اسمعیل رکھا گیا۔ حضرت اسمعیلؑ کے بعد حضرت

سارہؑ کے بطن سے حضرت اسحاقؑ پیدا ہوئے۔ حضرت اسمعیلؑ جب بڑے

ہوے تو حضرت سارہؑ نے یہ دیکھ کر کہ وہ حضرت اسحاقؑ کے ساتھ گستاخی کرتے ہیں، حضرت ابراہیمؑ سے کہا کہ ہاجرہؑ اور اس کے بیٹے کو گھر سے نکال دو۔ ان واقعات کے بعد توراہ کے خاص الفاظ یہ ہیں :

”تب ابراہیمؑ نے صبح سویرے اٹھ کر روٹی اور پانی کی ایک مشک لی، اور ہاجرہ کو اس کے کاندھے پر دھر کر دی، اور اس لڑکے کو بھی رخصت کیا۔ وہ روانہ ہوئی، بیرسبع کے بیابان میں بھٹکتی پھرتی تھی، اور رب مشک کا پانی چک گیا تب اس نے اس لڑکے کو ایک جھاڑی کے نیچے ڈال دیا، اور آپ اس کے سامنے ایک تیر کے پٹے پر دوڑ جا کر بیٹھی۔ کیونکہ اس نے کہا میں لڑکے کا مرنا نہ دیکھوں۔ سو وہ سامنے بیٹھی اور چلا چلا کر روئی۔ تب خدا نے اس لڑکے کی آواز سنی، اور خدا کے فرشتے نے آسمان سے ہاجرہ کو پکارا، اور اس سے کہا کہ اے ہاجرہ! تجھ کو کیا ہوا، مت ڈر کہ اس لڑکے کی آواز جہاں وہ پڑا ہے خدا نے سنی، اٹھ اور لڑکے کو اٹھا اور اسے اپنے ہاتھ سے سنبھال کہ میں اس کو ایک بڑی قوم بناؤں گا۔ پھر خدا نے اس کی آنکھیں کھولیں اور اس نے پانی کا ایک کنواں دیکھا اور جا کر اپنی مشک کو پانی سے بھر لیا، اور لڑکے کو پلایا، اور خدا اس لڑکے کے ساتھ تھا، اور وہ بڑھا اور بیابان میں رہا اور تیر انداز ہو گیا اور وہ فاران کے بیابان میں رہا، اور اس کی ماں نے ملک مصر سے ایک عورت بیامنے کو لی۔“

(توراہ سفر پیدائش باب ۲۱)

اس عبارت سے ظاہر ہوتا ہے کہ حضرت اسمعیلؑ جب گھر سے نکلے گئے تو بالکل بچہ تھے۔ چنانچہ حضرت ہاجرہؑ نے مشک کو اور ان کو کاندھے پر اٹھایا۔ عربی توراہ میں سادہ الفاظ یہ ہیں :

واضعاً ایٹھا علی کتفہا حضرت ابراہیمؑ نے مشک اور بچہ دونوں  
والود۔ کو ہجرہ کے کندھے پر رکھا۔

لیکن توراہ میں یہ بھی مذکور ہے کہ جب حضرت اسمعیل علیہ السلام پیدا ہوئے تو  
حضرت ابراہیمؑ کی عمر ۸۶ برس کی تھی۔ اور جب حضرت ابراہیمؑ نے حضرت اسمعیلؑ  
کا ختنہ کیا تو حضرت اسمعیلؑ کی عمر ۱۳ برس کی، اور حضرت ابراہیمؑ علیہ السلام کی  
سنانوے برس کی تھی۔

یہ ظاہر ہے کہ حضرت اسمعیلؑ کے گھر سے نکالے جانے کا واقعہ ختنہ کے بعد کا  
ہوگا، اس لیے اس وقت قطعاً ان کی عمر ۱۳ برس سے زیادہ تھی، اور اس سن کا  
لڑکا اتنا چھوٹا نہیں ہوتا کہ ماں اسے کندھے پر اٹھائے پھرے۔ اس واقعہ سے  
غرض یہ ہے کہ حضرت اسمعیلؑ کی عمر اس وقت اتنی ہو چکی تھی کہ حضرت ابراہیمؑ،  
ان کو، اور ان کی والدہ کو اصلی مقام سکونت سے کسی دور مقام پر لاکر آباد کر سکتے  
تھے۔

توراہ کی عبارت مذکورہ میں تصریح ہے کہ حضرت اسمعیلؑ فاران میں رہے  
اور تیسرا اندازہ کرتے رہے۔ عیسائی کہتے ہیں کہ فاران اس صحرا کا نام ہے جو فلسطین  
کے جنوب میں واقع ہے، اس لیے حضرت اسمعیلؑ کا عرب میں آنا خلاف واقعہ ہے۔  
جغرافیہ دانان عرب عموماً متفق ہیں کہ فاران، حجاز کے پہاڑ کا نام ہے۔  
پناچہ معجم البلدان میں صاف تصریح ہے، لیکن عیسائی مصنفین اس سے اتفاق  
نہیں کر سکتے۔ اس کا فیصلہ ایک بڑی طول طویل بحث پر مبنی ہے، جو مباحثہ اور  
مناظرہ کی حد تک پہنچ جاتی ہے، اس لیے ہم اس کو قلم انداز کرتے ہیں۔ البتہ

اس قدر بتا ضروری ہے کہ عرب کی حد شمالی کسی زمانہ میں کس حد تک وسیع تھی۔  
موسیویلیبان، تمدن عرب میں لکھتے ہیں:

”اس جزیرے کی حد شمالی اس قدر صاف اور آسان نہیں ہے۔ یعنی یہ حد اس طرح پر قائم ہوتی ہے کہ غزہ سے جو فلسطین کا ایک شہر اور بحر متوسط پر واقع ہے۔ ایک خط جنوب بحر لوط تک کھینچا جائے اور وہاں سے دمشق اور دمشق سے دریائے فرات تک، اور دریائے فرات کے کنارے کنارے لاکر خلیج فارس میں بلا دیا جائے، پس اس خط کو عربستان کی حد شمالی کہہ سکتے ہیں۔“

اس بنا پر عرب کے حجازی حصے کا فاران میں محسوب ہونا خلاف قیاس نہیں۔  
توراة میں جہاں حضرت اسمعیلؑ کی جائے سکونت کا بیان ہے، وہاں یہ الفاظ ہیں:

”اور وہ حویلہ سے شورتک جو مصر کے سامنے اُس راہ میں ہے جس سے سور کو جاتے ہیں، بستے تھے۔“

اس تحدید میں، مصر کے سامنے جو زمین پڑتی ہے، وہ عرب ہی ہو سکتا ہے۔  
نصاری کی مقدس کتابوں میں جس قدر اعلیٰ ہے، بنو اسرائیل کے ساتھ ہے۔  
بنی اسمعیل کا ذکر محض ضمنی طور پر آجاتا ہے، اور اس وجہ سے حضرت اسمعیلؑ کا عرب میں آباد ہونا بہ تصریح نہیں ملتا۔ لیکن مختلف تلمیحات سے مفہوم ہوتا ہے کہ حضرت ہجرہ ۲ کا عرب میں آباد ہونا ایک مسلمہ امر تھا۔ عہد جدید میں جس کو عیسائی وحی الہی سمجھتے ہیں، پونوس کا ایک خط کلٹیون کے نام ہے، اس میں یہ



عبارت ہے :

”ابراہیم کے دو بیٹے تھے، ایک لونڈی سے، دوسرا آزاد سے، پر وہ جو  
 لونڈی سے تھا جسم کے طور پر پیدا ہوا، اور جو آزاد سے تھا، سو عدے کے طور  
 پر۔ یہ بات تمثیلی بھی مانی جاتی ہے، اس لیے کہ یہ عورتیں دو عہد ہیں، ایک  
 تو سینا پہاڑ سے ہوا وہ نرے غلام بنتی ہے، یہ ہاجرہ ہے۔ کیونکہ ہاجرہ  
 عرب کا کوہ سینا ہے، اور اب کے یروشلم کا جواب ہے۔“

اگرچہ معلوم نہیں کہ اصلی عبارت کیا تھی، اُردو اور عربی دونوں ترجمے ناصاف  
 ہیں۔ تاہم اس قدر واضح ہے کہ پولوس جو حضرت عیسیٰ کے سب سے بڑے جانشین  
 ہیں، حضرت ہاجرہؓ کو عرب کا کوہ سینا کہتے تھے۔ اگر حضرت ہاجرہؓ عرب میں  
 آباد نہ ہوئی ہوتیں تو ان کو عرب کا کوہ سینا کہنا کیا معنی رکھتا ہے۔ آگے چل کر  
 بکتر کے ذکر میں، یہ بحث زیادہ مؤید ہو جائے گی۔

ذبح کون ہے؟ توراة اگرچہ یہودیوں کی عدم احتیاط، اغراض ذاتی اور زمانہ کے  
 انقلابات سے سرتاپا مسخ ہو گئی ہے، اور خصوصاً پیغمبر خاتم صلی اللہ علیہ وسلم کے متعلق  
 اس میں جو تصریحات اور تلمیحات تھیں، یہود کے دست تصرف نے ان کو بالکل  
 برباد کر دیئے۔ تاہم حقائق کے عناصر اب بھی ہر جگہ موجود ہیں۔ توراة میں گو تصریحاً  
 حضرت اسحقؑ کا ذبح ہونا لکھا ہے لیکن مطاوی کلام میں اس بات کے قطعی دلائل  
 موجود ہیں کہ وہ ہرگز ذبح نہ تھے، اور نہ ہو سکتے تھے۔ امور ذیل کو پیش نظر رکھنا  
 چاہیے :

۱۔ شریعت سابقہ کی رو سے، قربانی صرف اس جانور یا آدمی کی ہو سکتی تھی،

جو پہلوٹا بچہ ہو۔ اسی بنا پر ہابیل نے جن مینڈھوں کی قربانی کی تھی وہ پہلوٹے بچے تھے۔

خدا نے حضرت موسیٰ سے کہا کہ جہاں لاویوں کے متعلق احکام ارشاد فرمائے، وہاں فرمایا ہے:

لان لی کل بکر فی بنی اسرائیل کیونکہ بنو اسرائیل میں آدمی اور جانور

من الناس والبہائم۔ کا پہلوٹا بچہ میرے لیے ہے (عد ۸-۱۶)

۲۔ پہلوٹے بچے کی افضلیت کسی حالت میں زائل نہیں ہو سکتی۔ توراہ میں ہے کہ اگر کسی شخص کی دو بیویاں ہوں، ایک محبوبہ ہو، اور دوسری غیر مرغوبہ، تو افسلیت اسی اولاد کو ہوگی جو پہلوٹی ہو، گو وہ غیر مرغوبہ سے ہو۔

فانہ اول قدرتہ ولہ کیونکہ وہ اُس کی پہلی قدرت ہے، حق البکورۃ۔ اور اسی کو اولاد اولین ہونے کا حق

دس مرتبہ صحاح ۲۱، آیت ۱۵ اور ۱۶ ہے۔

۳۔ جو اولاد خدا کو نذر کر دی جاتی تھی اُس کو باپ کا ترکہ نہیں ملتا تھا۔ توراہ میں ہے:

فی ذلک الوقت افرز الرب تب خدا نے لاوی کی اولاد کو اس لیے

سبط لاوی لی حملوا تابوت مخصوص کر لیا کہ خدا کے عہد کا تابوت

عہد الرب ولکی یقفوا امام اٹھائے، اور تاکہ خدا کے آگے کھڑا

الرب لیخدموہ ویبارکوا باسمہ ہوتا کہ وہ خدا کی خدمت کریں اور

الی هذا الیوم لاجل ذلک اس کے نام سے آج تک برکت لیں

لہدین لللاوی قسم ولا یہی وجہ ہے کہ لاویوں کو اپنے بھائیوں

نصیب مع اخوتہ الرب کے ساتھ کوئی حصہ اور ترکہ نہیں ملا۔

ہونصیبہ۔ کیونکہ ان کا حصہ خدا ہے۔

(توراة، اصحاح ۱۰۔ آیت ۸ و ۹)

۴۔ جو شخص خدا کی نذر کر دیا جاتا تھا، وہ سر کے بال چھوڑ دیتا تھا، اور معبد کے پاس جا کر منڈاتا تھا، جس طرح آج حج میں احرام کھولنے کے وقت بال منڈاتے ہیں۔ توراة میں ہے:

فہا انک تحمیلین وتلدین اب تو حاملہ ہوگی اور بچہ جنے گی، اور  
ابنأ ولا یعل موسیٰ راسہ اس کے سر پر استرانی پھیرا جائے کیونکہ  
لان الصبی یكون نذراً یہ بچہ خدا کے لیے نذر کیا جائے گا۔  
للہ (توراة، قضاة اصحاح ۱۳-۱۴)

۵۔ جو شخص خدا کا خادم بنایا جاتا تھا، اس کے لیے "خدا کے سامنے" کا لفظ استعمال کرتے تھے۔ (توراة سفر عدد ۶-۱۶ و سفر تکوین، آیت ۱۰-۱۸)

۶۔ حضرت ابراہیمؑ کو بیٹے کی قربانی کا جو حکم ہوا تھا، اس میں قید تھی کہ وہ بیٹا قربانی کیا جائے جو اکلوتا ہو، اور محبوب ہو۔ (توراة تکوین، اصحاح ۲۲۔ آیت ۲)

اب اصل مسئلہ پر غور کرو، لیکن پہلے یہ بتا دینا ضرور ہے کہ حضرت ابراہیمؑ کی شریعت میں قربانی کرنا اور خدا پر نذر پڑھانا، ایک بات تھی، یعنی دونوں کے لیے ایک ہی لفظ استعمال کرتے تھے۔

اگر یہ کہا جائے کہ بچہ کو فلاں معبد میں قربانی چڑھا دو، تو اس کے یہ معنی تھے کہ وہ اس معبد کی خدمت اور مجاورت کے لیے گھر سے الگ کر دیا جائے۔ لیکن یہ لفظ جب جانوروں کے لیے استعمال کیا جاتا تھا، تو حقیقی قربانی کے معنی مراد ہوتے تھے۔ توراة میں خدا کی زبان سے مذکور ہے:

۷۔ نذر۔ اصحاح ۸-۷

لان لی کل بکرفی بنی اسرائیل کیونکہ بنی اسرائیل میں آدمی اور جانور

من الناس والبهائم۔ کا ہر پہلو نسا پچھ میرے لیے ہے۔

اسی اصحاح میں تصریح کے ساتھ مذکور ہے کہ "خدا نے حضرت موسیٰ سے کہا کہ تم بنی اسرائیل میں سے لاویوں کو لو، اور ان کو خدا کے سامنے پیش کرو، کہ خدا کے لیے خاص کر دیے جائیں اور یہ لوگ دو گایوں کے سر پر ہاتھ رکھیں جو قربانی کی جائیں۔" (اختصاراً)

حضرت ابراہیم علیہ السلام کو خواب میں بیٹے کی قربانی کا جو حکم ہوا تھا۔ اُس سے بھی یہی مراد تھی کہ بیٹے کو معبد کی خدمت کے لیے نذر چڑھا دیں۔ حضرت ابراہیم نے پہلے اس خواب کو عینی اور حقیقی سمجھا، اور اس لیے اس کی تعمیل کرنی چاہی۔ لیکن بعد میں ظاہر ہوا کہ وہ تمثیلی خواب تھا۔ اس بنا پر حضرت ابراہیم نے بیٹے کو خانہ خدا کی خدمت کے لیے خاص کر دیا، اور جو شرطیں قربانی کی تھیں قائم رکھیں۔

بیانِ مذکورہ بالا کے ذہن نشین کرنے کے بعد دلائل ذیل پیش نظر رکھنے چاہئیں:

(۱) حضرت اسحاقؑ کی ولادت حضرت اسمعیلؑ کے بعد ہے۔ اس بنا پر حضرت اسحاقؑ اکلوتے بیٹے نہیں۔ اور چونکہ قربانی کے لیے اکلوتے بیٹے کی شرط ہے۔ اس لیے حضرت اسحاقؑ کی قربانی کا حکم نہیں ہو سکتا تھا۔

(۲) حضرت اسحاقؑ کو حضرت ابراہیمؑ نے اپنا تمام ترکہ دیا۔ بخلاف اس کے حضرت اسمعیلؑ اور ان کی والدہ کو صرف پانی کی ایک مشک دے کر رخصت کیا۔ یہ اس بات کا قطعی قرینہ ہے کہ حضرت ابراہیمؑ نے حضرت اسحاقؑ کو قربانی یعنی معبد پر نذر نہیں چڑھایا تھا۔

(۳) حضرت اسمعیلؑ کے خاندان میں مدت تک یہ رسم قائم رہی کہ لوگ سر کے بال نہیں منڈاتے تھے۔ حج میں احرام کے زمانے تک جو بال نہیں منڈاتے یہ اسی سنت اسماعیلی کی یادگار ہے۔

(۴) جو الفاظ قربانی اور نذر چرٹھانے کے لیے ملت ابراہیمی میں استعمال کیے جاتے تھے، وہ حضرت ابراہیمؑ نے حضرت اسماعیلؑ کے لیے استعمال کیے نہ کہ حضرت اسحاقؑ کے لیے۔ توراہ میں ہے کہ جب خُدا نے حضرت ابراہیمؑ کو حضرت اسحاقؑ کی ولادت کی خوشخبری دی تو حضرت ابراہیمؑ نے کہا:

لَيْتَ اسْمَعِيلَ يَعِيشُ اِمَامًا كَاشِ اسْمَاعِيلَ تِیرَ سَامِنِ زنده رہتا۔  
توراہ میں جہاں جہاں یہ لفظ استعمال ہوا ہے (سامنِ زنده رہنا) انہی معنوں

میں ہوا ہے۔

(۵) حضرت اسمعیلؑ حضرت ابراہیمؑ کی محبوب ترین اولاد تھے۔ توراہ جو تمام

حضرت اسحاقؑ کی ایک طرفہ داستان ہے، اس میں حضرت اسحاقؑ اور حضرت اسمعیلؑ کے جو امتیازی خصائص بیان کیے ہیں، یہ ہیں کہ حضرت اسحاقؑ خُدا کے

وعدے اور عہد کا منظر ہیں، اور حضرت اسمعیلؑ دعوتِ ابراہیمؑ ہیں۔ یعنی حضرت

ابراہیمؑ کی دعا اور خواہش سے پیدا ہوئے۔ اسی بنا پر خُدا نے ان کا نام اسمعیلؑ رکھا۔

کیونکہ اسمعیلؑ دو لفظوں سے مرکب ہے، "سمع اور ایل"، "سمع" کے معنی "سننے"

کے اور "ایل" کے معنی "خُدا" کے ہیں۔ یعنی خُدا نے حضرت ابراہیمؑ کی دعا "سن

لی" توراہ میں ہے کہ خُدا نے حضرت ابراہیمؑ سے کہا کہ "اسمعیلؑ کے بارے میں

میں نے تیری سن لی" حضرت ابراہیمؑ کو جب خُدا نے حضرت اسحاقؑ کی خوشخبری

دی تو حضرت ابراہیمؑ نے اس موقع پر بھی حضرت اسمعیلؑ کو یاد کیا۔ غرض چونکہ حضرت ابراہیمؑ کو قربانی کا جو حکم ہوا تھا، اس میں قید تھی کہ محبوب ترین بیٹا ہو اس لیے حضرت اسمعیلؑ ہی ذبح ہو سکتے ہیں نہ کہ حضرت اسحاقؑ۔

(۶) حضرت اسحاقؑ کی جب خدانے بشارت دی تو ساتھ ہی یہ بھی بشارت دی کہ میں اس کی نسل سے ابدی عہد باندھوں گا، توراہ میں ہے:

”پھر خدانے کہا بلکہ تیری بیوی سارہ تیرے لیے ایک بیٹا جنے گی اور اس کا نام اسحاق رکھے گا، اور میں ابدی عہد اس کی نسل سے قائم کروں گا۔“

(توراہ - تکوین اصحاح ۱۷ - آیت ۱۸)

اس اجمال کی تفصیل یہ ہے کہ توراہ میں مذکور ہے کہ حضرت ابراہیمؑ نے بیٹے کو قربانی کرنا چاہا اور فرشتے نے ندا دی کہ ہاتھ کو روک لو، تو فرشتے نے یہ الفاظ کہے:

”خدا کہتا ہے کہ چونکہ تو نے ایسا کام کیا اور اپنے اکلوتے بیٹے کو بچا نہیں رکھا، میں تجھ کو بکرت دوں گا اور تیری نسل کو آسمان کے ستاروں اور ساحل بحر کی ریتی کی طرح پھیلا دوں گا۔“

(توراہ تکوین، اصحاح ۲۲ - آیت ۱۷)

اب غور کرو کہ خدانے جب حضرت اسحاقؑ کی بشارت ہی کے وقت یہ کہہ دیا تھا کہ میں اس کی نسل قائم رکھوں گا، تو یہ کیونکر ممکن تھا کہ جس وقت تک حضرت اسحاقؑ کی اولاد نہیں پیدا ہوئی تھی، ان کی قربانی کا حکم ہوتا، لیکن حضرت اسمعیلؑ

یہ یہ مسلم ہے کہ حضرت اسحاقؑ کی اولاد، حضرت ابراہیمؑ کی وفات کے بعد پیدا

ہوئی۔ (تکوین، اصحاح ۲۵ - آیت ۱۱)

کو ذبح تسلیم کیا جائے تو تمام نصوص منطبق ہو جاتے ہیں۔ حضرت اسمعیلؑ اکبر اولاد تھے۔ محبوب تر تھے، قربانی کے وقت بالغ یا قریب بلوغ تھے۔ قربانی سے پہلے ان کی کثرتِ نسل کی بشارت نہیں دی گئی۔ توراہ میں تصریح ہے کہ چونکہ ابراہیمؑ نے اپنے اکلوتے بیٹے کو قربانی کرنا چاہا، اس لیے اس بیٹے کی کثرتِ نسل کا وعدہ کیا گیا، یعنی یہ کثرتِ نسل، اسی قربانی کے صلے میں تھی، اس لیے ذبح حضرت اسمعیلؑ ہی ہو سکتے ہیں، کیونکہ حضرت اسحاقؑ کی تکثیرِ نسل کا وعدہ تو ان کی ولادت ہی کے وقت ہو چکا تھا، جو کسی انعام و صلہ کے معاوضے میں نہ تھا۔

**مقامِ قربانی** (۱) توراہ میں قربانی گاہ کا جو موقع بتایا ہے، وہ "ہریا" ہے۔ یہودی کہتے ہیں کہ یہ وہ جگہ ہے جہاں حضرت سلیمانؑ کا ہیكل تھا جیسا کہ کہتے ہیں، یہ اس جگہ کا نام ہے جہاں حضرت عیسیٰؑ کو سولی دی گئی۔ لیکن یورپ کے محققوں نے ان دونوں دعویوں کی تغلیط کی ہے۔ سر اسٹانی مکھتے ہیں۔

"حضرت ابراہیمؑ صبح کے وقت اپنے خیمہ سے نکل کر اس مقام پر گئے، جہاں ان کو خدا نے حکم دیا تھا۔ لیکن یہ موریا کا پہاڑ نہیں ہے جیسا کہ یہود کا دعویٰ ہے۔ نہ عیسائیوں کے خیال کے موافق قبر مقدس کے گرجا کے پاس ہے۔ یہ قیاس تو یہودیوں کے قیاس سے بھی زیادہ بعید ہے۔ اور اس سے بھی بعید مسلمانوں کا دعویٰ ہے کہ وہ جبلِ عرفات ہے۔ غالباً یہ مقام جریریم کے پہاڑ پر ہے۔ اور وہی قربانی گاہ سے مشابہ مقام ہے۔"

یہ غلط ہے۔ مسلمان عرفات کو نہیں، بلکہ منیٰ کو قربانی گاہ سمجھتے ہیں۔

اس سے اتنا تو ثابت ہوا کہ موریا کے تعین میں یہودیوں اور عیسائیوں کے دعویٰ غلط ہیں۔ باقی یہ امر کہ مسلمانوں کا دعویٰ بھی غلط ہے، اس کی تحقیق آگے آتی ہے۔

موریا کی تعین میں جو اختلاف پیدا ہوا، اُس نے ایک اور اختلاف پیدا کر دیا۔ یعنی یہ کہ یہ لفظ کسی مقام کا نام ہے، یا وصفی معنی رکھتا ہے۔ بہت سے مترجموں نے اس کو ایک مشتق لفظ سمجھا، اور اس لیے اس کا ترجمہ تورات کے بعض نسخوں میں بلوطات عالیہ اور بعض میں "زمین بلند" اور بعض میں مقام الرویا کیا۔ لیکن زیادہ صائب الراس لوگوں نے اس کو مقام کا نام سمجھا اور اس لیے لفظ کا ترجمہ نہیں کیا بلکہ بحال خود رہنے دیا۔ لیکن امتدادِ زمانہ اور بے پرانی سے لفظ کی ہیئت بدل گئی، یعنی مریا کا مورہ ہو گیا۔ خصوصاً اس وجہ سے کہ عبرانی زبان میں دونوں نقطوں کا املا قریب قریب ہے۔

مورہ کی نسبت توراہ میں تصریح ہے کہ عرب میں "اقح ہے توراہ میں ہے" وکان جیش المدیائین اور مدیائینوں کی فوج، شمال کی جانب شما لیہم عند تلّ مورہ مورہ کی پہاڑی پر وادی میں تھی۔

فی الوادی (اقضاہ صحاح، آیت) (مدیان عرب میں واقع ہے۔) تمام واقعات اور قرآن کو پیش نظر رکھا جائے تو ثابت ہو جائے گا کہ یہ لفظ مورہ نہیں بلکہ مروہ ہے جو مکہ معظمہ کی پہاڑی ہے اور جہاں اب سعی کی رسم ادا کی جاتی ہے۔

لہ مدین عرب کی زمین ہے اور عرب کو اکثر مدیائینوں کہتے ہیں، اور مدین کی زمین شام کے جنوب کے یمن کے شمال تک ہے، اور یہ لوگ حضرت ابراہیم کی اولاد ہیں جو قطور سے تھے (ضمیمہ بائبل صفحہ ۱۱۲)



عرب کی روایات، قرآن مجید کی تصریح، احادیث کی تعیین، تمام چیزیں اس قیاس سے اس قدر مطابقت ہوتی جاتی ہیں کہ اس قسم کا تطابق بغیر صحت واقعہ کے ممکن نہیں تفصیل اس کی یہ ہے:

حدیث میں ہے کہ آنحضرت (صلی اللہ علیہ وسلم) نے مروہ کی طرف اشارہ کر کے فرمایا ”قربانی گاہ یہ ہے اور مکہ کی تمام پہاڑیاں اور گھاٹیاں قربانی گاہ ہیں“

آنحضرت صلی اللہ علیہ وسلم کے زمانے میں مروہ میں قربانی نہیں ہوتی تھی بلکہ منیٰ میں ہوتی تھی جو مکہ سے تین میل پر ہے۔ تاہم آنحضرت صلی اللہ علیہ وسلم نے مروہ ہی کو قربانی گاہ فرمایا، یہ اسی بنا پر تھا کہ حضرت ابراہیم نے یہیں حضرت اسمعیلؑ کی قربانی کرنی چاہی تھی۔

قرآن مجید میں ہے:

ثُمَّ مَجَّئَهَا إِلَى الْبَيْتِ

پھر قربانی کے جانوروں کی جگہ کعبہ

الْعَتِيقِ - (حج - ۱۴)

هَذَا يَأْتِي بَالِغِ الْكَعْبَةِ (مائدہ ۱۳۵)

مروہ بالکل کعبہ کے مقابل اور اس کے قریب ہے۔ ان آیتوں سے ثابت ہوتا ہے کہ قربانی کی اصلی جگہ کعبہ ہے۔ ہنسی نہیں۔ لیکن جب حجاج کی کثرت ہوئی تو کعبہ کے حدود کو منیٰ تک وسعت دے دی گئی۔

قربانی کی یادگار یہودی حضرت اسحاق کی اولاد ہیں، اس لیے اگر حضرت اسحاق ذبح ہوتے تو اس کی کوئی یادگار ان کے ہاں موجود ہوتی، بخلاف اس کے حضرت

لکھنؤ موٹاے امام مالک

اسمعیل کے خاندان، بلکہ تمام مسلمانوں میں، جو حضرت اسمعیلؑ کی روحانی اولاد ہیں، قربانی کی تمام رسمیں آج تک موجود ہیں۔  
 اولادِ اسمعیلؑ میں قربانی کی تمام یادگاریں موجود ہیں، اور حج جو کہ ایک بڑا فریضہ اسلام ہے، تمام تر اسی قربانی کی یادگار ہے۔ چنانچہ اس کی تفصیل حسب ذیل ہے:

۱۔ حضرت ابراہیمؑ کو جب خُدا نے بیٹے کی قربانی کا حکم دینا چاہا، تو پکارا، اے ابراہیم! حضرت ابراہیمؑ نے کہا ”میں حاضر ہوں“  
 حج کے وقت مسلمان جو ہر قدم پر لبیک کہتے چلتے ہیں۔ یہ وہی ابراہیمی الفاظ ہیں، جن کا لفظی ترجمہ وہی ہے، ”میں حاضر ہوں“  
 ۲۔ شریعت ابراہیمی میں دستور تھا کہ جس کو قربان گاہ پر چڑھاتے تھے، یا خُدا کے لیے نذر دیتے تھے، وہ بار بار معبداً یا قربانی گاہ کے پھیرے کرتا تھا۔  
 حج میں صفا و مردہ کے درمیان جو سات بار سعی کرتے ہیں، یہ اسی کی یادگار ہے۔

۳۔ نذر کے فرائض میں ایک یہ تھا کہ ایامِ نذر تک بال نہیں کترواتے تھے، حج میں بھی یہی دستور ہے۔ جب احرام اُتارتے ہیں تب بال کترواتے یا منڈاتے ہیں۔ خود قرآن مجید میں شعار کا ذکر ہے:  
 مُحَمَّدِیْنَ رُوَسْکُمْ رَفِیْحٌ ۱۴) سروں کو منڈاتے ہو۔

۴۔ حج کا ایک ضروری رکن قربانی ہے، یہ وہی حضرت اسمعیلؑ کی قربانی کی یادگار ہے، اسی بنا پر قرآن مجید میں فرمایا ہے:

۱۴) توراہ تکوین۔ صحاح ۲۲۔ آیت ۱ ۱۵) توراہ لاوین صحاح ۸۔ آیت ۲۰

وَقَدَّيْنَا بِذِيكَ عَظِيمًا۔ اور حضرت اسمعیلؑ کی قربانی کے بدلے

(صافات - ۱۲) ہم نے ایک بڑی قربانی قائم کی۔

یہ دلائل توراہ کی تصریحات و کنایات کی بنا پر تھے۔ قرآن مجید کی رو سے قطعاً حضرت اسمعیلؑ کا ذبح ہونا ثابت ہے۔ اگرچہ بہت سے مفسرین نے غلطی سے یہودیوں ہی کی روایت کی تائید کی ہے۔ قرآن مجید میں قربانی کا واقعہ ان الفاظ میں مذکور ہے :

وَقَالَ إِنِّي ذَاهِبٌ إِلَىٰ رَبِّي  
سَيَهْدِينِ رَبِّ هَبْ لِي  
مِنَ الصَّالِحِينَ فَبَشَّرْنَاهُ  
بِعَلِيمٍ حَلِيمٍ، فَلَمَّا بَلَغَ مَعَهُ  
السَّبْعَ قَالَ يَا بُنَيَّ إِنِّي أَرَىٰ  
فِي الْمَنَامِ أَنِّي أَذْبَحُكَ  
فَانظُرْ مَاذَا تَرَىٰ، الخ  
(صافات - ۱۳)

اور حضرت ابراہیمؑ نے کہا میں اپنے  
خدا کی طرف جاؤں گا وہ مجھ کو راستہ دکھائے  
گا۔ خدا مجھ کو وہ اولاد دے کہ جو نیک  
چلن ہو، تو ہم نے اس کو ایک سمجھ دار  
لڑکے کی خوشخبری دی، پھر جب وہ لڑکا  
اس کے ساتھ چلنے لگا تو ابراہیمؑ نے کہلے  
پس نے خواب میں دیکھا کہ میں تجھ کو ذبح  
کر رہا ہوں، تیرا کیا رائے ہے، الخ

آیت بالا میں مذکور ہے کہ حضرت ابراہیمؑ نے اولاد کے لیے دعا مانگی، اور  
خدا نے قبول کی، اور وہی لڑکا قربانی کے لیے پیش کیا گیا۔  
توراہ سے ثابت ہے کہ جو لڑکا حضرت ابراہیمؑ کی دعا سے پیدا ہوا، وہ حضرت  
اسمعیلؑ ہیں، اور اسی لیے اُن کا نام اسمعیلؑ رکھا گیا، کہ خدا نے اُن کے بارے  
میں حضرت ابراہیمؑ کی درخواست سنی، اس بنا پر اس آیت میں جس کا ذکر ہے  
وہ حضرت اسمعیلؑ ہیں، اسحاق نہیں۔

قربانی کے واقعہ کی تفصیل اور اختتام کے بعد حضرت اسحاق کی ولادت کا

ہے۔ اس سے قطعاً ثابت ہوتا ہے کہ جس کا ذکر اوپر ہوا، وہ حضرت اسحاقؑ نہیں بلکہ حضرت اسمعیلؑ ہیں۔

مسلمانوں کا نام جو مسلم رکھا گیا، یہ وہ نام ہے جو حضرت ابراہیمؑ نے ایجاد کیا تھا۔ قرآن مجید میں ہے:

مِلَّةَ اٰبِیْکُمْ اِبْرٰہِیْمَ ھُوَ  
سَمَّاکُمُ الْمُسْلِمِیْنَ مِنْ قَبْلُ،

تمہارے باپ ابراہیمؑ کا مذہب اسی  
نے پہلے تمہارا نام مسلمان رکھا تھا۔

(حج - ۱۰)

اس تسمیہ کی تاریخ قربانی سے شروع ہوتی ہے۔ یعنی حضرت ابراہیمؑ نے حضرت اسماعیلؑ کو قربانی کرنا چاہا، اور ان سے کہا کہ ”مجھ کو خدا کا یہ حکم ہوا ہے تمہاری کیا رائے ہے؟“ تو حضرت اسمعیلؑ نے نہایت استقلال کے ساتھ گردن جھکا دی کہ یہ سہرا ضرے۔ اس موقع پر خدا نے ”اَسْلَمًا“ کا لفظ استعمال کیا جو اسلام سے ماخوذ ہے اور جس کے معنی ”تسلیم“ اور ”حوالہ کر دینے کے ہیں“۔

فَلَمَّا اَسْلَمًا، (صافات - ۱۳) پھر جب دونوں نے اپنے آپ کو (ہمارے) حوالہ کر لیا۔  
حضرت ابراہیمؑ اور حضرت اسمعیلؑ کا سب سے بڑا عظیم الشان کارنامہ تسلیم و

۱۵ ابھی صفحہ ۱۳۸ کے حاشیے میں گزر چکا ہے کہ بعض مفسرین نے قرب لفظ کی وجہ سے ستمی کا فاعل حضرت ابراہیمؑ کو قرار دیا ہے۔ تابعین میں حضرت ابن زید اور حضرت حسن بصری کا یہی مسلک ہے اور ابو حنیفہ نے اسی کی تائید کی ہے لیکن صحابہ میں حضرت ابن عباسؓ اور تابعین میں مجاہد، ضحاک، قتادہ اور صفیان نے اللہ کی طرف ضمیر پھیری ہے اور یہ معنی لیے ہیں کہ تمہارا نام مسلم قرآن کے نزول سے پہلے بھی اللہ تعالیٰ نے رکھا اور اس قرآن میں اس نے تمہارا یہ نام رکھا۔

”س“

رضائے یعنی جب قربانی کا حکم ہوا تو باپ بیٹے دونوں نے بے عذر گریز نہیں جھکا  
 دیں، یہ وصف مقبول بارگاہ ہوا، اور پھر حضرت ابراہیم اور حضرت اسمعیلؑ کا یہی  
 شعار مذہبی قرار پایا، اسی بنا پر حضرت ابراہیمؑ نے اپنے پیروان ملت کا نام مسلم  
 رکھا۔

قربانی، ایشیا اور اسلام و حقیقت یہ سب مترادف الفاظ ہیں۔ یہ اس بات  
 کی قطعی دلیل ہے کہ حضرت اسمعیلؑ ہی نے اپنے آپ کو قربانی کے لیے پیش کیا  
 تھا۔ اگر حضرت اسحاقؑ قربانی موتے تو یہ لقب ان کی اولاد یا ان کی اُمت  
 کو ملتا۔

قربانی کی حقیقت اس مسئلہ کی حقیقت اس وقت اور بھی واضح ہو جاتی ہے جب  
 اس پر غور کیا جائے کہ حضرت ابراہیمؑ کو جو بیٹے کی قربانی کا حکم دیا گیا تھا، اس کے  
 اصل مقصود کیا تھا؟ قدیم زمانے میں بت پرست قومیں اپنے معبودوں پر اپنی  
 اولاد کو بھینٹ چڑھا دیا کرتی تھیں۔ یہ رسم ہندوستان میں انگلش گورنمنٹ سے  
 پہلے موجود تھی۔ مخالفین اسلام کا خیال ہے کہ حضرت اسمعیلؑ کی قربانی بھی اسی قسم  
 کا حکم تھا، لیکن یہ سخت غلطی ہے۔

اکابر صوفیہ نے لکھا ہے کہ انبیاء علیہم السلام کو جو خواب دکھائے جاتے ہیں،

اس مقام پر مصنف کی یہ عبارت مزید تشریح کی محتاج ہے۔ مصنف نے جیسا کہ لکھا ہے  
 کہ روایات و قسم کے ہوتے ہیں، ایک علیٰ جنس میں صورت واقعہ بعینہ دکھائی جاتی ہے اور دوسری  
 تمثیلی جس میں صورت واقعہ کسی مثالی صورت میں ظاہر ہوتی ہے۔ اس کو بہت سے علمائے  
 تسلیم کیا ہے اور بیان کیا ہے۔ خواب کی اس دوسری قسم میں اصل مقصود روایاتی دوسری مثالی  
 صورت ہوتی ہے، جیسے حضرت یوسف علیہ السلام کا اپنے ماں باپ کو آفتاب و ماہتاب اور

دو قسم کے ہوتے ہیں، عینی اور تمثیلی، عینی میں بعینہ وہی چیز مقصود ہوتی ہے جو خواب میں نظر آتی ہے تمثیلی میں تشبیہ اور تمثیل کے پیرایہ میں کسی مطلب کو پورا ادا کرنا ہوتا ہے حضرت ابراہیم علیہ السلام کو جو خواب دکھایا گیا تھا، اُس سے یہ مراد

(بقیہ حاشیہ ۱۲۵) اور بھائیوں کو ستاروں کی شکل میں دیکھنا، یا حضور انور صلی اللہ علیہ وسلم کا مدینہ کی وبا کو بڑھیا کی شکل میں دیکھنا، اور اُحد میں مسلمان شہداء کو مذبح گایوں کے رنگ میں دیکھنا۔

محدث خطابی معالم السنن میں لکھتے ہیں :

و بعض الروایا مثل یضرب  
 لیتأول علی الوجه الذی یحب  
 ان یصرف الیہ معنی التعبير  
 فی مثله وبعض الروایا یحتاج  
 الی ذلک بل یاتی کالمشاهدة  
 رفع اباری جلد ۱۳ - ص ۲۰۲

بعض خواب تمثیل ہوتے ہیں جس کو اس شالی  
 صورت میں اس لیے بیان کیا جاتا ہے کہ  
 اس طریقہ پر اس کی تعبیر کی جاتے جس  
 طریقہ پر ایسے خواب کی تعبیر کی جاتی ہے  
 اور بعض خواب اس کے محتاج نہیں ہوتے  
 بلکہ وہ مشاہدہ بن کر سامنے آتے ہیں۔

امام ابو بکر بن العربی مالکی احکام القرآن میں اسی حقیقت کا ذکر حضرت ابراہیم علیہ  
 الصلوٰۃ والسلام کے اس رویا کے ضمن میں یوں فرماتے ہیں کہ "بعض رویا نام کی طرح  
 ہوتے ہیں یعنی عینی و تصریحی جو بالکل لفظاً لفظاً واقعہ کے عین مطابق ہوتے ہیں اور بعض  
 مثل کنیتوں کے طرح ہوتے ہیں۔ یعنی کسی مناسبت معنوی کے سبب سے وہ کسی دوسرے  
 اہم شکل واقعہ کی صورت میں دکھائے جاتے ہیں۔ چنانچہ حضرت ابراہیم علیہ الصلوٰۃ والسلام  
 کا یہ خواب اسی دوسری قسم کا تھا، (احکام القرآن جلد ۲ صفحہ ۱۹۶ - مصر)

مصنف سیرت نے اس مقام پر ان ہی بعض علماء کی تقلید کر کے حضرت ابراہیم کے

تھی کہ بیٹے کو کعبہ کی خدمت کے لیے نذر چڑھادیں، یعنی وہ کسی اور شغل میں مصروف نہ ہوں، بلکہ کعبہ کی خدمت کے لیے وقف کر دیے جائیں، توراہ میں جا بجا قربانی کا لفظ ان معنوں میں آیا ہے \*

رہیقہ حاشیہ صفحہ ۱۳۶) اس خواب کو تمثیلی کہا ہے اور اسی بنا پر ان کو یہ کہنے کی ضرورت ہوئی کہ حضرت ابراہیم علیہ السلام اپنے خواب کو جو تمثیلی تھا اپنے خطائے اجتہادی سے عینی و حقیقی سمجھے، اور اس کی بعینہ تعمیل پر آمادہ ہو گئے۔ لیکن عین وقت پر ان کو وحی الہی نے ان کی اس اجتہادی خطا پر متنبہ کر دیا، اور حضرت اسمعیل کو بعینہ قربانی سے روک کر ان کی جگہ جانو کی قربانی پیش کی +

پسچند ان جامع کا ذوق اس مقام پر اس واقعہ کو حضرت ابراہیم علیہ السلام کی اجتہاد غلطی ماننے سے ابا کرتا ہے اور یہ سمجھتا ہے کہ حضرت ابراہیم علیہ الصلوٰۃ والسلام نے جو محبت الہی سے سرشار تھے، خطائے اجتہادی سے نہیں بلکہ غلبہ شوق اطاعت و محبت میں اس حکیم الہی کی تعمیل اپنی طرف سے بالکل بعینہ و بافظہ کرنے پر آمادہ ہو گئے، تاکہ اس ابتلا میں وہ اللہ تعالیٰ کے حضور میں پورے اتریں اور اپنی طرف سے بیٹے کی جان کی قربانی کی جگہ اسکی خدمت توحید و تولیت کعبہ کے لیے وقف کر دینے کی تاویل کا سہارا لے کر نفس کی مشابہت کے شہے اور دھوکے سے بھی پاک رہیں۔ تا آنکہ اللہ تعالیٰ خود اس حقیقت کو خود اپنے لفظوں میں واضح فرمادے، چنانچہ اللہ تعالیٰ کو ان کی یہ ادا بہت پسند آئی، آواز آئی:

يَا اِبْرَاهِيْمُ قَدْ صَدَّقْتَ الرُّوْبَا، ابراہیم! تم نے خواب کو سچ کر دکھایا۔

اِنَّا كُنَّا نَحْنُ الْمُحْسِنِيْنَ (صافات: ۲۷) ہم نیکو لوگوں کو ایسا ہی صلہ دیا کرتے ہیں۔

وَقَدْ يٰنَا هُ بَدِيْحٌ عَظِيْمٌ (صافات) اور ہم نے ایک بڑا ذبیحہ اسی عوض میں دیا۔

اور اُمت پر یہ قربانی اسی تمثیلی رنگ میں واجب ٹھہرائی گئی، یعنی جسمانی اطاعت و قربانی کی

حضرت ابراہیم علیہ السلام نے اس خواب کو عینی خیال کیا، اور بعینہ اُس کی  
تعمیل کرنی چاہی، گو یہ خیال اجتہادی غلطی تھی جو انبیاء سے ہو سکتی ہے، گو غلطی قائم  
نہیں رہتی، بلکہ خدا اس پر متنبہ کر دیتا ہے، اس بنا پر کہ حضرت ابراہیم علیہ السلام  
اس فعل سے روک دیے گئے۔ لیکن خدا نے اُن کی حُسنِ فیت کی قدر کی اور فرمایا:

قَدْ صَدَّقْتَ الرُّؤْيَا إِنَّا  
كَذَلِكَ نَجْزِي الْمُحْسِنِينَ

تو نے خواب کو سچا کیا، ہم اس طرح  
نیکو کاروں کو جزا دیتے ہیں +

(صافات - ۳)

بقیہ حاشیہ صفحہ ۱۲۷ تمثیل جانور کی قربانی کی شکل میں۔

یہ تشریح ان بعض علما کی متابعت میں ہے جو بعض وینی وعلی اسباب کی بنا پر اس کو  
رویائے تمثیلی سمجھتے ہیں۔ در نہ جمہور علماء اس رویا کو عینی ہی سمجھتے ہیں، لیکن اُس وقت جب  
حضرت ابراہیم علیہ السلام اس پر عمل کر کے اپنی طرف سے فرزند کے ذبح کی پوری عزیمت  
کر کے اپنے کام کو پورا کر چکے تھے اور تعمیلِ حکم میں ایک لمحہ کی بھی دیر نہیں رہی تھی کہ وحی  
الہی نے آواز دی، "اے ابراہیم تم نے اپنا کام پورا کر دیا، اور اپنے خواب کو پورا  
نگر دیا، اور اپنے خواب کو سچ کر دیا۔" اب اس کی ضرورت نہیں رہی، اب اس کی جگہ قربت  
ابراہیم کی یہ سذتِ عظیم جانور کی قربانی کی شکل میں ظاہر ہوگی +

ظاہر ہے کہ بہر دو صورت یہ جانور کی قربانی جیسا کہ بعض ائمہ محققین نے لکھا ہے،  
نفس کی قربانی کی تمثیل ہے، اور اس قربانی کا گوشت اس روز عید میں قربانی کنندہ کے  
لیے برکت، احباب کے لیے تحفہ اور فقراء کے لیے سامانِ دعوت بنا۔

مزید تفصیل کے لیے معارف ذی الحجہ ۳۵۵ء مضمون "ذبحِ عظیم" اور معارف صفر

۳۵۶ء کے تذرات ملاحظہ ہوں۔ "س"



بہر حال یہاں اس تفصیل سے مقصود یہ ہے کہ قربانی سے مقصود خدمتِ کعبہ کے لیے نذر نظر چڑھانا تھا، نذر چڑھانے کے لیے شریعتِ سابقہ میں جو لفظ مستعمل تھا وہ خدا کے سامنے "تھا۔ توراہ میں یہ محاورہ نہایت کثرت سے آیا ہے حضرت اسمعیل کے حق میں خدا سے جو دعا کی وہ ان نطقوں میں تھی:

لیت اسمعیل یعیش اماناً کاش اسمعیل تیرے سامنے زندگی کرتا،

(توراہ تکوین۔ صحاح، ۱-آیت)

اسی خواہش کے مطابق ان کو خواب میں تمثیلی پیرایہ میں محکم دیا گیا کہ وہ بیٹے کی قربانی کریں، یہ اس بات کی قطعی دلیل ہے کہ حضرت ابراہیم کو خواب میں حضرت اسحاق کی قربانی کا نہیں، بلکہ حضرت اسمعیل کی قربانی کا حکم دیا گیا تھا۔

# مکہ معظمہ

حضرت اسماعیلؑ کی بخت مسکن میں گزر چکا کہ وہ عرب تھا۔ مقام ذریح کی تعیین میں یہ ثابت ہو چکا کہ وادی مکہ تھا۔ اس بنا پر بکۃ کی نسبت ایک بخت قدیم زمانہ سے تعلق رکھتی ہے +

متعصب عیسائی مورخ لکھتے ہیں کہ اس شہر کی قدامت کا دعویٰ مسلمانوں کا خاص دعویٰ ہے۔ قدیم تاریخوں میں اس کا نشان نہیں ملتا، اس بنا پر اس بخت کو کسی قدر تفصیل کے ساتھ لکھتے ہیں +

مکہ کا قدیم اور اصلی نام بکۃ ہے۔ قرآن مجید میں یہی نام ہے :  
 اِنَّ اَوَّلَ بَيْتٍ وَّضِعَ لِلنَّاسِ  
 لَلَّذِيْ بِبَكَّةَ مُبَارَكًا  
 پہلا متبرک گھر جو آدمیوں کے لیے  
 بنایا گیا وہ بکۃ میں تھا۔

دال عمران ۱۰

۱۰ مرگیولوس اپنی کتاب میں لکھتا ہے: "اگرچہ مذہبی خیال کی وجہ سے مسلمانوں نے اپنے مذہبی مرکز کو نہایت قدیم البتہ قرار دیا ہے، لیکن صحیح روایات سے پتہ چلتا ہے کہ مکہ کی سب سے قدیم عمارت محمد صلی اللہ علیہ وسلم کے صرف چند پشت قبل تعمیر ہوئی تھی۔" مرگیولوس نے اس کے ثبوت میں "اصابہ" کا حوالہ بھی دیا ہے، اور ہم کو بھی اس کی صحت سے انکار نہیں، لیکن اس کل بیان میں سادہ ہے جس کو ہم نے اصل کتاب میں ظاہر کر دیا ہے +

کتاب زبور۔ ۶۳-۶ میں ہے:

”بلکہ کی وادی میں گزرتے ہوئے، اُسے ایک کنواں بتاتے۔ برکتوں

سے مورۃ کو ڈھانک لیتے، قوت سے قوت تک ترقی کرتے چلے جاتے ہیں۔“

اس عبارت میں بکہ کا جو لفظ ہے، یہ وہی مکہ معظمہ ہے، لیکن اگر اس لفظ

کو ہم علم کے بجائے مشتق قرار دیں تو اس کے معنی ”رونے“ کے ہوں گے، اور یہ

وہی عربی لفظ بکاء ہے۔ چونکہ یہود و نصاریٰ ہمیشہ مکہ کی وقعت مٹانے کے

درپے رہتے آئے۔ اس لیے بہت سے مترجمین نے عبارت مذکور میں بکہ کا ترجمہ

رونا کر دیا ہے۔ لیکن شخص خود سمجھ سکتا ہے کہ اس حالت میں وادی بکا کے کیا معنی

ہوں گے؟ زبور کی عبارت مذکورہ کی اوپر کی آیتوں سے صاف معلوم ہوتا ہے

کہ اس نشید میں حضرت داؤد نے مکہ معظمہ اور مروہ اور قربان گاہ اعمیلی کی

نسبت اپنا شوق اور حسرت ظاہر کی ہے۔ اوپر کی عبارت یہ ہے، ”حضرت

داؤد خدا سے کہتے ہیں، اے فوجوں کے خدا! تیرے مسکن کس قدر شیریں ہیں،

میرا نفس خدا کے گھر کا مشتاق بلکہ عاشق ہے۔۔۔۔۔ اے خدا! تیرے قربان گاہ،

میرے مالک اور میرے خدا ہیں، مبارک ہو، ان لوگوں کی جو تیرے گھر میں

ہمیشہ رہتے ہیں، اور تیری تسبیح پڑھتے ہیں۔“ اس کے بعد بکہ والی آیتیں ہیں۔

اب غور کرو حضرت داؤد جس مقام کے پہنچنے کا شوق ظاہر کرتے ہیں، وہ اس

مقام پر صادق آ سکتا ہے، جس میں حسب ذیل باتیں پائی جائیں:

(۱) قربانی گاہ ہو۔

(۲) حضرت داؤد کے وطن سے دور ہو، کہ وہاں تک سفر کر کے جائیں۔

(۳) وہ وادی بکہ کہلاتا ہو۔

(۴) وہاں مقام مورۃ بھی ہو، ان باتوں کو پیش نظر رکھو تو قطعاً یقین

ہو جائے گا کہ بکتہ وہی کلمہ معظّمہ اور موروہ وہی مروہ ہے، اس کے ساتھ یہ بھی اندازہ ہوگا کہ یہودی کس طرح تعصب سے الفاظ کو اول بدل کر دیتے ہیں،

يَكْفُرُونَ بِالْكَلِمَةِ عَنْ مَوَاضِعِهِ، ڈاکٹر ہسٹنگس نے "ڈکٹری آف دی بائبل" میں "وادی بکا" پر جو آرٹیکل لکھا ہے اس کا خلاصہ یہ ہے:

"اس لفظ سے اگر کوئی وادی مراد ہے تو وہ حسب ذیل ہو سکتی ہے:

(۱) ایک وادی ہے جس میں ہو کر زائرین بیت المقدس جاتے ہیں +

(۲) وادی اخور ہے جو شوشونا باب ۷۔ آیات ۲۲-۲۶ وغیرہ میں مذکور ہے +

(۳) وادی رقیون ہے جو سامویل دوم باب ۵ آیات ۱۸-۲۲ وغیرہ

میں مذکور ہے +

(۴) کوہ سینا کی ایک وادی ہے +

(۵) بیت المقدس تک جو کاروانی راستہ، شمال سے آتا ہے، اس راستہ کی

آخری منزل ہے۔ (دیکھو رینان کی کتاب "حیات عیسیٰ" باب ۱)

لیکن کیا عجیب بات ہے ڈاکٹر ہسٹنگس کو اتنے احتمالات کثیرہ میں کہیں کلمہ معظّمہ کا پتہ نہیں لگتا، موصوع

ہماں ورق کہ سیہ گشتہ تدعا اینجاست

حیرت پر حیرت یہ ہے کہ جن جن وادیوں کا نام لیا ہے، ان میں ایک کو بھی بکا کے لفظ سے کسی قسم کی مناسبت نہیں، یہاں تک کہ ایک حرف بھی مشترک نہیں۔ بخلاف اس کے بکا، اور بکتہ، بالکل ایک لفظ ہیں۔ فرق اسی قدر ہے جس قدر ایک ہی لفظ کے تلفظ میں فرق پیدا ہو جاتا ہے +

جدید انسائیکلو پیڈیا "میں محمد (صلی اللہ علیہ وسلم) کے عنوان سے جو مضمون

جدید انسائیکلو پیڈیا طبع آخر جلد ۱۵ صفحہ ۳۹۹۔ ارداں اڈیشن +

ہے وہ مرگیووس کا ہے، اس میں مکہ معظمہ کی نسبت لکھا ہے:  
 ”قدیم تاریخوں میں اس شہر کا نام نہیں ملتا، بجز اس کے کہ زبور  
 (۸۴-۶) میں ”وادی بکۃ“ کا لفظ ہے“

لیکن مرگیووس صاحب اس تاریخی شہادت کو ضعیف سمجھتے ہیں۔  
 پروفیسر دوزی جو فرانس کا مشہور محقق اور عربی دان عالم ہے، وہ لکھتا  
 ہے:

”بکۃ وہی مقام ہے جس کو یونانی جغرافیہ دان ماگروہ لکھتے ہیں“

لیکن مارگیووس کو پروفیسر دوزی کے بیان پر بھی اعتماد نہیں۔

کارلائل صاحب نے اپنی کتاب ”ہیروز اینڈ ہیروشپ میں لکھا ہے کہ  
 ”رومن مورخ سیسلس نے کعبہ کا ذکر کیا ہے اور لکھا ہے کہ ”وہ دنیا  
 کے تمام معبدوں سے قدیم اور اشرن ہے، اور یہ ولادت یسوع سے پچاس

برس پہلے کا ذکر ہے“

اگر کعبہ حضرت عیسیٰ سے بہت پہلے موجود تھا، تو مکہ بھی قریباً اسی زمانے کا  
 شہر ہوگا۔ کیونکہ جہاں کہیں کوئی مشہور معبد ہوتا ہے اس کے آس پاس ضرور  
 کوئی نہ کوئی شہر یا گاؤں آباد ہو جاتا ہے۔

یا قوت حموی نے معجم البلدان میں لکھا ہے کہ مکہ معظمہ کا عرض اور طول بلد  
 بطلموس کے جغرافیہ میں حسب ذیل ہے:

”طول ۷۸ درجہ عرض ۳۳ درجہ“

اب بطلموس کے جغرافیہ کا ترجمہ عباسیوں کے زمانے میں ہو گیا تھا۔ سعودی اور ابن النذیم  
 نے اکثر اس کے حوالے دیے ہیں۔

بطلموس نہایت قدیم زمانے کا مصنف ہے۔ اگر اس نے اپنے جغرافیہ میں

مکہ کا ذکر کیا ہے تو اس سے زیادہ قدامت کی کیا سند درکار ہے ؟

مارکیولیوس نے جس بنا پر مکہ معظمہ کی قدامت سے انکار کیا ہے وہ یہ ہے کہ

”اصحابہ“ میں تصریح ہے کہ ”مکہ میں سب سے پہلی عمارت جو تعمیر ہوئی وہ

سعید بن یاسعد بن عمرو نے تعمیر کی۔“ لیکن مارکیولیوس کو یہ معلوم نہیں کہ مؤرخین

نے جا بجا یہ بھی تصریح کی ہے کہ چونکہ اہل عرب کعبہ کے مقابل یا اس پاس عمارت

بنانے کو کعبہ کی بے ادبی سمجھتے تھے، اس لیے عمارتیں نہیں بنوائیں، بلکہ خمیوں اور

شامیانوں میں رہتے تھے، اور اس طرح مکہ ہمیشہ سے خمیوں کا ایک وسیع شہر تھا۔

خانہ کعبہ کی تعمیر دُنیا میں ہر طرف تاریکی چھائی ہوئی تھی۔ ایران، ہند، مصر،

یورپ میں عالمگیر اندھیرا تھا، قبول حق ایک طرف، اس وسیع خطہ خاک میں

گز بھرزین نہیں ملتی تھی جہاں کوئی شخص خالص خدائے واحد کا نام لے سکتا۔

حضرت ابراہیم علیہ السلام نے جب کلدان میں یہ صدا بلند کرنی چاہی تو آگ کے

شعلوں سے کام پڑا، مصر آئے، ناموس کو خطرے کا سامنا ہوا۔ فلسطین پہنچے،

کسی نے بات تک نہ پوچھی۔ خدا کا نام لیتے تھے شرک اور بت پرستی کے غلفہ

میں آواز دب کر رہ جاتی تھی۔ مہمور عالم کے صفحے، نقشہائے باطل سے ڈھک

چکے تھے۔ اب ایک سادہ، بے رنگ، ہر قسم کے نقش و نگار سے معتر اورق درکار

تھا، جس پر طغرائے حق لکھا جائے، یہ صرف حجاز کا سحرائے ویران تھا، جو

تمدن اور عمران کے دماغ سے کبھی داغدار نہیں ہوا تھا۔

حضرت ابراہیمؑ، حضرت ہاجرہؑ اور اسمعیلؑ کو عرب میں لائے اور ان کو

ہیں آباد کیا۔ حضرت سارہؑ نے (جیسا کہ توراہ میں ہے) کچھ عرصہ کے بعد

انتقال کیا۔ حضرت ابراہیمؑ مکہ میں چلے آئے۔ حضرت اسمعیلؑ جو ان ہو چکے تھے،

اعلانِ حق میں ایک ہم آواز ہاتھ آیا، دونوں نے مل کر ایک چھوٹے سے چوکھونے گھر  
کی بنیاد ڈالی۔

وَإِذِ مَرْفَعُ إِبْرَاهِيمَ الْقَوَاعِدَ، اور جب کہ ابراہیم اور اسمعیل خانہ خدا  
مِنَ الْبَيْتِ وَإِسْمَاعِيلُ رِبْقَهُ ۱۵۰ کی دیواریں اٹھا رہے تھے۔

گھر بن چکا تو وحی الہی نے آواز دی :

وَطَهَّرَ بَيْتِي لِلطَّائِفِينَ وَ

الْقَائِمِينَ وَالرُّكَّعِ السُّجُودِ

وَأَذِّنْ فِي النَّاسِ بِالْحَجِّ يَا تَوَكَّ

رِحَالًا وَعَلَىٰ كُلِّ ضَامِرٍ يَأْتِينَ

مِنْ كُلِّ فَجٍّ عَنِيبٍ، (سورہ حج ۱)

اس وقت اعلان و اشتہار کے وسائل نہیں تھے، ویران جگہ تھی اور آدمی کا

کوسوں تک پتہ نہ تھا، ابراہیمؑ کی آواز حد و حرم سے باہر نہیں جاسکتی تھی۔

لیکن وہی معمولی آواز کہاں کہاں پہنچی۔ مشرق سے مغرب تک، شمال سے جنوب

تک، اور زمین سے آسمان تک۔

علامہ ازرقی نے تاریخ مکہ میں لکھا ہے کہ حضرت ابراہیمؑ نے جو تعمیر

کی اس کا عرض و طول حسب ذیل تھا:

بلندی زمین سے چھت تک، و گز

۱۔ محققین کے بیان کے مطابق حضرت ابراہیم علیہ السلام نے خانہ کعبہ کی منہدم

و بے نشان عمارت کی دوبارہ بنیاد اٹھا کر بلند کی، مزید توضیح کے لیے سیرۃ النبی جلد پنجم

باب حج عنوان مکہ اور کعبہ میں دیکھیے "س"

طول ، حجر اسود سے رکنِ شامی تک ، ۳۲ گز ،  
عرض ، رکنِ شامی سے غربی تک ، ۲۲ گز ،  
عمارت بن چکی تو حضرت ابراہیمؑ نے حضرت اسمعیلؑ سے کہا کہ ایک پتھر  
لاؤ تاکہ ایسے مقام پر لگا دوں جہاں سے طواف شروع کیا جائے۔ تاریخ  
مکہ موسوم بہ اعلام ، باعلام بیت الحرام میں ہے :

فَقَالَ اِبْرَاهِيْمُ لاسْمَعِيْلَ      پھر حضرت ابراہیمؑ نے حضرت اسمعیلؑ  
عليهما الصَّلٰوةُ وَالسَّلَامُ      سے کہا کہ ایک پتھر لا دو ، تاکہ میں  
يا اسمعيل ايتني بحجر اضعه  
حتى يكون علما للناس      ایسی جگہ نصب کر دوں ، جہاں سے  
لوگ طواف شروع کریں ۔

يبتدون منه الطواف ،

خدا کا یہ گھبراہٹ سا سادہ تعمیر ہوا تھا کہ نہ چھت تھی ، نہ کواڑ اور نہ چوٹ  
بازو تھے۔ جب قصی بن کلاب کو کعبہ کی تولیت حاصل ہوئی تو انھوں نے  
قدیم عمارت گرا کر نئے سر سے تعمیر کی اور کھجور کے تنخوں کی چھت پائی ۔  
کعبہ کی برکت اور کشش سے لوگ آس پاس آباد ہونے لگے چنانچہ سب  
سے پہلے قبیلہ جرہم آکر آباد ہوا ، اس قبیلہ میں مضاض بن عمرو جرہمی ایک  
ممتاز شخص تھے۔ حضرت اسمعیلؑ نے ان کی لڑکی سے شادی کی۔ ان سے بارہ  
اولاد ہوئی ، جن کے نام توہرہ میں مذکور ہیں۔ ان میں سے اکثر اہل عرب قبیلہ  
کی اولاد میں ہیں۔ حضرت اسمعیلؑ کی وفات کے بعد ان کے بڑے بیٹے نہت کعبہ  
کنے متولی ہوئے۔ ان کے مرنے کے بعد ان کے نانا مضاض نے یہ منصب

۱۵ اعلام بہ حالہ کتاب النسب از ابن بکّار و ابن الماوردی ،



حاصل کیا، اور کعبہ کی توہیت خاندان اسمعیل سے نکل کر جریم کے خاندان میں آگئی، لیکن پھر ایک اور قبیلہ خزاعہ نے کعبہ پر قبضہ کر لیا، اور مدت تک اسی خاندان میں یہ منصب رہا۔ حضرت اسمعیل کا خاندان موجود تھا، لیکن اس نے کچھ مزاحمت نہیں کی۔ قصی بن کلاب کا زمانہ آیا تو انہوں نے اپنا آبائی حق حاصل کیا۔ چنانچہ اس کی تفصیل آگے آتی ہے۔

جریم کعبہ پر سب سے پہلے جس نے پردہ چڑھایا وہ یمن کا حمیری بادشاہ اسعد تبع تھا۔ یمن میں خاص قسم کی چادریں بنی جاتی ہیں جن کو بردی مانی کہتے ہیں۔ یہ پردہ انہی چادروں سے تیار کیا گیا تھا۔ قصی بن کلاب کے زمانے سے تمام قبائل پر ایک محصول لگا دیا گیا جس سے پردہ تیار کیا جاتا تھا۔ علامہ ازرقی نے لکھا ہے کہ آنحضرت (صلی اللہ علیہ وسلم) نے بھی یمنی پردہ چڑھایا تھا۔ لیکن اس روایت کے سلسلے کا ایک راوی واقدی ہے۔

۱۵ حضرت عمرؓ نے اپنے زمانے میں قباطی کا پردہ چڑھایا تھا، جو مصر میں بنا جاتا ہے۔ ان کے بعد معمول ہو گیا کہ ہر خلیفہ اپنے عہد خلافت میں پردہ چڑھاتا تھا۔ بنو امیہ نے دیبا کا پردہ چڑھایا تھا۔ امون الرشید ہر سال تین پردے چڑھاتا تھا۔ حج کے زمانے میں دیبے احمر کا، رجب میں قباطی کا، عید الفطر میں دیبے سفید کا، مصر میں جب سلطان صالح بن قلاوون بادشاہ ہوا تو مصر کے دو گاؤں پردہ کے مصارف کے لیے وقف کر دیے۔ جب ترکی خاندان قسطنطنیہ میں حکمران ہوا تو سلطان سلیمان نے چند گاؤں اور اضافہ کر دیے۔ (اعلام باعلام بیت اللہ الحرام) خانہ کعبہ پر پردہ چڑھانے کی تاریخ تفصیل فتوح البلدان بلاذری اور تاریخ مکہ ازرقی اور معجم البلدان وغیرہ میں ہے۔ ہم نے اخیر تصنیف یعنی اعلام کوپیا ہے کہ وہ ان سب کے بعد کی تصنیف اور جامع ہے۔

خدا کا گھر سیم و زر کی نقش آرائیوں کا محتاج نہ تھا، لیکن دولت اور ملک کی ترقی کے لیے یہ لوازم ہیں، اس لیے حضرت عبداللہ بن زبیرؓ جب خلیفہ ہوئے تو انھوں نے کعبہ کے ستونوں پر سونے کے پتھر چڑھائے۔ عبدالملک بن مروان نے اپنے زمانے میں ۳۶ ہزار اشرفیاں اس کام کے لیے بھیجیں۔ امین الرشید نے ۱۸ ہزار اشرفیاں نذر کیں کہ دروازے کی چوکھٹ وغیرہ طلائی بنوادی جائے۔ اعلام (تاریخ مکہ) میں عہد بہ عہد کی طلا کاریوں کی تفصیل لکھی ہے۔ لیکن یہ واقعات عہد نبوت کے بعد کے ہیں جو ہماری کتاب کا موضوع نہیں، اور سچ یہ ہے کہ آفتاب پر سونا چڑھانا ضرور بھی نہیں +

حضرت اسمعیلؑ کی قربانی خدا کا گھر بن چکا تو ضرورت تھی کہ اُس کی تولیت اور خدمت کے لیے کوئی نفسِ قدسی تمام مشاغل سے الگ ہو کر اپنی زندگی اس پر نذر چڑھا دے، اس قسم کی نذر کو ابراہیمی شریعت میں قربانی سے تعبیر کرتے تھے۔ توراہ میں یہ محاورہ بہ کثرت آتا ہے +

جیسا کہ ہم اوپر لکھ آئے ہیں، انبیاء علیہم السلام پر جو وحی آتی ہے، اس کے مختلف انواع ہیں، جن میں سے ایک خواب بھی ہے۔ چنانچہ صحیح بخاری باب بدع الوحی میں ہے کہ آنحضرت (صلی اللہ علیہ وسلم) پر وحی کی جو ابتدا ہوئی خواب سے ہوئی۔ یہ خواب کبھی تمثیلی ہوتا ہے، جس طرح حضرت یوسفؑ نے آفتاب ہاتھ اور ستاروں کو سجدہ کرتے دیکھا تھا۔ بہر حال حضرت ابراہیم علیہ السلام کو خواب دکھلایا گیا کہ اپنے بیٹے کو اپنے ہاتھ سے ذبح کر رہے ہیں، انھوں نے اس خواب کو یعنی سمجھا اور بعینہ اس کی تعمیل پر آمادہ ہوئے +

حضرت ابراہیمؑ کو اپنے استقلال اور جاں نثاری پر اعتماد تھا لیکن یہ تحقیق طلب تھا کہ پانزدہ سالہ نوجوان بھی اپنی گردن پر چھری چلتے دیکھ سکتا

ہے یا نہیں؟ بیٹے سے مخاطب ہو کر کہا:

يٰبُنَيَّ اِنِّي اَرَىٰ فِي الْمَنَامِ اَنِّي  
اَذْبَحُكَ فَانظُرْ مَاذَا تَرَىٰ

بیٹا! میں خواب میں دیکھتا ہوں کہ  
میں تجھ کو ذبح کر رہا ہوں، تو بتا،  
(صفت) تیری کیارائے ہے؟

بیٹے نے نہایت استقلال سے جواب دیا:

يٰاَبَتِ اَفْعَلْ مَا تَوْمَرُ سَجِدًا  
اِنْ شَاءَ اللّٰهُ مِنَ الصّٰبِرِيْنَ

ابا جان! آپ کو جو حکم ہوا ہے، وہ کر  
گزرے، خدا نے چاہا تو میں ثابت قدم  
(صفت) رہوں گا۔

اب ایک طرف نو دس سالہ پیر ضعیف ہے جس کو دوا ہلے سحر کے بعد، خاندانِ نبوت کا چشم و چراغ عطا ہوا تھا، جس کو وہ تمام دنیا سے زیادہ محبوب کہتا تھا، اب اسی محبوب کے قتل کے لیے اس کی آستینیں چڑھ چکی ہیں، اور ہاتھ میں چھری ہے۔

دوسری طرف نوجوان بیٹا ہے، جس نے بچپن سے آج تک، باپ کی محبت آمیز نگاہوں کی گودی میں پرورش پائی ہے، اور اب باپ ہی کا مہر پرور ہاتھ اس کا قاتل نظر آتا ہے۔ ملائکہ قدسی، فضا ئے آسمانی، عالم کائنات، یہ حیرت انگیز تماشا دیکھ رہے ہیں، اور انگشت بندہاں ہیں کہ دفعۃً عالمِ قدس سے آواز آتی ہے:

يٰاِبْرٰهِيْمُ قَدْ صَدَّقْتَ  
الرُّوْيَا اِنَّا كَذٰلِكَ نَجْزِي  
الْمُحْسِنِيْنَ - رُصْفَت - ۳

ابراہیم! تو نے خواب کو سچ کر دکھایا،  
ہم نیک بندوں کو اسی طرح اچھا  
بدلہ دیا کرتے ہیں۔

طغیان ناز میں کہ جگر گوشہ خلیل  
در زیر تیغ رفت و تہمیش نمی کنند

\*\*\*\*\*

بیٹے نے جس استقلال، جس عزم، اور جس حیرت خیز اختیار سے اپنے  
 آپ کو قربانی کے لیے پیش کیا، اس کا صلہ یہی تھا کہ یہ رسم (قربانی) قیامت  
 تک دنیا میں اس کی یادگار رہ جائے +

— ( : ) : —



مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ

## سلسلہ نسب

**سلسلہ نسب** یہ ہے محمد بن عبد اللہ بن عبد المطلب بن ہاشم بن قُصَی بن کلاب ابن مرّة بن کعب بن لوّط بن غالب بن فہر مالک بن نصر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان +  
صحیح بخاری (باب مبعث النبی) میں یہیں تک ہے لیکن امام بخاری نے اپنی تاریخ میں عدنان سے حضرت ابراہیم تک نام گنائے ہیں یعنی عدنان بن عدو بن المقوم بن تارح بن شجب بن یعرب بن نابت بن اسمعیل بن ابراہیم +

حضرت اسمعیل علیہ السلام کے بارہ بیٹے تھے، جن کا ذکر تورات میں بھی ہے۔ ان میں سے قیدار کی اولاد حجاز میں آباد ہوئی اور بہت پھیلی، انہی کی اولاد میں عدنان ہیں، اور آنحضرت صلی اللہ علیہ وسلم انہی کے خاندان سے ہیں۔ عرب کے نسب و ان تمام پشتوں کو محفوظ نہیں رکھتے تھے۔ چنانچہ اکثر نسب ناموں میں عدنان سے حضرت اسمعیل تک صرف آٹھ نوپشتیں بیان کی ہیں۔ لیکن یہ صحیح نہیں۔ عدنان سے لے کر حضرت اسمعیل تک اگر صرف نو دس پشتیں ہوں تو یہ زمانہ میں سو برس سے زیادہ نہ ہوگا۔ اور یہ امر بالکل تاریخی شہادتوں کے خلاف ہے۔ علامہ سیسی روض الانف (ص ۸) میں لکھتے ہیں :

وَيَسْتَحِيلُ فِي الْعَادَةِ أَنْ يَكُونَ  
بَيْنَهُمَا أَرْبَعَةٌ أَبَا وَسَبْعَةٌ  
كَمَا ذَكَرَ ابْنُ إِسْحَاقَ وَأَوْ  
عَشْرَةٌ أَوْ عَشْرُونَ فَإِنَّ الْمَدَّةَ  
أَطْوَلُ مِنْ ذَلِكَ كُلِّهِ -  
اور یہ عادیہً محال ہے کہ دونوں میں  
۴ یا ۷ پشتوں کا فاصلہ ہو جیسا کہ  
ابن اسحاق نے ذکر کیا یا ۱۰۔ ۱۲ پشتیں  
ہوں، کیونکہ زمانہ اس سے بہت  
زیادہ ہے +

علامہ موصوف نے بہت سے تاریخی حوالوں اور شہادتوں سے ثابت کیا ہے  
کہ عدنان سے حضرت اسمعیل تک ۴ پشتوں کا فاصلہ ہے۔ اس غلطی نے بعض  
عیسائی مؤرخوں کو اس بات کا موقع دیا ہے کہ سرے سے اس بات کے منکر  
ہو گئے کہ آنحضرت صلی اللہ علیہ وسلم خاندان ابراہیم سے ہیں۔

اس غلطی کی زیادہ وجہ یہ ہوئی کہ اہل عرب زیادہ تر مشہور آدمیوں کے نام  
پر اکتفا کرتے تھے، اور پیچ کی پٹریوں کو چھوڑ دیتے تھے۔ اس کے علاوہ اہل  
عرب کے نزدیک چونکہ عدنان کا حضرت اسمعیل کے خاندان سے ہونا قطعی اور یقینی

۱۰ سرولیم صاحب نے صریحاً یہ ثابت کرنا چاہا ہے کہ آنحضرت صلی اللہ علیہ وسلم حضرت اسمعیل  
کے خاندان سے نہ تھے، ان کے الفاظ یہ ہیں: یہ خواہش کہ مذہب اسلام کے پیغمبر کو اسمعیل کی اولاد  
سے خیال کیا جائے اور غالباً یہ کوشش کہ وہ اسمعیل کی نسل میں سے ثابت کیے جائیں، ان کے  
حین حیات میں پیدا ہوئی تھی، اور اس طرح محمد کے ابراہیمی نسب نامہ کے ابتدائی سلسلے گھڑ  
گئے تھے، اور اسمعیل اور بنی اسرائیل کے بے شمار قصے یہودی اور نصف عربی سانچے  
میں ڈھالے گئے تھے!! لیکن ایک طرف سرولیم میور صاحب کا تنہا شہدہ ہے دوسری  
طرف بیسوں، یورپین اور یہودی مؤرخین ہیں جو ناصر خانہ قریش کو بلکہ تمام شمالی  
عرب و حجاز کو ابراہیمی نسل تسلیم کرتے ہیں۔ روکیو فارٹر صاحب کا جغرافیہ تالیف بھی عرب

تھا، اس لیے وہ صرف اس بات کی کوشش کرتے تھے کہ عدنان تک سلسلہ نسب صحیح طور پر نام بنام پہنچ جائے۔ اُدپر کے اشخاص کا نام لینا غیر ضروری سمجھتے تھے، اس لیے چند مشہور آدمیوں کا نام لے کر چھوڑ دیتے تھے۔ تاہم عرب میں ایسے محققین بھی تھے جو اس فرد گزشتہ سے واقف تھے۔ علامہ طبری نے تاریخ میں لکھا ہے کہ ”مجھ سے بعض نسب دانوں نے بیان کیا، کہ میں نے عرب میں ایسے علماء دیکھے جو معد سے لے کر حضرت اسمعیل تک ۴۰ پشتوں کے نام لیتے تھے اور اس شہادت میں عرب کے اشعار پیش کرتے تھے۔ اس شخص کا یہ بھی بیان تھا کہ میں نے اس سلسلہ کو اہل کتاب کی تحقیقات سے ملایا تو پشتوں کی تعداد برابر تھی، البتہ ناموں میں فرق تھا۔ اسی مورخ نے ایک اور موقع پر لکھا ہے کہ ”شہر تدمر میں ایک یہودی تھا جس کا نام ابو یعقوب تھا، وہ مسلمان ہو گیا تھا، اس کا بیان تھا کہ ”ارمیا پیغمبر کے منشی نے عدنان کا جو نسب نامہ لکھا تھا وہ میرے پاس موجود ہے۔ اس شجرے میں بھی عدنان سے لے کر حضرت اسمعیل تک چالیس نام ہیں۔“ بہر حال یہ واقعہ یقینی ہے کہ عدنان حضرت اسمعیل کی اولاد ہے، اور آنحضرت صلی اللہ علیہ وسلم عدنان کے خاندان سے ہیں۔

بنائے خاندان قریش | آنحضرت صلی اللہ علیہ وسلم کا خاندان اگرچہ اباعنجد معزز  
 ۱۵ تاریخ طبری مطبوعہ یورپ ج ۳ صفحہ ۸۱۱، ۱۶ تاریخ طبری مطبوعہ یورپ ج ۲ صفحہ ۱۱۱  
 ۱۷ تاریخ عرب کا ایک حرف اس کا شاہد ہے لیکن مارگولس نے نہایت کوشش کی ہے کہ  
 آنحضرت صلی اللہ علیہ وسلم کے خاندان کو متبذل ثابت کیا جائے، ان کے الفاظ یہ ہیں ”یہ  
 بالکل ظاہر ہے کہ محمدؐ ایک غریب اور ادنیٰ خاندان سے تھے۔ اس کے بعد صاحب موصوف  
 نے حسب ذیل استدلال پیش کیے: (قرآن مجید میں ہے کہ قریش کو حیرت تھی کہ ان میں  
 ایسا پیغمبر کیوں نہ بھیجا گیا جو شریف خاندان سے ہوتا) (۲) پیغمبر کے عروج کے زمانے

اور ممتاز چلا آتا تھا، لیکن جس شخص نے اس خاندان کو قریش کے لقب سے ممتاز کیا وہ نصر بن کنانہ تھے۔ بعض محققین کے نزدیک قریش کا لقب سب سے پہلے فہر کو ملا، اور انہی کی اولاد قریشی ہے۔ حافظ عراقی سیرت منظوم میں لکھتے ہیں:

اما قریش فالاصح فہر جماعہا والا کثرون النصر

قصی نصر کے بعد فہر اور فہر کے بعد قصی بن کلاب نے نہایت عزت اور اقتدار

(بقیہ حاشیہ صفحہ ۱۶۳) میں قریش نے آنحضرت صلی اللہ علیہ وسلم کو اس درخت سے شبیدی

جو گھورے پر جمتا ہے (۲۳) رسول اللہ صلی اللہ علیہ وسلم کو جب ایک شخص نے مولیٰ کے

لفظ سے خطاب کیا تو آپ نے اس لفظ سے انکار کیا (۲۴) فتح مکہ کے دن آپ نے فرمایا کہ

”آج شرف کفار کا خاتمہ ہو گیا۔“ قرآن شریف کے الفاظ یہ ہیں: وقالوا المولانا نزل هذا

القران علی رجل من القریتین عظیم یعنی کفار کہتے ہیں کہ یہ قرآن دو شہروں (مکہ و

حائف) کے کسی رئیس پر کیوں نہ اترے عظیم اور شریف دو الگ لفظ ہیں۔ قرآن میں عظیم کا

لفظ ہے، اہل عرب دولت اور اقتدار والے کو عظیم کہتے تھے۔ ان کو آنحضرت صلی اللہ علیہ

وسلم کی شرافت سے نہیں بلکہ جاہ و دولت سے انکار تھا۔ دوسرا استدلال اگر صحیح ہو تو دشمن کی یہ

بات کو صحیح ماننا چاہیے۔ کفار نے تو آنحضرت صلی اللہ علیہ وسلم کو دیوانہ، جاہ و زور، شاعر، بکچہ

کہا، ان میں سے کونسی بات صحیح ہے؟ بے شبہ آنحضرت صلی اللہ علیہ وسلم نے مولیٰ اور سید کے لفظ سے

انکار کیا لیکن متعدد حدیثوں میں صاف تصریح ہے کہ آپ نے فرمایا مجھ کو سید اور مولیٰ نہ کہو۔ مولیٰ اور

سید خدا ہے۔ قرآن میں ہر جگہ خدا ہی کو مولیٰ کہا ہے۔ اس سے آنحضرت صلی اللہ علیہ وسلم کی

خاندانی شرافت کا ابطال کیوں کر ہوتا ہے؟ خیر استدلال بھی حیرت انگیز ہے، اس سے آنحضرت صلی اللہ

علیہ وسلم کی کم نسی کیوں ثابت ہوتی ہے؟ کہ شرف مکہ سے یہاں مراد رجب بن و تکبر بن مکہ ہیں۔

مارٹوس صاحب نے یہ دلائل تولد کی سے نقل کیے ہیں جو مشہور جرمنی مستشرق ہے۔ مع ایس خانہ ہمہ

۱۰ زرقانی جلد اول صفحہ ۹۰۔

آفتاب است۔



حاصل کیا۔ اس زمانہ میں حرم کے متولی علیل خزاہی تھے۔ قصی نے علیل کی صاحبزادی سے جن کا نام جتی تھا، شادی کی تھی۔ اس تعلق سے علیل نے مرتے وقت وصیت کی کہ حرم کی خدمت قصی کو سپرد کی جائے۔ اس طرح یہ منصب بھی ان کو حاصل ہو گیا۔ قصی نے دار المشورہ قائم کیا، جس کا نام دار الندوہ رکھا۔ قریش جب کوئی جلسہ یا جنگ کی تیاری کرتے تو اسی عمارت میں کرتے۔ قافلے باہر جاتے تو یہیں سے تیار ہو کر جاتے، نکاح اور تقریبات کے مراسم بھی یہیں ادا ہوتے۔

قصی نے بڑے بڑے نمایاں کام کیے جو ایک مدت تک یادگار رہے مثلاً سقایہ اور رفاۃ جو خدام حرم کا سب سے بڑا منصب تھا، انہی نے قائم کیا۔ تمام قریش کو جمع کر کے تقریر کی کہ سیکڑوں ہزاروں کوس سے لوگ حرم کی زیارت کو آتے ہیں، ان کی میزبانی قریش کا فرض ہے۔ چنانچہ قریش نے ایک سالانہ رقم مقرر کی جس سے منیٰ اور مکہ معظمہ میں حجاج کو کھانا تقسیم کیا جاتا تھا۔ اس کے ساتھ چرمی حوض بنوائے، جن میں ایام حج میں پانی بھر دیا جاتا تھا، کہ حجاج کے کام آئے۔ مشعر حرام بھی انہی کی ایجاد ہے، جس پر ایام حج میں چراغ جلاتے تھے۔ چنانچہ عقد الفرید میں تصریح کی ہے قصی نے اس قدر شہرت اور اعتبار حاصل کیا کہ بعض لوگوں کا بیان ہے کہ قریش کا لقب اول انہی کو ملا۔ چنانچہ علامہ

لے سقایہ یعنی حاجیوں کو آپ زمزم پلانا اور رفاۃ حاجیوں کے کھانے پینے کا انتظام کرنا۔  
 ۲۷ قصی بن کلاب کا مفصل تذکرہ طبقات ابن سعد جزو اول مطبوعہ لیڈن ۱۳۲۲ء صفحہ ۳۶ سے لے کر ۴۴ تک ہے۔ قریش کی وجہ تسمیہ میں اختلاف ہے بعض کہتے ہیں کہ قریش کے معنی جمع کرنے کے ہیں۔ قصی نے لوگوں کو ایک رشتہ میں منسلک کیا، اس لیے قریش کہلائے۔ بعض کہتے ہیں کہ ایک مچھلی کا نام ہے، جو تمام مچھلیوں کو کھا جاتی ہے۔ چونکہ قصی بہت

ابن عبد ربہ نے عقد الفرید میں بھی لکھا ہے، اور یہ بھی تصریح کی ہے کہ قصتی نے چونکہ خاندان کو جمع کر کے اس پاس بسایا اس لیے ان کو قریش کہتے ہیں۔ کیوں کہ قریش کے معنی جمع کرنے کے ہیں، اسی بنا پر ان کو جمع بھی کہتے تھے۔ چنانچہ شاعر کہتا ہے:

قصی ابو کرم من یسمی مجمعاً      بہ جمع اللہ القبائل من فہر

قصتی کی چھ اولاد تھی: عبدالدار، عبدمنات، عبدالعزی، عبد بن قصی، تخر، برہ، قصتی نے مرتے وقت حرم محترم کے تمام مناصب سب سے بڑے بیٹے عبدالدار کو دیے۔ اگرچہ وہ سب بھائیوں میں ناقابل تھے۔ لیکن قصتی کے بعد قریش کی ریاست عبدمنات نے حاصل کی، اور انہی کا خاندان رسول اللہ صلی اللہ علیہ وسلم کا خاص خاندان ہے۔ عبدمنات کے چھ بیٹے تھے، ان میں سے ہاشم نہایت صاحبِ صولت اور بااثر تھے۔ انہوں نے بھائیوں کو اس بات پر آمادہ کیا کہ حرم کے مناصب جو عبدالدار کو دیے گئے، واپس لے لیے جائیں، وہ لوگ اس منصبِ عظیم کے قابل نہیں۔ عبدالدار کے خاندان نے انکار کیا، اور جنگ کی تیاریاں شروع کیں۔ بالآخر اس پر صلح ہو گئی کہ عبدالدار سے سقایہ اور رقادہ واپس لے کر ہاشم کو دے دیا۔ ہاشم نے اپنے فرض کو نہایت خوبی سے انجام دیا۔ حجاج کو نہایت سیر حشبی

بقیہ عاشیہ صفحہ ۱۶۵) پڑے سردار تھے اس لیے ان کو اس مچھلی سے تشبیہ دی۔ عام خیال یہ ہے کہ قریش قصتی یا کسی اور شخص کا نام ہے۔ لیکن امام سہیلی کی تحقیق یہ ہے کہ یہ قبیلے کا نام ہے، جس طرح قبائل عرب جانوروں کے نام پر رکھتے تھے مثلاً اسد، نمرو وغیرہ۔ تو فرین یورپ کا خیال ہے کہ قبائل جانوروں کی پرستش کرتے تھے، اور انہی جانوروں کے نام سے مشہور ہوتے تھے لیکن عربی تاریخوں میں اس کا پتہ نہیں چلتا۔ لہٰذا طبقاً ابن سعد جلد ۱ صفحہ ۱۴۱، ۱۲

سے کھانا کھلانے تھے۔ چرخی حوضوں میں پانی بھرا کر زمزم اور منیٰ کے پاس سبیل رکھتے تھے۔ تجارت کو نہایت ترقی دی۔ قیصر روم سے خط و کتابت کر کے فرمان لکھوایا کہ قریش جب اس کے ملک میں اسباب تجارت لے کر جائیں تو ان سے کوئی سمس نہ لیا جائے۔ حبش کے بادشاہ نجاشی سے بھی اسی قسم کا فرمان حاصل کیا۔ چنانچہ اہل عرب جاڑوں میں یمن اور گرمیوں میں شام اور ایشیائے کوچک تک تجارت کے لیے جایا کرتے تھے۔ اس زمانہ میں انگریز (انقرہ) جو ایشیائے کوچک کا مشہور شہر ہے، قیصر کا پایہ تخت تھا، تجارت قریش انگریز میں جاتے تو قیصر نہایت عزت اور حرمت سے خیر مقدم کرتا تھا۔

عرب میں راستے محفوظ نہ تھے، ہاشم نے مختلف قبائل میں دورہ کر کے قبائل سے یہ معاہدہ کیا کہ قریش کے کاروان تجارت کو ضرر نہ پہنچائیں گے۔ جس کے صلے میں کاروان قریش ان قبائل میں ان کی ضرورت کی چیزیں خود لے کر جائے گا، اور ان سے خرید و فروخت کرے گا۔ یہ سبب تھا کہ عرب میں باوجود عام لوٹ مار کے قریش کا قافلہ ہمیشہ محفوظ رہتا تھا۔

ایک دفعہ مکہ میں قحط پڑا، ہاشم نے اس قحط میں شوربہ میں روٹیاں چورا کر کے لوگوں کو کھلایا، اس وقت سے ان کا نام ہاشم مشہور ہو گیا۔ عربی زبان میں چورہ کرنے کو ہاشم کہتے ہیں، جس کا اسم فاعل ہاشم ہے۔

ایک بار تجارت کی غرض سے شام گئے۔ راستہ میں مدینہ میں ٹھہرے، وہاں سال کے سال بازار لگتا تھا۔ بازار میں گئے تو ایک عورت کو دیکھا، جس کے حرکات و سکنات سے شرافت اور فراست کا اظہار ہوتا تھا، اس کے ساتھ حسین اور جمیل

بھی تھی، دریافت سے معلوم ہوا کہ خاندان بنی نجار سے ہے اور سلمیٰ نام ہے۔ ہاشم

نے اس سے شادی کی درخواست کی، اور اس نے قبول کر لی۔ غرض نکاح ہو گیا۔

شادی کے بعد یہ شام کو چلے گئے، اور غزہ میں جا کر انتقال کیا۔ سلمیٰ کو حمل رہ گیا

تھا، لہذا پیدا ہوا، اس کا نام شیبہ رکھا گیا، اُس نے قریباً ۸ برس تک مدینہ میں

پرورش پائی۔ ہاشم کے بھائی جن کا نام مطلب تھا، ان کو یہ حالات معلوم ہوئے

تو فوراً مدینہ روانہ ہوئے، وہاں پہنچ کر بیٹے کی جستجو کی۔ سلمیٰ نے اُن کے آنے کا حال

سنا تو بولا بھیجا۔ تین دن مہمان رہے، چوتھے دن شیبہ کو ساتھ لے کر مکہ معظمہ روانہ

ہوئے۔ اُن کی عمر ۸ برس کی تھی۔ یہاں آکر ان کا نام عبدالمطلب پڑ گیا۔

عبدالمطلب کے لفظی معنی "مطلب کا غلام" ہیں۔ اس لیے ارباب سیر

نے وجہ تسمیہ میں بہت سے اقوال نقل کیے ہیں، جن میں صحیح تر یہ ہے کہ چونکہ مطلب نے

ان کی پرورش کی تھی اور یہ یتیم تھے، اس لیے عرب کے محاورہ کے مطابق "غلام

مطلب" مشہور ہو گئے۔

عبدالمطلب کی زندگی کا بڑا کارنامہ یہ ہے کہ چاہِ زمزم جو ایک مدت سے

اٹ کر گم ہو گیا تھا، انھوں نے اس کا پتہ لگایا اور کھدوا کر نئے سرے سے درست

کر دیا۔

انھوں نے منت مانی کہ دس بیٹوں کو اپنے سامنے جو ان دیکھ لیں گے تو ایک

کو خدا کی راہ میں قربان کر دیں گے۔ خدانے یہ آرزو پوری کی، دسوں بیٹوں کو لیکر

کعبہ میں آئے اور بجاری سے کہا کہ ان دسوں پر قرعہ ڈالو، دیکھو کس کے نام پر

نکلتا ہے۔ اتفاق سے عبدالشہد کا نام نکلا۔ یہ ان کو لے کر قربان گاہ کو چلے۔ عبدالشہد

کی بنیں جو ساتھ تھیں رونے لگیں، اور کہا کہ ان کے بدلے دس اونٹ قربانی کیجیے۔ ان کو چھوڑ دیجیے۔ عبدالمطلب نے پجاری سے کہا کہ عبداللہ پر اور دس اونٹوں پر قرعہ ڈالو، اتفاق یہ کہ عبداللہ ہی کے نام پر قرعہ نکلا۔ عبدالمطلب نے اب دس کے بجائے بیس اونٹ کر دیے، یہاں تک کہ بڑھاتے بڑھاتے تو تک ثوبت پہنچی تو اونٹوں پر قرعہ آیا۔ عبدالمطلب نے ۱۰ اونٹ قربانی کیے اور عبداللہ پر گئے۔ یہ واقعہ کی روایت ہے۔ ابن اسحاق کا بیان ہے کہ اونٹوں کے معاوضے کی تدبیر وسائے قریش نے تجویز کی تھی۔

عبدالمطلب کے دس یا بارہ بیٹوں میں سے پانچ شخصوں نے اسلام یا کفر کی خصوصیت کی وجہ سے شہرت عام حاصل کی۔ یعنی ابولہب، ابوطالب، عبداللہ، حضرت حمزہ رضی اللہ عنہما، حضرت عباس رضی اللہ عنہما اور پر مشورہ ہے کہ ابولہب کا اصلی نام اوہب ہے، خطاب آنحضرت صلی اللہ علیہ وسلم نے یا صحابہؓ نے دیا۔ لیکن یہ غلطی ہے۔ ابن سعد نے طبقات میں تصریح کی ہے کہ یہ لقب خود عبدالمطلب نے دیا تھا۔ جس کی وجہ یہ تھی کہ ابولہب نہایت حسین اور جمیل تھا، اور عرب میں گورے چہرے کو شعلہ آتش کہتے ہیں۔ فارسی میں بھی آتشیں رُخسار ہے۔

عبداللہ قربانی سے پزیر گئے تو عبدالمطلب کو ان کی شادی کی فکر ہوئی۔ قبیلہ زہرہ میں وہب بن عبدمناف کی صاحبزادی جن کا نام آمنہ تھا، قریش کے تمام خاندانوں میں ممتاز تھیں۔ وہ اُس وقت اپنے چچا وہیب کے پاس رہتی تھیں، عبدالمطلب وہیب کے پاس گئے اور عبداللہ کی شادی کا پیغام دیا۔ انھوں نے منظور کیا، اور عقد ہو گیا۔ اسی موقع پر خود عبدالمطلب نے بھی وہیب کی

صاحبزادی سے جن کا نام ہالہ تھا، شادی کی۔ حضرت حمزہ رضی اللہ عنہما کے بطن سے  
 ہیں۔ ہالہ رشتہ سے آنحضرت صلی اللہ علیہ وسلم کی خالہ ہوئیں اور اس بنا پر حضرت حمزہ  
 آنحضرت صلی اللہ علیہ وسلم کے خالہ زاد بھائی بھی ہیں +  
 دستور تھا کہ نوشاہ شادی کے بعد ۳ دن تک سُسرال میں رہتا تھا۔ عبد اللہ  
 تین دن سُسرال میں رہے اور پھر گھر چلے آئے۔ اس وقت ان کی عمر تقریباً سترہ  
 برس سے کچھ زیادہ تھی۔

عبد اللہ تجارت کے لیے شام کو گئے، واپس آتے ہوئے مدینہ میں ٹھہرے اور  
 بیمار ہو کر یہیں رہ گئے۔ عبدالمطلب کو یہ حال معلوم ہوا تو اپنے بڑے بیٹے حارث  
 کو خبر لانے کے لیے بھیجا۔ وہ مدینہ میں پہنچے تو عبد اللہ کا انتقال ہو چکا تھا۔ چونکہ  
 یہ خاندان میں سب سے زیادہ محبوب تھے، تمام خاندان کو سخت صدمہ ہوا۔  
 عبد اللہ نے ترکہ میں اونٹ، بکریاں اور ایک لونڈی چھوڑی تھی جس کا نام  
 امّ امین تھا۔ یہ سب چیزیں رسول اللہ صلی اللہ علیہ وسلم کو ترکہ میں ملیں۔  
 امّ امین کا اصلی نام برکتہ تھا۔

# ظہورِ قدسی

پنجستان دہریں بارہا روح پرور بہاریں آپجلی ہیں، چرخِ نادرہ کارنے  
 کبھی کبھی بزمِ عالم اس سر و سامان سے سجائی کہ نگاہیں خیرہ ہو کر رہ گئی ہیں۔  
**ولادت** لیکن آج کی تاریخ وہ تاریخ ہے جس کے انتظار میں پیر کہن سالِ دہر  
 نے کروڑوں برس صرف کر دیے، ستارگانِ فلک اسی دن کے شوق میں ازل سے  
 چشمِ براہ تھے، چرخِ کہن نہ تھائے دراز سے اسی صبح جان نواز کے لیے لیل و نہار  
 کی کروٹیں بدل رہا تھا، کارکنانِ قضا و قدر کی بزمِ آرائیاں، عناصر کی جدت طرائیاں  
 ماہِ خورشید کی فروغ انگیزیاں، ابر و باد کی تردستیاں، عالمِ قدس کے انفاسِ پاک،  
 توحیدِ ابراہیم، جمالِ یوسف، معجز طرازیِ موسیٰ، جان نوازیِ مسیح، سب اسی لیے  
 تھے کہ یہ متاعِ ہائے گراں از شاہنشاہِ کونین (صَلَّى اللهُ عَلَيْهِ وَسَلَّمَ) کے دربار میں کام  
 آئیں گے۔

آج کی صبح وہی صبحِ جان نواز، وہی ساعتِ ہمایوں، وہی دورِ فرخِ فال  
 ہے۔ اربابِ سیر اپنے محدود پیرایہ بیان میں لکھتے ہیں کہ آج کی رات ایوان  
 کسریٰ کے ۱۴ کنگرے گر گئے، آتشِ کدہ فارس بجھ گیا، دریلے سادہ خشک  
 ہو گیا۔ لیکن سچ یہ ہے کہ ایوانِ کسریٰ نہیں، بلکہ شانِ عجم، شوکتِ روم، اوج  
 چین کے قصر ہائے فلک بوس گر پڑے، آتشِ فارس نہیں بلکہ جھم شتر، آتشِ کدہ  
 کفر، آذرِ کد گمراہی سرد ہو کر رہ گئے صنم خانوں میں خاک اڑنے لگی، بت کدے خاک

میں مل گئے، شیرازہ مجوسیت بکھر گیا، نصرانیت کے اوراق خزاں دیدہ ایک ایک کر کے جھڑ گئے۔

توحید کا غلغلہ اٹھا، چمنستانِ سعادت میں بہار آگئی، آفتابِ ہدایت کی شعاعیں ہر طرف پھیل گئیں، اخلاقِ انسانی کا آئینہ پر تو قدس سے چمک اٹھا۔  
یعنی یتیم عبداللہ، جگر گوشہ آمنہ، شاہِ حرم، حکمرانِ عرب، فرما زولے عالم، شہنشاہِ کونین نہ

شمسہ نہ مسندِ ہفت اختران  
احمدِ مرسل کہ خرد و خاکِ اوست  
ختمِ رسلِ خاتمِ پیغمبراں  
ہر دو جہاں بستہ فترکِ اوست  
از الف آدم و میم مسیح  
پیش و ہدیوہ، پس آرد بہار  
عالمِ قدس سے عالمِ امکان میں تشریف فرماے عزت و اجلال ہوا، اَللّٰهُمَّ  
صَلِّ عَلَیْہِ وَعَلٰی اٰلِہٖ وَاصْحَابِہٖ وَسَلَّمَ،

تاریخِ ولادت [تاریخِ ولادتِ متعلقِ مصر کے مشہور ہیئت دان عالم محمود پاشا فلکی نے ایک رسالہ لکھا ہے جس میں انہوں نے دلائلِ ریاضی سے ثابت کیا ہے کہ آپ کی ولادت ۹ ربیع الاول روزِ دو شنبہ مطابق ۲۰ اپریل ۱۰۰۰ھ میں ہوئی تھی۔

اے محمود فلکی نے جو استدلال کیا ہے وہ کئی صفحات میں آیا ہے، اس کا خلاصہ یہ ہے :  
(۱) صحیح بخاری میں ہے کہ ابراہیم (آنحضرت صلی اللہ علیہ وسلم کے صغیر السن صاحبِ جزاؤں) کے انتقال کے وقت آفتاب میں گن گنا تھا، اور سلمہ تھا، (اور اس وقت آپ کی عمر کا  
ترسیبواں سال تھا)۔  
(باقی صفحہ ۱۶۳ پر)



آپ کا نام محمد رکھا گیا، اور عام طور پر بیان کیا جاتا ہے کہ عبدالمطلب نے یہ نام رکھا تھا۔

**رضاعت** سب سے پہلے آنحضرت (صَلَّى اللهُ عَلَيْهِ وَسَلَّمَ) کو آپ کی والدہ نے اور دو تین دن کے بعد تویبہ نے دودھ پلایا، جو ابو لہب کی نوٹھی تھی۔ تویبہ کے بعد حضرت حلیمہ سعدیہ نے آپ کو دودھ پلایا۔ اس زمانہ میں دستور تھا کہ شہر کے رؤسا اور شرفا ر شیرخوار بچوں کو اطراف کے قصبات اور بہات میں بھیج دیتے تھے۔ یہ رواج اس غرض سے تھا کہ بہ دوں میں پل کر فصاحت کا جوہر پیدا کرتے تھے۔ اور عرب کی خالص خصوصیات محفوظ رہتی تھیں۔

رقبہ حاشیہ صفحہ ۱۷۲ (۲) ریاضی کے قاعدے سے حساب لگانے سے معلوم ہوتا ہے کہ ۱۷۲ کا اگر ۷ من ۷ جنوری ۱۷۲۲ء کو ۸ بج کے ۳ منٹ پر لگا تھا۔

(۳) اس حساب سے یہ ثابت ہوتا ہے کہ اگر قمری ۶۳ برس چھپے نہیں تو آپ کی پیدائش کا سال ۱۷۲۲ء ہے جس میں رازدوئے قواعد ہیئت (ربیع الاول کی پہلی تاریخ ۱۲ اپریل ۱۷۲۲ء کے مطابق تھی)۔

(۴) تاریخ ولادت میں اختلاف ہے لیکن اس قدر متفق علیہ ہے کہ وہ ربیع الاول کا مہینہ اور دو شنبہ کا دن تھا اور تاریخ ۸ سے لے کر ۱۲ تک میں منحصر ہے۔

(۵) ربیع الاول مذکور کی ان تاریخوں میں دو شنبہ کا دن نویں تاریخ کو پڑتا ہے، ان وجوہ کی بنا پر تاریخ ولادت قطعاً ۱۲ اپریل ۱۷۲۲ء تھی۔

(۶) بخاری باب یحرم من الرضاۃ ما یحرم من النسب (۳)

یہ امام سہیل نے تفصیل یہ واقعات لکھے ہیں، اور یہ حدیث بھی نقل کی ہے کہ آنحضرت صلی اللہ علیہ وسلم فرماتے تھے کہ میں اس لیے فصیح ہوں کہ قبیلہ بنی سعد میں پلا ہوں (الروض الاف

شرفائے عرب نے مدت تک اس رسم کو محفوظ رکھا، یہاں تک کہ بنو امیہ نے  
 نے دمشق میں پائے تخت قائم کیا اور شاہانہ شان و شوکت میں کسریٰ و قیصر کی  
 ہمسری کی۔ تاہم ہن کے پچھے صحراؤں میں بدوؤں کے گھر میں پلتے تھے۔ ولید بن  
 عبدالملک خاص اسباب سے نہ جاسکا اور حرم شاہی میں پلا۔ اس کا نتیجہ یہ ہوا کہ  
 خاندان بنی امیہ میں صرف ولید ہی ایک شخص تھا جو عربی صحیح نہیں بول سکتا تھا۔  
 غرض، دستور مذکور کی بنا پر سال میں دو مرتبہ دیہات سے شہر میں عورتیں آیا  
 کرتی تھیں، اور شرفائے شہر اپنے شیرخوار بچوں کو ان کے حوالے کر دیا کرتے تھے،  
 اس دستور کے موافق آنحضرت (صلی اللہ علیہ وسلم) کی ولادت کے چند روز بعد قبیلہ  
 ہوازن کی چند عورتیں بچوں کی تلاش میں آئیں، ان میں حضرت حلیمہ سعدیہؓ بھی  
 تھیں۔ اتفاق سے ان کو کوئی بچہ ہات نہیں آیا۔

آنحضرت (صلی اللہ علیہ وسلم) کی والدہ نے ان کو مقرر کرنا چاہا تو ان کو خیال آیا

(بقیہ حاشیہ صفحہ ۱۷۳) ج اول ص ۱۰۹ "اس" سر ولیم میور صاحب لائف آف محمد میں لکھتے ہیں  
 کہ "محمدؐ کی جسمانی حالت بہت اچھی تھی، ان کے اخلاق آزاد اور مستغنی عن الغیر تھے۔ جس کی  
 وجہ ان کا پانچ سال تک بنی سعد میں بسر کرنا تھا، اور اسی وجہ سے ان کی تقریر جبرہ بنائے  
 عرب کے خالص نمونہ کے موافق تھی۔" لے ابن اثیر ج ۵ صفحہ ۶ طبع بیڈن "اس" لے سہیلی نے  
 لکھا ہے کہ عرب میں دودھ پلانا اور اس کی اجرت لینا شرفیانہ کام نہیں خیال کیا جاتا تھا۔ اسی بنا پر عرب  
 مثل ہے الحرة لاتا کل بشئ سیھا، اس بنا پر سہیلی نے اس کی توجیہ یہ کی ہے کہ اس سال قحط پڑا تھا  
 اس لیے مجبوراً حضرت حلیمہؓ اور ان کے قبیلے نے یہ خدمت گوارا کی تھی۔ لیکن تمام تاریخوں میں ہے کہ مکہ  
 میں ہر سال باہر سے عورتیں اس کام کے لیے آیا کرتی تھیں۔ ہمارا خیال ہے کہ اس کام کو معیوب  
 سمجھنا عرب کا عام خیال نہ تھا، یہ خیال اہل شہر اور امراء کے ساتھ مخصوص ہوگا۔

کہ یتیم بچے کو لے کر کیا کروں گی، لیکن خالی ہاتھ بھی نہ جاسکتی تھیں۔ اس لیے آمنہ کی درخواست قبول کی اور آنحضرت صلی اللہ علیہ وسلم کو لے کر گئیں۔ ان کی ایک صاحبزادی تھیں جن کا نام شیامہ تھا، ان کو آنحضرت صلی اللہ علیہ وسلم سے بہت انس تھا۔ وہی آپ کو کھلایا کرتی تھیں دو برس کے بعد حلیمہؓ آپ کو مکہ میں لایا اور آپ کی والدہ ماجدہ کے سپرد کیا۔ لیکن چونکہ اس زمانہ میں مکہ میں وبا پھیلی ہوئی تھی، آپ کی والدہ نے فرمایا کہ واپس لے جاؤ۔ چنانچہ دوبارہ گھر میں لائیں، اس میں اختلاف ہے کہ آپ حضرت حلیمہؓ کے یہاں کے برس تک رہے۔ ابن اسحاق نے وثوق کے ساتھ ۶ برس لکھا ہے۔

ہوازن کا قبیلہ فصاحت و بلاغت میں مشہور ہے۔ ابن سعد نے طبقات میں روایت کی ہے کہ رسول اللہ صلی اللہ علیہ وسلم فرمایا کرتے تھے کہ "میں تم سب میں فصیح تر ہوں، کیونکہ میں قریش کے خاندان سے ہوں اور میری زبان بنی سعد کی زبان سے ہے۔" بنی سعد ہوازن ہی کے قبیلے کو کہتے ہیں۔

حضرت حلیمہؓ کے ساتھ آنحضرت صلی اللہ علیہ وسلم کو بے انتہا محبت تھی۔ عہد نبوت میں جب وہ آپ کے پاس آئیں تو آپ "میری ماں میری ماں" کہہ کر پٹ گئے۔ یہ دلچسپ واقعات آگے آئیں گے۔

ابن کثیر نے لکھا ہے کہ حضرت حلیمہؓ آنحضرت صلی اللہ علیہ وسلم کی نبوت سے پہلے وفات پکڑ گئیں، لیکن یہ صحیح نہیں ہے۔ ابن ابی حلیمہ نے "تاریخ" میں ابن جوزی نے "حدار" میں، منذری نے "مختصر سنن ابی داؤد" میں، ابن حجر نے "اصابہ" میں ان کے اسلام لانے کی تصریح کی ہے۔ حافظ مغلطانی نے ان

کے اسلام پر ایک مستقل رسالہ لکھا ہے، جس کا نام "التحفة الحسیمہ فی اثبات اسلام

حکیمہ" ہے۔

**حارث** حضرت حکیمہ کے شوہر یعنی آنحضرت (صلی اللہ علیہ وسلم) کے رضاعی باپ کا نام  
حارث ابن عبدالعزیٰ ہے۔ وہ آنحضرت (صلی اللہ علیہ وسلم) کی بعثت کے بعد مکہ  
میں آئے اور اسلام لائے۔

حارث آنحضرت (صلی اللہ علیہ وسلم) کے پاس آئے اور کہا کہ یہ تم کیا کہتے ہو؟  
آپ نے فرمایا، ہاں وہ دن آئے گا کہ میں آپ کو دکھا دوں گا کہ میں سچ کہتا تھا،  
حارث مسلمان ہو گئے۔

**رضاعی بھائی بہن** آنحضرت (صلی اللہ علیہ وسلم) کے چار رضاعی بھائی بہن تھے،  
جن کے نام یہ ہیں: عبداللہ، ایسہ، حذیقہ اور حذافہ جو شہاد کے لقب سے  
مشہور تھیں، ان میں سے عبداللہ اور شہاد کا اسلام لانا ثابت ہے۔ باقیوں  
کا حال معلوم نہیں۔

**مدینہ کا سفر** آنحضرت (صلی اللہ علیہ وسلم) کی عمر جب چھ برس کی ہوئی تو آپ کی  
والدہ آپ کو لے کر مدینہ گئیں۔ چونکہ آنحضرت (صلی اللہ علیہ وسلم) کے دادا کی  
نہال خاندانِ نجاز میں تھی، وہیں ٹھہریں۔ اس سفر میں امّ اکمن رضاعی ساتھ  
تھیں، جو آنحضرت (صلی اللہ علیہ وسلم) کی دایہ تھیں۔ تورخین نے لکھا ہے کہ آپ کی  
والدہ اس نہالی رشتہ کی وجہ سے مدینہ گئیں۔ لیکن یہ رشتہ دور کا رشتہ تھا۔ قیام  
میں نہیں آتا کہ صرف اتنے سے تعلق سے اتنا بڑا سفر کیا جائے۔ میرے نزدیک  
بعض تورخین کا یہ بیان صحیح ہے کہ حضرت آمنہ اپنے شوہر کی قبر کی زیارت کے

لے گئی تھیں، جو مدینہ میں مدفون تھے۔ بہر حال ایک مہینہ تک مدینہ میں مقیم رہیں  
 واپس آتے ہوئے جب مقام ابوار میں پہنچیں تو ان کا انتقال ہو گیا اور یہیں مدفون  
 ہوئیں۔ ام امینؓ آنحضرت (صلی اللہ علیہ وسلم) کو لے کر مکہ میں آئیں۔  
 رسول اللہ صلی اللہ علیہ وسلم کو قیام مدینہ کی بہت سی باتیں یاد رہ گئی تھیں،  
 جب آپ قیام مدینہ کے زمانے میں ایک دفعہ بنو عدی کے منازل پر گزرے تو  
 فرمایا کہ اسی مکان میں میری والدہ ٹھہری تھیں، یہی وہ تالاب ہے جس میں میں نے  
 تیز ناسی کھا تھا۔ اسی میدان میں میں انیسہ ایک لڑکی کے ساتھ کھیلا کرتا تھا پٹھ ( )  
 عبدالمطلب کی کفالت [والدہ ماجدہ کے انتقال کے بعد عبدالمطلب نے آنحضرت  
 صلی اللہ علیہ وسلم کو اپنے دامن تربیت میں لیا، ہمیشہ آپ کو اپنے ساتھ رکھتے تھے یہ

۱۵ ایک گاؤں کا نام ہے جو جحفہ سے ۲۳ میل پر واقع ہے۔ ۱۵ طبقات ابن سعد جلد ۱  
 صفحہ ۷۳۔ ۱۵ عبدالمطلب کا آنحضرت صلی اللہ علیہ وسلم کو عزیز رکھنا ایک مسلم واقعہ  
 ہے لیکن مارگوئوس کو دوا کا پوتے پر مہربان ہونا بھی گوارا نہیں فرماتے ہیں کہ "یتیم لڑکے  
 کی حالت کچھ بھی نہ تھی، اور اخیر زندگی میں ان کے چچا حمزہ نے نشہ کی حالت میں محمد کو  
 طنزاً اپنے باپ کا غلام کہا تھا، (لائف آف محمد از مارگوئوس صفحہ ۲۵ تا ۲۹) حضرت  
 حمزہؓ کے جس قول سے استدلال کیا ہے۔ مارگوئوس خود تسلیم کرتے ہیں کہ وہ نشہ کی حالت  
 تھی۔ اس کی تفصیل جیسا کہ بخاری (غزوہ بدر و خمس) میں ہے کہ بدر کے مال غنیمت  
 سے حضرت علیؓ کو دو اونٹ ملے تھے، اس وقت تک شراب حرام نہیں ہوتی تھی حضرت  
 حمزہؓ شراب میں مخمور ادھر سے گزرے اور اونٹ کا پیٹ پھاڑ کر دل اور جگر کا کباب بنایا۔ آنحضرت  
 کو خبر ہوئی تو آپ حضرت حمزہؓ کے پاؤں گئے اور ان کو ملامت کی۔ حضرت حمزہؓ سخت مخمور تھے۔ اس  
 حالت میں وہ الفاظ ان کی زبان سے نکلے تھے۔ کیا اس حالت کا کوئی بیان شہادت میں پیش کیا جاسکتا ہے؟

( عبدالمطلب نے باسی برس کی عمر میں وفات پائی اور حجوں میں مدفون ہوئے۔ اس وقت آنحضرت صلی اللہ علیہ وسلم کی عمر آٹھ برس کی تھی۔ عبدالمطلب کا جنازہ اٹھا تو آنحضرت صلی اللہ علیہ وسلم بھی ساتھ تھے، اور فرطِ محبت سے روتے جاتے تھے۔ عبدالمطلب نے مرنے کے وقت اپنے بیٹے ابوطالب کو آنحضرت صلی اللہ علیہ وسلم کی تربیت سپرد کی۔ ابوطالب نے اس فرض کو جس خوبی سے ادا کیا۔ اس کی تفصیل آگے آتی ہے۔ یہ واقعہ خاص طور پر لحاظ رکھنے کے قابل ہے کہ عبدالمطلب کی موت نے بنو ہاشم کے رتبہ امتیاز کو دفعہ گھٹا دیا، اور یہ پہلا دن تھا کہ دنیوی اقدار کے لحاظ سے بنو امیہ کا خاندان بنو ہاشم پر غالب آگیا۔ عبدالمطلب کی مسندِ ریاست پر اب حرب متمکن ہوا، جو امیہ کا نامور فرزند تھا۔ مناصبِ ریاست میں سے صرف سقایۃ یعنی حجاج کو پانی پلانا عباس کے ہاتھ میں رہا، جو عبدالمطلب کے سب سے چھوٹے بیٹے تھے۔

ابوطالب کی کفالت [عبدالمطلب کے دس بیٹے مختلف ازواج سے تھے۔ ان میں سے آنحضرت صلی اللہ علیہ وسلم کے والد عبد اللہ اور ابوطالب ماں جائے بھائی تھے۔ اس لیے عبدالمطلب نے آنحضرت صلی اللہ علیہ وسلم کو ابوطالب ہی کے آغوشِ تربیت میں دیا۔ ابوطالب آنحضرت صلی اللہ علیہ وسلم سے اس قدر محبت رکھتے تھے کہ آپ کے مقابلے میں اپنے بچوں کی پروا نہیں کرتے تھے۔ سوتے تو آنحضرت صلی اللہ علیہ وسلم کو ساتھ لے کر سوتے، اور باہر جلتے تو ساتھ لے کر جاتے۔

غالباً جب آپ کی عمر دس بارہ برس کی ہوئی تو آپ نے بکریاں چرائیں۔ فرانس کے ایک نامور مورخ نے لکھا ہے کہ ”ابوطالب چونکہ محمد صلی اللہ علیہ وسلم کو ذلیل رکھتے تھے، اس لیے ان سے بکریاں چرانے کا کام لیتے تھے“ لیکن واقعہ یہ ہے کہ عرب میں بکریاں چرانا معیوب کام نہ تھا۔ بڑے بڑے شرفدار اور امرا کے بچے

بکریاں چراتے تھے۔ خود قرآن مجید میں ہے **وَلَكُمْ فِيهَا جَمَالٌ حِينَ تُرْمَحُونَ وَحِينَ تَسْرَحُونَ**، اور حقیقت یہ ہے کہ یہ عالم کی گلہ بانی کا دیباچہ تھا۔ زمانہ رسالت میں آپ اس سادہ اور پُر لطف مشغلہ کا ذکر فرمایا کرتے تھے۔ ایک دفعہ آپ صحابہؓ کے ساتھ جنگل میں تشریف لے گئے۔ صحابہؓ جھڑبیریاں توڑ توڑ کر کھانے لگے۔ آپ نے فرمایا جو خوب سیاہ ہو جاتے ہیں زیادہ مزے کے ہوتے ہیں۔ یہ میرا اس زمانہ کا تجربہ ہے، جب میں بچپن میں یہاں بکریاں چرایا کرتا تھا پچھلے شام کا سفر **ابوطالب تجارت کا کاروبار کرتے تھے۔ قریش کا دستور تھا، سال میں ایک دفعہ تجارت کی غرض سے شام کو جایا کرتے تھے۔ آنحضرت صلی اللہ علیہ وسلم کی عمر تقریباً بارہ برس کی ہوگی کہ ابوطالب نے حسب دستور شام کا ارادہ کیا۔ سفر کی تکلیف یا کسی وجہ سے وہ آنحضرت صلی اللہ علیہ وسلم کو ساتھ نہیں لے جانا چاہتے تھے۔ لیکن آنحضرت صلی اللہ علیہ وسلم کو ابوطالب سے اس قدر محبت تھی کہ جب ابوطالب**

۱۷۹ طبقات ابن سعد صفحہ ۸۰ جلد اول، بخاری نے کتاب الاجارۃ میں آنحضرت صلی اللہ علیہ وسلم کا قول نقل کیا ہے کہ "میں قراریط پر نکلے والوں کی بکریاں چرایا کرتا تھا" قراریط کے معنی میں اختلاف ہے۔ ابن ماجہ کے شیخ یعنی سوید بن سعید کی رائے ہے کہ قراریط قیراط کی جمع ہے اور قیراط درہم یا دینار کے ٹکڑے کا نام ہے۔ اس بنا پر ان کے نزدیک حدیث کے یہ معنی ہیں کہ آنحضرت صلی اللہ علیہ وسلم اجرت پر لوگوں کی بکریاں چراتے تھے۔ اسی بنا پر بخاری نے اس حدیث کو باب الاجارۃ میں نقل کیا ہے۔ لیکن ابراہیم حربی کا قول ہے کہ قراریط ایک مقام کا نام ہے جو اجیاد کے قریب ہے۔ ابن جوزی نے اس قول کو ترجیح دی ہے۔ علامہ عینی نے اس حدیث کی شرح میں یہ بحث تفصیل سے لکھی ہے اور قوی دلائل سے ثابت کیا ہے کہ ابن جوزی کی رائے صحیح ہے یعنی جلد ۶ صفحہ ۶۳۱ نور النبراس میں یہ بحث اور زیادہ تفصیل سے ہے اور اسی رائے کو ترجیح دی ہے۔

چلنے لگے تو آپ اُن سے پیٹ گئے۔ ابو طالب نے آپ کی دل شکنی کو ارا نہ کی، اور ساتھ لے لیا۔ عام مورخین کے بیان کے موافق بحیرا کا مشہور واقعہ اسی سفر میں پیش آیا۔ اس واقعہ کی تفصیل اس طرح بیان کی گئی ہے کہ جب ابو طالب بصریٰ میں پہنچے تو ایک عیسائی راہب کی خانقاہ میں اترے، جس کا نام بحیرا تھا۔ اس نے آنحضرت ﷺ کو دیکھ کر کہا کہ ”یہ تیدالمرسلین ہیں۔“ لوگوں نے پوچھا تم نے کیوں کر جانا؟ اُس نے کہا جب تم لوگ پہاڑ سے اترے تو جس قدر درخت اور پتھر تھے، سب بجدے کے لیے جھک گئے۔

( یہ روایت مختلف پیرایوں میں بیان کی گئی ہے۔ تعجب یہ ہے کہ اس روایت سے جس قدر عام مسلمانوں کو شنف ہے، اس سے زیادہ عیسائیوں کو ہے۔ سرویم میورا، ڈریپر، مارکیو بوس وغیرہ سب اس واقعہ کو عیسائیت کی فتح عظیم خیال کرتے ہیں اور اس بات کے مدعی ہیں کہ رسول اللہ ﷺ نے مذہب کے حقائق و اثر اسی راہب سے سیکھے، اور چونکہ اُس نے بتا دیے تھے، اُنہی پر آنحضرت ﷺ نے عقاید اسلام کی بنیاد رکھی۔ اسلام کے تمام عمدہ اصول انہی نکتوں کے شروح اور حواشی ہیں۔ )

۱۔ ڈریپر صاحب معرکہ علم و مذہب میں لکھتے ہیں ”بحیرا راہب نے بصریٰ کی خانقاہ میں محمد کو نسٹوری عقاید کی تعلیم دیا۔۔۔۔۔ آپ کے تاثر بیت یافتہ لیکن اخاذ و ماغ نے نہ صرف اپنے اتالیق کے مذہب ہی بلکہ فلسفیانہ خیالات کا گہرا اثر قبول کیا۔۔۔۔۔ بعد میں آپ کے طرز عمل سے اس امر کی شہادت ملتی ہے کہ نسٹوریوں (عیسائیوں کے ایک مذہب ہی فرقے کا نام ہے) کے مذہب ہی عقائد نے آپ پر کہاں تک قابو پالیا تھا! سرویم میورا صاحب نے بھی نہایت آب و رنگ سے ثابت کرنا چاہا ہے کہ آنحضرت صلی اللہ علیہ وسلم کو بت پرستی سے جو نفرت



عیسائی مصنفین اگر روایت کو صحیح مانتے ہیں تو اس طرح ماننا چاہیے جس

طرح روایت میں مذکور ہے، اس میں بچپن کی تعلیم کا کہیں ذکر نہیں۔ قیاس میں بھی نہیں آسکتا کہ دس بارہ برس کے بچے کو مذہب کے تمام دقائق سکھا دیے جائیں اور اگر یہ کوئی خرق عادت تھا، تو بچپن کے تکلیف کرنے کی کیا ضرورت تھی؟ لیکن حقیقت یہ ہے کہ روایت ناقابل اعتبار ہے۔ اس روایت کے جس قدر

طریقے ہیں سب مرسل ہیں۔ یعنی راوی اول واقعہ کے تحت خود موجود نہ تھا۔ اور اس راوی کا نام نہیں بیان کرتا جو شریک واقعہ تھا۔

اس روایت کا سب سے زیادہ مستند طریقہ یہ ہے جو ترمذی میں مذکور ہے، اس کے متعلق تین باتیں قابل لحاظ ہیں :

(۱) ترمذی نے اس روایت کے متعلق لکھا ہے کہ ”حسن اور غریب ہے،

اور ہم اس حدیث کو اس طریقہ کے سوا کسی اور طریقہ سے نہیں جانتے۔“ حسن کا مرتبہ صحیح حدیث سے کم ہوتا ہے، اور جب غریب ہو تو اس کا رتبہ اس سے بھی گھٹ جاتا ہے +

(۲) اس حدیث کا ایک راوی عبدالرحمان بن غزوان ہے۔ اس کو بہت

سے لوگوں نے اگرچہ ثقہ بھی کہا ہے، لیکن اکثر اہل فن نے اس کی نسبت بے اعتباری

رہیہ حاشیہ صفحہ ۱۸۰) پیدا ہوئی اور ایک مذہب جدید کا جو خاکہ آپ نے قائم کیا، وہ سب

اسی سفر اور اس کے مختلف تجاربہ اور مشاہدات کے نتائج تھے، (لیکن ظاہر ہے کہ اگر

شارع اسلام بالفرض ان عیسائی اساتذہ کا تعلیم یافتہ ہونا تو ناممکن تھا کہ توحید

خالص کا وہ دلولہ اور تثلیث سے نفرت کا وہ جوش اس کے سینے میں پیدا ہو سکتا

جو قرآن کے ہر صفحہ میں نظر آتا ہے۔)

ظاہر کی ہے۔ علامہ ذہبی، میزان الاعتدال میں لکھتے ہیں کہ "عبدالرحمن منکر حدیثیں بیان کرتا ہے۔ جن میں سب سے بڑھ کر منکر وہ روایت ہے جس میں بحیرا کا واقعہ مذکور ہے"۔

(۳) حاکم نے مستدرک میں اس روایت کی نسبت لکھا ہے کہ "یہ حدیث بخاری کا مسلم کی شرائط کے مطابق ہے۔ علامہ ذہبی نے تلخیص المستدرک میں حاکم کا یہ قول نقل کر کے لکھا ہے کہ "میں اس حدیث کے بعض واقعات کو موضوع الجھوٹا اور بنیاد ہوا خیال کرتا ہوں"۔

(۴) اس روایت میں مذکور ہے کہ حضرت بلال رضی اللہ عنہ اور ابو بکر رضی اللہ عنہ اس سفر میں شریک تھے، حالانکہ اس وقت بلال رضی اللہ عنہ کا وجود بھی نہ تھا اور حضرت ابو بکر رضی اللہ عنہ چکے تھے۔

(۵) اس حدیث کے اجبر راوی ابو موسیٰ اشعری رضی اللہ عنہ ہیں۔ وہ شریک واقعہ نہ تھے، اور اوپر کے راوی کا نام نہیں آتا۔ ترمذی کے علاوہ طبقات ابن سعد میں جو سلسلہ سند مذکور ہے، وہ سب یا معضل ہے یعنی جو روایت مُرسل ہے اس میں تابعی جو ظاہر ہے کہ شریک واقعہ نہیں ہے، کسی صحابی کا نام نہیں لیتا ہے۔ اور جو روایت معضل ہے اس میں راوی اپنے اوپر کے دو راوی جو تابعی اور صحابی ہیں دونوں کا نام نہیں لیتا ہے)۔

۱۔ نبراس فی شرح عمون السیر لابن سید الناس اور زرقانی اور میزان الاعتدال اور اصابہ (تذکرہ عبدالرحمان ابن غزوان) مستدرک حاکم مع تلخیص ج ۲ ص ۶۱۵ "س"  
۲۔ جزم اول قسم اول ص ۱ "س"

حافظ ابن حجر رواۃ پرستی کی بنا پر اس حدیث کو صحیح تسلیم کرتے ہیں۔  
 لیکن چونکہ حضرت ابو بکرؓ اور بلالؓ کی شرکت بدہمتہ غلط ہے، اس لیے مجبوراً  
 اقرار کرتے ہیں کہ اس قدر حصہ غلطی سے روایت میں شامل ہو گیا ہے۔ لیکن ابن حجر  
 کا یہ ادعا بھی صحیح نہیں کہ اس روایت کے تمام رواۃ قابل سند ہیں۔ عبدالرحمان  
 بن غزوان کی نسبت خود انہی حافظ ابن حجر نے تہذیب التہذیب میں لکھا ہے کہ  
 ”وہ خطا کرتا تھا اس کی طرف سے اس وجہ سے شبہ پیدا ہوتا ہے کہ اس نے  
 ممالیک کی روایت نقل کی ہے۔“ ممالیک کی ایک روایت ہے جس کو محدثین  
 جھوٹ اور موضوع خیال کرتے ہیں۔

حرب فجار کی شرکت عرب میں اسلام کے آغاز تک لڑائیوں کا جو متواتر سلسلہ چلا  
 آتا ہے، ان میں یہ جنگ سب سے زیادہ مشہور اور خطرناک تھی۔  
 یہ لڑائی قریش اور قیس کے قبیلے میں ہوئی تھی۔ قریش کے تمام خاندانوں نے  
 اس معرکہ میں اپنی اپنی الگ فوجیں قائم کی تھیں۔ آل ہاشم کے علم بردار زبیر  
 بن عبدالمطلب تھے، اور اسی صف میں جناب رسول اللہ صلی اللہ علیہ وسلم بھی شریک  
 تھے۔ بڑے زور کا معرکہ ہوا۔ اول قیس، پھر قریش غالب آئے اور بالآخر صلح پر  
 خاتمہ ہو گیا۔ اس لڑائی میں قریش کا رئیس اور سپہ سالار اعظم حرب بن امیہ تھا جو  
 ابوسفیان کا باپ اور امیر معاویہ کا دادا تھا۔

چونکہ قریش اس جنگ میں برسرِ حق تھے، اور خاندان کے ننگ و نام کا معاملہ  
 تھا، اس لیے رسول اللہ صلی اللہ علیہ وسلم نے بھی شرکت فرمائی۔ لیکن جیسا کہ ابن

ابو جابر نے بحیرارہب کے قلعے کی مکمل تنقید سیرۃ النبیؐ جلد سوم باب مشہور مہول لائل

و معجزات کی روایتی حیثیت میں کی ہے، اس کو ملاحظہ فرمایا جائے۔ "س"

ہشام نے لکھے آپ نے کی پر ہاتھ نہیں اٹھایا۔ امام سیسی نے ساف تصریح کی ہے کہ آنحضرت صلی اللہ علیہ وسلم نے خود جنگ نہیں کی، ان کے الفاظ یہ ہیں:

وَإِنَّمَا لَمْ يُقَاتِلْ رَسُولُ اللَّهِ  
صَلَّى اللَّهُ عَلَيْهِ وَسَلَّمَ مَعَ إِيْمَانِهِ  
فِي الْفَجَارِ وَقَدْ بَلَغَ مِنَ الْقِتَالِ  
لَا نَهَاكَ نَتِ حَرِبِ فِجَارٍ وَ  
كَانُوا أَيْضًا كَلِمُهُمْ كَفَارًا وَ  
لَمْ يَأْذَنِ اللَّهُ لَهُمْ مِنْ أَنْ  
يُقَاتِلُوا إِلَّا لِيَكُونَ كَلِمَةً اللَّهُ

اور آپ نے اس لڑائی میں جنگ نہیں کی، حالانکہ آپ لڑائی کی عمر کو پہنچ چکے تھے، اس کی وجہ یہ تھی کہ یہ لڑائی ایام الحرام میں پیش آنی تھی نیز یہ وجہ تھی کہ فریقین کافر تھے اور مسلمانوں کو لڑائی کا حکم صرف اس لیے خدا نے دیا ہے کہ خدا

کا بول بالا ہو + ہی العلیا

اس لڑائی کو فجار اس لیے کہتے ہیں کہ ایام الحرام میں یعنی ان مہینوں میں پیش آئی تھی جن میں لڑنا ناجائز تھا +

حلف الفضول لڑائیوں کے متواتر سلسلہ نے سیکڑوں گھرانے برباد کر دیے تھے اور قتل و سفاکی موروثی اخلاق بن گئے تھے۔ یہ دیکھ کر بعض طبیعتوں میں اصلاح کی تحریک پیدا ہوئی۔ جنگ فجار سے لوگ واپس پھرے تو زبیر بن عبدالمطلب نے جو رسول اللہ صلی اللہ علیہ وسلم کے چچا اور خاندان کے سرگروہ تھے، یہ تجویز پیش کی، چنانچہ خاندان ہاشم، زہرہ اور تیم، عبداللہ بن جدعان کے گھر میں جمع ہوئے اور معاہدہ ہوا کہ ہم میں سے ہر شخص مظلوم کی حمایت کرے گا، اور کوئی ظالم مکہ میں نہ رہے پائے گا +

آنحضرت صلی اللہ علیہ وسلم اس معاہدہ میں شریک تھے، اور عہد نبوت میں

فرمایا کرتے تھے، کہ "معاہدہ کے مقابلے میں اگر مجھ کو سُرخ رنگ کے اونٹ بھی دیے جلتے تو میں نہ بدلتا۔ اور آج بھی ایسے معاہدے کے لیے کوئی بگائے تو میں حاضر ہوں"۔

اس معاہدہ کو حلف الفضول اس لیے کہتے ہیں کہ اول اول اس معاہدے کا خیال جن لوگوں کو آیا ان کے نام میں لفظ "فضیلت" کا مادہ داخل تھا یعنی فضیل بن حرث، فضیل ابن واعثہ اور مفضل۔ یہ لوگ جرہم اور قُطویر کے قبیلے کے تھے۔ اگرچہ یہ معاہدہ بے کار گیا، اور کسی کو یاد بھی نہ رہا۔ چنانچہ قریش نے نئے سرے سے بنیاد ڈالی۔ تاہم بانی اول کو نیک نیتی کا یہ ثمرہ ملا کہ ان کے نام کی یادگار اب تک باقی ہے۔

**تعمیر کعبہ** کعبہ کی عمارت صرف قد آدم اونچی تھی اور دیواروں پر چھت نہ تھی جس طرح ہمارے ملک میں عید گاہیں ہوتی ہیں۔ چونکہ عمارت نشیب میں تھی، بارش کے زمانے میں شہر کا پانی حرم میں آتا تھا، اس کی روک تھام کے لیے بالائی حصہ پر بند بنوادیا گیا، لیکن وہ ٹوٹ جاتا تھا، اور عمارت کو بار بار نقصان پہنچتا تھا۔ بالآخر یہ رائے قرار پائی کہ موجودہ عمارت ڈھا کر نئے سرے زیادہ مستحکم بنائی جائے۔ حُسن اتفاق یہ کہ جدہ کے بندر گاہ پر ایک تجارتی جہاز کنارہ سے ٹکرا کر ٹوٹ گیا، قریش کو خبر لگی تو ولید بن مغیرہ نے جدہ پہنچ کر جہاز کے تختے مولے لیے۔ جہاز میں ایک رومی سمار تھا جس کا نام باقوم تھا، ولید اس کو ساتھ لایا، اور تمام قریش نے مل کر تعمیر شروع کی۔ مختلف قبائل نے عمارت کے مختلف حصے آپس

۱۷ مستدرک ج ۲ صفحہ ۲۲۲ س ۲۵ لیکن امام سہیلی نے مسند حارث بن اسامہ سے ایک حدیث

نقل کی ہے جس سے ثابت ہوتا ہے کہ یہ نام اس لیے پڑا کہ اس ہڈ میں الفاظ تھے توذا الفضول علیٰ اہلنا

تقسیم کر لیے تھے کہ کوئی اس شرف سے محروم نہ رہ جائے۔ لیکن جب حجرِ اسود کے نصب کرنے کا موقع آیا تو سخت جھگڑا پیدا ہوا۔ ہر شخص چاہتا تھا کہ یہ خدمت اسی کے ہاتھ سے انجام پائے، نوبت یہاں تک پہنچی کہ لواریں کھنچ گئیں۔ عرب میں دستور تھا کہ جب کوئی شخص جان دینے کی قسم کھاتا تھا تو پیالہ میں خون بھر کر اس میں انگلیاں ڈبولیتا تھا۔ اس موقع پر بھی بعض دعویداروں نے یہ رسم ادا کی۔ چار دن تک یہ جھگڑا برپا رہا۔ پانچویں دن ابو اسبیہ بن مغیرہ نے جو قریش میں سب سے زیادہ معزز تھا، رائے دی کہ کل صبح کو سب سے پہلے جو شخص آئے وہی ثالث قرار دے دیا جائے۔ سب نے یہ رائے تسلیم کی۔ دوسرے دن تمام قبائل کے معزز آدمی موقع پر پہنچے۔ کرشمہ ربانی دیکھو کہ صبح کو سب سے پہلے لوگوں کی نظریں جس پر پڑیں، وہ جمالِ جہانتابِ چہرہ محمدیؐ تھا۔ لیکن رحمتِ عالم رصَلَّى اللهُ عَلَيْهِ وَسَلَّمَ نے قبول نہ کیا کہ اس شرف سے تنہا بہرہ ور ہو، آپؐ نے فرمایا جو قبائل دعویدار ہیں، سب کا ایک ایک سردار انتخاب کر لیا جائے۔ آنحضرت صَلَّى اللهُ عَلَيْهِ وَسَلَّمَ نے ایک چادر بچھا کر حجرِ اسود کو اس میں رکھ دیا اور سرداروں سے کہا کہ چادر کے چاروں کونے تمام لیں اور اوپر کو اٹھائیں۔ جب چادر موقع کے برابر آگئی تو آپؐ نے حجرِ اسود کو اٹھا کر نصب فرما دیا (یہ گویا اشارہ تھا کہ دین الہی کی عمارت کا آخری پتھر بھی ان ہی ہاتھوں سے نصب ہوگا)۔

اس طرح ایک سخت لڑائی آپؐ کے حُسن تدبیر سے رُک گئی۔ کعبہ کی عمارت

۱۵۸ سند طیبہ ص ۱۵۸ جلد اول ۱۵۸ و مستدرک حاکم جلد اول ۱۵۸ ص ۱۵۸

۱۵۹ یہ ایک حدیث کی طرف تلمیح ہے جس میں آپؐ نے فرمایا ہے کہ "میں نبوت کی عمارت کا

آخری پتھر ہوں" یعنی مکمل مذہب اور خاتم الرسل ہوں۔ - "س"

اب مستف کر دی گئی۔ لیکن چونکہ سامانِ تعمیر کافی نہ تھا، ایک طرف زمین کا کچھ حصہ چھوڑ کر بنیادیں قائم کی گئیں اور اس حصہ کے گرد چار دیواری کھینچ دی گئی۔ کہ پھر موقع ہوگا تو کعبہ کے اندر لے لیں گے۔ یہی حصہ ہے جس کو آج عظیم کہتے ہیں، اور جس کی نسبت آنحضرت صلی اللہ علیہ وسلم نے بعد نبوت ارادہ فرمایا تھا کہ دیوار ڈھا کر نئے سر سے عمارت بنائی جائے۔ لیکن پھر خیال ہوا کہ نئے نئے مسلمان ہیں، دیوار کعبہ کے ڈھلنے سے بدگمان ہو جائیں گے یہ

شغل تجارت | اعراب اور خصوصاً قریش یعنی بنی اسمعیل، ظہور اسلام کے ہزاروں برس پہلے سے تجارت پیشہ تھے، آنحضرت صلی اللہ علیہ وسلم کے جدِ اعلیٰ نے قبائل عرب سے تجارتی معاہدے کر کے اس خاندانی طریقہ اکتساب کو اور زیادہ مستحکم اور باقاعدہ کر دیا تھا۔ آنحضرت صلی اللہ علیہ وسلم کے چچا ابوطالب بھی تاجر تھے، اس بنا پر سنِ رشد کو پہنچنے کے ساتھ آنحضرت صلی اللہ علیہ وسلم کو جب فکرِ معاش کی طرف توجہ ہوئی تو تجارت سے بہتر کوئی پیشہ نظر نہ آیا +

ابوطالب کے ساتھ آپ بچپن میں بھی بعض تجارتی سفر کر چکے تھے، جس سے ہر قسم کا تجربہ حاصل ہو چکا تھا، اور آپ کے حسنِ معاملہ کی شہرت ہر طرف پھیل چکی تھی۔ لوگ ٹھوٹا اپنا سرمایہ کسی تجربہ کار اور امین شخص کے ہاتھ میں دے کر اس کے

۱۔ یہ واقعات ابن ہشام، طبقات، طبری میں منفرد اور زرقانی بلد اول صفحہ ۲۳۶ تا ۲۴۰ میں مجتمعاً مذکور ہیں، اخیر کا واقعہ صحیح بخاری میں بھی ہے۔ بخاری میں یہ بھی ہے کہ قریش جب کعبہ کی تعمیر کر رہے تھے تو آنحضرت صلی اللہ علیہ وسلم بھی شریک تھے اور دوش مبارک پر پتھر ڈھو کر لاتے تھے، یہاں تک کہ شانے پھل گئے تھے +

۲۔ اضافہ و زیادہ ۳۔ توراہ تکوین قصہ یوسف۔

منافع میں شرکت کر لیتے تھے۔ آنحضرت صلی اللہ علیہ وسلم بھی خوشی کے ساتھ اس شرکت کو گوارا فرماتے تھے۔

آنحضرت صلی اللہ علیہ وسلم کے شرکاء تجارت کی شہادتوں سے جو احادیث اور تاریخ کی کتابوں میں مذکور ہیں، ظاہر ہوتا ہے کہ آپ کس دیانت اور راستبازی کے ساتھ اس کام کو انجام دیتے تھے۔

تاجر کے محاسن اخلاق میں سب سے زیادہ نادر مثال ایفائے عہد اور اتمام وعدہ کی ہو سکتی ہے لیکن منصب نبوت سے پہلے مکہ کا تاجر امین اس اخلاقی نظیر کا بہترین نمونہ تھا۔ حضرت عبداللہ ابن ابی الحسام ایک صحابی بیان کرتے ہیں کہ بعثت سے پہلے میں نے آنحضرت صلی اللہ علیہ وسلم سے خرید و فروخت کا کوئی معاملہ کیا تھا، کچھ معاملہ ہو چکا تھا، کچھ باقی تھا۔ میں نے وعدہ کیا کہ پھر آؤں گا۔ اتفاق سے تین دن تک مجھ کو اپنا وعدہ یاد نہ آیا۔ تیسرے دن جب وعدہ گاہ پر پہنچا تو آنحضرت صلی اللہ علیہ وسلم کو اسی جگہ منتظر پایا۔ لیکن اس خلاف وعدہ سے آپ کی پیشانی پر بل تک نہ آیا، صرف اس قدر فرمایا کہ ”تم نے مجھے زحمت دی۔ میں اسی مقام پر تین دن سے موجود ہوں۔“

کاروبار تجارت میں ہمیشہ آپ اپنا معاملہ صاف رکھتے تھے۔ نبوت سے پہلے بھی جن لوگوں سے تجارت میں آپ کا سابقہ تھا، وہ بھی اس کی شہادت دیتے تھے۔ سائب رضی اللہ عنہ نام ایک صحابی جب مسلمان ہو کر خدمت اقدس میں حاضر ہوئے تو لوگوں نے ان کی تعریف کی، آپ نے فرمایا ”میں ان کو تم سے زیادہ جانتا ہوں۔“ سائب نے کہا، آپ پر میرے ماں باپ قربان، آپ میرے شریک تجارت تھے۔ لیکن



بیشتر معاملہ صاف رکھا۔ فلکنت لا تدارى ولا تماری۔ قیس بن سائب مخزومی  
 ایک اور صحابیؓ بھی آپ کے شریک تجارت تھے، وہ بھی انہی الفاظ کے ساتھ آپ  
 کے حسن معاملہ کی شہادت دیتے ہیں۔

تجارت کی غرض سے تمام و بصری اور یمن کے متعدد سفر آپ نے کیے تھے۔  
 تزویج خدیجہؓ حضرت خدیجہؓ ایک معزز خاتون تھیں۔ ان کا سلسلہ نسب پانچویں  
 پشت میں آنحضرت صلی اللہ علیہ وسلم کے خاندان سے ملتا ہے۔ اور اس رشتہ کے لحاظ  
 سے وہ آپ کی چچیری بہن تھیں، ان کی دو شادیاں پہلے ہو چکی تھیں، اب وہ بیوہ  
 تھیں۔ چونکہ نہایت شریف النفس اور پاکیزہ اخلاق تھیں، جاہلیت میں لوگ ان  
 کو طاہرہ کے نام سے پکارتے تھے۔ نہایت دولت مند تھیں۔ طبقات ابن سعد میں  
 لکھا ہے کہ جب اہل مکہ کا قافلہ تجارت کو روانہ ہوتا تھا تو اکیلا ان کا سامان تمام  
 قریش کے برابر ہوتا تھا۔

جناب رسول اللہ صلی اللہ علیہ وسلم کی عمر اب بچپن برس کی ہو چکی تھی۔ متعدد  
 قومی کاموں میں آپ شریک ہو چکے تھے۔ تجارت کے کاروبار کے ذریعے سے  
 لوگوں کے ساتھ معاملات پیش آتے تھے۔ اس بنا پر آپ کے حسن معاملہ، راستبازی،  
 صدق و دیانت اور پاکیزہ اخلاقی کی عام شہرت ہو چکی تھی۔ یہاں تک کہ زبان  
 خلق نے آپ کو امین کا لقب دے دیا تھا۔ حضرت خدیجہؓ نے ان اسباب کے  
 لحاظ سے آنحضرت صلی اللہ علیہ وسلم کے پاس پیغام بھیجا کہ "آپ میرا مال تجارت  
 نے کر شام کو جائیں، جو معاوضہ میں آوروں کو دیتی ہوں آپ کو اس کا نصف  
 دوں گی۔" آنحضرت صلی اللہ علیہ وسلم نے قبول فرمایا، اور مال تجارت لے کر بصری شریف

۱۵ ابوداؤد جلد ۲ صفحہ ۳۱۶ ۱۵ اصحابہ راج ۵ ص ۲۵۳ ترجمہ حضرت قیس بن سائب

لے گئے۔

واپس آنے کے تقریباً تین مہینے کے بعد حضرت خدیجہ رضی اللہ عنہا نے آپ کے پاس شادی کا پیغام بھیجا۔ ان کے والد کا انتقال ہو چکا تھا۔ لیکن ان کے چچا عمرو بن اسد زندہ تھے۔ عرب میں عورتوں کو یہ آزادی حاصل تھی کہ شادی باہ کے متعلق خود گفتگو کر سکتی تھیں، اور اس میں بالغہ نابالغہ کی قید نہ تھی۔ حضرت خدیجہ رضی اللہ عنہا نے چچا کے ہوتے خود براہ راست تمام مراتب طے کیے (تاریخ معین پر ابو طالب اور تمام رؤسائے خاندان جن میں حضرت حمزہ رضی اللہ عنہ بھی تھے، حضرت خدیجہ رضی اللہ عنہا کے مکان پر آئے۔ ابو طالب رضی اللہ عنہ نے خطبہ نکاح پڑھا اور پانسو طلائی درہم مہر قرار پایا۔ بعض روایتوں میں ہے کہ حضرت خدیجہ رضی اللہ عنہا نے والد زندہ تھے اور ان کی موجودگی میں نکاح ہوا، لیکن شراب میں مخمور تھے۔ جب ہوش میں آئے تو نکاح کا حال سن کے برہم ہوئے کہ یہ برابر کا جوڑ نہیں ہے۔

لیکن یہ روایت صحیح نہیں، امام سیوطی نے بہ تصریح اور بہ دلیل ثابت کیا ہے کہ حضرت خدیجہ رضی اللہ عنہا کے والد جنگ فجار کے قبل انتقال کر چکے تھے۔ حضرت خدیجہ رضی اللہ عنہا جس مکان میں رہتی تھیں، وہ آج بھنگا حسب بیان مورخ طبری انہی کے نام سے مشہور ہے، امیر معاویہ رضی اللہ عنہ نے اس مکان کو خرید کر مسجد بنا دیا۔ شادی کے وقت حضرت خدیجہ رضی اللہ عنہا کی عمر چالیس برس کی تھی اور پہلے دو شوہروں سے دو صاحبزادے اور ایک صاحبزادی تھیں، ان کے نام اور مفصل حالات آگے آئیں گے۔

۱۰ حضرت خدیجہ رضی اللہ عنہا کے نکاح کے واقعات ابن ہشام، ابن سعد و طبری میں باختلاف اجمال و تفصیل و اثبات و نفی مذکور ہیں۔ میں نے قرآن سے جو روایت زیادہ قابل اعتبار پائی،

آنحضرت صلی اللہ علیہ وسلم کی جس قدر اولاد ہوئی، بجز حضرت ابراہیم کے حضرت خدیجہؓ ہی کے بطن سے ہوئی۔ ان کے حالات آگے تفصیل سے آئیں گے۔

**جستہ واقعات** یہ واقعات تھے جن میں تاریخی ترتیب معلوم ہے، اس لیے مسلسل لکھے گئے۔ ان امور کے سوا جستہ جستہ واقعات کا بھی پتہ لگتا ہے۔ چونکہ ان کے سین اور تاریخیں غیر معلوم ہیں، اس لیے ان کو عام سلسلہ سے الگ یکجا لکھنا زیادہ موزوں ہوگا۔

**حدود سفر** اہل مکہ عموماً تجارت کی غرض سے سفر کرنے کے عادی تھے۔ آنحضرت صلی اللہ علیہ وسلم نے بھی اس تقریب سے متعدد سفر کیے۔ شام اور بصری کے سفر کا حال پہلے گزر چکا ہے۔ اس کے علاوہ اور مقامات تجارت میں بھی آپ کا تشریف لے جانا ثابت ہے۔ عرب میں مختلف مقامات میں جو بازار قائم تھے ان میں سے جمعاۃ کا ذکر ابن سید الناس نے کیا ہے۔ حضرت خدیجہؓ نے جہاں جہاں آپ کو تجارت کی غرض سے بھیجا تھا، ان میں جرش بھی ہے، جو مین میں ہے۔ حاکم نے متدرک میں لکھا ہے، اور علامہ ذہبی نے بھی تصدیق کی ہے۔ کہ جرش میں آپ دو دفعہ تشریف لے گئے اور ہر دفعہ حضرت خدیجہؓ نے معاوضہ میں ایک اونٹ دیا۔ نبوت کے بعد جس سال آپ کی خدمت میں عرب کے تمام دور دراز مقامات

سے وفد آئے۔ ان میں جب بحرین سے عبدالقیس کا وفد آیا، تو آپ نے بحرین کے ایک ایک مقام کا نام لے کر وہاں کا حال پوچھا، لوگوں نے تعجب سے پوچھا

(بقیہ حاشیہ صفحہ ۱۹۰) نقل کی ہے، یکجا تمام حالات دیکھنے ہوں تو زرقانی جلد اول صفحہ ۲۳۲ سے ۲۳۶ تک دیکھنا چاہیے۔ حضرت خدیجہؓ کے مکان کا ذکر صرف بصری نے

کیا ہے۔ ابن جنبل (مسند ابن عباس میں بھی واقعات مذکور ہیں۔ ۱۲

لے نور النبراس فی شرح ابن سید الناس۔

کہ آپ ہمارے ملک کا حال ہم سے زیادہ جانتے ہیں! آپ نے فرمایا "میں نے تمہارے ملک کی خوب سیر کی ہے۔" موزین یورپ نے جو علوم غیبی کے منکر ہیں اور جو ثابت کرنا چاہتے ہیں کہ نعوذ باللہ! آپ کے تمام معارف و معلومات سیر سفر سے ماخوذ ہیں۔ قیاسات کے ذریعے سے اس دائرہ کو اور وسعت دی ہے! ایک مؤرخ نے لکھا ہے کہ "آپ نے بحری سفر بھی کیا تھا، جس کی دلیل یہ ہے کہ قرآن مجید میں جہازوں کی رفتار اور طوفان کی کیفیت کی ایسی صحیح تصویر ہے جس سے (نعوذ باللہ) ذاتی تجربہ کی بُو آتی ہے۔" موزخ مذکور کا یہ بھی دعویٰ ہے کہ آپ مصر بھی تشریف لے گئے تھے، اور ڈیڈ سی (بحر میت) کا بھی معائنہ کیا تھا، لیکن تاریخی دفتراں واقعات سے خالی ہے۔

مراجم شرک سے اجتناب | یہ قطعاً ثابت ہے کہ آپ بچپن اور شباب میں بھی جب کہ منصب پیغمبری سے ممتاز نہیں ہوئے تھے، مراجم شرک سے ہمیشہ مجتنب رہے۔ ایک دفعہ قریش نے آپ کے سامنے کھانا لاکر رکھا، یہ کھانا بتوں کے جڑھاوے کا تھا۔ جانور جو ذبح کیا گیا تھا، آپ نے کھانے سے انکار

۱۔ مسند امام احمد بن حنبل (جلد ۱۳) صفحہ ۲۰۶، س۔ ۵ مارگوس صفحہ ۵۷۔  
 ۲۔ یورپین موزین جن کی بنیاد صرف قیاس درائے پر ہوتی ہے۔ اگر اس قسم کے واقعات بیان کریں تو کوئی تعجب نہیں ہے، لیکن اگر بحرن تشریف لے جانے کی روایت صحیح ہے تو خلیج فارس آپ نے دیکھا ہوگا۔ بحر میت کا مشاہدہ بھی ممکن ہے کیونکہ اس کا موقع عرب و شام کے درمیان میں ہے۔ جہاں سے آپ کئی بار تجارت کے ساتھ گزرتے ہوں گے) "س"

کیا ہے

نصاری نے دعویٰ کیا ہے کہ آپ کے اعتقادات میں جو تغیر ہوا ہے وہ  
عبدالنبوت سے ہوا ہے، ورنہ اس سے پہلے آپ کا طرز عمل وہی تھا جو آپ  
کے خاندان اور اہل شہر کا تھا۔ چنانچہ آپ نے اپنے پہلے صاحبزادہ کا نام عبدالعزی  
رکھا تھا، اور یہ روایت خود امام بخاری کی تاریخ صغیر میں موجود ہے۔ لیکن  
یہ روایت اگر صحیح بھی ہو تو اس سے آنحضرت ﷺ کی نسبت کیونکر  
استدلال ہو سکتا ہے؟

(حضرت خدیجہ رضی اللہ عنہا سے بہت پہلے بہت پرست تھیں، انہوں نے یہ نام  
رکھا ہوگا۔ آنحضرت ﷺ ابھی تک منصب ارشاد پر مامور نہیں ہوئے تھے  
اس لیے آپ نے تعرض نہ فرمایا ہوگا) اور اصل واقعہ یہ ہے کہ یہ روایت فی نفسہ بھی  
ثابت نہیں، اس روایت کا سب سے زیادہ صحیح سلسلہ وہ ہے جو امام بخاری  
نے تاریخ صغیر میں روایت کیا ہے، اس کا پہلا راوی اسمعیل ہے، جس کا پورا نام  
اسمعیل بن ابی اویس ہے۔ اگرچہ بعض محدثین نے اس کی توثیق کی ہے۔ لیکن گروہ  
کثیر کی رائے حسب ذیل ہے:

صحیح بخاری باب المناقب ذکر زید بن عمرو بن نفیل، یہ حدیث امام بخاری نے اور  
ابواب میں بھی نقل کی ہے، اس کے الفاظ میں اجمال رہ گیا ہے جو اس روایت میں صاف ہو گیا ہے۔  
سند ابن امام حنبلی جلد اول صفحہ ۱۸۹ میں ایک روایت ہے جس میں بیان کیا ہے کہ آنحضرت ﷺ  
نے زید کو اس کھلنے پر بلایا اور زید نے انکار کیا اور پھر آنحضرت ﷺ نے اس تاریخ سے کبھی  
بتوں پر ذبح کیا ہوا کھانا نہیں کھایا۔ لیکن اس روایت کے راویوں کا حال نہیں ملتا اور یوں  
بھی بخاری کے سامنے اس روایت کی کیا وقعت ہے۔ لہٰذا عزی ایک بت کا نام تھا۔

اسمعیل اور اس کا باپ دونوں ضعیف ہیں۔

وہ جھوٹ بولتا ہے اور محض ایچ ہے۔

ضعیف اور غیر ثقہ ہے۔

وہ کذاب ہے۔

میں اس کو صحیح روایت کے لیے پسند نہیں کرتا۔

وہ جھوٹا حدیثیں بناتا ہے۔

مجھ سے اس نے خود اقرار کیا کہ جب کبھی کسی بات میں

اختلاف ہوتا تھا تو میں ایک حدیث بنالیتا۔

یہ امر واقعی طور پر ثابت ہے کہ آنحضرت صلی اللہ علیہ وسلم نے نبوت سے پہلے بت

پرستی کی برائی شروع کر دی تھی، اور جن لوگوں پر آپ کو اعتماد تھا، ان کو اس بات

سے منع فرماتے تھے یہ مستدرک حاکم جلد سوم ذکر زید بن حارثہ "س"

معاویہ بن صالح

یحییٰ بن مخلط

امام نسائی

نضر بن سلمہ مروزی

دارقطنی

سیف بن محمد

سلمہ بن شیب

۱۵ مسٹر مارکوس نے اس کے برخلاف ایک حیرت انگیز دعویٰ کیا ہے اور اس دعویٰ سے

زیادہ ترجیح انگریز فریب کاری کی ہے کہ "آنحضرت صلی اللہ علیہ وسلم اور حضرت خدیجہ

دونوں سونے سے پہلے ایک بت کی پرستش کر لیا کرتے تھے جس کا نام عزیٰ تھا۔ مصنف

موصون نے اس کی سند میں امام حنبلی کی روایت دجلد ۴ صفحہ ۲۲۲ پیش کی ہے،

روایت کے الفاظ یہ ہیں:

حدثنی جابر بن عبد یحییٰ بنت خویلد مجھ سے خدیجہ بنت خویلد کے ایک ہمسایہ نے

انہ سمع نبی صلی اللہ علیہ وسلم بیان کیا کہ میں نے پیغمبر صاحب کو حضرت

وہو یقول لخد یحییٰ خدیجہ خدیجہ رضی سے یہ کہتے سنا کہ اے خدیجہ بخدا

واللہ لا اعبد السلات والعزیٰ میں کبھی لات اور عزیٰ کی پرستش نہ کروں گا

موقدین کی ملاقات اس میں شبہ نہیں کہ آنحضرت صلی اللہ علیہ وسلم کی بعثت سے پہلے فیض الہی کی خفیف شعاعیں عرب میں پھیلنی شروع ہو گئی تھیں۔ چنانچہ قس بن ساعدہ، ورقہ بن نوفل، عبید اللہ بن جحش، عثمان بن الحویرث، زید بن عمرو بن نوفل نے بت پرستی سے انکار کر دیا تھا۔ ان میں سے آنحضرت صلی اللہ علیہ وسلم نے زید سے ملاقات کی تھی، جس کا ذکر صحیح بخاری میں بھی ہے۔ ورقہ عیسائی ہو گئے تھے

(بقیہ حاشیہ صفحہ ۱۹۴) وَاللّٰهُ لَا اَعْبُدُ خَدِيْجَةَ كَتَمْتُمْ مَيِّس كَلَات كُو جَانِي دِي جِي لَات اَبْدًا قَالَ فَتَقُولُ خَدِيْجَةَ خَل كُو جَانِي دِي جِي رِي عَنِي اِن كَا ذِكْرِي هِي نِي كِي جِي اللّٰت خَل الْعَزِي قَالَ كَانَتْ صِنْمَهُم اِس نِي كَمَا كَلَات وَعَزِي وَه بُت تَحِي الّٰتِي كَانُوا يَعْْبُدُوْنَ ثُمَّ يَضْطَبُوْنَ جِس كِي پَرش اہل عرب سونے سے پیشتر کیا کرتے تھے ایک معمولی عربی دان بھی سمجھ سکتا ہے کہ عبارت مذکور میں کاتوا کا لفظ ہے جس کے معنی یہ ہیں کہ اہل عرب لات و عززی کی پیشتر کیا کرتے تھے۔ اگر آنحضرت صلی اللہ علیہ وسلم کی طرف اشارہ ہوتا تو تشبیہ کا صیغہ ہوتا نہ کہ جمع کا۔ اس کے علاوہ خود اسی روایت میں لات و عززی کی پیشتر سے آنحضرت صلی اللہ علیہ وسلم کا سخت انکار کرنا مذکور ہے +

مارگونس صاحب نے یہ روایت بھی بیان کی ہے کہ آنحضرت صلی اللہ علیہ وسلم نے عززی کے نام پر ایک خاک کی رنگ کی بھیر فریج کی تھی لیکن صاحب موصوف نے اسکی سند میں کوئی عربی ماخذ پیش نہیں کیا باکو و الہوسن کا حوالہ دیا ہے (دیکھو مارگونس کی کتاب صفحہ ۶۸ تا ۷۰) معجم البلدان (ایک جغرافیہ کی کتاب میں ایک روایت اس مضمون کی موجود ہے لیکن اولاً تو اس موضوع خاص میں یہ کتاب خود بے سند ہے، ثانیاً یہ روایت کلبی سے ہے جو مشہور دروغ گو ہے۔

۱۰ ابن ہشام صفحہ ۷۶ میں قس بن ساعدہ کے سوا باقی سب کوگوں کے نام اور حالات مذکور ہیں۔ زید کا ذکر بخاری میں بھی ہے۔ قس کا ذکر نہایت کثرت سے تمام تاریخوں اور ادب کی تاریخوں میں پایا جاتا ہے +

اور چونکہ حضرت خدیجہؓ کے برادرِ عم زاد تھے اور مکہ ہی میں رہتے تھے، اس لیے قیاس ہوتا ہے کہ آپؐ ان سے بھی ملے ہوں گے بعض روایتوں میں ہے کہ ان سے آپؐ کی دوستی تھی +

ادب و محاضرات کی کتابوں میں عموماً اور بعض تاریخوں میں بھی مذکور ہے کہ قس بن ساعدہ نے عکاظ میں جو مشہور خطبہ دیا تھا، آنحضرت صلی اللہ علیہ وسلم اس خطبہ میں شریک تھے۔ اس خطبے کا بڑا حصہ اکثر اہل ادب نے نقل کیا ہے اور چونکہ اس کے فقرے بظاہر قرآن مجید کی ابتدائی سورتوں کی طرح چھوٹے چھوٹے اور مقفیٰ ہیں، اس لیے عیسائی مؤرخین نے دعویٰ کیا ہے کہ آنحضرت صلی اللہ علیہ وسلم نے یہ طرز انہی سے لیا ہے۔ چنانچہ بعض فقرے یہ ہیں:

ایہا الناس اسمعوا ووعوا، واذ اوعیتم فانتفعوا، انہ من  
عاش مات، ومن مات فات وکل ما ہوات آت = مطر ونبات؛  
وارزاق واقوات، واباء و امہات، واحیاء و اموات، وجمیع  
واشتات، ان فی السماء لخبیرا، وان فی الارض لعبوا، لیل و اج،  
وسماء ذات ابراج، و بحار ذات امواج، مالی اری الناس یدہبون  
فلا یرجعون، ارضوا بالماقام فاقاموا، امر ترکوا اہناک فناموا،  
این من بنی و شید، و زخرف و نجد، وعدد المال والولدا، این  
من بغی و طغی +

قس بن ساعدہ کی روایت اور اس کا خطبہ مختصر و مطول بہ عبارات مختلفہ،  
بنغوی، ازوی، ہیثمی، جاحظ وغیرہ نے نقل کیا ہے۔ لیکن وہ سرتاپا مصنوعی اور  
موضوع ہے۔ اس کے رواہ عموماً ناقابل سند بلکہ کذاب ہیں۔ چنانچہ سیوطی نے  
موضوعات میں اس روایت کے تمام طریقوں کو نقل کر کے ان کے رواہ سے بخت



کی ہے، اور علامہ ذہبی اور حافظ ابن حجر وغیرہ کے اقوال تفصیل سے نقل کیے ہیں۔ عجیب بات یہ ہے کہ یہ روایت مختلف طریقوں سے مروی ہے۔ لیکن ہر طریقہ میں کوئی نہ کوئی راوی ایسا ہے جو موضوع حدیثیں بنایا کرتا تھا۔ اس کا ایک مشترک راوی محمد بن حجاج ہے، اس کی نسبت ابن معین کا قول ہے کہ "کذاب اور خبیث ہے" ابن عدی نے لکھا ہے کہ "ہر سید کی حدیث اسی نے وضع کی ہے" ایک طریقہ کا راوی سعید بن ہبیرہ ہے۔ اس کی نسبت ابن حبان نے لکھا ہے کہ "تقہ لوگوں کی زبانی جھوٹی حدیثیں روایت کرتا تھا۔ یا تو خود وہ یہ حدیثیں تصنیف کرتا تھا، یا اور لوگ اس کے لیے بنا دیا کرتے۔" ایک طریقہ کے راوی قاسم بن عبد اللہ اور احمد بن سعید ہیں، اور یہ دونوں حدیث بنانے میں نام ہیں۔ بہیقی نے اس روایت کے متعلق ایک بڑا قصہ نقل کیا ہے، جس میں حضرت ابو بکر رضی اللہ عنہ نے قس بن ساعدہ کا پورا خطبہ اپنی یاد سے بیان کیا ہے۔ یہ روایت پوری کی پوری موضوع ہے۔ حافظ ابن حجر نے اس روایت کے اور طریقے بھی نقل کیے ہیں اور ان کی تضعیف کی ہے۔

۱۰۔ پوری تفصیل لائلی المصنوعۃ مطبوعۃ مصر صفحہ ۹۵ تا صفحہ ۱۰۰ میں ہے۔ یہ ایک نکتہ بیان خاص طور پر حافظ لکھنے کے قابل ہے۔ بنو امیہ اور عباسیہ کے زمانہ میں یہ مذاق پیدا ہو گیا تھا کہ اپنے زمانہ کے شعرا اور فصحاء اشعار اور خطبے تصنیف کرتے تھے اور جاہلیت یا ابتدائے اسلام کے شعرا اور خطبا کے نام سے شہور کرتے تھے محمد بن اسحاق ریبہ کے شخص ہیں کہ امام بخاری نے جزیر القریظہ میں ان سے روایت کی ہے یا ہم ان کا یہ نام طریقہ تھا، علامہ ذہبی نے میزان الاعتدال (مطبوعہ مصر صفحہ ۹۲) میں خطیب بغدادی سے روایت کی ہے کہ محمد بن اسحاق شعرا وقت کو مغازی کے واقعات دیتے تھے کہ ان کے بارے میں اشعار کہ دو ان اشعار کو وہ اپنی کتاب میں شامل کر دیتے تھے۔ ابن ہشام میں حضرت خدیجہؓ، ابو بکر امیہ بن ابی الصلت، ابو طالب کے سیکرڈل اشعار نقل کیے ہیں جن کی زبان اور انداز بیان سے صفا معلوم ہوتا ہے کہ اس زمانہ کی زبان نہیں ہے۔ ایک لطیف بات یہ ہے کہ ابن ہشام ان اشعار کو نقل کر کے اکثر موقعوں پر لکھ دیتے ہیں کہ فن شعر کے ماہران اشعار کی نسبت انکار کرتے ہیں مثلاً سریہ عبیدہ بن اسحٰب میں ابن ہشام جلد دوم صفحہ ۲

**احباب خاص** نبوت سے پہلے جو لوگ آپ کے احباب خاص تھے، سب نبی پاکیزہ اخلاق، بلند رتبہ اور عالی منزلت تھے۔ ان میں سب سے مقدم حضرت

ربیعہ حاشیہ صفحہ ۱۹۷) کہتے تھے، ابن ہشام میں حضرت خدیجہؓ، ابو بکرؓ، امیہ بن ابی اصفہت، ابوطالب کے سیکڑوں اشعار نقل کیے ہیں، جن کی زبان اور انداز بیان سے صاف معلوم ہوتا ہے کہ اس زمانے کی زبان نہیں ہے۔ ایک لطیف بات یہ ہے کہ ابن ہشام ان اشعار کو نقل کر کے اکثر موضوع پر لکھ دیتے ہیں کہ فن شعر کے ماہران اشعار کی نسبت انکار کرتے ہیں۔ مثلاً سمریہ عبید بن الحشر میں (ابن ہشام جلد دوم صفحہ ۳ مطبوعہ مصر) حضرت ابو بکرؓ کا ایک قصیدہ نقل کیا ہے اور لکھا ہے: **واکثر اهل العلم والشعر ينكروا** اور اکثر اہل علم اور فن شعر والے اس بات کے منکر ہیں **هذه لقصيداة لابي بكر** کہ یہ قصیدہ حضرت ابو بکرؓ کا ہے۔ یہ وضاعی مختلف نثر سے کی جاتی تھی زیادہ اس وجہ سے کہ ان جلسوں یا شعروں میں حضرت کے مبعوث ہونے کی پیش گوئی یا اور کوئی بات اسلام کی تصدیق کی شامل کر دیتے تھے۔ مثلاً یہی قس بن ساعدہ کا خطبہ اس میں یہ فقرے بھی ہیں:

نبياً قد حان حينه واطلکم او ایک پیغمبر کا زمانہ قریب آ گیا۔ سوا کو مبارکی  
انه فطوبى لمن امن به فهداه ہے جو اس پر ایمان لائے گا اور وہ اس کو ہدایت  
ودیل لمن خالفه وعصاه کرے گا، اور تباہی ہے اس کے لیے جو اس کی  
واللآلی المصنوعه ص ۲۸ مخالفت اور نافرمانی کرے گا۔

ابوطالب کے نام سے جو لامیہ قصیدہ ابن ہشام وغیرہ نے نقل کیا ہے (ابن ہشام صفحہ ۹۳ و ۹۴) سرتاپا موضوع ہے، اس کے خاتمہ کے اشعار یہ ہیں:

فاجمع فینا احمد فی ارومہ تقصر عنه سورة المتطاول

فامیدا ربنا العباد بنصرہ واطهر دینا حقه غیر یاہل

(اس قصیدہ کو سرتاپا موضوع کہنے کے بجائے جیسا کہ مصنف نے کہا ہے، اکثر کنا صحیح

ہے، کیونکہ اس کے دو شعر صحاح میں بھی مذکور ہیں۔ مثلاً صحیح بخاری و صحیح مسلم باب الاستسقاء

خود ابن اسحاق نے اس قصیدہ کو نقل کر کے لکھا ہے: **ولبعض اهل العلم بالشعر**

ابوبکر رضی اللہ عنہ جو برسوں آپ کے شریکِ صحبت رہے۔ حضرت خدیجہ کے چہرے بھائی حکیم بن حزام جو قریش کے نہایت معزز رئیس تھے، وہ بھی احبابِ خاص میں تھے۔

(بقیہ حاشیہ صفحہ ۱۹۸) منکر اکثر تھا، یعنی بعض ماہرین شعر اس کے اکثر اشعار کی صحت سے انکار کرتے ہیں، "س" اکثر لوگ یہ کرتے تھے کہ قرآن مجید میں توحید اور معاد کے متعلق جو باتیں ہیں، ان کے مطابق اشعار تصنیف کرتے تھے اور سمجھتے تھے کہ اس سے اسلام کی تائید ہوگی۔ امیہ بن ابی اہصلت کے نام سے جو اشعار منقول ہیں ان کو دیکھ کر صاف یقین ہو جاتا ہے کہ کسی نے قرآن مجید کو سامنے رکھ کر یہ اشعار کہے ہیں۔ مثلاً

فقلت لہ اذہب بھردن فادعا      ائی اللہ فرعون الذی کان طاعنیا  
وقول لہ انت رفعت ہذہ      بلا عمد ارفق اذا یکت بانیا  
وقول لہ انت سوت وسطہا      منیراً اذا ما جنہ اللیل ہاویا

ایک عجیب بات یہ ہے کہ مسٹر مارگولوس نے بھی ایک موقع پر اس کی تصدیق کی ہے۔ چنانچہ کہتے ہیں "قدیم شاعری کا اکثر حصہ قرآن کے اسلوب پر موزوں کیا گیا ہے۔" (صفحہ ۲، تا صفحہ ۶۳) ان لوگوں نے اپنی دانست میں اسلام کی خیر خواہی کی غرض سے یہ کام کیا تھا۔ آج یورپ والے اسی سے یہ کام لیتے ہیں کہ آنحضرت (صلی اللہ علیہ وسلم) پیغمبر نہ تھے بلکہ جاہلیت کے خطباء اور شعراء سے معتقدات اور خیالات بلکہ طرزِ ادا تک اخذ کرتے تھے لیکن ادب کا نکتہ شناس یا فنِ روایت کا ماہر نے نکتہ سمجھ سکتا ہے کہ تمام اشعار اور خطبے مصنوعی ہیں۔ یورپ کو فنِ ادب اور روایت میں مہارت کے لیے ابھی ایک زمانہ درکار ہے۔ اور جب وہ زمانہ آئے گا تو یورپ کو اپنی بدذاتی پر خود شرم آئے گی۔

۵ اصحابِ ذکر حضرت ابوبکر رضی اللہ عنہ کا نام عبد اللہ تھا۔ اصحاب میں اسی نام کے ذیل میں حضرت ابوبکر کا حال لکھا ہے۔

(جلد ۲ صفحہ ۳۴۱ "س")

حرم کا منصب رفادۃ انہی کے ہاتھ میں تھا۔ دارالندوہ کے بھی یہی مالک تھے۔  
 چنانچہ اسلام کے بعد امیر معاویہ رضی اللہ عنہ کے ہاتھ ایک لاکھ درہم پر بیچ ڈالا۔ لیکن یہ کل  
 رقم خیرات کر دی۔ آنحضرت صلی اللہ علیہ وسلم سے عمر میں پانچ برس بڑے تھے۔  
 اگرچہ یہ مدت تک یعنی ہجرت کے آٹھویں سال تک ایمان نہیں لائے، لیکن اس  
 حالت میں بھی آنحضرت صلی اللہ علیہ وسلم سے نہایت محبت رکھتے تھے۔ ایک دفعہ  
 کعبہ میں ذویزن کا اسباب نیلام ہوا تھا، اس میں ایک عمدہ حملہ تھا، انھوں نے  
 پچاس اشرفیوں میں اس کو خریدا اور مدینہ لے کر آئے کہ آنحضرت صلی اللہ علیہ وسلم  
 کو نذر کریں۔ آپ نے فرمایا کہ میں مشرکوں کا ہدیہ قبول نہیں کرتا، البتہ قیمت تو تولے  
 سکتا ہوں۔ مجبور ہو کر انھوں نے قیمت یعنی گوارا کی، اور آنحضرت صلی اللہ علیہ وسلم  
 نے اس کو لے لیا۔

حضرت ضناد بن ثعلبہ، جو ازود کے قبیلے سے تھے، جاہلیت میں طبابت اور  
 جراحی کا پیشہ کرتے تھے۔ یہ بھی احباب خاص میں تھے۔ نبوت کے زمانے میں یہ مکہ  
 آئے۔ آنحضرت صلی اللہ علیہ وسلم کو اس حالت میں دیکھا کہ راستہ میں جا رہے ہیں اور  
 پیچھے لونڈوں کا غول ہے۔ مکہ کے کفار آنحضرت صلی اللہ علیہ وسلم کو مجنون کہتے تھے۔  
 لونڈوں کا غول دیکھ کر ضناد نے یہی قیاس کیا اور آنحضرت صلی اللہ علیہ وسلم کے پاس  
 آئے اور کہا، محمد! میں جنون کا علاج کر سکتا ہوں۔ آپ نے حمد و ثنا کے بعد چند  
 موثر جملے ادا کیے، ضناد مسلمان ہو گئے۔ اس واقعہ کو مختصرًا مسلم و نسائی نے بھی لکھا  
 ہے لیکن زیادہ تفصیل مسند امام احمد حنبل (جلد ۱ صفحہ ۲۰۲) میں ہے۔

۱۵ اصابہ ذکر حکیم بن حزام (جلد ۱ صفحہ ۳۴۹) "س"

۱۶ مسند امام حنبل جلد ۳ صفحہ ۲۰۳۔

جو لوگ آنحضرت صلی اللہ علیہ وسلم کے ساتھ تجارت کے کاروبار میں شریک تھے،

ان میں سے ایک صاحب قیس بن سائب مخزومی تھے۔ مجاہد بن جبر جو مشہور مفسر

گزرے ہیں، انہی کے غلام تھے۔ ان کا بیان ہے کہ شرکار کے ساتھ آپ کا معاملہ

نہایت صاف رہتا تھا، اور کبھی کوئی جھگڑا یا مناقشہ پیش نہیں آتا تھا یہ

# افناپ سالت کا طلوع

رسول اللہ صلی اللہ علیہ وسلم جس زمانے میں پیدا ہوئے مکہ بت پرستی کا مرکزِ عظیم تھا۔ خود کعبہ میں تین سو ساٹھ بت تھے۔ رسول اللہ (صلی اللہ علیہ وسلم) کے خاندان کا تمغے امتیاز صرف اس قدر تھا کہ اس صنم کدہ کے متولی اور کلید بردار تھے۔ بائیمہ آنحضرت صلی اللہ علیہ وسلم نے کبھی بتوں کے آگے سر نہیں جھکایا۔ دیگر رسومِ جاہلیت میں بھی کبھی شرکت نہیں کی۔ قریش نے بھی اس بنا پر کہ ان کو عام لوگوں سے ہر بات میں ممتاز رہنا چاہیے، یہ قاعدہ قرار دیا تھا کہ آیام حج میں قریش کے لیے عرفات جانا ضرور نہیں، اور یہ کہ جو لوگ باہر سے آئیں، وہ قریش کا لباس اختیار کریں، ورنہ ان کو عریاں ہو کر کعبہ کا طواف کرنا ہوگا، یہ چنانچہ اسی بنا پر طوافِ عریاں کا عام رواج ہو گیا تھا۔ لیکن آنحضرت صلی اللہ علیہ وسلم نے ان باتوں میں کبھی اپنے خاندان کا ساتھ نہ دیا۔

( عرب میں افسانہ گوئی کا عام رواج تھا۔ راتوں کو لوگ تمام اشغال سے فارغ ہو کر کسی مقام میں جمع ہوتے تھے، ایک شخص جس کو اس فن میں کمال ہوتا تھا، داستان شروع کرتا تھا۔ لوگ بڑے ذوق و شوق سے رات رات بھر سنتے تھے۔ بچپن میں ایک دفعہ آنحضرت صلی اللہ علیہ وسلم نے بھی اس جلسہ میں شریک ہونا چاہا تھا، لیکن

اتفاق سے راہ میں شادی کا کوئی جلسہ تھا، دیکھنے کے لیے کھڑے ہو گئے، وہیں نیند آگئی، اٹھے تو صبح ہو چکی تھی۔

ایک دفعہ اور ایسا ہی اتفاق ہوا، اُس دن بھی یہی اتفاق پیش آیا۔ چالیس برس کی مدت میں صرف دو دفعہ اس قسم کا ارادہ کیا، لیکن دونوں دفعہ توفیق الہی نے بچالیا۔ کہ "تیری شان ان مشاغل سے بالاتر ہے"۔

یہ فطرتِ سلیم اور نیک شہرتی کا اقتضا تھا، لیکن ایک شریعتِ کبرائے کی تائیس، ایک مذہبِ کامل کی تشہید اور رہنمائی کونین کے منصبِ عظیم کے لیے کچھ اور درکار تھا۔ اسی زمانہ کے قریب میں اور حق پرستوں (ورقہ، زید، عثمان بن حویرث) کے دل میں خیال آیا کہ جہادِ لایعقل کے آگے سر جھکانا حماقت ہے۔ چنانچہ سب مذہبِ حق کی تلاش کے نینے نکلے، لیکن ناکامی کی دیوار سے سر ٹکرا کر رہ گئے۔ ورقہ اور عثمان عیسائی ہو گئے، اور زید یہ کہتے کہتے مر گئے "اے خدا! اگر مجھ کو یہ معلوم ہوتا کہ تجھ کو کس طریقہ سے پوجنا چاہیے تو میں اسی طریقہ سے تجھ کو پوجتا"۔

(آنحضرت صلی اللہ علیہ وسلم کو بہت سے دنیاوی تعلقات تھے۔ تجارت کا کاروبار تھا، متعدد اولادیں تھیں، تجارت کی ضرورت سے اکثر سفر کرتا پڑتا تھا، لیکن دستِ قدرت کو جو کام لینا تھا، وہ ان مشاغل سے بالاتر تھا۔ دنیا اور دنیا کے تمام کام آپ کو بیچ نظر آتے تھے) تاہم مطلوبِ حقیقی کا اب تک پتہ نہ تھا۔

۱۰ ہزار دستدرک بحوالہ نسیم الریاض ج اول ص ۶۹ وخصائص کبریٰ ج اول ص ۸۸ "س"  
۱۱ سروریم پور صاحب "لائف آف محمد صلی اللہ علیہ وسلم" میں لکھتے ہیں "ہماری تمام تصنیفات محمد صلی اللہ علیہ وسلم کے بارہ میں ان کے چال چلن کی عصمت اور ان کی پاکیزگی پر جو اہل مکہ میں کیا جاتی تھی، متفق ہیں۔"

مکہ معظمہ سے تین میل پر ایک غار تھا جس کو حرا کہتے ہیں، آپ مہینوں وہاں جا کر قیام فرماتے اور مراقبہ کرتے، کھانے پینے کا سامان ساتھ لے جاتے، وہ ہوجھتا تو پھر کھریہ تشریف لاتے، اور پھر واپس جا کر مراقبہ میں مصروف ہوتے۔ صحیح بخاری میں ہے کہ غار حرا میں آپ تحنث یعنی عبادت کیا کرتے تھے۔ یہ عبادت کیا تھی؟ عیسیٰ شرح بخاری میں ہے:

قيل ما كان صفة تعبده  
اجيب بان ذلك بالتفكرا  
الاعتبار۔

یہ سوال کیا گیا کہ آپ کی عبادت کیا تھی؟ جواب یہ ہے کہ عجز و فکر اور عبرت پذیری۔

یہ وہی عبادت تھی جو آپ کے دادا ابراہیم علیہ السلام نے نبوت سے پہلے کی تھی۔ ستاروں کو دیکھا تو چونکہ تجلی کی جھلک تھی، دھوکا ہوا۔ چاند نکلا تو اور بھی شبہ ہوا، آفتاب پر اس سے زیادہ، لیکن جب سب نظروں سے غائب ہو گئے تو بے ساختہ پکار اٹھے:

لَا أُحِبُّ الْأَقْلِينَ.....

إِنِّي وَجَّهْتُ وَجْهِيَ لِلدِّينِ

فَطَرِ السَّمَوَاتِ وَالْأَرْضِ (انعام)

ایک مغربی مؤرخ نے آنحضرت صلی اللہ علیہ وسلم کی اس عبادت کی کیفیت اس طرح ادا کی ہے:

(”سفر و حضر میں ہر جگہ محمد صلی اللہ علیہ وسلم کے دل میں ہزاروں سوال پیدا ہوتے تھے، میں کیا ہوں؟ یہ غیر تنہا ہی عالم کیا ہے؟ نبوت کیا شے ہے؟ میں کن چیزوں کا اعتقاد کروں؟ کیا کوہ حرا کی چٹانیں، کوہ طور کی سربلک چوٹیاں، کھنڈر اور میدان، کسی نے ان سوالوں کا جواب دیا نہیں



ہرگز نہیں، بلکہ کعبہ گرداں اگر دش یل و نهار چمکتے ہوئے تارے برسنے

ہوئے بادل، کوئی ان سوالوں کا جواب نہ دے سکا۔

نبوت کا یہ دیباچہ تھا کہ خواب میں آپ پر اسرار مشکشف ہونے شروع ہوئے، جو کچھ آپ خواب میں دیکھتے تھے، بعینہ وہی پیش آتا تھا۔ ایک دن جب کہ آپ حسب معمول غار حرا میں مراقبہ میں مصروف تھے، فرشتہ غیب نظر آیا کہ آپ سے کہ رہا ہے:

اِقْرَأْ بِاسْمِ رَبِّكَ الَّذِي خَلَقَهُ  
خَلَقَ الْإِنْسَانَ مِنْ عَلَقٍ  
وَ رَبُّكَ الْأَكْرَمُ الَّذِي عَلَّمَ  
بِالْقَلَمِ عَلَّمَ الْإِنْسَانَ مَا لَمْ  
يَعْلَمْهُ (اقراء)

پڑھ اُس خدا کا نام جس نے کائنات کو  
پیدا کیا، جس نے آدمی کو گوشت کے  
لو تھڑے سے پیدا کیا، پڑھ تیرا خدا کریم ہے  
جس نے انسان کو قلم کے ذریعے سے علم  
سکھایا، وہ جس نے انسان کو وہ باتیں  
سکھائیں جو اسے معلوم نہ تھیں۔

آپ گھر واپس تشریف لائے تو جلال الہی سے لبریز تھے +

۱۰ کار لائل میروز تذکرہ رسول اللہ صلی اللہ علیہ وسلم ۱۰ وحی کے انواع میں سے ایک خواب  
بھی ہے۔ صحیح بخاری کے شروع میں ہے اول ما بدع بہ رسول اللہ صلی اللہ علیہ وسلم من  
الوحی التروییا الصالحة فی النوم۔ بخاری کتاب التعمیر میں زیادہ صاف طریقہ پر یہ مسئلہ  
ادا کیا گیا ہے۔ ۱۰ صحیح بخاری باب بدعا وحی و کتاب التعمیر یہ روایت حضرت عائشہ رضی  
مردی ہے، لیکن حضرت عائشہ رضی اس وقت تک پیدا نہیں ہوئی تھیں۔ محدثین کی اصطلاح  
میں ایسی روایت کو مرسل کہتے ہیں۔ لیکن صحابہ کا مرسل محدثین کے نزدیک قابل حجت ہے،  
کیونکہ متروک راوی بھی صحابہ ہی ہوں گے +

آپ نے حضرت خدیجہؓ سے تمام واقعہ بیان کیا۔ وہ آپ کو ورقہ بن نوفل کے پاس لوا گئیں، جو عبری زبان جانتے تھے، اور توریت و انجیل کے ماہر تھے، انہوں نے آنحضرت صلی اللہ علیہ وسلم سے واقعہ کی کیفیت سنی تو کہا کہ یہ وہی ناموس ہے جو موسیٰ پر اتر تھا۔

روایت میں ہے کہ آنحضرت صلی اللہ علیہ وسلم کو ڈر پیدا ہوا، حضرت خدیجہؓ نے کہا کہ ”آپ متردو نہ ہوں، خدا آپ کا ساتھ نہ چھوڑے گا۔“ پھر وہ آپ کو ورقہ کے پاس لوا گئیں، انہوں نے آپ کی نبوت کی تصدیق کی۔

آنحضرت صلی اللہ علیہ وسلم کی زبان سے بے شبہہ یہ الفاظ نکلے ”مجھ کو ڈر ہے“ لیکن یہ تردو، یہ ہیبت، یہ اضطراب، جلال الہی کا تاثر اور نبوت کے بارگراں کی عظمت کا تخیل تھا، آپ نے کیا دیکھا؟ ناموس اعظم نے کیا کہا؟ کیا کیا مشاہد ہوئے؟ یہ وہ نازک باتیں ہیں جو الفاظ کا تحمل نہیں کر سکتیں۔

صحیح بخاری باب التبئیر میں ہے کہ چند روز تک جب وحی رُک گئی، تو آنحضرت صلی اللہ علیہ وسلم پہاڑ کی چوٹی پر چڑھ جاتے تھے کہ اپنے آپ کو گرا دیں۔ دفعۃً حضرت جبرئیل نظر آتے تھے، اور کہتے تھے، ”اے محمد (صلی اللہ علیہ وسلم) تم واقعی خدا کے پیغمبر ہو!“ اس سے آپ کو اس وقت تسکین ہو جاتی تھی، لیکن پھر وحی کچھ دنوں کے لیے رُک جاتی تھی تو پھر آپ کسی پہاڑ کی چوٹی پر چڑھ کر اپنے آپ کو گرا دینا چاہتے تھے اور پھر حضرت جبرئیلؑ نمایاں ہو کر تسکین دیتے کہ آپ واقعی خدا کے پیغمبر ہیں۔

حافظ ابن حجر نے اس حدیث کے حصہ اول کی شرح میں معترضین کا یہ اعتراض نقل کیا ہے کہ ”ایک پیغمبر کو نبوت میں کیونکر شک ہو سکتا ہے، اور ہو تو کسی عیسائی کے تسکین دینے سے کیا تسکین ہو سکتی ہے۔“ پھر ایک مشہور



ہوتی تھی، کیا اور کسی پیغمبر کو بھی ابتداء وحی میں کبھی شک ہوا تھا۔ حضرت موسیٰ نے درخت سے آواز سنی "کہ میں خدا ہوں" تو کیا ان کو کوئی شبہ پیدا ہوا؟

حافظ ابن حجر وغیرہ کی پیروی کرنے کی ہم کو ضرورت نہیں، ہم کو پہلے یہ دیکھنا چاہیے کہ خود اصل روایت بہ سند مرفوع متصل ہے یا نہیں، یہ روایت امام زہری کے بلاغات میں سے ہے، یعنی سند کا سلسلہ زہری تک ختم ہو جاتا ہے اور آگے نہیں بڑھتا۔ چنانچہ خود شارحین بخاری نے تصریح کر دی ہے۔ یہ ظاہر ہے کہ ایسے عظیم اہم اہم واقعہ کے لیے سند مقطوع کافی نہیں۔

آنحضرت صلی اللہ علیہ وسلم نے جب فرض نبوت ادا کرنا چاہا تو سخت مشکلیں پیش نظر تھیں۔ اگر آپ کا فرض اسی قدر ہوتا کہ مسیح علیہ السلام کی طرح صرف تبلیغ دعوت پر اکتفا فرمائیں یا حضرت کلیم کی طرح اپنی قوم کو لے کر مصر سے نکل جائیں، تو مشکل نہ تھی لیکن خاتم انبیاء صلی اللہ علیہ وسلم کا کام خود سلامت رہ کر عرب اور نہ صرف عرب بلکہ تمام عالم کو فروغ اسلام سے منور کر دینا تھا۔ اس لیے نہایت تدبیر اور تدبیر سے کام لینا پڑا۔ سب سے پہلا مرحلہ یہ تھا کہ یہ پُرخطر راز پہلے اس کے سامنے پیش کیا جائے۔ اس کے لیے صرف وہ لوگ انتخاب کیے جاسکتے تھے، جو فیضیاب صحبت رہ چکے تھے، جن کو آپ کے اخلاق و عادات کی ایک حرکات و سکنات کا تجربہ ہو چکا ہو چکا تھا، جو پچھلے تجربوں کی بنا پر آپ کے صدق دعویٰ کا قطعی فیصلہ کر سکتے تھے۔ یہ لوگ حضرت خدیجہ رضی اللہ عنہا کی حرم محترم تھیں۔ حضرت علیؑ تھے جو آپ کی آغوش تربیت میں پلے تھے۔ زید رضی اللہ عنہ تھے جو آپ کے آزاد کردہ غلام اور بندہ خالص تھے۔ حضرت ابو بکر رضی اللہ عنہ تھے جو برسوں سے فیضیاب خدمت تھے۔ سب سے پہلے

۱۰ اصحاب فی احوال الصحابة میں بزرگان موصوف کا تذکرہ ملاحظہ کرنا چاہیے۔

پہلے آپ نے حضرت خدیجہ رضیٰ کو یہ پیغام سنایا۔ وہ سُننے سے پہلے مومن تھیں، پھر اور بزرگوں کی باری آئی، اور سب ہمہ تن اعتقاد تھے۔

حضرت ابو بکر رضیٰ دو تہمتا، ماہرِ انساب، صاحب الرکے اور فیاض تھے

ابن سعد نے لکھا ہے کہ جب وہ ایمان لائے تو ان کے پاس چالیس ہزار درہم تھے۔

غرض ان اوصاف کی وجہ سے مکہ میں ان کا عام اثر تھا، اور معززین شہران سے

ہر بات میں مشورہ لیتے تھے۔ ارباب روایت کا بیان ہے کہ کبار صحابہ میں سے حضرت

عثمان رضیٰ، حضرت زبیر رضیٰ، حضرت عبدالرحمن بن عوف، حضرت سعد بن ابی وقاص

فاتح ایران، حضرت طلحہ رضیٰ سب انہی کی ترغیب اور ہدایت سے اسلام لائے۔ ان

کی وجہ سے یہ چرچا چکے چکے اور لوگوں میں بھی پھیلا، اور مسلمانوں کی تعداد میں اضافہ

ہوتا گیا۔ ان سابقین اولین میں عمار رضیٰ، نجیب بن الارت، حضرت عثمان رضیٰ،

عبدالرحمن بن عوف، حضرت سعد بن ابی وقاص، طلحہ رضیٰ، ارقم رضیٰ، سعید بن

زید، عبدالشکر بن مسعود، عثمان بن مظعون، عبیدہ رضیٰ صہیب رضیٰ رومی زیادہ

ممتاز ہیں۔

لیکن جو کچھ ہوا پوشیدہ طور پر ہوا۔ نہایت احتیاط کی جاتی تھی کہ محرابِ خاص

کے سوا کسی کو خبر نہ ہونے پائے۔ نماز کا جب وقت آتا تو آنحضرت صلی اللہ علیہ وسلم

کسی پہاڑ کی گھاٹی میں چلے جاتے اور وہاں نماز ادا کرتے۔ ابن الاثیر کا بیان ہے کہ

چاشت کی نماز آپ حرم ہی میں ادا کرتے تھے۔ کیونکہ یہ نماز قریش کے مذہب میں بھی

جائز تھی۔ ایک دفعہ آپ حضرت علی رضیٰ کے ساتھ کسی درہ میں نماز پڑھ رہے تھے،

۱۔ دیکھو: لایسن النضرۃ لمحِب الطبری مطبوعہ مصر صفحہ ۵۷۔

۲۔ کامل ابن اثیر ج ۲ ص ۲۱ ذکر الاختلاف فی اول من اسلم، "س"



اتفاق سے آپ کے چچا ابوطالب آنکلیے، ان کو اس حدیث پر تفسیر عبادت پر تعجب ہوا  
کہڑے ہو گئے اور بخود دیکھنے رہے۔ ملاز کے بعد پوچھا کہ یہ کون دین ہے، آپ نے

فرمایا ہمارے دادا ابراہیم کا یہی دین تھا۔ ابوطالب نے کہا، میں اس دین کو اختیار  
نہیں کر سکتا، لیکن تم کو اجازت ہے اور کوئی شخص تمہارا حراہم نہ ہو سکے گا۔

یہ تاریخ اسلام کا ایک بڑا اہم مسئلہ ہے کہ اسلام کیوں پھیلا، صحابین نے  
اس کا دلچسپ سواڑ بنایا ہے۔ اس مسئلے پر مفصل بحث کتابت کے دوسرے حصوں

میں آئے گی، لیکن ایک خاص پہلو پر ہمیں نگاہ ڈالنی چاہیے۔ یعنی یہ کہ  
ادائل و اسلام میں جب کہ اسلام لانا جان و مال سے ہاتھ دھونا تھا، کون لوگ

اور کس قسم کے لوگ ایمان لائے؟  
اس زمانہ میں جو لوگ اسلام لائے، ان میں چند خاصہ خصوصیات تھیں، اسی

قسم کے لیکن بالعموم مشرک خاصہ ان لوگوں میں بھی پائے جاتے تھے۔  
جنہوں نے شدت سے مخالفت کی، لیکن یہ تفصیل آگے آتی ہے۔

۱) اکثر وہ لوگ اسلام لائے جو پہلے سے تلاش حق میں سرگرداں اور فطرتاً  
نیک طبع اور پاکیزہ اخلاق تھے۔ مثلاً حضرت ابو بکر رضی اللہ عنہ جاہلیت میں بھی

عقیق، پارسا، اور صدق و دیانت میں مشہور تھے۔ عثمان بن مظعون مولیٰ مزیج  
تھے اور اسلام سے پہلے شراب پھونکے تھے۔ اسلام کے بعد جانتے تھے کہ رب

بن حاتم لیکن حضرت صدیق اکبر نے روکا۔ کعب بن عبد مناف بن عبد مناف  
کے تربیت یافتہ تھے جو اسلام سے پہلے تارک شراب ہو کر وفات پا چکے تھے۔

حضرت ابو ذر رضی اللہ عنہ کا اسلام لانے والوں میں چھٹا یا ساتواں نمبر تھا، ان کے  
اسلام لانے کا واقعہ یہ ہے کہ وہ پہلے سے بت پرستی چھوڑ چکے تھے اور غیرین طریقہ

سے جس طرح ان کے ذہن میں آنا تھا خدا کا نام لیتے تھے اور نماز پڑھتے تھے۔  
Decorative floral border at the bottom of the page.

جب حضرت صلی اللہ علیہ وسلم کا حال سنا تو انے نغابی کو بھیجا کہ صبح حیر لائیں وہ مکہ میں آئے اور حضرت صلی اللہ علیہ وسلم کی خدمت میں حاضر ہو کر قرآن مجید کی سورتیں سنیں، واپس جا کر ابو ذر سے کہا کہ میں نے ایک شخص کو دیکھا جس کو

لوگ مرتد کہتے ہیں، وہ مکارم و خلاق کھاتا ہے، اور جو کلام سنا ہے وہ سنا نہیں کوئی اور چیز ہے، تمہارا طریقہ اس سے بہت بدلتا جلتا ہے، ابو ذر کو تسکین نہیں ہوئی۔ خود مکہ میں آئے، زمین مبارک سے آپ کا ارشاد سنا اور اسلام قبول کر لیا۔ وہ تمام عمر دنیاوی تعلقات سے الگ رہے۔ ان کا عقیدہ تھا کہ مسلمان کے لیے زرو مال کا جمع کرنا جائز نہیں، چاہے اس باپ حضرت عثمان غنی کے اپنے زمانہ میں ان کو مدینہ سے دور بھیج دیا تھا۔

۱۲) بعض صحابہؓ اپنے تھے جو احناف کے تربیت یافتہ تھے۔ یعنی وہ لوگ جو زمانہ اسلام سے پہلے بت پرستی ترک کر چکے تھے اور اپنے آپ کو حضرت ابراہیمؑ کا پیرو کہتے تھے، لیکن اس اجمالی اعتقاد کے سوا اور کچھ نہیں جانتے تھے، اور اس لیے تلاش حق میں سرگرداں تھے، اسی میں زبردستی تھے، جن کا ذکر ابو ذرؓ نے کیا ہے۔ انہوں نے تو حضرت صلی اللہ علیہ وسلم کی بعثت سے پانچ برس پہلے

وفات پائی۔ لیکن ان کے صاحبزادے سعید موجود تھے۔ وہ باپ کے ارشادات سن چکے تھے۔ حضرت صلی اللہ علیہ وسلم سے ملے تو ان کو وہ رسنا دیا گیا جس کی جستجو میں ان کے باپ دنیا سے چلے گئے، اور اب تک سرگم تھے۔

۱۳) یہ امر تنبیہ میں مشرب تھا کہ یہ لوگ قریش کے مناصب عظیم میں سے

۱۴) حضرت ابو ذرؓ کے اسلام لانے کا واقعہ بخاری و مسلم دونوں میں مذکور ہے لیکن بہم اختلاف ہے۔ میں نے دونوں سے کچھ کچھ سنا ہے۔ لیکن اختصار کے لحاظ سے بہت سی باتیں چھوڑ دیں۔

کوئی منصب نہیں رکھتے تھے، بلکہ اکثر ایسے تھے، مثلاً عمارؓ، خبابؓ، ابو فہرہؓ، صہیبؓ وغیرہ جن کو دولت و جاہ کے دربار میں جگہ بھی نہیں مل سکتی تھی۔ چنانچہ آنحضرت صلی اللہ علیہ وسلم ان لوگوں کو لے کر حرم میں جاتے تو رؤسائے قریش ہنس کر کہتے:

أَهْوَلَاءَ مَنِ اللَّهُ عَلَيْهِمْ

مِنْ بَنِيْنَا۔ (انعام۔ ۱۱) کو چھوڑ کر احسان کیا ہے۔

کفار کے نزدیک ان کا افلاس ان کی تحقیر کا سبب تھا۔ لیکن یہی چیز تھی جس کی وجہ سے ایمان کی دولت سب سے پہلے ان ہی کے ہاتھ آ سکتی تھی، دولت و مال ان کے دلوں کو سیاہ نہیں کر چکا تھا، فخر و غرور ان کو انقیادِ حق سے روک نہیں سکتا تھا۔ ان کو یہ ڈر نہ تھا کہ اگر بت پرستی چھوڑ دیں گے تو کعبہ کا کوئی منصب عظیم ہاتھ سے جاتا رہے گا۔ غرض ان کے دل ہر قسم کے رنگ سے پاک تھے اور حق کی شعاعیں ان پر دفعۃً پر تو افگن ہو سکتی تھیں۔ یہی سبب ہے کہ انبیاء کے ابتدائی پیرو ہمیشہ مفلس اور نادار لوگ ہوتے ہیں۔ عیسائیت کے ارکان اولین ماہی گیر تھے۔ حضرت نوحؑ کے مقررین خاص کی نسبت کفار کو علانیہ کہنا پڑا:

وَمَا مَنَّاكَ أَتَّبَعَكَ إِلَّا الَّذِينَ

هُمْ أَرَادُوا لَنَا بِأَدْيِ الرَّأْيِ وَ

مَا نَرِي لَكُمْ عَلَيْنَا مِنْ فَضْلٍ

بَلْ نَحْنُكُمْ كَذِبِينَ۔ (ہود) یہ خیال ہے کہ تم سب جھوٹے ہو۔

یہ سابقین اسلام جس قسم کا راسخ ایمان لائے تھے اس تفصیل آگے آتی ہے، جس سے ظاہر ہوگا کہ قریش کی سخت خونخواریاں، جور و ظلم کے شہائد، دولت و مال کی



انتہائی ترغیبیں، کوئی چیز ان کو متزلزل نہ کر سکی۔ اور آخر انہی کمزور ہاتھوں نے قیصر  
وکسریٰ کا تخت اٹھ دیا۔

تین برس تک آنحضرت (صلی اللہ علیہ وسلم) نے نہایت رازداری کے ساتھ فرض  
تبلیغ ادا کیا، لیکن آفتاب رسالت بلند ہو چکا تھا، صاف حکم آیا:  
فَاَصْدَعْ بِمَا تُؤْمَرُ (حجر) اور تجھ کو جو حکم دیا گیا ہے، اس کا اظہار کر دے،  
اور نیز حکم آیا:

وَاصْبِرْ لِحُكْمِ رَبِّكَ ۚ اِنَّكَ بِاَعْيُنِنَا ۗ وَسَبِّحْ بِحَمْدِ رَبِّكَ حِينَ تَقُومُ ۚ وَسَبِّحْهُ  
رَبَّكَ حِينَ تَقُومُ ۚ وَسَبِّحْهُ حِينَ تَقُومُ ۚ وَسَبِّحْهُ حِينَ تَقُومُ ۚ  
(شعراء - ۱۱) خدا سے ڈرا۔

آنحضرت صلی اللہ علیہ وسلم نے کوہ صفا پر چڑھ کر پکارا یا معشر قریش! لوگ  
جمع ہوئے تو آپ نے فرمایا کہ "اگر میں تم سے یہ کہوں کہ پہاڑ کے عقب سے ایک  
شکر آ رہا ہے، تو تم کو یقین آئے گا؟" سب نے کہا "ہاں، کیونکہ تم کو ہمیشہ سے سچ  
بولتے دیکھا ہے۔" آپ نے فرمایا "تو میں یہ کہتا ہوں کہ اگر تم ایمان نہ لاؤ گے تو تم  
پر عذاب شدید نازل ہوگا۔" یہ سن کر سب لوگ جن میں ابوہبیب آپ کا چچا بھی تھا،  
سخت برہم ہو کر چلے گئے۔ (صحیح بخاری ج ۲، صفحہ ۷۰۲)

چند روز کے بعد آپ نے حضرت علی رضی اللہ عنہ سے کہا کہ دعوت کا سامان کر دو۔ یہ درحقیقت  
تبلیغ اسلام کا پہلا موقع تھا، تمام خاندان عبدالمطلب مدعو کیا گیا، حمزہ، ابوطالب،  
عباس سب شریک تھے، آنحضرت صلی اللہ علیہ وسلم نے کھانے کے بعد کھڑے ہو کر  
فرمایا کہ "میں وہ چیز لے کر آیا ہوں جو دین اور دنیا دونوں کو کفیل ہے۔ اس  
بارگراں کے اٹھانے میں کون میرا ساتھ دے گا۔" تمام مجلس میں سناٹا تھا،  
رفعتہ حضرت علی رضی اللہ عنہ نے اٹھ کر کہا "گو مجھ کو آشوب چشم ہے، گو میری  
مانگیں پتلی ہیں، اور گو میں سب سے کم عمر ہوں، تاہم میں آپ کا

ساتھ دونوں گاہے

قریش کے لیے یہ ایک حیرت انگیز منظر تھا کہ پوچھتے ہیں کہ یہ کون سا نبی ہے جس نے ان کو اپنے ساتھ لیا ہے۔

یہاں نوجوان ہے (دنیا کی قسمت کا فیصلہ کرنے سے پہلے) حاضرین کو بے ساختہ ہنسی آگئی۔ لیکن آگے چل کر زمانہ نے بتا دیا کہ سراسر ایسا ہی تھا جس نے ان کو لیا ہے۔

(اب مسلمانوں کی ایک معتد بہ جماعت تیار ہو گئی تھی جن کی تعداد چالیس سے زیادہ تھی، آپ نے حرم کعبہ میں جا کر توحید کا اعلان کیا۔ کفار کے نزدیک یہ حرم

کی سب سے بڑی توہین تھی، اس لیے دفعۃً ایک منگامہ برپا ہو گیا، اور ہر طرف سے لوگ آپ پر ٹوٹ پڑے۔ آنحضرت صلی اللہ علیہ وسلم کے ربیب حضرت حارث

بن ابی ہاشم گھریں تھے، ان کو خسر ہوئی، دوڑنے لگے اور آنحضرت صلی اللہ علیہ وسلم کو بچانا چاہا، لیکن ہر طرف سے ان پر تلواریں پڑیں اور وہ شدید ہو گئے۔

اسلام کی راہ میں یہ پہلا خون تھا، جس سے زمین رنگین ہوئی۔ مگر کی جو عزت تھی کعبہ کی وجہ سے تھی۔ قریش کا خاندان

قریش کی مخالفت اور اس کے اسباب

جو تمام عرب پر یہی حکومت رکھتا تھا، اور حرم کی وجہ سے وہ ہمسایگان خدا بلکہ آل اللہ یعنی خاندان الہی کہلاتے تھے۔ اس کی صرف یہ وجہ تھی کہ وہ کعبہ کے محاور اور کلید پر دار تھے۔ اس تعلق سے

قریش کا کاروبار زیادہ پھیلتا گیا، یہاں تک کہ متعدد حکمتے اور بڑے بڑے منار

نے رطبری نے تاریخ ج ۳ صفحہ ۱۱۱ اور تفسیر ج ۱۵ صفحہ ۶۸ میں عبدالغفار بن قاسم اور مہناں بن عمرو کے واسطے سے اس کو روایت کیا ہے۔ پہلا شیعہ مہتر وک ہے اور دوسرا بد مذہب اس

روایت میں اور بھی وجوہ ضعف بلکہ وجوہ وضع ہیں) "من" کے ساتھ  
کے اصحاب فی احوال انصاریہ ذکر حارث رضابن ابی ہاشم

کے اصحاب فی احوال انصاریہ ذکر حارث رضابن ابی ہاشم

تمام کیے گئے ہیں جن کی تفصیل درج ذیل ہے۔

کارتیہ منصب	مصب کی تفصیل	کس خاندان کو کون کون منصب حاصل تھا	حضرت صاحبزادہ صاحبزادہ
حجابہ	کعبہ کی کلید برداری اور تولیت	عثمان بن طلحہ	
برقلاۃ	عربی حجاج کی خبر گیری	خاندان نوفل	حضرت بن غامر
سقاء	حجاج کے پانی پلانے کا انتظام	خاندان ہاشم	حضرت عباس
مشورہ	خون بہا کا فیصلہ کرنا	خاندان اسد	یزید بن زبیر
ویا و مقام	علم برداری	خاندان تمیم	حضرت ابو بکر
مخواب	خیمہ و خرگاہ کا انتظام اور سواروں کی افسری	خاندان مخزوم	ابو سفیان و ولید بن مغیرہ
معارف و سفیر	معارف و سفیر ہو کر جانا اور جن قبیلوں میں	خاندان عدی	حضرت عمر
منازلت	منازلت میں آئے کہ شریف تر کون ہے اس کا فیصلہ کرنا۔	خاندان حجاج	حضرت عمر
ازلام و ایسار	محکمہ فال کا انتظام	خاندان حجاج	صعوان بن امیہ
اموال	مستخرج خزائن	خاندان ہاشم	حضرت بن قیس

تمام تفصیل و مقدار فرمایا جلد دوم صفحہ ۲۱۵ میں ہے۔

آغازِ اسلام میں جو لوگ قریش کے رؤسائے عظیم تھے اور جن کی عظمت و قدر کا اثر تمام مکہ پر تھا، ان کے نام یہ ہیں:

حربِ فجار میں انہی کا باپ قریش کا سپہ سالار

ابوسفیان بن حرب (حضرت معاویہؓ کے باپ)

ابولہب (آنحضرت صلی اللہ علیہ وسلم کا

چچا)

ابوجہل

ولید بن مغیرہ کا بھتیجا اور اپنے قبیلہ کا سردار،

قریش کا رئیس اعظم تھا۔

ولید بن مغیرہ (حضرت خالد کا باپ)

عاص بن ہاشم سمی (حضرت عمروؓ

بن العاص کا باپ۔

نہایت دولت مند، کثیر الاولاد اور صاحب اثر تھا۔

نہایت شریف الطبع اور صاحب ریاست تھا۔

عقبہ بن ربیعہ (امیر معاویہ کا نام)

ان کے سوا، اسود بن مطلب، اسود بن عبدینوث، نصر بن الحارث بن کلدہ، احنس بن شریق ثقفی، ابی بن خلف، عقبہ بن ابی معیط صاحب اثر تسلیم کیے جاتے تھے۔

اس موقع پر یہ بھی یاد رکھنا چاہیے کہ خاندانِ ہاشم اور بنو امیہ برابر کے حریف تھے، اور دونوں میں مدت سے رشک و رقابت چلی آتی تھی۔

**پہلا سبب** تاریخیت یافتہ اور تند خو قوموں کا خاصہ ہے کہ کوئی تحریک جو ان کے آبائی رسم و عقائد کے خلاف ہو، ان کو سخت برہم کر دیتی ہے۔ اس کے ساتھ ان کی مخالفت محض زبانی مخالفت نہیں ہوتی، اور ان کی تشنگی انتقام کو

خون کے سوا کوئی چیز بچھا نہیں سکتی۔ آج ہندوستان اس قدر مہذب ہو گیا ہے، لیکن اب بھی کسی عام مسئلہ مذہبی کی مخالفت کی جائے تو ایک حشر برپا ہو جاتا ہے، اور حکومت موجودہ اگر منتظم اور صاحب جیروت نہ ہوتی تو اس زمین پر بار بار خون کا بادل برس چکا تھا۔

عرب ایک مدت سے بت پرستی میں مبتلا تھا۔ خلیل بن شکن کی یادگار (کعبہ) میں سو ساٹھ (۳۶۰) معبودوں سے مزین تھی، جن میں پہلے سے بڑا ہوتا تھا، یہی بت ہرم کے خیر شر کے مالک سمجھے جاتے تھے۔ پانی برساتے تھے، اولادیں دیتے تھے، معرکہ ہائے جنگ میں فتحیں دلاتے تھے۔ خدا، یا تو سرے سے نہ تھا، یا تھا تو وجود معطل تھا۔

**دوسرا سبب** اسلام کا اصل فرض اس طلسم کو دفعہ برباد کر دینا تھا۔ لیکن اس کے ساتھ قریش کی عظمت و اقتدار اور عالمگیر اثر کا بھی خاتمہ تھا۔ اس لیے قریش کی عظمت و اقتدار اور عالمگیر اثر کا بھی خاتمہ تھا، اس لیے قریش نے شدت سے مخالفت کی، اور ان میں جن لوگوں کو جس قدر زیادہ نقصان پہنچنے کا اندیشہ تھا، اسی قدر مخالفت میں زیادہ سرگرم تھے۔

قریش کا رئیس اعظم حرب بن امیہ تھا۔ چنانچہ حرب فجار میں وہی سپہ سالار اعظم تھا۔ لیکن حرب کے مرنے کے بعد اس کا بیٹا ابوسفیان اس منصب عظیم کے حاصل کرنے کی قابلیت نہیں رکھتا تھا۔ اس لیے ولید بن المغیرہ نے اپنی لیاقت اور اثر سے ریاست حاصل کی، ابو جہل اس کا بھتیجا تھا اور وہ بھی قریش میں امتیاز رکھتا تھا۔

ابوسفیان کو اپنے باپ کا منصب نہ حاصل کر سکا لیکن بنو امیہ کے

خاندان کا سردار وہی تھا۔ خاندان ہاشم میں سب سے زیادہ کبیر السن ابو لہب

تھا جو رسول اللہ صلی اللہ علیہ وسلم کا مقصد تھا اور یہاں لکھا ہے کہ یہاں لکھا ہے

یہ قبیلہ ہمیں سب کے زیادہ بااثر تھا جس بن وائل تھا جو بنی ہاشم سے تعلق رکھتا تھا

اور کثیر اولاد رکھتا تھا یہ لکھا ہے کہ یہ قبیلہ ہاشم سے تعلق رکھتا تھا اور یہاں لکھا ہے

قریش کی عنان حکومت انہی رؤساء کے ہاتھ میں تھی اور یہی لوگ تھے جنہوں نے اسلام کی سخت مخالفت کی

بنی ہاشم کی سخت مخالفت کی بنی قریش کے اور اہل بیت سے لڑا اور بنی ہاشم سے لڑا اور بنی ہاشم سے لڑا

بن عبدمنظور، نصر بن حذافہ، عتبہ بن ربیعہ، بنی ہاشم سے لڑا اور بنی ہاشم سے لڑا اور بنی ہاشم سے لڑا

کے لاپرواہ تھے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

آگے میں لے کر لڑا اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

قریش کا یہ خیال تھا کہ نبوت کا منصب اہل عظیم اگر کسی کو ملتا تو مگر یہاں تک کہ کسی کو ملتا تو

کے کسی زمین کو ملتا تھا اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

وَقَالُوا لَوْلَا نُزِّلَ الْفُرْقَانُ لَكُنَّا كَافِرِينَ اور وہ لوگ کہتے ہیں کہ قرآن کو اتنا عظیم اور

عَلَى رَجُلٍ مِّنَ الْفَرِيقَيْنِ لَئِن دُورُوا فَمِنْ أُمَّةٍ غَدٍ اور وہ لوگ کہتے ہیں کہ قرآن کو اتنا عظیم اور

عظیم ہے کہ اگر اسے کسی اور قوم کو ملتا تو وہ بھی اسے قبول کر لیتے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

عظیم ہے کہ اگر اسے کسی اور قوم کو ملتا تو وہ بھی اسے قبول کر لیتے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

عظیم ہے کہ اگر اسے کسی اور قوم کو ملتا تو وہ بھی اسے قبول کر لیتے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

عظیم ہے کہ اگر اسے کسی اور قوم کو ملتا تو وہ بھی اسے قبول کر لیتے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

عظیم ہے کہ اگر اسے کسی اور قوم کو ملتا تو وہ بھی اسے قبول کر لیتے اور انہوں نے جو لوگ اسلام میں آئے تھے ان کے ہر ایک کو تباہ کیا اور انہوں نے انہیں

تقریباً پندرہ سال پہلے ان اوصاف سے بالکل خالی تھے۔ دولت کے  
غبار سے آپ کا دل پاک تھا اور اولاد کو ہر سال دو سال سے زیادہ زندہ نہیں

رہی۔ قریش کے عیسائیوں سے باطنی نفرت تھی جس کی وجہ سے یہ بھی ہرگز  
رہا شاہِ حبشہ جو کعبہ کو ڈھیلے آیا تھا، عیسائی تھا۔ یہی وجہ تھی کہ قریش عیسائیوں  
کے مقابلے میں پارسیوں کو زیادہ پسند کرتے تھے۔ ایران اور روم کی جنگ میں  
ایرانوں کو فتح ہوئی تو قریش نے نہایت خوشی کا اظہار کیا اور مسلمان ٹکستے ہوئے

چنانچہ سورۃ ابراہیم کی آیت الذین امنوا کے بعد

الذین غلبت الروم فی ارضی الاقصیٰ قریب کے ملک میں رومی مغلوب ہوئے  
لیقین و اھلین من بعد غلبہم گئے لیکن یہ لوگ مغلوب ہونے کے بعد

سیعلبون فی بضع سنین چند سال میں پھر غالب رہائیں گے۔  
لقد الامم من قبلہم یقیناً یغلبون خدایا جو اختیار ہے پہلے بھی اور مجھے  
یغلبون یغلبون بھی اور تم مسلمان اللہ کی مدد سے خوشی  
پنصرت اللہ (روم) منائیں گے۔

اسلام اور نصرا نیت میں بہت سی باتیں مشترک تھیں۔ سب سے بڑھ کر یہ کہ  
اس زمانہ میں اسلام کا قبلہ بیت المقدس تھا اور مدینہ منورہ میں بھی ایک مدت  
تک ہی قبلہ رہا۔ ان اسباب سے قریش کو خیال ہوا کہ آنحضرت صلی اللہ علیہ وسلم  
عیسائیت قائم کرنا چاہتے ہیں۔

جو تھا سبب ایک بڑا سبب قبائل کی خاندانی رقابت تھی۔ قریش میں دو قبیلے  
نہایت ممتاز اور حریف یک دگر تھے۔ بنو ہاشم و بنو امیہ، عبدالمطلب نے اپنے زو

اور اثر سے بنو ہاشم کا پلہ بھاری کر دیا تھا، لیکن ان کے بعد ان خاندان میں کوئی

صاحب اثر نہیں پیدا ہوا۔ ابوطالب دولت مند نہ تھے۔ عباس دولت مند تھے لیکن فیاض نہ تھے۔ ابولہب بد چلن تھا۔ اس پر بنو امیہ کا اقتدار بڑھتا جاتا تھا۔ آنحضرت ﷺ کی نبوت کو خاندان بنو امیہ اپنے رقیب ہاشم کی فتح خیال کرتا تھا، اس لیے سب سے زیادہ اسی قبیلہ نے آنحضرت ﷺ کی مخالفت کی۔ بدر کے سوا باقی تمام لڑائیاں ابوسفیان ہی نے برپا کیں اور وہی ان لڑائیوں میں رئیس شکر رہا۔

عقبہ بن ابی معیط جو سب سے زیادہ آنحضرت ﷺ کا دشمن تھا، اور جس نے نماز پڑھنے کی حالت میں آپ کے دوش مبارک پر اونٹ کی اوجھ لاکر ڈالی تھی، اموی تھا۔ بنو امیہ کے بعد جس قبیلے کو بنو ہاشم کی برابری کا دعویٰ تھا، وہ بنی مخزوم تھے۔ ولید بن المغیرہ اسی خاندان کا رئیس تھا، اس لیے اس قبیلہ نے بھی آنحضرت ﷺ کی سخت مخالفت کی۔ ابو جہل کی ایک تقریر سے اس بیان کی پوری تصدیق ہوتی ہے۔ ایک دفعہ احنس ابن شریق ابو جہل کے پاس گیا اور کہا کہ محمد (ﷺ) کے متعلق تمہاری کیا رائے ہے؟ ابو جہل نے کہا کہ ہم اور بنو عبدمناف (یعنی آل ہاشم) ہمیشہ حریف مقابل رہے۔ انھوں نے ہمانداریاں کیں تو ہم نے بھی کیں۔ انھوں نے خون بہا دیے تو ہم نے بھی دیے، انھوں نے فیاضیاں کیں تو ہم نے ان سے بڑھ کر کیں، یہاں تک کہ جب ہم نے ان کے کاندھے سے کاندھا ملا دیا، تو اب بنو ہاشم پیغمبری کے دعویدار ہیں، خدا کی قسم ہم اس پیغمبر پر کبھی ایمان نہیں لاسکتے۔

پانچواں سبب ایک بڑا سبب یہ تھا کہ قریش میں سخت بد اخلاقیوں پھیلی ہوئی



تھیں۔ بڑے بڑے اربابِ اقدار نہایت ذلیل بد اخلاقیوں کے ترکب تھے۔ ابولہب جو خاندانِ ہاشم میں سب سے زیادہ ممتاز تھا، اس نے حرمِ محترم کے خزانے سے غزالِ زریں چُرا کر بیچ ڈالا تھا۔ احنس ابن شریق جو بنو زہرہ کا حلیف اور دوسلے عرب میں شمار کیا جاتا تھا، تمام اور کذاب تھا۔ نصر بن حارث کو جھوٹ بولنے کی سخت عادت تھی۔ اسی طرح اکثر اربابِ جاہ مختلف قسم کے افعالِ شنیعہ میں گرفتار تھے۔ آنحضرت صلی اللہ علیہ وسلم ایک طرف بت پرستی کی بُرائیاں بیان فرماتے تھے دوسری طرف ان بد اخلاقیوں پر سخت دارو گیر کرتے تھے۔ جس سے ان کی عظمت و اقدار کی شاہنشاہی متزلزل ہوتی جاتی تھی۔ قرآن مجید میں یہیمِ علانیہ ان بدکاروں کی شان میں آیتیں نازل ہوتی تھیں، اور گو طریقہ بیان عام ہوتا تھا لیکن لوگ جانتے تھے کہ روئے سخن کس کی طرف ہے۔

وَلَا تَطْعُ كُلَّ حَلَاةٍ مِّمِّينِ  
 هَمَّازٍ مَشَاءٍ بِمِيمٍ مِّنَّاعٍ  
 تَأْخِيرٍ مُّعْتَدٍ أَثِيمٍ، هَتِّيلٌ بَعْدُ  
 ذَالِكُ زَيْنِمٌ اَنْ كَانَ ذَا مَالٍ وَ  
 بَيْنِیْنَ (سورہ قلم - ۱)

اور اس شخص کے کہنے میں نہ آنا جو بات بات میں  
 قسم کھاتا ہے۔ آبرو باختہ ہے طامع ہے،  
 چنلایاں لگاتا ہے لوگوں کو اچھے کاموں سے  
 روکتا ہے حد سے بڑھ گیا ہے بد ہے اتند  
 ہے اور ان سب باتوں کے ساتھ مجھو مانسب ہے۔

اس لیے کہ وہ مالدار اور لڑکوں والا ہے۔

كَلَّا لَبِئْسَ لَمْرِيئَتُهُ لَسْتَفْعَاءُ  
 وہ سن رکھے کہ اگر وہ باذنہ آیا تو ہم اس کی

لے حرم میں ایک سونے کا ہرن مدت سے خزانہ میں محفوظ تھا، ابولہب نے چُرا کر  
 فروخت کر دیا۔ یہ واقعہ عموماً تاریخوں میں مذکور ہے۔ ابن قتیبہ نے بھی معارفِ رشہ  
 مطبوعہ مصر میں اس کا ذکر کیا ہے۔

بِالنَّصِيحَةِ نَاصِيحَةٌ كَمَا وَجِبَ الْإِسْلَامُ عَلَى الْبَالِ بِكُلِّ مَكْرَهٍ كَيْفَ يَكُونُ

حَدَّثَنَا أَبُو بَكْرِ بْنُ أَبِي شَيْبَةَ عَنْ يَحْيَى بْنِ سَعْدٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ عَنْ يَحْيَى بْنِ عَبْدِ اللَّهِ بْنِ مَعِينٍ

قرآن کے نقل **الاصحاب** کے ساتھ جن میں رشتہ ہوا ایک تو قریش کو سخت مشتعل کر دیا

وہاں تک کہ انہوں نے کافرانہ تہمتیں لگائی اور ان کو موت کے سزا سنائی

خوشی نہ پا کر ان کے اوصیاء نے ان کو قتل کرنے سے منع کیا اور ان کو زندہ کر کے

پھر اس وقت تک زندہ رکھا کہ ان کے قاتلوں میں قیام ہو جائے اور ان کو قتل کر کے

بعینہ قتل کر دیا جائے اور ان کے قاتلوں کو سزا دی گئی اور ان کو قتل کر کے

ان کے اہل خانہ کو بھی قتل کر دیا اور ان کے قاتلوں کو سزا دی گئی اور ان کو قتل کر کے

کر دیا جائے، یہ سب اہل بیت کے اہل خانہ کے اہل خانہ کے اہل خانہ کے اہل خانہ کے

جہاں تک وہ اللہ کے پاس پہنچے اور ان کے اہل خانہ کے اہل خانہ کے اہل خانہ کے

کے قتل ہونے کا وہ سب سے پہلے خبردار ہوئے اور ان کے اہل خانہ کے اہل خانہ کے

اہل بیت کے اہل بیت کے اہل بیت کے اہل بیت کے اہل بیت کے اہل بیت کے

ہو جائے گا، یہ سب اہل بیت کے اہل بیت کے اہل بیت کے اہل بیت کے اہل بیت کے

عین میں اور ان کے اہل بیت کے اہل بیت کے اہل بیت کے اہل بیت کے اہل بیت کے

ایک شخص اس کا بھروسہ نہ تھا بلکہ اس کے اہل بیت کے اہل بیت کے اہل بیت کے

سایہ ناز کے آگوش میں ملے اور ان کے اہل بیت کے اہل بیت کے اہل بیت کے

ہے نہیں بلکہ یہ سب خیال میں لیکر انہی کی بنا پر ہی لکھا گیا ہے اور ان کے اہل بیت کے

جانتے تھے کہ معاملہ صلح و آشتی سے حل ہو جائے گا اور ان کے اہل بیت کے اہل بیت کے

ان غرض جب آنحضرت صلی اللہ علیہ وسلم نے اعلان دعوت کیا اور کتب پر لکھی

تھیں تو وہ سب نے اپنے اپنے اہل بیت کے اہل بیت کے اہل بیت کے اہل بیت کے

یعنی آنحضرت صلی اللہ علیہ وسلم کی ایذا رسانی سے تو لوگوں کو منع کرتے تھے لیکن آپ کے دوا

کے لیے وہ سب نے اپنے اپنے اہل بیت کے اہل بیت کے اہل بیت کے اہل بیت کے

تھے اور وہ سب نے اپنے اپنے اہل بیت کے اہل بیت کے اہل بیت کے اہل بیت کے

کی علانیہ مذمت شروع کی تو قریش کے چند معززوں نے ابوطالب سے آکر شکایت کی۔ ابوطالب نے نرمی سے سمجھا کر رخصت کر دیا۔ لیکن چونکہ نئے نئے نزاع قائم تھے، یعنی آنحضرت صلی اللہ علیہ وسلم اداۓ فرض سے باز نہ آسکتے تھے، اس لیے یہ سفارت دوبارہ ابوطالب کے پاس آئی، اس میں تمام رؤسائے قریش، یعنی عقبہ بن ربیعہ، شیبہ، ابوسفیان، عاص بن ہشام، ابو جہل، ولید بن مغیرہ، عاص بن وائل وغیرہ شریک تھے، ان لوگوں نے ابوطالب سے کہا کہ تمہارا بیٹا ہمارے معبودوں کی توہین کرتا ہے، ہمارے آباؤ اجداد کو گمراہ کرتا ہے، ہم کو احمق ٹھہراتا ہے، اس لیے یا تو تم بیچ میں سے ہٹ جاؤ، یا تم بھی میدان میں آؤ کہ ہم دونوں میں سے ایک کا فیصلہ ہو جائے۔ ابوطالب نے دیکھا کہ اب حالت نازک ہو گئی ہے، قریش اب تحمل نہیں کر سکتے اور میں تنہا قریش کا مقابلہ نہیں کر سکتا، آنحضرت صلی اللہ علیہ وسلم سے مختصر لفظوں میں کہا کہ "جانِ عم! میرے اوپر اتنا بار نہ ڈال کہ میں اٹھانہ سکوں۔" رسول اللہ صلی اللہ علیہ وسلم کی ظاہری پشت دہنہا جو کچھ تھے ابوطالب تھے۔ آنحضرت صلی اللہ علیہ وسلم نے دیکھا کہ اب ان کے پائے ثبات میں بھی لغزش ہے، آپ نے آبدیدہ ہو کر فرمایا "خدا کی قسم اگر یہ لوگ میرے ایک ہاتھ میں سورج اور دوسرے میں چاند لا کر دے دیں تب بھی میں اپنے فرض سے باز نہ آؤں گا، خدا یا اس کام کو پورا کرے گا، یا میں خود اس پر نثار ہو جاؤں گا۔" آپ کی پُراثر آواز نے ابوطالب کو سخت متاثر کیا۔ رسول اللہ صلی اللہ علیہ وسلم سے کہا "جا! کوئی شخص تیرا بال بیکا نہیں کر سکتا۔"

آنحضرت صلی اللہ علیہ وسلم یہ دستور دعوتِ اسلام میں مصروف ہوئے۔ قریش اگرچہ

ابن ہشام صفحہ ۸۹۔ امام بخاری نے بھی تاریخ میں یہ واقعہ اختصار کے ساتھ نقل کیا ہے۔

آنحضرت ﷺ کے قتل کا ارادہ نہ کر سکے، لیکن طرح طرح کی اذیتیں دیتے تھے۔  
 راہ میں کانٹے بچھاتے تھے، نماز پڑھنے میں جسم مبارک پر نجاست ڈال دیتے تھے،  
 بدزبانیاں کرتے تھے، ایک دفعہ آپ حرم میں نماز پڑھ رہے تھے، عقبہ بن ابی معیط  
 نے آپ کے گلے میں چادر لپیٹ کر اس زور سے کھینچی کہ آپ گھٹنوں کے بل گہرے  
 قریش منجیر تھے کہ آپ یہ سب سختیاں کیوں جھیلتے ہیں؟ انسانی دماغ ایسی سخت نفس  
 کشی اور جانبازی کا مقصد جاہ و دولت اور نام و نمود کی خواہش کے سوا اور کیا خیال  
 کر سکتا ہے۔ قریش نے بھی یہی خیال کیا۔ اس بنا پر عقبہ بن ربیعہ قریش کی طرف سے  
 آنحضرت ﷺ کے پاس آیا اور کہا ”محمد! کیا چاہتے ہو؟ کیا لگہ کی ریا؟  
 کیا کسی بڑے گھرانے میں شادی؟ کیا دولت کا ذخیرہ؟ ہم یہ سب کچھ مہیا کر سکتے  
 ہیں، اور اس پر بھی راضی ہیں کہ مکہ تمہارا زیر فرمان ہو جائے، لیکن ان باتوں کے  
 باز آؤ! عقبہ کو اس درخواست کی کامیابی کا پورا یقین تھا، لیکن ان سب ترغیبات  
 کے جواب میں آپ نے قرآن مجید کی چند آیتیں پڑھیں:

قُلْ إِنَّمَا أَنَا بَشَرٌ مِّثْلُكُمْ يُوحَىٰ  
 إِلَيَّ إِنَّمَا الْهُكْمُ لِلَّهِ وَاحِدٌ  
 فَاسْتَقِيمُوا إِلَيْهِ وَاسْتَغْفِرُوهُ.

اور اسی سے معافی مانگو +

قُلْ آتَيْنَاكُمْ نُسُكًا مِمَّا بَدَأَ  
 خَلْقَ الْأَرْضِ فِي يَوْمَيْنِ وَتَحَدُّونَ  
 لَهُ أَنْتَادَا ذَالِكِ رَبِّ الْعَالَمِينَ

جہاں کا پروردگار ہے۔ (حم - السجدہ - ۲)

عقبہ واپس گیا تو وہ عقبہ بن تھا، اس نے قریش سے جا کر کہہ دیا کہ ”محمد جو کلام

پیش کرتے ہیں، وہ شاعری نہیں کوئی اور چیز ہے۔ میری رائے یہ ہے کہ تم ان کو ان کے حال پر چھوڑ دو، اگر وہ کامیاب ہو کر عرب پر غالب آجائیں گے تو یہ تمہاری ہی عزت ہے اور نہ عرب ان کو خود فنا کر دے گا۔ لیکن قریش نے یہ رائے منظور کی۔

حضرت حمزہ رضی اللہ عنہ اور عمر رضی اللہ عنہما | آنحضرت صلی اللہ علیہ وسلم کے اعمام میں سے حضرت حمزہ رضی اللہ عنہ کا  
کو آپ سے خاص محبت تھی، وہ آپ سے دس برس  
اسلام لے کر نبویؐ بڑے تھے اور ساتھ کے کھیلے تھے، دونوں نے توبہ کا دھڑ  
پیا تھا، اور اس رشتہ سے بھائی بھائی تھے۔ وہ ابھی تک اسلام نہیں لائے تھے،  
لیکن آپ کی ہر ادا کو محبت کی نظر سے دیکھتے تھے، ان کا مذاق طبیعت پہلگری اور  
شیر انگنی تھا، معمول تھا کہ منہ اندھیرے تیر کمان لے کر نکل جاتے، دن دن بھر شکار  
میں مصروف رہتے، شام کو واپس آتے تو پہلے حرم میں جاتے، طواف کرتے،  
قریش کے رؤسا، صحرا حرم میں الگ الگ دربار جاکر بیٹھا کرتے تھے۔ حضرت حمزہ رضی اللہ عنہ  
ان لوگوں سے صاحب سلامت کرتے، کبھی کبھی کسی کے پاس بیٹھ جاتے، اس طریقہ  
سے سب سے یارانہ تھا اور سب لوگ ان کی قدر و منزلت کرتے تھے۔

آنحضرت صلی اللہ علیہ وسلم کے ساتھ مخالفین جس بے رحمی سے پیش آتے  
تھے، بیکانوں سے بھی دیکھا نہ جاسکتا تھا۔ ایک دن ابو جہل نے رُودرِ رُودِ آپ کے  
ساتھ نہایت گستاخیاں کیں۔ ایک کینزدیک رہا ہی تھی۔ حضرت حمزہ رضی اللہ عنہ سے  
آئے تو اس نے تمام ماجرا کہا۔ حضرت حمزہ رضی اللہ عنہ غصہ سے بیاب ہو گئے۔ تیر و کمان  
ہاتھ میں لیے حرم میں آئے اور ابو جہل سے کہا "میں مسلمان ہو گیا ہوں"۔

آنحضرت صلی اللہ علیہ وسلم کے جوش حمایت میں انہوں نے اسلام کا اظہار تو  
کر دیا، لیکن گھر پر آئے تو متردد تھے کہ ابانی دین کو دفعہ کیونکر چھوڑ دوں، تمام

دن سوچتے رہے، بالآخر غور و فکر کے بعد یہ فیصلہ کیا کہ دین حق یہی ہے دو ہی پار  
روز کے بعد حضرت عمر رضی بھی اسلام لائے۔

حضرت عمر رضی کا تالیسواں سال تھا کہ آفتاب رسالت طلوع ہوا۔ یعنی  
رسول اللہ صلی اللہ علیہ وسلم مبعوث ہوئے، حضرت عمر رضی کے گھرانے میں زید کی وجہ  
سے توحید کی آواز ناموس نہیں رہی تھی۔ چنانچہ سب سے پہلے زید کے بیٹے  
سعید رضی اسلام لائے۔ حضرت سعید رضی کا نکاح حضرت عمر رضی کی بہن فاطمہ رضی سے  
ہوا تھا۔ اس تعلق سے فاطمہ رضی بھی مسلمان ہو گئیں۔ اسی خاندان میں ایک اور شخص  
نعیم بن عبد اللہ نے بھی اسلام قبول کر لیا تھا، لیکن حضرت عمر رضی ابھی تک اسلام  
سے بیگانہ تھے۔ ان کے کانوں میں یہ صدا پہنچی تو سخت برہم ہوئے، یہاں تک  
کہ قبیلہ میں جو لوگ اسلام لائے تھے ان کے دشمن بن گئے۔ کینینہ رضی ان کے  
خاندان کی کینیز تھی جس نے اسلام قبول کر لیا تھا، اس کو بے تحاشا مارتے اور  
مارتے مارتے تھک جاتے تو کہتے کہ "دم لے لوں تو پھر ماروں گا" کینینہ رضی کے  
سوا اور جس جس پر قابو چلتا تھا زور و کوب سے دریغ نہیں کرتے تھے لیکن اسلام  
کا نشہ ایسا تھا کہ جس کو چڑھ جاتا تھا اترتا نہ تھا۔ ان تمام سختیوں پر ایک شخص کو  
بھی کو اسلام سے بد دل نہ کر سکے۔ آخر مجبور ہو کر (نعوذ باللہ خود ذات نبوی صلی اللہ  
علیہ وسلم) کے قتل کا ارادہ کیا۔ تلوار کمرے لگا سیدھے رسول اللہ صلی اللہ علیہ وسلم کی  
اہ سنت عمر رضی کے اسلام کا واقعہ عموماً سب نے لکھا ہے، لیکن یہ اخیر واقعہ میں نے صرف روئے الاف  
میں دیکھا ہے۔ حضرت عمر رضی کا قبول اسلام میں انفرادی میں منسلک مکہ چکا تھا، اسی کو کینینہ رضی  
نقل کر دیا ہے کہیں کہیں بعض افغان یا جملے بدل دیے ہیں، (جامع نے حضرت عمر رضی اللہ عنہ  
کے اسلام کے واقعہ کی دوسری روایتیں سیرۃ النبی جلد سوم باب استجابۃ دعائیں مفصل

درج کر دی ہیں، وہاں دیکھی جائیں۔ "س")

طرف چلے، کارکنانِ قصانے کساح

آمد آں یارے کہ مامی خواستیم

راہ میں اتفاقاً نعیم رضی بن عبد اللہ مل گئے، ان کے تیور دیکھ کر پوچھا خیر

ہے؟ بولے کہ محمد (صلی اللہ علیہ وسلم) کا فیصلہ کرنے جاتا ہوں۔ انہوں نے کہا

”پہلے اپنے گھر کی خبر لو، خود تمہارے بہن اور بہنوئی اسلام لائے ہیں۔ فوراً پلٹے

اور بہن کے ہاں پہنچے۔ وہ قرآن پڑھ رہی تھیں، ان کی آہٹ پا کر چپ ہو گئیں۔

اور قرآن کے اجزا چھپا لیے۔ لیکن آواز ان کے کانوں میں بڑ چلی تھی۔ بہن سے پوچھا

یہ کیا آواز تھی؟ بولیں کچھ نہیں۔ انہوں نے کہا میں سن چکا ہوں تم دونوں مترد

ہو گئے ہو، یہ کہہ کر بہنوئی سے دست و گریبان ہوئے، اور جب ان کی بہن بچانے

کو آئیں تو ان کی بھی خبر لی، یہاں تک کہ ان کا جسم لہو لہان ہو گیا، لیکن اسلام

کی محبت اس سے بالاتر تھی، بولیں کہ ”عمر جوین آئے کرو، لیکن اب اسلام دل

سے نہیں نکل سکتا۔“ ان الفاظ نے حضرت عمر رضی کے دل پر خاص اثر کیا۔ بہن کی

طرف محبت کی نگاہ سے دیکھا۔ ان کے جسم سے خون جاری تھا، دیکھ کر اور بھی

رقت ہوئی۔ فرمایا، تم لوگ جو پڑھ رہے تھے مجھ کو بھی سناؤ۔ فاطمہ رضی نے قرآن

کے اجزا لاکر سامنے رکھ دیے، اٹھا کر دیکھا تو یہ سورہ تھی:

سَبِّحْ لِلَّهِ مَا فِي السَّمَاوَاتِ وَ

الْأَرْضِ وَهُوَ الْعَزِيزُ الْحَكِيمُ

تسبیح پڑھتا ہے اور خدا ہی غالب اور

(حدید - ۱)

ایک ایک لفظ پر ان کا دل مرعوب ہوتا جاتا تھا۔ یہاں تک کہ جب اس آیت

پر پہنچے:

إِنتُوا بِاللَّهِ وَرَسُولِهِ (حدید)

خدا پر اور اس کے رسول پر ایمان لاؤ۔



تو بے اختیار پکار اٹھے کہ:

أَشْهَدُ أَنْ لَا إِلَهَ إِلَّا اللَّهُ وَ  
أَشْهَدُ أَنَّ مُحَمَّدًا رَسُولُ اللَّهِ

نہیں، اور یہ کہ محمد خدا کے پیغمبر ہیں۔

یہ وہ زمانہ تھا کہ رسول اللہ صلی اللہ علیہ وسلم حضرت ارم رضی اللہ عنہا کے مکان میں جو کوہ صفا کی تلی میں واقع تھا، پناہ گزین تھے، حضرت عمر رضی اللہ عنہ نے آستانہ مبارک پر پہنچ کر دستک دی، چونکہ شمشیر بکف کئے تھے صحابہ کو تر دو ہوا۔ لیکن حضرت امیر حمزہ رضی اللہ عنہ نے کہا "آنے دو، مخلصانہ آیا ہے تو بہتر ہے، ورنہ اسی کی تلوار سے اس کا سر قلم کر دوں گا۔" حضرت عمر رضی اللہ عنہ نے اندر قدم رکھا تو رسول اللہ صلی اللہ علیہ وسلم خود آگے بڑھے، اور ان کا دامن پکڑ کے فرمایا "کیوں عمر کس ارادہ سے آیا ہے؟" نبوت کی پر جلال آواز نے ان کو کپکپا دیا، نہایت خضوع کے ساتھ عرض کیا کہ "ایمان لانے کے لیے" آنحضرت صلی اللہ علیہ وسلم نے ساختہ اللہ اکبر پکار اٹھے، اور ساتھ ہی تمام صحابہ نے مل کر اس زور سے اللہ اکبر کا نعرہ مارا کہ مکہ کی تمام پہاڑیاں گونج اٹھیں۔

حضرت عمر رضی اللہ عنہ نے اسلام لانے کے اسلام کی تاریخ میں نیا دور پیدا کر دیا۔ اس وقت تک اگرچہ چالیس پچاس آدمی اسلام لائے تھے۔ عرب کے مشہور بہادر حضرت حمزہ رضی اللہ عنہ نے بھی اسلام قبول کر لیا تھا۔ تاہم مسلمان اپنے فرائض مذہبی علانیہ نہیں ادا کر سکتے تھے۔ اور کعبہ میں نماز پڑھنا تو بالکل ناممکن تھا۔ حضرت عمر رضی اللہ عنہ کے اسلام کے ساتھ دفعۃً یہ حالت بدل گئی۔ انہوں نے علانیہ اسلام ظاہر کیا۔ کافروں نے اقل اول بڑی شدت کی، لیکن وہ ثابت قدمی سے مقابلہ کرتے رہے، یہاں تک کہ مسلمانوں کی جماعت کے ساتھ کعبہ میں جا کر نماز ادا کی۔ ابن ہشام نے

۱۰ انساب الاشراف بلاذری وطبقات ابن سعد واسد الغابہ وابن عساکر وکامل ابن الاثیر۔

اس واقعہ کو حضرت عبداللہ بن مسعود کی زبانی ان الفاظ میں روایت کیا ہے:

فَلَمَّا اسْتَمِعَ عُمَرُ قَاتِلَ قُرَيْشًا جَبَّ عَمْرًا سَلَامَ لَيْتَ تَوْ قُرَيْشٍ سَ لَيْتَ

حَتَّى صَلَّى عِنْدَ الْكَعْبَةِ وَصَلَّيْنَا يِهَانُ تَمَكُّ كَعْبَةٍ فِي نَمَازٍ بِرُحْمَى اَوْرَانُ

معہ کے ساتھ ہم لوگوں نے بھی پڑھی۔

صحیح بخاری میں ہے کہ جب حضرت عمر رضی اللہ عنہ نے تو ایک ہنگامہ برپا ہو گیا

اتفاق سے عاص بن وائل آنکلا، اُس نے پوچھا کیا ہنگامہ ہے؟ لوگوں نے کہا

عمرؓ مُرْتَدٌ ہو گئے۔ عاص بن وائل نے کہا اچھا تو کیا ہوا میں نے عمر کو پناہ دی۔

**تغذیبِ مسلمین** رسولِ عظیم، توت ارادہ، شدتِ عمل، انسان کے اصلی جوہر ہیں،

اور داد کے قابل ہیں۔ لیکن انہی اوصافِ کارِ خ جب بدل جاتا ہے تو وہ سخت

جولی، بے رحمی، درندہ طبعی اور سفاکی کا مہیب قالب اختیار کر لیتے ہیں۔

اسلام جب آہستہ آہستہ پھیلنا شروع ہوا اور رسول اللہ صلی اللہ علیہ وسلم او

کا برصحا پہنچا تو ان کے قبیلوں نے اپنے حصارِ حفاظت میں لے لیا، تو قریش کا

طیش و غضب ہر طرف سے سمٹ کر ان غریبوں پر ٹوٹا جن کا کوئی یار و مددگار

نہ تھا۔ ان میں کچھ غلام اور کنیزیں تھیں، کچھ غریب الوطن تھے، جو ایک دو

پشت سے لگے ہیں آ رہے تھے، اور کچھ کمزور قبیلوں کے آدمی تھے جو کسی قسم کی عظمت

و اقتدار نہیں رکھتے تھے، قریش نے ان کو اس طرح ستانا شروع کیا کہ جو رستم

کی تاریخ میں اس کی مثال پیدا کرنا، قریش کی یکتائی کی تحقیر ہے۔

یہ آسان تھا کہ مسلمانوں کے خس و خاشاک سے سر زمین عرب دفعہ پاک کر دی

جاتی۔ لیکن قریش کا نشہ انتقام اس سے اتر نہیں سکتا تھا۔ مسلمان اگر اپنے مذہب

پر ثابت قدم رہ کر ہونہ خاک کر دیے تو اس میں جس قدر قریش کی تعریف نکلتی،

اس سے زیادہ ان بھگیوں کا صبر و استقلال داوطلب ہوتا۔ قریش کی شان اس

وقت قائم رہ سکتی تھی، بسبب یہ لوگ جاوہ اسلام سے پھر کر، پھر قریش کے مذہب میں آجاتے، یا شاید ان کو مسلمانوں کی سخت جانی کا امتحان لینا، اور اس کی داد دینا منظور تھا۔

قریش میں ایسے لوگ بھی تھے جن کا دل واقعی اس حالت پر بند تھا کہ ان مذہبوں کا بنانا یا کارخانہ درہم برہم ہوا جاتا ہے۔ ان کے آباؤ اجداد کی تختیر کی جاتی ہے، قابل احترام معبودوں کی عظمت مٹی جاتی ہے۔ یہ لوگ صرف حسرت و افسوس کر کے رہ جاتے تھے، اور کہتے تھے کہ چند خام طبعوں کے دماغ میں خلل آ گیا ہے۔ عتبہ، عاص بن وائل وغیرہ اسی قسم کے لوگ تھے۔ لیکن ابو جہل، امیہ بن خلف وغیرہ کا معیار اس سے زیادہ بلند تھا۔

مسلمانوں پر بہر حال قریش نے جو روئے ظلم کے عبرت ناک کارنامے شروع کیے جب ظلم کے طریقے ٹھیک دوپہر ہو جاتی تو وہ غریب مسلمانوں کو پکڑتے، عرب کی تیز دھوپ، ریتلی زمین کو دوپہر کے وقت جلتا تو ابنا دیتی ہے، وہ ان غریبوں کو اسی توے پر لٹاتے، چھاتی پر بھاری پتھر رکھ دیتے کہ روٹ نہ بدلنے پائیں، بدن پر گرم باو بچھاتے، نوہے کو آگ پر گرم کر کے اس سے داغتے، پانی میں ڈبکیاں دیتے۔

یہ مصیبتیں اگرچہ تمام بکس مسلمانوں پر عام تھیں، لیکن ان میں جن لوگوں پر قریش زیادہ مہربان تھے، ان کے نام یہ ہیں:

حضرت خیاب بن الارت تمیم کے قبیلے سے تھے، جاہلیت میں غلام بنا کر

۱۰ بہ واقعات ابن سعد نے حضرت بلال و صہیب کے حال میں تفصیل لکھے ہیں۔ دیکھو

کتاب مذکور، جلد ثالث تذکرہ صحابہ بدر۔

فروخت کر دیے گئے۔ ام نمار نے خرید لیا تھا، یہ اُس زمانہ میں اسلام لائے، جب آنحضرت ﷺ حضرت ارقم رضی اللہ عنہ کے گھر میں مقیم تھے، اور صرف چھ سات شخص اسلام لائے تھے، قریش نے ان کو طرح طرح کی تکلیفیں دیں۔ ایک دن کوئلے جلا کر زمین پر بچھائے، اس پر چپٹ لٹایا، ایک شخص چھاتی پر پاؤں رکھے رہا کہ کر دٹ بدلنے نہ پائیں۔ یہاں تک کہ کوئلے پیٹھ کے نیچے پڑ پڑ ٹھنڈے ہو گئے۔ خواب نے مدتوں کے بعد جب یہ واقعہ حضرت عمر رضی اللہ عنہ کے سامنے بیان کیا تو پیٹھ کھول کر دکھائی کہ برس کے داغ کی طرح بالکل سپید تھی۔ حضرت خوابؓ جاہلیت میں لوہاری کا کام کرتے تھے، اسلام لائے تو بعض لوگوں کے ذمے ان کی بقایا تھی۔ مانگتے تو جواب ملتا جب تک محمدؐ کا انکار نہ کر دے، ایک کوڑی نہ ملیگی۔ یہ کہتے کہ نہیں، جب تک تم مر کر پھر جیو نہیں۔" ۱۰

حضرت بلال رضی اللہ عنہ، یہ وہی حضرت بلال رضی اللہ عنہ ہیں جو مؤذن کے لقب سے مشہور ہیں۔ حبشی النسل اور امیہ بن خلف کے غلام تھے۔ جب ٹھیک دوپہر ہو جاتی تو امیہ ان کو چلتی بالو پر لٹاتا، اور پتھر کی چٹان سے پر رکھ دیتا کہ جنبش نہ کرنے پائیں، ان سے کہتا کہ اسلام سے باز آ، ورنہ یوں ہی گھٹ گھٹ کر مر جائے گا۔ لیکن اس وقت بھی ان کی زبان سے "أَحَدٌ" کا لفظ نکلتا۔ جب یہ کسی طرح مترنم نہ ہوئے تو گلے میں رسی باندھی اور لونڈوں کے حوالے کیا، وہ ان کو شہر کے اس سرے سے اُس سرے تک گھسیٹے پھرتے تھے۔ لیکن اب بھی وہی رٹ تھی،

أَحَدٌ أَحَدٌ ۱۱

حضرت عمار رضی اللہ عنہ کے رہنے والے تھے۔ ان کے والد "یاسر" مکہ میں آئے،

۱۰ طبقات ابن سعد جلد سوم، تذکرہ خوابؓ ص ۶۹۲ (ج ۲) اس

ابو حذیفہ مخزومی نے اپنی کینز سے جس کا نام سُمیہ تھا، شادی کر دی، عمار اسی کے پیٹ سے پیدا ہوئے۔ یہ جب اسلام لائے تو ان سے پہلے صرف تین شخص اسلام لائے تھے۔ قریش ان کو جلتی ہوئی زمین پر لٹاتے اور اس قدر مارتے کہ بیہوش ہو جاتے۔ ان کے والد اور والدہ کے ساتھ بھی یہی سلوک کیا جاتا۔

حضرت سُمیہ، حضرت عمارؓ کی والدہ تھیں، ان کو ابو جہل نے اسلام لانے کے مجرم میں بر چھی ماری اور ہلاک ہو گئیں۔

حضرت یاسرؓ حضرت عمارؓ کے والد تھے، یہ بھی کافروں کے ہاتھ سے اذیت اٹھاتے اٹھاتے ہلاک ہو گئے۔ حضرت صہیبؓ: یہ رومی مشہور ہیں، لیکن درحقیقت رومی نہ تھے۔ ان کے والد سنان کسریٰ کی طرف سے اُبلہ کے حاکم تھے۔ ان کا خاندان موصل میں آباد تھا۔ ایک دفعہ رومیوں نے اس نواح پر حملہ کیا، اور جن لوگوں کو قید کر کے لے گئے ان میں حضرت صہیبؓ بھی تھے۔ یہ روم میں پلے، اس لیے عربی زبان اچھی طرح بول نہ سکتے تھے۔ ایک عرب نے ان کو خریدا، اور مکہ میں لایا، یہاں عبداللہ بن جدعان نے ان کو خرید کر آزاد کر دیا۔

آنحضرت ﷺ نے جب دعوتِ اسلام شروع کی، تو یہ اور عمارؓ بن یاسر ایک ساتھ آنحضرت ﷺ کے پاس آئے۔ آپ نے اسلام کی ترغیب دی، اور یہ مسلمان ہو گئے۔ قریش ان کو اس قدر اذیت دیتے تھے کہ ان کے حواس مختل ہو جاتے تھے۔ جب انھوں نے مدینہ کو ہجرت کرنی چاہی تو قریش نے کہا کہ اپنا سارا مال و متاع چھوڑ جاؤ تو جاسکتے ہو، انھوں نے نہایت خوشی

لے ابن الاثیر ذکر تعذیب المستضعفین ابن الاثیر نے لکھا ہے کہ عمار اس وقت ایمان لائے جب آنحضرت ﷺ ارقم کے مکان میں چلے آئے تھے اور جب کہ تیس شخص سے زیادہ اسلام لائے تھے۔

سے منظور کیا۔

حضرت ابو فکیہہ رضی اللہ عنہ صنوان بن امیہ کے غلام تھے اور حضرت بلال رضی اللہ عنہ کے ساتھ اسلام لائے۔ امیہ کو جب یہ معلوم ہوا تو ان کے پاؤں میں رسی باندھی اور آدمیوں سے کہا کہ گھسیٹتے ہوئے لے جائیں اور پتی ہوئی زمین پر لٹائیں۔ ایک "گبر پلا" راہ میں جا رہا تھا، امیہ نے ان سے کہا "تیرا خدا ہی تو نہیں ہے۔" انھوں نے کہا "میرا اور تیرا دونوں کا خدا اللہ تعالیٰ ہے۔" اس پر امیہ نے اس زور سے ان کا گلا گھونٹا کہ لوگ سمجھے دم نکل گیا۔ ایک دفعہ ان کے سینے پر اتنا بھاری بوجھل پتھر رکھ دیا کہ ان کی زبان نکل پڑی۔

حضرت کعبہ رضی اللہ عنہ یہ بیچاری ایک کنیز تھیں۔ حضرت عمر رضی اللہ عنہ اسے بیکس کو مارتے مارتے تھک جاتے تھے تو کہتے تھے کہ "میں نے تجھ کو رحم کی بنا پر نہیں بلکہ اس وجہ سے چھوڑ دیا ہے کہ تھک گیا ہوں۔" وہ نہایت استقلال سے جواب دیتیں کہ "اگر تم اسلام نہ لاؤ گے تو خدا اس کا انتقام لے گا۔"

حضرت زینبہ رضی اللہ عنہا، حضرت عمر رضی اللہ عنہ کے گھرانے کی کنیز تھیں، اور اس وجہ سے حضرت عمر رضی اللہ عنہ سے پہلے، ان کو جی کھول کر ستاتے، ابو جہل نے ان کو اس قدر مارا کہ ان کی آنکھیں جاتی رہیں۔

حضرت نہدیہ اور ام عبیسہ رضی اللہ عنہما، یہ دونوں بھی کنیزیں تھیں اور اسلام لانے کے جرم میں سخت سے سخت مصلبتیں جھیلی تھیں۔

حضرت ابو بکر رضی اللہ عنہ کے دفتر فضائل کا یہ پہلا باب ہے کہ انھوں نے ان مظلوموں میں سے اکثروں کی جان بچائی۔ حضرت بلال رضی اللہ عنہ، عامر بن فہیرہ، بلیتہ زینبہ رضی اللہ عنہا،

حضرت عمر رضی اللہ عنہ اس وقت تک اسلام نہیں لائے تھے۔

ہندیہ، ام عیسیٰؑ سب کو بھاری بھاری داموں پر خریدا اور آزاد کر دیا تھا۔  
یہ لوگ وہ تھے جن کو قریش نے نہایت سخت جسمانی اذیتیں پہنچائیں، ان کے  
کم درجہ پر وہ لوگ تھے جن کو طرح طرح سے ستاتے تھے۔

حضرت عثمانؓ جو کبیرا سن اور صاحب جاہ و اعزاز تھے، جب اسلام  
لائے تو دوسروں نے نہیں بلکہ ان کے چچا نے رستی باندھ کر مارا۔ حضرت ابوذرؓ جو  
سب تو مسلمان ہیں جب مسلمان ہوئے، اور کعبہ میں اپنے اسلام کا اعلان کیا، تو  
قریش نے مارتے مارتے ان کو لٹا دیا۔ حضرت زبیر بن العوام جن کا مسلمان ہونے  
والوں میں پانچواں نمبر تھا، جب اسلام لائے تو ان کے چچا ان کو چٹائی میں  
پھیٹ کر ان کی ناک میں دھواں دیتے تھے۔ جب حضرت عمرؓ کے چچا زاد بھائی  
سعید بن زید جب اسلام لائے تو حضرت عمرؓ نے ان کو رسیوں سے باندھ دیا۔  
لیکن یہ تمام مظالم، یہ جلادانہ بیرحمیاں، یہ عبرت خیز سفاکیاں، ایک مسلمان کو بھی  
راہِ حق متزلزل نہ کر سکیں۔ ایک نصرانی مؤرخ نے نہایت سچ لکھا:

”عیسائی اس کو یاد رکھیں تو اچھا ہو کہ محمد صلی اللہ علیہ وسلم کے مسائل

نے وہ درجہ نشہ دینی کا آپ کے پیروؤں میں پیدا کیا جس کو عیسیٰؑ کے ابتدائی  
پیروؤں میں تلاش کرتا بے فائدہ ہے۔۔۔۔۔ جب عیسیٰؑ کو سولی پر لے گئے  
تو ان کے پیرو بھاگ گئے، ان کا نشہ دینی جا ہار ہا، اور اپنے مقدا کو  
موت کے پتے میں گرفتار چھوڑ کر چل دیے۔۔۔۔۔ برعکس اس کے محمد

راہِ طبقات ترجمہ عثمان بن عفانؓ لکھ بخاری ج ۱ ص ۲۲ - ۲۲۵ باب اسلام ابی ذرؓ

۲۲ ریاض النضرۃ للمحب الطبری لکھ بخاری صفحہ ۱۰۲، اس وقت تک حضرت

عمرؓ اسلام نہیں لائے تھے ”س“

رضی اللہ علیہ وسلم کے پیرو اپنے مظلوم پیغمبر کے گرد آئے اور آپ کے بچاؤ

میں اپنی جانیں خطرہ میں ڈال کر کل دشمنوں پر آپ کو غالب کیا پہ

ہجرت حبش شہ نبوی قریش کے ظلم و تعدی کا بادل جب پیہم برس کرنے کھلا تو

رحمت عالم (رضی اللہ علیہ وسلم) نے جاں نثاران اسلام کو ہدایت کی کہ حبش کو ہجرت

کر جائیں۔ حبش قریش کا قدیم تجارت گاہ تھا، وہاں کے حالات پہلے سے معلوم

تھے۔ اہل عرب حبش کے فرماں روا کو نجاشی کہتے تھے، اور اس کے عدل و انصاف

کی عام شہرت تھی +

جاں نثاران اسلام ہر قسم کی تکلیف جھیل سکتے تھے اور ان کا پیمانہ صبر بے پیمانہ

نہیں ہو سکتا تھا، لیکن مکہ میں رہ کر فرائض اسلام کا آزادی سے بجالانا ممکن نہ

تھا۔ اس وقت تک حرم کعبہ میں کوئی شخص بلند آواز سے قرآن نہیں پڑھ سکتا

تھا حضرت عبداللہ بن مسعود جب اسلام لائے تو انھوں نے کہا میں اس فرض

کو ضرور ادا کروں گا۔ لوگوں نے منع کیا، لیکن وہ باز نہ آئے۔ حرم میں گئے اور مقام

ابراہیم کے پاس کھڑے ہو کر سورہ الرحمن پڑھنا شروع کیا۔ کفار ہر طرف سے ٹوٹ

پڑے، اور ان کے منہ پر طمانچے مارتے شروع کیے۔ اگرچہ انھوں نے جہاں تک پڑھنا

تھا پڑھ کر دم لیا۔ لیکن واپس گئے تو چہرے پر زخم کے نشان لے کر گئے۔ (حضرت

ابوبکر جاہ و اقدار میں دیگر رؤسائے قریش سے کم نہ تھے، لیکن آواز سے قرآن نہیں

پڑھ سکتے تھے، اور اسی بنا پر ایک بار ہجرت کے لیے آمادہ ہو گئے) +

۱۵ اپالوجی کا ڈفری، میگزین، ترجمہ اردو صفحہ ۶۶، ۶۷ مطبوعہ بریلی ۱۹۶۳ء ر۱۵ نجاشی

حبشی لفظ نجوس کی تعریب ہے جس کے معنی حبشی میں بادشاہ کے ہیں۔ نجاشی کا نام

"اسمہ" تھا۔ بخاری باب موت النجاشی) "س" ۱۵ طبری صفحہ (۱۱۸۸ ج ۳) "س"

۱۵ بخاری باب ہجرت مدینہ) "س"



اس کے علاوہ ہجرت سے ایک بڑا فائدہ یہ بھی تھا کہ جو شخص اسلام لے کر جہاں

جاتا وہاں اسلام کی شعاعیں خود بخود پھیلتی تھیں +

غرض آنحضرت صلی اللہ علیہ وسلم کے ایما سے اول اول گیارہ مرد اور چار عورتوں نے

ہجرت کی، جن کے نام حسب ذیل ہیں:

۱۔ حضرت عثمان بن عفان

مع اپنی زوجہ محترمہ (حضرت رقیہؓ کے

جو رسول کریم صلی اللہ علیہ وسلم کی صاحبزادی

تھیں +

ان کا باپ عتبہ قریش کا مشہور سردار

تھا، لیکن چونکہ سخت کافر تھا، اس لیے

ان کو گھر چھوڑنا پڑا +

رسول اللہ صلی اللہ علیہ وسلم کے پھوپھی

بھائی اور مشہور صحابی تھے +

ہاتھم کے پوتے تھے +

مشہور صحابی اور عشرہ مبشرہ میں شمار

کیے جاتے ہیں۔ قبیلہ زہرہ سے تھے اور

اس بنا پر آنحضرت صلی اللہ علیہ وسلم

کے نہالی رشتہ دار تھے +

یہ اہم سلمہ وہی ہیں جو ابولکمہ کے مرنے

کے بعد آنحضرت صلی اللہ علیہ وسلم کے عقد

میں آئیں +

مشہور صحابی ہیں +

۲۔ (حضرت) ابو حذیفہؓ بن عتبہ مع

اپنی زوجہ کے جن کا نام (حضرت)

سہلہؓ بنت سہیل تھا،

۳۔ (حضرت) زبیر بن العوام

۴۔ (حضرت) مصعبؓ بن عمیر۔

۵۔ (حضرت) عبدالرحمن بن عوف

۶۔ (حضرت) ابوسلمہؓ بن عبدالاسد

مخزومی مع اپنی زوجہ حضرت اہم

سلمہؓ بنت ابی امیہ کے

۷۔ (حضرت) عثمان بن مظعونؓ صحبی

۸۔ (حضرت) عائشہ بن ربیعہ مع اپنی  
زوجہ کے جن کا نام (حضرت) ایلین  
رہتا، اذی حتم تھا۔

۹۔ (حضرت) ابوسبرہ بن ابی رہم

۱۰  
(یا)

۱۰۔ (حضرت ابو) حاطب بن عمرو

سابقین اولین میں ہیں۔ بدر میں بھی  
شریک تھے، حضرت عثمان رضی عنہ نے سفر  
حج میں ان کو مدینہ کا حاکم مقرر کیا تھا۔  
(اصابہ)

ان کا ماں بڑا آنحضرت (صلی اللہ علیہ وسلم)  
کی پھوپھی تھیں۔ یہ سابقین فی الاسلام  
میں ہیں۔ حافظ ابن حجر نے اصابہ میں  
لکھا ہے کہ یہ ہجرتِ ثانیہ میں گئے تھے۔  
بدر میں شریک تھے۔ امام ذہری کا یہاں  
ہے کہ سب سے پہلے ان ہی نے ہجرت  
کی + (اصابہ)

۱۰۔ حبشہ کے مہاجرین، اول کی تعداد اور ان کے تعین میں کسی قدر اختلاف ہے :

ابن اسحاق نے مردوں میں ان ہی دس آدمیوں کا نام لیا ہے۔ حضرت عبداللہ بن مسعود  
کے متعلق وہ یقین کے ساتھ کہتے ہیں کہ یہ ہجرتِ اولیٰ میں نہیں بلکہ ہجرتِ ثانیہ میں تھے +  
رفع اباری ج ۱، ص ۱۴۳) واقعہ نے مردوں میں گیارہ صاحبزور کی ہجرت کا ذکر کیا ہے۔  
اس کی حقیقت یہ ہے کہ انہوں نے حضرت ابوسبرہ اور حضرت ابوہاتم رضی عنہما کو مہاجرین میں  
شمار کیا ہے اور ابن اسحاق ان میں سے ایک کو تسلیم کرتے ہیں۔ اس سلسلہ میں واقعہ سے ایک  
بڑی فرد گزشت یہ ہوئی کہ انہوں نے گیارہ مردوں کو مہاجرین حبشہ بتلایا لیکن جب مہاجرین  
کی فہرست گنتائی، تو اس میں بارہ آدمیوں کا نام آیا، یعنی حضرت عبداللہ بن مسعود کا بھی اضافہ  
کیا۔ (زرقانی علی المواہب ج اول ص ۲۱۲) حافظ ابن حجر نے واقعہ سے اس فرد گزشت

۱۔ (حضرت) سہیل بن بھضار

۱۱۔ (حضرت) عبداللہ بن مسعود

مشہور صحابی اور مجتہدین صحابہ میں داخل ہیں

ان لوگوں نے شہہ نبوی ماہِ رجب میں سفر کیا۔ حسن اتفاق یہ کہ جب یہ بندرگاہ پر پہنچے تو دو تجارتی جہاز حبش کو جا رہے تھے۔ جہاز والوں نے سستے کر ایہ بزان کو بٹھالیا۔ ہر شخص کو صرف ۵ درہم دینے پڑے۔ قریش کو خبر ہوئی تو بندرگاہ تک تعاقب میں آئے، لیکن موقع نکل چکا تھا۔

عام مورخین کا خیال ہے کہ ہجرت انہی لوگوں نے کی جن کا کوئی حامی اور مددگار نہ تھا، لیکن فرستِ مہاجرین میں ہر درجہ کے لوگ نظر آتے ہیں۔ حضرت عثمانؓ بنو امیہ سے تھے، جو سب سے زیادہ صاحبِ اقتدار خاندان تھا۔ متعدد بزرگ مثلاً زبیرؓ اور مصعبؓ خود انحضرت (صلی اللہ علیہ وسلم) کے خاندان سے ہیں۔

بقیہ حاشیہ صفحہ ۲۲۸ پر گرفت کی ہے، افح الباری ج ۱، ص ۱۲۲ ابن سعد نے انہی

تمام مہاجرین کا نام لیا ہے، جن کا ذکر واقدی نے کیا ہے، (ابن سعد اول ص ۱۲۶) ابن

سید الناس نے بھی یہ روایت زہری بارہ آدمیوں کا ذکر کیا ہے۔ مگر انہوں نے حضرت زبیرؓ

کے بجائے حضرت سلیم بن عمرو کا نام لیا ہے (یعون الاثر اول ص ۱۱)۔ بعض دوسرے

سیرت نگار جو بارہ مرد مہاجرین کو تسلیم کرتے ہیں، وہ حضرت حاطب بن عمرو اور حضرت

سہیل بن بھضار کے بجائے حضرت حاطب بن عمار اور حضرت ہاشم بن عمرو کا نام لیتے ہیں

(زرقانی اول ص ۱۲۴) اسی طرح، ہجرت کرنے والی خواتین میں بعض لوگ حضرت ابوہریرہؓ

کی بیوی حضرت ام کلثوم بنت سہیلؓ اور حضور صلی اللہ علیہ وسلم کی دایہ حضرت ام رمنؓ

کا اضافہ کرتے ہیں۔ (۱) "س"

۱۱۔ یہ تمام تفصیل طبری میں ہے۔

عبدالرحمن بن عوف اور ابوسبرہ رضی اللہ عنہما معمولی لوگ نہ تھے، اس بنا پر زیادہ قرین قیاس یہ ہے کہ قریش کا ظلم و ستم بیکسوں پر محدود نہ تھا بلکہ بڑے بڑے خاندان والے بھی ان کے ظلم و ستم سے محفوظ نہ تھے۔

ایک عجیب بات یہ ہے کہ جو لوگ سب سے زیادہ مظلوم تھے اور جن کو انکاروں کے بستر پر سونا پڑا تھا، یعنی حضرت بلال رضی اللہ عنہ، عمار رضی اللہ عنہ، یاسر رضی اللہ عنہ وغیرہ، ان لوگوں کا نام ماجرین حبش کی فہرست میں نظر نہیں آتا، اس لیے یا تو ان کی بے سرو سامانی اس حد تک پہنچی تھی کہ سفر کرنا بھی ممکن تھا یا یہ کہ درد کے لذت آشنا تھے، اور اس لطف کو چھوڑ نہ سکتے تھے،

دلِ زجورِ تو آسودہ است و می‌نالم کہ غیر پے نہ برد لذتِ خدنگِ ترا

نجاشی کے بدلت مسلمان حبش میں امن و امان سے زندگی بسر کرنے لگے۔ لیکن قریش یہ خبریں سن سن کر بیچ و تاب کھاتے تھے، آخر یہ رائے ٹھہری کہ نجاشی کے پاس سفارت بھیجی جائے کہ ہمارے خبرموں کو اپنے ملک سے نکال دو۔ عبداللہ بن ربیعہ اور عمرو بن العاص (فاریح مصر) اس کام کے لیے منتخب ہوئے۔ نجاشی اور اس کے درباریوں میں سے ایک ایک کے لیے گراں بہا تحفے مہیا کیے گئے اور نہایت سرو سامان سے یہ سفارت حبش کو روانہ ہوئی۔ یہ سفارہ نجاشی سے پہلے دیباریوں سے ملے اور ان کی خدمت میں نذریں پیش کیں اور کہا کہ ہمارے شہر کے چند نادانوں نے ایک نیا مذہب ایجاد کیا ہے، ہم نے ان کو نکال دیا

۱۵ مسند احمد ج ۱ ص ۱۲۰۲ "س" ۱۵ ابن ہشام نے لکھا ہے کہ مکہ کا بڑا تحفہ چھڑا تھا، اور

کتابوں سے ثابت ہوتا ہے کہ اہل مکہ شام وغیرہ کو جو مال تجارت لے جاتے تھے، وہ بھی چھڑا

ہوتا تھا۔ (مسند امام ابن جنبل میں تصریح ہے کہ یہ تحفہ چھڑا ہی تھا، مسند اہل البیت)

تو آپ کے ملک میں بھاگ آئے، کل ہم بادشاہ کے دربار میں اُن کے متعلق جو درخواست پیش کریں، آپ بھی ہماری تائید فرمائیں۔ دوسرے دن سفر اور دربار میں گئے اور نجاشی سے درخواست کی کہ ہمارے مجرم ہم کو حوالہ کر دیے جائیں، درباریوں نے بھی تائید کی۔ نجاشی نے مسلمانوں کو بلا بھیجا اور کہا "تم نے یہ کون سا دین ایجاد کیا ہے جو نصرانیت اور بت پرستی دونوں کے مخالف ہے؟"

مسلمانوں نے اپنی طرف سے گفتگو کرنے کے لیے حضرت جعفر رضی اللہ عنہ حضرت علیؓ کے بھائی کو انتخاب کیا، انھوں نے اس طرح تقریر شروع کی:

« اَيْتُهَا الْمَلِكُ! ہم لوگ ایک جاہل قوم تھے، بت پوجتے تھے، مردار کھاتے تھے، بدکاریاں کرتے تھے، ہمسایوں کو ستاتے تھے، بھائی بھائی پر ظلم کرتا تھا، قوی لوگ کمزوروں کو کھا جاتے تھے، اس اثنا میں ہم میں ایک شخص پیدا ہوا جس کی شرافت اور صدق و دیانت سے ہم لوگ پہلے سے واقف تھے، اُس نے ہم کو اسلام کی دعوت دی اور یہ سکھایا کہ ہم پتھروں کو پوجنا چھوڑ دیں، سچ بولیں، خونریزی سے باز آئیں، یتیموں کا مال نہ کھائیں، ہمسایوں کو آرام میں، عیض غورتوں پر بدنامی کا داغ نہ لگائیں، نماز پڑھیں، روزے رکھیں، زکوٰۃ دیں، ہم اس پر ایمان لائے، شرک اور بت پرستی چھوڑ دی اور تمام اعمالِ بد سے باز آئے۔ اس مجرم پر ہماری قوم ہماری جان کی دشمن ہو گئی اور ہم کو مجبور کرتی ہے کہ اُسی گمراہی میں واپس آجائیں؟»

نجاشی نے کہا "جو کلامِ الہی تمہارے پیغمبر پر اترا ہے کہیں سے پڑھو" حضرت جعفر رضی اللہ عنہ نے سورہ ہرکیم کی چند آیتیں پڑھیں، نجاشی پر رقت طاری ہوئی اور آنکھوں سے آنسو جاری ہو گئے۔ پھر کہا "خدا کی قسم یہ کلام اور انجیل دونوں ایک ہی چراغ کے پر تو ہیں" یہ کہہ کر سفرائے قریش سے کہا، تم واپس

جاؤ میں ان مظلوموں کو ہرگز واپس نہ دوں گا ۛ

دوسرے دن عمرو بن العاص نے پھر دربار میں رسائی حاصل کی اور نجاشی سے کہا۔ حضور! آپ کو یہ بھی معلوم ہے کہ یہ لوگ حضرت عیسیٰؑ کی نسبت کیا اعتقاد رکھتے ہیں؟ نجاشی نے مسلمانوں کو بلا بھیجا کہ اس سوال کا جواب دیں، ان لوگوں کو تردد ہوا کہ اگر حضرت عیسیٰؑ کے ابن اللہ ہونے سے انکار کرتے ہیں تو نجاشی عیسائی ہے ناراض ہو جائے گا۔ حضرت جعفرؓ نے کہا کچھ ہو ہم کو سچ بولنا چاہیے ۛ

غرض یہ لوگ دربار میں حاضر ہوئے۔ نجاشی نے کہا تم لوگ عیسیٰؑ بن مریم کے متعلق کیا اعتقاد رکھتے ہو؟ حضرت جعفرؓ نے کہا "ہمارے پیغمبر نے بتایا ہے کہ عیسیٰ خدا کا بندہ اور پیغمبر اور کلمۃ اللہ ہے۔" نجاشی نے زمین سے ایک تنکا اٹھایا اور کہا "واللہ جو تم نے کہا عیسیٰؑ اس تنکے کے برابر بھی اس سے زیادہ نہیں ہیں۔" بطریق جو دربار میں موجود تھے نہایت برہم ہوئے۔ نتھنوں سے خرخرامٹ کی آواز آنے لگی۔ نجاشی نے ان کے غصے کی کچھ پروا نہ کی اور قریش کے سفیر بالکل ناکام میاب آئے یہ

۱۔ مستدرک حاکم ج ۲، ص ۳۱۰ کتاب التفسیر "س" ۲۵ مارگوس صاحب نے ہجرت حبش کی بھی بڑی نازک اور دور از نظر وجہ تلاش کر کے پیدا کی ہے، فرماتے ہیں کہ جب محمد صلی اللہ علیہ وسلم نے دیکھا کہ قریش سے عہدہ برآ نہیں ہو سکتے اور یہ پہلے سنا تھا ..... کہ کعبہ کے گرانے کے لیے ابرہہ الاثمرم جو آیا تھا وہ حبش ہی کا تھا، اس لیے انہوں نے چاہا کہ بادشاہ حبش سے سازش کر کے اس کو مکہ پر حملہ کرنے کی ترغیب دیں تاکہ قریش کا زور ٹوٹ جائے۔ اسی غرض سے ہجرت کا بہانہ کر کے اپنے اصحاب کو حبش

اسی اثناہیں کسی دشمن نے نجاشی کے ملک پر حملہ کیا، نجاشی اس کے مقابلے کے لیے خود گیا۔ صحابہؓ نے مشورہ کیا کہ ہم میں سے ایک شخص جائے اور خبر بھیجتا رہے کہ اگر ضرورت ہو تو ہم بھی نجاشی کی مدد کے لیے آئیں۔ حضرت زبیرؓ اگرچہ سب سے زیادہ کمسن تھے، لیکن انہوں نے اس خدمت کے لیے اپنے کو پیش کیا۔ مشک کے سہارے دریائے نیل تیر کر زمگاہ میں پہنچے۔ ادھر صحابہؓ نجاشی کی فتح کے لیے خدا سے دعا مانگتے تھے۔ چند روز کے بعد حضرت زبیرؓ واپس آئے اور خوشخبری سنائی کہ نجاشی کو خدا نے فتح دی ہے۔

حبش میں کم و بیش ۸۳ مسلمان ہجرت کر کے گئے۔ چند روز آرام سے گزرنے پائے تھے کہ یہ خبر مشہور ہوئی کہ کفار نے اسلام قبول کر لیا ہے۔ یہ سن کر اکثر صحابہؓ نے مکہ معظمہ کا رخ کیا، لیکن شہر کے قریب پہنچے تو معلوم ہوا کہ یہ خبر غلط ہے۔ اس لیے بعض لوگ واپس چلے گئے اور اکثر چھپ چھپ کر مکہ میں آ گئے۔ یہ روایت طبری اور اکثر تاریخوں میں مذکور ہے، اور ممکن ہے کہ صحیح ہو، لیکن ان کتابوں میں اس خبر کے مشہور ہونے کی وجہ یہ لکھی ہے کہ آنحضرت صلی

دقیقہ حاشیہ صفحہ ۲۴۲) بھیجا، لیکن پھر سمجھے کہ نجاشی اگر مکہ میں آیا تو خود مکہ پر قابض ہو جائے گا، مجھ کو کیا ہاتھ آئے گا؟ اس بنا پر اس ارادے سے باز رہے۔ یہ بالکل بے ثبوت بات ہے۔ صاحب موصوف کو حضرت جعفرؓ کی تقریر و مکالمت میں اس بنا پر شک ہے کہ نجاشی عربی زبان سے ناواقف تھا، حالانکہ اس زمانہ میں (اولاً تو) عربی زبان عام طور سے حبش میں بے تکلف لوگ سمجھ سکتے تھے، کہ یہ دونوں زبانیں باہم قریب ہیں۔ ثانیاً درباروں میں ترجمان ہوتے تھے۔ جیسا کہ ابوسفیان اور قیصر روم کے باہمی مکالمہ میں مذکور ہے

بخاری باب بدر الوحی "دس"

علیہ وسلم نے حرم میں ایک دفعہ نماز ادا کی۔ کفار بھی موجود تھے۔ جب آپ نے یہ آیت پڑھی وَمَنْوَةَ الثَّالِثَةِ الْاٰخِرٰی تُوْشِيْطٰنُ نے آپ کی زبان سے یہ الفاظ نکلوا دیے:

تِلْكَ الْغُرَابِقُ الْعُلَىٰ وَاِنْ شَفَاعَتُهُمْ لَتَرْجٰی،  
یعنی ریت بہت معظم و محترم ہیں، اور ان کی شفاعت مقبول ہے +

اس کے بعد آنحضرت صَلَّی اللہُ عَلَیْہِ وَاٰلِہٖ وَسَلَّمَ نے سجدہ کیا اور تمام کفار نے آپ کی متابعت کی۔ اس روایت کا یہ آخری حصہ کہ چند کافروں کے سوا تمام جن وانس نے حضورؐ کے ساتھ ایک دفعہ سجدہ کیا صحیح ہے، جیسا کہ صحیح بخاری باب (قوله فَاَسْجُدُوا لِلّٰہِ وَاَعْبُدُوْا) میں مذکور ہے، مگر باقی (قصہ یہودہ اور ناقابل ذکر ہے اور اکثر کبار محدثین مثلاً بیہقی، قاضی عیاض، علامہ عینی، حافظ منذری، علامہ نووی نے اس کو باطل اور موضوع لکھا ہے۔ لیکن افسوس یہ ہے کہ بہت سے محدثین نے اس روایت کو بہ سند نقل کیا ہے۔ ان میں طبری، ابن ابی حاتم، ابن المنذر، ابن مردویہ، ابن اسحاق، موسیٰ بن عقبہ، ابو معشر شہرت عام رکھتے ہیں۔ اس سے بڑھ کر تعجب یہ ہے کہ حافظ ابن حجر کو جن کے کماں فن حدیث پر زلنے کا اتفاق ہے، اس روایت کی صحت پر اصرار ہے۔ چنانچہ لکھتے ہیں:

رأى كتاب التفسير سورة نجم س ١٤ و كيو زرقانى بر مواهب كدنيه وشفائے قاضی عیاض و عینی شرح بخاری، تفسیر سورة نجم و نور النبراس، علامہ نووی کے یہ الفاظ ہیں، لا یصح فیہ شیء لا من جهة النقل ولا من جهة العقل، اور علامہ عینی لکھتے ہیں فلا صحة له نقلًا ولا عقلاً و كيو مواهب لدنيه اور زرقانی واقعہ ہجرت جلتہ  
کہ زرقانی بر مواهب جلد اول صفحہ ۳۳،



وَقَدْ ذَكَرْنَا ان تِلَاثَةَ اسَانِيدٍ هُمْ نَعْنِي اَوْ بِرَبِّانِ كَيَا هِي كِه اِس رَوَاةٍ  
 مِنْهَا عَلِيٌّ شَرْطُ الصَّحِيحِ وَ كِي تَيْنِ سَنَدِيْنَ صَحِيحِ كِي شَرْطُ كِه مُوَافِقِ هِي  
 هِي مَرَا سِيْلٍ يَحْتَجُّ بِمِثْلِهَا اَوْ رِيه رَوَاةِيْنَ مُرْسَلِ هِي اَوْ رَا نِ وَو لَوْ كِه  
 مِنْ يَحْتَجُّ بِالْمَرَا سِيْلِ ۛ اِسْتِدْلَالِ كِه سَكْتِي هِي جُو مَرْسَلٍ وَ اَتُو كِه قَابِلِ

ہیں ۛ

حقیقت یہ ہے کہ کفار کی عادت تھی کہ جب آنحضرت صَلَّى اللهُ عَلَيْهِ وَسَلَّمَ قرآن مجید  
 کی تلاوت کرتے تو شور مچاتے اور اپنی طرف سے فقرے ملا دیتے۔ قرآن مجید کی  
 آیت ذیل میں اسی واقعہ کی طرف اشارہ ہے:

لَا تَسْمَعُوا لِهَذَا الْقُرْآنِ وَالْغَوَا اس قرآن کو نہ سُنو، اور اس میں گڑبڑ

فِيهِ لَعَلَّكُمْ تَفْلِحُونَ ۝ (حم السجدة) کہ دو شاید تم غالب آؤ ۛ

قریش کا معمول تھا کہ جب کعبہ کا طواف کرتے تو یہ فقرے کہتے جاتے:

وَاللَّاتِ وَالْعِزَّى وَمَنَاةَ لَاتِ اَوْ عِزَّى اَوْ تَمِيْسِرَ بَت مَنَاةَ كِي

الثَّالِثَةِ الْاُخْرَى فَاِنَّهِنَّ الْغَرَابِیُّ قِسْمِ يِه بَلَنْدِ وَ بَزْرُگِ هِي، اَوْ رَا نِ كِي

الغلی وان شفاعتهن لترجی، شفاعت کی اُمید ہے ۛ

آنحضرت صَلَّى اللهُ عَلَيْهِ وَسَلَّمَ نے جب سورۃ النجم کی وہ آیتیں پڑھیں تو کسی شیطان

رکافر نے یہی فقرے آپ کی آواز میں ملا کر پڑھ دیے ہوں گے۔ دُور کے لوگوں کو

رکفار میں سے شبہ ہوا ہوگا کہ آنحضرت صَلَّى اللهُ عَلَيْهِ وَسَلَّمَ ہی نے وہ الفاظ ادا کیے

اس واقعہ کا چرچا جب مسلمانوں میں ہوا ہوگا، تو لوگوں نے کہا ہوگا کہ کسی شیطان

نے آپ کی طرف سے وہ فقرے کہ دیے ہوں گے۔ اس واقعہ نے روایتوں میں

بدل کر یہ صورت اختیار کر لی کہ شیطان نے آنحضرت صلی اللہ علیہ وسلم کی زبان سے یہ الفاظ نکلا دیے، اور چونکہ عام مسلمان اس بات کو تسلیم کرتے ہیں کہ شیطان جو ہرے شخص کی زبان سے بول سکتا ہے، اس لیے راویوں نے اس روایت کو تسلیم کر لیا۔

یہ صرف قیاس نہیں بلکہ اگلے محققین نے بھی تصریح کی ہے۔ مواہب میں

ہے:

قیل انہ لما وصل الی قولہ بعض لوگوں نے کہا کہ جب آنحضرت صلی اللہ علیہ وسلم اس آیت پر پہنچے ومناتہ الثالثة  
المشركون ان یاتی بعد ہائینی الاخری تو مشرکوں کو یہ ڈر پیدا ہوا کہ اب انکے معبودوں کی کچھ بُرائی کا بیان ہوگا، اس  
ذک الکلام فخلطوہ فی بنا پر انہوں نے جھٹ سے آنحضرت صلی اللہ علیہ وسلم کی تلاوت میں یہ فقرے خلط کر کے  
تلاوۃ النبی صلی اللہ علیہ پر ڈھ دیے، جیسا کہ ان کی عادت تھی کہ  
وسلم علی عادتہم فی قولہ کہتے کہ قرآن پر کان نہ لگاؤ اور اس میں  
لا تسمعوا لهذا القرآن و گڑ بڑ مچا دو، یا شیطان سے شیطان آدمی  
انغوا فیہ او المراد بالشیطان شیطان الانس +  
مراد ہے +

جو لوگ حبش سے واپس آ گئے تھے، اہل مکہ نے اب ان کو اور زیادہ ستانا شروع کیا، اور اس قدر اذیت دی کہ دوبارہ ہجرت کرنے پر مجبور ہوئے۔ لیکن اب کی ہجرت کچھ آسان نہ تھی، کفار نے سخت مزاحمت کی۔ تاہم جس طرح ہو سکا بہت سے صحابہ جن کی تعداد قریباً سو تک پہنچتی ہے، مکہ سے نکل گئے، اور حبش میں اقامت اختیار کی، جب آنحضرت صلی اللہ علیہ وسلم نے مدینہ منورہ کو ہجرت کی تو

کچھ لوگ فوراً واپس چلے آئے اور جو لوگ رہ گئے تھے، آنحضرت صلی اللہ علیہ وسلم نے شہ میں ان کو بلایا۔

کفار کی ایذا و تعدی اب کمزوروں اور بیکسوں پر محدود نہ تھی۔ حضرت ابو بکرؓ کا قبیلہ معزز اور طاقتور قبیلہ تھا، ان کے یار اور انصار بھی کم نہ تھے۔ تاہم وہ بھی کفار کے ظلم سے تنگ آ گئے اور بالآخر حبش کی ہجرت کا ارادہ کیا، برک انعماد جو مکہ معظمہ سے یمن کی سمت پانچ دن کی راہ ہے، وہاں تک پہنچے تھے، کہ ابن الدغنے سے ملاقات ہو گئی جو قبیلہ قارہ کا رئیس تھا، اس نے پوچھا کہاں ہے حضرت ابو بکرؓ نے کہا "میری قوم مجھ کو رہنے نہیں دیتی، چاہتا ہوں کہ کہیں ایک جا کر خدا کی عبادت کروں" ابن الدغنے نے کہا "یہ نہیں ہو سکتا کہ تم جیسا شخص مکہ سے نکل جائے، میں تم کو اپنی پناہ میں لیتا ہوں" تو حضرت ابو بکرؓ اس کے ساتھ واپس آئے۔ ابن الدغنے مکہ پہنچ کر تمام سرداران قریش سے ملا اور کہا کہ "ایسے شخص کو نکالتے جو مہمان نواز ہے، مفلسوں کا مددگار ہے، رشتہ داروں کو پالتا ہے، مصیبتوں میں کام آتا ہے" قریش نے کہا لیکن شرط یہ ہے کہ ابو بکرؓ نمازوں میں چپکے جو چاہیں پڑھیں، آواز سے قرآن پڑھتے ہیں تو ہمساری عورتوں اور بچوں پر اثر پڑتا ہے۔ حضرت ابو بکرؓ نے چند روز یہ پابندی اختیار کی، لیکن آخر انہوں نے گھر کے پاس ایک مسجد بنالی، اور اس میں خضوع و خشوع

۱۵۔ یہ تمام تفصیل طبقات ابن سعد میں ہے بعض مورخوں نے اس ہجرت ثانیہ کا ذکر نہیں کیا اور بعض نے نہایت اختصار کے ساتھ ذکر کیا ہے۔

۱۶۔ زرقانی بر مواہب جلد اول صفحہ ۳۳۴ ذکر ہجرت ثانیہ حبش۔

کے ساتھ بہ آواز قرآن پڑھتے تھے۔ وہ نہایت رقیق القلب تھے۔ قرآن پڑھتے تو بے اختیار روتے۔ غور میں اور بچے ان کو دیکھتے اور متاثر ہوتے۔ قریش نے ابن الدغنے سے شکایت کی۔ اس نے حضرت ابوبکر رضی اللہ عنہ سے کہا کہ اب میں تمہاری حفاظت کا ذمہ دار نہیں ہو سکتا۔ حضرت ابوبکر رضی اللہ عنہ نے کہا "مجھ کو خدا کی حفاظت بس ہے میں تمہارے جوار سے استغفا دیتا ہوں"۔

**محرم شہ نبوی**  
**شعب ابوطالب میں محصور ہونا**  
 قریش دیکھتے تھے کہ اس روک ٹوک پر بھی اسلام کا دائرہ پھیلتا جاتا ہے۔ عمر رضی اللہ عنہ اور حمزہ رضی اللہ عنہ جیسے لوگ ایمان لا چکے۔ نجاشی نے مسلمانوں کو پناہ دی۔ سفر اربعہ نیل مرام واپس آئے۔ مسلمانوں کی تعداد میں اضافہ ہوتا جاتا ہے۔ اس لیے اب یہ تدبیر سوچی کہ آنحضرت صلی اللہ علیہ وسلم اور آپ کے خاندان کو محصور کر کے تباہ کر دیا جائے۔ چنانچہ تمام قبائل نے ایک معاہدہ مرتب کیا کہ "کوئی شخص نہ خاندان بنی ہاشم سے قرابت کرے گا، ان کے ہاتھ خرید و فروخت کرے گا، نہ ان کے پاس کھانے پینے کا سامان جانے دے گا، جب تک وہ محمد صلی اللہ علیہ وسلم کو قتل کے لیے حوالہ نہ کر دیں"۔ یہ معاہدہ منصور بن عکرمہ نے لکھا، اور درگتیبہ پر آدیناں کیا گیا۔

ابوطالب مجبور ہو کر تمام خاندان ہاشم کے ساتھ شعب ابوطالب میں پناہ گزیں

۱۔ یہ پوری تفصیل صحیح بخاری باب ہجرت مدینہ میں ہے۔ لے اس معاہدہ کا ذکر طبری نے اور ابن سعد وغیرہ نے تفصیل سے کیا ہے۔ لیکن یہ الفاظ کہ "وہ محمد صلی اللہ علیہ وسلم کو قتل کے لیے حوالہ کر دیں" صرف مواہب لدنیہ میں مذکور ہیں۔ لے یہ پہاڑ ایک درہ تھا، جو خاندان بنو ہاشم کا موروثی تھا۔

ہوے۔ تین سال تک بنو ہاشم نے اس حصار میں بسر کی، یہ زمانہ ایسا سخت گزرا کہ طلح کے پتے کھا کھا کر رہتے تھے۔ حدیثوں میں جو صحابہؓ کی زبان سے مذکور ہے کہ ہم طلح کی پتیاں کھا کھا کر بسر کرتے تھے۔ یہ اسی زمانہ کا واقعہ ہے۔ چنانچہ سہیلی نے روض الالف میں تصریح کی ہے۔ حضرت سعد وقاص کا بیان ہے کہ ایک دفعہ رات کو سوکھا ہوا چمڑا ہاتھ آ گیا، میں نے اس کو پانی سے دھویا پھر آگ پر بھونا اور پانی میں ملا کر کھایا۔

ابن سعد نے روایت کی ہے کہ بچے، جب بھوک سے روتے تھے تو باہر آواز آتی تھی، قریش سن سن کر خوش ہوتے تھے۔ لیکن بعض رحم دلوں کو ترس بھی آتا تھا۔ ایک دن حکیم بن حزام نے جو حضرت خدیجہ رضی اللہ عنہا کا بھتیجا تھا، تھوڑے سے گیہوں اپنے غلام کے ہاتھ حضرت خدیجہ رضی اللہ عنہا کے پاس بھیجے، راہ میں ابوہبل نے دیکھ لیا اور چھین لینا چاہا، اتفاق سے ابوہبل بختری کہیں سے آ گیا۔ وہ اگرچہ کافر تھا، لیکن اس کو رحم آیا اور کہا کہ ایک شخص اپنی پھوپھی کو کچھ کھانے کے لیے بھیجتا ہے تو کیوں روکتا ہے!

متصل تین برس تک آنحضرت صلی اللہ علیہ وسلم اور تمام آل ہاشم نے یہ مصیبت جھیلیں، بالآخر دشمنوں ہی کو رحم آیا اور خود انہی کی طرف سے اس معاہدہ کے توڑنے کی تحریک ہوئی۔ ہشام عامری خاندان بنی ہاشم کا قریبی رشتہ دار اور اپنے قبیلہ میں ممتاز تھا، وہ چوری چھپے بنو ہاشم کو غلہ وغیرہ بھیجتا رہتا تھا۔ ایک دفعہ وہ زہیر کے پاس جو ابوالمطلب کے نواسے تھے، گیا اور کہا "کیوں زہیر! تم کو یہ پسند ہے کہ تم کھاؤ پیو، ہر قسم کا لطف اٹھاؤ اور تمہارے ماموں کو ایک دانہ تک نصیب نہ ہو؟" زہیر نے کہا "کیا کروں تنہا ہوں، ایک شخص بھی

روض الالف،

میرا ساتھ دے تو میں اس ظالمانہ معاہدہ کو پھاڑ کر پھینک دوں، ہشام نے کہا میں موجود ہوں۔ دونوں مل کر مطعم بن عدی کے پاس گئے۔ ابوالنختری ابن ہشام، زمعہ بن الاسود نے بھی ساتھ دیا۔ دوسرے دن سب مل کر حرم میں گئے۔ زہیر نے سب لوگوں کو مخاطب کر کے کہا، "اے اہل مکہ! یہ کیا انصاف ہے! ہم لوگ آرام سے بسر کریں اور بنو ہاشم کو آب و دانہ نصیب نہ ہو، خدا کی قسم جب تک یہ ظالمانہ معاہدہ چاک نہ کر دیا جائے گا میں باز نہ آؤں گا" ابو جہل برابر سے بولا "ہرگز اس معاہدہ کو کوئی ہاتھ نہیں لگا سکتا" زمعہ نے کہا تو جھوٹ کہتا ہے، جب یہ لکھا گیا تھا، اُس وقت بھی ہم راضی نہ تھے۔ غرض مطعم نے ہاتھ بڑھا کر دستاویز چاک کر دی۔ مطعم بن عدی، عدی بن قیس، زمعہ بن الاسود، ابوالنختری، زہیر سب ہتھیار باندھ باندھ کر بنو ہاشم کے پاس گئے اور ان کو درہ سے نکال لائے۔ بقول ابن ہشام یہ ہوی کا واقعہ ہے۔ اسی زمانہ میں معراج واقع ہوئی، جس کی تفصیل تیسرے حصہ میں آئے گی۔ اسی زمانہ میں نماز پنجگانہ فرض ہوئی +

سلسلہ نبوی، حضرت خدیجہؓ سے نکلتے تھے اور چند روز قریش کے جور و ظلم سے امان ملی تھی کہ ابوطالب اور حضرت خدیجہؓ

اور ابوطالب کی وفات

کا انتقال ہو گیا +

ابوطالب کی وفات کے وقت آنحضرت ﷺ ان کے پاس تشریف لے گئے۔ ابو جہل اور عبدالقد بن ابی امیہ پہلے سے موجود تھے۔ آپ نے

یہ تفصیل ابن ہشام، طبری وغیرہ میں مذکور ہے۔ اخیر واقعہ صرف ابن سعد بیان کیا ہے

فرمایا "مَرْتے مَرْتے لَا إِلَهَ إِلَّا اللَّهُ" کہے کہ میں خدا کے ہاں آپ کے ایمان کی شہادت دوں۔ ابو جہل اور ابن ابی امیہ نے کہا "ابوطالب ابیہ تم عبدالمطلب کے دین سے پھر جاؤ گے؟" بالآخر ابوطالب نے کہا "میں عبدالمطلب کے دین پر مرتا ہوں۔" پھر آنحضرت صلی اللہ علیہ وسلم کی طرف خطاب کر کے کہا "میں وہ کلمہ کہہ دیتا، لیکن قریش کہیں گے کہ موت سے ڈر گیا۔" آپ نے فرمایا، "میں آپ کے لیے دعائے مغفرت کروں گا، جب تک کہ خدا مجھ کو اس سے منع نہ کر دے۔"

یہ بخاری اور مسلم کی روایت ہے۔ ابن اسحاق کی روایت ہے کہ مرتے وقت ابوطالب کے ہونٹ ہل رہے تھے۔ حضرت عباسؓ جو اس وقت تک کافر تھے، کان لگا کر سنا تو آنحضرت صلی اللہ علیہ وسلم سے کہا "کہ تم نے جس کلمہ کے لیے کہا تھا، ابوطالب وہی کہہ رہے ہیں۔"

اس بنا پر ابوطالب کے اسلام کے متعلق اختلاف ہے۔ لیکن چونکہ بخاری کی روایت عموماً صحیح تر مانی جاتی ہے، اس لیے محدثین زیادہ تر ان کے کفر ہی کے قائل ہیں۔

لیکن محدثانہ حیثیت سے بخاری کی یہ روایت چنداں قابل حجت نہیں کہ اخیر راوی مستحب ہیں، جو فتح مکہ میں اسلام لائے اور ابوطالب کی وفات کے وقت موجود نہ تھے۔ اسی بنا پر علامہ عینی نے اس حدیث کی شرح میں لکھا ہے کہ "روایت مُرسل ہے" ابن اسحاق کے سلسلہ روایت میں عباس

۱۷ صحیح بخاری باب الجنائز اور مسلم، ابوطالب کا اخیر فقرہ مسلم میں ہے، بخاری میں نہیں۔

۱۸ ابن ہشام مطبوعہ مصر صفحہ ۱۴۶ ۱۷ عینی کتاب الجنائز ج ۴ صفحہ ۲۱۰ س۔

بن عبد اللہ بن معید اور حضرت عبد اللہ بن عباسؓ ہیں، یہ دونوں ثقہ ہیں لیکن بیح کا ایک راوی یہاں بھی رہ گیا ہے۔ اس بنا پر دونوں روایتوں کے درجہ استناد میں چنداں فرق نہیں ہے۔

ابو طالب نے آنحضرت ﷺ کے لیے جو جاں نثاریاں کیں اس سے کون انکار کر سکتا ہے۔ وہ اپنے جگر گوشوں کو آپؐ پر نثار کرتے تھے، آپؐ کی محبت میں تمام عرب کو اپنا دشمن بنا لیا، آپؐ کی خاطر محصور ہوئے، فاقے

رہے مصنف کے اس نظریہ سے مجھے اتفاق نہیں ہے، اس لیے کہ بخاری کی روایت کے آخری راوی حضرت مسیب ہیں جو صحابی ہیں، ظاہر ہے کہ صحابی کی روایت کسی صحابی ہی سے ہوگی، اسی لیے مر اسیل صحابہ محبت ہیں اور ابن اسحاق کی روایت منقطع ہے اور چھوٹا ہوا راوی صحابی نہیں ہے۔ خود ابن اسحاق بھی استناد کا اعلیٰ درجہ نہیں رکھتے، اس لیے دونوں روایتوں کو یکساں نہیں قرار نہیں قرار دیا جاسکتا۔

علاوہ بریں حضرت مسیبؓ کی اس روایت کی تائید میں خود حضرت عباسؓ کی وہ روایت ہے جو اسی مسیبؓ والی روایت سے اوپر صحیح بخاری میں موجود ہے جس میں ذکر ہے کہ حضرت عباسؓ نے دریافت کیا کہ یا رسول اللہؐ آپ کے چچا ابو طالب کو آپ سے کیا فائدہ پہنچا کہ وہ آپؐ کی حفاظت کرتے تھے اور آپ کے لیے آپ کے دشمنوں سے برسرِ پرخاش رہتے تھے۔ فرمایا، وہ دوزخ کی آگ میں صرف ٹخنے تک ہیں مگر اس کا اثر بھی دماغ تک پہنچ جاتا ہے۔ اگر نہیں نہ ہوتا تو وہ دوزخ کے سب سے نیچے طبقہ میں ہوتے۔ اس سے معلوم ہوا کہ خود حضرت عباسؓ کے علم میں تھا کہ ان کا خاتمہ توحید کے اقرار پر نہیں ہوا۔ اسی مضمون کی روایت حضرت ابو سعید خدریؓ سے بھی ہے جو صحیح بخاری باب قصہ

ابی طالب میں اسی موقع پر موجود ہے۔ "س" ۱۲



اٹھائے، شہر سے نکلے گئے، تین تین برس تک آب و دانہ بند رہا۔ کیا یہ محبت،

یہ جوش، یہ جان شایاں سب ضائع جائیں گی؟

ابوطالب، آنحضرت ﷺ سے ۳۵ برس عمر میں بڑے تھے۔ رسول اللہ ﷺ کو ان سے نہایت محبت تھی۔ ایک دفعہ وہ بیمار پڑے، آنحضرت ﷺ ان کی عیادت کے لیے گئے تو انہوں نے کہا "بھتیجے! جس خدا نے تجھ کو پیغمبر بنا کر بھیجا ہے اس سے دعا نہیں مانگتا، کہ مجھ کو اچھا کر دے؟ آپ نے دعا کی اور وہ اچھے ہو گئے۔ آنحضرت ﷺ سے کہا خدا تیرا کہنا مانتا ہے۔ آپ نے فرمایا کہ "آپ بھی اگر خدا کا کہنا مانیں تو وہ بھی آپ کا کہنا مانے گا"

ابوطالب کی وفات کے چند ہی روز بعد حضرت خدیجہ رضی اللہ عنہا نے بھی وفات

کی۔ بعض روایتوں میں ہے کہ انہوں نے ابوطالب سے پہلے انتقال کیا۔ آپ کے مددگار اور غمگسار دونوں اٹھ گئے۔ صحابہ خود اپنی حالت میں مبتلا تھے، یہی زمانہ ہے جو اسلام کا سخت ترین زمانہ ہے، اور خود آنحضرت ﷺ اس سال کو عام الحزن (سالِ غم) فرمایا کرتے تھے۔

حضرت خدیجہ رضی اللہ عنہا نے رمضان سنہ نبوی میں وفات کی۔ ان کی عمر ۶۵ برس کی تھی، مقام حجوں میں دفن کی گئیں۔ آنحضرت ﷺ خود ان کی قبر میں اترے، اس وقت تک نماز جنازہ مشروع نہیں ہوئی تھی۔

ابوطالب اور حضرت خدیجہ رضی اللہ عنہما کے اٹھ جانے کے بعد قریش کو کس کا پاس تھا؟ اب وہ نہایت بے رحمی و بے باکی سے آنحضرت ﷺ کو ستانے

۱۰ اصحابہ فی احوال اصحابہ ذکر ابوطالب ۱۰ مواہب لدنیہ ۱۰ تفصیل ابن سعد ۱۰

تھے۔ ایک دفعہ آپؐ راہ میں جا رہے تھے، ایک شقی نے آکر فرق مبارک پر خاک ڈال دی۔ اسی حالت میں آپؐ گھر میں تشریف لائے، آپؐ کی صاحبزادی نے دیکھا تو پانی لے کر آئیں، آپؐ کا سر دھوتی تھیں اور جوشِ محبت سے روتی جاتی تھیں۔ آپؐ نے فرمایا: جانِ پدر! روؤ نہیں، خدا تیرے باپ کو بچانے لے گا۔

اہل مکہ سے تو قطعی نا اُمیدی تھی، اس لیے آپؐ نے ارادہ فرمایا کہ طائف تشریف لے جائیں اور وہاں دعوتِ اسلام فرمائیں۔ طائف میں بڑے بڑے اُمرا اور ارباب اثر رہتے تھے۔ ان میں عمیر کا خاندان رئیس القباہل تھا، یہ تین بھائی تھے۔ عبد یلیل، مسعود، حبیب، آنحضرت ﷺ ان کے پاس گئے اور اسلام کی دعوت دی۔ ان تینوں نے جو جواب دیے، وہ نہایت عبرت انگیز تھے۔ ایک نے کہا "اگر تجھ کو خدا نے پیغمبر بنا کر بھیجا ہے تو کعبہ کا پردہ چاک کر رہا ہے!" دوسرے نے کہا "کیا خدا کو تیرے سوا اور کوئی نہیں ملتا تھا؟" تیسرے نے کہا "میں بہر حال تجھ سے بات نہیں کر سکتا تو اگر سچا ہے تو تجھ سے گفتگو کرنا خلافِ ادب ہے اور جھوٹا ہے تو گفتگو کے قابل نہیں!"

ان بد بختوں نے اسی پر اکتفا نہیں کیا، طائف کے بازار یوں کو ابھار دیا کہ آپؐ کی منہسی اڑائیں۔ شہر کے ادبائش ہر طرف سے ٹوٹ پڑے۔ یہ مجمع دورِ وہ صدف باندھ کر کھڑا ہوا۔ جب آپؐ ادھر سے گزرے تو آپؐ کے پاؤں پر پتھر مارنے شروع کیے، یہاں تک کہ آپؐ کی جوتیاں خون سے بھر گئیں۔ جب آپؐ

۱۰ طبری اور ابن ہشام ذکر وفات حضرت خدیجہؓ

زخموں سے چور ہو کر بیٹھ جاتے تو بازو تھام کر کھڑا کر دیتے۔ جب آپ پھر چلنے لگتے تو پتھر برساتے، ساتھ ساتھ گالیاں دیتے، اور تالیاں بجاتے جاتے یہ آخر آپ نے ایک باغ میں انگور کی ٹٹیوں میں پناہ لی۔ یہ باغ عتیبہ بن ربیعہ کا تھا جو باوجود کفر کے شریف الطبع اور نیک نفس تھا۔ اس نے آپ کو اس حالت میں دیکھا تو اپنے غلام کے ہاتھ جس کا نام عدا اس تھا، انگور کا خوشہ ایک کشتی میں رکھ کر بھیجا۔

اس سفر میں حضرت زید بن عاصہ بھی ساتھ تھے۔

رسول اللہ صلی اللہ علیہ وسلم نے طائف سے پھر کر چند روز تھکے میں قیام کیا، پھر حرا میں تشریف لائے اور مطعم بن عدی کے پاس پیغام بھیجا کہ مجھ کو اپنی حمایت میں لے سکتے ہو۔ عرب کا شعار تھا کہ جب کوئی ان سے طالبِ حمایت ہوتا تو گود دشمن ہوتا انکار نہیں کر سکتے تھے۔ مطعم نے درخواست منظور کی، بیٹوں کو بلا کر

یہ پوری تفصیل مواہب لدنیہ بحوالہ رسولی بن عتیبہ اور طبری و ابن ہشام میں ہے لے کیا عجیب بات ہے کہ ایک ہی واقعہ دو مختلف نگاہوں کو کس طرح مختلف نظر آتا ہے۔ میر گویا نے دفعہ ذی القعدة آنحضرت صلی اللہ علیہ وسلم کے اس سفر کو سو تدبیر میں داخل کیا ہے۔ وہ کہتے ہیں کہ طائف مکہ سے بالکل قریب اور ان کے زیر اثر تھا اور وہاں رسول مکہ کے باغ تھے جس کی وجہ سے ان کی آمد و رفت رہتی تھی۔ اس لیے جب مکہ کے تمام رؤسا آنحضرت صلی اللہ علیہ وسلم کے خلاف تھے، تو طائف کے لوگوں سے کیا امید ہو سکتی تھی؟ سر ولیم میور صاحب لکھتے ہیں کہ محمد صلی اللہ علیہ وسلم کا زور اعتقاد اور اعتماد علی انفس تھا کہ باوجود تمام ناکامیوں کے وہ تنہا ایک مخالف شتر گئے اور تبلیغ کا فرض ادا کیا۔

والفضل ما شهدت به الاعداء

کہا کہ "ہتھیار لگا کر حرم میں جاؤ۔" رسول اللہ صلی اللہ علیہ وسلم مکہ میں تشریف لائے  
 مطعم اونٹ پر سوار تھا، حرم کے پاس آیا تو پکارا کہ میں نے محمد (صلی اللہ علیہ وسلم)  
 کو پناہ دی ہے۔ آنحضرت صلی اللہ علیہ وسلم حرم میں آئے، نماز ادا کی اور دولت خانہ  
 کو واپس گئے۔ مطعم اور اس کے بیٹے آپ کو تلواروں کے سایہ میں لائے۔  
 مطعم نے کفر کی حالت میں غزوہ بدر سے پہلے وفات کی۔ حضرت حسان  
 جو دربار رسالت کے شاعر تھے، انہوں نے مرثیہ لکھا، زرقانی نے یہ مرثیہ بدر  
 میں نقل کیا ہے اور لکھا ہے کہ اس میں کچھ مضائقہ نہیں، مطعم کا یہ کام بے شہ  
 مدح کا مستحق تھا۔ لیکن آجکل کے مسلمان حضرت حسان اور زرقانی سے زیادہ شیفتہ  
 اسلام ہیں اس لیے معلوم نہیں حضرت حسان کا یہ فعل آج بھی پسند کیا جاسکتا ہے یا نہیں؟  
 قبائل کا دورہ آنحضرت صلی اللہ علیہ وسلم کا معمول تھا، جب حج کا زمانہ آتا اور  
 عرب کے قبائل ہر طرف سے آ کر مکہ کے آس پاس اترتے تو آپ ایک ایک  
 قبیلہ کے پاس جاتے اور تبلیغ اسلام فرماتے۔ عرب میں مختلف مقامات پر میلے  
 لگتے تھے، جن میں دور دور کے قبائل آتے تھے۔ آپ ان میلوں میں جلتے اور  
 اسلام کی تبلیغ فرماتے۔

ان میلوں میں سے عکاظ جو اہل عرب کا قومی اور علمی ذنگل تھا، اور محبتہ  
 اور ذوالمجاز کا نام مورخین نے خاص طور پر لیا ہے۔ قبائل عرب میں سے بنو عکاظ  
 محارب، فزارہ، غسان، مرہ، حنیفہ، سلیم، عبس، بنو نصر، کندہ، کلب،  
 حارث بن کعب، عذرہ، حضارہ، مشور قبائل ہیں۔ ان سب قبائل کے پاس

۱۵ ابن سعد صفحہ ۱۲۲ کسی قدر تفصیل مواہب لدنیہ سے اضافہ کی گئی جو ابن اسحاق کی  
 روایت ہے۔ تعجب ہے کہ ابن ہشام نے یہ واقعات قلم انداز کیے ہیں۔ ۱۶ زرقانی جلد  
 اول صفحہ ۵۱۶ ۱۷ ابن سعد نے ان تمام قبائل کا ذکر کیا ہے۔

آپ تشریف لے گئے، لیکن ابولہب ہر جگہ ساتھ ساتھ جاتا، اور جب آپ کسی مجمع میں تقریر کرتے تو برابر سے کہتا کہ "دین سے پھر گیا ہے اور جھوٹ کہتا ہے"

بنی حنیفہ یمانہ میں آباد تھے، ان لوگوں نے نہایت تلخی کے ساتھ جواب دیا، مسیلمہ کذاب جس نے آگے چل کر نبوت کا دعویٰ کیا، اسی قبیلے کا رئیس تھا۔ قبیلہ بنو ذیل بن شیبان کے پاس جب آپ گئے تو حضرت ابو بکرؓ بھی ساتھ تھے، حضرت ابو بکرؓ نے مفروق سے کہا "تم نے کسی پیغمبر کا تذکرہ سنا ہے؟ وہ یہی ہیں۔" مفروق نے آنحضرت ﷺ کی طرف رخ کر کے کہا "برادر قریش! تم کیا تلقین کرتے ہو؟" آپ نے فرمایا "خدا ایک ہے، اور میں اس کا پیغمبر ہوں۔" اور یہ آیتیں پڑھیں:

قُلْ تَعَالَوْا اَتْلُ مَا حَرَّمَ رَبِّي ۚ  
 عَلَيكُمْ اَنْ لَا تُشْرِكُوا بِهِ  
 شَيْئًا وَّ بِالْوَالِدَيْنِ اِحْسَانًا  
 وَلَا تَقْتُلُوا اَوْلَادَكُمْ مِمَّنْ  
 اُمَّلَقِ نَحْنُ نَرْزُقُكُمْ وَاَنْتُمْ  
 اِيَّاهُمْ وَلَا تَقْرَبُوا الْفَوَاحِشَ  
 مَا ظَهَرَ مِنْهَا وَا مَا بَطَّنَ وَلَا  
 تَقْتُلُوا النَّفْسَ الَّتِي حَرَّمَ اللّٰهُ  
 اِلَّا بِالْحَقِّ ذٰلِكُمْ وَاَصَابَكُمْ  
 نَعْلَكُمْ تَعْقِلُونَ ۝ (انعام-۱۹)

کہ دو کہ آؤ میں تمہیں سناؤں کہ خدا نے کیا چیزیں حرام کی ہیں، یہ کہ خدا کے ساتھ کسی کو شریک نہ کرو، اور والدین کا حق خدا بجا لاؤ، اور اپنے بچوں کو افلاس کے خیال سے قتل نہ کرو۔ ہم تم کو اور ان کو دونوں کو روزی دیں گے۔ فحش باتوں کے پاس نہ جاؤ، وہ ظاہر ہوں یا پوشیدہ اور آدمی کی جان جس کو خدا نے حرام کیا ہے، ناحق ہلاک نہ کرو۔

۱۹ (متدرک حاکم جلد اول ۵۰۰ حیدر آباد) "س" ۱۹ ابن مشام

اس قبیلہ کے رؤسائے مفروق، متنی، اور ہانی بن قبصیہ تھے، اور وہ سب اس موقع پر موجود تھے، ان لوگوں نے کلام کی تحسین کی، لیکن کہا کہ "مذتوں کا خاندانی دین دفعۃً چھوڑ دینا زود اعتقاد ہی ہے" اس کے علاوہ ہم کسریٰ کے زیر اثر ہیں اور معاہدہ ہو چکا ہے کہ ہم اور کسی کے اثر میں نہ آئیں گے۔ آپ نے ان کی راست گوئی کی تحسین کی، اور فرمایا کہ "خدا اپنے دین کی آپ مدد کرے گا۔" قبیلہ بنو عامر کے پاس گئے تو ایک شخص نے جس کا نام ابو بجرہ بن افراس تھا، آپ کی تقریر سن کر کہا "یہ شخص مجھ کو ہاتھ آجاتے تو میں تمام عرب کو مسخر کر لوں۔" پھر آپ سے پوچھا کہ "اگر ہم تمہارا ساتھ دیں اور تم اپنے مخالفوں پر غالب آ جاؤ تو تمہارے بعد ریاست ہم کو ملے گی۔" آپ نے فرمایا "یہ خدا کے ہاتھ ہے۔" اس نے کہا "ہم اپنا سینہ عرب کا آماج گاہ بنائیں، اور حکومت عینوں کے ہاتھ آئے، ہم کو یہ غرض نہیں۔"

رسول اللہ صلی علیہ وسلم کی ایذا رسانی

اسباب مذکورہ بالا کی بنا پر قریش نے آنحضرت صلی اللہ علیہ وسلم کی سخت مخالفت کی، اور چاہا کہ آپ کو اس قدر ستائیں کہ آپ مجبور ہو کر تبلیغ اسلام سے دستبردار ہو جائیں۔

سوئے اتفاق یہ کہ جو کفار آپ کے ہمسایہ تھے یعنی ابو جہل، ابولہب، اسود بن عبد یغوث، ولید بن مغیرہ، امیہ بن خلف، نصر بن حارث، منبہ بن حجاج، عقبہ بن ابی معیط، حکم بن ابی العاص سب قریش کے سربراہ اور رؤسائے تھے، اور یہی سب سے بڑھ کر آپ کے دشمن تھے۔ یہ لوگ آنحضرت صلی اللہ علیہ وسلم

۱۔ روض الالف بحوالہ قاسم بن ثابت۔ (۱۲۰۵ ص ۳، طبری ج ۳، ص ۱۲۰۵) "س"

۲۔ ابن سعد جلد اول صفحہ ۱۳۴۔

کی راہ میں کلنے بچھاتے، نماز پڑھتے وقت ہنسی اڑاتے، سجدہ میں آپ کی گردن پر اوچھڑی لاکر ڈال دیتے، گلے میں چادر لپیٹ کر اس زور سے کھینچتے کہ گردن مبارک میں بدھیاں پڑجاتیں، آپ کی روحانی قوت اثر کو دیکھ کر لوگ جادوگر کہتے، دعوائے نبوت کو سن کر مجنوں کہتے، باہر نکلتے تو شریر لڑکے پیچھے پیچھے غول باندھ کر چلتے، نماز جماعت میں قرآن زور سے پڑھتے تو قرآن قرآن کے لانے والے (رسول صلی اللہ علیہ وسلم) اور قرآن کے اتارنے والے (خدا) کو گالیاں دیتے)۔

ایک دفعہ آپ حرم میں نماز پڑھ رہے تھے۔ روسائے قریش بھی موجود تھے۔ ابو جہل نے کہا: "کاش اس وقت کوئی جاتا اور اونٹ کی اوجھ نجاست سمیت اٹھالاتا کہ جب محمد (صلی اللہ علیہ وسلم) سجدہ میں جاتے تو ان کی گردن پر ڈال دیتا۔" عقبہ نے کہا: "یہ خدمت میں انجام دیتا ہوں۔" چنانچہ اوجھ لاکر آپ کی گردن پر ڈال دی۔ قریش مارے خوشی کے ایک دوسرے پر گرے پڑتے تھے۔ کسی نے جا کر حضرت فاطمہ رضہ کو خبر کی۔ وہ اگرچہ اس وقت پانچ چھ برس کی تھیں، لیکن جوشِ محبت سے دوڑی آئیں، اور اوجھ ہٹا کر عقبہ کو برا بھلا کہا، اور بددعا میں دیں۔

آنحضرت صلی اللہ علیہ وسلم جب کہیں کسی مجمع عام میں دعوتِ اسلام کا وعظ فرماتے تو ابولہب جو آپ کے ساتھ ساتھ برابر سے کہتا جاتا کہ "یہ جھوٹ کہتا ہے۔" ایک صحابی کا بیان ہے کہ ایک دفعہ جب کہ میں اسلام نہیں

۱۵ مسند امام حنبل جلد صفحہ ۳۰۲ ۱۵ صحیح بخاری ۱۶۸۶ ۱۵ صحیح بخاری باب الطہارۃ

والصلوۃ والجزیۃ والجماد و صحیح مسلم و زرقانی جلد اول صفحہ ۲۹۴۔

لاچکا تھا، آنحضرت صلی اللہ علیہ وسلم بازار ذوالمجاز میں گئے اور مجمع میں گھس کر لوگوں سے کہا کہ لا اِلهَ اِلاَّ اللهُ کہو، ابو جہل آپ پر خاک پھینکتا جاتا تھا، اور کہتا کہ "اس کے فریب میں نہ آنا، یہ چاہتا ہے کہ تم لات و عزیزی کی پرستش چھوڑ دو۔" طائف میں کفار نے آپ کو جو اذیتیں پہنچائیں، ان کا بیان یہی ہے کہ زحکا، ایک دفعہ آپ حرم کعبہ میں نماز پڑھ رہے تھے، عقبہ نے آپ کی گردن میں چادر لپیٹ کر نہایت زور سے کھینچی، اتفاقاً حضرت ابو بکر رضی اللہ عنہ آگئے، اور آپ کا شانہ پکڑ کر عقبہ کے ہاتھ سے چھڑایا، اور کہا کہ "اُس شخص کو قتل کرتے ہو جو صرنا یہ کہتا ہے کہ خدا ایک ہے۔"

جو لوگ آنحضرت صلی اللہ علیہ وسلم کی دشمنی میں نہایت سرگرم تھے، اور رات دن اسی شغل میں رہتے تھے ان کے نام جیسا کہ ابن سعد نے طبقات میں لکھے ہیں حسب ذیل ہیں:

"ابو جہل، ابولہب، اسود بن عبد یغوث، حارث بن قیس بن عدی، ولید بن المغیرہ، امیہ، ابی بن خلف، ابوقیس بن فاکہ بن المغیرہ، عاص بن وائل، نصر بن حارث، منبہ بن الحجاج، زہیر بن ابی امیہ، سائب بن صیفی، اسود بن عبدالاسد، عاص بن سعید ابن العاص، عاص بن ہاشم، عقبہ بن ابی معیط، ابن الاصدی، ہذلی، حکم بن ابی العاص، عدی بن حمران۔"

یہ سب کے سب آنحضرت صلی اللہ علیہ وسلم کے ہمسایہ اور ان میں سے اکثر صاحبِ جاہ و اقتدار تھے۔



جو کچھ ہوا، گو نہایت درد انگیز اور حسرت خیز تھا، لیکن تعجب انگیز نہ تھا۔

دنیا کی تاریخ میں کوئی ایسی مثال نہیں ہے کہ نامانوس اور اجنبی صدائیں بہ رغبت سن لی گئی ہوں۔ حضرت نوح علیہ السلام کو سیکڑوں برس تک قوم کی نفرت اور وحشت کا سامنا رہا۔ یونان دنیا کی شائستگی کا معلمِ اول ہے۔ تاہم اسی حکمت کدہ میں سقراط کو زہر کا پیالہ پینا پڑا۔ حضرت عیسیٰ علیہ السلام کو دارورسن کا منظر پیش آیا۔ اس بنا پر عرب اور قریش نے جو کچھ کیا وہ سلسلہ واقعات کی غیر معمولی کڑی نہ تھی۔ لیکن غور طلب یہ ہے کہ اس کے مقابلے میں سرورِ عالم ﷺ نے کیا کیا؟

سقراط زہر کا پیالہ پی کر فنا ہو گیا، حضرت نوح علیہ السلام نے مخالفت سے تنگ آ کر ایک قیامت خیز طوفان کی استدعا کی اور دنیا کا ایک بڑا حصہ برباد ہو گیا، حضرت عیسیٰ علیہ السلام تیس چالیس شخصوں کی مختصر جماعت پیدا کر کے بروایت نصاریٰ سولی پر چڑھ گئے۔ لیکن سرورِ کائنات ﷺ کا فرض ان سب سے بالاتر تھا۔ حضرت خیاب بن الارت نے جب قریش کی کی ایذا رسانی سے تنگ آ کر آنحضرت ﷺ کی خدمت میں عرض کی کہ آپ ان کے حق میں بددعا کیوں نہیں فرماتے؟ تو آپ کا چہرہ سُرخ ہو گیا، اور فرمایا کہ تم سے پہلے وہ لوگ گزرے ہیں جن کے سر پر آرے چلائے جاتے اور چیر ڈالے جاتے تھے۔ تاہم وہ اپنے فرض سے باز نہ آئے، خدا اس کام کو پورا کرے گا، یہاں تک کہ شترسوار صنعا سے حضور موت تک سفر کرے گا اور اس کو خدا کے سوا کسی کا ڈرنہ ہوگا۔

کیا یہ پیشین گوئی حروف بہ حرف پوری نہیں ہوئی؟

۱۰ صحیح بخاری، باب ما لقی النبی و صحابہ من المشرکین، ذکر آیام جاہلیۃ

# مدینہ منورہ اور انصار

آفتاب کی روشنی دُور پہنچ کر تیز ہوتی ہے۔ شمیم گل باغ سے نکل کر عطر شاں بنتی ہے۔ آفتاب اسلام طلوع مکہ میں ہوا، لیکن کرنیں مدینہ کے اُفق پر چمکیں +

مدینہ کا اصلی نام یثرب ہے، رسول اللہ صلی اللہ علیہ وسلم نے جب یہاں آکر قیام کیا تو اس کا نام مدینۃ النبی یعنی "پیغمبر کا شہر" پر رکھا، اور پھر مختصر ہو کر مدینہ مشہور ہو گیا +

یہ شہر مدتوں سے آباد ہے۔ بہت قدیم زمانہ میں یہودی یہاں آکر آباد ہوئے ان کی نسلیں کثرت سے پھیلیں اور مدینہ کے اطراف اُن کے قبضہ میں آ گئے۔ انہوں نے مدینہ اور اس کے حوالی میں چھوٹے چھوٹے قلعے بنالیے تھے اور اُن میں سکونت رکھتے تھے۔ یہود کے متعلق زائد تحقیق آگے آئے گی۔

انصار اصل میں یمن کے رہنے والے اور قحطان کے خاندان سے تھے۔ یمن میں جب مشہور سیلاب آیا جس کو "سبیلِ عرم" کہتے ہیں۔ یہ لوگ یمن سے نکل کر مدینہ میں آباد ہوئے۔ یہ دو بھائی تھے، اوس اور خزرج، تمام انصار ان ہی دو کے خاندان سے ہیں۔ یہ خاندان جب یثرب میں آیا تو

لہ انصار کے نسب اور مدینہ میں آباد ہونے کی پوری تفصیل وفادار و فاجلد اول

صفحہ ۱۱۶ تا ۱۵۲ میں مذکور ہے +

یہود نہایت اقتدار اور اثر رکھتے تھے۔ اس پاس کے مقامات اُن کے قبضے میں تھے اور دولت و مال سے مالا مال تھے۔ چونکہ آل و اولاد کی کثرت سے بیس کبیس قبیلے بن گئے تھے۔ اس لیے دور دور تک بستیاں بسالی تھیں۔ انصار کچھ زمانہ تک اُن سے الگ رہے لیکن اُن کا زور اور اثر دیکھ کر بالآخر اُن کے حلیف بن گئے۔ ایک مدت یہ حالت قائم رہی۔ لیکن اب انصار کا خاندان پھیلتا جاتا تھا اور اقتدار حاصل کرتا جاتا تھا۔ یہود نے پیش بینی کے لحاظ سے اُن سے معاہدہ توڑ دیا۔

یہودیوں میں ایک رئیس فطیون پیدا ہوا جو نہایت عیاش اور بدکار تھا۔ اس نے یہ حکم دیا کہ جو دو شیزہ لڑکی بیاہی جائے، پہلے اس کے شبستان عیش میں آئے۔ یہودیوں نے اس کو گوارا کر لیا تھا، لیکن جب انصار کی نوبت آئی تو انھوں نے سرتابی کی، اس زمانہ میں انصار کا سردار ایک شخص مالک بن عجلان تھا، اس کی بہن کی شادی ہوئی تو وہ عین شادی کے دن گھر سے نکلی اور اپنے بھائی مالک بن عجلان کے سامنے سے بے پردہ گزری، مالک کو غیرت آئی، اٹھ کر گھر میں آیا اور بہن کو سخت ملامت کی۔ اُس نے کہا ”ہاں! لیکن کل جو کچھ ہوگا اس سے بھی بڑھ کر ہے“ دوسرے دن حسب دستور جب مالک کی بہن دوسن بن کر فطیون کی خلوت گاہ میں گئی تو مالک بھی زمانے کپڑے پہن کر سیلیوں کے ساتھ گیا، اور فطیون کو قتل کر کے شام کو بھاگ گیا۔ یہاں غسانیوں کی حکومت تھی اور ابو جبار حکمران تھا۔ اس نے یہ حالات سنے تو ایک فوج گراں لے کر آیا، او

۱۰ جو قبیلے آپس میں ایک دوسرے کی اعانت و شرکت کا بچلے معاہدہ کرتے

تھے، وہ باہم حلیف کہلاتے تھے۔

اوس اور خزرج کے رؤسا کو بلا کر ان کو خلعت اور صلے دیے۔ پھر رؤسائے یہود کی دعوت کی اور ایک ایک کو دھوکے سے قتل کراویا۔ یہود کا زور اب ٹوٹ گیا، اور انصار نے نئے سرے سے قوت حاصل کی۔

انصار نے مدینہ اور حوالی مدینہ میں کثرت سے چھوٹے چھوٹے قلعے بنا لیے، اوس اور خزرج ایک مدت تک باہم متحد رہے، لیکن پھر عرب کی فطرت کے موافق خانہ جنگیاں شروع ہو گئیں اور سخت خونریزی لڑائیاں ہوئیں۔ سب اخیر لڑائی میں جس کو بغاوت کہتے ہیں اس زور کا معرکہ ہوا کہ دونوں خاندانوں کے تمام نامور لڑکر مر گئے۔ انصار اب اس قدر ضعیف ہو گئے کہ انھوں نے قریش کے پاس سفارت بھیجی کہ ہم کو حلیف بنا لیجیے، لیکن ابو جہل نے معاملہ درہم برہم کر دیا۔ انصار گوشت پرست تھے۔ تاہم چونکہ یہود سے میل جول تھا، اس لیے نبوت اور کتب آسمانی سے گوش آشنا تھے۔ یہود سے گو انصار سے اک گونہ رقابت رکھتے تھے لیکن ان کے علمی فضل و کمال کے معترف تھے۔ یہود نے مدینہ میں جو علمی مدارس قائم کیے تھے اور جن کو بیت المدارس کہتے تھے، بخاری وغیرہ میں نام مذکور ہے، ان میں توراہ کی تعلیم ہوتی تھی۔ انصار جاہل تھے، اس لیے ان پر یہود کے علمی تفوق کا خواہ مخواہ اثر پڑتا تھا۔ یہاں تک کہ انصار میں سے جس کے اولاد زندہ نہیں رہتی تھی، وہ منت مانتا تھا کہ بچہ زندہ رہے گا تو یہودی بنا دیا جائے گا۔

۱۔ وفار الوقار یہ واقعہ مختلف صورتوں میں بیان کیا گیا ہے۔ اور وفار الوقار میں یہ تمام روایتیں مذکور ہیں۔ (۱۔ بخاری ج ۲ ص ۱۰۲۷ کتاب الاکراہ باب فی بیع المکرہ و نحوہ فی الحق وغیرہ) "س"۔ ۲۔ کتب تفسیر میں لا اکرآہ فی الدین کی تفسیر دیکھو) \*

یہودی عموماً یہ یقین رکھتے تھے کہ ایک پیغمبر ابھی اور آنے والا ہے۔ اس بنا پر انصار بھی ایک پیغمبر موعود کے نام سے آشنا تھے۔

انصار میں ایک شخص، سوید بن صامت جو شاعری اور جنگ آوری میں ممتاز تھا، اس کو امثالِ تقمان کا نسخہ ہاتھ آ گیا تھا، جس کو وہ کتابِ آسمانی سمجھتا تھا، وہ ایک دفعہ حج کو گیا۔ آنحضرت (صَلَّى اللهُ عَلَيْهِ وَسَلَّمَ) نے اس کے حالات سنے تو خود اس کے پاس تشریف لے گئے۔ اُس نے امثالِ تقمان پڑھ کر سنایا، آپ نے فرمایا "میرے پاس اس سے بھی بہتر چیز ہے" یہ کہ قرآن مجید کی چند آیتیں پڑھیں، سوید نے تحسین کی۔ اگرچہ وہ مدینہ واپس آ کر جنگِ بعاث میں مارا گیا، لیکن وہ اسلام کا معتقد ہو چکا تھا۔

سوید شجاعت اور شاعری دونوں میں کمال رکھتا تھا۔ ایسے شخص کو اہل عرب "کامل" کہتے تھے، اور اسی بنا پر سوید اسی لقب سے پکارا جاتا تھا۔ سوید کے میلانِ اسلام کا اثر انصار پر پڑ چکا تھا۔

اوس اور خزرج کے معرکوں میں اوس کو شکست ہوئی تو اوس کے عمائد قریش کے پاس گئے کہ خزرج کے مقابلے میں ان کو حلیف بنائیں۔ اس سفارت میں ایاس بن معاذ بھی تھے۔ رسول اللہ صَلَّى اللهُ عَلَيْهِ وَسَلَّمَ کو ان لوگوں کا نام معلوم ہوا تو آپ ان کے پاس تشریف لے گئے اور قرآن مجید کی چند آیتیں پڑھ کر سنائیں

رہ البدایہ والنہایہ ابن کثیر ج ۳ ص ۱۴۷ "س"۔ یہ سوید کا ذکر ابن ہشام میں ہے، لیکن روض الانف میں زیادہ تفصیل ہے۔ اصابہ میں بھی اس کا حال ہے۔ لیکن نسب میں اختلاف ہے، اور امثالِ تقمان کا ذکر نہیں ہے۔ طبری میں بھی سوید کا پورا واقعہ مع اس کے اشعار کے ذکر ہے۔ دیکھو صفحہ ۱۲۰۷۔

ایس نے ساتھیوں سے کہا کہ "خدا کی قسم تم جس غرض کے لیے آئے ہو یہ کام اس سے بھی بہتر ہے۔ لیکن قافلہ سالار یعنی ابوالحییس نے کنکریاں اٹھا کر ان کے منہ پر ماریں اور کہا کہ "ہم اس کام کے لیے نہیں آئے۔" اس کے بعد بیعت کا معرکہ پیش آگیا، اور ایس آنحضرت ﷺ کی ہجرت سے پہلے انتقال کر گئے۔ لوگوں کا بیان ہے کہ مرتے وقت ایس کی زبان پر تکبیر جاری تھی۔

انصار کے اسلام کی ابتدا  
سنہ نبوی  
جیسا کہ اوپر گزر چکا ہے، آنحضرت ﷺ کا معمول تھا کہ حج کے زلے میں روضائے قبائل کے پاس جا کر تبلیغ

اسلام فرمایا کرتے تھے۔ اس سال (رجب سنہ نبوی) میں بھی آپ متعدد قبائل کے پاس تشریف لے گئے۔ عقبہ کے پاس، جہاں اب مسجد العقبہ ہے، خزرج کے چند اشخاص آپ کو نظر آئے۔ آپ نے ان سے نام و نسب پوچھا، انہوں نے کہا "خزرج" آپ نے دعوتِ اسلام دی، اور قرآن مجید کی آیتیں سنائیں۔ ان لوگوں نے ایک دوسرے کی طرف دیکھا اور کہا "دیکھو، یہود ہم سے اولیت میں بازی نہ لے جائیں۔" یہ کہہ کر سب نے ایک ساتھ اسلام قبول کیا۔ یہ چھ شخص تھے

۱۔ طبری اور اصحاب میں یہ واقعہ تفصیل سے مذکور ہے۔ اصحاب میں لکھا ہے کہ ایس کا حال امام بخاری نے تاریخ کبیر میں لکھا ہے۔ (البدایہ والنہایہ ابن کثیر ج ۳ ص ۱۲۸) ۲۔ مدینہ منورہ کے یہ حضرات جو پہلے پہل اسلام لائے، بعض مصنفین سیرت نے ان کے اس قبولِ اسلام کے واقعے کا تذکرہ بیعت عقبہ اولیٰ کے عنوان سے یہ کیا ہے، یہ عنوان کتب سیرت کے ناظرین کے لیے اس وقت پریشانی کا موجب بن جاتا ہے، جب وہ دوسری مثلاً مستدرک حاکم ج ۲ ص ۶۲۲ ابن کثیر علی حاشیہ فتح البیان ج ۹ ص ۴۳۱ میں دیکھتے ہیں کہ بیعت عقبہ اولیٰ میں بارہ آدمی تھے۔

جن کے نام حسب ذیل ہیں:

۱۔ ابوالیشیم بن یہان

۲۔ ابوامامہ اسعد بن زرارہ

۳۔ عوف بن حارث،

۴۔ رافع بن مالک بن عجلان،

۵۔ قطیبہ بن عامر بن حدیدہ،

۶۔ جابر بن عبد اللہ (بن ریاب)

صحابہ میں سب سے پہلے ان ہی نے  
سلمہ میں وفات پائی۔

(بدر میں شہادت پائی)

اس وقت تک جس قدر قرآن اتر چکا

تھا آنحضرت صلی اللہ علیہ وسلم نے ان کو

عنایت فرمایا۔ جنگ احد میں شہید ہوئے

رتینوں عقبات میں شریک رہے۔

(یہ مشہور صحابی حضرت جابر بن عبد اللہ

بن عمرو کے علاوہ تھے، بدر وغیرہ میں

شریک تھے۔)

رقبہ حاشیہ صفحہ ۲۶۶) اسی اختلاف روایت کے سبب سے بعض مصنفین سیرت بیعت  
عقبہ ثانیہ میں بارہ آدمی اور بعض ۷۳ آدمی بتلاتے ہیں۔

حالانکہ اصل صورت یہ ہے کہ چھ یا آٹھ آدمی جو شروع شروع میں اسلام لائے، ان

کے واقعہ قبول اسلام کا عنوان بیعت عقبہ اولیٰ نہیں بلکہ ابتدائے اسلام انصار ہونا چاہیے

اور دوسرے سال جب کہ گیارہ بارہ آدمی حاضر ہوئے ہیں یہ بیعت عقبہ اولیٰ ہے (سیرت

حلبیہ ج ۲ صفحہ ۸)۔ حضرت عبادہ بن الصامت نے بصراحت فرمایا ہے کنا احد عشر فی

العقبۃ الاولیٰ من العام المقبل (مسندک ج ۲ صفحہ ۶۲ حیدرآباد وکن) اس روایت میں

حضرت عبادہ "العام المقبل" میں بیعت عقبہ اولیٰ کا ہونا فرماتے ہیں اور اس میں گیارہ

بیعت عقبہ اولیٰ دوسرے سال بارہ شخص مدینہ منورہ سے آئے اور بیعت کی۔  
 اللہ نبویؐ کے ساتھ اس بات کی بھی خواہش کی کہ احکام اسلام کے سکھانے  
 کے لیے کوئی معلم ان کے ساتھ کر دیا جائے۔ آنحضرت صلی اللہ علیہ وسلم نے حضرت

رابعیہ حاشیہ صفحہ ۲۶۷) آدمیوں کے ہونے کی صراحت فرماتے ہیں۔ اس کے معنی یہ ہوئے کہ اس  
 سے پہلے جو لوگ آکر اسلام قبول کر چکے تھے، اس کا تعلق بیعت عقبہ اولیٰ سے نہیں ہے۔  
 جن لوگوں نے انصار کے ابتدائے اسلام کے واقعہ کا نام بیعت عقبہ اولیٰ رکھا ہے  
 وہ تین بیعت عقبہ کا عنوان دیتے ہیں۔ یعنی ایک یہ بیعت عقبہ اولیٰ ہے، دوسری وہ  
 بیعت عقبہ جس میں گیارہ یا بارہ آدمی اسلام لائے اور تیسری وہ بیعت عقبہ جس میں ۳۷ افراد  
 مشرف بہ اسلام ہوئے، اور یہ تینوں واقعے ایک ایک سال کے فصل سے حج کے موسم  
 میں پیش آئے، اور جن لوگوں نے انصار کے ابتدائے اسلام کے واقعہ کو صراحتاً  
 اسلام انصار کے عنوان سے ذکر کیا ہے، انہوں نے گیارہ آدمیوں والی بیعت کو بیعت عقبہ  
 اولیٰ اور ۳۷ آدمیوں والی بیعت کو بیعت عقبہ ثانیہ کے عنوان سے ذکر کیا ہے، (ملاحظہ  
 ہوتا تاریخ خمیس اول ص ۳۱۶، ص ۳۱۷ و زرقانی علی المواہب ج اول ص ۳۶۲ و ص ۳۶۳)  
 یہ واقعات تمام تاریخوں میں مذکور ہیں، ہم نے زرقانی کو پیش نظر رکھا ہے کیونکہ اس نے  
 تمام مختلف روایتیں جمع کر دی ہیں۔ ان لوگوں کی تعداد بعضوں نے آٹھ بیان کی ہے۔ بعض  
 بن زرارہ اور ابوالہثیم کا پہلے سے موجود ہونا ابن سعد نے طبقات میں لکھا، دیکھو کتاب مذکور جز ثانیہ  
 انصار بدر میں، صفحہ ۲۲، داقدی کا بیان ہے کہ سعد بن زرارہ اس واقعہ سے پہلے مکہ  
 میں جا کر آنحضرت صلی اللہ علیہ وسلم پر ایمان لا چکے تھے، (بعضوں نے ابوالہثیم بن  
 یثمان کی جگہ عقبہ بن عامر بن نابی کا نام لیا ہے، اور بعض نے جابر بن ریاب کے بجائے  
 عبادہ بن صامت کو جگہ دی ہے) + "س"



مصعب بن عمیر کو اس خدمت پر مامور فرمایا، مصعبؓ ہاشم بن عبد مناف کے پوتے اور سابقین اسلام میں سے تھے۔ غزوہ بدر میں لشکر کی علم برداری کا منصب انہی کو بلا تھا، وہ مدینہ میں آکر سعدؓ بن زرارہ کے مکان پر کھڑے جو مدینہ کے نہایت معزز رئیس تھے۔ روزانہ معمول تھا کہ انصار کے ایک ایک گھر کا دورہ کرتے، لوگوں کو اسلام کی دعوت دیتے اور قرآن مجید پڑھ کر سناتے روزانہ ایک دو نئے آدمی اسلام قبول کرتے۔ رفتہ رفتہ مدینہ سے قبا تک گھر گھر اسلام پھیل گیا۔ صرف خطمہ، وائل، واقف کے چند گھرانے باقی رہ گئے۔ ابن سعد نے طبقات میں یہ واقعات تفصیل سے لکھے ہیں۔

قبیلہ اوس کے سردار حضرت سعدؓ بن معاذ تھے، قبیلہ پران کا یہ اثر تھا کہ ہر کام میں ان کے اشاروں پر چلتے تھے، مصعبؓ نے جب ان کے پاس جا کر اسلام کی دعوت دی تو انہوں نے پہلے نفرت ظاہر کی، لیکن جب مصعبؓ نے قرآن مجید کی چند آیتیں پڑھیں تو پتھر موم تھا، ان کا اسلام لانا تمام قبیلہ اوس کا اسلام قبول کر لینا تھا۔

بیعت عقبہ ثانیہ  
 ﷺ  
 اگلے سال بہتر شخص جج کے زمانے میں آئے، اور اپنے ساتھیوں سے (جو بت پرست تھے) چھپ کر یہ مقام منیٰ (عقبہ) آنحضرت ﷺ کے ہاتھ پر بیعت کی۔ اس موقع پر حضرت عباسؓ بھی جو اس وقت تک اسلام نہیں لائے تھے۔ آنحضرت ﷺ کے ساتھ تھے، انہوں نے انصار سے خطاب کر کے کہا "گر وہ خزر ج محمد ﷺ اپنے خاندان میں معزز اور محترم ہیں۔ دشمنوں کے مقابلے میں ہم ہمیشہ ان کے سینہ سپر رہے، اب وہ تمہارے پاس جانا چاہتے ہیں، اگر مرتے دم تک ان کا ساتھ دے سکو تو بہتر، ورنہ ابھی سے جواب دے دو۔"

حضرت پر اے نے آنحضرت صلی اللہ علیہ وسلم کی طرف خطاب کر کے کہا "ہم لوگ  
 تلواروں کی گود میں پلے ہیں" وہ اسی قدر کہنے پائے تھے کہ ابوالہثیم نے بات کاٹ  
 کر "یا رسول اللہ! ہم سے اور یہود سے تعلقات ہیں، بیعت کے بعد یہ تعلقات  
 ٹوٹ جائیں گے، ایسا تو نہ ہو کہ جب آپ کو قوت و اقتدار حاصل ہو جائے تو  
 آپ ہم کو چھوڑ کر اپنے وطن چلے جائیں" آپ نے مسکرا کر فرمایا "میں تمہارا  
 خون میرا خون ہے، تم میرے اور میں تمہارا ہوں"۔  
 آپ نے اس گروہ میں سے بارہ شخص نقیب انتخاب کیے، جن کے نام خود  
 انصار نے پیش کیے تھے، ان میں نو خزرج کے اور تین اوس کے تھے۔ ان  
 کے نام حسب روایت ابن سعد حسب ذیل ہیں:

۱۔ اُسید بن حَضیر  
 جنگ بعاث میں انہی کے باپ  
 اوس کے سردار تھے۔

- ۲۔ ابوالہثیم بن تہمان
- ۳۔ سعد بن خثیمہ
- ۴۔ سعد بن زرارہ
- ۵۔ سعد بن الزبیر
- ۶۔ عبداللہ بن رواحہ

جنگ بدر میں شہید ہوئے۔  
 ان کا ذکر اُدپر گزر چکا، یہ امام نماز تھے۔  
 جنگ احد میں شہید ہوئے۔  
 مشہور شاعر ہیں، جنگ موتہ میں شہید  
 ہوئے۔

۷۔ سعد بن عبادہ

معزز اور مشہور صحابی ہیں یقینہ جی  
 ساعدہ میں ان ہی نے پہلے خلافت  
 کا دعویٰ کیا تھا۔

۸۔ منذر بن عمرو

بیر معونہ میں شہید ہوئے۔

۹۔ ہرار بن مغرور

۱۰۔ عبداللہ بن عمرو

۱۱۔ عبادة بن الصامت

۱۲۔ رافع بن مالک

بیعت عقبہ میں انہی نے انصار کی طرف

سے تقریر کی تھی۔ آنحضرت صلی اللہ

علیہ وسلم کی ہجرت سے پہلے انتقال کر گئے

جنگ احد میں شہید ہوئے +

مشہور صحابی ہیں، ان سے اکثر حدیثیں

مروی ہیں +

جنگ احد میں شہید ہوئے +

آنحضرت صلی اللہ علیہ وسلم نے جن باتوں پر انصار سے بیعت لی یہ تھیں "شُرک،

چوری، زنا، قتل اولاد، اور افترا کے مرتکب نہ ہوں گے، اور رسول اللہ صلی اللہ

علیہ وسلم ان سے جو اچھی بات کہیں گے، اس سے سرتابی نہ کریں گے" +

جب انصار بیعت کر رہے تھے تو سعد بن زرارہ نے کھڑے ہو کر کہا "بھائیو!

یہ بھی خبر ہے، کس چیز پر بیعت کر رہے ہو؟ یہ عرب و عجم اور جن و انس سے

اعلان جنگ ہے" سب نے کہا ہاں ہم اسی پر بیعت کر رہے ہیں +

بارہ شخص جو نقیب انتخاب کیے گئے رئیس القبائل تھے، ان کا اسلام قبول

کرنا تمام انصار کا اسلام قبول کرنا تھا۔ صبح کو اس بیعت کی اڑتی سی خبر پھیلی،

قریش انصار کے پاس آئے، اور شکایت کی، انصار کے ساتھ جو بت پرست

تھے۔ ان کو اس بیعت کی خبر نہ تھی۔ انہوں نے تکذیب کی کہ "ایسا ہوتا تو ہم

نہ یہ صحیح بخاری کی روایت ہے، سیرت کی کتابوں میں مذکور ہے کہ عقبہ اولیٰ کی شرائط

ہیں۔ اخیر بیعت اس بات پر لی گئی تھی کہ انصار آپ کی جان کی حفاظت کریں گے +

سے کیونکر چھپ سکتا تھا؟

مدینہ میں اسلام کو پناہ حاصل ہوئی تو آنحضرت صلی اللہ علیہ وسلم نے صحابہ کو اجازت دی کہ مکہ سے ہجرت کر جائیں۔ قریش کو معلوم ہوا تو انہوں نے روک ٹوک شروع کی، لیکن چوری چھپے لوگوں نے ہجرت شروع کر دی۔ رفتہ رفتہ اکثر صحابہ چلے گئے۔ صرف آنحضرت صلی اللہ علیہ وسلم، حضرت ابو بکرؓ اور حضرت علیؓ رہ گئے، جو لوگ مفلسی سے مجبور تھے، وہ مدت تک نہ جاسکے، یہ آیت انہی کی نشان میں ہے:

کمزور مرد، عورتیں اور بچے، جو یہ کہتے ہیں کہ اے خدا! ہم کو اس شہر سے نکال کہ یہاں کے لوگ ظالم نہیں۔

وَالْمُسْتَضْعِفِينَ مِنَ الرِّجَالِ  
وَالنِّسَاءِ وَالْوِلْدَانِ الَّذِينَ  
يَقُولُونَ رَبَّنَا أَخْرِجْنَا مِنْ  
هَذِهِ الْقَرْيَةِ الظَّالِمِ أَهْلُهَا  
(نساء - ۱۰)

# سنة

## ہجرت

اس وقت جب کہ دعوتِ حق کے جواب میں ہر طرف سے تلوار کی جھنکاریں سنائی دے رہی تھیں، حافظِ عالم نے مسلمانوں کو دارالامان مدینہ کی طرف رخ کرنے کا حکم دیا۔ لیکن خود وجودِ اقدس (صلی اللہ علیہ وسلم) جو ان ستمگاروں کا حقیقی پتہ تھا، اپنے لیے حکمِ خدا کا منتظر تھا۔ مکہ کے باہر اطراف میں جو صاحبِ اثر مسلمان ہو چکے تھے وہ جان نثارانہ اپنی حفاظت کی خدمت پیش کرتے تھے قبیلہ دوس ایک محفوظ قلعہ کا مالک تھا، اس کے رئیس طفیل بن عمرو نے اپنا قلعہ پیش کیا کہ آپ یہاں ہجرت کر آئیں۔ لیکن آپ نے انکار فرمایا۔ اسی طرح بنی ہمدان کے ایک شخص نے بھی یہی خواہش کی تھی، بعد کو اس نے کہا کہ وہ اپنے اہل قبیلہ کو مطلع کر کے آئندہ سال آئے گا۔ لیکن کارسازِ قضا و قدر نے یہ شرف صرف انصار کے لیے مخصوص کیا تھا، چنانچہ قبل ہجرت آنحضرت (صلی اللہ علیہ وسلم) نے خواب دیکھا کہ دارالہجرۃ ایک پرباغ و بہار مقام ہے۔ خیال تھا کہ وہ یہاں یا ہجر کا شہر ہوگا، لیکن وہ شہر مدینہ نکلا۔

صحیح مسلم جلد ۱ صفحہ ۵۸ باب الدلیل علی ان قاتل نفسہ لا یفر لہ متدرک ج ۲ صفحہ ۶۱۳ و

زرقانی علی المواہب ج ۱ صفحہ ۳۵۹ صحیح بخاری باب ہجرۃ النبی صلی اللہ علیہ وسلم "س"

نبوت کا تیرھواں سال شروع ہوا، اور اکثر صحابہ مدینہ پہنچ چکے تو وحی الہی کے مطابق آنحضرت ﷺ نے بھی مدینہ کا عزم فرمایا۔ یہ داستان نہایت پر اثر ہے، اور اسی وجہ سے امام بخاری نے باوجود اختصار پسندی کے اس کو خوب پھیلا کر لکھا ہے اور حضرت عائشہ رضی اللہ عنہا کی زبانی لکھا ہے۔ حضرت عائشہ رضی اللہ عنہا کو اُس وقت سات آٹھ برس کی تھیں، لیکن ان کا بیانِ حقیقت خود رسول اللہ ﷺ اور حضرت ابو بکر رضی اللہ عنہ کا بیان ہے کہ اُنہی سے سن کر کہا ہوگا، اور ابتدائے واقعہ میں وہ خود بھی موجود تھیں۔

قریش نے دیکھا کہ اب مسلمان مدینہ میں جا کر طاقت پکڑتے جاتے ہیں اور وہاں اسلام پھیلتا جاتا ہے۔ اس بنا پر انہوں نے دارالندوہ میں جو دارالشوہ کا تھا، اجلاس عام کیا۔ ہر قبیلہ کے رؤساء یعنی عقبہ، ابوسفیان، جیسر بن مطعم، نضر بن حارث بن کلدہ، ابوالخثری، ابن ہشام، زمعہ بن اسود بن مطلب، حکیم بن حزام، ابو جہل، نبیہ و منبہ، امیہ بن خلف وغیرہ وغیرہ یہ سب شریک تھے۔ لوگوں نے مختلف رائیں پیش کیں۔ ایک نے کہا محمد کے ہاتھ پاؤں میں زنجیریں ڈال کر مکان میں بند کر دیا جائے "دوسرے نے کہا "جدا وطن کر دینا کافی ہے" ابو جہل نے کہا "ہر قبیلہ سے ایک شخص انتخاب ہو، اور پورا مجمع ایک ساتھ مل کر تلواروں سے اُن کا خاتمہ کر دے۔ اس صورت میں اُن کا خون تمام قبائل میں بٹ جائے گا، اور آلِ ہاشم اکیلے تمام قبائل کا مقابلہ نہ کر سکیں گے" اس اخیر رائے پر اتفاق ہو گیا، اور جھٹ پٹے میں آکر رسول اللہ ﷺ کے آستانہ مبارک کا محاصرہ کر لیا۔ اہل عرب زمانہ مکان کے اندر گھسنا معیوب سمجھتے تھے، اس لیے باہر پھڑپھڑے رہے، کہ آنحضرت ﷺ نکلیں تو یہ فرض ادا کیا جائے۔

رسول اللہ (صلی اللہ علیہ وسلم) سے قریش کو اس درجہ عداوت تھی تاہم آپ کی دیانت پر یہ اعتماد تھا کہ جس شخص کو کچھ مال یا اسباب امانت رکھنا ہوتا تھا، آپ ہی کے پاس لا کر رکھتا تھا۔ اس وقت بھی آپ کے پاس بہت سی امانتیں جمع تھیں۔ آپ کو قریش کے ارادے کی پہلے سے خبر ہو چکی تھی اس بنا پر حضرت علیؑ کو بلا کر فرمایا کہ "مجھ کو ہجرت کا حکم ہو چکا ہے، میں آج مدینہ روانہ ہو جاؤں گا۔ تم میرے پلنگ پر میری چادر اوڑھ کر سو رہو، صبح کو سب کی امانتیں جا کر واپس دے آنا" یہ سخت خطرہ کا موقع تھا۔ حضرت علیؑ کو معلوم ہو چکا تھا کہ قریش آپ کے قتل کا ارادہ کر چکے ہیں، اور آج رسول اللہ (صلی اللہ علیہ وسلم) کا بسترِ خواب قتل گاہ کی زمین ہے۔ لیکن فاتحِ خیبر کے لیے قتل گاہ فرس گئی تھا۔

ہجرت سے دو تین دن پہلے رسول اللہ (صلی اللہ علیہ وسلم) دوپہر کے وقت حضرت ابو بکرؓ کے گھر پر گئے۔ دستور کے موافق دروازے پر دستک دی۔ اجازت کے بعد گھر میں تشریف لے گئے۔ حضرت ابو بکرؓ سے فرمایا "کچھ مشورہ کرنا ہے، سب کو ہٹا دو" بولے کہ "یہاں آپ کی حرم کے سوا اور کوئی نہیں ہے" اس وقت حضرت عائشہؓ سے شادی ہو چکی تھی، آپ نے فرمایا "مجھ کو ہجرت کی اجازت ہو گئی ہے" حضرت ابو بکرؓ نے نہایت بیتابی سے کہا "میرا باپ آپ پر فدا ہو گیا مجھ کو بھی ہمراہی کا شرف حاصل ہوگا"؛ ارشاد ہوا "ہاں" حضرت ابو بکرؓ نے ہجرت کے لیے چار مہینہ سے دو اونٹنیاں ببول کی پتیاں کھلا کھلا کر تیار کی تھیں، عرض کی کہ ان میں سے ایک آپ پسند فرمائیں۔ محسنِ عالم

کو کسی کا احسان گوارا نہیں ہو سکتا تھا، ارشاد ہوا "اچھا، مگر بہ قیمت" حضرت ابو بکرؓ نے مجبوراً قبول کیا، حضرت عائشہؓ اس وقت کم سن تھیں، ان کی بڑی بہن حضرت اسماءؓ نے جو حضرت عبداللہؓ بن زبیر کی ماں تھیں، سفر کا سامان کیا، دو تین دن کا کھانا، ناشتہ دان میں رکھا۔ نطق، جس کو عورتیں کمر سے لپیٹتی ہیں، پہاڑ کر اس سے ناشتہ دان کا مُتھ باندھا۔ یہ وہ شرف تھا جس کی بنا پر آج تک ان کو ذات النطاقین کے لقب سے یاد کیا جاتا ہے۔

کفار نے جب آپؐ کے گھر کا محاصرہ کیا اور رات زیادہ گزر گئی تو قدرت نے ان کو بے خبر کر دیا۔ آنحضرت ﷺ ان کو سوتا چھوڑ کر باہر آئے۔ کعبہ کو دیکھا اور فرمایا "مکہ! تو مجھ کو تمام دنیا سے زیادہ عزیز ہے، لیکن تیرے فرزند مجھ کو رہنے نہیں دیتے" حضرت ابو بکرؓ سے پہلے سے قرارداد ہو چکی تھی۔ دونوں صاحب پہلے جبل تور کے غار میں جا کر پوشیدہ ہوئے یہ غار آج بھی موجود ہے اور بوسہ گاہِ خلاق ہے۔ حضرت ابو بکرؓ کے بیٹے عبداللہؓ جو نوخیز جوان تھے شب کو غار میں ساتھ سوتے، صبح مُتھ اندھیرے شہر چلے جاتے اور پتہ لگاتے کہ قریش کیا مشورے کر رہے ہیں، جو کچھ خبر ملتی شام کو آکر آنحضرت ﷺ سے عرض کرتے۔ حضرت ابو بکرؓ کا غلام کچھ رات گئے بکریاں چرا کر لاتا، آپ اور حضرت ابو بکرؓ ان کا دودھ پی لیتے۔ تین دن تک صرف یہی غذا تھی لیکن لیکن ابن ہشام نے لکھا ہے کہ روزانہ شام کو حضرت اسماءؓ گھر سے کھانا

لے کر صحیح بخاری باب الحجۃ ۱ "س"

یہ غار مکہ سے تین میل دہنی جانب ہے، پہاڑ کی چوٹی قریباً ایک میل بلند ہے، سمنڈ

ہیاں سے دکھائی دیتا ہے۔ دیکھو زرقانی (ج ۱ ص ۳۸) "س"



پکا کر غار میں پہنچا آتی تھیں، اسی طرح تین راتیں غار میں گزریں۔  
 صبح کو قریش کی آنکھیں کھلیں تو پلنگ پر آنحضرت (صَلَّى اللهُ عَلَيْهِ وَسَلَّمَ) کے  
 بجائے حضرت علی رضی اللہ عنہ تھے۔ ظالموں نے آپ کو پکڑ کر اور حرم میں لے جا کر تھوڑی دیر  
 مجوس رکھا اور چھوڑ دیا۔ پھر آنحضرت (صَلَّى اللهُ عَلَيْهِ وَسَلَّمَ) کی تلاش میں نکلے اُھونڈتے  
 اُھونڈتے غار کے وہاں تک آگئے۔ آہٹ پا کر حضرت ابوبکر رضی اللہ عنہ غمزہ ہوئے، اور  
 آنحضرت (صَلَّى اللهُ عَلَيْهِ وَسَلَّمَ) سے عرض کی کہ "اب دشمن اس قدر قریب آگئے کہ  
 اگر اپنے قدم پر ان کی نظر پڑ جائے تو ہم کو دیکھ لیں گے۔" آپ نے فرمایا:

لَا تَحْزَنَنَّ إِنَّ اللَّهَ مَعَنَا (توبہ) گھبراؤ نہیں، خدا ہمارے ساتھ ہے۔

مشہور ہے کہ جب کفار غار کے قریب آگئے تو خدا نے حکم دیا، دفعۃً بھول کا  
 درخت اُگا، اور اس کی ٹہنیوں نے پھیل کر آنحضرت (صَلَّى اللهُ عَلَيْهِ وَسَلَّمَ) کو چھپا لیا۔  
 اتھ ہی اُکو بو تر آئے اور گھونسا بنا کر انڈے دیے۔ حرم کے کبوتر انہی کبوتروں  
 کی نسر سے ہیں۔ اس روایت کو مواہب لدنیہ میں تفصیل سے نقل کیا ہے اور زر قانی  
 نے بزاز و نبرہ سے اس کے ماخذ بتائے ہیں، لیکن یہ تمام روایتیں غلط ہیں۔ اس  
 روایت کا راوی عون بن عمرو ہے، اس کی نسبت امام فہر بن رجال یحییٰ بن  
 معین کا قول ہے: "لا شیئی" یعنی ایچ ہے۔ امام بخاری نے کہا ہے کہ وہ  
 منکر الحدیث اور مجہول ہے۔ اس روایت کا ایک اور راوی ابو مصعب مکی ہے،  
 وہ مجہول بحال ہے۔ چنانچہ علامہ ذہبی نے میزان الاعتدال میں عون بن عمرو کے

۱۰ یہ پوری تفصیل صحیح بخاری باب الحجۃ میں ہے۔ باب مناقب المهاجرین میں بعض  
 مزید حالات ہیں وہ بھی ہم نے شامل کر لیے ہیں۔

۱۱ تاریخ طبری ج ۳ ص ۱۲۳۲۔ "س"

حال میں یہ تمام اقوال نقل کیے ہیں، اور خود اس روایت کا بھی ذکر کیا ہے۔  
 (بہر حال، چوتھے دن آپ غار سے نکلے، عبداللہ بن ارقیط ایک کافر، جس  
 پر اعتماد تھا، رہنمائی کے لیے اجرت پر مقرر کر لیا گیا، وہ آگے آگے راستہ بتاتا تھا،  
 ایک رات دن برابر چلے گئے، دوسرے دن دوپہر کے وقت دھوپ سخت ہو گئی  
 تو حضرت ابو بکرؓ نے چاہا کہ رسول اللہ ﷺ سایہ میں آرام فرمائیں۔  
 چاروں طرف نظر ڈالی، ایک چٹان کے نیچے سایہ نظر آیا، سواری سے اتر کر زمین  
 جھاڑی، پھر اپنی چادر بچھا دی۔ آنحضرت ﷺ نے آرام فرمایا، تو تلاش  
 میں نکلے کہ کہیں کچھ کھانے کو مل جائے تو لائیں، پاس ہی ایک چرواہا بکریاں چرا  
 رہا تھا، اُس سے کہا، ایک بکری کا تھن گردو غبار سے صاف کر دے، پھر اس  
 کے ہاتھ صاف کرائے اور دودھ دو دیا۔ برتن کے مُنہ پر کپڑا پیٹ دیا کہ گرد نہ پڑنے  
 پائے، دودھ لے کر آنحضرت ﷺ کے پاس آئے اور تھوڑا سا پانی ملا کر پیش  
 کیا، آپ نے پی کر فرمایا کہ "کیا ابھی چلنے کا وقت نہیں آیا؟" آفتاب اب ڈھل چکا  
 تھا، اس لیے آپ وہاں سے روانہ ہوئے۔)

**قریش نے اشتهار دیا تھا کہ جو شخص محمد ﷺ یا ابو بکرؓ کو گرفتار کر کے  
 لائے گا، اُس کو ایک خونبھا کے برابر (یعنی سواؤنٹ) انعام دیا جائے گا۔ سراقہ بن**

رے سیرۃ النبی ج ۳ ص ۳۰، میں بہ ضمن "مشہور عام دلائل و معجزات کی روایتی حیثیت"  
 ان روایات پر مفصل تنقید کی گئی ہے "س" لے یہ پوری تفصیل حرف بہ حرف صحیح بخاری  
 باب مناقب المهاجرین میں ہے۔ ہم نے تمام جزئیات اس لیے نقل کیں کہ اس سے حضرت  
 ابو بکرؓ کی صفائی پسندی کا بھی اندازہ ہوتا ہے لے سراقہ بعد میں اسلام لائے اور  
 جب ایران فتح ہوا، اور کسریٰ کے زیورات ٹوٹ میں لائے، تو حضرت عمرؓ نے انہی کو  
 وہ زیورات پہنا کر عالم نیرنگی کا تماشا دیکھا۔

جشم نے سنا تو انعام کی اُمید میں نکلا، عین اس حالت میں کہ آپ روانہ ہو رہے تھے، اُس نے آپ کو دیکھ لیا، اور گھوڑا دوڑا کر قریب آگیا، لیکن گھوڑے نے ٹھوکر کھائی، وہ گر پڑا۔ ترکش سے فال کے تیر نکالے کہ حملہ کرنا چاہیے یا نہیں؟ جو اب میں "نہیں" نکلا۔ لیکن تلو اذوٹوں کا گراں بہا معاوضہ ایسا نہ تھا کہ تیر کی بات مان لی جاتی۔ دو بار گھوڑے پر سوار ہوا اور آگے بڑھا، اب کی گھوڑے کے پاؤں گھٹنوں تک زمین میں دھنس گئے۔ گھوڑے سے اتر پڑا اور پھر فال دیکھی۔ اب بھی وہی جواب تھا۔ لیکن مکرر تجربہ نے اُس کی ہمت پست کر دی، اور یقین ہو گیا کہ کچھ اور اتار ہیں۔ آنحضرت صلی اللہ علیہ وسلم کے پاس آکر قریش کے اشتہار کا واقعہ سنایا، اور درخواست کی کہ مجھ کو امن کی تحریر لکھ دیجیے۔ حضرت ابو بکرؓ کے غلام عامر بن فہیرہ نے چمڑے کے ایک ٹکڑے پر فرمان امن لکھ دیا ہے

حُسن اتفاق یہ کہ حضرت زبیرؓ شام سے تجارت کا سامان لے کر آ رہے تھے، انہوں نے آنحضرت صلی اللہ علیہ وسلم اور حضرت ابو بکرؓ کی خدمت میں چند بیش قیمت کپڑے پیش کیے جو اس بے سرد سامانی میں غنیمت تھے۔

ابن سعد نے طبقات میں اس مقدس سفر کی تمام منزلیں گنائی ہیں۔ اگرچہ عرب کے نقشوں میں آج ان کا نام نہیں ملتا۔ تاہم عقیدت مند صرف نام سے لذت یاب ہو سکتے ہیں۔ خرار، شنیۃ المرۃ، لقف، اندلجۃ، مزحج، حداد، اذاخر، رابغ، ریب، مقام آج بھی حجاج کے رستے میں آتا ہے، یہاں آپ نے مغرب کی نماز پڑھی، واسلم، عشانیتہ، قاحہ، عرج، جدوات، رکوٰۃ، عقیق، ہتجائتہ۔

۱۷ صحیح بخاری باب ہجرۃ ابنی صلی اللہ علیہ وسلم، اس سے ثابت ہوتا ہے کہ پریشانی

میں بھی دوات قلم ساتھ رہتا تھا۔

تشریف آوری کی خبر مدینہ میں پہلے پہنچ چکی تھی، تمام شہرِ مدینہ چشم انتظار تھا۔ معصوم بچے فخر اور جوش میں کہتے پھرتے تھے کہ "پیغمبرِ صلی اللہ علیہ وسلم آ رہے ہیں" لوگ ہر روز ترکے سے نکل نکل کر شہر کے باہر جمع ہوتے، اور دوپہر تک انتظار کر کے حسرت کے ساتھ واپس چلے آتے، ایک دن انتظار کر کے واپس جا چکے تھے کہ ایک یہودی نے قلعہ سے دیکھا اور قرآن سے پہچان کر پکارا، کہ "اہل عرب! ہو تم جس کا انتظار کرتے تھے وہ آ گیا" تمام شہر تکبیر کی آواز سے گونج اٹھا، انصار ہتھیار سج سج کر بیتا بانہ گھروں سے نکل آئے۔

(مدینہ منورہ سے تین میل کے فاصلے پر جو بالائی آبادی ہے، اُس کو عاصیہ اور قبا کہتے ہیں۔ یہاں انصار کے بہت سے خاندان آباد تھے۔ ان میں سب سے زیادہ ممتاز عمرو بن عوف کا خاندان تھا، اور کلثوم بن الہدام خاندان کے افسر تھے۔ آنحضرت صلی اللہ علیہ وسلم یہاں پہنچے تو تمام خاندان نے جوشِ مسرت میں اللہ اکبر کا نعرہ مارا، یہ فخر ان کی قسمت میں تھا کہ میزبانِ دو عالم صلی اللہ علیہ وسلم نے انہی کی مہمانی قبول کی، انصار ہر طرف سے جوق جوق آتے اور جوشِ عقیدت کے ساتھ سلام عرض کرتے پھرتے۔)

اکثر صحابہ جو آنحضرت صلی اللہ علیہ وسلم سے پہلے مدینہ میں آچکے تھے، وہ بھی انہی کے گھر میں اترے تھے۔ چنانچہ حضرت ابو عبیدہؓ، مقدادؓ، جناب رضیہؓ، صفوانؓ، عیاضؓ، عبداللہ بن مخزومؓ، وہبؓ بن سعد، معمرؓ بن ابی سرح، عمیرؓ بن ابی تکاف انہی کے مہمان بنے تھے۔

(جناب امیرِ مدینہ آنحضرت صلی اللہ علیہ وسلم کے روانہ ہونے کے تین دن بعد مکہ

سے چلے تھے، وہ بھی آگئے اور یہیں ٹھہرے۔ تمام مورخین اور ارباب سیر لکھتے ہیں کہ آنحضرت صلی اللہ علیہ وسلم نے یہاں صرف چار دن قیام فرمایا لیکن صبح بخاری

میں چودہ دن ہے، اور یہی قرین قیاس ہے۔  
یہاں آپ کا پہلا کام مسجد کا تعمیر کرانا تھا۔ حضرت کلثوم رضی اللہ عنہا کی ایک افتادہ زمین تھی، جہاں کھجوریں سکھائی جاتی تھیں، یہیں دست مبارک سے مسجد کی بنیاد ڈالی، یہی مسجد ہے جس کی شان میں قرآن مجید میں ہے:

لَمْ يَسْجِدْ اَسْسَىٰ عَلَى التَّقْوَىٰ      وہ مسجد جس کی بنیاد پہلے ہی دن پر ہنرگاری  
مِنْ اَوَّلِ يَوْمٍ اَحَقُّ اَنْ تَقُوْا      پر رکھی گئی ہے، وہ اس بات کی زیادہ مستحق  
فِيْهِ طَفِيْهِ رِجَالٌ يُحِبُّوْنَ      ہے کہ تم اس میں کھڑے ہو، اس میں ایسے  
اَنْ يَّتَطَهَّرُوْا وَاللّٰهُ يُحِبُّ      لوگ ہیں جن کو صفائی بہت پسند ہے،  
الْمُطَهَّرِيْنَ۔      (توبہ - ۱۳) اور خدا صاف رہنے والوں کو دوست رکھتا ہے

مسجد کی تعمیر میں مزدوروں کے ساتھ آپ خود بھی کام کرتے تھے۔ بھاری بھاری پتھروں کے اٹھاتے وقت جسم مبارک خم ہو جاتا تھا۔ عقیدت مند آتے اور عرض کرتے "ہمارے ماں باپ آپ پر فدا ہوں، آپ چھوڑ دیں ہم اٹھالیں گے۔" آپ ان کی درخواست قبول فرماتے، لیکن پھر اسی وزن کا دوسرا پتھر اٹھالیتے یہ حضرت عبداللہ بن رواحہ شاعر تھے، وہ بھی مزدوروں کے ساتھ شریک تھے اور جس طرح مزدور کام کرنے کے وقت تھکن مٹانے کو گاتے جاتے ہیں، وہ یہ شعرا پڑھتے جاتے تھے:

اَفْلَحَ مَنْ يُّعَاجِلُ الْمَسَاجِدَا      وہ کامیاب ہے جو مسجد تعمیر کرتا ہے

و یقرء القرآن قائما وقاعدا اور اٹھتے بیٹھتے قرآن پڑھتا ہے،

ولا یبیت اللیل عندہ اقدادا اور رات کو جاگتا رہتا ہے،

آنحضرت (صلی اللہ علیہ وسلم) بھی ہر ہر قافیہ کے ساتھ آواز ملاتے جلتے تھے۔

**قباء** میں آپ کا داخلہ اسلام کے دورِ خاص کی ابتدا ہے، اس لیے مورخین نے اس تاریخ کو زیادہ اہتمام کے ساتھ محفوظ رکھا ہے۔ اکثر مورخین کا اتفاق ہے

کہ یہ آٹھ ربیع الاول ۳۱ھ نبوی (مطابق ۲ ستمبر ۶۱۰ء) تھی، (محمد بن موسیٰ

خوارزمی نے لکھا ہے کہ جمعرات کا دن، اور فارسی ماہ تیر کی چوتھی، اور رومی ماہ

ایلول ۹۲۳ھ سکندری کی دسویں تاریخ تھی۔ مورخ یعقوبی نے ہیئت دانوں

سے یہ زائچہ نقل کیا ہے:

۲۳ درجہ ۶ دقیقہ پر	برج سرطان میں	آفتاب
۲ درجہ	برج اسد میں	زحل
۶ درجہ	برج حوت میں	مشتری
۱۳ درجہ	برج اسد میں	زہرہ
۱۵ درجہ	برج اسد میں	عطارد

۱۵ وفار الوفار بحوالہ ابن شنبہ ج ۱ ص ۱۸۱ مصر

۱۶ عینی شرح بخاری جلد دوم صفحہ ۳۵۴ رعینی مطبوعہ قسطنطنیہ میں مطبع کی غلطی

سے ۳۳ھ سبعمائتہ لکھا گیا ہے۔ اس کو تسعمائتہ پڑھنا چاہیے۔ رومی ماہ ایلول کی

دسویں کے بجائے جدید طریقہ حساب سے بیسویں ثابت ہوتی ہے۔ خوارزمی نے

جمعرات کا دن بتایا ہے۔ لیکن جدید حساب سے دو شنبہ کا دن آتا ہے۔

چودہ دن کے بعد جمعہ کو آپ شہر کی طرف تشریف فرما ہوئے، راہ میں بنی سالم کے محلے میں نماز کا وقت آ گیا۔ جمعہ کی نماز یہیں ادا فرمائی، نماز سے پہلے خطبہ دیا۔ یہ آنحضرت صلی اللہ علیہ وسلم کی سب سے پہلی نماز جمعہ، اور سب سے پہلا خطبہ نماز تھا۔ لوگوں کو جب تشریف آوری کی خبر معلوم ہوئی تو سب طرف سے لوگ جوش مسرت سے پیش قدمی کے لیے دوڑے آپ کے نہالی شہزاد بنو نجار تھیا سچ سج کر آئے۔ قبائر سے مدینہ تک دو رو یہ جان نثاروں کی صفیں تھیں۔ راہ میں انصار کے خاندان آتے تھے۔ ہر قبیلہ سگنے آ کر عرض کرتا: "حضور! یہ گھر ہے، یہ مال ہے، یہ جان ہے، آپ منت کا اظہار فرماتے اور دعائے خیر دیتے۔ شہر قریب آ گیا تو جوش کا یہ عالم تھا کہ پردہ نشین خاتونیں چھتوں پر نکل آئیں اور گانے لگیں:

چاند نکل آیا ہے،	طَلَعَ الْبَدْرُ عَلَيْنَا
کوہِ دِوَاعِ کی گھاٹیوں سے،	مَنْ تَنِيَاتِ الْوِدَاعِ
ہم پر خدا کا شکر واجب ہے۔	وَجِبَ الشُّكْرُ عَلَيْنَا
جب تک عمامے والے دعا مانگیں،	مَا دَعَى رِجْلُ دَاعِ

۱۔ خوارزمی کے حساب کے مطابق روزِ درود (جمعرات) نہ لیا جائے تو ۴ دن کے بعد جمعہ ہوگا۔  
 ۲۔ یہ واقعہ بخاری کے متعدد ابوابِ مسجد، ہجرت وغیرہ میں مذکور ہے۔ ۳۔ وفار الوفار جلد اول صفحہ ۱۸۷ پہلے اشعار کے متعلق زرقانی میں نہایت محققانہ احوثانہ بحث کی ہے، اور ابن قیم کے اس اعتراض کا جواب دیا ہے کہ ثنیۃ الوداع شام کی طرف ہے، نہ کہ مکہ کی طرف، مواہب میں لکھا ہے کہ یہ اشعار حلوانی نے شیخین کی شرط پر روایت کیے ہیں۔ بخاری میں بھی یہ اشعار منقول ہیں، مگر غزوہ تبوک کے موقع پر، لیکن ان دونوں روایتوں میں کچھ تناقض نہیں۔ لیکن ہے دونوں موقعوں پر یہ اشعار پڑھے گئے ہوں۔

معصوم روکیاں دو بجایا کر گاتی تھیں :

نَحْنُ جَوَارِمِنْ؟ مَنِ النَّجَّارِ ہم خاندانِ تجارت کی روکیاں ہیں ،

يَا حَبِذَا مُحَمَّدًا مِّنْ مَّارِ محمد صلی اللہ علیہ وسلم کیا اچھا ہمسایہ ہے

آپ نے ان لڑکیوں کی طرف خطاب کر کے فرمایا "کیا تم مجھ کو چاہتی ہو؟" بولیں  
"ہاں"۔ فرمایا کہ "میں بھی تم کو چاہتا ہوں۔"

جہاں اب مسجد نبویؐ ہے، اس سے متصل حضرت ابو ایوبؓ انصاری کا گھر  
تھا، کوکبہ نبویؐ یہاں پہنچا، سخت کشمکش تھی کہ آپؐ کی سیر اذاکا شرف کس  
کو حاصل ہو؟ قرعہ ڈالا گیا اور آخریہ دولت ابو ایوبؓ کے حصے میں آئی۔

حضرت ابو ایوبؓ کا مکان دو منزلہ تھا۔ انھوں نے بالائی منزل پیش  
کی، لیکن آپؐ نے زائرین کی آسانی کے لیے نیچے کا حصہ پسند فرمایا۔ ابو ایوبؓ دو وقت  
آپؐ کی خدمت میں کھانا بھجوتے، اور آپؐ جو چھوڑ دیتے، ابو ایوبؓ اور ان کی زوجہ  
کے حصے میں آتا۔ کھانے میں جہاں آنحضرت ﷺ کی انگلیوں کا نشان

نہ ابو ایوبؓ کا نام خالد ہے، اصابہ فی احوال الصحابہ میں اسی نام سے ان کا ذکر کیا ہے اور  
وہیں یہ واقعہ لکھا ہے، اکثر سیر اور تواریخ کی کتابوں میں لکھا ہے کہ چونکہ شخص اپنے گھر  
میں اُتارنے کی درخواست کرتا تھا، آپؐ نے فرمایا کہ میرے ناقہ کو چھوڑ دو، وہ خدا کی طرف  
سے مامور ہے۔ چنانچہ ناقہ حضرت ابو ایوبؓ کے گھر کے سامنے جا کر بیٹھ گیا، اس لیے آپؐ  
نے انہی کے گھر پر قیام فرمایا۔ لیکن صحیح مسلم باب الہجرۃ میں ہے کہ جب لوگوں میں آپؐ  
کی میزبانی کے متعلق جھگڑا ہوا تو آپؐ نے کہا کہ "میں بنو نجار کے ہاں اُتروں گا جو عبدالمطلب  
کے ماموں ہیں۔" اس سے ثابت ہوتا ہے کہ آنحضرت ﷺ نے عملاً ایسا کیا  
تھا حضرت ابو ایوبؓ اسی خاندان سے تھے۔ امام بخاری نے تاریخ صغیر میں تصریح کی  
ہے کہ ابو ایوبؓ کے گھر اُترنا اسی قرابت کی وجہ سے تھا۔



پڑا ہوتا، ابو ایوبؓ بھی تبر کا وہی اٹکیاں ڈالتے۔

ایک دن اتفاق سے بالائی منزل میں پانی کا برتن ٹوٹ گیا۔ اندیشہ ہوا کہ پانی بہ کر نیچے جاتے اور آنحضرت ﷺ تو تکلیف ہو، گھر میں اوڑھنے کا صرف ایک کحاف تھا، حضرت ابو ایوبؓ نے اس کو ڈال دیا کہ پانی جذب ہو کر رہ جائے۔

آنحضرت ﷺ نے سات مہینہ تک یہیں قیام فرمایا۔ اس اثنا میں جب مسجد نبویؐ اور اس پاس کے حجرے تیار ہو گئے تو آپ نے نقل مکان فرمایا تفصیل آگے آتی ہے۔

مدینہ میں آ کر آپ نے حضرت زیدؓ اور اپنے غلام ابو رافعؓ کو دو اونٹ اور پانستو درہم دے کر بھیجا کہ مکہ جا کر صاحبزادیوں اور حرم نبویؐ کو لے آئیں۔ حضرت ابو بکرؓ نے اپنے بیٹے عبداللہؓ کو لکھا کہ وہ بھی اپنی ماں اور بہنوں کو لے کر چلے آئیں۔ آنحضرت ﷺ کی صاحبزادیوں میں سے حضرت رقیہؓ، حضرت عثمانؓ کے ساتھ حبش میں تھیں، حضرت زینبؓ کو ان کے شوہر نے آنے نہ دیا۔ زیدؓ صرف حضرت فاطمہؓ، زہراؓ اور حضرت ام کلثومؓ اور حضرت سودہؓ رضہ زوجہ محترم نبویؐ کو لے کر آئے۔ حضرت عائشہؓ اپنے بھائی عبداللہؓ کے ساتھ آئیں۔

مدینہ میں قیام کے بعد سب سے پہلا کام ایک خانہ خدا کی تعمیر تھی۔ اب تک یہ معمول تھا کہ مویشی خانہ میں ریاجماں موقع ملتا تھا، آپ نماز

مسجد نبویؐ اور ازواج مطہرات کے حجرہ کی تعمیر

۱۰ ابن سعد جزئی (۲۲)

پڑھا کرتے تھے۔ دولت کدہ کے قریب خاندانِ نجات کی زمین تھی جس میں کچھ قبریں تھیں کچھ کھجور کے درخت تھے۔ آپ نے ان لوگوں کو بلا کر فرمایا "میں یہ زمین بہ قیمت لینا چاہتا ہوں" وہ بولے کہ "ہم قیمت لیں گے، لیکن آپ سے نہیں بلکہ خدا سے" چونکہ اصل میں وہ زمین دو یتیم بچوں کی تھی، آپ نے خود ان یتیموں کو بلا بھیجا، ان یتیم بچوں نے بھی اپنی کائنات تذر کرنی چاہی لیکن آپ نے گوارا نہ کیا۔ حضرت ابو اویس نے قیمت ادا کی، قبریں اکھڑا کر زمین ہموار کر دی گئی اور مسجد کی تعمیر شروع ہوئی۔ شہنشاہِ دو عالم، پھر مزدوروں کے لباس میں تھا۔ صحابہؓ پتھر اٹھا اٹھا کر لاتے تھے اور یہ رجز پڑھتے جاتے تھے۔ آنحضرت ﷺ بھی ان کے ساتھ آواز ملاتے اور فرماتے:

اللَّهُمَّ لَا خَيْرَ إِلَّا خَيْرُ الْآخِرَةِ اے خدا! کامیابی صرف آخرت کی کامیابی ہے،  
 فَاعْفُرْ الْأَنْصَارَ وَالْمُهَاجِرَةَ اے خدا! مہاجرین اور انصار کو بخش دے،

یہ مسجد ہر قسم کے تکلفات سے بری اور اسلام کی سادگی کی تصویر تھی۔ یعنی کچی اینٹوں کی دیواریں، برگ خرابا کا چھتر، کھجور کے ستون تھے۔ قبلہ بیت المقدس کی طرف رکھا گیا، لیکن جب قبلہ بدل کر کعبہ کی طرف ہو گیا تو شمالی جانب ایک نیا دروازہ قائم کر دیا گیا، فرش چونکہ بالکل خام تھا۔ بارش میں کچھڑ ہو جاتی تھی۔ ایک دفعہ صحابہ نماز کے لیے آئے تو کنکریاں لیتے آئے اور اپنی اپنی نشست گاہ پر بچھالیں۔ آنحضرت ﷺ نے پسند فرمایا اور سنگریزوں کا فرش بنوا دیا، مسجد کے ایک سرے پر ایک مسقف چبوترہ تھا، جو صفہ کہلاتا تھا۔ یہ ان

۱۔ ابوداد باب بنار المسجد ۲۔ بخاری باب المساجد و باب الهجرة و حج و باب البيوت

و یعنی شرح بخاری جلد ۲ صفحہ ۳۵۷ و زرقانی۔

لوگوں کے لیے تھا جو اسلام لاتے تھے اور گھر بار نہیں رکھتے تھے۔

مسجد نبویؐ جب تعمیر ہو چکی تو مسجد سے متصل ہی آپ نے ازواج مطہرات کے لیے مکان بنوائے۔ اس وقت حضرت سودہؓ اور حضرت عائشہؓ عقد نکاح میں آچکی تھیں، اس لیے دو ہی حجرے بنے۔ جب ازواج آتی گئیں تو اور مکانات بننے لگے۔ یہ مکانات کچی اینٹوں کے تھے۔ ان میں سے پانچ کھجور

کی ٹٹیوں سے بنے تھے، جو حجرے اینٹوں کے تھے، ان کے اندرونی حجرے

بھی ٹٹیوں کے تھے۔ ترتیب یہ تھی کہ حضرت ام سلمہؓ، حضرت ام حبیبہؓ،

حضرت زینبؓ، حضرت جویریہؓ، حضرت میمونہؓ، حضرت زینب بنت

حجش کے مکانات شامی جانب تھے، اور حضرت عائشہؓ، حضرت صفیہؓ،

حضرت سودہؓ مقابل جانب تھیں۔ یہ مکانات مسجد سے اس قدر متصل تھے کہ

جب آپؐ مسجد میں اعتکاف میں ہوتے تو مسجد سے سر نکال دیتے اور ازواج

مطہراتؓ گھر میں بیٹھے بیٹھے آپؐ کے بال دھو دیتی تھیں۔

یہ مکانات چھ چھ، سات سات، ہاتھ چوڑے اور دس دس ہاتھ لائے تھے۔

چھت اتنی اونچی تھی کہ آدمی کھڑا ہو کر چھت کو چھو لیتا تھا، دروازوں پر

کمل کا پردہ پڑا رہتا تھا۔ راتوں کو چراغ نہیں جلتے تھے۔

آنحضرت ﷺ کے ہمسایہ میں جو انصار رہتے تھے ان میں حضرت

سعد بن عبادہ، حضرت سعد بن معاذ، حضرت عمارہ بن حزم، اور حضرت

۱۵ طبقات ابن سعد، جلد سیرت نبویؐ صفحہ ۱۶۱ لے منازل نبویؐ کا حال طبقات ابن

سعد جزرہ صفحہ ۱۱۷، اور دارالوفار میں تفصیلاً ہے لے بخاری باب الصلوٰۃ علی الفراش

ابو ایوب رضی، رئیس اور دولت مند تھے۔ یہ لوگ آنحضرت صلی اللہ علیہ وسلم کی خدمت میں دودھ بھیج دیا کرتے تھے، اور اسی پر آپ بسر فرماتے تھے۔ حضرت سعد بن عبادہ نے التزام کر لیا تھا کہ رات کے کھانے پر ہمیشہ اپنے ہاں سے ایک بڑا بادیہ بھیجا کرتے تھے، جس میں کبھی سالن، کبھی دودھ، کبھی گھی ہوتا تھا یہ حضرت انس رضی کی ماں حضرت امّ انس نے اپنی جائیداد آنحضرت صلی اللہ علیہ وسلم کی خدمت میں پیش کی، آنحضرت صلی اللہ علیہ وسلم نے قبول فرما کر اپنی دایہ حضرت امّ ایمن رضی کو دے دی اور خود فقر و فاقہ اختیار فرمایا۔

**اذان کی ابتدا** اسلام کے تمام عبادات کا اصلی مرکز وحدت واجتماع ہے، اس وقت تک کسی خاص علامت کے نہ ہونے کی وجہ سے نماز جماعت کا کوئی انتظام نہ تھا۔ لوگ وقت کا اندازہ کر کے آتے تھے اور نماز پڑھتے تھے۔ آنحضرت صلی اللہ علیہ وسلم کو یہ پسند نہ تھا۔ آپ نے ارادہ فرمایا کہ کچھ لوگ مقرر کر دیے جائیں جو وقت پر لوگوں کو گھروں سے بلا لائیں۔ لیکن اس میں زحمت تھی۔ صحابہ کو بلا کر مشورہ کیا۔ لوگوں نے مختلف رائیں دیں۔ کسی نے کہا نماز کے وقت مسجد پر ایک علم کھڑا کر دیا جائے، لوگ دیکھ دیکھ کر آتے جائیں گے۔ آپ نے یہ طریقہ ناپسند فرمایا۔ عیسائیوں اور یہودیوں کے یہاں اعلان نماز کے جو طریقے ہیں، وہ بھی آپ کی خدمت میں عرض کیے گئے۔ لیکن آپ نے حضرت عمر رضی کی رائے پسند کی اور حضرت بلال رضی کو حکم دیا کہ اذان دیں۔ اس سے ایک طرف تو نماز کی اطلاع عام ہو جاتی تھی، دوسری طرف دن میں پانچ دفعہ دعوت اسلام کا اعلان ہو جاتا تھا۔

۱۵ طبقات ابن سعد، جلد کتاب التمار صفحہ ۱۱۶ ۱۷ صحیح بخاری ۳۵۸ باب فضل المینہ۔

۱۸ ابو داؤد باب الاذان، بخاری باب الاذان، بخاری میں زید کے واقعہ کا ذکر نہیں۔

صحاح ستہ کی بعض کتابوں میں ہے کہ اذان کی تجویز عبداللہ بن زید نے پیش

کی تھی، جو انہوں نے خواب میں دیکھی تھی۔ ایک اور روایت میں ہے کہ حضرت عمرؓ کو بھی خواب میں توارد ہوا۔ لیکن صحیح بخاری کی روایت کے مقابلے میں کسی اور روایت کو ترجیح نہیں دی جاسکتی ہے۔

بخاری میں صاف تصریح ہے کہ آنحضرت صلی اللہ علیہ وسلم کے سامنے بوق

اور ناقوس کی تجویزیں پیش کی گئیں، لیکن حضرت عمرؓ نے اذان کی تجویز پیش کی، اور آپ نے اس کے موافق حضرت بلال رضی اللہ عنہ کو بلا کر اذان کا حکم دیا، خواب کا ذکر نہیں ہے۔

**مواخاة** مہاجرین، مکہ معظمہ سے بالکل بے سرو سامان آئے تھے۔ گو ان میں

یہ روایت صحیح بخاری کے علاوہ، صحیح مسلم، نسائی اور ترمذی میں بھی ہے لیکن تمام

روایات کو اور علماء کی تحقیقات کو سامنے رکھنے سے مسئلہ کی صحیح صورت یہ معلوم ہوتی

ہے کہ حضرت عمرؓ نے دوسرے لوگوں کی رایوں کے مقابلے میں اپنی رائے یہ پیش کی تھی

جیسا کہ بخاری والی روایت میں ہے کہ اولاً تبعثون رجلاً ینادی بالصلوة

کہ ایک آدمی بھیجا جائے جو پکار کر نماز کا اعلان کر دے۔ آنحضرت صلی اللہ علیہ وسلم نے ان

کی رائے کو پسند فرمایا اور بالصلوة جامعہ کے لفظ سے اس کا اعلان کر دیا۔ اس کے

بعد آنحضرت صلی اللہ علیہ وسلم نے خود بھی اور بعض دوسرے صحابہ نے بھی خواب میں اذان کے

مردجہ الفاظ کے ساتھ اذان کو خواب میں دیکھا اور آنحضرت صلی اللہ علیہ وسلم نے اس کو

منجانب اللہ سمجھ کر قبول فرمایا، اور اسی کے مطابق اذان مردجہ جاری فرمائی گئی۔ فتح الباری

و نووی و زرقانی و روض الالنف باب بدع الاذان میں یہ تفصیلات بحوالہ سند

مذکور ہیں۔ "س"

دولت مند اور خوشحال بھی تھے، لیکن کافروں سے چھپ کر نکلتے تھے، اس لیے  
کچھ ساتھ نہ لاسکے تھے۔

اگرچہ مہاجرین کے لیے انصار کا گھر مہمان خانہ عام تھا، تاہم ایک مستقل  
انتظام کی ضرورت تھی۔ مہاجرین نذر اور خیرات پر بسر کرنا پسند نہیں کرتے تھے،  
وہ دست و بازو سے کام لینے کے خوگر تھے۔ تاہم چونکہ بالکل زنگھڑے تھے اور  
ایک حبہ تک پاس نہ تھا، اس لیے آنحضرت ﷺ نے خیال فرمایا کہ  
انصار اور ان میں رشتہ اخوت قائم کر دیا جائے۔ جب مسجد کی تعمیر قریب ختم  
ہوئی تو آپ نے انصار کو طلب فرمایا۔ حضرت انس رضی بن مالک جو اس وقت  
دو سالہ تھے، ان کے مکان میں لوگ جمع ہوئے، مہاجرین کی تعداد پینتالیس  
تھی۔ آنحضرت ﷺ نے انصار کی طرف خطاب کر کے فرمایا: "یہ تمہارے  
بھائی ہیں۔" پھر مہاجرین اور انصار میں سے دو دو شخص کو بلا کر فرماتے گئے کہ  
یہ اور تم بھائی بھائی ہو، اور اب وہ درحقیقت بھائی بھائی تھے۔ انصار نے  
مہاجرین کو ساتھ لے جا کر گھر کی ایک ایک چیز کا جائزہ دے دیا کہ ادھا آپ  
کا اور ادھا ہمارا ہے۔ سعد بن الزبیر جو عبدالرحمن بن عوف کے بھائی قرار پائے  
ان کی دو بیویاں تھیں، عبدالرحمن رضی سے کہا کہ ایک کو بیس طلاق دیتا ہوں،  
آپ اس سے نکاح کر لیجئے، لیکن انہوں نے احسان مندی کے ساتھ انکار کیا۔  
انصار کا مال و دولت، جو کچھ تھا نخلستان تھے۔ روپے پیسے تو اس زمانہ  
میں تھے نہیں۔ انہوں نے رسول اللہ ﷺ سے درخواست کی کہ یہ بلخ

۱۵ مواخاة کا ذکر، اور ایک ایک کا نام، ابن ہشام صفحہ ۱۱۱ میں ہے۔ حضرت عبدالرحمن

بن عوف کا واقعہ صحیح بخاری کتاب المناقب باب اخا بنی میں ہے، صحیح بخاری صفحہ ۳۱۳۔

ہمارے بھائیوں میں برابر تقسیم کر دیے جائیں۔ مہاجرین تجارت پیشہ تھے اور اس وجہ سے کھیتی کے فن سے بالکل نا آشنا تھے۔ اس بنا پر آنحضرت صلی اللہ علیہ وسلم نے ان کی طرف سے انکار کیا۔ انصار نے کہا سب کا رو بار ہم خود انجام دے لیں گے جو کچھ پیداوار ہوگی اس میں نصف حصہ مہاجرین کا ہوگا۔ مدینہ نے اس کو منظور کیا ہے

یہ رشتہ بالکل حقیقی رشتہ بن گیا، کوئی انصاری مرتا تھا تو اس کی جائداد اور مال مہاجر کو ملتا تھا اور بھائی بند محروم رہتے۔ یہ اس فرمان الہی کی تمیل تھی :

ان الذین امنوا وھاجروا  
و جاهدوا باموالھم و  
انفسھم فی سبیل اللہ  
والذین اؤوا و نصروا  
اولئک بعضھم اولیاء  
بعض

جو لوگ ایمان لائے اور ہجرت کی اور  
خدا کی راہ میں مال و جان سے جہاد  
کیا اور وہ لوگ جنھوں نے ان  
لوگوں کو پناہ دی اور ان کی مدد  
کی یہ لوگ باہم بھائی بھائی ہیں

(انفال - ۱۰)

جنگ بدر کے بعد جب مہاجرین کو اعانت کی ضرورت نہ رہی تو یہ آیت

اُتری :

و اولوا الارحام بعضھم  
اولیٰ ببعض، (انفال - ۱۰)

ارباب قرابت، ایک دوسرے کے  
زیادہ حقدار ہیں

۱۰ صحیح بخاری صفحہ ۳۱۲

۱۰ صحیح بخاری کتاب التفسیر آیہ و اولوا الارحام بعضھم اولیٰ ببعض۔

اُس وقت سے یہ قاعدہ جاتا رہا۔ چنانچہ کتب تفسیر و حدیث میں بہ تصریح مذکور ہے۔

۳۴۴ میں بنو نضیر جب جلا وطن ہوئے اور ان کی زمین اور نخلستان قبضہ میں آئے تو آنحضرت رَضِيَ اللهُ عَلَيْهِ وَسَلَّمَ نے انصار کو بلا کر فرمایا کہ ”مہاجرین نادار ہیں، اگر تمہاری مرضی ہو تو نئے مقبوضات تمہارا ان کو دے دیے جائیں اور تم اپنے نخلستان واپس لے لو۔“ انصار نے عرض کی کہ ہمیں ہمارے نخلستان بھائیوں ہی کے قبضے میں رہنے دیجیے اور نئے بھی انہی کو عنایت فرمائیے۔ دُنیا انصار کے اس اشار پر ہمیشہ ناز کرے گی۔ لیکن یہ بھی دیکھو کہ مہاجرین نے کیا کیا ہے حضرت سعد بن الزبیر نے جب حضرت عبدالرحمن بن عوف کو ایک ایک چیز کا جائزہ دے کر نصف لے لینے کی درخواست کی تو انہوں نے کہا ”خدا یہ سب آپ کو مبارک کرے، مجھ کو بازار کا راستہ بتا دیجیے۔“ انہوں نے قینقاع کا، جو مشہور بازار تھا، جا کر راستہ بتا دیا۔ انہوں نے کچھ گھسی، کچھ پنیر خریدا، اور شام تک خرید و فروخت کی۔ چند روز میں اتنا سرمایہ ہو گیا کہ شادی کر لی۔ رفتہ رفتہ ان کی تجارت کو یہ ترقی ہوئی کہ خود ان کا قول تھا کہ خاک پر ہاتھ ڈالتا ہوں تو سونا بن جاتی ہے۔ ان کا اسباب تجارت سات سات سو اونٹوں پر لدا کرتا تھا اور جس دن مدینہ میں پہنچتا تمام شہر میں دھوم مچ جاتی تھی۔

۱۰ فتوح ابلدان، مطبوعہ یورپ صفحہ ۲۰۔ ۲۱ صحیح بخاری میں دو مختلف موقعوں پر یہ واقعہ مذکور ہے کتاب البیوع، باب کیف آخی النبی صلی اللہ علیہ وسلم، باب اخبار النبی بن المہاجرین و الانصار، باب الولیہ، و بوشاة، س، ۳۵ (اسد الغابہ ج ۳ صفحہ ۲۱۲ و ۳۱۵ وغیرہ میں۔ واقعہ مذکور ہے۔



بعض صحابہؓ نے دکانیں کھول لیں۔ حضرت ابوبکرؓ کا کارخانہ سطح میں تھا، جہاں وہ کپڑے کی تجارت کرتے تھے۔ حضرت عثمانؓ بنو قینقاع کے بازار میں کھجور کی خرید و فروخت کرتے تھے۔ حضرت عمرؓ بھی تجارت میں مشغول ہو گئے تھے۔ یہ اور شاید ان کی اس تجارت کی وسعت ایران تک پہنچ گئی تھی۔ اور صحابہؓ نے بھی اسی قسم کی چھوٹی بڑی تجارت شروع کر دی تھی۔ صحیح بخاری میں روایت ہے کہ حضرت ابوہریرہؓ پر لوگوں نے کثرتِ روایت کی بنا پر اعتراض کیا کہ اور صحابہؓ تو اس قدر روایت نہیں کرتے تو انہوں نے کہا "اس میں میرا کیا قصور ہے۔ اور لوگ بازار میں تجارت کرتے تھے۔ اور میں رات دن بارگاہِ نبوت میں حاضر رہتا تھا؟"

پھر جب خیبر فتح ہوا تو تمام مہاجرین نے یہ نخلستان انصار کو واپس کر دیے۔ صحیح مسلم باب الجہاد میں ہے:

ان رسول اللہ صلی اللہ علیہ  
وسلم لما فرغ من قتال اهل  
خیبر وانصرف الى المدينة  
رد المهاجرين الى الانصار  
من اثمهم التي كانوا منحومين  
من ثمارهم۔

آنحضرت صلی اللہ علیہ وسلم جب جنگ  
خیبر سے فارغ ہوئے اور مدینہ واپس  
آئے تو مہاجرین نے انصار کے عطیے  
جو نخلستان کی صورت میں تھے،  
واپس کر دیے +

مہاجرین کے لیے مکانات کا یہ انتظام ہوا کہ انصار نے اپنے گھروں کے آس

۱۵ ابن سعد جلد ۳ صفحہ ۱۳۰ ۱۶ مسند امام حنبل جلد ۱ صفحہ ۶۲ ۱۷ مسند ابن حنبل

جلد ۳ صفحہ ۲۴۴ ۱۸ ابن حنبل جلد ۳ صفحہ ۲۲۷۔

پاس جو افتادہ زمینیں تھیں ان کو دے دیں، اور جن کے پاس زمین نہ تھی انہوں نے اپنے مسکو نہ مکانات دے دیے۔ سب سے پہلے حضرت حارثہ بن نعمان نے اپنی زمین پیش کی۔ بنو زہرہ مسجد نبویؐ کے عقب میں آباد ہوئے۔ حضرت عبدالرحمن بن عوف نے یہاں ایک قلعہ جس کو گرمی کہنا زیادہ موزوں ہوگا، بنوایا۔ حضرت زبیر بن العوام کو ایک وسیع زمین ملتا آئی۔ حضرت عثمانؓ، حضرت مقدادؓ، حضرت عبیدہؓ کو انصار نے اپنے مکانات کے پہلو میں زمینیں دیں۔

مواخاۃ کے رشتے سے جو لوگ آپس میں بھائی بھائی بنے، ان میں سے بعض حضرات کے نام یہ ہیں:

انصار	مہاجرین
حضرت خارجہ بن زید انصاری	حضرت ابو بکرؓ
حضرت عتبانؓ بن مالک انصاری	حضرت عمرؓ
حضرت اوسؓ بن ثابت انصاری	حضرت عثمانؓ
حضرت سعدؓ بن معاذ انصاری	حضرت ابو عبیدہؓ بن جراح
حضرت سلامتہؓ بن دقش	حضرت زبیرؓ بن العوام
حضرت ابویوبؓ انصاری	حضرت مصعبؓ بن عمیر
حضرت خذیفہؓ بن بیان	حضرت عمارؓ بن یاسر
حضرت منذرؓ بن عمرو	حضرت ابوذرؓ غفاریؓ
حضرت ابو دردارؓ	حضرت سلمانؓ فارسی

یہ پوری تفصیل معجم البلدان مدینہ منورہ کے ذکر میں ہے۔ یہ تفصیل ابن ہشام صفحہ ۹، ۱ میں ہے۔

انصار

مہاجرین

حضرت ابو ریحہؓ

حضرت بلالؓ

حضرت عباد بن بشرؓ

حضرت ابو سعیدؓ بن عبد بن ربیعہ

حضرت ابی کعبؓ

حضرت سعید بن زید بن عمرو بن نفیل

مواعظ کا رشتہ بظاہر ایک عارضی ضرورت کے لیے قائم کیا گیا۔ کہ بے خانماں مہاجرین کا چند روزہ اختتام ہو جائے، لیکن درحقیقت یہ عظیم الشان اعراض اسلامی کی تکمیل کا سامان تھا۔

اسلام، تہذیب اخلاق و تکمیل فضائل کی شاہنشاہی ہے۔ اس سلطنت الہی کے لیے وزراء، ارباب تدبیر، سپہ سالاران، لشکر، ہر قابلیت کے لوگ درکار ہیں۔ شرفِ صحبت کی برکت سے مہاجرین میں ان قابلیتوں کا ایک گروہ تیار ہو چکا تھا، اور ان میں یہ وصف پیدا ہو چکا تھا کہ ان کی درسگاہِ تربیت سے اور اربابِ استعداد بھی تربیت پا کر نکلیں۔ اس بنا پر جن لوگوں میں رشتہ اخوت قائم کیا گیا، ان میں اس بات کا لحاظ رکھا گیا، کہ استاد اور شاگرد میں وہ اتحاد مذاق موجود ہو جو تربیت پذیری کے لیے ضروری ہے۔ تخصص اور استقصار سے معلوم ہوتا ہے کہ جو شخص جس کا بھائی بنایا گیا، دونوں میں یہ اتحاد مذاق ملحوظ رکھا گیا، اور جب اس بات پر لحاظ کیا جائے کہ اتنی کم مدت میں سیکڑوں اشخاص کی طبیعت اور فطرت اور مذاق کا صحیح اور پورا اندازہ کرنا، قریباً ناممکن ہے تو تسلیم کرنا پڑے گا، کہ یہ شانِ نبوت کی خصوصیات میں سے ہے۔

حضرت سعید بن زید عشرہ مبشرہ میں ہیں ان کے والد زید آنحضرت ﷺ کی بعثت سے پہلے ملتِ ابراہیمی کے پیرو ہو چکے تھے، اور گویا اسلام کے مقدمہ ابھیش تھے۔ حضرت سعید نے ان ہی کے دامنِ تربیت میں

پرورش پائی تھی، اس لیے اسلام کا نام سننے کے ساتھ انہوں نے لبیک کہا۔  
 اُن کی ماں بھی اُن کے ساتھ یا ان سے پہلے اسلام لائیں۔ حضرت عمرؓ انہی کے گھر  
 میں اور انہی کی ترغیب سے اسلام کی طرف مائل ہوئے تھے۔ علم و فضل کے  
 لحاظ سے فضلاء صحابہ میں تھے۔ اُن کی اخوت حضرت ابی بن کعب سے  
 قائم کی گئی۔ جنہوں نے یہ مرتبہ حاصل کیا کہ حضرت عمرؓ اُن کو سید المسلمین  
 کہتے تھے۔ بارگاہِ نبوت میں منصبِ انشا پر سب سے پہلے وہی ممتاز ہوئے  
 فنِ قرأت کے وہ امام تسلیم کیے جاتے ہیں۔

حضرت ابو حذیفہؓ عتبہ بن ربیعہ کے فرزند تھے، جو قریش کا رئیسِ عظیم  
 تھا، اس مناسبت سے اُن کو حضرت عباد بن بشر کا بھائی بنایا گیا، جو قبیلہ  
 اسہل کے سردار تھے۔

حضرت ابو علیؓ جراح جن کو رسول اللہ صلی اللہ علیہ وسلم نے امینِ اللامۃ  
 کا خطاب دیا تھا، ایک طرف تو فاریح شام ہونے کی قابلیت رکھتے تھے، دوسری  
 طرف اسلام کے مقابلے میں پدری اور فرزند کی کہ جنابت اُن پر کچھ اثر نہیں  
 کر سکتے تھے۔ چنانچہ غزوہ بدر میں جب اُن کے باپ اُن کے مقابلے میں آئے تو  
 انہوں نے پہلے حقوقِ ابوت کی مراعات کی، لیکن بالآخر اسلام پر باپ کو تیار  
 کر دینا پڑا۔ اُن کی تربیت میں حضرت سعد بن معاذ دیے گئے جو قبیلہ اوس  
 کے رئیسِ عظیم تھے، اُن میں بھی ایشار کا یہ وصف نمایاں طور پر نظر آتا ہے۔  
 بنو قریظہ ان کے حلیف تھے، اور عرب میں حلیف کا رشتہ اخوت اور ابوت  
 کے برابر ہوتا تھا۔ تاہم غزوہ بنی قریظہ میں جب اسلام کا مقابلہ پیش آیا تو

۱۰ اصحابہ ذکر ابی بن کعب۔

انہوں نے اپنے چار سوحلیفوں کو اسلام پر نثار کر دیا۔

حضرت بلالؓ اور حضرت ابو ریحہؓ، حضرت سلمانؓ فارسی اور حضرت ابو دردارؓ، حضرت عمارؓ بن یاسر اور حضرت حذیفہؓ بن یمان، حضرت مصعبؓ اور حضرت ابو ایوبؓ میں جو وحدت موجود تھی، جس کی بدولت نہ صرف شاگرد بلکہ استاد بھی شاگرد سے اثر پذیر ہو سکتا تھا۔ حضرت عبدالرحمنؓ بن عوف مدینہ میں آئے تو پنیس سر پر رکھ کر بیچتے تھے۔ حضرت سعدؓ بن الربیع کی صحبت میں جو امیر الامراء تھے دولت اور امارت کے جس درجہ پر پہنچے ہم اوپر لکھ آئے ہیں۔

انصار نے مہاجرین کی ممانی اور ہمدردی کا جو حق ادا کیا، دنیا کی تاریخ میں اس کی نظیر نہیں مل سکتی۔ بھروسہ بن جب فتح ہوا، تو آنحضرت ﷺ نے انصار کو بلا کر فرمایا کہ میں اس کو انصار میں تقسیم کر دینا چاہتا ہوں۔ انہوں نے عرض کی کہ "پہلے ہمارے بھائی مہاجروں کو اتنی ہی زمین عنایت فرمائیے، تب ہم لینا منظور کریں گے۔"

ایک دفعہ ایک فاقہ زدہ شخص آنحضرت ﷺ کی خدمت میں آیا کہ سخت بھوکا ہوں۔ آپ نے گھر میں دریافت فرمایا کہ کچھ کھانے کو ہے، جواب آیا کہ "صرف پانی" آپ نے حاضرین کی طرف مخاطب ہو کر فرمایا کوئی ہے جو ان کو آج اپنا مہمان بنائے۔ حضرت ابو طلحہؓ نے عرض کی "میں حاضر ہوں" عرض وہ اپنے گھر لوا گئے، لیکن وہاں بھی برکت تھی۔ بیوی نے کہا صرف بچوں کا کھانا موجود ہے۔ انہوں نے بیوی سے کہا چراغ بجھا دو اور وہی کھانا مہمان کے سامنے لا کر رکھ دو۔ تینوں ساتھ کھانے پر بیٹھے رہے۔ اور اس طرح

۱۰ صحیح بخاری فضائل انصارؓ

ہاتھ چلاتے رہے کہ گویا کھا رہے ہیں۔ اسی واقعہ کے بارے میں یہ آیت  
آئی ہے:

وَيُتْرُونَ عَلَىٰ أَنفُسِهِمْ وَلَوْ

كَانَ بِهِمْ خَصَاصَةٌ (حشر)

صفحہ اور اصحاب صفہ اصحاب صفہ اسلامی نعت کا ایک متداول نقطہ ہے گو  
اس کی حقیقت سے لوگ ابھی طرح واقف نہیں۔

”صفحہ“ سابقان کو کہتے ہیں۔ یہ ایک سابقان تھا جو مسجد نبوی کے  
کنارے پر مسجد سے ملا ہوا تیار کیا گیا تھا۔ صحابہؓ میں سے اکثر تو مشاغل دینی  
کے ساتھ ہر قسم کے کاروبار یعنی تجارت یا زراعت وغیرہ بھی کرتے تھے۔ لیکن  
چند لوگوں نے اپنی زندگی صرف عبادت اور آنحضرت (صلی اللہ علیہ وسلم) کی  
تربیت پذیری پر نذر کر دی تھی۔ ان لوگوں کے بال بچے نہ تھے، اور حیثیادی  
کر لیتے تھے تو اس حلقہ سے نکل آتے۔ ان میں ایک ٹولی دن کو حجل سے کھریاں  
چن لاتی اور بیچ کر اپنے بھائیوں کے لیے کچھ کھانا مہیا کرتی۔

یہ لوگ دن کو بارگاہ نبوت میں حاضر رہتے اور حدیثیں سنتے اور رات کو  
اُسی چوتھرہ صفہ پر بٹھرتے۔ حضرت ابو ہریرہؓ بھی انہی لوگوں میں تھے،  
ان میں کسی کے پاس چادر اور تھمد دونوں چیزیں کبھی ساتھ ہتیا نہ ہو سکیں۔ چادر  
کو گلے سے اس طرح باندھ لیتے کہ راتوں تک ٹھک آتی۔ اکثر انصار کھجور کی پھلی  
ہونی شاخیں توڑ کر لاتے اور چھت میں لگا دیتے۔ کھجوریں جو ٹپک کر گرتیں یہ  
اٹھا کر کھا لیتے۔ کبھی دو دو دن کھانے کو نہیں ملتا تھا۔ اکثر ایسا ہوتا کہ مولیٰ

صَلَّى اللهُ عَلَيْهِ وَسَلَّمَ مسجد میں تشریف لاتے اور نماز پڑھاتے، یہ لوگ اگر شریک نماز ہوتے لیکن بھوک اور ضعف سے عین نماز کی حالت میں گر پڑتے۔ باہر کے لوگ آتے اور ان کو دیکھتے تو سمجھتے کہ دیوانے ہیں۔ آنحضرت صَلَّى اللهُ عَلَيْهِ وَسَلَّمَ کے پاس جب کہیں سے صدقہ آتا تو مسلم ان کے پاس بھیج دیتے۔ اور جب دعوت کا کھانا آتا تو ان کو بلا لیتے اور ان کے ساتھ بیٹھ کر کھاتے۔ اکثر ایسا ہوتا کہ راتوں کو آنحضرت صَلَّى اللهُ عَلَيْهِ وَسَلَّمَ ان کو مہاجرین اور انصار پر تقسیم فرما دیتے یعنی اپنے مقدور کے موافق ہر شخص ایک ایک دو دو کو اپنے ساتھ لے جاتے اور ان کو کھانا کھلاتے۔

حضرت سعد بن عبادہ نہایت فیاض اور دو تہند تھے، وہ کبھی کبھی اسی ہی مہمانوں کو اپنے ساتھ لے کر جاتے۔ آنحضرت صَلَّى اللهُ عَلَيْهِ وَسَلَّمَ ان لوگوں کا اس قدر خیال رکھتے تھے کہ جب ایک دفعہ آنحضرت صَلَّى اللهُ عَلَيْهِ وَسَلَّمَ سے حضرت فاطمہ زہراؑ نے درخواست کی کہ میرے ہاتھوں میں چکی پیتے پیتے نیل پڑ گئے ہیں مجھ کو ایک کینز عنایت ہو تو فرمایا کہ "یہ نہیں ہو سکتا کہ میں تم کو دوں اور ضعف والے بھوکے رہیں" راتوں کو عموماً یہ لوگ عبادت کرتے اور قرآن مجید پڑھا کرتے، ان کے لیے ایک معلم مقرر تھا، اس کے پاس جا کر پڑھتے تھے اسی بنا پر ان میں اکثر "قاری" کہلاتے تھے۔ دعوت اسلام کے لیے کہیں بھیجا ہوتا تو یہ لوگ بھیجے جاتے، غزوہ معونہ میں انہی میں سے ستر آدمی اسلام سکھانے

۱۔ صحیح ترمذی باب معیشتہ اصحاب النبی صَلَّى اللهُ عَلَيْهِ وَسَلَّمَ ۵ زرقانی (ج ۱ صفحہ ۴۳ مصر) ذکر اصحاب صفہ و مسجد نبوی۔ ۵ زرقانی (ج اول صفحہ ۴۳ مصر) ذکر اصحاب صفہ۔

۲۔ سند ابن جنبل جلد ۲ صفحہ ۱۳۷۔

کے لیے بھیجے گئے تھے۔

ان کی تعداد گھٹتی اور بڑھتی رہتی تھی۔ کل تعداد ۴۰۰ تک پہنچی تھی، لیکن کبھی ایک زمانہ میں اس قدر تعداد نہیں ہوئی، نہ صفحہ میں اس قدر گنجائش تھی۔ ان لوگوں کا مفصل حال ابن الاعرابی احمد بن محمد البصری المتوفی ۳۲۰ھ ر. جو ابن مندہ کے استاد تھے نے ایک الگ تصنیف میں لکھا ہے۔ سلمی نے بھی ان کے حالات میں ایک الگ کتاب لکھی ہے۔

مدینہ کے یہود اور ان سے

معاہدہ

مؤرخین عرب کا بیان ہے کہ مدینہ کے یہود نسلاً یہودی تھے، اور اس تقرب سے عرب آئے تھے، کہ حضرت موسیٰ علیہ السلام نے ان کو عاتقہ کے مقابلے کے لیے بھیجا تھا۔ لیکن تاریخی قرآن سے اس کی تصدیق نہیں ہوتی۔ یہود کو تمام دنیا میں پھیلے لیکن انہوں نے اپنے نام کہیں نہیں بدلے، آج بھی وہ جہاں ہیں، اسرائیلی نام رکھتے ہیں۔ بخلاف اس کے عرب کے یہودیوں کے نام، نصیر، قینقاع، مرحب، حارث وغیرہ ہوتے تھے، جو خالص عربی نام ہیں۔ یہود عموماً بزدل اور ذنی الطبع ہوتے ہیں چنانچہ حضرت موسیٰ علیہ السلام نے ان سے لڑنے کے لیے کہا تو بولے:

فَاذْهَبْ اَنْتَ وَرَبِّكَ فَقَاتِلَا  
اِنَّا هُنَا قَاعِدُونَ (مائدہ ۲۴) یہاں بیٹھے رہیں گے۔

۱۵ حافظ سیوطی نے دو صفحہ کا ایک رسالہ اصحاب صفحہ کے نام میں لکھا ہے، اس رسالہ میں تو آدمیوں کے نام بہ ترتیب ہجرا مذکور ہیں ۱۵ اصحاب صفحہ کا حال بخاری یا بغازی وغیرہ اور صحیح مسلم میں جتہ جتہ مذکور ہے۔ زرقانی نے اور کتابوں سے لیکر اضافہ کیا ہے۔ میں نے یہ واقعات بخاری و مسلم کے علاوہ زرقانی ہی کے حوالے سے لکھے ہیں، دینر مسند ابن جنبل جلد ۲ صفحہ ۱۳۷ میں بھی ہیں۔



تخلات اس کے مدینہ کے یہود نہایت دلیر، شجاع اور بہادر تھے +  
 ان قرآنِ عقی کے علاوہ ایک بڑے مورخ (یعقوبی) نے صاف تصریح  
 کی ہے کہ قرظہ اور نصیر عرب تھے، جو یہودی بن گئے تھے +

ثم كانت وقعة بنی النصیر  
 وہم فخذ من جذام،  
 الا انهم تہودوا...  
 وکذاک قرظہ۔  
 پھر بنو نصیر کا معرکہ ہوا، یہ قبیلہ  
 جذام کا ایک خاندان تھا، لیکن  
 یہودی ہو گیا تھا اور اسی طرح  
 قرظہ بھی +

مورخ مسعودی نے بھی کتاب الاشراف والتبایہ میں ایک روایت لکھی  
 ہے کہ "یہ جذام کے قبیلہ سے تھے۔ کسی زمانہ میں عمالقہ سے اور ان کی بٹ  
 پرستی سے بیزار ہو کر حضرت موسیٰ پر ایمان لائے اور شام سے نقل مکان کر کے  
 حجاز چلے آئے +

یہ تین قبیلے تھے۔ بنو قینقاع، بنو نصیر اور قرظہ، مدینہ کے اطراف میں  
 آباد تھے، اور مضبوط برج اور قلعے بنا لیے تھے +

انصار کے جو دو قبیلے تھے، یعنی اوس اور خزرج، ان میں باہم جو اخیر  
 معرکہ ہوا تھا، جنگِ بعاث، اس نے انصار کا زور بالکل توڑ دیا تھا۔ یہود  
 اس مقصد کو ہمیشہ پیش نظر رکھتے تھے کہ انصار باہم کبھی متحد نہ ہونے پائیں۔

۱۔ مسٹر مگزیوں نے یہود کے متعلق تفصیل سے محققانہ بحث کی ہے۔ ان کا میلان  
 رائے یہ ہے اور غالباً صحیح ہے کہ یہودیوں کی اس بڑی آبادی میں ایک دو خاندان  
 اصلی یہودی بھی تھے۔ عرب جو یہودی ہوتے گئے وہ بھی ان میں شامل ہوتے گئے۔

۲۔ یعقوبی جلد ۲ صفحہ ۹ ۳۔ مطبوعہ یورپ صفحہ ۲۲۷۔

ان اسباب کی بنا پر جب آنحضرت (صلی اللہ علیہ وسلم) مدینہ میں تشریف لائے تو پہلا کام یہ تھا کہ مسلمانوں اور یہودیوں کے تعلقات واضح اور منضبط ہو جائیں، آپ نے انصار اور یہود کو بلا کر حسب ذیل شرائط پر ایک معاہدہ لکھوایا جس کو دونوں فریق نے منظور کیا۔ یہ معاہدہ ابن ہشام میں پورا مذکور ہے۔ خلاصہ یہ ہے:

- ۱۔ خونہا اور فدیہ کا جو طریقہ پہلے سے چلا آتا تھا اب بھی قائم رہے گا۔
- ۲۔ یہود کو مذہبی آزادی حاصل ہوگی، اور ان کے مذہبی امور سے کوئی تعرض نہیں کیا جائے گا۔
- ۳۔ یہود اور مسلمان باہم دوستانہ برتاؤ رکھیں گے۔
- ۴۔ یہود یا مسلمانوں کو کسی سے لڑائی پیش آئے گی تو ایک فریق دوسرے کی مدد کرے گا۔
- ۵۔ کوئی فریق قریش کو امان نہ دے گا۔
- ۶۔ مدینہ پر کوئی حملہ ہوگا تو دونوں فریق شریک یکدگر ہوں گے۔
- ۷۔ کسی دشمن سے اگر ایک فریق صلح کرے گا تو دوسرا بھی شریک صلح ہوگا۔ لیکن مذہبی لڑائی اس سے مستثنیٰ ہوگی۔

واقعات متفرقہ اس سال انصار میں سے دو نہایت معزز شخصوں نے جو تفریق خاص میں تھے، وفات پائی۔ حضرت کلثوم بن ہدم اور حضرت اسعد بن زرارہ، کلثوم وہ شخص ہیں کہ رسول اللہ (صلی اللہ علیہ وسلم) جب قبائر میں تشریف لائے تو انہی کے مکان میں ٹھہرے۔ اکثر بڑے بڑے صحابہ بھی انہی کے گھر اترے تھے حضرت اسعد بن زرارہ ان چھ شخصوں میں ہیں جنہوں نے سب سے پہلے مکہ میں جا کر آنحضرت (صلی اللہ علیہ وسلم) کے ہاتھ پر بیعت کی تھی۔ اور ابن سعد کی روایت کے موافق ان

چھ شخصوں میں جس نے سب سے پہلے بیعت کے لیے ہاتھ بڑھایا، یہی اسعد تھے۔ یہ فخر بھی انہی کو حاصل ہے کہ سب سے پہلے انہی نے مدینہ میں آکر جمعہ کی

نماز قائم کی۔

چونکہ یہ قبیلہ بنی نجر کے نقیب تھے، اس لیے ان کی وفات کے بعد اس قبیلہ نے آنحضرت صلی اللہ علیہ وسلم سے درخواست کی کہ ان کے بجائے کوئی شخص اس منصب پر مقرر کیا جائے۔ چونکہ یہ احتمال تھا کہ کوئی شخص مقرر ہوگا تو اوڑوں کو رشک ہوگا، اس لیے آنحضرت صلی اللہ علیہ وسلم نے فرمایا کہ میں خود تمہارا نقیب ہوں۔ چونکہ آپ کی نہال اسی قبیلہ میں تھی، اس لیے اور قبائل کو رشک اور منافست کا موقع نہ تھا۔

حضرت اسعد رضی اللہ عنہ کی وفات کا آنحضرت صلی اللہ علیہ وسلم کو نہایت صدمہ ہوا۔ منافقین اور یہود نے یہ طعنہ دینا شروع کیا کہ محمد صلی اللہ علیہ وسلم اگر پیغمبر ہوتے تو ان کو یہ صدمہ کیوں پہنچتا؟ آپ نے سنا تو فرمایا،

لا املك لنفسي ولا لصاحبي من ابي او ابي ابي او ابي ابي او ابي ابي  
من الله شيئاً۔ (طبری ص ۱۲۶) خدا کے ہاں کوئی اختیار نہیں رکھتا۔

یہ عجب اتفاق ہے کہ عین اسی زمانہ میں دو بڑے رئیس ان کفر نے بھی وفات پائی۔ یعنی ولید بن المغیرہ جو حضرت خالد بن ولید کا باپ تھا، اور عاص بن وائل سہمی جس کے بیٹے حضرت عمرو بن عاص ہیں جو فاتح مصر اور حضرت امیر معاویہ کے وزیر اعظم تھے۔

اسی زمانہ میں حضرت عبدالقدر بن زبیر کی ولادت ہوئی۔ ان کے والد حضرت

زبیرؓ آنحضرت صلی اللہ علیہ وسلم کے پھوپھی کے بھائی تھے اور ان کی والدہ حضرت  
 اسماءؓ حضرت ابوبکرؓ کی صاحبزادی اور حضرت عائشہؓ کی بے مات بہن تھیں،  
 اب تک مہاجرین میں سے کسی کے اولاد نہیں ہوئی تھی اس لیے یہ مشہور ہو گیا  
 تھا کہ یہودیوں نے جادو کر دیا ہے، حضرت عبداللہؓ بن زبیر پیدا ہوئے تو  
 مہاجرین نے خوشی کا نعرہ مارا۔

اب تک نمازوں میں صرف دو رکعتیں تھیں۔ اب ظہر و عصر و عشاء میں  
 چار چار ہو گئیں۔ لیکن سفر کے لیے اب بھی وہی دو رکعتیں قائم رہیں۔

# ۲۰

## تحويل قبلہ و آغا غزوات

اس سال سے اسلام کی زندگی میں دو عظیم اشان واقعات پیدا ہوئے ہیں: ایک یہ کہ اسلام اپنے لیے ایک خاص قبلہ قرار دیتا ہے، جو اب ۲۵ کروڑ قلوب کا مرکز ہے۔ دوسرا یہ کہ دشمنان اسلام اب مخالفت کے لیے تلوار اٹھاتے ہیں اور مسلمان اس کی مدافعت کے لیے تیار ہوتے ہیں +

**تحويل قبلہ، شعبان ۱۱۰ھ** ہر گروہ، ہر قوم اور ہر مذہب کے لیے ایک خاص امتیازی شعار ہوتا ہے جس کے بغیر اس قوم کی مستقل ہستی قائم نہیں ہو سکتی۔ اسلام نے یہ شعار قبلہ نماز قرار دیا جو اصل مقصد کے علاوہ اور بہت سے حکم و اثرات کا جامع

ہے۔ اسلام کا خاص نمایاں وصف مساوات عالم، جمہوریت اور توحید عمل ہے،

یعنی تمام مسلمان یکساں اور متحد الجہتہ نظر آئیں۔ مذہب اسلام کا رکن اعظم نماز ہے

جس سے ہر روز پانچ وقت کام پڑتا ہے۔ نماز کی اصلی صورت یہ ہے کہ جمعیت

اور افراد کثیر کے ساتھ ادا کی جائے۔ لیکن اس طرح کہ ہزاروں لاکھوں اشخاص

کی منفرد ہستیاں مٹ کر ایک ہستی بن جائے۔ اسی بنا پر نماز باجماعت میں

ایک امام ہوتا ہے کہ مقتدیوں کی ایک ایک حرکت اس کے اشاروں سے

وابستہ ہوتی ہے۔ اس لیے ضرور ہے کہ سب کا مزاج عمل بھی ایک نظر آئے۔

یہی اصول ہے جس کی بنا پر نماز کے لیے ایک قبلہ قرار پایا اور اس شعار کا دائرہ اس قدر وسیع کیا گیا کہ اس قبلہ کی طرف رُخ کرنا ہی کفر کے دائرے سے نکل آنا ہے۔ اب صرف یہ بحث باقی تھی کہ قبلہ کس سمت قرار دیا جائے۔ یہودی اور عیسائی بیت المقدس کو قبلہ سمجھتے تھے، کیونکہ ان کی قومی اور مذہبی ہستی بیت المقدس سے وابستہ تھی۔ لیکن ابراہیمؑ بت شکن کے جانشین کے لیے صرف کعبہ قبلہ ہو سکتا تھا، جو اس موحد اعظم کی یادگار اور توحیدِ خالص کا سب سے بڑا منظر ہے۔

رسول اللہ ﷺ جب تک مکہ میں تھے دو ضرورتیں ایک ساتھ درپیش تھیں۔ ملتِ ابراہیمی کی تاسیس و تجدید کے لحاظ سے کعبہ کی طرف رُخ کرنے کی ضرورت تھی، لیکن یہ مشکل تھی کہ قبلہ کی جو اصلی غرض ہے یعنی امتیاز اور اختصاص، وہ نہیں حاصل ہوتی تھی۔ کیونکہ مشرکین اور کفار بھی کعبہ ہی کو اپنا قبلہ سمجھتے تھے۔ اس بنا پر آنحضرت ﷺ مقامِ ابراہیم کے سامنے نماز ادا کرتے تھے، جس کا رُخ بیت المقدس کی طرف تھا۔ اس طرح دونوں قبلے سامنے آجاتے تھے۔ مدینہ میں دو گروہ آباد تھے۔ مشرکین جن کا قبلہ کعبہ تھا اور اہل کتاب جو بیت المقدس کی سمت نماز ادا کرتے تھے۔ شرک کے مقابلے میں یہودیت اور نصرایت دونوں کو ترجیح تھی۔ اس لیے آنحضرت ﷺ نے ایک مدت یعنی تقریباً ۱۶ مہینے تک بیت المقدس کی طرف نماز ادا کی۔ لیکن جب مدینہ میں اسلام زیادہ پھیل گیا تو اب کوئی ضرورت نہ تھی کہ اصل قبلہ کو چھوڑ کر دوسری طرف رُخ کیا جاتا، اس بنا پر یہ آیت اتری اور دفعۃً قبلہ بدل گیا ہے۔

۱۔ اس مضمون میں جس قدر واقعات ہیں وہ صحیح بخاری (حدیث قبلہ نماز) اور فتح الباری شرح صحیح بخاری سے ماخوذ ہیں۔

فَوَلِّ وَجْهَكَ شَطْرَ الْمَسْجِدِ  
الْحَرَامِ وَحَيْثُ مَا كُنْتُمْ فَوَلُّوا  
وُجُوهَكُمْ شَطْرَهُ (بقرہ - ۱۸)

تو اپنا منہ مسجد الحرام کی طرف پھیر دو  
اور جہاں کہیں رہو اسی طرف منہ  
پھیرو +

تحويل قبلہ نے یہودیوں کو سخت برہم کر دیا، ان کو مشرکین کے مقابلے میں  
نذہبی تفتوح کا دعویٰ تھا، اور اسلام سے پہلے مشرکین بھی ان کے مذہبی امتیاز  
کے معتقد تھے۔ یہاں تک کہ جیسا ابوداؤد میں روایت ہے (جن لوگوں کی  
اولاد زندہ نہیں رہتی تھی۔ وہ منٹیں مانتے تھے کہ بچہ زندہ رہے گا، تو ہم  
اس کو یہودی بنائیں گے۔ اسلام نے ان کے اس مذہبی اعزاز کو صدمہ پہنچایا۔  
تاہم چونکہ اب تک اسلام کا قبلہ بیت المقدس ہی تھا، اس لیے وہ فخر  
کرتے تھے کہ اسلام بھی انہی کے قبلہ کی طرف رخ کرتا ہے۔ جب اسلام نے  
قبلہ بھی بدل دیا تو ان کی ناراضی اور برہمی کا پیالہ بالکل لبریز ہو گیا۔ انہوں  
نے یہ طعنہ دینا شروع کیا کہ محمد (صلی اللہ علیہ وسلم) چونکہ ہر بات میں ہماری مخالفت  
کرتا چاہتے ہیں۔ اس لیے قبلہ بھی مخالفت کے ارادے سے بدل دیا ہے، ڈوٹلے  
اور ضعیف الایمان مسلمانوں کو یہ بات کھٹکتی تھی کہ قبلہ بدلنے کی چیز نہیں، اور  
اس سے بے استغالی اور نزل اعتقاد کا اظہار ہوتا ہے۔ اس بنا پر قبلہ کی  
اصلیت اور ضرورت اور تحويل قبلہ کے مصالح کی متعلق چند آیتیں اتریں، جن  
سے یہ مشکلیں حل ہوتی ہیں :

سَيَقُولُ السُّفَهَاءُ مِنَ النَّاسِ  
مَا وَلَهُمْ عَن قِبَلِهِمُ الَّذِي  
كَانُوا عَلَيْهِ قُلُوبًا لَّيْلَةَ  
وَالْمَغْرِبِ وَمَا جَعَلْنَا الْقِبْلَةَ

سفہاریہ اعتراض کریں گے کہ مسلمانوں  
کا جو قبلہ تھا، اس سے ان کو کس نے  
پھیر دیا، کہ دو کہ مشرق و مغرب سب  
خدا ہی کا ہے تیرا جو پہلے قبلہ تھا (کعبہ)

الَّتِي كُنْتَ عَلَيْهَا إِلَّا نَعْلَمَ  
مَنْ يَتَّبِعُ الرَّسُولَ مِمَّنْ  
يَنْقَلِبُ عَلَىٰ عَقْبَيْهِ وَإِنْ  
كَانَتْ لَكَبِيرَةً إِلَّا عَلَىٰ الَّذِينَ  
هَدَى اللَّهُ - (بقرہ - ۱۷۴)

كَيْسَ الْبِرِّ أَنْ تَوَلَّوْا وُجُوهَكُمْ  
قَبْلَ الْمَشْرِقِ وَالْمَغْرِبِ وَلَكِنَّ  
الْبِرَّ مَنْ آمَنَ بِاللَّهِ وَالْيَوْمِ  
الْآخِرِ وَالْمَلَائِكَةِ وَالْكِتَابِ  
وَالنَّبِيِّينَ وَآتَى الْمَالَ عَلَى  
حُبِّهِ ذَوِي الْقُرْبَىٰ وَالْيَتَامَىٰ  
وَالْمَسْكِينِ وَابْنَ السَّبِيلِ  
وَأَسَاءَ بِلَدِينِ وَفِي الرِّقَابِ ۗ

(بقرہ - ۱۷۷)

ان آیتوں میں خدا نے پہلے یہ بتایا کہ قبلہ خود کوئی مقصود بالذات چیز نہیں، خدا کی عبادت کے لیے پورے پچھم سب برابر ہیں۔ خدا ہر جگہ ہے، ہر سمت ہے، ہر طرف ہے، پھر قبلہ کی تعیین کی ضرورت بتائی کہ وہ اختصاصی شعار ہے اور اصلی اور نمائشی مسلمانوں کو الگ کر دیتا ہے۔ بہت سے یہودی تھے جو منافقانہ اپنے آپ کو مسلمان کہتے تھے اور مسلمانوں کے ساتھ نماز میں بھی شرکت کرتے تھے، یہ اسلام کے لیے ماریا تھیں تھے۔ لیکن جب قبلہ بیت المقدس کے بجائے کعبہ سے بدل گیا۔ تو نفاق کا راز بالکل فاش ہو گیا۔ کوئی یہودی کسی طرح یہ گوارا نہیں کر سکتا تھا کہ

اس کو جو ہم نے پھر قبلہ کر دیا تو اس کی وجہ یہ ہے کہ یہ معلوم ہو جائے کہ پیغمبر کا پیرو کون ہے، اور پیچھے پھر جانے والا کون ہے، اور بے شبہ یہ قبلہ نہایت

گراں اور ناگوار ہے، بجز ان لوگوں کے جو پورے پچھم رخ کرنا یہی کوئی ثواب کی بات نہیں، ثواب تو یہ ہے کہ کوئی خدا پر، قیامت پر، ملائکہ پر، خدا کی کتابوں پر، پیغمبروں پر ایمان لائے، اور خدا کی محبت میں عزیزوں کو، یتیموں کو، مسکینوں کو، مسافروں کو، سالکوں کو، غلاموں کو (آزاد کرنے میں) اپنی دولت دے۔



جو چیز اس کی قومیت، مذہب، بلکہ اس کی ہستی کی بنیاد ہے (یعنی بیت المقدس) اسی سے اس کا رشتہ ٹوٹ جائے، پھر دوبارہ خدانے اس نکتہ کو زیادہ واضح کر دیا، کہ کسی خاص قبلہ کی طرف رخ کرنا اصلی ثواب نہیں بلکہ ثواب درحقیقت ایمان اور اعمالِ صالحہ کا نام ہے۔

---

## سلسلہ غزوات

کیا عجیب بات ہے، ارباب سیر، مغازی کی داستان جس قدر زیادہ دراز  
نفسی اور بلند آہنگی سے بیان کرتے ہیں، یورپ اسی قدر اس کو زیادہ شوق  
سے جی لگا کر سنتا ہے، اور چاہتا ہے کہ یہ داستان اور پھیلتی جائے۔ کیونکہ  
اُس کو اسلام کے جو دستم کا جو مرقع آراستہ کرنا ہے اُس کے نقش و نگار کے  
لیے لو کے چند قطرے نہیں بلکہ چشمہ ہائے خون درکار ہیں +

یورپ کے تمام مورخوں نے سیرت نبویؐ کو اس انداز میں لکھا ہے کہ وہ  
رٹائیوں کا ایک مسلسل سلسلہ ہے جس کا مقصد یہ ہے کہ لوگ زبردستی مسلمان  
بنائے جائیں +

لیکن یہ خیال چونکہ واقع میں غلط اور سرتاپا غلط ہے۔ اس لیے مغازی  
کی ابتدا سے پہلے ضرور ہے کہ اس بحث کا فیصلہ کیا جائے +

۱۔ غزوات کا سلسلہ جن اسباب سے پیدا ہوا، اور جس قسم کے واقعات غزوات میں پیش  
آئے اُن کے لیے ہم نے ایک مستقل عنوان قائم کیا ہے۔ کیونکہ ضمنی طریقے سے وہ ادا  
نہیں ہو سکتے تھے، لیکن یہ عنوان اچھی طرح سے اُسی وقت ذہن نشین ہو سکتا ہے کہ  
ایک دفعہ تمام غزوات سرسری نظر سے گزر جائیں، اس لیے ہم نے اس کو تمام غزوات  
کے بعد لکھا ہے۔ ناظرین ابھی سے اس کا خیال رکھیں +

عام خیال یہ ہے کہ اسلام جب تک مکہ میں تھا، مصائب گونا گوں کا آماجگاہ تھا۔ مدینہ میں آکر اس کی کلفتیں دور ہوئیں، مگر یہ خیال صحیح نہیں، مکہ میں جو مصیبت تھی گو سخت تھی، لیکن تنہا اور منفرد تھی۔ مدینہ میں آکر وہ متعدد اور گونا گوں بن گئی۔ مکہ کل ایک قوم تھا۔ مدینہ میں انصار کے ساتھ یہود بھی تھے، جو عادات و خصائل، مذہب اور دیانت میں انصار سے بالکل مختلف اور ان کے حریف مقابل تھے، اس پر ایک تیسری قسم منافقین کا اضافہ ہوا، جو بار آستین ہونے کی وجہ سے دونوں سے زیادہ خطرناک تھے۔ مکہ اگر قابو میں آجاتا تو حرم کی وسعت اثر کی وجہ سے تمام عرب کی گردنیں خم ہو جاتیں۔ لیکن مدینہ کا اثر چار دیواری تک محدود تھا۔ مدینہ اب تک بیرونی خطرات سے بالکل مطمئن تھا۔ لیکن رسول اللہ ﷺ کی قیام گاہ ہونے نے اس کو قریش کے غیظ و غضب کا تاراج گاہ بنا دیا۔

آنحضرت ﷺ جب مکہ سے چلے آئے تو چند ہی روز کے بعد قریش نے عبداللہ بن ابی کعبہ کو جو واقعہ ہجرت کے قبل رئیس الانصار تھا، اور انصاریوں نے اس کی تاجپوشی کی شاہانہ رسم ادا کرنے کے لیے تیاری کرنی تھی یہ خط لکھا جس کے الفاظ یہ تھے:

انکم آویتمہ صاحبنا و	تم نے ہمارے آدمی کو اپنے ہاں پناہ
انا نقصم باللہ لتقاتلنہ	دی ہے۔ ہم خدا کی قسم کھاتے ہیں
او تخرجنہ، اولتسیرنا	کہ یا تو تم لوگ ان کو قتل کر ڈالو یا
الیکم باجمعنا حتی نقتل	مدینہ سے نکال دو، ورنہ ہم سب

۱۰ بخاری باب (التسلیم فی مجلس فیہ اغلاط من المسلمین والمشرکین م "س"

مقاتلتکم ونستیح نسا نکم  
 (سنن ابوداؤد صفحہ ۶۷ جلد ۲)

باب خبر النضیر  
 کریں گے۔

جب آنحضرت (صلی اللہ علیہ وسلم) کو یہ خبر معلوم ہوئی تو آپ عبد اللہ کے پاس تشریف لے گئے، اس کو سمجھایا کہ "کیا تم اپنے بیٹوں اور بھائیوں سے لڑو گے؟" چونکہ انصار اکثر مسلمان ہو چکے تھے، اس لیے عبد اللہ اس نکتہ کو سمجھا اور قریش کے حکم کی تعمیل نہ کر سکا۔ بدر کے بعد پھر قریش نے اسی مضمون کا خط لکھا۔ چنانچہ اس کی تفصیل آگے آئے گی۔

رتاہم قریش کی نشہ سے منافقین و یہود مدینہ کا سر پھر چکا تھا۔ اسی زمانہ میں

یعنی بدر سے پہلے آنحضرت (صلی اللہ علیہ وسلم) بنو الحارث بن خزرج کے محلے میں سوار

ہو کر تشریف لے گئے۔ ایک جگہ مشرکین و منافقین مدینہ، یہود اور بعض مسلمان

بیٹھے تھے، گدھے کے چلنے سے گڑبڑی، تو عبد اللہ بن ابی نے منہ پر کپڑا ڈال

دیا، اور حقارت سے بولا "وگرد نہ اڑاؤ"۔ آنحضرت (صلی اللہ علیہ وسلم) نے مجمع کو

سلام کیا اور کچھ قرآن کی آیتیں سنائیں۔ عبد اللہ نے کہا۔ "اے شخص مجھ کو

یہ پسند نہیں۔ اگر تمہاری بات سچ بھی ہو، تو ہماری مجلس میں آکر ہم کو نہ ستایا

کرو، جو تمہارے پاس جائے اس سے بیان کیا کرو" مسلمان اس تحقیق پر افریقہ سے

ہو گئے، اور قریب تھا کہ گشت و خون ہو جائے۔ آخر آنحضرت (صلی اللہ علیہ وسلم)

نے دونوں کو ٹھنڈا کیا۔

اسی زمانہ کے قریب حضرت سعد بن معاذ جو قبیلہ اوس کے رئیس الاعظم

۱ صحیح مسلم صفحہ ۹۳ جلد ۲ و بخاری باب مذکور

تھے، عمرہ کرنے کے لیے مکہ معظمہ گئے۔ اُمیہ بن خلف سے اور ان سے مدت کا پیرانہ تھا اور یہ تعلق اسلام کے بعد بھی قائم رہا۔ اس تعلق سے حضرت سعدؓ اب بھی اُمیہ ہی کے مہمان ہوئے۔ ایک دن وہ اُمیہ کو لے کر کعبہ کے طواف کو نکلے۔ اتفاق سے ابو جہل سامنے سے آگیا۔ اُمیہ سے اُس نے پوچھا کہ یہ تمہارے ساتھ کون ہے؟ اُمیہ نے کہا "سعد ہیں" ابو جہل نے کہا "تم لوگوں نے صابیوں، کفار، آنحضرت ﷺ اور اہل اسلام کو صابی یعنی مُردہ کہتے تھے، کو پناہ دی ہے۔ میں کبھی یہ نہیں دیکھ سکتا کہ تم کعبہ میں آسکو۔ خدا کی قسم اگر تم اُمیہ کے ساتھ نہ ہوتے تو بچ کر نہیں جاسکتے تھے" حضرت سعدؓ نے کہا "اگر تم نے ہم کو حج سے روکا تو ہم تمہارا مدینہ کا راستہ روک دیں گے"۔  
 یعنی شام کی تجارت کا راستہ +

حرم کی تولیت اور مجاورت کی وجہ سے تمام عرب قریش کا احترام کرتا تھا، اور مکہ سے مدینہ تک جو قبائل پھیلے ہوئے تھے سب قریش کے زیر اثر تھے، اس بنا پر قریش نے تمام قبائل کو اسلام کا مخالفت بنا دیا۔ ہجرت کے چھٹے سال تک یمن وغیرہ کے لوگ آنحضرت ﷺ کے پاس نہیں پہنچ سکتے تھے چنانچہ ۶؎ میں جب بحرین سے عبد القیس کی سفارت آئی تو لوگوں نے آنحضرت ﷺ کی خدمت میں عرض کی کہ مضر کے قبائل ہم کو آپ

۱۰ یہ پورا واقعہ مزید تفصیل کے ساتھ صحیح بخاری باب المغازی کی ابتدا میں مذکور ہے ۱۱ ابن ہشام واقعات و فودیس ہے و ذلك ان قریشاً كانوا امام لنا  
 .... وقادة العرب لا ينكرون ذلك وكانت قریش ہی التي نصبت  
 الحروب لرسول الله صلى الله عليه وسلم +

تک پہنچے نہیں دیتے، اس لیے ہم صرف ایام حج میں جب کہ لڑائی عموماً موقوف ہو جاتی ہے، آپ کی خدمت میں آسکتے ہیں۔

قریش نے انہی باتوں پر اکتفا نہیں کیا، بلکہ جیسا کہ انہوں نے عبداللہ بن ابی کو لکھا تھا اس کی تیاریاں کر رہے تھے کہ مدینہ پر حملہ کر کے اسلام کا استیصال کر دیں۔ مدت تک یہ حال رہا کہ آنحضرت ﷺ کو جاگ جاگ کر بصر کرتے تھے۔ صحیح نسائی میں ہے:

کان رسول اللہ صلی اللہ علیہ وسلم  
اقل ما قدم المدينة  
بسر من الليل +  
آنحضرت صلی اللہ علیہ وسلم جب  
مدینہ میں آئے تو راتوں کو جاگا  
کرتے تھے۔

صحیح بخاری باب الجہاد میں ہے کہ ایک دفعہ آپ نے فرمایا کہ "آج کوئی اچھا آدمی پہرہ دیتا" چنانچہ حضرت سعد بن وقاص نے ہتھیار لگا کر رات بھر پہرہ دیا تب آپ نے آرام فرمایا۔ اس سے بڑھ کر حاکم کی روایت ہے جس کے یہ الفاظ ہیں:

عن ابی کعب قال لما قدم  
رسول اللہ صلی اللہ علیہ وسلم  
واصحابہ المدينة واوتاهم  
الانصار منهم العرب عن  
قوس واحدة وكانوا لا يبيتون  
الا بالسلاح ولا يصبحون الا فيه  
آنحضرت صلی اللہ علیہ وسلم اور صحابہ  
جب مدینہ آئے اور انصار نے ان کو  
پناہ دی تو تمام عرب ایک ساتھ  
ان سے لڑنے کو آمادہ ہو گئے صحابہ  
صبح تک ہتھیار باندھ کر سوتے  
تھے۔

۱۔ وقد بنی عبد القیس ذکر میں صحیح بخاری اور دیگر تمام کتابوں میں یہ واقعہ مذکور ہے لے باب فی اسباب النزول  
لیسوطی سورہ نور آیت وَعَدَّ اللَّهُ الَّذِينَ آمَنُوا مِنْكُمْ سُنْدُ دَارِمِي فِي هَذِهِ رَوَايَتٌ مَذْكُورَةٌ -

مُؤْرَضِينَ مَغَازِي كِي اِبْتِدَا اِنْهِي وَاَقْعَات سَے كَرْتے هِيں كِه اِسِي سَال خُدَانِے  
 جِهَاد كِي اِجَازَت دِي۔ بِيكِن اِيك دَقِيقَه بِيں اِنْهِي كِي تَصْرِيْحَات سَے پَتَه لُگَا سَكْتَا  
 هَے كِه اَصْل وَاَقْعَه كِيَا تَهَا۔ مَوَاهِبِ لَدُنِيَه اُوْر زَرْقَانِي مِيں لِكْهَا هَے كِه خُدَانِے  
 ۱۲ صَفْر ۱ هَے مِيں جِهَاد كِي اِجَازَت دِي، اِس كِي سَنَد مِيں اِمَام زَهْرِي كَا قَوْل نَقْل  
 كِيَا هَے :

اول اية نزلت في الاذن  
 بالقتال اذن للذين يقاتلون  
 بانهم ظلموا وان الله على  
 نصرهم لقدير۔

پہلی آیت جو قتال کی اجازت میں  
 نازل ہوئی وہ یہ ہے اُذِنَ لِلَّذِينَ  
 يَعْنِي جن سے لڑائی کی جاتی ہے (مسلمان)  
 ان کو بھی اب لڑنے کی اجازت دی جاتی  
 ہے کیونکہ ان پر ظلم کیا جا رہا ہے اور  
 خدا ان کی مدد پر یقیناً قادر ہے +

ذرقانی بحوالہ صحیح نسائی جلد ۱  
 ص ۲۴۸

تفسیر ابن جریر میں ہے کہ قتال کے متعلق سب سے پہلے جو آیت نازل ہوئی

وہ یہ ہے :

وَقَاتِلُوا فِي سَبِيلِ اللّٰهِ الَّذِينَ  
 يَقَاتِلُونَكُمْ (بقرہ-۲۱۷)

اور خدا کی راہ میں ان لوگوں سے  
 لڑو جو تم سے لڑتے ہیں +

بِيكِن عَوْر سَے دِيكْهَو كِه دُونُوں آيْتُوں مِيں اِنْهِي لُوگوں سَے لُڑْنِے كِي اِجَازَت  
 هَے جُو پَهْلے مَسْلَمَانُوں سَے لُڑْنِے آتے هِيں اُوْر اِس سَے ظَاہِر هُوْتَا هَے كِه مَسْلَمَان  
 دَر حَقِيْقَت لُڑْنِے پَر مُجْبُوْر كِيے جَاتے تَهے +

بِهَر حَال وَاَقْعَه يَه هَے كِه مَدِيْنَه مِيں آ كَرَا خَضْرَت رَضِيَ اللّٰهُ عَنْهُ وَسَلَّمَ كَا سَبْ  
 پَهْلَا كَام حَقَاظَتِ خُوْدَا خْتِيَارِي كِي تَدْبِيْر تَهِي۔ نَه صَرْف اِبْنِي اُوْر مَهَا جَرِيْن كِي بَلَكَه  
 اِنْصَار كِي بِي هِي۔ كِيُوْنَكِه اِس جُرْم مِيں كِه اِنْصَار نَے مَسْلَمَانُوں كُو پَنَاه دِي هَے۔ قَرِيْش

نے مدینہ کی بربادی کا فیصلہ کر لیا، اور اپنے تمام قبائل متحدہ میں یہ آگ بھڑکا دی تھی۔ اس بنا پر آپ نے دوتد پیریں اختیار کیں۔ اول یہ کہ قریش کی شامی تجارت جو ان کا مایہ عز ورتھی بند کر دی جائے تاکہ وہ صلح پر مجبور ہو جائیں اور یاد ہوگا کہ حضرت سعد بن معاذ نے مکہ میں ابو جہل کو اسی کی دھمکی دی تھی دوسرے یہ کہ مدینہ کے قرب و جوار کے جو قبائل ہیں ان سے امن و امان کا معاہدہ ہو جائے +

بدر سے پہلے جو ہمیں

بھیجی گئیں

دغرض ان حالات کی بنا پر غزوہ بدر سے پہلے تو سوا پچاس پچاس کی ٹکڑیاں مکہ کی طرف روانہ کی جانے لگیں۔ ابوار کی مہم سے پہلے بذاتِ خاص آپ کے کسی مہم میں شرکت نہیں کی اس ابوار کی مہم سے پہلے جو صفر سنہ ۶ میں واقع ہوئی اور جس میں آپ نے خود شرکت فرمائی تھی، اربابِ سیر نے تین مہم کا ذکر کیا ہے جن کو ان کی زبان میں "سہریہ" کہتے ہیں۔ سہریہ حمزہ، سہریہ عبیدہ بن حارث، سہریہ سعد بن ابی وقاص، لیکن ان میں سے کسی مہم میں کوئی کشت و خون نہیں ہوا، یا پھر بچاؤ ہو گیا یا بچ کر نکل گئے۔ اربابِ سیر نے ان سرایا کا مقصد یہ بتایا ہے کہ یہ قریش کے تجارتی قافلہ کو چھوڑنے کے لیے بھیجے جاتے تھے۔ یعنی سعد بن کی تہدید کے مطابق ان کی شامی تجارت کو بند کرنا مقصود تھا۔ مخالفین کہتے ہیں کہ صحابہ کو غارتگری کی تعلیم دی جاتی تھی۔ لیکن یہ الزام کس قدر جہالت پر مبنی ہے کہ اول تو اسلام کی شریعت میں یہ سخت تر گناہ ہے، ثانیاً واقعہ کیا بتاتا ہے؟ کیا ان میں کسی مہم میں بھی یہ مذکور ہے کہ صحابہ نے قافلے کا مال لوٹ لیا؟ ثالثاً اگر ان سرایا کا مقصد لوٹنا اور ڈاکہ ڈالنا ہی ہوتا تھا تو قریش کے قافلہ تجارت کے سوا یہ مقصد کہیں اور نہیں حاصل ہو سکتا تھا؟



جہینہ اطراف کے جن قبائل کے پاس معاہدہ کے لیے مہم بھیجی گئی۔ ان میں سب پہلے جہینہ کا قبیلہ ہے۔ جہینہ کا قبیلہ مدینہ سے تین منزل پر آباد تھا اور ان کا کوہستان روتک پھیلا ہوا تھا، ان سے معاہدہ ہوا کہ وہ فریقین سے یکساں تعلقات رکھیں گے، یعنی دونوں سے الگ رہیں گے۔

صفر ۲ھ میں آپؐ ساٹھ مہاجرین کے ساتھ مدینہ سے نکلے اور ابوار تک گئے، جس کے قریب ہی غزوة ابوار یا غزوة وذان واقع ہوا اور جہاں آپؐ کی والدہ ماجدہ کا مزار ہے۔ ابوار کا صدر مقام فرع ہے جو ایک وسیع قصبہ ہے اور جہاں قبیلہ ہزثیہ آباد ہے، اور جو مدینہ سے تقریباً آٹھ منزل (۸۰ میل) ہے۔ یہ مدینہ کی اخیر سرحد ہے۔ ان اطراف میں قبیلہ بنو ضمیر آباد تھا اور یہ نواح ان کی حدود حکومت میں داخل تھے۔ یہاں آپؐ نے چند روز قیام کر کے بنو ضمیر سے معاہدہ کیا، جن کا سردار مخشی بن عمرو ضمیری تھا۔ معاہدہ کے یہ الفاظ تھے:

یہ محمد رسول اللہ صلی اللہ علیہ وسلم کی تحریر	ہذا کتاب من محمد رسول اللہ
بنو ضمیر کے لیے، ان لوگوں	لبنی ضمیر فانہم امنون
کا جان اور مال محفوظ رہے گا	علی اموالہم وانفسہم و
اور جو شخص ان پر حملہ کرے گا اس	ان لہم النصر علی من
کے مقابلے میں ان کی مدد کی جائیگی	راہہم الا ان یحاربوا فی
بحر اس صورت کے کہ یہ لوگ مذہب	دین اللہ مابل بحر صوفۃ

اس واقعہ کا ذکر مورخین نے مستقل طور پر نہیں کیا بلکہ جہاں سب سے پہلے سر یہ ضمیر کا ذکر کیا ہے وہاں مجدی جہینی (ریش قبیلہ) کی نسبت لکھا ہے۔ کان موادعاً للفریقین، یعنی اس نے دونوں فریق سے صلح کر رکھی تھی۔

وان النبى اذا دعاهم کے مقابلے میں لڑیں اور پیغمبرؐ جب

لنصرۃ اصابوا الخ (روض لائف ان کو مدد کے لیے بلائیں گے تو یہ

ج ۲ ص ۵۸۱ و زرقانی جلد ۱ ص ۲۵۹) مدد کو آئیں گے +

تھام محمدین، مغازی کی ابتدا اسی واقعہ سے کرتے ہیں۔ صحیح بخاری میں

بھی اسی کو اول الغزوات قرار دیا ہے +

قریباً ایک مہینہ کے بعد کُرز بن جابر فہری نے جو مکہ کے رُوسا میں تھا،

مدینہ کی چراگاہ پر حملہ کیا اور آنحضرت (صلی اللہ علیہ وسلم) کے مویشی ٹوٹ لیے۔ اس

کا تعاقب کیا گیا، لیکن وہ پرح کر نکل گیا تھا ر کُرز بعد کو مسلمان ہوئے اور فتح مکہ

میں تنہا راہ چلتے شہید ہوئے +

جمادی الثانی یعنی اس واقعہ کے تیسرے مہینے آپؐ دو تو مہاجرین کے ساتھ

مدینہ سے نکلے اور مقام ذوالعشیرۃ پہنچ کر بنو مدلج سے معاہدہ کیا، یہ مقام مدینہ

سے ۹ منزل پر ینبوع کے نواحی میں ہے +

بنو مدلج، بنو ضمیرہ کے حلیف تھے اور چونکہ بنو ضمیرہ پہلے اسلام کے معاہدہ

میں داخل ہو چکے تھے، اس لیے انہوں نے آسانی سے یہ شرطیں منظور کر لیں +

نہ اصابہ ذکر کُرز فہری -

۱۵ میں تسلیم کرتا ہوں کہ مورخین نے دونوں پہلے واقعوں کی نسبت لکھا ہے کہ ان کا مقصد قریش کے

کاروان کا لوٹنا تھا۔ لیکن اتفاق سے کاروان ہاتھ نہ آیا اور پرح کر نکل گیا۔ لیکن میں

واقعات کا پابند ہوں۔ رائے اور قیاس سے غرض نہیں، اس قدر واقعہ ہے کہ آنحضرت

صلی اللہ علیہ وسلم ان مقامات تک گئے اور وہاں کے قبائل سے معاہدہ کیا، اس سے آگے

مورخین کا قیاس ہے کہ قریش کے کاروان پر حملہ نہ مقصود تھا، گو مقصد اصل نہ ہو سکا۔ اگر خدا نخواستہ

کاروان کا لوٹنا ہی مقصود ہوتا تو آنحضرت صلی اللہ علیہ وسلم کو عیاذاً باللہ اس قدر بے تدبیر

چند روز کے بعد یعنی رجب ۱۰۰ھ میں آنحضرت (صلی اللہ علیہ وسلم) نے حضرت  
 عبداللہ بن جحش کو بارہ آدمیوں کے ساتھ لطن نخلہ کی طرف بھیجا۔ یہ مقام مکہ اور  
 طائف کے بیچ میں مکہ سے ایک شبانہ روز کی مسافت پر ہے، آپ نے حضرت  
 عبداللہ کو ایک خط دے کر فرمایا تھا کہ دو دن کے بعد اس کو کھولنا۔ حضرت  
 عبداللہ نے خط کھولا تو لکھا تھا کہ ”مقام نخلہ میں قیام کرو اور قریش کے حالات  
 کا پتہ لگاؤ، اور اطلاع دو۔“ اتفاق یہ کہ قریش کے چند آدمی جو شام سے  
 تجارت کا مال لیے آتے تھے، سامنے سے نکلے، حضرت عبداللہ نے ان پر  
 حملہ کیا، ان میں سے ایک شخص عمرو بن الحضرمی مارا گیا۔ دو گرفتار ہوئے۔  
 اور مال غنیمت لہا آ یا۔ حضرت عبداللہ نے مدینہ میں آ کر یہ واقعہ بیان کیا، اور  
 غنیمت کی چیزیں پیش کیں۔ آنحضرت (صلی اللہ علیہ وسلم) نے ارشاد فرمایا کہ ”میں نے  
 تم کو یہ اجازت نہیں دی تھی۔ غنیمت کے قبول کرنے سے بھی آپ نے انکار فرمایا  
 صحابہ نے حضرت عبداللہ سے نہایت برہم ہو کر کہا:

صنعتہ مالہ تو مرو بہ  
 وقتلتم فی الشہر الحرام  
 وکم تو مروا بقتال +  
 تم نے وہ کام کیا (قافلہ بوسنا) جس  
 کا تم کو حکم نہیں دیا گیا تھا اور ماہ  
 حرام میں لڑے، حالانکہ اس مہینہ  
 میں تم کو لڑنے کا حکم نہ تھا +  
 (طبری صفحہ ۱۲۷۵)

جو لوگ گرفتار اور قتل ہوئے وہ بڑے معزز خاندان کے لوگ تھے۔ عمرو  
 بن الحضرمی جو مقتول ہوا عبداللہ حضرمی کا بیٹا تھا، جو حرب بن امیہ (امیر

بقیہ ۳۱۸) فرض کرنا پڑے گا کہ ہر مرتبہ ناکامیابی ہوتی تھی اور قافلہ بچ بچ کر نکل جاتا تھا  
 یہاں تک کہ بار بار تجربے بعد بھی بدر میں اسی قسم کی ناکامیابی ہوتی اور قافلہ صحیح دستا نکل گیا۔

معاویہ کا دادا) کا جلیف تھا۔ حرب قریش کا رئیس اعظم تھا اور عبدالمطلب کے بعد ریاست عام اسی کو حاصل ہوئی تھی۔ جو لوگ گرفتار ہوئے۔ یعنی عثمان و نوفل دونوں مغیرہ کے پوتے تھے۔ مغیرہ ولید کا باپ حضرت خالد کا دادا، اور حرب کے دوسرے درجے کا رئیس تھا۔ اس بنا پر اس واقعہ نے تمام قریش کو مشتعل کر دیا۔ اور ثار یعنی انتقام خون کی بنیاد قائم ہو گئی۔ معرکہ بدر کا سلسلہ اسی واقعہ سے وابستہ ہے۔ حضرت عروہ رض بن زبیر حضرت عائشہؓ کے بھانجے تھے۔ انہوں نے تصریح کی ہے کہ غزوہ بدر اور تمام لڑائیاں جو قریش سے پیش آئیں سب کا سبب یہی حضرمی کا قتل ہے۔ علامہ طبریؒ لکھتے ہیں :

وكان الذي هذا واقعة بدر  
ومাত্র الحروب التي كانت  
بين رسول الله صلى الله عليه  
وسلم وبين مشركي قريش فيما  
قال عروة بن الزبير ما كان  
من قتل واقد بن عبد الله  
السعي عمرو بن الحضرمي -

اور جس چیز نے بدر کے واقعہ کو بھارا  
اور وہ تمام لڑائیاں پھیر دیں، جو  
آنحضرت صلی اللہ علیہ وسلم اور مشرکین  
قریش میں پیش آئیں، سب کا سبب  
یہی تھا کہ واقد سہمی نے حضرمی کو  
قتل کر دیا تھا۔

چونکہ غزوہ بدر تمام غزوات کی اصلی بنیاد ہے، اس لیے ہم پہلے اس واقعہ کو ساوہ صورت میں لکھ کر پھر تفصیل سے اس کے متعلق گفتگو کریں گے۔

# غزوة بدر

وَلَقَدْ نَصَرَكُمُ اللَّهُ بِبَدْرِ وَأَنْتُمْ أَذِلَّةٌ، فَاتَّقُوا اللَّهَ لَعَلَّكُمْ تَشْكُرُونَ ۝

رمضان ۲؎ بدر ایک گاؤں کا نام ہے جہاں سال کے سال میلہ لگتا ہے۔

یہ مقام اس نقطہ کے قریب ہے جہاں شام سے مدینہ جانے کا راستہ دشوار گزار گھاٹیوں میں سے ہو کر گزرتا ہے۔ مدینہ منورہ سے قریباً ۸ میل کے فاصلے پر ہے +

جیسا کہ ہم اوپر لکھ آئے ہیں، قریش نے ہجرت کے ساتھ ہی مدینہ پر حملہ کی تیاریاں شروع کر دی تھیں، عبداللہ بن اُبی کو انہوں نے خط لکھ بھیجا کہ یا محمد صلی اللہ علیہ وسلم کو قتل کر دو، یا ہم ان کے ساتھ تمہارا بھی فیصلہ کر دیتے ہیں قریش کی چھوٹی چھوٹی ٹکڑیاں مدینہ کی طرف گشت لگاتی رہتی تھیں۔ گز زہری مدینہ کی چراگا ہوں تک آ کر غارت گری کر گیا تھا +

حملہ کے لیے سب سے بڑی ضروری چیز مصارف جنگ کا بندوبست تھا، اس لیے اب کے موسم میں قریش کا جو کاروان تجارت شام کو روانہ ہوا، اس سر و سامان سے روانہ ہوا کہ مکہ کی تمام آبادی نے جس کے پاس جو رقم تھی کل کی کل دے دی +

۱۔ ابن سعد صفحہ ۲ میں ابوسفیان سرورِ قافلہ کا قول لکھا ہے وَاللّٰهُ مَا بَسَكُم مِّنْ قُرَشِيٍّ وَلَا قُرَشِيَّةٍ لَّهٗ نَشْرٌ وَمَاعَدًا إِلَّا بَعَثَ بِهِ مَعْنَا هَمَارَةَ مَوْضِعٍ كُوَسَابُ نَتَايَجُ كِي جَبُو نِيَسِ هُوَتِي۔ اس لیے انہوں نے اس واقعہ کو محض ایک واقعہ کی حیثیت سے منکھ دیا۔ لیکن ان کو احساس نہیں کہ مکہ کو تمام سرمایہ کے اُگل دینے کی ضرورت کیا تھی +

نہ صرف مرد بلکہ عورتیں جو کاروبار تجارت میں بہت کم حصہ لیتی ہیں، ان کا بھی ایک ایک فرد اس میں شریک تھا، قافلہ ابھی شام سے روانہ نہیں ہوا تھا کہ حصرمی کے قتل کا اتفاق واقعہ پیش آگیا، جس نے قریش کی آتش غضب کو اور بھڑکا دیا۔

اسی اثنا میں یہ غلط خبر مکہ معظمہ میں پھیل گئی کہ مسلمان قافلہ کے ٹوٹنے کو آرہے ہیں، قریش کے غیظ و غضب کا بادل بڑے زور شور سے اٹھا اور تمام عرب پر چھا گیا۔

آنحضرت (صلی اللہ علیہ وسلم) کو ان حالات کی اطلاع ہوئی تو آپ نے صحابہؓ کو جمع کیا اور واقعہ کا اظہار فرمایا، حضرت ابو بکرؓ وغیرہ نے جان نثارانہ تقریب کیں۔ لیکن رسول اللہ (صلی اللہ علیہ وسلم) انصار کی طرف دیکھتے تھے۔ کیونکہ انصاریوں نے بیعت کے وقت صرف یہ اقرار کیا تھا کہ وہ اس وقت تلوار اٹھائیں گے جب دشمن مدینہ پر چڑھ آئیں۔ حضرت سعد بن عبادہؓ سردار خزرج نے اٹھ کر کہا "کیا حضورؐ کا اشارہ ہماری طرف ہے؟ خدا کی قسم آپ فرمائیں تو ہم سمندر میں کود پڑیں!"

یہ صحیح مسلم کی روایت ہے۔ بخاری میں ہے کہ حضرت مقدادؓ نے کہا کہ ہم موسیٰ کی قوم کی طرح یہ نہ کہیں گے کہ آپ اور آپ کا خدا جا کر لڑیں۔ ہم لوگ آپ کے داہنے سے، بائیں سے، سامنے سے، پیچھے سے لڑیں گے۔ ان کی اس تقریر سے رسول اللہ (صلی اللہ علیہ وسلم) کا چہرہ چمک اٹھا۔

غرض ۱۲ رمضان ۶ؓ کو آپ تقریباً تین سو جاں نثاروں کے ساتھ شہر سے نکلے۔ ایک میل چل کر فوج کا جائزہ لیا، جو کم عمر تھے واپس کر دیے گئے، کہ

ایسے پر خطر موقع پر پہنچوں گا کام نہیں۔ عمیر بن ابی وقاص ایک کسن بچہ تھے ،  
 جب ان سے واپسی کو کہا گیا تو رو پڑے۔ آخر آنحضرت صلی اللہ علیہ وسلم نے اجازت  
 دے دی۔ عمیر کے بھائی حضرت سعد بن ابی وقاص نے کسن سپاہی کے گلے  
 میں تلوار حائل نہ کی۔ اب فوج کی کل تعداد ۳۱۳ تھی جس میں ساٹھ مہاجر اور  
 باقی انصار تھے۔ چونکہ غلبت کی حالت میں منافقین اور یہود کی طرف سے طمان  
 نہ تھا، اس لیے ابولبابہ بن عبدالمذکر کو مدینہ کا حاکم مقرر فرمایا اور حکم دیا کہ  
 مدینہ کو واپس جائیں۔ عالیہ (مدینہ کی بالائی آبادی) پر عاصم بن عدی کو مقرر  
 فرمایا۔ ان انتظامات کے بعد آپ بدر کی طرف بڑھے، جدھر سے اہل مکہ کی آمد  
 کی خبر تھی۔ دو خبر رساں بسینبہ اور عدی آگے روانہ کر دیے گئے تھے کہ قریش کی  
 نقل و حرکت کی خبر لائیں۔ رُو حار، منصرف، ذات اجڈال، مغلاۃ، ائیل  
 سے گزرتے ہوئے، ۱۷ رمضان کو بدر کے قریب پہنچے۔ خبر رساؤں نے خبر دی  
 کہ قریش وادی کے دوسرے سرے تک آگئے ہیں۔ آنحضرت صلی اللہ علیہ وسلم  
 یہیں رک گئے اور فوجیں اتر پڑیں +

مکہ معظمہ سے قریش بڑے سرد سامان سے نکلے تھے۔ ہزار آدمی کی جمعیت  
 تھی۔ سواروں کا رسالہ تھا، رُو سائے قریش سب شریک تھے۔ ابولہب  
 مجبوری کی وجہ سے نہ آسکا تھا، اس لیے اپنی طرف سے اس نے قائم مقام بھیج  
 دیا تھا۔ رسد کا یہ انتظام تھا کہ اُمراء قریش یعنی عباس بن مطلب، عتبہ بن  
 ربیعہ، حارث بن عامر، نضر بن الحارث ابو جہل، امیہ وغیرہ وغیرہ باری باری  
 ہر روز دس دس اونٹ ذبح کرتے اور لوگوں کو کھلاتے تھے۔ عتبہ بن ربیعہ جو

یہ منتخب کنز العمال بہ روایت ابن عساکر بدر ۱۵ معارف ابن قتیبہ باب اسما واطفال من قریش

فی غزاة بدر وسیرة ابن اسحاق بہ روایت ابن ہشام غزوة بدر +

قریش کا سب سے معزز رئیس تھا، فوج کا سپہ سالار تھا۔

قریش کو بدر کے قریب پہنچ کر جب معلوم ہوا کہ ابوسفیان کا قافلہ خطرہ کی زد سے نکل گیا ہے تو قبیلہ زہرہ اور عدی کے سرداروں نے کہا "اب لڑنا ضرور نہیں۔ لیکن ابو جہل... نہ مانا، زہرہ اور عدی کے لوگ واپس چلے گئے، باقی فوج آگے بڑھی۔"

قریش چونکہ پہلے پہنچ گئے تھے۔ انہوں نے مناسب موقعوں پر قبضہ کر لیا تھا، بخلاف اس کے مسلمانوں کی طرف چشمہ یا کنواں تک نہ تھا۔ زمین ایسی ریتلی تھی کہ اونٹوں کے پاؤں ریتی میں دھنس دھنس جاتے تھے حضرت حباب بن منذر نے آنحضرت صلی اللہ علیہ وسلم کی خدمت میں عرض کی کہ جو مقام انتخاب کیا گیا ہے وحی کی رو سے ہے؟ یا فوجی تدبیر ہے؟ ارشاد ہوا کہ وحی نہیں ہے! حضرت حباب نے کہا "تو بہتر ہوگا کہ آگے بڑھ کر چشمہ پر قبضہ کر لیا جائے اور اس پاس کے کنوئیں بیکار کر دیے جائیں؟ آپ نے یہ رائے پسند فرمائی اور اسی پر عمل کیا گیا۔ تاہم ایزدی اور حُسن اتفاق سے مینہ برس گیا جس سے گرد و جھم گئی اور حباب پانی کو روک کر چھوٹے چھوٹے حوض بنالیے گئے کہ وضو اور غسل کے کام آئیں۔ اس قدرتی احسان کا خدانے قرآن مجید میں بھی ذکر کیا ہے۔"

وَيُنزِلُ عَلَيْكُمْ مِنَ السَّمَاءِ مَاءً لِيُطَهِّرَكُمْ بِهِ (انفال)  
اور جب کہ خدانے آسمان سے پانی برسایا کہ تم کو پاک کرے۔

پانی پر اگرچہ قبضہ کر لیا گیا، لیکن ساتی کو شرر صلی اللہ علیہ وسلم کا فیض عام تھا،



اس لیے دشمنوں کو بھی پانی لینے کی عام اجازت تھی۔ یہ رات کا وقت تھا۔ تمام صحابہ نے مکر کھول کھول کر رات بھر آرام کیا، لیکن صرف ایک ذات تھی رذات نبویؐ (جو صبح تک بیدار اور مصروفِ دُعا رہی۔ صبح ہوئی تو لوگوں کو نماز کے لیے آواز دی۔ بعد نماز جہاد برو عظ فرمایا)۔

قریش جنگ کے لیے بیتاب تھے۔ تاہم کچھ نیک دل بھی تھے، جن کے دل خوہریزی سے لرزتے تھے۔ ان میں حکیم بن حزام (جو آگے چل کر اسلام لائے) نے سردارِ فوج عتبہ سے جا کر کہا: "آپ چاہیں تو آج کا دن آپ کی نیک نامی کی ابدی یادگار رہ جائے" عتبہ نے کہا: "کیونکر؟ حکم نے کہا: "قریش کا کچھ مطالبہ ہے وہ صرف حضرمی کا خون ہے، وہ آپ کا حلیف تھا، آپ اس کا خوتہا ادا کر دیجیے" عتبہ نیک نفس آدمی تھا، اُس نے نہایت خوشی سے منظور کیا۔ لیکن چونکہ ابو جہل کا اتفاق رائے ضرور تھا۔ حکیم عتبہ کا پیغام لے کر گئے۔ ابو جہل ترش سے تیر نکال کر پھیلا رہا تھا، عتبہ کا پیغام سن کر بولا: "ہاں عتبہ کی ہمت نے جواب دے دیا" عتبہ کے فرزند حضرت ابو حذیفہؓ نے اسلام لایا تھا، اور اس معرکہ میں آنحضرت ﷺ کے ساتھ آئے تھے اس بنا پر ابو جہل نے یہ بدگمانی کی کہ عتبہ اس لیے لڑائی سے جی چراتا ہے کہ اس کے بیٹے پر آخِ زندانے ابو جہل نے حضرمی کے بھائی عامر کو بلا کر کہا، دیکھتے ہو! تمہارا خوں ہا تمہاری آنکھ کے سامنے آکر نکلا جاتا ہے۔ عامر نے عرب کے دستور کے مطابق کپڑے پھاڑ ڈالے اور گرد اڑا کر واعموہ واعموہ کا نعرہ مارنا شروع کیا۔ اس واقعہ نے تمام فوج میں آگ لگادی۔

۱۶۔ ابن ہشام جلد ۲ ص ۱۶، منتخب کنز العمال غزوہ بدر بہ روایت مسند ابن حنبل و ابن ابی شیبہ۔

عتبہ نے ابو جہل کا طعنہ سنا تو غیرت سے سخت برہم ہوا، اور کہنا کہ میدان جنگ بتا دے گا کہ نامردی کا داغ کون اٹھاتا ہے، یہ کہہ کر معقر مانگا، لیکن اس کا سراں قدر بڑا تھا کہ کوئی مغفراں کے سر پر ٹھیک نہ اُترا۔ مجبوراً سر سے کپڑا پیٹا اور لڑائی کے ہتھیار بچے۔

چونکہ آنحضرت ﷺ اپنے ہاتھ کو خون سے آلودہ کرنا پسند نہیں فرماتے تھے، صحابہؓ نے میدان کے کنارے ایک چھپر کا سا تباں تیار کیا کہ آپ اس میں تشریف رکھیں۔ حضرت سعد بن معاذ دروازہ پر تیغ بکھڑے ہوئے کہ کوئی ادھر نہ بڑھنے پائے۔

اگرچہ بارگاہِ الہی سے فتح و نصرت کا وعدہ ہو چکا تھا۔ عناصرِ عالم آلودہ نہ تھے، مگر کی فوجیں ہر کاب تھیں، تاہم عالم اسباب کے لحاظ سے آپ نے اصولِ جنگ کے مطابق فوجیں مرتب کیں۔ مہاجرین کا علم حضرت مصعبؓ بن عمیر کو عنایت فرمایا۔ خرزج کے علمبردار حضرت حبابؓ رضی اللہ عنہما اور اوس کے حضرت سعد بن معاذ مقرر ہوئے۔

صبح ہوتے ہوتے آپ نے صفت آرائی شروع کی۔ دستِ مبارک میں ایک تیر تھا، اُس کے اشارے سے صفیں قائم کرتے تھے، کہ کوئی شخص تل بھرا گے یا پیچھے نہ رہنے پائے۔ لڑائی میں شور و غل عام بات ہے لیکن منع کر دیا گیا کہ کسی کے منہ سے آواز تک نہ نکلنے پائے۔

اس موقع پر بھی جب کہ دشمن کی عظیم اشان تعداد مقابل تھی اور مسلمانوں کی طرف ایک آدمی بھی آکر بڑھ جاتا تو کچھ نہ کچھ مسرت ہوتی۔ آنحضرت ﷺ صحابہؓ ہمہ تن وفا تھے، حضرت حذیفہؓ بن الیمان اور حضرت حُجیلؓ رضی اللہ عنہما صحابی کہیں سے آرہے تھے۔ راہ میں کفار نے روکا کہ محمد ﷺ کی مدد

کو جارہے ہو؟ انہوں نے انکار کیا اور عدم شرکت کا وعدہ کیا۔ آنحضرت ﷺ کے پاس آئے تو صورت حال عرض کی، فرمایا ہم ہر حال میں وعدہ وفا کریں گے، ہم کو صرف خدا کی مدد درکار ہے۔

اب دو صفیں آمنے سامنے مقابل تھیں، حق و باطل، نور و ظلمت، کفر و

اسلام:

قَدْ كَانَ لَكُمْ آيَةٌ فِي فِئَتَيْنِ

الَّتِي تَقَاتَلَتَا فِي سَبِيلِ اللَّهِ

وَأُخْرَى كَافِرَةٌ، (آل عمران - ۱۲)

جو لوگ باہم لڑے ان میں تمہارے

لیے عبرت کا نشان ہے، ایک خدا کی

راہ میں لڑ رہا تھا اور دوسرا منکر خدا تھا۔

یہ عجیب منظر تھا، اتنی بڑی وسیع دنیا میں توحید کی قسمت صرف چند جانوں پر منحصر تھی۔ صحیحین میں ہے کہ آنحضرت ﷺ پر سخت خضوع کی حالت طاری تھی۔ دونوں ہاتھ پھیلا کر فرماتے تھے، "خدا یا! تو نے مجھ سے جو وعدہ کیا ہے آج پورا کر"۔ محویت اور بخودی کے عالم میں چادر کندھے پر سے گر گئی ہوتی تھی اور آپ کو خبر تک نہ ہوتی تھی۔ کبھی سجدہ میں گرتے تھے اور فرماتے تھے کہ "خدا یا! اگر یہ چند نفوس آج مٹ گئے تو پھر قیامت تک تو نہ پوجا جائے گا"۔ اس بقراری پر بندگان خاص کو رقت آگئی۔ حضرت ابو بکرؓ نے عرض کی "خدا اپنا وعدہ وفا کرے گا، آخر روحانی تسکین کے ساتھ:

سَيَهْزِمُ الْجَمْعُ وَيُؤْتُونَ الدُّبُرُ

فوج کو شکست دی جائے گی، اور وہ

(قر - ۱۳) پشت پھیر دیں گے۔

پڑھتے ہوئے لب مبارک فتح کی پیشین گوئی سے آشنا ہوئے۔

۱۔ صحیح مسلم (باب الوفا بالعهود، کتاب الجہاد والیسار) "س"

قریش کی فوجیں اب بالکل قریب آگئیں تاہم آپ نے صحابہؓ کو پیش قدمی سے روکا، اور فرمایا کہ جب دشمن پاس آجائیں تو تیرے روکو۔

یہ معرکہ ایشار اور جاں بازی کا سب سے بڑا حیرت انگیز منظر تھا۔ دونوں فوجیں سامنے آئیں تو لوگوں کو نظر آیا کہ خود ان کے جگر کے ٹکڑے تلوار کے سامنے ہیں۔ حضرت ابو بکر رضی اللہ عنہ کے بیٹے (جو اب تک کافر تھے) میدان جنگ میں بڑھے تو حضرت ابو بکر رضی اللہ عنہ تلوار کھینچ کر نکلے۔ عتبہ میدان میں آیا تو حضرت حذیفہ رضی اللہ عنہ کے فرزند تھے، اس کے مقابلے کو نکلے۔ حضرت عمر رضی اللہ عنہ کی تلوار ماموں کے خون سے رنگین ہو گئی تھی۔

لڑائی کا آغاز ہوا کہ یہ سب سے پہلے عام حضرمی جس کو بھائی کے خون کا دعویٰ تھا، آگے بڑھا، مہج حضرت عمر رضی اللہ عنہ کا غلام اس کے مقابلے کو نکلا اور مارا گیا۔

عتبہ جو سردار لشکر تھا، ابو جہل کے طعن سے سخت برہم تھا، سب سے پہلے وہی بھائی اور بیٹے کو لے کر میدان میں نکلا، اور مبارز طلبی کی، عرب میں دستور تھا کہ نامور لوگ کوئی امتیازی نشان لگا کر میدان جنگ میں جاتے تھے۔ عتبہ کے بیٹے پر شتر مرغ کے پر تھے۔ حضرت عوف رضی اللہ عنہ، حضرت معاذ رضی اللہ عنہ، حضرت عبداللہ بن رواحہ مقابلہ کو نکلے۔ عتبہ نے نام پوچھا اور جب یہ معلوم ہوا کہ انصار ہیں تو عتبہ نے کہا ہم کو تم سے غرض نہیں، پھر آنحضرت صلی اللہ علیہ وسلم کی طرف خطاب کر کے پکارا کہ محمد! یہ لوگ ہمارے جوڑے ہیں یہ

۱۔ استیعاب ذکر عبدالرحمن بن ابی بکر رضی اللہ عنہ سیرت ابن ہشام (۳۸۸) مطبع محمد علی مصر

۲۔ کتب حدیث میں جو الفاظ ہیں مختلف ہیں، ابو داؤد در کتاب الجہاد میں ہے کہ عتبہ

\* \* \* \* \*  
 حضرت رَضِيَ اللهُ عَلَيْهِ وَسَلَّمَ کے ارشاد کے مطابق انصار ہٹ آئے اور حضرت  
 حمزہ رضی اللہ عنہ، حضرت عبیدہ رضی اللہ عنہ میدان میں آئے۔ چونکہ یہ لوگ خود  
 پہنے ہوئے تھے جس سے چہرے چھپ گئے تھے اُمتِ عقبہ نے پوچھا تم کون ہو؟  
 سب نے نام و نسب بتائے۔ عقبہ نے کہا "ہاں اب ہمارا جوڑ ہے"  
 عقبہ حضرت حمزہ رضی اللہ عنہ سے اور ولید حضرت علی رضی اللہ عنہ سے مقابل ہوا اور دونوں مار  
 گئے، لیکن عقبہ کے بھائی شیبہ نے حضرت عبیدہ رضی اللہ عنہ کو زخمی کیا۔ حضرت علی رضی اللہ  
 عنہ نے بڑھ کر شیبہ کو قتل کر دیا، اور حضرت عبیدہ کو کندھے پر اٹھا کر رسول اللہ صلی اللہ  
 علیہ وسلم کی خدمت میں لائے۔ حضرت عبیدہ رضی اللہ عنہ نے آنحضرت صلی اللہ علیہ وسلم سے  
 پوچھا کہ کیا میں دولتِ شہادت سے محروم رہا؟ آپ نے فرمایا "نہیں تم نے  
 شہادت پائی" حضرت عبیدہ رضی اللہ عنہ نے کہا آج ابوطالب زندہ ہوتے تو تسلیم کرتے  
 کہ اُن کے اس شعر کا مستحق میں ہوں!

وبقیہ حاشیہ ص ۳۲۸ کہہ گئے کہ ہم کو اپنے برادرانِ عم زاد سے غرض ہے، تم سے کام نہیں۔

انصاری محدثین نے اس کا مطلب یہ قرار دیا ہے کہ "اس سے انصار کی توہین منظور نہ تھی،  
 بلکہ یہ غرض تھی کہ انتقامِ خون کا مطالبہ قریش سے ہے انصار سے نہیں۔" لیکن اس سے انکار

نہیں ہو سکتا کہ لکے والے انصار کو اپنا ہمسر نہیں سمجھتے تھے۔ صحیح روایتوں میں مذکور ہے کہ

جب ابو جہل انصار کے ہاتھ سے مارا گیا تو مرتے وقت اُس نے کہا کاش مجھ کو فلاحوں کا شکا  
 کے سوا کسی اور نے مارا ہوتا۔ انصار کھیتی کا پیشہ کرتے تھے جو قریش کے نزدیک بیہوش تھا۔

لہٰذا ابن سعد غزوہ بدر و ہدایہ و نہایہ ابن کثیر ج ۳ ص ۲۴۳ مصر لکھ زرقانی ان واقعات

میں روایتیں مختلف ہیں، اور قریباً سب ہم مرتبہ ہیں، اس لیے جو روایت اختیار

کر لی جائے قابل الزام نہیں۔ ۱۲

\* \* \* \* \*

ونسله حتی تضرع حوله ہم محمد رصلی اللہ علیہ وسلم کو اس وقت

وندھل عن ابنائنا والحلائل دشمنوں کے حوالے کرینگے جب ان کے گرد

لو کر جائیں اور ہم اپنے بیٹوں اور

بی بیوں سے بھلائے دیے جائیں +

سعید بن العاص کا بیٹا (عبیدہ) سر سے پاؤں تک لڑھے میں ڈوبا ہوا صفت

سے نکلا اور پکارا کہ میں ابو کرش ہوں، حضرت زبیرؓ اس کے مقابلے کو نکلے،

اور چونکہ صرف اس کی آنکھیں نظر آتی تھیں، تاک کر آنکھ میں برہمی ماری وہ زمین

پر گرا اور مر گیا، برہمی اس طرح پیوست ہو گئی تھی کہ حضرت زبیرؓ نے اس کی

لاش پر پاؤں اڑا کر کھینچا تو بڑی مشکل سے نکلی، لیکن دونوں سرے خم ہو گئے۔

یہ برہمی یادگار رہی یعنی حضرت زبیرؓ سے آنحضرت صلی اللہ علیہ وسلم نے مانگ لی،

پھر چاروں خلفاء کے پاس منتقل ہوتی رہی۔ پھر حضرت عبداللہ بن زبیر کے پاس

آئی ہے

حضرت زبیرؓ نے اس معرکہ میں کسی کاری زخم اٹھائے۔ شانہ پر جو زخم تھا،

اتنا گہرا تھا کہ اچھے ہو جانے پر اس میں انگلی چلی جاتی تھی۔ چنانچہ ان کے بیٹے

(عروہ) بچپن میں ان زخموں سے کھیلا کرتے تھے۔ جس تلوار سے لڑے تھے وہ

لڑتے لڑتے کر گئی تھی۔ چنانچہ جب عبداللہ بن زبیرؓ شہید ہوئے تو عبدالملک نے

عروہ سے کہا تم زبیر کی تلوار پہچان لو گے؟ انہوں نے کہا ہاں، عبدالملک نے

پوچھا کیونکہ؟ بولے کہ بدر کے معرکہ میں اس میں دندانے پڑ گئے تھے۔ عبدالملک

۱۰ صحیح بخاری غزوہ بدر میں پورا واقعہ منقول ہے۔ یہ پوری تفصیل صحیح بخاری

غزوہ بدر کے ذکر میں ہے۔

نے تصدیق کی اور یہ مصرع پڑھا، بہن فلول من قراع الکتاب، عبد الملک  
نے تلوار عروہ کو دے دی، انہوں نے اُس کی قیمت انکو اتنی تو تین ہزار ٹھہری  
اس کے قبضے پر چاندی کا کام تھا یہ

اب عام حملہ شروع ہو گیا۔ مشرکین اپنے بل بوتے پر لڑ رہے تھے۔ لیکن  
ادھر سرورِ عالم رَضِيَ اللهُ عَنْهُ سر بسجودہ صرف خدا کی قوت کا سہارا ڈھونڈ رہا تھا۔  
ابو جہل کی شرارت اور دشمنی اسلام کا عام چرچا تھا، اس بنا پر انصار  
میں سے معوذتہ اور معاذتہ دو بھائیوں نے عہد کیا تھا کہ یہ شقی جہاں نظر آجائے گا  
یا اس کو مٹا دیں گے یا خود مٹ جائیں گے۔ حضرت عبدالرحمن بن عوف کا  
بیان ہے کہ میں صف میں تھا کہ دفعۃً مجھ کو داہنے بائیں دونوں جوان نظر آئے۔

ایک نے مجھ سے کان میں پوچھا کہ ابو جہل کہاں ہے؟ میں نے کہا۔ برادرِ زادہ!  
ابو جہل کو پوچھ کر کیا کرے گا؟ بولا کہ "میں نے خدا سے عہد کیا ہے کہ ابو جہل کو  
جہاں دیکھ لوں گا یا اُسے قتل کر دوں گا یا خود لڑ کر مارا جاؤں گا"؟ میں جواب نہیں  
دینے پایا تھا کہ دوسرے نوجوان نے بھی مجھ سے کانوں میں یہی باتیں کہیں۔  
میں نے دونوں کو اشارہ سے بتایا کہ ابو جہل وہ ہے۔ بتانا تھا کہ دونوں بازی  
طرح جھپٹے، اور ابو جہل خاک پر تھا۔ دونوں نوجوان عفرانہ کے بیٹے تھے "سوفہ"

ومعاذ! ابو جہل کے بیٹے عکرمہ نے عقب سے آکر معاذ کے بائیں شانے پر تلوار  
ماری، جس سے بازو کٹ گیا لیکن قسمہ باقی رہا۔ معاذ نے عکرمہ کا تعاقب کیا،  
وہ پلنگہ کھینچ کر نکلا۔ معاذ رضی عنہ اسی حالت میں لڑ رہے تھے، لیکن ہاتھ کے ٹٹکنے سے  
زحمت ہوتی تھی، ہاتھ کو پاؤں کے نیچے دبا کر کھینچا کہ قسمہ بھی الگ ہو گیا، اور اب

یہ پوری تفصیل صحیح بخاری غزوہ بدر کے ذکر میں ہے۔ ۱۵ بعض روایتوں میں معاذ  
بن عمرو معاذ بن عفرانہ ہے۔

وہ آزاد تھے۔

آنحضرت ﷺ نے لڑائی سے پہلے ارشاد فرمایا تھا کہ "کفار کے ساتھ جو لوگ آئے ہیں، اُن میں ایسے بھی لوگ ہیں جو خوشی سے نہیں بلکہ قریش کے جبر سے آئے ہیں۔" اُن لوگوں کے نام بھی آپ نے بتا دیے تھے۔ اُن میں ابو بختری بھی تھا، مجذّر کی نظر جو انصار کے حلیف تھے، ابو بختری پر پڑی۔ مجذّر نے کہا چونکہ رسول اللہ ﷺ نے تیرے قتل سے منع فرمایا ہے، اس لیے تجھ کو چھوڑ دیتا ہوں۔ ابو بختری کے ساتھ اس کا ایک رفیق بھی تھا۔ ابو بختری نے کہا اس کو بھی مجذّر نے کہا "نہیں"۔ ابو بختری نے کہا تو میں خاتونانِ عرب کا یہ طعنے نہیں سن سکتا کہ ابو بختری نے اپنی جان بچانے کے لیے اپنے رفیق کا ساتھ چھوڑ دیا، یہ کہہ کر ابو بختری یہ رجز پڑھتا ہوا مجذّر پر حملہ آور ہوا، اور مارا گیا۔

لن یسلم ابن حوّة زمیلہ شریف زادہ اپنے رفیق کو چھوڑ نہیں سکتا  
حتی یموت اویری سبیلہ جب تک مرنے جائے یا وہ اپنا راستہ نہ دیکھے +  
عتبہ اور ابو جہل کے مارے جانے سے قریش کا پائے ثبات اکھڑ گیا اور فوج میں بے دلی چھا گئی +

آنحضرت ﷺ کا شدید دشمن امیہ بن خلف بھی جنگِ بدر میں شریک تھا۔ حضرت عبدالرحمن بن عوف نے اس سے کسی زمانہ میں معاہدہ کیا تھا کہ وہ مدینہ میں آئے گا تو یہ اس کی جان کے ضامن ہوں گے۔ بدر میں اس دشمنِ خدا سے انتقام لینے کا خوب موقع تھا، لیکن چونکہ عہد کی پابندی اسلام کا شعار ہے۔ حضرت عبدالرحمن بن عوف نے چاہا کہ وہ پرجہ نکل جائے، اس کو لے کر بہاڑ پر چلے گئے۔ اتفاق یہ کہ حضرت بلال رضی اللہ عنہ نے دیکھ لیا۔ انصار کو خبر کر دی۔ فوج



لوگ ٹوٹ پڑے، انہوں نے اُمیہ کے بیٹے کو آگے کر دیا۔ لوگوں نے اس کو قتل کر دیا۔ لیکن اس پر بھی قناعت نہ کی اور اُمیہ کی طرف بڑھے، انہوں نے اُمیہ سے کہا کہ تم زمین پر لیٹ جاؤ، یہ لیٹ گیا تو یہ اُس پر چھانگے کہ لوگ اس کو مارنے نہ پائیں۔ لیکن لوگوں نے ان کی ٹانگوں کے اندر سے ہاتھ ڈال کر اُس کو قتل کر دیا۔ حضرت عبدالرحمن رضی اللہ عنہ کی بھی ایک ٹانگ زخمی ہوئی اور زخم کا نشان مدتوں تک قائم رہا۔

ابو جہل اور عتبہ وغیرہ کے قتل کے بعد قریش نے سپر ڈال دی اور مسلمانوں نے ان کو گرفتار کرنا شروع کر دیا۔

حضرت عباس رضی اللہ عنہ، عقیل (حضرت علیؑ کے بھائی) انوفل، اسود بن عامر، عبداللہ بن زمعہ، اور بہت بڑے بڑے معزز لوگ گرفتار ہوئے۔ آنحضرت صلی اللہ علیہ وسلم نے حکم دیا کہ کوئی شخص جا کر خبر لائے، ابو جہل کا کیا انجام ہوا؟ حضرت عبداللہ بن مسعود نے جا کر لاشوں میں دیکھا تو زخمی پڑا ہوا دم توڑ رہا تھا۔ بولے تو ابو جہل ہے؟ اس نے کہا "ایک شخص کو اُس کی قوم نے قتل کر دیا تو یہ فخر کی کیا بات ہے؟" ابو جہل نے ایک دفعہ ان کو تھپڑ مارا تھا، انہوں نے اس کے انتقام میں اس کی گردن پر پاؤں رکھا۔ ابو جہل نے کہا او بکری چرانے والے! دیکھ تو کہاں پاؤں رکھتا ہے۔ حضرت عبداللہ بن مسعود اس کا سر کاٹ لائے اور آنحضرت صلی اللہ علیہ وسلم کے قدموں پر ڈال دیا۔

معزنی مورخین کو جن کے نزدیک عالم اسباب میں جو کچھ ہے صرف اسباب

نہ۔ یہ پورا واقعہ صحیح بخاری میں ہے لیکن چونکہ کتاب المغازی میں نہیں بلکہ کتاب الوکالیہ میں ہے

اس لیے اس باب سیر کی نظر نہیں پڑی تھی بخاری (غزوہ بدر) میں ایضاً۔

ظاہری کے نتائج ہیں۔ حیرت ہے کہ تین سو سپیدل آدمیوں نے ایک ہزار جن میں  
 سو سواروں کا رسالہ تھا، کیونکہ فتح پانی، لیکن تائید آسمانی نے بارہا ایسے حیرت انگیز  
 مناظر دکھائے ہیں۔ تاہم اس واقعہ میں ظاہر بینوں کے اطمینان کے سامان بھی موجود  
 ہیں۔ اول تو قریش میں باہم اتفاق نہ تھا۔ عقبہ سردار لشکر لڑنے پر راضی نہ تھا۔  
 قبیلہ زہرہ کے لوگ بدر تک آکر واپس چلے گئے۔ پانی برسے سے موقع جنگ  
 کی یہ حالت ہو گئی تھی کہ قریش جہاں صفت آرا تھے وہاں کپھڑ اور دلدل کی وجہ  
 سے چلنا پھرنا مشکل تھا۔ قریش مرعوب ہو کر اسلامی فوج کا تخمینہ غلط کر رہے  
 تھے، یعنی اپنی تعداد سے دوگنا، چنانچہ قرآن مجید میں ہے:

يَوْمَ نَهُمُ مِثْلَيْهِم رَايَ الْعَيْنِ وَهِيَ آيَةُكَم مِّنْ سَمَانٍ كُوَاطِنِ  
 (آل عمران ۲)  
 آپ سے دوگنا دیکھ رہے تھے۔

کفار کی فوج میں کوئی ترتیب اور صفت بندی نہ تھی۔ بخلاف اس کے آنحضرت  
 (صلی اللہ علیہ وسلم) نے خود دست مبارک میں تیرے کر نہایت ترتیب سے صفیں  
 درست کی تھیں، مسلمان رات کو اطمینان سے سوئے تھے، صبح اٹھے تو تازہ دم  
 تھے۔ بخلاف اس کے کفار بے اطمینانی کی وجہ سے رات کو سو نہ سکے تھے۔

تاہم یہ اسباب ہیں، ان کا اجتماع اور تہیہ یہی تائید الہی ہے۔ پھر قریش  
 اور مسلمانوں کی فوج کا باہم مقابلہ کرو تو نظر آئے گا کہ عام فوجی نظر کیا مسلمانوں  
 کی فتح کی مقتضی تھی۔ قریش کی فوج میں بڑے بڑے دو تہند تھے، جو تہنا تمام  
 فوج کی رسد کا سامان کرتے تھے۔ مسلمانوں کے پاس کچھ نہ تھا۔ قریش کی تعداد  
 ایک ہزار تھی، مسلمان صرف ۳۰۰ تھے۔ قریش میں تلو سوار تھے، مسلمانوں کی  
 فوج میں صرف دو گھوڑے تھے۔ مسلمانوں میں بہت کم سپاہی ہی تمام ہتھیاروں  
 سے پورے تھے اور ادھر قریش کا سپاہی لوہے میں غرق تھا۔

یا اس ہمہ خاتمہ جنگ پر معلوم ہوا کہ مسلمانوں میں سے صرف ۴۴ شخصوں نے شہادت پائی، جن میں سے ۶ مہاجر اور باقی انصار تھے۔ لیکن دوسری طرف قریش کی اصلی طاقت ٹوٹ گئی۔ اور رسول کے قریش جو شجاعت میں نامور اور قبائل کے سپہ سالار تھے، ایک ایک کر کے مارے گئے۔ ان میں فیصلہ، عتبہ، ابو جہل، ابوالنختری، زمعہ بن الاسود، عاص بن ہشام، امیہ بن خلف، منبہ بن الحجاج، قریش کے سرتاج تھے۔ قریشیہ، آدمی قتل اور اسی قدر گرفتار ہوئے۔ اسیران جنگ میں سے عقبہ اور نضر بن حارث قتل کر دیے گئے۔ باقی گرفتار ہو کر مدینہ میں آئے، ان میں حضرت عباس بن عقیل، حضرت علی بن ابی طالب، ابوالعاص و آنحضرت صلی اللہ علیہ وسلم کے داماد بھی تھے +

لڑائیوں میں آنحضرت صلی اللہ علیہ وسلم کا معمول تھا کہ جہاں کوئی لاش نظر آتی تھی۔ آپ اس کو زمین میں دفن کر دیتے تھے۔ لیکن اس موقع پر کشتوں کی تعداد زیادہ تھی، اس لیے ایک ایک کا انک انک دفن کرنا مشکل تھا، ایک وسیع کنواں تھا۔ تمام لاشیں آپ نے اس میں ڈلوادیں، لیکن امیہ کی لاش پھول کر اس قابل نہیں رہی تھی کہ جگہ سے ہٹائی جاوے، اس لیے وہیں خاک میں دبا دی گئی +

اسیران جنگ جب مدینہ میں آنحضرت صلی اللہ علیہ وسلم کے سامنے آئے تو حضرت سوہدہ رضی اللہ عنہا نے آنحضرت صلی اللہ علیہ وسلم کی زوجہ محترمہ بھی تشریف رکھتی تھیں، ان قیدیوں میں ان کے عزیز سہیل بن عمرو تھے، ان پر نگاہ پڑی تو بیستہ بول اٹھیں کہ تم نے بھی عورتوں کی طرح خود بیڑیاں پہن لیں، یہ نہ ہو سکا کہ

لڑ کر مر جاتے ہیں

اسیرانِ جنگ دو دو چار چار صحابہ کو تقسیم کر دیے گئے، اور ارشاد ہوا کہ آرام کے ساتھ کھے جائیں، صحابہ نے ان کے ساتھ یہ برتاؤ کیا کہ ان کو کھانا کھلاتے تھے اور خود کھجور کھا کر رہ جاتے تھے۔ ان قیدیوں میں ابو عزیز بھی تھے جو حضرت مصعب بن عمیر رضی اللہ عنہ کے بھائی تھے۔ ان کا بیان ہے کہ مجھ کو جن انصاریوں نے اپنے گھر میں قید کر رکھا تھا، جب صبح یا شام کا کھانا لاتے تو روٹی میرے سامنے رکھ دیتے اور خود کھجوریں اٹھا لیتے۔ مجھ کو شرم آتی اور میں روٹی ان کے ہاتھ میں دے دیتا۔ لیکن وہ ہاتھ بھی نہ لگاتے اور مجھی کو واپس دیتے۔ اور یہ اس بنا پر تھا کہ آنحضرت صلی اللہ علیہ وسلم نے تاکید کی تھی کہ قیدیوں کے ساتھ اچھا سلوک کیا جائے ہے

قیدیوں میں ایک شخص سہیل بن عمرو تھا، جو نہایت فصیح اللسان تھا اور عام جمعوں میں آنحضرت صلی اللہ علیہ وسلم کے خلاف تقریریں کیا کرتا تھا۔ حضرت عمرؓ نے کہا یا رسول اللہ! اس کے دو نیچے کے دانت اکھڑا دیجیے کہ پھر اچھا نہ بول سکے۔ آنحضرت صلی اللہ علیہ وسلم نے فرمایا کہ میں اگر اس کے عضو بگاڑوں گا (مثلاً) تو گونبی ہوں، لیکن خدا اس کی جزا میں میرے اعضاء بھی بگاڑے گا۔ حضرت عباسؓ کے بدن پر کرتا نہ تھا، لیکن ان کا قد اس قدر اونچا تھا کہ کسی کا کرتہ ان کے بدن پر ٹھیک نہیں اترتا تھا۔ عبداللہ بن ابی ریس المناقین نے کہا کہ حضرت عباسؓ کا ہم قدر تھا، اپنا کرتہ منگوا کر دیا۔ صحیح بخاری میں ہے کہ آنحضرت صلی اللہ علیہ وسلم نے عبداللہ کے کفن کے لیے جو اپنا کرتہ عنایت فرمایا تھا،

۱۵ ابن ہشام ۱۵ طبری صفحہ ۱۳۳۸ ۱۵ ایضاً صفحہ ۱۳۴۲ -

وہ اسی احسان کا معاوضہ تھا +

عام روایت ہے کہ آنحضرت صلی اللہ علیہ وسلم نے مدینہ میں آکر صحابہ سے مشورہ کیا کہ اسیران جنگ کے معاملے میں کیا کیا جائے۔ حضرت ابو بکر رضی اللہ عنہ نے عرض کی کہ سب اپنے ہی عزیزا قارب ہیں، فدیہ لے کر چھوڑ دیے جائیں۔ لیکن حضرت عمر رضی اللہ عنہ کے نزدیک اسلام کے مسئلے میں دوست دشمن، عزیز و بیگانہ، قریب و بعید کی تمیز نہ تھی، اس لیے انہوں نے یہ رائے دی کہ سب قتل کر دیے جائیں، اور تم میں سے ہر شخص اپنے عزیز کو آپ قتل کرے۔ آنحضرت صلی اللہ علیہ وسلم نے صدیق اکبر رضی اللہ عنہ کی رائے پسند کی اور فدیہ لے کر چھوڑ دیا، اس پر خدا کا عتاب آیا اور یہ آیت اتری:

كُلًّا كَتَابًا مِّنْ اِلٰهٍ سَبَقُ

اگر خدا کا نوشتہ پہلے نہ لکھا جا چکا ہوتا

لَسْتُمْ فِیْمَا اَخَذْتُمْ عَذَابٌ

جو کچھ تم نے لیا، اس پر بڑا عذاب

عَظِیْمٌ (انفال - ۹) نازل ہوتا +

آنحضرت صلی اللہ علیہ وسلم اور حضرت ابو بکر رضی اللہ عنہما پر عتاب ربانی سن کر رو پڑے +

یہ روایت تمام تاریخوں میں مذکور اور احادیث میں بھی موجود ہے، لیکن سبب

عتاب کے بیان میں اختلاف ہے۔ ترمذی میں جو روایت ہے اس کا حاصل یہ

ہے کہ اس وقت تک مالِ غنیمت کے متعلق احکام نہیں آئے تھے۔ عرب کے عام دستور

کے موافق صحابہ نے غنیمت میں مصروف ہو گئے۔ اس پر عتاب آیا، لیکن چونکہ اس

کے متعلق پہلے کوئی حکم نہیں دیا گیا تھا۔ اس لیے یہ جرم معاف کر دیا گیا، اور حکم

آیا کہ مالِ غنیمت جو ہاتھ آچکا حلال ہے +

قرآن مجید میں عتاب کے بعد یہ الفاظ ہیں:

فَكُلُوا مِمَّا غَنِمْتُمْ حَلَالًا

تو جو تم نے ٹوٹا ہے اب کھاؤ کہ

طَيِّبًا۔ (انفال - ۹)

حلال طیب ہے \*

اس آیت میں صاف تصریح ہے کہ مال جو ہاتھ آیا تھا وہ حلال کر دیا گیا، اور

وہ مال غنیمت تھا۔ غرض صحیح مسلم اور ترمذی دونوں سے یہ ثابت ہوتا ہے کہ

عتابِ فدویہ یعنی یا مالِ غنیمت کے ٹوٹنے پر تھا۔ صحیح مسلم میں یہ الفاظ ہیں کہ جب

عتاب کی آیت نازل ہوئی تو آپؐ رونے لگے اور جب حضرت عمرؓ نے سبب

دریافت کیا تو آپؐ نے فرمایا ابی الہدیٰ عُرِضَ عَلٰی اصْحَابِكُمْ مِنْ اَخْدَامِ

الْفِدَاءِ یعنی تمہارے ساتھیوں نے جو فدویہ لیا، اس پر جو خدا کی طرف سے پیش

کیا گیا، اس پر میں رورہا ہوں۔ عموماً لوگوں نے غلط فہمی سے یہ سمجھا ہے کہ عتاب

اس پر آیا کہ اسیرانِ جنگ کو قتل کیوں نہیں کر ڈالا۔ چنانچہ لوگوں نے اس آیت

سے استدلال کیا ہے :

مَا كَانَ لِنَبِيٍّ اَنْ يَّكُوْنَ لَهُ

اَسْرٰى حَتّٰى يُّخْرِجَ فِي الْاَرْضِ

كُفْرًا

كُفْرًا

كُفْرًا

كُفْرًا

كُفْرًا

كُفْرًا

كُفْرًا

كُفْرًا

كُفْرًا

(انفال - ۹)

لیکن اس آیت کا صرف یہ ماحصل ہے کہ میدانِ جنگ میں جب تک کافی

خونریزی نہ ہو چکے! قیدی بنانا مناسب نہیں۔ اس سے یہ کیونکر ثابت ہو سکتا ہے

کہ اگر خونریزی سے پہلے لوگ گرفتار کر لیے گئے تو لڑائی کے بعد بھی وہ قتل کیے

جاسکتے ہیں \*

بہر حال اسیرانِ جنگ سے چار چار ہزار درہم فدویہ لیا گیا لیکن جو

لوگ ناداری کی وجہ سے فدویہ ادا نہیں کر سکتے تھے، وہ چھوڑ دیے گئے۔ ان میں

سے جو لکھنا جانتے تھے ان کو حکم ہوا کہ دس دس بچوں کو لکھنا سکھا دیں تو

چھوڑ دیے جائیں گے۔ حضرت زید بن ثابت نے اسی طرح لکھنا سیکھا تھا پہلے  
 انصار نے آنحضرت ﷺ کی خدمت میں عرض کی کہ حضرت عباس رضی  
 ہمارے بھانجے ہیں، ہم ان کا فدیہ چھوڑ دیتے ہیں۔ لیکن آنحضرت ﷺ  
 نے مساوات کی بنا پر گوارا نہیں فرمایا اور ان کو بھی فدیہ ادا کرنا پڑا۔ فدیہ کی عام  
 مقدار ۴،۴ ہزار درہم تھی، لیکن اُمراء سے زیادہ لیا گیا۔ حضرت عباس رضی اللہ عنہ  
 تھے، اس لیے ان سے بھی زیادہ رقم وصول کی گئی۔ انہوں نے آنحضرت ﷺ  
 علیہ وسلم سے شکایت کی، لیکن ان کو کیا معلوم تھا کہ اسلام نے جو مساوات قائم  
 کی۔ اس میں قریب و بعید، عزیز و بیگانہ، عام و خاص کے تمام تفرقے مٹ  
 چکے تھے۔ لیکن ایک طرف تو ادائے فرض کی یہ مساوات تھی، دوسری طرف  
 محبت کا یہ تقاضا تھا کہ حضرت عباس رضی اللہ عنہ کی گراہ سن کر آپ آرام نہ فرما سکے۔ لوگوں  
 نے ان کی گرہ کھولی تو آپ نے آرام فرمایا۔

آنحضرت ﷺ کے داماد ابوالعاص بھی اسی جنگ میں  
 آئے تھے، ان کے پاس — فدیہ کی رقم نہ تھی۔ آنحضرت ﷺ  
 علیہ وسلم کی صاحبزادی حضرت زینبؓ کو (جو ان کی زوجہ تھیں اور مکہ میں تھیں)  
 کہلا بھیجا کہ فدیہ کی رقم بھیج دیں۔ حضرت زینبؓ کا جب نکاح ہوا تھا، تو  
 حضرت خدیجہؓ نے جہیز میں ان کو ایک تمہتی ہار دیا تھا حضرت زینبؓ نے زرفدیہ  
 ساتھ وہ ہار بھی گلے سے اتار کر بھیج دیا۔ آنحضرت ﷺ نے دیکھا تو  
 ۲۵ برس کا محبت انگیز واقعہ یاد آگیا، آپ بے اختیار رو پڑے اور صحابہؓ سے  
 فرمایا کہ تمہاری مرضی ہو تو بیٹی کو ماں کی یادگار واپس کر دو، سب نے تسلیم کی

گردنیں جھکا دیں اور وہ ہار واپس کر دیا چاہے

ابوالعاص رہا ہو کر مکہ آئے اور حضرت زینبؓ کو مدینہ بھیج دیا۔ ابوالعاص

بہت بڑے تاجر تھے۔ چند سال کے بعد بڑے سرد سامان سے شام کی تجارت

لے کر نکلے۔ واپسی میں مسلمان دستوں نے ان کو مع تمام مال و اسباب گرفتار کر لیا،

اسباب ایک ایک سپاہی پر تقسیم ہو گیا، یہ چھپ کر حضرت زینبؓ کے پاس

پہنچے، انھوں نے پناہ دی۔ آنحضرت ﷺ نے لوگوں سے فرمایا کہ اگر

مناسب سمجھو تو ابوالعاص کا اسباب واپس کر دو، پھر تسلیم کی گردنیں جھک گئیں

اور سپاہیوں نے ایک ایک دھاگا تک لالا کر واپس کر دیا۔ اب یہ وار ایسا نہ

تھا جو خالی جاتا، ابوالعاص مکہ آئے اور تمام شرکار کو حساب سمجھا کر دولتِ سلام

سے فائز ہوئے اور مکہ دیا کہ میں اس لیے یہاں آ کر اور حساب سمجھا کر جاتا ہوں

تاکہ یہ نہ کہو کہ ابوالعاص رضہ ہمارا روپیہ کھا کر تقاضے کے ڈر سے مسلمان ہو گیا ہے

بدر کی خبر تکہ میں پہنچی تو گھر گھر ماتم تھا، لیکن غیرت کی وجہ سے قریش نے

منادی کرادی کہ کوئی شخص رونے نہ پائے۔ اس لڑائی میں اسود کے تین لڑکے

مارے گئے تھے، اس کا دل اُمنڈ آتا تھا، لیکن قومی عزت کے خیال سے رو

نہیں سکتا تھا۔ اتفاق یہ کہ ایک دن کسی طرف سے رونے کی آواز آئی، سمجھا کہ

قریش نے رونے کی اجازت دے دی ہے۔ نوکر سے کہا دیکھنا کون روتا ہے؟

کیا رونے کی اجازت ہو گئی۔ میرے سینے میں آگ لگ رہی ہے، جی کھول کر

رو لوں تو تسکین ہو جائے۔ آدمی نے آکر کہا ایک عورت کا اونٹ گم ہو گیا ہے،

اس کے لیے رو رہی ہے۔ اسود کی زبان سے بے اختیار یہ شعر نکلے:



اتبکی ان یضل لہا بعیر  
 وینعہا من النوم السہود  
 ولا تبکی علی بکر ولکن  
 علی بدار تقاصرت الجدو  
 فبکی ان بکیت علی عقیل  
 و بکی حارثا اسد الاسود  
 اُونٹ کے گم ہونے پر روتی ہے  
 اور اُس کو نیند نہیں آتی، اُونٹ  
 پر مت رو، بدر پر آنسو بہا، جہاں  
 قسمت نے کمی کی، تجھ کو رونائے  
 تو عقیل پر رو، اور حارث پر رو،  
 جو شیروں کا شیر تھا!

رعیمیر بن وہب قریش میں اسلام کا سخت دشمن تھا، وہ اور صفوان بن  
 امیہ حجر میں بیٹھے ہوئے مقتولین بدر کا ماتم کر رہے تھے۔ صفوان نے کہا "خدا  
 کی قسم اب جیتے کامزہ نہیں!" عمیر نے کہا "سچ کہتے ہو، اگر مجھ پر قرض نہ ہوتا  
 اور بچوں کا خیال نہ ہوتا تو میں سوار ہو کر جاتا اور محمد صلی اللہ علیہ وسلم کو قتل  
 کر آتا۔ میرا بیٹا بھی وہاں قید ہے۔ صفوان نے کہا، تم قرض کی اور بچوں کی فکر  
 نہ کرو، ان کا میں ذمہ دار ہوں۔ عمیر نے گھرا کر تلوار زہریں بچھائی اور مدینہ  
 پہنچا۔ حضرت عمرؓ نے اس کے تیور دیکھ لیے۔ گلا دبا ہے اس کو آنحضرت صلی اللہ  
 علیہ وسلم کی خدمت میں لائے۔ آپ نے فرمایا عمرؓ! چھوڑ دو! عمیر قریب آ جاؤ،  
 پوچھا کس ارادے سے آئے؟ جواب دیا کہ بیٹے کو چھڑانے آیا ہوں۔ فرمایا تلوار  
 کیوں حائل ہے؟ عمیر نے کہا آخر تلواریں بدر میں کس کام آئیں۔ فرمایا کیوں  
 نہیں، تم نے اور صفوان نے حجر میں بیٹھ کر میرے قتل کی سازش نہیں کی؟ عمیر  
 نے کی بات سن کر سناٹے میں آ گیا، بے اختیار ہو کر بولا محمد صلی اللہ علیہ وسلم  
 بیشک تم پیغمبر ہو، بخدا میرے اور صفوان کے سوا اس معاملہ کی کسی کو خبر نہ تھی،  
 قریش جو آنحضرت صلی اللہ علیہ وسلم کے قتل کی خبر سننے کے منتظر تھے انہوں نے  
 عمیر کے مسلمان ہونے کی خبر سنی۔

حضرت عمیرؓ مسلمان ہو کر بہادرانہ لڑائی میں آئے جہاں کا ہر ذرہ اس وقت مسلمانوں کے خون کا پیا سا تھا۔ اُن کو اسلام کے دوستوں سے جس شدت کے ساتھ عداوت تھی، اُسی شدت سے وہ اب دشمنانِ اسلام کے دشمن تھے۔ یہاں پہنچ کر انہوں نے اسلام کی دعوت کو پھیلایا اور صحیح کثیر کو اس روشنی سے منور کر دیا۔

**غزوہ بدر کا بیان قرآن میں** اس غزوہ کو دیگر غزوات پر جو امتیازات حاصل ہیں، اُن میں ایک یہ بھی ہے کہ خود خدا نے اپنے کلامِ پاک میں اس کا مفصل ذکر کیا ہے اور ایک خاص سورہ (انفال) بدر کے احسانات و نعم کی تفصیل اور بعض مسائل متعلقہ بدر کی توضیح کے لیے مخصوص کر دیا ہے۔ واقعہ کی اصل حقیقت جاننے کے لیے آسمان کے نیچے اس سے زیادہ کوئی صحیح ماخذ موجود نہیں:

(۱) اِنَّمَا الْمُؤْمِنُونَ الَّذِينَ إِذَا  
ذَكَرُوا اللَّهَ وَجِلَّتْ قُلُوبُهُمْ  
وَإِذَا تُلِيَتْ عَلَيْهِمْ آيَاتُهُ  
زَادَتْهُمْ إِيمَانًا وَعَلَىٰ رَبِّهِمْ  
يَتَوَكَّلُونَ ۗ الَّذِينَ يُقِيمُونَ الصَّلَاةَ  
وَمِمَّا رَزَقْنَاهُمْ يُنْفِقُونَ ۗ  
أُولَٰئِكَ هُمُ الْمُؤْمِنُونَ حَقًّا  
لَهُمْ دَرَجَاتٌ عِنْدَ رَبِّهِمْ وَ  
مَغْفِرَةٌ ۖ وَرِزْقٌ كَرِيمٌ ۝

مومن وہ ہیں کہ جب خدا کا نام یاد  
جائے تو اُن کے دل دہل جائیں اور  
جب اس کی آیتیں پڑھ کر سنائی جائیں  
تو اُن کا ایمان بڑھ جاتا ہے اور وہ اپنے  
خدا پر بھروسہ کرتے ہیں، جو نماز بہ پابندی  
پڑھتے ہیں اور خدا نے جو اُن کو روزی  
دی ہے اس سے راہِ خدا میں بھی کچھ  
دیتے ہیں یہ ہیں سچے مومن اُن کے لیے  
خدا کے پاس رتبے ہیں، بخشش ہے اور اچھی  
روزی ہے۔

۱۔ (یہ تمام واقعات تاریخ طبری میں بحوالہ عروہ بن زبیر مذکور ہیں، صفحہ ۱۳۵۴)

جس طرح سے پیغمبر تیرا خدا تجھ کو حق پر  
 تیرے گھر سے ربد تکم نکال لیا جانا  
 مسلمانوں کا ایک گروہ اس سے ناخوش  
 تھا، وہ تجھ سے حق ظاہر ہوئے پیچھے  
 بھی جھگڑتا ہے، گو یا کہ وہ موت کی  
 طرف ہنکاتے جا رہے ہیں اور وہ موت  
 کو دیکھ رہے ہیں اور جب خدا تم سے قریش  
 کے قافلہ اور قریش کی فوج میں سے ایک  
 کا وعدہ کرتا ہے کہ وہ تمہارے لیے ہے  
 تم چاہتے ہو کہ بے خشہ والا گروہ تم کو  
 مل جائے (یعنی قافلہ) اور خدا یہ چاہتا ہے  
 کہ حق کو اپنے حکم سے ثابت کرے اور  
 باطل کو مٹائے، گو گنہگار اس رنجیدہ  
 ہوں، یاد کرو، جب تم اپنے پروردگار  
 سے فریاد کر رہے تھے اس نے تمہاری  
 سستی (اور کہا) میں تمہاری نگاہ ہزار  
 فرشتوں سے مدد کروں گا، خدا نے یہ  
 صرف مسلمانوں کی خوشی اور اطمینان  
 قلب کے لیے کیا اور فتح تو صرف  
 خدا کے پاس ہے، خدا غالب و دانا  
 ہے، یاد کرو جب تمہارے چین کیے

كَمَا أَخْرَجْتَ رَبِّيكَ مِنْ  
 بَيْتِكَ بِالْحَقِّ وَإِنْ فَرِقْنَا  
 مِنْ الْمُؤْمِنِينَ لَنَكْرِهُونَ  
 أَنْ يَخْرُجُوا فِي الْحَقِّ بِعَدَمِ  
 تَيْبِينَ كَأَنَّمَا يُسَاقُونَ إِلَى  
 الْمَوْتِ وَهُمْ يَنْظُرُونَ  
 وَإِذْ يَعِدُكُمُ اللَّهُ إِحْدَى  
 الطَّائِفَتَيْنِ أَنَّهَا لَكُمْ وَ  
 تَوَدُّونَ أَنَّ غَيْرَ ذَاتِ  
 الشَّوْكَةِ تَكُونُ لَكُمْ وَ  
 يُرِيدُ اللَّهُ أَنْ يُحَقِّقَ الْحَقَّ  
 بِكَلِمَتِهِ وَيَقْطَعَ دَابِرَ الْكَافِرِينَ  
 لِيُحَقِّقَ الْحَقَّ وَيَبْطِلَ الْبَاطِلَ  
 وَلَوْ كَرِهَ الْمُجْرِمُونَ إِذْ  
 تَسْتَفْتُونَ رَبَّكُمْ فَأَسْتَجِبْ  
 لَكُمْ أَنِّي مُدِّدُكُمْ بِأَلْفٍ  
 مِنَ الْمَلَائِكَةِ مُرَدِّفِينَ  
 وَمَا جَعَلَهُ اللَّهُ إِلَّا بُشْرَىٰ وَ  
 لِنُظْمِيقٍ بِهِ قُلُوبِكُمْ وَمَا  
 النَّصْرُ إِلَّا مِنْ عِنْدِ اللَّهِ إِنَّ  
 اللَّهَ عَزِيزٌ حَكِيمٌ إِذْ يَفْتِيكُمُ

النَّعَاسَ أَمْنَةً مِنْهُ وَيُنزِلُ  
 عَلَيْكُمْ مِنَ السَّمَاءِ مَاءً  
 لِيُطَهِّرَكُمْ بِهِ وَيُذْهِبَ  
 عَنْكُمْ رِجْزَ الشَّيْطَانِ وَ  
 لِيُرْبِطَ عَلَى قُلُوبِكُمْ وَيُثَبِّتَ  
 بِهِ الْأَقْدَامَ ۚ إِذْ يُوحِي رَبُّكَ  
 إِلَى الْمَلَائِكَةِ أَنِّي مَعَكُمْ  
 فَثَبَّتُوا الَّذِينَ آمَنُوا مَا لَمْ يَلْحَقْ  
 فِي قُلُوبِ الَّذِينَ كَفَرُوا  
 الرَّغْبَ فَاضْرِبُوا فَوْقَ الْأَعْنَاقِ  
 وَالضَّرِبُوا مِنْهُمْ كُلَّ بَنَانٍ  
 ذَٰلِكَ بِأَنَّهُمْ شَاقُوا اللَّهَ  
 وَرَسُولَهُ ۚ وَأَنْ يَتَّبِقِ اللَّهُ  
 وَرَسُولَهُ فَإِنَّ اللَّهَ شَدِيدُ  
 الْعِقَابِ ۚ ذَٰلِكُمْ فَذُوقُوا  
 وَأَنَّ لِلْكَافِرِينَ عَذَابٌ  
 النَّارِ يَا أَيُّهَا الَّذِينَ آمَنُوا  
 إِذَا لَقِيتُمْ الَّذِينَ كَفَرُوا  
 زَحْفًا فَلَا تُوَلُّوهُمْ الْأَذْبَانَ  
 وَمَنْ يُؤَلِّمْ يُوَلِّمْهُ دُبْرًا  
 إِلَّا مَخْرَفًا لِقِتَالٍ أَوْ مُجَبَّرًا

اپنی طرف سے اور تم پر طاری کر رہا  
 تھا اور آسمان سے پانی برسار رہا تھا کہ  
 تم کو پاک کرے اور شیطان کی ناپاکی  
 تم سے دور کرے اور تمہارے دل  
 مضبوط کرے اور ثابت قدم رکھے،  
 یاد کرو جب فرشتوں کو حکم دے رہا  
 تھا کہ میں تمہارے ساتھ ہوں، مسلمانوں  
 کو ثابت قدم رکھنا۔ میں کافروں  
 کے دل میں رعب ڈال دوں گا،  
 کافروں کی گردنیں مار دوں اور ہر جوڑ  
 پر مار دو، یہ اس لیے کہ انہوں نے  
 خدا اور خدا کے رسول سے دشمنی کی  
 ہے اور جو خدا اور خدا کے رسول سے  
 دشمنی کریگا خدا اس کو سخت عذاب  
 دینے والا ہے، یہ ہے عذاب، اس کا  
 مزہ چکھو، کافروں کے لیے عذاب  
 دوزخ ہے۔ مسلمانوں! جب میدان  
 جنگ میں کافروں کے مقابل آؤ  
 تو پشت نہ پھیرو، اور بجز اس کے  
 لڑنے کے لیے مڑے یا کسی دست کی طرف  
 پھرے، جو کوئی پشت پھیرے وہ خدا

إِلَىٰ قَيْدِهِ فَقَدْ بَاءَ بِغَضَبٍ  
 مِّنَ اللَّهِ وَمَا وَدَّ جَهَنَّمَ  
 وَبِئْسَ الْمَصِيرُ، فَلَمَّا تَقَاتَلُوا  
 وَإِنَّ اللَّهَ تَتَلَّهُمْ وَمَا  
 رَمَيْتَ إِذْ رَمَيْتَ وَإِنَّ  
 اللَّهَ زَمِي هُوَ وَرِيبِي الْمُؤْمِنِينَ  
 مِنْهُ بَلَاءٌ حَسَنًا إِنَّ اللَّهَ  
 سَمِيعٌ عَلِيمٌ هُوَ ذَلِكُمْ وَإِنَّ  
 اللَّهَ مُؤْمِنٌ كِيدِ الْكَافِرِينَ  
 إِنْ تَسْتَفْتَحُوا فَقَدْ جَاءَكُمْ  
 الْفَتْحُ، وَإِنْ تَنْتَهُرُوا فَهُوَ  
 خَيْرٌ لَّكُمْ وَإِنْ تَعُودُوا  
 نَعُدُّهُ وَلَكِنْ تَغْنِي عَنْكُمْ  
 فِتْنَتُكُمْ شَيْئًا وَلَوْ كَثُرَتْ  
 وَإِنَّ اللَّهَ مَعَ الْمُؤْمِنِينَ ه

انفال - ۱۲

(۱۲) وَأَعْلَمُوا إِنَّمَا غَنِمْتُمْ  
 مِّنْ شَيْءٍ فَإِنَّ لِلَّهِ خُمُسَهُ  
 وَلِلرَّسُولِ وَلِذِي الْقُرْبَىٰ  
 وَالْيَتَامَىٰ وَالْمَسْكِينِ وَابْنِ  
 السَّبِيلِ ه إِنْ كُنْتُمْ آمَنْتُمْ

کا غضب لائے گا اور اس کا ٹھکانا  
 جہنم ہوگا، اور کیا برا ٹھکانا ہے۔  
 مسلمانو! ان کافروں کو تم نے نہیں  
 مارا، لیکن خدا نے مارا، اور اے محمد!  
 تم نے نہیں پھینکا، جب تم نے پھینکا  
 لیکن خدا نے پھینکا، تاکہ اپنی طرف  
 اہل ایمان کو اچھا انعام دے، خدا وانا  
 اور بیٹا ہے، اور کافروں کے داؤ  
 پیچ کو کمزور کرنے والا ہے، اگر فتح  
 چاہتے تھے، تو فتح آچکی، اب  
 اگر رُک جاؤ تو بہتر ہے، اور تم پھر  
 مخالفت پر آمادہ ہو گے تو ہم پھر  
 مسلمانوں کی مدد کریں گے، یاد رکھو  
 کہ تمہاری جمعیت کچھ مفید نہیں، گو  
 وہ کتنی ہی کثیر ہو، اور خدا مومنوں  
 کے ساتھ ہے۔

(۱۲) اور جان لو کہ جو مال غنیمت ملے  
 تو اس کا پانچواں حصہ خدا کے لیے  
 اور اس کے رسول کے لیے، اہل قرابت  
 کے لیے، یتیموں کے لیے، مسکینوں  
 کے لیے اور مسافروں کے لیے ہے

اگر خدا پر تم ایمان لایچکے ہو اور حق و باطل  
 میں فرق کر دینے والے دن میں  
 (یعنی بدر میں) خدا نے اپنے بندے  
 پر جلا فتح اتاری، اس کو مان چکے،  
 جب دونوں فوجیں آمنے سامنے آگئیں  
 اور خدا ہر چیز پر قدرت رکھتا ہے،  
 جب تم قریب کے میدان میں اور قریش کی  
 فوج دور کے میدان میں اور قافلہ تم سے  
 نیچے تھا، اگر تم ایک دوسرے سے وقت  
 مقرر کر کے آتے تو وقت میں اختلاف  
 ہو جاتا، لیکن (خدا نے یہ اس لیے کر دیا)  
 تاکہ جو ہونے والا تھا، خدا اس کو کر دے،  
 تاکہ جس کو مرنا ہو وہ بھی دلیل دیکھ کے  
 مرے اور جس کو زندہ رہنا ہے وہ  
 بھی دلیل دیکھ کے زندہ رہے اور  
 سننے والا اور جاننے والا اس پر یاد رکھو  
 جب خدا تم کو جنگ کی حالت میں  
 ان کو تھوڑا دکھا رہا تھا، اگر زیادہ  
 کر کے دکھاتا تو تم سست پڑ جاتے  
 اور باہم جھگڑے پڑتے لیکن خدا نے  
 محفوظ رکھا، وہ سینوں کے بھید سے وقت

بِاللّٰهِ وَمَا أَنْزَلْنَا عَلَىٰ عَبْدِنَا  
 يَوْمَ الْفُرْقَانِ يَوْمَ تَقَى الْجُنُودُ  
 وَاللَّهُ عَلَىٰ كُلِّ شَيْءٍ قَدِيرٌ  
 إِذْ أَنْتُمْ بِالْعُدْوَةِ الدُّنْيَا  
 وَهُمْ بِالْعُدْوَةِ الْقُصْوَىٰ  
 وَالرَّكِبُ أَسْفَلَ مِنْكُمْ وَلَوْ  
 تَوَاهَدْتُمْ لَخْتَلَفْتُمْ فِي  
 الْمِيثَاقِ وَاللَّيْنُ يُقْضَىٰ لِلَّهِ  
 أَمْرًا كَانَ مَفْعُولًا لِبَهْمِكَ  
 مِنْ هَذَا عَنْ بَيْتِنَا وَ  
 نَحْبِنَا مَنْ حَىٰ عَنْ بَيْتِنَا  
 وَإِنَّ اللَّهَ لَسَمِيعٌ عَلِيمٌ  
 إِذِ يُرِيكُهُمُ اللَّهُ فِي مَنَامِكَ  
 قَلِيلًا وَلَوْ أَرَادْنَا كَثْرًا  
 لَنَفْسَلْتُمْ وَلِتَنَارِعْتُمْ فِي الْأَمْرِ  
 وَاللَّيْنُ لِلَّهِ سَلْمٌ إِنَّهُ عَلِيمٌ  
 بِذَاتِ الصُّدُورِ وَإِذْ  
 يُرِيكُمُوهُمْ إِذِ التَّيَقُّنُ فِي  
 أَعْيُنِكُمْ قَلِيلًا وَيُقَلِّكُمُ  
 فِي أَعْيُنِهِمْ لِيُقْضَىٰ لِلَّهِ  
 أَمْرًا كَانَ مَفْعُولًا وَاللَّهُ

تُرْجِعُ الْأُمُورَ يَا أَيُّهَا الَّذِينَ  
 آمَنُوا إِذَا لَقِيتُمْ فِئَةً فَاثْبُتُوا  
 وَاذْكُرُوا اللَّهَ كَثِيرًا لَعَلَّكُمْ  
 تُفْلِحُونَ، وَأَطِيعُوا اللَّهَ وَ  
 رَسُولَهُ، وَلَا تَنَازَعُوا فَتَفْشَلُوا  
 وَتَذْهَبَ رِيحُكُمْ، وَ  
 اصْبِرُوا إِنَّ اللَّهَ مَعَ الصَّابِرِينَ  
 وَلَا تَكُونُوا كَالَّذِينَ خَرَجُوا  
 مِنْ دِيَارِهِمْ بَطْرًا وَ  
 رِئَاءَ النَّاسِ وَيَصُدُّونَ  
 عَنْ سَبِيلِ اللَّهِ وَاللَّهُ بِمَا  
 يَعْمَلُونَ مُحِيطٌ (انفال)  
 (۳) مَا كَانَ لِلنَّبِيِّ أَنْ يَكُونَ لَهُ  
 أَسْرَى حَتَّى يَتَّخِذَ فِي الْأَرْضِ  
 تَرْبِيعًا وَلَا يَرْضَ اللَّهُ لِنَبِيِّ  
 وَاللَّهُ يُرِيدُ الْآخِرَةَ وَاللَّهُ  
 عَزِيزٌ حَكِيمٌ ه لَوْلَا كِتَابٌ  
 مِنَ اللَّهِ سَبَقَ لَمَسَّكُمْ فِيمَا  
 أَخَذْتُمْ عَذَابٌ عَظِيمٌ  
 فَكُلُوا مِمَّا غَنِمْتُمْ حَلَالًا  
 طَيِّبًا وَاتَّقُوا اللَّهَ، إِنَّ اللَّهَ

ہے، جب تمہاری نظر میں خدا ان کو تھوڑا  
 دکھا رہا تھا اور تم کو ان کی نگاہ میں، تاکہ جو  
 ہو، یہی وہی خدا اس کو پورا کئے اور اسی کی طرف  
 تمام معاملے پھرتے ہیں، یہی مسلمانوں! جب کسی شے فوج  
 سے مقابلہ آپڑے تو ثابت قدم رہو اور خدا  
 اور اس کے رسول کی اطاعت کرو اور جھگڑا نہ کرو ورنہ  
 سست پڑ جاؤ گے اور تمہاری ہوا اکٹری جائیگی،  
 مستقل رہو، خدا متقبل لوگوں کے ساتھ ہے اور ان  
 لوگوں یعنی قریش کی طرح نہ بنو جو اپنے گھروں  
 سے مغرورانہ نمائش اور دکھاوے کیا تھا اور خدا  
 کی راہ سے لوگوں کو روکتے ہوئے نکلے اور خدا  
 ان کے تمام کاموں کو گھیرے ہوئے ہے۔  
 (۳) پیغمبر کے لیے یہ مناسب نہ تھا کہ اس  
 کے پاس قیدی ہوں، تا آنکہ خوب زمین  
 میں لڑنے لے، تم دنیا کی دولت چاہتے ہو  
 قیدی ہونگے تو فدیہ دے گا، اور خدا آخر  
 چاہتا ہے، خدا دانا اور توانا ہے۔ اگر خدا کی  
 تقدیر پہلے نہ ہو چکی ہوتی تو تم نے جو قیدیوں  
 سے لے لیا، اس پر دردناک عذاب پہنچا  
 اب جو کچھ تم کو غنیمت میں ملا، کھاؤ، وہ  
 حلال و طیب ہے، اور خدا سے ڈرا کرو

ان الله غفورٌ رحيمٌ (انفال)

خدا آمرزگار اور مہربان ہے +

يَا أَيُّهَا النَّبِيُّ كُلِّ لِمَنْ  
فِي أَيْدِيكُمْ مِنَ الْأَسْرَى  
إِنْ يَعْلَمِ اللَّهُ فِي قُلُوبِكُمْ  
خَيْرًا يُؤْتِكُمْ خَيْرًا مِّمَّا  
أَخَذَ مِنْكُمْ وَ يُغْفِرْ لَكُمْ  
وَاللَّهُ غَفُورٌ رَحِيمٌ وَ  
إِنْ يُرِيدُوا إِخْيَانَتَكَ فَقَدْ  
خَانُوا اللَّهَ مِنْ قَبْلُ فَأَمْكِنْ  
مِنْهُمْ وَاللَّهُ عَلِيمٌ حَكِيمٌ

اے پیغمبر تمہارے ہاتھ میں جو قیدی  
ہیں ان سے کہو کہ خدا اگر تمہارے دلوں  
میں کچھ نیکی دیکھے گا تو تم سے جو بیاگیا  
ہے اس کے بدلے وہ نیکی عطا کریگا اور  
تمہیں معاف کریگا، وہ بخشش اور  
مہربانی والا ہے اور اگر یہ قیدی تمہارے  
خیانت کرتا چاہتے ہیں تو اس سے پہلے  
وہ خدا کے ساتھ خیانت کر چکے ہیں،  
اسی لیے تو خدا نے ان کو تمہارے قابو  
میں کر دیا، خدا دانا اور باخبر ہے +

(انفال - ۱۰)

خدا نے اسی احسان کو اُحد کے موقع پر یاد دلایا ہے -

وَلَقَدْ نَصَرَكُمُ اللَّهُ بِبَدْرِ  
وَ أَنْتُمْ آخِلَةٌ فَأَتَقُوا اللَّهَ  
فَكَفَلَكُمْ تَشْكُرُونَ (سورۃ آل عمران)

یقیناً خدا نے تمہاری بدر میں مدد کی  
جب تم کمزور تھے، تو خدا سے ڈرو  
تاکہ تم شکر گزار بن جاؤ +



# غزوة بدر پر دوبارہ نظر

سادہ واقعات بیان کرنے کے بعد اب وقت آیا ہے کہ محققانہ طور سے اس بات پر بحث کی جائے کہ غزوة بدر کا مقصد جیسا کہ عام مورخین نے بیان کیا ہے، کاروان تجارت کو ٹوٹنا تھا، یا قریش کے حملے کا دفاع تھا؟

میں اس بات سے خوب واقف ہوں کہ تاریخ اور محکمہ عدالت میں فرق ہے۔ مجھ کو یہ بھی معلوم ہے کہ تاریخ کا انداز بیان مقدمہ دیوانی یا فوجداری کے فیصلے لکھنے سے بالکل مختلف ہے۔ میں اس کو بھی تسلیم کرتا ہوں کہ میرا منصب واقعہ نگاری ہے، فیصلہ نویسی نہیں۔ لیکن موقع ایسا آپڑا ہے کہ ایک واقعہ تاریخی نے مقدمہ عدالت کی حیثیت حاصل کر لی ہے۔ اس لیے مجھ کو اپنے منصب سے ہٹ کر فصل مقدمہ کا قلم ہاتھ میں لینا پڑتا ہے۔

اس بات کا مجھ کو مطلق خوف نہیں کہ اس فیصلہ میں عام مورخین اور ارباب سیر میرے حریف مقابل ہیں، نہایت جلد نظر آجائے گا کہ حق اکیلا تمام دنیا پر فتح پاسکتا ہے سلسلہ کلام کے اچھی طرح پیش نظر رکھنے کے لیے سب سے پہلے ہم کو بتادینا چاہیے کہ (ہماری تحقیقات کے رُوسے) واقعہ کی اصل صورت کیا تھی؟

واقعہ یہ ہے کہ حضرت می کے قتل نے تمام مکہ کو جوش انتقام سے لبریز کر دیا تھا اور اس سلسلہ میں چھوٹی چھوٹی لڑائیاں بھی پیش آ گئیں۔ دونوں فریق

ایک دوسرے سے پُر حذر رہتے تھے اور جیسا کہ ایسی حالتوں میں عام قاعدہ کے غلط خبریں خود بخود مشہور ہو کر پھیل جاتی ہیں۔ اسی اثنا میں ابوسفیان قافلہ تجارت کے ساتھ شام گیا، اور ابھی وہ شام میں تھا کہ یہ خبر وہاں مشہور ہو گئی کہ مسلمان قافلے پر حملہ کرنا چاہتے ہیں۔ ابوسفیان نے وہیں سے مکہ کو آدمی دوڑایا کہ قریش کو خبر ہو جائے۔ قریش نے لڑائی کی تیاریاں شروع کر دیں۔ مدینہ میں یہ مشہور ہوا کہ قریش ایک جمعیت عظیم لے کر مدینہ آرہے ہیں۔ آنحضرت صلی اللہ علیہ وسلم نے مدافعت کا قصد کیا اور بدر کا معرکہ پیش آیا۔

اس بحث کے فیصلے کے لیے سب سے پہلے اُن واقعات کو یکجا لکھ دینا چاہیے، جن پر دونوں فریق کا اتفاق ہے۔ تاکہ وہ انفصالِ بحث میں اصولِ موضوعہ کے طور پر کام آئیں، وہ یہ ہیں:

(۱) قرآن مجید میں اگر کسی واقعہ کا صاف ذکر ہے تو اس کے مقابلے میں کسی روایت اور تاریخ کا اعتبار نہ کیا جائے گا۔

(۲) کتبِ حدیث میں صحت کے لحاظ سے باہم جو فرق مراتب ہے اس کا لحاظ رکھا جائے گا۔

اس قدر عموماً مسلم ہے کہ جب آنحضرت صلی اللہ علیہ وسلم کو یہ خبر معلوم ہوئی کہ قریش بڑی تیاری کے ساتھ مکہ سے نکلے ہیں تو آپ نے صحابہؓ سے مخاطب ہو کر ان کا استمراج کیا۔ مہاجرین نے نہایت جوش کے ساتھ آمادگی ظاہر کی۔ لیکن آنحضرت صلی اللہ علیہ وسلم انصار کی مرضی دریافت کرنا چاہتے تھے۔ یہ دیکھ کر سعدؓ یا اور کوئی معزز انصاری اُٹھے اور کہا، یا رسول اللہ! کیا آپ کا رُوئے سخن ہماری طرف ہے؟ ہم وہ لوگ نہیں ہیں جنہوں نے موسیٰؑ سے کہا تھا کہ تم اور تمہارا خدا دونوں جا کر لڑو ہم یہیں بیٹھے رہیں گے۔ خدا کی قسم اگر آپ حکم دیں تو ہم

آگ اور سمندر میں کود پڑیں \*

یہ بھی مسلم ہے کہ صحابہ میں کچھ ایسے لوگ بھی تھے جو شرکت سے چکھتے تھے۔ چنانچہ خود قرآن مجید میں تصریح ہے :

وَإِنَّ فَرِيقًا مِّنَ الْمُؤْمِنِينَ

(اور مسلمانوں کا ایک گروہ قطعاً

لَكَارِهُونَ۔ (انفال۔ ۱)

ناخوش تھا پ)

عموماً ارباب سیر اور محدثین نے تصریح کی ہے کہ آنحضرت صلی اللہ علیہ وسلم نے انصار کی رضامندی جو خاص طور پر دریافت کی، اس کی وجہ یہ تھی کہ انصار نے مکہ میں جب آپ کے ہاتھ پر بیعت کی تو صرف یہ اقرار کیا تھا کہ "جب کوئی دشمن خود مدینہ پر حملہ آور ہوگا تو انصار مقابلہ کریں گے" یہ اقرار نہ تھا کہ مدینہ سے باہر نکل کر بھی لڑیں گے۔ ان واقعات کے بعد اب مرکز بحث یہ ہے کہ "یہ واقعات کہاں پیش آئے" ارباب سیر لکھتے ہیں کہ مدینہ سے جب آپ نکلے تو صرف قافلہ تجارت پر حملہ کرنا مقصود تھا۔ دو چار منزل چل کر معلوم ہوا کہ قریش فوجیں لیے چلے آتے ہیں۔ اُس وقت آپ نے ہاجرین اور انصار کو جمع کیا کہ ان کا عندیہ دریافت فرمائیں آگے کے واقعات ہمیں پیش آئے لیکن کتب سیر تاریخ، اور تمام دیگر شہادتوں سے بالاتر ایک اور چیز ہمارے پاس موجود ہے (قرآن) جس کے آگے ہم سب کو گردن جھکا دینی چاہیے :

كَمَا أَخْرَجَكَ رَبُّكَ مِن بَيْتِكَ

جس طرح تجھ کو تیرے خدانے تیرے گھر

بِالْحَقِّ وَإِنَّ فَرِيقًا مِّنَ الْمُؤْمِنِينَ

سے حق پر نکالا اور انھیں کہ مسلمانوں کا ایک

لَكَارِهُونَ ۚ يُجَادِدُونَكَ فِي

گروہ اس کو پسند نہیں کرتا تھا۔ یہ لوگ

الْحَقِّ بَعْدَ مَا تَبَيَّنَ كَأَنَّمَا

حق کے ظاہر ہونے کے بعد بھی جمع سے حق

يَسَاقُونَ إِلَى الْمَوْتِ وَهُمْ

بات میں جھگڑا کرتے تھے گویا کہ موت کی

يَنْظُرُونَ هَ إِذْ يَعِدُكُمْ  
 اللَّهُ اِحْدَثَ الطَّائِفَتَيْنِ  
 اِنَّهَا لَكُمْ وَتَوَدُّونَ اَنْ غَيْرُ  
 ذَاتِ الشُّوْكَةِ تَكُوْنَ لَكُمْ  
 وَيُرِيْدُ اللّٰهُ اَنْ يَمْحُوَ الْحَقَّ  
 بِكَلِمَتِهٖ وَيَقْطَعَ دَابِرَ الْكَافِرِيْنَ  
 (انفال ع ۱۱)

طرف ہٹائے جائے ہیں اور موت کو انکو  
 سے دیکھ رہے ہیں اور جب کہ خدا تم سے  
 یہ وعدہ کرتا تھا کہ دو جماعتوں میں سے  
 کوئی جماعت تم کو ہاتھ آئے گی، اور تم  
 یہ چاہتے تھے کہ بے کھٹکے والی جماعت  
 تم کو ہاتھ آجائے اور اللہ یہ چاہتا تھا کہ  
 کہ حق کو اپنی باتوں سے قائم کر دے اور کافروں کی

(۱۱) ترکیب سخوی کی رو سے وَاِنَّ فِيْهَا لَآيَاتٍ لِّمَنْ يَّرْتَبِعُ  
 مَعْنٰی ہيں، کہ مسلمانوں کا ایک گروہ جو جی چراتا ہے۔ یہ موقع عین وہ موقع  
 تھا جب آپ مدینہ سے نکل رہے تھے، نہ کہ مدینہ سے نکل کر جب آپ آگے  
 بڑھے، کیونکہ واوِ حالہ کے لحاظ سے خروج من البیت، اور اس گروہ کے جی  
 چرانے کا وقت اور زمانہ ایک ہی ہونا چاہیے +

(۱۲) آیت مذکورہ میں بہ تصریح مذکور ہے کہ یہ جس وقت کا واقعہ ہے اس  
 وقت دو گروہ سامنے تھے، ایک کاروان تجارت، اور ایک قریش کی فوج جو  
 مکہ سے آ رہی تھی۔ ارباب سیر کہتے ہیں کہ آیت قرآنی میں یہ اس وقت کا واقعہ  
 مذکور ہے جب آنحضرت صَلَّى اللهُ عَلَيْهِ وَسَلَّمَ بدر کے قریب پہنچ چکے تھے۔ لیکن بدر  
 کے قریب پہنچ کر تو کاروان تجارت صحیح سلامت پہنچ کر نکل گیا تھا اس وقت یہ  
 کیونکر صحیح ہو سکتا ہے کہ "دونوں میں سے ایک کا وعدہ ہے" اس لیے یہ  
 بالکل ظاہر ہے کہ قرآن مجید کے نص کے مطابق یہ واقعہ اس وقت کا ہوتا  
 چاہیے جب دونوں گروہ کے ہاتھ آنے کا احتمال ہو سکتا ہو، اور یہ صرف وہ وقت  
 ہو سکتا ہے جب آنحضرت صَلَّى اللهُ عَلَيْهِ وَسَلَّمَ مدینہ میں تھے، اور دونوں طرف کی خبریں

آگئی تھیں کہ ادھر یوسفیان کاروان تجارت لے کر چلا ہے اور ادھر قریش جنگ کے سرد سامان کے ساتھ مکہ سے نکل چکے ہیں۔

(۳) سب سے زیادہ قابلِ لحاظ یہ امر ہے کہ قرآن مجید کی آیت مذکورہ بالا میں کفار کے دو فریق کا خدا نے بیان کیا ہے۔ ایک قافلہ تجارت اور دوسرا صاحب شوکت یعنی کفارِ قریش جو مکہ سے لڑنے کے لیے آرہے تھے۔ آیت میں تصریح ہے کہ مسلمانوں کی ایک جماعت ایسی تھی جو چاہتی تھی کہ کاروان تجارت پر حملہ کیا جائے خدا نے ان لوگوں پر ناراضی ظاہر کی اور فرمایا:

وَتَوَدُّونَ أَنَّ ذَاتَ الشُّوْكَةِ  
تَكُوْنُ لَكُمْ وَيُرِيدُ اللهُ أَنْ  
يُحَقِّقَ الْحَقَّ بِكَلِمَاتِهِ وَيَقْطَعَ  
دَابِرَ الْكَافِرِيْنَ، (انفال ۱۷)

اور تم چاہتے ہو کہ بے خرخشہ والا گروہ  
تم کو لڑتے آجائے اور خدا یہ چاہتا ہے کہ  
اپنی باتوں سے حق کو قائم کر دے  
اور کافروں کی جڑ کاٹ دے۔

ایک طرف وہ لوگ ہیں جو قافلہ تجارت پر حملہ کرنا چاہتے ہیں، دوسری طرف خدا ہے جو چاہتا ہے کہ حق کو قائم کر دے اور کافروں کی جڑ کاٹ دے۔ اب سوال یہ ہے کہ رسول اللہ صلی اللہ علیہ وسلم ان دو میں سے کس کے ساتھ ہیں؟ عام روایتوں کے مطابق اس سوال کا کیا جواب ہوگا، میں اس تصور سے کانپ اٹھتا ہوں۔

(۱۴) اب واقعہ کی نوعیت پر غور کرو۔ واقعہ یہ ہے کہ آنحضرت صلی اللہ علیہ وسلم مدینہ منورہ سے اس سرد سامان کے ساتھ نکل رہے ہیں کہ تین سو سے زیادہ جانباہ مہاجر و انصار ہیں، ان میں فاتحِ خیبر اور حضرت امیرِ حمزہؓ سید الشہداء بھی ہیں، جن میں سے ہر ایک بجائے خود ایک شکر ہے۔ یا وجود اس کے (جیسا کہ قرآن مجید میں بہ تصریح مذکور ہے) ڈر کے مارے کچھ صحابہ کا دل بیٹھا جاتا ہے، اور ان کو نظر

آئے کہ کوئی ان کو موت کے مُتہ میں لیے جاتا ہے (۱)

وَإِنَّ فَرِيقًا مِّنَ الْمُؤْمِنِينَ  
يُكَارَهُونَ، يُجَادُونَكَ فِي  
الْحَقِّ بَعْدَ مَا تَبَيَّنَ كَانَمَا  
يُسَاقُونَ إِلَى الْمَوْتِ (الأنفال ۱۶)

اور مسلمانوں کی ایک جماعت کا رہ  
تھی، وہ تجھ سے حق ظاہر ہونے پہچھے  
بھی جھگڑا کرتی تھی، گویا کہ موت کی  
طرف ہنکائے جا رہے ہیں۔

اگر صرف قافلہ تجارت پر حملہ کرنا مقصود ہوتا تو یہ خوف، یہ اضطراب، یہ  
پہلو تھی کس بنا پر تھی؟ اس سے پہلے بار بار بقول ارباب سیرا قافلہ قریش پر  
حملہ کرنے کے لیے تھوڑے تھوڑے آدمی بھیج دیے گئے تھے اور کبھی ان کو ضرر  
نہیں پہنچا تھا۔ اس دفعہ اسی قافلے کا اتنا ڈر ہے کہ تین سو چیدہ اور منتخب فوج  
ہے اور پھر لوگ ڈر کے مارے سہمے جاتے ہیں۔ یہ قطعی دلیل ہے کہ مدینہ ہی میں  
خبر آگئی تھی کہ قریش مکہ سے جمعیت عظیم لے کر مدینہ پر آرہے ہیں۔

(۵) قرآن مجید میں ایک اور آیت اسی بدر کے واقعہ کے متعلق نازل ہوئی  
ہے، اور اس وقت جب آپ مدینہ ہی میں تشریف رکھتے تھے۔ چنانچہ صحیح  
بخاری تفسیر سورہ نسا میں تصریحاً مذکور ہے۔ آیت یہ ہے:

لَا يَسْتَوِي الْقَاعِدُونَ مِّنَ  
الْمُؤْمِنِينَ غَيْرُ أُولِي الضَّرَرِ  
وَالْمُجَاهِدُونَ فِي سَبِيلِ اللَّهِ  
بِأَمْوَالِهِمْ وَأَنْفُسِهِمْ فَضَّلَ  
اللَّهُ الْمُجَاهِدِينَ بِأَمْوَالِهِمْ  
وَأَنْفُسِهِمْ عَلَى الْقَاعِدِينَ  
دَرَجَةً - (نساء - ۱۳)

بجز معذوروں کے، وہ لوگ جو بیٹھ  
رہے، اور وہ لوگ جو خدا کی راہ میں  
اپنے مال اور جان سے جہاد کرتے  
ہیں برابر نہیں ہو سکتے، خدا نے مجاہدین  
کو جو مال اور جان سے جہاد کرتے  
ہیں، درجہ میں فضیلت دی  
ہے۔

صحیح بخاری میں اس آیت کے متعلق حضرت ابن عباس رضی اللہ عنہما کا قول نقل

کیا ہے کہ یعنی وہ لوگ جو بدر میں شریک نہیں ہوئے، اور وہ جو شریک ہوئے، دونوں برابر نہیں ہو سکتے۔ صحیح بخاری میں یہ بھی ہے کہ جب یہ آیت نازل ہوئی تو پہلے غیر اولی الضر کا جملہ نہ تھا۔ یہ آیت سن کر حضرت عبداللہ بن مکتوم آنحضرت صلی اللہ علیہ وسلم کی خدمت میں حاضر ہوئے اور اپنے اندھے پن کا عذر کیا، اس پر وہیں یہ جملہ نازل ہوا "غیر اولی الضر" یعنی معذوروں کے سوا۔ یہ صاف اس بات کی دلیل ہے کہ مدینہ ہی میں معلوم ہو گیا تھا کہ قافلے پر حملہ کرنا نہیں بلکہ لڑنا اور جان دینا ہے۔

(۶) کفارِ قریش جو مکہ سے لڑنے کے لیے بدر میں آئے، اُن کی نسبت

قرآن مجید میں ہے۔

وَلَا تَكُونُوا كَالَّذِينَ خَرَجُوا  
مِنْ دِيَارِهِمْ بَطْرًا وَرِيَاسَةَ  
النَّاسِ وَيَصُدُّونَ عَنْ سَبِيلِ اللَّهِ  
أُورْدَانِ لُوكُوں كِى طِرْح نَه بَنُو) جَوَاجِي  
كَهْرُوں سَه مَعْرُوْرَانَه نَمَاشِي اُوْر خُدَا  
كِي رَاه سَه رُو كَتَه هُوْءَه نِكَلَه

(انفال - ۶)

اگر قریش صرف قافلہ تجارت کے بچانے کے لیے نکلتے تو خدا یہ کیوں کہتا کہ وہ اظہارِ شان اور دکھاوے کے لیے خدا کی راہ سے لوگوں کو روکتے ہوئے نکلے؟ اس میں اظہارِ شان اور دکھاوے کی کیا بات تھی؟ اور خدا کی راہ سے لوگوں کو روکنا کیا تھا؟ البتہ چونکہ درحقیقت وہ مدینہ پر حملہ کرنے کے لیے نکلے تھے، جس سے مقصود اپنے زور اور قوت کا اعلان و نمائش اور اسلام کی ترقی کا انسداد تھا، اس لیے خدا نے اس کو عذر و نمائش اور صد عن سبیل اللہ کہا۔

قرآن مجید کے بعد احادیث نبویؐ کا درجہ ہے۔ احادیث کی متعدد کتابوں میں

غزوہ بدر کا مفصل و محمل ذکر ہے لیکن حضرت کعب بن مالک والی حدیث کے

سوا اور کسی حدیث میں یہ واقعہ میری نظر سے نہیں گزرا کہ آنحضرت ﷺ

بدر میں قریش کے قافلہ تجارت کے ٹوٹنے کے لیے نکلے تھے۔

حضرت کعب کی حدیث یہ ہے: کعب کہتے ہیں کہ رسول اللہ ﷺ

عن عبد الله بن كعب، قال

كعب لما تخلف عن رسول الله

صلعم في غزوة غزاها الاغزو

تبوك غير اني كنت تخلفت

في غزوة بدر ولم يعاتب

احد تخلف عنها، انما خرج

النبي صلى الله عليه وسلم

يريد غير قریش، حتی

جمع الله بينه وبينهم

على غير ميعاد۔

اس کے برخلاف حضرت انس کی حدیث ہے جو صحیح مسلم میں ہے:

۱۔ عن انس ان رسول الله صلى الله

عليه وسلم شاور حين بلغه اقبال

ابي سفيان قال فتكلم ابو بكر

فاعرض عنه ثم تكلم عمر فاعرض

عنه فقام سعد بن عبادة

فقال ايانا تريد يا رسول الله

۱۔ انس سے مروی ہے کہ آنحضرت

صلی اللہ علیہ وسلم کو جب ابوسفیان

کے آنے کی خبر معلوم ہوئی تو آپ نے

توجیہ نہ فرمائی، پھر حضرت ابو بکر رضی

بوتے تو آپ نے توجیہ نہ فرمائی، پھر

حضرت عمر رضی بوتے آپ نے ان کی طرف

مقابل کر دیا۔



بھی توجہ نہ کی، پھر حضرت سعد بن عبادہ کھڑے

ہوئے اور کہا یا رسول اللہ! کیا آپ کو نے

خطاب ہم انصاری کی طرف سے، خدا کی قسم اگر

دریا میں سواری ڈالنے کا آپ حکم دیں تو ہم

ڈال دینگے، اور اگر برک انعام تک جانے کا حکم

دیں تو ہم کرینگے، حضرت انس فرماتے ہیں کہ

اس کے بعد آپ لوگوں کو شرکت جنگ کی دعوت

دی، لوگ چل پڑے اور بدر پر آئے۔

۲۔ اور پہلے قریش کا ہراول آکر آئے،

اس میں بنی حجاج کا ایک حبشی غلام

تھا، مسلمانوں نے اس کو گرفتار کر لیا اور

اس سے ابوسفیان کا حال پوچھنے لگے،

وہ کہتا تھا مجھے ابوسفیان کی خبر نہیں

لیکن یہ ابو جہل، عتبہ، شیبہ، امیہ

بن خلف آ رہے ہیں۔ جب وہ یہ کہتا

تو لوگ اس کو مارتے، وہ کہتا اب تم

ابوسفیان کو بتانا ہوں، تب اس کو چھوڑ

دیتے، تو پھر پوچھتے تو وہ کہتا مجھ کو

ابوسفیان کی خبر نہیں لیکن ابو جہل، عتبہ،

شیبہ، امیہ بن خلف، رؤسائے قریش

آ رہے ہیں لیکن جب وہ یہ کہتا تب

وَالَّذِي نَفْسِي بِيَدِهِ لَوِ اَمَرْتُنَا

اَنْ نَخِيضَهَا اِلَى بَحْرِ اَحْضَنَا۔

وَلَوِ اَمَرْتُنَا اَنْ نَضْرِبَ اَكْبَارَهَا

اِلَى بَرَكِ الْعِمَادِ نَقَعْلُنَا قَالِ

فَتَدْبُ رَسُولَ اللّٰهِ صَلَّى اللّٰهُ

عَلَيْهِ وَسَلَّمَ النَّاسَ فَاَنْطَلَقُوا

حَتَّى نَزَلُوا بِدْرًا،

۲۔ دوردت علیہم روایا قریش

وفیہم غلام اسود لبنی

الحجاج فاخذوه فكان اصحاب

رسول اللہ صلی اللہ علیہ وسلم

یسألونہ عن ابی سفیان و

اصحابہ فیقول مالی علم

بابی سفیان ولکن هذا ابو جہل

وعتبہ وشیبہ وامیہ بن

خلف فاذا قال ذالک ضررہ

فقال نعم انا اخبرکم هذا

ابوسفیان فاذا ترکوه فسألوه

فقال مالی بابی سفیان علم

ولکن هذا ابو جہل وعتبہ

وشیبہ و امیہ بن خلفانی اس کو مدتے، آنحضرت صلی اللہ علیہ وسلم  
 القاس فاذا قال هذا ایضاً نماز میں مشغول تھے۔ آپ نے یہ دیکھ کر  
 ضروبہ و رسول اللہ صلی اللہ علیہ فرمایا قسم ہے اس ذات کی جس کے ہاتھ  
 وسلم یصلیٰ ولما رای ذلک انصرف میں میری جان ہے جب وہ پرخ کتا  
 قال والذی نفسی بید لتصرف ہے تو تم اس کو مارتے ہو، اور جب  
 اذا صدقکم و تترکوا اذا جھوٹ بولتے تو چھوڑ دیتے ہو۔  
 کذبکم، (صحیح مسلم باب غزوہ بدر)

حدیث کے پہلے ٹکڑے سے ظاہر ہوتا ہے کہ جب ابوسفیان کے آنے کا حال  
 معلوم ہوا اسی وقت آپ نے مہاجرین و انصار سے مشورہ کیا اور انصار سے اعانت  
 کی خواہش کی، اور یہ متفقاً ثابت ہے کہ ابوسفیان کی آمد کا حال مدینہ ہی میں  
 معلوم ہو چکا تھا۔ اس بنا پر یہ محقق طور پر ثابت ہو گیا کہ اس غزوہ کی شرکت  
 کے لیے آپ نے انصار سے مدینہ ہی میں خواہش کی تھی۔ ورنہ اگر باہر نکل کر یہ معاملہ  
 پیش آتا جیسا کہ کتب سیرت میں مذکور ہے تو اس وقت انصار وہاں کہاں ہوتے؟  
 اور نیز اسی ٹکڑے میں مذکور ہے کہ آنحضرت صلی اللہ علیہ وسلم نے مشورہ کے بعد لوگوں  
 کو شرکت کی دعوت دی۔ حالانکہ ارباب سیر کے مطابق واقع یہ ہونا چاہیے کہ انصار  
 معاہدہ اور معمول سابق کے خلاف شرکت کے لیے نکلے، آنحضرت صلی اللہ علیہ وسلم  
 نے پھر ان کا عندیہ دریافت فرمایا! اور اس کے بعد شرکت کے لیے آمادہ کیا! ہر  
 شخص سمجھ سکتا ہے کہ یہ ایک مجنونانہ بات ہے۔

حدیث کے دوسرے ٹکڑے سے بہ وضاحت تمام محقق ہوتا ہے کہ آنحضرت  
 صلی اللہ علیہ وسلم کو وحی کے ذریعے سے یا کسی اور طریقے سے یہ پہلے ہی معلوم تھا کہ  
 تجارتی قافلہ کا نہیں بلکہ جنگی فوج کا مقابلہ ہے، گو عام لوگوں کو یہ معلوم نہ ہو۔

اس حدیث میں ایک گروہ اور کھولنا ہے۔ اگر پہلے صرف ابوسفیان کا آنا معلوم ہوا تھا اور قریش کے حملے کی خبر نہ تھی تو آنحضرت صلی اللہ علیہ وسلم اس صرار اور سرد سامان سے کیوں اجتماع کا اہتمام فرماتے؟ اس لیے ابوسفیان کی آمد کے بجائے موقع کا اقتضایہ ہے کہ یہ ہو کہ "جب مشرکین مکہ کی آمد کی خبر معلوم ہوئی" چنانچہ اسی واقعہ کو ان ہی الفاظ کے ساتھ امام احمد بن حنبل نے مستند ابن ابی قتیبہ نے مصنف میں، ابن جریر نے تاریخ میں اور بیہقی نے دلائل میں روایت کیا ہے اور اس کو "صحیح" کہا ہے اور اس کے راوی کی معرکہ بدر کے ہیرو اسد اللہ علی بن ابی طالب ہیں:

حضرت علیؑ فرماتے ہیں کہ جب ہم مدینہ آئے تو وہاں پھل کھانے کو ملے جو ہمارے ناموافق مزاج تھے، اس لیے ہم لوگ بیمار ہو گئے۔ آنحضرت صلی اللہ علیہ وسلم بدر کو پوچھا کرتے تھے، جب ہم کو خبر ملی کہ مشرکین آرہے ہیں تو رسول اللہ صلی اللہ علیہ وسلم بدر کو چلے۔ بدر ایک کنویں کا نام ہے جہاں ہم مشرکین سے پہلے پہنچ گئے۔

عن علی قال لما قدمنا المدينة اصبنا من ثمارها قاجونينا واصبنا بها وعك وكان النبي صلعم يتخبر عن بدر فلما بلغنا ان المشركين قد اقبلوا سار رسول الله صلى الله عليه وسلم الى بدر وبدر بئر فسبقنا المشركين اليها و اس کے بعد بدر کے تمام واقعات و جزئیات مذکور ہیں۔

اس میں صاف تصریح ہے کہ مشرکین مکہ کے حملے کی خبر سن کر آپؐ نکلے تھے اور

بدر اگر قیام فرمایا تھا۔ اس پوری حدیث میں ابوسفیان کے قافلہ تجارت کا ذکر تک نہیں ہے۔

ان قطعی نصوص کے بعد اگرچہ کسی اور استدلال کی ضرورت نہیں۔ لیکن

بَيِّنَاتٍ قَلْبِيَّيْنِ كَيْفَ يَكْفُرُونَ

آنحضرت صلی اللہ علیہ وسلم نے اس سے پہلے قریش کے قافلوں پر حملہ کرنے کے لیے جس قدر سراپا بھیجے اور جن میں بنی تمیم، بنی آدی سے لے کر توتو، دو دو سو تک کی جمیعت تھی۔ ان میں کسی انصاری کو نہیں بھیجا۔ ارباب سیر اس خاص امر کو تصریح لکھتے ہیں اور اس تصریح کی اس لیے ضرورت سمجھتے ہیں کہ انصار نے بیعت کے وقت مدینہ سے باہر نکلنے کا اقرار نہیں کیا تھا۔ اس بنا پر اگر اس نفع بھی مدینہ سے نکلنے کے وقت صرف قافلہ تجارت پر حملہ کرنا مقصود ہوتا تو انصاریوں کے ساتھ ہوتے، حالانکہ اس واقعہ میں انصار کی تعداد ہاجرین سے زیادہ تھی یعنی کل فوج ۳۰۵ تھی، جن میں ۴۰ ہاجرین اور باقی سب انصار تھے۔

یہ اس بات کی قطعی دلیل ہے کہ جس وقت مدینہ سے آپ نکلے یہ خبر آپ کی تھی کہ قریش مدینہ پر آرہے ہیں، اسی بنا پر آپ نے انصار کو مخاطب کیا کیونکہ معاہدہ بیعت کے موافق اب انصار سے کام لینے کا وقت آچکا تھا۔

(۲) مکہ سے جو قافلہ تجارت کے لیے شام کو جایا کرتا تھا، مدینہ کے پاس سے ہو کر گزرتا تھا۔ مدینہ سے مکہ تک جس قدر قبائل آباد تھے عموماً قریش کے زیر اثر تھے۔ بخلاف اس کے مدینہ سے شام تک کے حدود تک قریش کا اثر نہ تھا۔ اس بنا پر اگر کاروان تجارت پر حملہ کرنا مقصود ہوتا تو شام کی طرف بڑھنا تھا، یہ

بالکل خلاف قیاس ہے کہ کاروان تجارت شام سے آرہے۔ آنحضرت صلی اللہ علیہ وسلم کو خبر ہو چکی ہے اور آپ بجائے اس کے کہ شام کی طرف بڑھیں مکہ کی

طرف جاتے ہیں اور پانچ منزل مکہ کی طرف جا کر خبر آتی ہے کہ قافلہ پرخ کر نکل گیا اور قریش سے جنگ پیش آجاتی ہے +  
(۳) واقعات کی ترتیب یہ ہے:

۱۔ قریش نے عبداللہ بن اُبی کو خط لکھا کہ "محمدؐ اور ان کے رفقا کو مدینہ سے نکال دو، ورنہ ہم مدینہ آکر تم کو بھی برباد کر دیں گے" (بحوالہ سنن ابی داؤد اوپر گزر چکا) +

۲۔ ابو جہل نے سعد بن معاذ سے کہا کہ تم نے ہمارے مجرموں کو پناہ دی ہے، اگر امیہ کی ضمانت نہ ہوتی تو میں تم کو قتل کر دیتا +

۳۔ کرز بن جابر نے جمادی الثانی ۱۱ھ میں مدینہ کی چراگاہ پر حملہ کیا۔ اور آنحضرت (صلی اللہ علیہ وسلم) کے اونٹ ٹوٹ لیے +

۴۔ اس کے بعد ہی رجب ۱۱ھ میں آنحضرت (صلی اللہ علیہ وسلم) نے عبداللہ بن حبش کو حبش کے لیے بھیجا کہ قریش کی نقل و حرکت کی خبر لائیں +

۵۔ عبداللہ بن حبش نے آنحضرت (صلی اللہ علیہ وسلم) کی مرضی کے خلاف قریش کا ایک مختصر سا قافلہ ٹوٹ لیا اور ایک آدمی قتل اور دو اسیر کیے +

قریش نے مکہ میں جو کچھ مسلمانوں کے ساتھ کیا تھا اس کو پیش نظر رکھو، پھر یہ خیال کرو کہ ان کا جوش انتقام کسی طرح کم نہیں ہوتا اور وہ عبداللہ بن اُبی کو لاکھتے ہیں کہ ہم مدینہ آکر تم کو اور محمد دونوں کو فقا کر دیں گے۔ کرز قہری مدینہ پر چھا پہ مارتا ہے، اسی اثنا میں قریش کا استعمال اس سے اور بڑھ جاتا ہے کہ حضرت عبداللہ بن اُبی نے ان کا قافلہ ٹوٹ لیا اور ان کے دو معزز خاندان کے ممبر اسیر کر لیے، ان تمام باتوں کے ساتھ قریش صبر کرتے ہیں اور کسی قسم کے انتقام کا ارادہ نہیں کرتے۔ جب آنحضرت (صلی اللہ علیہ وسلم) ان کے قافلے کو جس میں مکہ کی

کل کائنات تھی ٹوٹنے کے لیے نکلتے ہیں، تب مجبوراً ان کو مدافعت کے لیے نکلنا پڑتا ہے، اس پر بھی بدر کے قریب پہنچ کر جب ان کو معلوم ہوتا ہے کہ قافلہ پنج نکل گیا تو ان کے بڑے بڑے سردار اور خود عقبہ جو سالارِ لشکر تھے راتے دیتا ہے کہ اب لڑنے کی ضرورت نہیں، واپس چلنا چاہیے۔ کیا واقعات کا یہ نقشہ قریش کے جوشِ عداوت اور رسول اللہ (صلی اللہ علیہ وسلم) کی شانِ نبوت کے موافق ہے؟

(۲۴) اربابِ سیر عموماً لکھتے ہیں کہ جب آنحضرت صلی اللہ علیہ وسلم نے مدینہ منورہ میں صحابہؓ کو کاروانِ تجارت پر حملہ کرنے کی ترغیب دی تو لوگوں نے چندان مستعدی ظاہر نہیں کی۔ کیونکہ لوگ سمجھے کہ کوئی مہم اور معرکہ و جہاد نہیں ہے بلکہ صرف تحصیلِ غنیمت ہے۔ اس لیے جن لوگوں کو مال کی حاجت تھی وہ گئے۔ لیکن ہم دیکھتے ہیں کہ انصار میں جس قدر اعیانِ قوم اور سرِ لشکر تھے، سب گئے۔ زر و مال کے محتاج اگر تھے تو مہاجرین تھے لیکن جانے والوں میں انصار کی تعداد مہاجرین سے دگنی تگنی ہے +

آنحضرت صلی اللہ علیہ وسلم کے استمزاز کے جواب میں جن لوگوں نے جاں نثارانہ فقرے کئے تھے، مہاجرین میں حضرت ابو بکرؓ و عمرؓ و مقدادؓ تھے، اور انصار میں حضرت سعد بن عبادہؓ تھے۔ حضرت سعد بن عبادہ غزوہ بدر میں شریک نہ ہو سکے تھے اور مدینہ سے باہر نہیں جاسکے تھے اس لیے قطعاً یہ تسلیم کرنا پڑے گا کہ حضرت سعدؓ نے یہ جواب مدینہ ہی میں دیا تھا کہ وہیں قریش کے حملے کا حال معلوم ہو گیا تھا اور اس لیے یہ قطعی ہے کہ مدینہ ہی میں اس بات کی ضرورت پیش آئی تھی کہ انصار کا استمزاز لیا جائے +

۸۔ عام اربابِ سیر بلکہ احادیث کی کتابوں میں بھی منقول ہے کہ غزوہ بدر

۱۵۔ صحیح مسلم و صحیح بخاری غزوہ بدر۔

میں جب آنحضرت صلی اللہ علیہ وسلم نے لوگوں کو چلنے کی ترغیب دی تو کچھ لوگ آمادہ نہ ہوئے اور کسمائے جس کی وجہ یہ تھی کہ وہ جانتے تھے کہ جہاد یا غزوہ نہیں ہے صرف قافلے کا مال لوٹنا ہے، اس لیے یہ اپنی مرضی پر موقوف ہے جس کا جی چاہے جائے جس کا جی چاہے نہ جائے، طبری میں ہے :

قالوا لما سمع رسول الله صلى الله عليه وسلم بابي سفیان مقيلا من الشام ندب المسلمين اليهم وقال هذا غير قریش فيها اموالهم فاخرجوا اليها لعل الله ان ينفلكموها فان تدب الناس فحفا بعضهم وثقل بعضهم وذلك انهم لم يظنوا ان رسول الله يلقى حربا (صفحہ ۱۲۹۲)

لوگوں نے بیان کیا ہے کہ جب آنحضرت صلی اللہ علیہ وسلم نے ابوسفیان کا شام سے روانہ ہونا سنا تو مسلمانوں کو بلایا اور فرمایا کہ قریش کا قافلہ آرہا ہے جس میں ان کا مال ہے چلو شاید خدا تم کو اس میں سے مال عنیت دوائے، لوگ آمادہ ہوئے لیکن بعضوں نے پہلوتی کی، کیونکہ وہ سمجھے کہ آنحضرت صلی اللہ علیہ وسلم کو کوئی لڑائی تو پیش نہیں آئے گی۔

لیکن یہ واقعات صریح آیات قرآنی کے خلاف ہیں، قرآن مجید میں بہ تصریح موجود ہے کہ جو لوگ مدینہ سے نکلنے ہوئے کسمائے تھے، وہ عدم ضرورت کی وجہ سے نہیں بلکہ اس وجہ سے کہ ان کو یہ نظر آتا تھا کہ موت کے منہ میں جا رہے ہیں۔

وَأِنَّ فَرِيقًا مِّنَ الْمُؤْمِنِينَ لَكَارِهُونَ يُجَادُونَكَ فِي الْحَقِّ بَعْدَ مَا تَبَيَّنَ كَأَنَّمَا يُسَاقُونَ

اور مسلمانوں کا ایک فریق نکلنے سے ناراض تھا، وہ تجھ سے حق کے متعلق جھگڑتا تھا، بعد اس کے کہ حق ظاہر ہو گیا تھا،

إِلَى الْمَوْتِ، (انفال-۱)

وہ گویا موت کی طرف ہنکلے جا رہے ہیں۔

(۶) تمام کتب احادیث اور سیر میں تصریح ہے کہ مدینہ منورہ سے ایک میل

چل کر (مقام بیرابی غبتہ میں) آپ نے فوج کا جائزہ لیا اور حضرت عبداللہ بن عمر وغیرہ اس بنا پر واپس بھیج دیے گئے کہ ان کی عمریں پندرہ برس سے کم تھیں، یا یہ کہ سن بلوغ کو نہیں پہنچے تھے۔ اگر صرف قافلے کا لوٹنا مقصود ہوتا تو یہ کام نوزیر نوجوان زیادہ خوبی سے انجام دے سکتے ہیں، لیکن چونکہ واقع میں جہاد مقصود تھا جو ایک فریضہ الہی ہے، اور اس کے لیے بلوغ کی قید ہے اس لیے نابالغ لوگ واپس کر دیے گئے کہ ابھی اس کے اہل نہیں۔

(۷) حافظ ابن عبدالبر نے استیعاب میں روایت کی ہے کہ جب آنحضرت صلی اللہ علیہ وسلم نے لوگوں کو قافلہ قریش پر حملہ کرنے کی ترغیب دی تو خثیمہ بنے جو ایک انصاری تھے اپنے بیٹے سعد رضی سے کہا کہ مجھے جانے دو، اور تم یہاں مستورا کی خبر گیری کرو۔ سعد رضی نے کہا "حضور! اگر کوئی اور موقع ہوتا تو ضرور میں آپ کو اپنے اوپر ترجیح دیتا۔ لیکن یہ شہادت کا درجہ ہے میں اس کو کیونکر چھوڑ سکتا ہوں؟ چنانچہ قرعہ اندازی ہوئی اور سعد رضی کے نام قرعہ نکلا، سعد رضی شریک جنگ ہو کر شہید ہوئے۔

اس سے صاف ثابت ہے کہ قافلہ لوٹنا نہیں بلکہ جہاد پیش نظر تھا، اور لوگوں کو دولت شہادت کے حاصل ہونے کی آرزو ہے۔

غزوہ بدر کا اصلی سبب عرب کا خاصہ قومی تھا کہ جب کسی قبیلے کا کوئی آدمی کسی طریقہ سے کسی کے ہاتھ سے قتل ہو جاتا تھا تو ایک سخت ہنگامہ کارزار قائم ہو جاتا تھا۔ دونوں طرف ٹڈی دل اُٹھ آتا تھا اور خون کی ندیاں بہ جاتی تھیں۔ یہ

۱۵ استیعاب مذکورہ سعد بن خثیمہ اصحابہ اور طبقات میں یہ واقعہ بہ اختلاف الفاظ منقول ہے۔



لڑائیاں مدتوں تک قائم رہتی تھیں۔ قبیلے کے قبیلے کٹ جاتے تھے، تاہم یہ سلسلہ بند نہیں ہوتا تھا۔ عرب لکھے پڑھے نہ تھے تاہم مقتول کا نام کاغذ پر درج ہو کر خاندان میں وراثت چلا آتا تھا۔ بچوں کو یہ نام یاد کرایا جاتا تھا کہ بڑے ہو کر اس خون کا انتقام لینا ہے۔ داحس اور بسوس کی قیامت خیز لڑائیاں جو چالیس چالیس برس قائم رہیں اور جن میں ہزاروں لاکھوں جانیں برباد ہو گئیں، اسی بنا پر ہوئیں۔ عربی زبان میں اس انتقام کو شمار کہتے ہیں، اور یہ عرب کی قومی تاریخ کا سب سے بڑا اہم لفظ ہے۔

جیسا کہ ہم اوپر لکھ آئے ہیں حضرت عبد بن حش کے واقعہ میں عمر بن حصرمی قتل کر دیا تھا حصرمی عتبہ بن ربیعہ کا حلیف تھا جو تمام قریش کا سردار تھا۔ بدر اور ماکہ غزوات کا سلسلہ اسی خون کا انتقام تھا، عروہ بن زبیر حضرت عائشہ رضی اللہ عنہا کے بھانجے نے اس واقعہ کو بتصریح بیان کیا ہے:

وكان الذي هاج وقعة	جس چیز نے غزوہ بدر اور دیگر وہ
بدر وساثر الحروب التي	تمام لڑائیاں بمپاکیں جو آنحضرت
كانت بين رسول الله صلى الله	صلى الله عليه وسلم اور مشرکین عرب
عليه وسلم وبين مشركي قریش	کے درمیان واقع ہوئیں، وہ جیسا کہ
فيما قال عروة بن الزبير	عروہ بن زبیر کا بیان ہے، عمرو
ما كان من قتل واقد بن	بن حصرمی کا قتل کیا جانے سے جس

ابو عبد اللہ بن حش جن کی سرداری میں یہ قتل واقع ہوا، حضرت حمزہ رضی اللہ عنہ کے بھانجے اور آنحضرت صلی اللہ علیہ وسلم کے ماموں زاد کے ماموں زاد بھائی تھے، قاتل یعنی واقد بن عبد اللہ حضرت عمر رضی اللہ عنہ کے خاندان کے حلیف تھے اور حضرت عمر رضی اللہ عنہ کے آغاز خلافت تک زندہ رہے، دیکھو طبقات ابن سعد ذکر عبد اللہ بن حش و واقد بن عبد اللہ۔

عبداللہ التیمی عمرو بن الحضرمی کو واقعہ بدر کے واقعہ میں غلطی پیدا کر دی ہے یہ ہے کہ

(تاریخ طبری ص ۱۲۸۲) کر دیا تھا۔

ایک عام غلطی جس نے واقعہ بدر بحث طلب میں غلطی پیدا کر دی ہے یہ ہے کہ سب سے پہلے جو لڑائی کفار سے ہوئی وہ بدر تھی۔ حالانکہ بدر سے پہلے لڑائیاں شروع ہو چکی تھیں۔ **عروہ بن الزبیر** نے عروہ بدر کے متعلق عبدالملک کو جو خط لکھا تھا اس کے ابتدائی فقرے یہ ہیں :

ان اباسفیان بن حرب تقریباً ستر سو

من الشام فی قریب من

سبعین را کبا من قبائل

قریش فذکروا الرسول اللہ

صلی اللہ علیہ وسلم واصحابہ و

قد کان الحرب بنینہم

فقتلت قتلی و قتل ابن الحضرمی

فی اناس بنخلتہ واسرت

اساری من قریش.....

وکانت تلک الوقعہ ما

الحرب بین رسول اللہ صلی اللہ

علیہ وسلم و بین قریش و اول ما

اصاب بہ بعضہم بعضاً

من الحرب و ذلک قبل

مخرج ابی سفیان و صحابہ

ابوسفیان بن حرب تقریباً ستر سو

کے ساتھ شام سے آرہا تھا جو کل

کے کل قریشی تھے، آنحضرت صلی اللہ

علیہ وسلم اور صحابہ سے اس کا تذکرہ

ہوا اور دونوں فریق میں لڑائی

شروع ہو چکی تھی، اور ادھر کے

چند لوگ جن میں ابن حضرمی بھی

تھا، مارے جا چکے تھے اور کچھ قید

بھی ہو چکے تھے.....

.... اور اسی واقعہ نے آنحضرت

صلی اللہ علیہ وسلم اور قریش میں

جنگ برپا کر دی تھی اور یہی سب سے

پہلا واقعہ تھا جس میں دونوں فریق

نے ایک دوسرے کو صدمہ پہنچایا،

اور یہ لڑائی ابوسفیان کی روانگی شام

الی الشام۔ (طبری ص ۱۲۸) سے پہلے وقوع میں آچکی تھی۔

اس میں تصریح ہے کہ ابوسفیان جب شام کو روانہ بھی نہیں ہوا تھا، اسی وقت لڑائی شروع ہو چکی تھی، غزوہ بدر ابوسفیان کی واپسی شام کے بعد واقع ہوا ہے۔

اصلیت واقعہ کی تحقیق کا سب سے بڑا اصلی ذریعہ یہ ہے کہ خود حریفان جنگ کی شہادت ہم پہنچائی جائے۔ اس قسم کی شہادتیں بہت کم ہاتھ آ سکتی ہیں لیکن خوش قسمتی سے یہاں اس قسم کی شہادت موجود ہے۔ حضرت حکیم بن حزام رضی اللہ عنہما کے بھتیجے غزوہ بدر میں شریک تھے اور اس وقت تک کافر تھے۔ وہ عمر میں آنحضرت صلی اللہ علیہ وسلم سے پانچ برس بڑے تھے، اور گوزمانہ جاہلیت میں آنحضرت صلی اللہ علیہ وسلم سے نہایت محبت رکھتے تھے اور نبوت کے بعد بھی یہ محبت قائم رہی۔ تاہم فتح مکہ تک ایمان نہیں لائے۔ وہ رسول قریش میں تھے۔ حرم کا ایک بڑا منصب یعنی رقادہ ان ہی کے ہاتھ میں تھا۔ دارالندوہ کے مہتمم اور مالک بھی وہی تھے، وہ مروان بن حکم کے زمانہ خلافت تک زندہ رہنے ایک دفعہ وہ مروان سے ملنے گئے، مروان نے نہایت تعظیم و تکریم کی۔ صدر مجلس سے اٹھ کر ان کے پاس آ بیٹھا، اور کہا بدر کا واقعہ بیان کیجیے۔ انہوں نے واقعہ کے ابتدائی حالات بیان کر کے کہا کہ جب ہماری فوجیں میدان میں آئیں تو میں عقبہ کے پاس گیا اور میں نے اس سے یہ کہا:

یا ابا الولید هل لك ان تذب  
بشر ف هذا اليوم ما بقیت۔  
اے ابوالولید! کیا تم چاہتے ہو کہ تمام  
عمر کے لیے ساری نیک نامی تم ہی کو

۱۰ اصابت مذکرہ حکیم بن حزام۔

قال افعل ماذا؟ قلت انکم  
لا تطلبون من محمد الادم  
ابن الحضرمی وهو حلیفک  
فتحمل دیتہ فترجع بالناس  
ہاتھ آئے؛ عقبہ نے کہا کیونکر؟ میں نے  
کہا، تم (یعنی قریش) محمد سے ابن حضرمی  
کے خون کے سوا اور کچھ نہیں چاہتے  
اور وہ تمہارا حلیف تھا، اس لیے تم  
اس کا خون بہا اور اگر دو کہ سب واپس چلے نہیں

عقبہ نے یہ تجویز پسند کی، لیکن ابو جہل نے نہ مانا، اور حضرمی کے بھائی عامر حضرمی  
یوں بلا کر کہا، خون کا بدلہ سامنے ہے، کھڑے ہو کر قوم سے دہائی دو، عامر عرب کے  
دسور کے موافق ننگا ہو گیا اور پکارا ایلہ

واعمرأه واعمراه - ہائے عمر (حضرمی) ہائے عمر!

غاز جنگ کے وقت سب سے پہلے جو شخص میدان جنگ میں نکلا، وہ یہی

عامر حضرمی تھا۔

حکیم بن حزام اور عامر حضرمی غزوہ بدر تک کافر تھے۔ عقبہ و ابو جہل جو سرداران  
قریش تھے، کفر پر تادم مرگ قائم رہے۔ اگر اس درجہ کے لوگ غزوہ بدر کو حضرمی  
کے خون کا انتقام سمجھتے تھے اور سمجھتے رہے، تو ہم کو کچھ پروا نہیں کرنی چاہیے کہ اور  
نے جو اس کے سیکڑوں برس بعد پیدا ہوئے، اس کا سبب قافلہ تجارت کا بچپانا  
سمجھا، وستان بینہما۔

ایک ضروری نکتہ گو یہ امر اب قطعی طور پر ثابت ہو گیا کہ غزوہ بدر کا سبب کاروان  
تجارت پر حملہ کرنا نہ تھا، تاہم اس گروہ کا کھولنا ضرور ہے کہ ایسے صحابہ اور صریح

۱۵ طبری صفحہ ۱۳۱۳ (دوسیرۃ ابن ہشام بمضاہ ذکر غزوہ بدر) "س"

۱۶ پوری تفصیل طبری صفحہ ۱۳۱۲ تا ۱۳۱۶ میں ہے۔

واقعہ کے متعلق تمام ارباب سیر نے متفقاً کیوں غلطی کی؟ اور صحیح بخاری وغیر میں یہ تصریحات کیوں پائی جاتی ہیں کہ بدر کی ابتدا قافلہ ہی پر حملہ کرنے کی غرض سے ہوئی تھی؟

اصل یہ ہے کہ اصول جنگ کے موافق، اکثر غزوات میں یہ ظاہر نہیں کیا جاتا تھا کہ کدھر جانا اور کس غرض سے جانا مقصود ہے؟ صحیح بخاری (غزوہ تبوک) میں حضرت کعب بن مالک جو مشہور صحابی ہیں، ان کا قول نقل کیا ہے:

وَلَمْ يَكُن رَسُولُ اللَّهِ صَلَّى اللَّهُ عَلَيْهِ وَسَلَّمَ يُؤِيدُ غَزْوَةَ الْوَرَىٰ بغيرها،  
اور آنحضرت صلی اللہ علیہ وسلم جب کسی غزوہ کا ارادہ فرماتے تھے تو کسی اور موقع کا تو یہ فرماتے تھے۔

”تور یہ“ کے معنی شارحین بخاری نے یہ لکھے ہیں کہ ”آپ ایسے موقع پر مبہم اور محتمل لمعینین الفاظ استعمال فرماتے تھے“ گو میرے نزدیک یہ کلیہ اس معنی میں صحیح نہیں۔ تاہم واقعات کے استقصا سے یہ ضرور ثابت ہوتا ہے کہ بعض موقعوں پر واقعہ اس طرح مبہم رکھا جاتا تھا کہ لوگ مختلف قیاس پیدا کرتے تھے یہی وجہ ہے کہ جنگ بدر میں سعد بن خلیفہ کو پہلے ہی یہ معلوم ہو گیا تھا کہ قافلہ نہیں بلکہ فوج کا مقابلہ ہے۔ بخلاف اس کے صحیح بخاری میں ان ہی کعب بن مالک کا قول منقول ہے کہ بدر میں صرف قافلہ سے تعرض کرنا مقصود تھا۔

دیباچہ میں ہم لکھ آئے ہیں کہ راوی جس میں صحابہؓ بھی داخل ہیں، بہت سے موقعوں پر جو واقعہ بیان کرتا ہے، وہ حقیقت میں واقعہ نہیں بلکہ اس کا استنباط ہوتا ہے، یعنی اس نے اس کو یوں ہی سمجھا۔ بدر میں بھی یہی صورت پیش آئی اور اس لیے یہ کوئی تعجب کی بات نہیں کہ صحابہؓ نے مختلف قیاس کیے اور جو قیاس مذاق عام کے مناسب تھا وہی پھیل گیا۔

بدر کے نتائج | بدر کے معرکے نے مذہبی اور ملکی حالت پر گونا گوں اثرات پیدا کیے، اور حقیقت میں یہ اسلام کی ترقی کا قدم اولین تھا۔ قریش کے تمام بڑے بڑے رؤسا جن میں سے ایک ایک اسلام کی ترقی کی راہ میں سداً آہن تھا، فتاہو گئے عقبہ اور ابو جہل کی موت نے قریش کی ریاست عامہ کا تاج ابوسفیان کے سر پر رکھا، جس سے دولت اموی کا آغاز ہوا۔ لیکن قریش کے اصلی زور و طاقت کا معیار گھٹ گیا۔

مدینہ میں اب تک محمد اللہ بن ابی بن سلول علانیہ کافر تھا، لیکن اب بظاہر وہ اسلام کے دائرے میں آ گیا۔ گو تمام عمر منافق رہا اور اسی حالت میں جان لی، قابل عرب جو سلسلہ واقعات کا رخ دیکھتے تھے۔ اگرچہ رام نہیں ہوئے، لیکن سم گئے +

ان موافق حالات کے ساتھ مخالفت اسباب میں بھی انقلاب شروع ہو گیا، یہود سے معاہدہ ہو چکا تھا کہ وہ ہر معاملہ میں یک سو رہیں گے، لیکن اس فتح نمایاں نے ان میں حسد کی آگ بھڑکا دی اور وہ اس کو ضبط نہ کر سکے۔ چنانچہ اس کی تفصیل یہودیوں کے واقعات میں بالتفصیل آتی ہے +

قریش کو پہلے صرف حسرتی کارونا تھا، بدر کے بعد ہر گھر ماتم کدہ تھا، اور مقتولین بدر کے انتقام کے لیے ننگے کا بچہ بچہ مضطر تھا۔ چنانچہ سویق کا واقعہ اور احد کا معرکہ اسی جوش کا منظر تھا +

غزوہ سویق، ذی الحجہ ۳ء | ابوسفیان اب قریش کا رئیس تھا، اور اس منصب کا سب سے بڑا فرض، غزوہ بدر کا انتقام تھا۔ اُس نے بدر سے مشرکین کی واپسی پر منت مانی تھی کہ جب تک مقتولان بدر کا انتقام نہ لے گا، نہ غسل جنابت کرے گا نہ سر میں تیل ڈالے گا، چنانچہ دو سو شتر سواروں کے ساتھ مدینہ پر بڑھا، یہودی

نسبت معلوم تھا کہ وہ مسلمانوں کے مقابلے میں مدد دیں گے، اس لیے پہلے حجاب بن  
 اخطب کے پاس گیا، لیکن اُس نے دروازہ نہ کھولا، مایوس ہو کر سلام بن مشکم  
 کے پاس آیا، وہ یہود بنو نضیر کا سردار تھا، اور تجارتی خزانہ اسی کے زیر اہتمام  
 رہتا تھا، اُس نے بڑے جوش سے استقبال کیا، خوشگوار کھانے کھلائے، شراب  
 پلوائی، مدینہ کے مخفی راز بتائے، صبح کو ابوسفیان عریض پر حملہ آور ہوا، جو مدینہ  
 سے ۳ میل کے فاصلے پر ہے، ایک انصاری کو جن کا نام سعد بن عمرو تھا قتل  
 کیا، چند مکانات اور گھاس کے انبار جلا دیے۔ ان باتوں سے اُس کے نزدیک  
 قسم پوری ہو گئی۔ آنحضرت صلی اللہ علیہ وسلم کو خبر ہوئی تو آپ نے تعاقب کیا۔  
 ابوسفیان کے پاس رسد کا سامان صرف ستو تھا۔ گھبراہٹ میں ستو کے بوئے پھینکا  
 گیا جو مسلمانوں کے ہاتھ آئے۔ عربی میں ستو کو سویق کہتے ہیں، اس لیے یہ واقعہ  
 غزوہ سویق کے نام سے مشہور ہے۔

حضرت فاطمہؓ زہرا کی شادی حضرت فاطمہؓ زہرا سے آنحضرت صلی اللہ علیہ وسلم کی صاحبزادیوں  
 میں سب سے کم سن تھیں۔ اب ان کی عمر ۱۸ برس کی ہو چکی  
 تھی، اور شادی کے پیغام آنے لگے تھے۔ ابن سعد نے روایت کی ہے کہ سب سے پہلے  
 حضرت ابو بکر نے آنحضرت صلی اللہ علیہ وسلم سے درخواست کی۔ آپ نے فرمایا کہ جو  
 خدا کا حکم ہوگا، پھر حضرت عمرؓ نے جرات کی، ان کو بھی آپ نے کچھ جواب نہیں  
 دیا، بلکہ وہی الفاظ فرمائے لیکن بظاہر یہ روایت صحیح نہیں معلوم ہوتی حافظ ابن حجر  
 نے اصابع میں ابن سعد کی اکثر روایتیں حضرت فاطمہؓ کے حال میں روایت کی ہیں  
 لیکن اس کو نظر انداز کر دیا ہے۔

بہر حال حضرت علیؓ نے جب درخواست کی تو آپ نے حضرت فاطمہؓ کی مرضی  
 دریافت کی، وہ چپ رہیں، یہ ایک طرح کا اظہارِ رضا تھا۔ آپ نے حضرت علیؓ

سے پوچھا کہ تمہارے پاس مہر میں دینے کے لیے کیا ہے، بولے کچھ نہیں، آپ نے فرمایا "اور وہ حطمیہ زرہ کیا ہوئی (جنگِ بدر میں ہاتھ آئی تھی) عرض کی وہ تو موجود ہے آپ نے فرمایا بس وہ کافی ہے۔"

ناظرین کو خیال ہوگا کہ بڑی قیمتی چیز ہوگی، لیکن اگر وہ اس کی مقدار جانتا چاہتے ہیں تو جواب یہ ہے کہ صرف سوا سو روپے، زرہ کے سوا اور جو کچھ حضرت علی رضی اللہ عنہ کا سرمایہ تھا وہ ایک بھیڑ کی کھال اور ایک بوسیدہ مینہ چادر تھی۔ حضرت علی رضی اللہ عنہ نے یہ سب سرمایہ حضرت فاطمہ زہرا رضی اللہ عنہا کے نذر کیا۔ حضرت علی رضی اللہ عنہ اب تک آنحضرت صلی اللہ علیہ وسلم کے پاس رہتے تھے۔ شادی کے بعد ضرورت ہوئی کہ الگ گھر کر لیں۔

حضرت ہارثہ بن نعمان انصاری کے متعدد مکانات تھے، جن میں سے وہ کسی آنحضرت صلی اللہ علیہ وسلم کو نذر کر چکے تھے حضرت فاطمہ رضی اللہ عنہا نے آنحضرت صلی اللہ علیہ وسلم سے کہا کہ انہی سے کوئی اور مکان دلوادیکھیے۔ آپ نے فرمایا کہ کہاں تک؟ اب ان سے کہتے شروع آتی ہے۔ حضرت حارثہ رضی اللہ عنہ نے سنا تو دوڑے آئے کہ حضور میں اور میرے پاس جو کچھ ہے، سب آپ کا ہے۔ خدا کی قسم میرا جو مکان آپ لے لیتے ہیں، مجھ کو اس سے زیادہ خوشی ہوتی ہے کہ وہ میرے پاس رہ جائے۔ عرض انہوں نے اپنا ایک مکان، خالی کر دیا۔ حضرت فاطمہ رضی اللہ عنہا اس میں اٹھ گئیں۔

شہنشاہِ کونین نے ریدۃ العالم کو جو جہیز دیا، وہ بان کی چار پائی، چمڑے کا گداجس کے از روئی کے بجائے کھجور کے پتے تھے۔ ایک چھاگل، ایک مشک، دو چکیاں، اور دوڑی کے گھڑے تھے۔

حضرت فاطمہ رضی اللہ عنہا جب نئے گھر میں جا لیں تو آنحضرت صلی اللہ علیہ وسلم ان کے

(راہِ غلطی سے پہلے اور دوسرے ایڈیشن میں سوا روپے چھپ گیا ہے، اسکی تصحیح کرنی چاہئے۔ م)



پس تشریف لے گئے۔ دروازے پر کھڑے ہو کر اذن مانگا، پھر اندر آئے، ایک برتن میں پانی منگوا یا، دونوں ہاتھ اس میں ڈالے اور حضرت علی رضی اللہ عنہ کے سینے اور بازوؤں پر پانی چھڑکا، پھر حضرت فاطمہؓ کو بدایا، وہ شرم سے لڑکھڑاتی آئیں، ان پر بھی پانی چھڑکا اور فرمایا کہ میں نے اپنے خاندان میں سب سے افضل شخص سے تمہارا نکاح کیا ہے۔

واقعات متفرقہ (مورخین کے بیان کے مطابق اسی سال رمضان مبارک کے روزے فرض ہوئے۔)

صدقہ عید الفطر کا حکم بھی اسی سال سے جاری ہوا۔ پہلے آپ نے ایک خطبہ دیا۔ جس میں اس صدقہ کے فضائل بیان فرمائے، پھر صدقہ کا حکم دیا۔ عید الفطر کی نماز باجماعت عید گاہ میں بھی اسی سال ادا فرمائی، اس سے پہلے عید کی نماز نہیں ہوتی تھی۔

ارباب سیر کی ترتیب کے مطابق غزوہ بنی قینقاع کا ذکر بھی اسی سال کے واقعات میں ہونا چاہیے تھا، لیکن اتصال و تسلسل واقعہ کی بنا پر وہ آئندہ مذکور ہوگا۔

یہ پوری تفصیل طبقات ابن سعد اور اصابہ سے ماخوذ ہے۔

# ۳

## غزوة احد

رَوَا قُرَيْشٌ وَأَوْلَادُهُمْ وَالْأَعْلُونَ إِنَّ كُنْتُمْ مُؤْمِنِينَ (آل عمران)

عرب میں صرف ایک شخص کا قتل لڑائی کا ایک سلسلہ چھیڑ دیتا تھا جو سیکڑوں برس تک ختم نہیں ہو سکتا تھا، طرفین میں سے جس کو شکست ہوتی تھی، وہ انتقام کو ایسا فرض موند جانتا تھا جس کے ادا کیے بغیر اس کی ہستی قائم نہیں رہ سکتی تھی۔ بدر میں قریش کے ستر آدمی مارے گئے جن میں اکثر وہ تھے جو قریش کے تاج و انسر تھے تمام مکہ جوش انتقام سے لبریز تھا۔

قریش کا کاروان تجارت جو جنگ بدر کے زمانے میں نفع کثیر کے ساتھ شام سے واپس آ رہا تھا، اس کا اس المال حصہ داروں کو تقسیم کر دیا گیا تھا۔ لیکن زیر منافع امانت کے طور پر محفوظ تھا۔

۱۰ مدینہ منورہ سے شمالی جانب قریباً ڈیڑھ دو میل کے فاصلے پر ایک پہاڑ کا نام ہے۔

۱۱ صحیح بخاری باب غزوة احد میں ہے کہ یہ آیت غزوة احد میں نازل ہوئی۔

قریش کو کشتگان بدر کے ماتم سے فرصت ملی تو اس فرض کے ادا کا خیال آیا۔ چند سرداران قریش جن میں ابو جہل کا بیٹا عکرمہ بھی تھا۔ اُن لوگوں کو جن کے عزیز واقارب جنگ بدر میں قتل ہو چکے تھے، ساتھ لے کر ابوسفیان کے پاس گئے اور کہا کہ محمد صَلَّى اللهُ عَلَيْهِ وَسَلَّمَ نے ہماری قوم کا خاتمہ کر دیا۔ اب انتقام کا وقت ہے، ہم چاہتے ہیں کہ مال تجارت کا جو نفع اب تک جمع ہے، وہ اس کام میں صرف کیا جائے۔ یہ ایک ایسی درخواست تھی، جو پیش ہونے سے پہلے قبول کر لی گئی تھی۔ لیکن قریش کو اب مسلمانوں کے قوت و زور کا اندازہ ہو چکا تھا۔ وہ جانتے تھے کہ جنگ بدر میں جس سامان سے وہ گئے تھے اُس سے اب کچھ زیادہ درکار ہے۔ عرب میں جوش پھیلانے اور دلوں کے گرمانے کا سب سے بڑا آلہ شعر تھا، قریش میں دو شاعر، شاعری میں مشہور تھے، عمرو جمحی اور مسافع، عمرو جمحی غزوہ بدر میں گرفتار ہو گیا تھا لیکن رسول اللہ صَلَّى اللهُ عَلَيْهِ وَسَلَّمَ نے اقتضا کے رحم سے اس کو رہا کر دیا تھا۔ قریش کی درخواست پر، وہ اور مسافع مکہ سے نکلے اور تمام قبائل قریش میں اپنی آتش بیانی سے آگ لگا آئے۔

لڑائیوں میں ثابت قدمی اور جوش جنگ کا بڑا ذریعہ خاتونانِ حرم تھیں، جس لڑائی میں خاتونیں ساتھ ہوتی تھیں، عرب جانوں پر کھیل جاتے تھے کہ شکست ہوگی تو عورتیں بے حرمت ہوں گی۔ بہت سی عورتیں ایسی تھیں جن کی اولاد جنگ بدر میں قتل ہو چکی تھی، اس لیے وہ خود جوش انتقام سے لبریز تھیں اور انھوں نے منتیں مانی تھیں کہ اولاد کے قاتلوں کا خون پی کر دم لیں گے۔ غرض جب فوجیں تیار ہوئیں تو بڑے بڑے معزز گھرانوں کی عورتیں بھی فوج میں شامل ہوئیں۔ ان میں سے بعض کے نام حسب ذیل ہیں:

(۱) طبری (رج ۳ ص ۳۸۶) زرقانی (رج ۲ ص ۲) نے ان چھ خواتین کے سوا سلا قہ بنت سعد

۱۔ ہند

۲۔ اُمّ حکیم

۳۔ فاطمہ (بنت ولید)

۴۔ بُرزہ

۵۔ رَیْطَہ

۶۔ خناس

عتبہ کی بیٹی اور امیر معاویہ رضی اللہ عنہ  
کی ماں +

عکرمہ (فرزند ابو جہل) کی بیوی +

حضرت خالد بن ولید کی بہن +

مسعود ثقفی جو طائف کا رئیس تھا، اس

کی بیٹی +

عمر و بن العاص کی زوجہ +

حضرت مُضَعَبُ بن عمیر کی ماں +

حضرت حمزہ رضی اللہ عنہ کے باپ عتبہ کو بدر میں قتل کیا تھا۔ جبیر بن مطعم  
کا چچا بھی حضرت حمزہ کے ہاتھ سے مارا گیا تھا، اس بنا پر مندنے وحشی کو جو  
جبیر کا غلام اور حربہ اندازی میں کمال رکھتا تھا، حضرت حمزہ رضی اللہ عنہ کے قتل پر  
آمادہ کیا اور یہ اقرار ہوا کہ اس کا رگزاری کے صلے میں وہ آزاد کر دیا جائے گا۔  
حضرت عباس رسول اللہ صلی اللہ علیہ وسلم کے چچا کو اسلام لایا تھا، لیکن  
اب تک مکہ ہی میں مقیم تھے، انھوں نے تمام حالات لکھ کر ایک تیز رو قاصد  
کے ہاتھ رسول اللہ صلی اللہ علیہ وسلم کے پاس بھیجے اور قاصد کو تاکید کی کہ تین  
رات دن میں مدینہ پہنچ جائے +

آنحضرت صلی اللہ علیہ وسلم کو یہ خبریں پہنچیں تو آپ نے پانچویں سوال

(بقیہ حاشیہ ص ۳۶۵) و عمیرہ بنت علقمہ دو اور خاتونوں کا ذکر کیا ہے، ان میں خناس اور عمیرہ کے سوا  
باقی خواتین بعد کو مسلمان ہو گئیں۔ خناس اور عمیرہ کے اسلام کے متعلق کچھ معلوم نہیں +

(زرقانی علی المواہب) "س"

سکہ کو دو خبر رساں جن کے نام انس اور مونس تھے، خبر لانے کے لیے بھیجے انہوں نے آکر اطلاع دی کہ قریش کا لشکر مدینہ کے قریب آگیا اور مدینہ کی چراگاہ (عریض) کو ان کے گھوڑوں نے صاف کر دیا۔

آپ نے جناب بن منذر کو بھیجا کہ فوج کی تعداد کی خبر لائیں، انہوں نے آکر صحیح تخمینہ سے اطلاع دی۔ چونکہ شہر پر حملے کا اندیشہ تھا، ہر طرف پرے بٹھا دیے گئے۔ حضرت سعد بن عبادہ اور حضرت سعد بن معاذ ہتھیار لگا کر تمام رات مسجد نبوی کے دروازے پر پہرہ دیتے رہے۔

صبح کو آپ نے صحابہ سے مشورہ کیا۔ مہاجرین نے عموماً اور انصار میں سے اکابر نے رائے دی کہ عورتیں باہر قلعوں میں بھیج دی جائیں اور شہر میں پناہ گیر ہو کر مقابلہ کیا جائے۔ عبداللہ بن ابی بن سلول جو اب تک کبھی شریک مشورہ نہیں کیا گیا تھا، اس نے بھی یہی رائے دی۔ لیکن ان نوخیز صحابہ نے جو جنگ بدر میں شریک نہ ہو سکے تھے، اس بات پر اصرار کیا کہ شہر سے نکل کر حملہ کیا جائے۔ آنحضرت صلی اللہ علیہ وسلم گھر میں تشریف لے گئے، اور زرہ پن کر باہر تشریف لائے۔ اب لوگوں کو ندامت ہوئی کہ ہم نے رسول اللہ صلی اللہ علیہ وسلم کو خلاف مرضی نکلنے پر مجبور کیا، سب نے عرض کی کہ ہم اپنی رائے سے باز آتے ہیں۔ ارشاد ہوا کہ پیغمبر کو زیبا نہیں کہ ہتھیار پہن کر اتار دے۔

قریش بدھ کے دن مدینہ کے قریب پہنچے اور کوہ احد پر پڑاؤ ڈالا۔ آنحضرت صلی اللہ علیہ وسلم جمعہ کے دن نماز جمعہ پڑھ کر ایک ہزار صحابہ کے ساتھ شہر سے نکلے، عبداللہ بن ابی تین سو کی جمیعت لے کر آیا تھا، لیکن یہ کہہ کر واپس چلا

گیا کہ "محمد صلی اللہ علیہ وسلم نے میری رائے نہ مانی" آنحضرت صلی اللہ علیہ وسلم کے ساتھ اب صرف سات سو صحابہؓ ہزرہ گئے۔ ان میں ایک سوزرہ پوش تھے۔ مدینہ سے نکل کر فوج کا جائزہ لیا گیا، اور جو لوگ کسن تھے واپس کر دیے گئے۔ ان میں حضرت زید بن ثابت، حضرت برار بن عازب، حضرت ابو سعید خدری، حضرت عبداللہ بن عمر اور حضرت عرابہؓ بھی تھے۔ لیکن جان نثاری کا یہ فوق تھا کہ نوجوانوں میں سے حضرت رافع بن خدیج سے کہا گیا کہ تم عمر میں چھوٹے ہو واپس جاؤ، تو وہ انگوٹھوں کے بل تن کر کھڑے ہو گئے کہ قد ادا نہ نظر آئے۔ چنانچہ ان کی یہ ترکیب چل گئی اور وہ لے لیے گئے۔ سمرہؓ ایک نوجوان، جو ان کے ہم سن تھے، انہوں نے یہ دلیل پیش کی کہ میں رافع کو لڑائی میں پچھاڑ لیتا ہوں اس لیے اگر ان کو اجازت ملتی ہے تو مجھ کو بھی ملنی چاہیے۔ دونوں کا مقابلہ کرایا گیا اور سمرہؓ نے رافعؓ کو زمین پر دے مارا، اس بنا پر ان کو اجازت مل گئی۔

آنحضرت صلی اللہ علیہ وسلم نے احد کو پشت پر رکھ کر صف آرائی کی حضرت مصعبؓ بن عمیر کو علم عنایت کیا۔ حضرت زبیرؓ بن العوام رسالے کے افسر مقرر ہوئے۔ حضرت حمزہؓ کو اس حصہ فوج کی کمان ملی جو زرہ پوش نہ تھے۔ پشت کی طرف احتمال تھا کہ دشمن اُدھر سے آئیں، اس لیے پچاس تیر اندازوں کا ایک

۵ طبری جلد ۲ صفحہ ۱۳۹۱ (یہ طبری کی روایت ہے لیکن بعض دوسری روایتوں سے معلوم ہوتا ہے کہ حضرت رافعؓ کو اجازت مل جانے کی وجہ یہ تھی کہ وہ اس نوجوانی میں ہی تیر اندازی میں کمال رکھتے تھے۔ حضور صلی اللہ علیہ وسلم کو جب ان کا یہ حال معلوم ہوا تو ان کو شرکت کی اجازت دے دی۔ ابن ہشام ذکر غزوة اُحد و زرقانی ج ۲ ص ۲۹ و بدایہ ابن کثیر ج ۲ صفحہ ۱۳۹۳ -

دستہ متعین فرمایا اور حکم دیا کہ "گو لڑائی فتح ہو جائے تاہم وہ جگہ سے ...  
 ... نہ ہٹیں! حضرت عبداللہ بن جبیر ان تیر اندازوں کے افسر مقرر ہوئے  
 قریش کو بدر میں تجربہ ہو چکا تھا، اس لیے انہوں نے نہایت ترتیب  
 سے صف آرائی کی۔ یمینہ پر خالد بن ولید کو مقرر کیا، میسرہ عکرمہ کو دیا جو ابوہل  
 کے فرزند تھے۔ سواروں کا دستہ صفوان بن امیہ کی کمان میں تھا، جو قریش  
 کا مشہور رئیس تھا۔ تیر اندازوں کے دستے الگ تھے، جن کا افسر عبداللہ بن  
 ابی ربیعہ تھا۔ طلحہ علمبردار تھا۔ دونوں گھوڑے کو تل رکاب میں تھے کہ ضرورت  
 کے وقت کام آئیں +

سب سے پہلے طبل جنگ کے بجائے خاتونانِ قریش دف پر اشعار  
 پڑھتی ہوئی بڑھیں، جن میں کشتگان بدر کا ماتم اور انتقامِ خون کے رجز تھے،  
 ہند (ابوسفیان کی بیوی) آگے آگے اور چودہ عورتیں ساتھ ساتھ کھیں،  
 اشعار یہ تھے:

مخن بنات طارق	ہم آسمان کے تاروں کی بیٹیاں ہیں
نمشی علی الثمارق	ہم قالینوں پر چلنے والیاں ہیں
ان تقبلوا نعانق	اگر تم بڑھ کر لڑو گے تو ہم تم سے گلے ملیں گے
او تدبروا نفارق	اور پیچھے قدم ہٹایا تو ہم تم سے الگ ہو جائیں گے

لڑائی کا آغاز اس طرح ہوا کہ ابو عامر جو مدینہ منورہ کا ایک مقبول عام  
 شخص تھا، اور مدینہ چھوڑ کر مکہ میں آباد ہو گیا تھا، ڈیڑھ سو آدمیوں کے ساتھ  
 میدان میں آیا۔ اسلام سے پہلے زہد اور پارسائی کی بنا پر تمام مدینہ اس کی عزت  
 کرتا تھا۔ چونکہ اُس کو خیال تھا کہ انصار حیب اُس کو دیکھیں گے تو رسول اللہ  
 صلی اللہ علیہ وسلم کا ساتھ چھوڑ دیں گے۔ میدان میں آکر پکارا "مجھ کو پہچانتے ہو؟"

میں ابو عامر ہوں! انصار نے کہا "ہاں اوبدکار! ہم تجھ کو پہچانتے ہیں، خدا تیری آرزو برآئے؟"

قریش کا علم بردار طلحہ صفت سے نکل کر پکارا "کیوں مسلمانو! تم میں کوئی ہے، کہ یا مجھ کو جلد دوزخ میں پہنچا دے یا خود میرے ہاتھوں بہشت میں پہنچ جائے؟ حضرت علی رضی اللہ عنہ نے صفت سے نکل کر کہا "میں ہوں! یہ کہہ کر تلوار ماری اور طلحہ کی لاش زمین پر پڑ گئی۔ طلحہ کے بعد اس کے بھائی عثمان نے جس کے پیچھے پیچھے عورتیں اشعار پڑھتی آتی تھیں، علم ہاتھ میں لیا اور رجز پڑھتا ہوا حملہ آور ہوا:

انّ علی اهل اللّواءِ حقّاً علم بردار کا فرض ہے کہ نیزہ کو خون  
ان تَحْضِبُ الصُّعْدَةَ اَوْ تَنْدُا میں رنگ دے، یادہ مکر کر ٹوٹ جائے۔  
حضرت حمزہ رضی اللہ عنہ مقابلے کو نکلے اور شانے پر تلوار ماری کہ مگر تک اتر آئی۔ ساتھ  
ہی ان کی زبان سے نکلا کہ "میں ساتی حجاج کا بیٹا ہوں!"

اب عام جنگ شروع ہو گئی۔ حضرت حمزہ رضی اللہ عنہ، حضرت علی رضی اللہ عنہ، حضرت ابو جہانہ رضی اللہ عنہ، فوجوں کے دل میں گھسے اور صفیں کی صفیں صاف کر دیں۔ حضرت ابو جہانہ رضی اللہ عنہ کے مشہور پہلوان تھے۔ آنحضرت صلی اللہ علیہ وسلم نے دست مبارک میں تلوار لے کر فرمایا، "کون اس کا حق ادا کرتا ہے؟" اس سعادت کے لیے دفعہ بہت سے ہاتھ بڑھے، لیکن یہ فخر حضرت ابو جہانہ رضی اللہ عنہ کے نصیب میں تھا، اس غیر متوقع عزت نے ان کو بادشاہت سے مست کر دیا۔ سر پر سرخ رومال باندھا اور اگرتے تہمتے ہوئے فوج سے نکلے۔ آنحضرت صلی اللہ علیہ وسلم

۱۔ یہ اس بات پر طنز تھا کہ مسلمان ایسا سمجھتے ہیں +



نے ارشاد فرمایا کہ "یہ چال خدا کو سخت ناپسند ہے، لیکن اس وقت پسند ہے۔" حضرت ابو دجانہؓ فرجوں کو چیرتے لاشوں پر لاشے گراتے بڑھتے چلے جاتے تھے، یہاں تک کہ ہند سامنے آگئی، اس کے سر پر تلوار رکھ کر اٹھالی کہ رسول اللہ صلی اللہ علیہ وسلم کی تلوار اس قابل نہیں کہ عورت پر آزمائی جائے۔ حضرت حمزہؓ دو دستی تلوار مارتے جلتے تھے اور جس طرف بڑھتے تھے صفیں کی صفیں صاف ہو جاتی تھیں، اسی حالت میں سیاح غبثانی سامنے آگیا، پکارے کہ "اوختانہ التمار کے بچے! کہاں جاتا ہے؟ یہ کہہ کر تلوار ماری وہ خاک پر ڈھیر تھا۔

وحشی جو ایک حبشی غلام تھا، اور جس سے جبیر بن مطعم اُس کے آقا نے وعدہ کیا تھا کہ اگر وہ حمزہ کو قتل کر دے تو آزاد کر دیا جائے گا، وہ حضرت حمزہؓ کی تاک میں تھا۔ حضرت حمزہؓ برابر آئے تو اس نے چھوٹا سا نیزہ جس کو حربہ کہتے ہیں اور جو حبشیوں کا خاص ہتھیار ہے پھینک کر مارا، جو نات میں لگا اور پار ہو گیا۔ حضرت حمزہؓ نے اس پر حملہ کرنا چاہا، لیکن لڑکھڑا کر گر پڑے اور رُوح پرواز کر گئی۔

کفار کے علم بردار لڑ لڑ کر قتل ہو جاتے تھے۔ تاہم علم کرنے نہیں پاتا تھا، ایک کے کرنے سے پہلے دوسرا جانبا ز بڑھ کر علم کو ہاتھ میں لے لیتا تھا۔ ایک شخص نے جس کا نام صواب تھا، جب علم ہاتھ میں لیا تو کسی نے بڑھ کر اس زور سے تلوار ماری کہ دونوں ہاتھ ساتھ ساتھ کٹ کر گر پڑے، لیکن وہ قومی علم کو اپنی آنکھوں سے خاک پر نہیں دیکھ سکتا تھا۔ علم کے کرنے کے ساتھ سینہ کے بل زمین پر گرا،

اور علم کو سینہ سے دبایا، اسی حالت میں یہ کہتا ہوا مارا گیا کہ "میں نے اپنا فرض ادا کر دیا۔ علم دیر تک خاک پر پڑا رہا، آخر ایک بہادر خاتون رعمہ بنت علقمہ ولیزانہ بڑھی اور علم کو ہاتھ میں لے کر بلند کیا، یہ دیکھ کر ہر طرف سے قریش سمٹ آئے اور اکھڑے ہوئے پاؤں پھر جم گئے۔

ابو عامر کفار کی طرف سے لڑ رہا تھا، لیکن اس کے بیٹے حضرت حنظلہ رضی اللہ عنہ سلام لاپچکے تھے، انہوں نے آنحضرت صلی اللہ علیہ وسلم سے باپ کے مقابلے میں لڑنے کی اجازت مانگی۔ لیکن رحمت عالم صلی اللہ علیہ وسلم نے یہ گوارا نہ کیا کہ بیٹا باپ پر تلوار اٹھائے۔ حضرت حنظلہ نے کفار کے سپہ سالار (ابوسفیان) پر حملہ کیا اور قریب تھا کہ ان کی تلوار ابوسفیان کا فیصلہ کر دے، دفعۃً پہلو سے تہ ادب ابن ابی اسود نے جھپٹ کر ان کے وار کو روکا اور ان کو شہید کر دیا۔ تاہم لڑائی کا پتہ مسلمانوں ہی کی طرف بھاری تھا۔ علم برداروں کے قتل اور حضرت علی رضی اللہ عنہ اور حضرت ابو دجانہ رضی اللہ عنہ کے بے پناہ حملوں سے فوج کے پاؤں اکھڑ گئے۔ بہادر نازنینیں جو رجز سے دلوں کو ابھار رہی تھیں، بدحواسی کے ساتھ پیچھے ہٹیں اور مطلع صاف ہو گیا۔ لیکن ساتھ ہی مسلمانوں نے ٹوٹ شروع کر دی۔ یہ دیکھ کر تیر انداز جو کشت پر مقرر کیے گئے تھے وہ بھی غنیمت کی طرف جھکے۔

حضرت عبداللہ بن جبیر نے بہت روکا لیکن وہ رگ نہ سکے۔ تیر اندازوں کی جگہ خالی دیکھ کر خالد نے عقب سے حملہ کیا، عبداللہ بن جبیر چند جانبازوں کے ساتھ جم کر لڑے لیکن سب کے سب شہید ہوئے۔ اب راستہ صاف تھا، خالد نے سواروں کے دستے کے ساتھ نہایت بے جگری سے حملہ کیا۔ لوگ ٹوٹے

میں مصروف تھے، مڑ کر دیکھا تو تلواریں برس رہی ہیں۔ بدحواسی میں دونوں فوجیں  
 اس طرح باہم مل گئیں کہ خود مسلمان مسلمانوں کے ہاتھ سے مارے گئے حضرت مصعبؓ  
 بن عمیر جو آنحضرت صلی اللہ علیہ وسلم سے صورت میں مشابہ اور علم بردار تھے، ابن  
 قیس نے ان کو شہید کر دیا، اور غل چم گیا کہ آنحضرت صلی اللہ علیہ وسلم نے شہادت پائی،  
 اس آواز سے عام بدحواسی چھا گئی، بڑے بڑے دیروں کے پاؤں اکھڑ گئے۔  
 بدحواسی میں ناگلی صفیں پھلی صفوں پر ٹوٹ پڑیں اور دوست دشمن کی تمیز نہ  
 رہی۔ حضرت حذیفہؓ کے والد (ایمان) اس کشمکش میں آگئے اور ان پر تلواریں  
 برس پڑیں۔ حضرت حذیفہؓ چلاتے رہے کہ میرے باپ ہیں، لیکن کون سنتا  
 تھا۔ غرض وہ شہید ہو گئے، اور حضرت حذیفہؓ نے ایشار کے لہجے میں کہا،  
 "مسلمانو! خدا تم کو بخش دے" رسول اللہ صلی اللہ علیہ وسلم نے مڑ کر دیکھا تو صرف  
 گیارہ جاں نثار پہلو میں ہیں جن میں حضرت علیؓ رضی اللہ عنہ، حضرت ابو بکرؓ رضی اللہ عنہ، حضرت  
 سعد بن ابی وقاصؓ رضی اللہ عنہ، حضرت زبیر بن العوامؓ رضی اللہ عنہ، حضرت ابو جہلؓ رضی اللہ عنہ، حضرت  
 طلحہ کا نام یہ تخصیص معلوم ہے۔ صحیح بخاری میں یہ روایت ہے کہ رسول اللہ  
 صلی اللہ علیہ وسلم کے ساتھ صرف حضرت طلحہؓ اور حضرت سعدؓ رہ گئے تھے۔  
 اس ہجیل اور اضطراب میں اکثروں نے تو بالکل ہمت ہار دی۔ لیکن  
 جانبازوں کا بھی زور نہیں چلتا تھا، جو جہاں تھا وہیں گھر کر رہ گیا تھا۔ آنحضرت  
 صلی اللہ علیہ وسلم کی کسی کو خبر نہ تھی حضرت علیؓ رضی اللہ عنہ تلوار چلاتے اور دشمنوں کی صفیں  
 اُلٹتے جاتے تھے، لیکن کعبہ مقصود رسول اللہ صلی اللہ علیہ وسلم کا پتہ نہ تھا حضرت  
 انسؓ کے چچا ابن نضر لڑتے بھڑتے موقع سے آگے نکل گئے۔ دیکھا تو حضرت

عمر نے مایوس ہو کر ہتھیار پھینک دیا ہے، پوچھا یہاں کیا کرتے ہو؟ بولے "اب  
 لڑ کر کیا کریں! رسول اللہ صلی اللہ علیہ وسلم نے تو شہادت پائی، ابن نصر نے کہا  
 "اُن کے بعد ہم زندہ رہ کر کیا کریں گے؟" یہ کہہ کر فوج میں گھس گئے اور لڑ کر  
 شہادت پائی لڑائی کے بعد جب اُن کی لاش دیکھی تو اتنی سے زیادہ تیر، تلوار اور  
 نیزے کے زخم تھے۔ کوئی شخص پہچان تک نہ سکا۔ اُن کی بہن نے اُنکی دیکھ کر  
 پہچانا ہے

جاں نثار ان خاص برابر لڑتے جاتے تھے لیکن نگاہیں سرورِ عالم صلی اللہ  
 علیہ وسلم کو ڈھونڈتی تھیں۔ سب سے پہلے حضرت کعب بن مالک کی نظر پڑی،  
 چہرہ مبارک پر مغر تھا، لیکن آنکھیں نظر آتی تھیں حضرت کعب نے پہچان کر  
 پکارا "مسلمانو! رسول اللہ صلی اللہ علیہ وسلم یہ ہیں" یہ سن کر ہر طرف سے جاں نثار  
 ٹوٹ پڑے۔ کفار نے اب ہر طرف سے ہٹ کر اسی رخ پر زور دیا، دل کا  
 دل، ہجوم کر کے بڑھتا تھا، لیکن ذوالفقار کی بجلی سے یہ بادل پھٹ پھٹ کر  
 رہ جاتا تھا۔ ایک دفعہ ہجوم ہوا تو آنحضرت صلی اللہ علیہ وسلم نے فرمایا "کون مجھ پر  
 جان دیتا ہے؟" زیاد بن سکن پانچ انصاری لے کر اس خدمت کے ادا کرنے  
 کے لیے بڑھے اور ایک ایک نے جان بازی سے لڑ کر جانیں فدا کر دیں۔ حضرت  
 زیادؓ کو یہ شرف حاصل ہوا کہ آنحضرت صلی اللہ علیہ وسلم نے حکم دیا کہ اُن کا  
 لاشہ قریب لاؤ۔ لوگ اٹھا کر لائے، کچھ کچھ جان باقی تھی، قدموں پر منہ رکھ دیا

۱۵ صحیح بخاری غزوة احد صفحہ ۵۷۹ و صحیح مسلم جلد ۲ صفحہ ۱۳۸، باب ثبوت النجیۃ

للشہید س ۱۵ صحیح مسلم غزوة احد میں ہے کہ سات انصاری تھے اور ساتوں نے

باری باری اپنی جانیں فدا کیں +

اور اسی حالت میں جان دی۔

بچہ نازفہ اشد زجھاں نیاز مندے

کہ بہ وقت بربتیں سپردن بسرش رسید باشتی

دایک بہادر مسلمان اس عالم میں بھی بے پروائی کے ساتھ کھڑا کھجوریں کھا رہا تھا، اس نے بڑھ کر پوچھا کہ "یا رسول اللہ! اگر میں مارا گیا تو کہاں ہوں گا؟" آپ نے فرمایا "جنت میں" اس بشارت سے بے خود ہو کر وہ اس طرح کفار پر ٹوٹ پڑا کہ مارا گیا۔

عبداللہ بن قمیہ جو قریش کا مشہور بہادر تھا، صفوں کو چیرتا پھاڑتا آنحضرت صلی اللہ علیہ وسلم کے قریب آ گیا اور چہرہ مبارک پر تلوار ماری، اس کے صدر سے مغفر کی دو کڑیاں چہرہ مبارک میں چبھ کر رہ گئیں۔ چاروں طرف سے تلواریں اور تیر برس رہے تھے۔ یہ دیکھ کر جانثاروں نے آپ کو دائرہ میں لے لیا، ابو وجاہہؓ جھک کر سپر بن گئے۔ اب جو تیر آتے تھے ان کی پیٹھ پر آتے تھے۔ حضرت طلحہؓ نے تلواروں کو ہاتھ پر روکا۔ ایک ہاتھ کٹ کر گر پڑا۔ بے درد رحمت عالم صلی اللہ علیہ وسلم پر تیر برسارہے تھے، اور آپ کی زبان پر یہ الفاظ تھے:

رَبِّ اعْفِرْ قَوْمِي فَاِنَّهُمْ

اے خدا میری قوم کو بخش دے

لَا يَعْلَمُونَ

وہ جانتے نہیں۔

حضرت ابو طلحہؓ جو حضرت انسؓ کے علاقائی باپ تھے، مشہور قدر انداز تھے، انہوں نے اس قدر تیر برسائے کہ پوتین کمائیں ان کے ہاتھ میں ٹوٹ

۱۰۔ بخاری غزوة اُحد ص ۵۹ "س" کے صحیح مسلم غزوة اُحد ج ۲ ص ۹۰

ٹوٹ کر رہ گئیں۔ انہوں نے سپر سے آنحضرت صلی اللہ علیہ وسلم کے چہرے پر اوٹ کر لیا تھا کہ آپ پر کوئی وار نہ آنے پائے۔ آپ کبھی گردن اٹھا کر دشمنوں کی فوج کی طرف دیکھتے تو عرض کرتے کہ آپ گردن نہ اٹھائیں، ایسا نہ ہو کہ کوئی تیر لگ جائے، یہ میرا سینہ سامنے ہے۔ (حضرت سعدؓ وقاص بھی مشہور تیر انداز تھے، اور اس وقت آپ کے رکاب میں حاضر تھے۔ آنحضرت صلی اللہ علیہ وسلم نے اپنا ترکش اس کے آگے ڈال دیا اور فرمایا "تم پر میرے ماں باپ قربان تیر مارتے جاؤ گے")

اسی حالت میں آپ کی زبان سے عبرت کے لہجے میں یہ لفظ نکلا "وہ قوم کیا فلاح پاسکتی ہے جو اپنے پیغمبر کو زخمی کرتی ہے۔" بارگاہِ خداوندی میں یہ الفاظ پسند نہ آئے اور یہ آیت اتری:

لَيْسَ لَكَ مِنَ الْأَمْرِ شَيْءٌ  
تم کو اس معاملہ میں کچھ اختیار نہیں  
چنانچہ صحیح بخاری غزوہٴ احد میں یہ واقعہ مذکور ہے:

رسول اللہ صلی اللہ علیہ وسلم تباہ قدموں کے ساتھ پہاڑ کی چوٹی پر چڑھ گئے کہ دشمن ادھر نہیں آسکتے تھے، ابوسفیان نے دیکھ لیا، فوج لے کر پہاڑی پر چڑھا، لیکن حضرت عمرؓ اور چند صحابہؓ نے پتھر برسائے، جس سے وہ آگے نہ بڑھ سکا۔

آپ کی وفات کی خبر مدینہ میں پہنچی تو اخلاص شعار نہایت بے تابی کے ساتھ دوڑے، جناب فاطمہؓ زہراؓ نے آکر دیکھا تو ابھی تک چہرہ مبارک سے خون جاری ہے۔ حضرت علیؓ سپر میں پھر کر پانی لائے۔ جناب سیدہؓ دھوتی

تھیں لیکن خون نہیں تھمتا تھا، بالآخر چٹائی کا ایک ٹکڑا جلایا اور زخم پر رکھ دیا،  
خون فوراً تھم گیا پھر

ابوسفیان سامنے کی پہاڑی پر چڑھ کر یہ کہہ رہا تھا کہ یہاں محمد صلی اللہ علیہ وسلم  
ہیں، آپ نے حکم دیا کوئی جواب نہ دے۔ ابوسفیان نے حضرت ابوبکر رضی اللہ عنہما اور عمر رضی  
اللہ عنہما کے نام لے کر پکارا، اور جب کچھ آواز نہ آئی تو پکار کر پولا سب مارے گئے، حضرت  
عمر رضی اللہ عنہ سے ضبط نہ ہو سکا بول اٹھے، "او دشمن خدا! ہم سب زندہ ہیں، تم  
ابوسفیان نے کہا:

اعل هبل له  
اے ہبل تو اوجھا رہا ہے  
صحابہ نے آنحضرت صلی اللہ علیہ وسلم کے حکم سے کہا:  
اللہ اعلیٰ واجل  
خدا اوجھا اور بڑا ہے

ابوسفیان نے کہا:  
لَنَا الْعُرَىٰ وَلَا عُرَىٰ لَكُمْ  
ہمارے پاس عزی ہے تمہارا پاس نہیں  
صحابہ نے کہا:

اللَّهُ مُؤَلَانَا وَلَا مَوْلَىٰ لَكُمْ  
خدا ہمارا آقا ہے اور تمہارا کوئی آقا نہیں

ابوسفیان نے کہا "آج کا دن بدر کے دن کا جواب ہے۔ فوج کے پرگنوں  
نے مردوں کے ناک کان کاٹ لیے ہیں۔ میں نے یہ حکم نہیں دیا تھا۔ لیکن مجھ کو  
معلوم ہوا تو کچھ رنج بھی نہیں ہوا۔"

آنحضرت صلی اللہ علیہ وسلم نے مستورات اور بچوں کو حضرت یحییٰ بن زکریا اور حضرت

۱۰ صحیح بخاری غزوہ احد (ج ۲ ص ۵۸۳) ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

معنی عزت کے ہیں کہ یہ تمام تفصیل بخاری غزوہ احد کے ذکر میں ہے۔

ثابت کی حفاظت میں مدینہ کے پاس کے قلعوں میں بھیج دیا تھا، ان لوگوں کو شکست کی خبر معلوم ہوئی تو سب کو چھوڑ کر اُحد کی طرف بڑھے، حضرت ثابتؓ مشرکوں کے ہاتھ سے مارے گئے۔ حضرت یمانؓ رضی اللہ عنہما کو مسلمان ہجوم عام میں پہچان سکے، اُن پر تلواریں برس پڑیں، اُن کے صاحبزادے حضرت حذیفہؓ رضی اللہ عنہ نے ہر چند "ہاں ہاں" کہا اور پہنچوایا کہ میرے باپ ہیں۔ لیکن ہنگامے میں کون سنتا تھا؟ حذیفہؓ رضی اللہ عنہ یہ کہہ کر رہ گئے کہ "مسلمانو! خدا تمہارے اس گناہ کو بخش دے"۔ آنحضرتؐ صلی اللہ علیہ وسلم نے حضرت یمانؓ کا نوبہا مسلمانوں کی طرف سے ادا کرنا چاہا، لیکن حضرت حذیفہؓ رضی اللہ عنہ نے معاف کر دیا۔ ابن ہشام میں یہ واقعہ بہ تفصیل مذکور ہے۔ صحیح بخاری میں بھی ہے، لیکن مختصر ہے +

خاتونانِ قریش نے انتقامِ بدر کے جوش میں مسلمانوں کی لاشوں سے بھی بدلہ لیا۔ ان کے ناک کان کاٹ لیے۔ ہند (حضرت امیر معاویہ کی ماں) نے ان پھولوں کا ہار بنایا، اور اپنے گلے میں ڈالا۔ حضرت حمزہ کی لاش پر گئی اور ان کا پیٹ چاک کر کے کلیجہ نکالا اور چبا گئی، لیکن گلے سے نہ اتر سکا، اس لیے اُگل دینا پڑا۔ تاریخوں میں ہند کا لقب جو جگر خوار لکھا جاتا ہے، اسی بنا پر لکھا جاتا ہے۔ ہند فتح مکہ میں ایمان لائی۔ لیکن جس طرح ایمان لائی وہ عبرت خیز ہے، تفصیل آگے آئے گی +

اس غزوہ میں اکثر خاتونانِ اسلام نے بھی شرکت کی۔ حضرت عائشہؓ رضی اللہ عنہا اور حضرت امّ سلیمؓ رضی اللہ عنہا جو حضرت انسؓ کی ماں تھیں زخمیوں کو پانی پلاتی تھیں، صحیح بخاری میں حضرت انسؓ سے منقول ہے کہ میں نے حضرت عائشہؓ رضی اللہ عنہا اور امّ سلیمؓ رضی اللہ عنہا کو دیکھا کہ پانی پھڑھاتے ہوئے مشک بھر بھر کر لاتی تھیں، اور زخمیوں کو پانی پلاتی تھیں۔ مشک خالی ہو جاتی تھی تو جا کر بھر لاتی تھیں۔



ایک اور روایت میں ہے کہ حضرت اُمّ سلیمؓ نے بھی جو حضرت ابوسعید خدریؓ کی ماں تھیں، یہی خدمت انجام دی ہے۔

عین اس وقت جب کہ کافروں نے عام حملہ کر دیا تھا، اور آپ کے ساتھ صرف چند جاں نثار رہ گئے تھے، حضرت اُمّ عمارہؓ، حضرت صلی اللہ علیہ وسلم کے پاس پہنچیں اور سینہ سپر ہو گئیں۔ کفار جب آپ پر بڑھتے تھے تو تیر اور تلوار سے روکتی تھیں۔ ابن نمیہ جب دڑاتا ہوا آنحضرت صلی اللہ علیہ وسلم کے پاس پہنچ گیا تو حضرت اُمّ عمارہؓ نے بڑھ کر روکا، چنانچہ کندھے پر زخم آیا اور غار پر لٹ گیا۔ انھوں نے بھی تلوار ماری، لیکن وہ دہری زرہ پہنے ہوئے تھا، اس لیے کارگر نہ ہوئی ہے۔

حضرت صفیہؓ، حضرت حمزہؓ کی بہن اشکت کی خبر سن کر مدینہ سے نکلیں۔ آنحضرت صلی اللہ علیہ وسلم نے ان کے صاحبزادے حضرت زبیرؓ کو بلا کر ارشاد کیا کہ حمزہؓ کی لاش نہ دیکھنے پائیں حضرت زبیرؓ نے آنحضرت صلی اللہ علیہ وسلم کا پیغام سنایا، بولیں کہ میں اپنے بھائی کا ماجرا سن چکی ہوں۔ لیکن خدا کی راہ میں یہ کوئی بڑی قربانی نہیں۔ آنحضرت صلی اللہ علیہ وسلم نے اجازت دی لاش پر گئیں، خون کا جوش تھا اور عزیز بھائی کے ٹکڑے بکھرے ہوئے تھے۔ لیکن اِنَّا لِلّٰهِ وَاِنَّا اِلَيْهِ رَاجِعُونَ کہہ کر چپ ہو گئیں اور مغفرت کی دعا مانگی۔

انصار میں سے ایک عقیفہ کے باپ، بھائی، شوہر سب اس معرکہ میں

۱۔ صحیح بخاری صفحہ ۵۸۲ ذکر اُمّ سلیمؓ ۲۔ ابن ہشام صفحہ ۸۴ (۸) مطبع محمد علی مصر

۳۔ طبری (۱۲۲)۔

مارے گئے تھے، باری باری تین سخت حادثوں کی صدا اس کے کانوں میں پڑتی جاتی تھی، لیکن وہ ہر بار صرف یہی پوچھتی تھی کہ رسول اللہ صلی اللہ علیہ وسلم کیسے ہیں؟ لوگوں نے کہا بخیر ہیں، اس نے پاس آکر چہرہ مبارک دیکھا اور بے اختیار پکار اٹھیں:

كُلُّ مَصِيبَةٍ بَعْدَ لَاحِ جَلَلٍ، تیرے ہوتے رب مصیبتیں ہیچ ہیں۔

۵ میں بھی اور باپ بھی، شوہر بھی، برادر بھی فدا

اے شہ دین تیرے ہوتے ہوئے کیا چیز ہیں تمہارے؟

مسلمانوں کی طرف ستر آدمی مارے گئے، جن میں زیادہ تر انصار تھے۔ لیکن مسلمانوں کے افلاس کا یہ حال تھا کہ اتنا بھی کپڑا نہ تھا کہ شہدار کی پردہ پوشی ہو سکتی، حضرت مصعب بن عمیر ایک صحابی تھے کہ ان کا پاؤں چھپایا جاتا تو سر کھل جاتا اور سر ڈھانکا جاتا تو پاؤں کھل جاتا، آخر پاؤں اذخر کی گھاس سے چھپا دیے گئے، یہ وہ حیرت انگیز منظر تھا کہ بعد کو بھی یہ واقعہ مسلمانوں کو یاد آجاتا تو آنکھیں تر ہو جاتیں۔ شہدار بے غسل اسی طرح خون میں لتھڑے ہوئے دو دو ملا کر ایک ایک قبر میں دفن کیے گئے۔ جس کو قرآن زیادہ یاد ہوتا اس کو مقدم کیا جاتا۔ ان شہدار پر نماز جنازہ بھی اس وقت نہیں پڑھی گئی تھی۔ آٹھ برس کے بعد وفات

۱۷ طبری ص ۱۲۲۵ ۱۷ یہ صحیح بخاری کی روایت ہے لیکن دوسری کتابوں میں بعض ایسی روایتیں بھی ہیں جن سے ثابت ہوتا ہے کہ آنحضرت صلی اللہ علیہ وسلم نے حضرت حمزہ رضی اللہ عنہ پر تو خصوصیت کے ساتھ اور دوسرے شہدار پر نماز جنازہ پڑھی۔ یہ شہدار ایک ایک کے اور بعض میں ہے کہ دس دس کر کے لائے جلتے تھے اور آپ ان پر نماز جنازہ پڑھتے تھے۔ اور حضرت حمزہ کی لاش مبارک پر ہر جماعت کے ساتھ گویا ستر دفعہ یا سات دفعہ نماز ادا کی گئی۔ شرح

سے ایک دو برس پہلے جب آپ ادھر سے گزرے تو بے اختیار آپ پر رقت طاری ہوئی، اور اس طرح آپ نے پروردگلمات فرمائے جیسے کوئی زندوں اور مردوں سے رخصت ہو رہا ہو، اور اس کے بعد آپ نے ایک خطبہ دیا کہ "مسلمانو! تم سے یہ خوف نہیں کہ پھر مشرک بن جاؤ گے، لیکن یہ ڈر ہے کہ دنیا میں نہ بھینس جاؤ" دونوں فوجیں جب میدان سے الگ ہوئیں تو مسلمان زخم سے چور تھے، تاہم یہ خیال کر کے کہ ابوسفیان مسلمانوں کو مغلوب سمجھ کر دوبارہ حملہ آور نہ ہو، آپ نے مسلمانوں کی طرف روئے خطاب کر کے فرمایا کہ کون ان کا تعاقب کرے گا؟ فوراً شتر آدمیوں کی ایک جماعت اس مہم کے لیے تیار ہو گئی، جن میں حضرت ابو بکرؓ و زبیرؓ بھی داخل تھے۔

ابوسفیان اُحد سے روانہ ہو کر جب مقام روجا پہنچا، یہاں خیال آیا کہ کام ناتمام رہ گیا۔ آنحضرت ﷺ کو پہلے ہی سے گمان تھا۔ دوسرے ہی دن آپ نے اعلان کر دیا کہ کوئی واپس نہ جاتے۔ چنانچہ کھرا راسد تک جو مدینہ سے ۸ میل ہے تشریف لے گئے۔ قبیلہ خزاعہ اس وقت تک ایمان نہیں لایا تھا، لیکن درپردہ اسلام کا طرفدار تھا، اس کا رئیس معبد خزاعی شکست کی خبر سن کر آنحضرت ﷺ کی خدمت میں حاضر ہوا اور واپس جا کر ابوسفیان سے ملا۔ ابوسفیان نے اپنا ارادہ ظاہر کیا۔ معبد نے کہا "میں دیکھتا آتا ہوں محمد (ﷺ) اس سر و سامان سے آرہے ہیں کہ ان کا مقابلہ ناممکن ہے۔"

(لقبہ حاشیہ ص ۲۹) معانی الآثار طحاوی باب الصلوٰۃ علی الشہداء و نصب الراہیہ رلیعی باب احادیث

الصلوٰۃ علی الشہید و مغازی و اقدی ص ۳ مطبوعہ کلکتہ "س" لہ یہ تمام واقعات صحیح بخاری

غزوہ اُحد کے متفرق ابواب میں ہیں۔ لہ صحیح بخاری صفحہ ۵۸۴ - "س" لہ طبری ص ۱۲۲۸

غرض ابوسفیان واپس گیا یہی واقعہ ہے جس کو مورخین نے تکثیر غزوات  
کے شوق میں ایک نیا غزوہ بنا لیا ہے اور حمرار الاسد کا ایک نیا عنوان قائم

کیا ہے ؟

(آنحضرت ﷺ) مدینہ میں تشریف لائے تو تمام مدینہ ماتم کدرہ  
تھا۔ آپ جس طرف سے گزرتے تھے گھروں سے ماتم کی آوازیں آتی تھیں آپ  
کو عبرت ہوتی کہ سب کے عزیز و اقارب ماتم داری کا فرض ادا کر رہے ہیں لیکن  
حمرہ رضی کا کوئی نوحہ خواں نہیں ہے۔ رقت کے جوش میں آپ کی زبان سے  
بے اختیار نکلا :

اَما حمرۃُ فلا بواکی لہُ ، لیکن حمرہ کا کوئی رونے والا نہیں ۔

انصار نے یہ الفاظ سنے تو تڑپ اٹھے۔ سب نے جا کر اپنی بیویوں کو حکم دیا  
کہ دو لشکرہ جا کر حضرت حمرہ رضی کا ماتم کرو۔ آنحضرت ﷺ نے دیکھا تو  
دروازے پر پردہ نشینان انصار کی بھیڑ تھی ، اور حضرت حمرہ رضی کا ماتم بلند تھا ،  
اُن کے حق میں دُعائے خیر کی اور فرمایا میں تمہاری ہمدردی کا شکر گزار ہوں  
لیکن مردوں پر نوحہ کرنا جائز نہیں۔ (عرب میں دستور تھا کہ مردوں پر عورتیں  
زور زور سے نوحہ اور بین کرتی تھیں ، کپڑے پھاڑ لیتی تھیں ، گال نوچتی ،  
گالوں پر پتھر مارتی تھیں ، اور چیختی چلاتی تھیں۔ یہ رسم بد اسی دن سے بند  
کردی گئی ، اور فرمایا گیا کہ آج سے کسی مردہ پر نوحہ نہ کیا جائے یہ بھی بعد  
کو ارشاد ہوا کہ اس طرح ماتم کرنا مسلمان کی شان نہیں ہے ۔)

۱۵ (مسند احمد ج ۲ ص ۸۴) "س" ۱۵ ابن ہشام (غزوة اُحد) اور مسند احمد (ج ۲

ص ۸۴) ۱۵ صحیح بخاری کتاب الجنائز ، "س"

قرآن مجید میں سورہ آل عمران میں غزوہ اُحد کا مفصل ذکر موجود ہے۔

واقعات متفرقہ ۳۳۷ | اس سال یعنی ۳۳ھ حضرت امام حسن (رضی اللہ عنہ) کی ولادت ہوئی۔ رمضان کی پندرہویں تاریخ تھی۔ اسی سال آنحضرت صلی اللہ علیہ وسلم نے حضرت حفصہ رضی اللہ عنہا سے جو حضرت عمر رضی اللہ عنہ کی صاحبزادی تھیں اور غزوہ بدر کے زمانے میں بیوہ ہو گئی تھیں نکاح کیا، اسی سال حضرت عثمان رضی اللہ عنہ نے آنحضرت صلی اللہ علیہ وسلم کی صاحبزادی حضرت اُمّ کلثوم رضی اللہ عنہا سے شادی کی۔

وراثت کا قانون بھی اسی سال نازل ہوا، اب تک وراثت میں

ذوی الارحام کا کوئی حصہ نہ تھا۔ ان کے حقوق کی بھی تفصیل کی گئی۔ مشرکوں کا نکاح مسلمان سے اب تک جائز تھا، اس سال اس کی بھی تحریم نازل ہوئی۔

# سلسلہ

## سلسلہ غزوات و سرایا

تمام قبائل عرب بجز ایک دو کے، اسلام کے دشمن تھے۔ دشمنی زیادہ تر اس بنا پر تھی کہ ہر قبیلہ بت پرستی کو اپنا دین و آئین سمجھتا تھا، اسلام انہی کو مٹاتا تھا، اس کے ساتھ قریش کا اثر تمام عرب پر تھا۔ حج کے زمانے میں تمام قبائل مکہ میں جمع ہوتے تھے اور قریش ان کو اسلام کی دشمنی پر برا بیچھتے کرتے تھے۔ ایک اور بڑا سبب یہ تھا کہ تمام قبائل کی وجہ معاش ٹوٹ اور غارتگری تھی، اور اسلام اس کو نہ صرف قویاً بلکہ عملاً بھی روکتا تھا۔ اس لیے وہ جانتے تھے کہ اسلام اگر قائم ہو گیا تو ہمارے ذرائع معاش بند ہو جائیں گے۔ تاہم بدر کی فتح نے ایک عام رعب بٹھا دیا تھا، جس کی وجہ سے تمام قبیلے اپنی اپنی جگہ

۱۔ غزوہ اور سریہ میں جو فرق ہے اس کی نسبت علمائے سیرت مختلف الراء ہیں۔ زیادہ مقبول یہ رائے ہے کہ جس واقعہ میں آنحضرت صلی اللہ علیہ وسلم خود شریک ہوئے وہ غزوہ کے نام سے موسوم ہے، اور جس میں صحابہ افسر مقرر کر کے بھیج دیے جاتے تھے وہ سریہ کہلاتا تھا۔

خاموش بیٹھ گئے۔ لیکن اُحد کی شکست نے حالت بدل دی اور دوبارہ کام قبائل  
 دفعہ اٹھ کھڑے ہوئے۔ سیرت نبویؐ میں سرایا (چھوٹی چھوٹی لڑائیاں) کا جو  
 ایک وسیع سلسلہ پھیلا ہوا نظر آتا ہے۔ اسی زنجیر کی کڑیاں ہیں۔ عام توڑخوں  
 نے اگرچہ اپنی عادت کے موافق ان لڑائیوں کے ذکر میں ان کے اسباب سے  
 بحث نہیں کی۔ لیکن ابن سعد نے طبقات میں، اور ائمہ فن نے قریباہ واقعہ  
 کا سبب لکھ دیا ہے۔ یعنی کسی خاص قبیلہ نے مدینہ پر چڑھائی کا ارادہ کیا، اور  
 آنحضرت ﷺ نے مدافعت کے لیے فوجیں بھیجیں \*

سریہ ابی سلمہ اس سب سے پہلے۔ محرم ۳ھ میں طلحہ اور خویلد نے اپنے قبیلہ  
 کو جو قید کے کوہستانی علاقہ قطن میں رہتا تھا، مدینہ پر حملہ کرنے کے لیے آمادہ  
 کیا۔ آنحضرت ﷺ کو خبر ہوئی تو آپ نے حضرت ابوسلمہ کو ایک سو چالیس  
 مہاجرین اور انصار کے ساتھ اس طرف روانہ کیا، یہ خبر سن کر ان کی جماعت  
 منتشر ہو گئی۔ \*

سریہ ابن اُنیس اس کے بعد محرم ۳ھ میں سفیان بن خالد جو قبیلہ لحيان کا  
 تھا اور جو کوہستانِ عرنہ کا رئیس تھا، مدینہ پر حملے کا قصد کیا۔ اس کے مقابلے  
 کے لیے آپ نے حضرت عبداللہ بن اُنیس کو بھیجا۔ جنھوں نے لطائف الجیل  
 سے موقع حاصل کیا اور سفیان کو قتل کر دیا۔

ابن سعد صفحہ ۲۵ (ج ۲ قسم اول) اصل عبارت یہ ہے بلغ رسول اللہ ﷺ ان طلیحہ و  
 سلمہ ان طلیحہ و سلمہ ابنی خویلد قد سار فی قومہما و من اطاعہما  
 یدعونہما لی حرب رسول اللہ ﷺ علیہ وسلم، لہ طبقات ابن سعد  
 صفحہ ۳۶۔ اصل عبارت یہ ہے و ذالک انہ بلغ رسول اللہ ﷺ ان سفین  
 بن خالد الہذلی .... قد جمع الجموع لرسول اللہ ﷺ علیہ وسلم۔

صفر ۳ء میں ابو براء کلابی جو قبیلہ کلاب کا رئیس تھا۔ آنحضرت صلی اللہ  
 علیہ وسلم کی خدمت میں حاضر ہوا، اور درخواست کی کہ چند لوگوں کو میرے ساتھ  
 کر دیجیے کہ میری قوم کو اسلام کی دعوت دیں۔ آپ نے فرمایا "مجھ کو نجد کی طرف  
 سے ڈر ہے۔" ابو براء نے کہا "ان کا میں ضامن ہوں۔" آپ نے منظور فرمایا اور  
 شتر انصار ساتھ کر دیے۔ یہ لوگ نہایت مقدس اور درویش تھے اور اکثر اصحاب صفہ  
 میں سے تھے۔ ان کا معمول تھا کہ دن بھر لکڑیاں چننے، شام کو فروخت کر کے کچھ  
 اصحاب صفہ کی نذر کرتے، کچھ اپنے لیے رکھتے۔

**بیر معونہ** ان لوگوں نے بیر معونہ پہنچ کر قیام کیا، اور حرام بن طحان کو آنحضرت صلی اللہ  
 علیہ وسلم کا خط دے کر عامر بن طفیل بن مالک بن جعفر کلابی عامری کے پاس بھیجا۔  
 جو قبیلہ کا رئیس تھا۔ عامر نے حرام کو قتل کر دیا، اور اس پاس کے جو قبائل تھے  
 یعنی عصبیہ، رعل، ذکوان، سب کے پاس آدمی دوڑا دیے کہ تیار ہو کر آئیں۔  
 ایک بڑا لشکر تیار ہو گیا اور عامر کی سرداری میں آگے بڑھا۔ صحابہ حرام کی واپسی  
 کے منتظر تھے۔ جب دیر لگی تو خود روانہ ہوئے۔ راستے میں عامر کی فوج کا سامنا

ابو براء بعد کو اسلام لائے یا نہیں، اس میں اہل علم کا اختلاف ہے۔ ذہبی کہتے ہیں کہ  
 صحیح یہ ہے کہ یہ اسلام نہیں لائے۔ اصحابہ میں ہے کہ ان کے قبول اسلام کی کوئی روایت  
 نہیں ہے۔ تاہم بعض روایات کی بنا پر ایک جماعت کا خیال ہے کہ اسلام لائے تھے۔  
 زرقانی ج ۲ ص ۸۶ "س" ۷ اور یہ کچھ بیجا بھی نہ تھا عامر بن طفیل جو ان اطراف  
 کا رئیس تھا اس نے آنحضرت صلی اللہ علیہ وسلم سے کہا تھا کہ "میرے تمہارے دریاں  
 تین باتیں ہیں، بادیہ کے مالک تم بنو، اور شہروں کا میں بنوں، یا اپنے بعد مجھ کو اپنا  
 جانشین بناؤ، ورنہ غطفان۔



ہوا، کفار نے اُن کو گھیر لیا، اور سب کو قتل کر دیا۔ صرف عمرو بن امیہ کو عامر نے یہ کہہ کر چھوڑ دیا کہ "میری ماں نے ایک غلام آزاد کرنے کی منت مانی تھی میں تجھ کو آزاد کرتا ہوں۔" یہ کہہ کر ان کی چوٹی کاٹی اور چھوڑ دیا۔ آنحضرت صلی اللہ علیہ وسلم کو اس واقعہ کی خبر ہوئی تو اس قدر صدمہ ہوا کہ تمام عمر کبھی نہیں ہوا۔ مہینہ بھر نماز فجر میں ان ظالموں کے حق میں بددعا کی۔ حضرت عمرو بن امیہ نے (واپسی میں راستہ میں بنی عامر کے) ڈوآؤں کیوں کو قتل کر دیا تھا، (جن کو رسول اللہ صلی اللہ علیہ وسلم امان دے چکے تھے۔ مگر حضرت عمرو بن امیہ کو اس کا علم نہ تھا۔ وہ یہ سمجھے کہ ہم نے بنی عامر سے اُن کی اس بے وفائی کا بدلہ لے لیا جو انہوں نے رسول اللہ صلی اللہ علیہ وسلم کے صحابہ کے ساتھ کیا ہے۔ (جب آنحضرت صلی اللہ علیہ وسلم نے یہ سنا تو) اس پر آپ نے ناراضی ظاہر فرمائی اور دونوں کے خونہا ادا کر دینے کا اعلان فرمایا۔

**واقعہ ربيع** انہی دنوں غنصل اور قارہ جو دو مشہور قبیلے ہیں، اُن کے چند آدمی آنحضرت صلی اللہ علیہ وسلم کے پاس آئے کہ ہمارے قبیلہ نے اسلام قبول کر لیا ہے، چند لوگوں کو ہمارے ہاں بھیجیے کہ اسلام کے احکام اور عقائد سکھائیں۔ آپ نے دس شخص ساتھ کر دیے، جن کے سرور حضرت عاصم بن ثابت تھے۔ یہ لوگ جب

دس صحابہ کی اس جماعت میں حضرت کعب بن زید بھی تھے، انہوں نے سمجھا کہ یہ بھی شہید ہو گئے ہیں، لیکن ان میں جان باقی تھی اور بعد کو زندہ پک گئے اور غزوہ خندق میں شہید ہوئے۔ زرقانی (ج ۲ ص ۸۸) "س" (۱۵) حضرت عمرو بن امیہ اور حضرت منذر بن محمد عقبہ انصاری بھی تھے۔ جب یہ مقام حادثہ پر پہنچے تو حضرت منذر کو شہید کر دیا گیا اور حضرت عمرو بن امیہ کو قید کر لیا گیا اور بعد کو وہ چھوڑ دیے گئے۔ زرقانی ج ۲ ص ۸۹ "س"

(۱۵) البدایہ والنہایہ ابن کثیر ج ۲ ص ۲ زرقانی ج ۲ ص ۹۲

مقام رجب پر پہنچے جو عسفان اور مکہ کے وسط میں ہے، تو ان عذاروں نے بد عہدی کی اور قبیلہ بنو لحيان کو اشارہ کیا کہ ان کا کام تمام کر دیں۔ بنو لحيان دو سو آدمی لے کر جن میں ایک سو تیر انداز تھے، ان لوگوں کے تعاقب میں چلے، اور ان کے قریب آگئے۔ ان لوگوں نے بڑھ کر ایک ٹیکرے پر پناہ لی۔ تیر اندازوں نے ان سے کہا کہ "اُتر آؤ ہم تم کو امن دیتے ہیں" حضرت عاصم نے کہا میں کافر کی پناہ میں نہیں آتا۔ یہ کہہ کر خدا سے خطاب کیا کہ اپنے پیغمبر کو خبر پہنچا دے۔ غرض وہ مع سات آدمیوں کے لڑ کر تیر اندازوں کے ہاتھ سے شہید ہوئے (قریش نے چند آدمیوں کو بھیجا کہ عاصم کے بدن سے گوشت کا ایک ٹوٹھڑا کاٹ لائیں کہ ان کی شناخت ہو۔ قدرت خداوندی نے شہید مسلم کی یہ تحقیر گوارا نہ کی، شہد کی مکھیوں نے لاش پر پرا ڈال دیا، قریش ناکام پھر گئے، لیکن تین شخصوں نے جن (میں سے دو) کے نام خلیب اور حضرت زید بن الدشنہ) تھے، کافروں کے وعدہ پر اعتماد کیا اور ٹیکرے سے اُتر آئے۔ کافروں نے بد عہدی کر کے ان کی مشکلیں کس لیں، اور مکہ میں لے جا کر بیچ ڈالا۔ حضرت خلیب نے جنگ احد میں حارث بن عامر کو قتل کیا تھا، اس لیے ان کو حارث کے

لے بخاری و کتاب المغازی نے اس موقع پر جن میسرے بزرگ کا ذکر کیا ہے، ان کا نام نہیں لکھا ہے۔ ابن اسحاق نے ان کا نام حضرت عبداللہ بن طارق بتایا ہے۔ بعض روایات سے معلوم ہوتا ہے کہ حضرت عبداللہ رضی اللہ عنہ اسی وقت اسی موقع پر شہید کر دیے گئے۔ لیکن دوسری روایتوں میں ہے کہ یہاں سے آگے چل کر مکہ کے راستے میں یہ مقام ظہران ان کی شہادت کا واقعہ پیش آیا۔

ذرقانی ج ۲ ص ۴۱ "س"

کے لڑکوں نے خریداکہ باپ کے بدلے میں قتل کریں گے۔ چند روز انہی کے گھر میں رہے۔ ایک دن حارث کی نواسی کو کھلا رہے کھتے۔ اتفاق سے ہاتھ میں چھری تھی، بچی کی ماں اتفاقاً کہیں سے آگئی، دیکھا کہ حضرت خبیبؓ کے ہاتھ میں ننھی چھری ہے۔ کانپ اٹھی، حضرت خبیبؓ نے کہا "کیا تو یہ سمجھی کہ میں اس کو قتل کر دوں گا؟ ہمارا یہ کام نہیں۔" خاندان حارث ان کو حرم کے حدود سے باہر لے گیا، اور قتل کرنا چاہا۔ انہوں نے دو رکعت نماز پڑھنے کی اجازت مانگی، قاتلوں نے اجازت دی۔ انہوں نے دو رکعت نماز پڑھ کر کہا "دیر تک پڑھنے کو جی چاہتا تھا، لیکن تم کو خیال ہوگا کہ موت سے ڈرتا ہوں۔" پھر یہ اشعار پڑھے:

وَمَا ان اَبَالِي حِينَ اَقْتُلُ مَسْلَمًا      جب میں اسلام کے لیے قتل کیا جا رہا ہوں  
 عَلٰی اِي شَقِّ كَانِ لِلّٰهِ مَصْرَعِي      تو مجھ کو اس کی پڑا نہیں کہ کس پہلو قتل کیا جا چکا،  
 وَذَالِكَ فِي ذَاتِ اَكَا لِهٖ اِنْ لِيْشَا      یہ جو کچھ ہے خالصاً خدا کے لیے، اگر وہ چاہے تو  
 مِيْبَارِكٌ عَلٰی اَوْصَالِ شِلْوِ مَمْرَعِ      جسم کے ان پارہ پارہ ٹکڑوں پر برکت نازل کریگا۔  
 اسی زمانہ سے دستور ہے کہ کسی کو قتل کرتے ہیں تو مقتول پہلے دو رکعت نماز ادا کر لیتا ہے (اور یہ مستحب سمجھا جاتا ہے) +

(۱) حارث کے بیٹے ابو سزوعہ جنہوں نے حضرت خبیبؓ کو شہید کیا تھا، بعد کو مسلمان ہو کر اور شرف صحابیت سے سرفراز ہوئے۔ زرقانی ج ۲ ص ۸۳ "س" (۲) صحیح بخاری میں اُترہ لکھا ہے، "س" (۳) طبری صفحہ ۱۴۳۵ و طبقات ابن سعد، اشعار اور اکثر جزئیات واقعہ صحیح بخاری غزوة الرزح سے لیے گئے ہیں۔ نیز صحیح بخاری ہل بیتا سرومن لم یستامر و صلی رعتیں عند القتل) (۴) اس نماز کے استحباب کی اصلی وجہ یہ ہے کہ جب آنحضرت صلی اللہ

دوسرے صاحب حضرت زید رضی اللہ عنہ، ان کو صفوان بن امیہ نے قتل کے

ارادے سے خرید لیا تھا، اور ان کے قتل کے وقت قریش کے معزز سردار تماشا دیکھنے

آئے، جن میں ابوسفیان بھی تھا۔ جب قاتل نے تلوار ہاتھ میں لی تو ابوسفیان

نے کہا، "سبح کہنا اس وقت تمہارے بدلے محمد صلی اللہ علیہ وسلم قتل کیے جاتے

تو کیا تم اس کو اپنی خوش قسمتی نہ سمجھتے؟" بولے خدا کی قسم میں تو اپنی جان کو

اس کے برابر بھی عزیز نہیں رکھتا کہ رسول اللہ صلی اللہ علیہ وسلم کے تلووں میں

کانٹا چبھ جائے! صفوان کے غلام نسطاس نے ان کی گردن مار دی +

ان لڑائیوں کا سلسلہ یہود کی لڑائیوں سے مل جاتا ہے، اور چونکہ یہود کے

واقعات اور ان کی سرگزشت تاریخ اسلام سے گونا گوں تعلقات رکھتی ہے،

اس لیے ہم ان کے واقعات مستقل حیثیت سے لکھتے ہیں اور اس غرض کے

لیے کسی قدر ہم کو پچھلے زمانہ کی طرف واپس آنا پڑے گا +

واقعات متفرقہ ۱۰۰

اسی سال شعبان میں حضرت حسین رضی اللہ عنہ کی

ولادت ہوئی +

اسی سال ازواج مطہرات رضی اللہ عنہن سے حضرت زینب بنت خویمہ نے انتقال

رہیقہ حاشیہ ۱۰۱ علیہ وسلم کو حضرت خبیثہ کے اس فعل کی اطلاع ملی تو آپ نے اس کو پسند فرمایا،

شرح سیر کبیرہ شرحی اول ۱۰۱ آنحضرت صلی اللہ علیہ وسلم کے اس استحسان نے اس نماز کو استحباب کا

درجہ عطا فرمایا (الردض الاف ج ۳ ص ۱۰۱) محدثین کی اصطلاح میں اس صورت حال کو تقریر رسول

صلی اللہ علیہ وسلم کہتے ہیں یعنی حضور کے سامنے کوئی فعل کیا گیا ہو یا حضور کی عدم موجودگی میں کیا گیا ہو،

اور حضور کو اس کی اطلاع ملی ہو، مگر آپ نے اس پر انکار نہ فرمایا ہو تو اس سے بھی اس فعل کا منون

مستحب یا جائز ہونا سمجھا جائیگا" (۱۰۱ نسطاس نے بعد کو اسلام قبول کیا، زرقانی ج ۲ ص ۱۰۱) "س"

فرمایا، جن سے اسی سال نکاح بھی ہوا تھا۔

اسی سال آنحضرت صلی اللہ علیہ وسلم نے حضرت زید بن ثابت کو حکم دیا کہ وہ عبرانی زبان لکھنا پڑھنا سیکھ لیں اور فرمایا کہ مجھ کو یہود پر اطمینان نہیں۔ تاریخوں میں لکھا ہے کہ حضرت زید نے صرف پندرہ دن میں عبرانی زبان سیکھ لی۔ اس سے معلوم ہوتا ہے کہ مدینہ میں عبرانی زبان سے لوگ بہت کچھ آشنا تھے۔

اسی سال شوال میں آنحضرت صلی اللہ علیہ وسلم نے حضرت اُم سلمہ رضی سے نکاح فرمایا۔

اسی سال یہودیوں نے آپ کے سامنے ایک یہودی کا مقدمہ پیش کیا اور آپ نے توراہ کے مطابق رجم کا حکم دیا، (تفصیل ان واقعات کی دوسرے حصوں میں آئے گی)۔

بعض مورخوں کے نزدیک شراب کی حرمت کا حکم بھی اسی سال نازل ہوا لیکن اس میں روایتیں نہایت مختلف ہیں۔ پوری تحقیق احکام شرعیہ کے ذکر میں آئے گی۔

# یہودیوں کیساتھ معاہدہ اور جنگ

## ۱۰۰

اوپر گزر چکا ہے کہ یہود، مدت دراز سے مدینہ پر فرماں روا تھے۔ انصار نے آکر ان کے ساتھ تعلقات پیدا کیے اور رفتہ رفتہ حریفانہ اقتدار حاصل کیا۔ لیکن جنگِ بعاث نے ان کی قومی طاقت توڑ دی، اور اب وہ اس قابل نہیں رہے تھے کہ یہود سے ہمسری کا دعویٰ کر سکتے۔

یہود کے تین قبیلے تھے، قینقاع، نصیر، قرظہ یہ سب مدینہ کے اطراف اور حوالی میں آباد تھے اور عموماً زمیندار، دولت مند، تجارت پیشہ اور صنّاع تھے۔ قینقاع زرگری کا پیشہ کرتے تھے۔ اور چونکہ سب میں زیادہ بہادر اور شجاع تھے، اس لیے ہمیشہ ان کے پاس اسلحہ جنگ کے ذخیرے مہیا رہتے تھے۔ انصار عموماً ان کے مقروض اور زیر بار تھے۔ ملکی اور تجارتی افسری کے ساتھ ان لوگوں کا مذہبی اور علمی اثر بھی تھا۔ انصار عموماً بت پرست اور جاہل تھے۔ اس بنا پر وہ یہود کو عزت کی آنکھ سے دیکھتے، اور ان کو اپنے سے زیادہ مہذب اور شائستہ سمجھتے تھے۔ جن لوگوں کے بچے زندہ نہیں رہتے تھے، وہ منت مانتے تھے کہ ہمارا بیٹا زندہ رہے گا تو ہم اس کو یہودی بنا دیں گے۔ چنانچہ مدینہ

میں اس قسم کے بہت سے جدید ایسودیتہ موجود تھے۔

یہودیوں میں امتداد زمانہ سے نہایت اخلاق ذمہ پید ہو گئے تھے۔ ان کے امتیازی خصائص زندگی یہ تھے کہ ہر طرف لین دین کا کاروبار پھیلا رکھا تھا، اور تمام آبادی ان کے قرضوں میں زیر بار تھی اور چونکہ تنہا وہی صاحب دولت تھے اس لیے نہایت بے رحمی سے سود کی بڑی شرحیں مقرر کرتے تھے، اور قرضہ کی کفالت میں لوگوں کے بال بچے یہاں تک مستورات کو رہن رکھواتے تھے کعب اشرف نے خود اپنے انصاری دوستوں سے یہی درخواست کی تھی، اور مختلف طریقوں سے لوگوں کے مال اور جائداد پر تصرف کرتے تھے۔

طماعی اور حرص کی شدت سے یہ حالت تھی کہ معصوم بچوں کو دو چار روپے کے زیور کے لیے پتھر مار ڈالتے تھے۔ یہ دولت کی بہتات سے زنا اور بدکاری کا عام رواج تھا، اور چونکہ زیادہ تر امر اس کے مرتکب ہوتے تھے اس لیے ان کو سزا نہیں دے سکتے تھے۔ ایک دفعہ آنحضرت صلی اللہ علیہ وسلم نے ایک یہودی سے دریافت فرمایا کہ "کیا تمہاری شریعت میں زنا کی سزا صرف ڈرہ مارنا ہے؟" اس نے کہا نہیں، بلکہ سنگسار کرنا ہے، لیکن ہمارے شرف میں زنا کی کثرت ہو گئی اور جب کوئی شریف اس جرم میں پکڑا جاتا تو ہم اس کو چھوڑ دیتے تھے البتہ عام آدمیوں کو پسترا دیتے تھے۔ بالآخر یہ قرار پایا کہ سنگسار کرنے کی سزا ڈرہ سے بدل دی جائے تاکہ شریف اور ذلیل سب کو یکساں سزا دی جاسکے۔

۱۵ ابوداؤد درج ۲ ص ۱۹ کتاب الجہاد باب الاسیر، ۱۵ بخاری و مسلم ذکر قتل کعب اشرف

۱۶ صحیح بخاری جلد ۲ صفحہ ۱۰۱۶ کتاب الایات، باب اذا قتل بجر او بعضا "س"۔

۱۷ اسباب النزول، واحدی صفحہ ۱۲۵ مصر (صحیح مسلم ص ۲۹) ذکر رحمہم (یہود) "س"

اسلام مدینہ میں آیا تو یہود کو نظر آیا کہ اب ان کا جاہلانہ اور خود غرضانہ قہار  
 قائم نہیں رہ سکتا! اسلام جس قدر روز بروز مدینہ میں پھیلتا جاتا تھا اسی قدر یہودیوں  
 کے مذہبی وقار کو جو ان کو مدتوں سے حاصل تھا، زوال ہوتا جاتا تھا۔ مدینہ  
 کے مشرکین میں یہودیت جو تدریجاً پھیل رہی تھی دفعۃً رک گئی۔ نئے نئے فتوحات  
 کی بدولت انصار جس قدر دولت مند ہوتے جاتے تھے، یہودیوں کے قرض کے ٹکڑوں  
 سے آزاد ہوتے جاتے تھے۔ یہودیوں میں جو اخلاق بد عموماً پھیلے ہوئے تھے اور  
 جن پر دولت مند ہی اور مذہبی پیشوائی نے پردہ ڈال رکھا تھا، اب ان کا رزق فاش  
 ہونے لگا۔

آنحضرت صلی اللہ علیہ وسلم نے اگرچہ ان سے معاہدہ کیا تھا کہ ان کے جان مال  
 سے کچھ تعرض نہیں کیا جائے گا اور ان کو ہر قسم کی مذہبی آزادی حاصل ہوگی لیکن  
 منصب نبوت کی حیثیت سے، ذمائم اخلاق پر وعظا اور تذکیر آپ کا فرض نبوت  
 تھا۔ قرآن مجید میں ان کے اخلاق کی پردہ دری پر صاف صاف آیتیں نازل  
 ہوتی تھیں :

سَمِعُونَ لِلْكَذِبِ أَكَاوُنَ      وہ جھوٹ باتوں کے سننے والے اور مال  
 لِلسُّخْتِ،      (مائدہ-۶)      حرام کے پڑے کھانے والے ہیں +  
 وَتَرَى كَثِيرًا مِنْهُمْ يُسَارِعُونَ  
 فِي الْإِثْمِ وَالْعُدْوَانِ،      (مائدہ-۹)      اور تو ان میں سے اکثروں کو دیکھے گا کہ گناہ اور  
 وَأَخَذِهِمُ الرِّبَا وَقَدْ  
 نُهُوا عَنْهُ وَأَكْلِهِمْ أَمْوَالِ  
 النَّاسِ بِالْبِاطِلِ،      (نسا-۲۲)      تعدی کی طرف بڑی تیزی سے بڑھتے ہیں  
 اور چونکہ یہ سود خوری کرتے ہیں حالانکہ ان  
 کو سود سے منع کر دیا گیا تھا، اور چونکہ یہ  
 لوگوں کا مال خورد برد کر جلتے ہیں۔

ان اسباب نے تمام یہود میں اسلام کی طرف سے سخت ناراضی پھیلادی



انہوں نے طرح طرح سے آنحضرت صلی اللہ علیہ وسلم کو زہیتیں دینی اور اسلام کے خلاف کوششیں کرنی شروع کیں۔ لیکن آنحضرت صلی اللہ علیہ وسلم کو حکم تھا کہ ان کی ہر طرح کی ایذا رسانیوں کی بڑاشت کریں:

وَلْيَسْمَعَنَّ مِنَ الَّذِينَ أُوتُوا  
الْكِتَابَ مِنْ قَبْلِكُمْ وَمِنَ الَّذِينَ  
أَشْرَكُوا أَذًى كَثِيرًا ۚ وَإِنْ  
تَصْبِرُوا وَتَتَّقُوا فَإِنَّ ذَلِكَ  
مِنْ عَزْمِ الْأُمُورِ رآل عمران - ۱۹

اور اہل کتاب اور مشرکوں سے تم  
بہت سی ایذا کی باتیں سُنو گے،  
اور اگر صبر کیے رہو اور پرہیزگاری  
پر قائم رہو تو یہ ہمت کے کام

ہیں۔ یہودیوں نے معمول کر لیا تھا کہ آنحضرت صلی اللہ علیہ وسلم سے سَلَامٌ عَلَيْكُمْ

کرتے تو بجائے السَّلَامُ عَلَيْكَ کے السَّلَامُ عَلَيْكَ کہتے تھے، جس کے معنی یہ ہیں کہ "تجھ کو موت آئے"۔ ایک دفعہ حضرت عائشہ رضی اللہ عنہا بھی موجود تھیں، انہوں نے سنا تو ان کو سخت غصہ آیا، اور بے اختیار ہو کر بول اٹھیں کہ "کہتے ہو تم کو موت آئے"۔ آنحضرت صلی اللہ علیہ وسلم نے فرمایا "زمری سے کام لو"۔ حضرت عائشہ رضی اللہ عنہا نے کہا "آپ نے کچھ سنا بھی کہ ان لوگوں نے کیا کہا؟" آپ نے ارشاد فرمایا کہ "ہاں، لیکن یہ کافی ہے کہ میں نے علیک کہہ دیا"۔

آنحضرت صلی اللہ علیہ وسلم صرف مجاہدت اور درگزر ہی پر اکتفا نہیں فرماتے تھے، اکثر معاشرت کی باتوں میں یہود کے ساتھ اتفاق فرماتے اور ان کی مذہبی توقیر قائم رکھنا چاہتے تھے۔ اہل عرب کی عادت تھی کہ بالوں میں مانگ نکالتے تھے، بخلاف اس کے یہودی بالوں کو یوں ہی چھوڑ دیتے تھے۔ آنحضرت صلی اللہ

علیہ وسلم بھی یہودیوں ہی کی موافقت کرتے تھے۔ صحیح بخاری میں ہے :

وَكَانَ يُحِبُّ مُوَافَقَةَ أَهْلِ  
الْكِتَابِ فِيمَا لَمْ يُوَافِقْهُ بَشَرٌ  
اور آنحضرت صلی اللہ علیہ وسلم ان چیزوں  
میں جن میں کوئی خاص حکم الہی نہیں ہوتا  
تھا، اہل کتاب کی موافقت پسند فرماتے تھے۔  
رج ۲ ص ۱۷۷

آنحضرت صلی اللہ علیہ وسلم جب مدینہ میں تشریف لائے تو دیکھا کہ یہودی  
عاشورہ کے دن روزہ رکھتے تھے۔ آپ نے بھی حکم دیا کہ لوگ عاشورہ کا روزہ  
رکھیں۔ کسی یہودی کا جنازہ گزرتا تو آپ متعظماً کھڑے ہو جاتے۔  
ایک دفعہ ایک یہودی نے حضرت موسیٰ کی فضیلت اس طرح بیان کی جس  
سے ظاہر ہوتا تھا کہ وہ آنحضرت صلی اللہ علیہ وسلم سے بھی افضل ہیں۔ اس پر  
ایک انصاری کو غصہ آ گیا۔ کہوں نے اس کو تھپڑ مارا۔ یہودی نے آنحضرت صلی اللہ  
علیہ وسلم سے شکایت کی، آپ نے فرمایا مجھ کو اور پیغمبروں پر (ایسی) فضیلت نہ  
دو جس سے ان کا نقص لازم آئے۔ قیامت کے دن لوگ بیہوش ہو جائیں گے  
اور سب سے پہلے مجھ کو ہوش آئے گا، اس وقت میں دیکھوں گا کہ موسیٰ عرش کا  
پایہ تھامے کھڑے ہیں۔

احکام الہی جو قرآن مجید میں نازل ہو رہے تھے، سرتاپا اہل کتاب کے ساتھ  
مداراة اور معاشرت کی ترغیب میں تھے۔

وَضَعَا لَهُ الَّذِينَ أُوتُوا الْكِتَابَ  
حِينَ لَكُمُ (مائدہ - ۱) اور اہل کتاب کا کھانا تمہارے لیے  
حلال ہے۔

صحیح بخاری جلد ۱ ص ۵۶۲ باب ایماں یہود النبی صلی اللہ علیہ وسلم حین قدیم المدینہ (س ۲ بخاری  
رج ۱ ص ۱۷۷) کتاب الجنائز ۳ بخاری جلد ۲ ص ۶۶۸ تفسیر سورہ اعراف۔

عموماً ان کی قدر و منزلت کا خیال دلایا جاتا تھا:

يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ وَأَنِّي فَضَّلْتُكُمْ عَلَى الْعَالَمِينَ ۝ (بقرہ - ۱۱۵)

تم کو تمام عالم پر فضیلت دی ہے +

تبلیغ اسلام کی حیثیت سے جو کچھ اس وقت ان کے سامنے پیش کیا جاتا تھا

صرف اس قدر تھا:

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ ۚ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ ۚ رآل عمران ۷۰

کہ دو کہ اے اہل کتاب! ایک ایسی بات

کی طرف آؤ جس کو ہم تم دونوں یکساں

مانتے ہیں، وہ یہ کہ ہم خدا کے سوا کسی کو نہ

پوجیں اور اس کا کسی کو شریک نہ بنائیں

اور ہم میں سے کوئی خدا کو چھوڑ کر کسی کو بنا

رب نہ بنائے تو اگر وہ منہ پھیریں تو تم

کہ دو کہ اچھا تم کو اہ رہو ہم تو مسلمان ہیں۔

ان باتوں میں سے ایک بھی ان کے معتقدات اور معمولات کے خلاف نہ تھی

لیکن ان تمام مہربانیوں اور اظہارِ لطف و مدارا کا جو صلہ تھا یہ تھا کہ انہوں نے

ہر طرح سے اسلام کی خانہ براندازی کا عزم کر لیا +

اسلام کی عظمت اور وقار کم کرنے کے لیے مشرکوں سے کہتے تھے کہ مذہب

میں مسلمانوں سے تو تم ہی اچھے ہو:

وَيَقُولُونَ لَلَّذِينَ كَفَرُوا هَوْلًا مِّنْ أَلَّذِينَ آمَنُوا ۚ رنساہ

اور ان کافروں کی نسبت کہتے ہیں کہ مسلمانوں سے یہ زیادہ ہدایت یافتہ

ہیں +

مذہب اسلام کی بے اعتباری پھیلانے کے لیے یہاں تک آمادہ ہوئے کہ مسلمان ہو کر پھر مرتد ہو جائیں تاکہ لوگوں کو خیال ہو کہ اگر یہ مذہب سچا ہوتا تو اس کو قبول کر کے کوئی کیوں چھوڑ دیتا :

وَقَالَتْ طَّائِفَةٌ مِّنْ أَهْلِ  
الْكِتَابِ آمَنُوا بِالَّذِي أُنزِلَ  
عَلَى الَّذِينَ آمَنُوا وَوَجَّهْنَا  
وَأَكْفَرُوا آخِرًا لَعَنَهُمُ  
يَرْجِعُونَ ، (آل عمران - ۸۰)

اور اہل کتاب میں سے ایک گروہ کہتا ہے کہ مسلمانوں پر جو اترتا ہے اس پر صبح کو ایمان لاؤ اور شام کو اس سے پھر جاؤ، شاید کہ وہ لوگ (مسلمان) بھی پھر جائیں +

ان باتوں کے علاوہ، اسلام کی بربادی کی ملکی تدبیریں اختیار کیں۔ وہ یہ جانتے تھے کہ مسلمانوں کو جو قوت ہے وہ اس وجہ سے ہے کہ انصار کے دو قبیلے "اوس" اور "نزر ج" جو باہم لڑتے بھڑتے رہتے تھے، اسلام نے ان کو باہم متحد کر دیا ہے۔ ان دونوں کو اگر پھر لڑا دیا جائے تو اسلام خود بخود فنا ہو جائیگا۔ عرب میں پھیلی کینہ آوریوں کو تازہ کر دینا نہایت آسان کام تھا۔ ایک دفعہ دونوں قبیلوں کے بہت سے آدمی جلسہ میں بیٹھ کر بات چیت کر رہے تھے۔ چند یہودیوں نے اس صحبت میں جا کر جنگِ بعات کا تذکرہ چھیڑا۔ یہ لڑائی تھی، جس میں انصار کے یہ دونوں قبیلے آپس میں لڑے تھے، اور اسی لڑائی نے ان کی تمام قوت برباد کر دی تھی۔ اس لڑائی کے تذکرے نے دونوں کو پھرنے واقعے یاد دلانے اور دفعۂ عداوت کی دبی ہوئی آگ بھڑک اٹھی۔ لعن و طعن سے گزر کر تلواریں کھینچ لیں۔ حسن اتفاق سے آنحضرت صلی اللہ علیہ وسلم کو خیر ہو گئی۔ آپ نے فوراً موقع پر پہنچ کر وعظ و پند سے دونوں فریق کو ٹھنڈا کیا، اس پر یہ آیت اتری:

لے اصابتی احوال الصحابہ للحافظ ابن حجر العسقلانی، مطبوعہ مصر جلد ۱ صفحہ ۸۸۔

يَا أَيُّهَا الَّذِينَ آمَنُوا إِن تَطِيعُوا  
فَرِيقًا مِنَ الَّذِينَ أُوتُوا الْكِتَابَ  
يَرُدُّكُمْ بَعْدَ إِيمَانِكُمْ كَقَرِينٍ  
مُسْلِمَانُوا! اگر تم اہل کتاب کے بعض  
لوگوں کا کہا مانو گے تو وہ تم کو ایمان  
لائے بعد پھر کافر بنا دیں گے۔

(آل عمران - ۱۰۰)

منافقین کا ایک گروہ پہلے سے موجود تھا، جو اگرچہ بظاہر مسلمان ہو گیا تھا،  
لیکن درحقیقت اسلام کا سخت دشمن تھا۔ اس گروہ کا سرور عبداللہ بن ابی  
بن سلول تھا۔ یہودیوں نے اس کو نہایت آسانی سے درپردہ بلا لیا، اور ان  
کے ساتھ مل کر سازش شروع کی۔ اتفاق یہ کہ عبداللہ بن ابی پہلے سے بھی  
بنی نضیر کا حلیف اور ہم پیمان تھا۔

قریش نے بدر سے پہلے عبداللہ بن ابی کو لکھا تھا کہ ”مسلمانوں کو نکال  
دو، ورنہ ہم آ کر تمہارا استیصال کر دیں گے“ لیکن جب اس میں کامیابی نہیں  
ہوئی، جس کی تفصیل اوپر گزر چکی ہے تو بدر کے بعد انہوں نے یہود کو خط لکھا:

انکم اهل الحلقه والحصون تم لوگوں کے پاس اسلحہ جنگ اور قلعہ جا

وانکم تقاتلن صاحبنا ہیں، تم ہمارے حریف (محمد صلی اللہ علیہ وسلم)

اولن فعلن کذا وکذا اولاً سے لڑو ورنہ ہم تمہارے ساتھ یہ کرینگے،

یحول بیننا و بین خدم اور یہ کوئی چیز ہم کو تمہاری عورتیں کے

نساءکم شیء نہ کرؤں تاکہ پہنچنے سے روک نہ سکے گی۔

ابوداؤد نے چونکہ بنو نضیر کے ذکر میں اس واقعہ کا ذکر کیا ہے اس لیے

صرف بنو نضیر کا نام لیا ہے۔ ورنہ قریش کا خط عام یہود کے نام تھا اور نتیجہ بھی

عام تھا۔ اسی بنا پر محدث حاکم نے بنو نضیر اور قینقاع دونوں کے واقعے کو ایک ہی واقعہ خیال کیا ہے، غرض اب یہ حالت ہو گئی تھی کہ آنحضرت صلی اللہ علیہ وسلم راتوں کو گھر سے نکلتے تھے تو یہودیوں کی وجہ سے جان کا خطرہ رہتا تھا۔ حضرت طلحہ بن برار ایک صحابی تھے، انہوں نے انتقال کے وقت وصیت کی کہ اگر میں رات کے وقت مروں تو آنحضرت صلی اللہ علیہ وسلم کو خبر نہ کرنا، اس لیے کہ یہود کی طرف سے ڈر ہے، ایسا نہ ہو کہ میری وجہ سے آپ پر حادثہ گزر جائے۔ چنانچہ حافظ ابن حجر نے اصحابہ میں ابوداؤد وغیرہ کی سند سے پورا واقعہ نقل کیا ہے۔

شوال ۲۰  
غزوہ بنی قینقاع  
بدر کی فتح نے یہود کو زیادہ اندیشہ ناک کر دیا، ان کو علانیہ نظر آیا کہ اسلام اب ایک طاقت بنا جاتا ہے اور چونکہ قبائل یہود میں سب سے زیادہ جبری اور بہادر قینقاع تھے۔ اس لیے سب سے پہلے انہی نے اعلان جنگ کی جرات کی۔ آنحضرت صلی اللہ علیہ وسلم سے جو معاہدہ کیا تھا، سب سے پہلے انہی نے اس کی عہد شکنی کی۔ ابن ہشام و طبری نے ابن اسحاق کی روایت سے عاصم بن قتاوہ انصاری کی روایت نقل کی ہے :

ان بنی قینقاع کانوا اول  
یہود نقضوا ما بینہم و  
بین رسول اللہ صلی اللہ علیہ  
وسلم و حاربوا فیما بین  
بنو قینقاع پہلے یہود تھے جنہوں نے  
اس معاہدہ کو جو ان میں سے آنحضرت صلی اللہ  
میں تھا توڑا ڈالا، اور بدر اور احد  
کے درمیانی زمانہ میں مسلمانوں سے  
بدر و احد

لڑائی کی۔

۱۰ دیکھو اصحابہ ترجمہ طلحہ بن برار ۱۰ طبقات ابن سعد ج ۲ قسم اول ص ۱۱۱ "س"

ابن سعد نے غزوہ بنو قینقاع کے ذکر میں لکھا ہے :

فلما كانت وقعة بدر واقعہ بدر میں یہودیوں نے شورش  
 اظهروا البغی والحسد و اور حسد ظاہر کیا اور عہد کو  
 نبذوا العہد والمرتة - توڑ دیا +

زرقانی ج ۱ ص ۵۲۹

ایک اتفاقیہ سبب پیش آگیا جس نے اس آگ کو اور بھڑکا دیا۔ ایک انصاری (کی بیوی) مدینہ کے بازار میں ایک یہودی کی دکان میں نقاب پوش آئیں، یہودیوں نے ان کی بے حرمتی کی۔ ایک مسلمان یہ دیکھ کر غیرت سے بیتاب ہو گیا اور اس نے یہودی کو مار ڈالا، یہودیوں نے مسلمان کو قتل کر دیا۔ آنحضرت ﷺ کو جب یہ حالات معلوم ہوئے تو ان کے پاس تشریف لے گئے اور فرمایا کہ "خدا سے ڈرو، ایسا نہ ہو تم پر بھی بدر والوں کی طرح عذاب آئے" بولے کہ "ہم قریش نہیں ہیں، ہم سے معاملہ پڑے گا تو ہم دکھا دیں گے کہ لڑائی اس کا نام ہے" چونکہ ان کی طرف سے نقص عہد اور اعلان جنگ ہو گیا تھا مجبور ہو کر آنحضرت ﷺ نے لڑائی کی، وہ قلعہ بند ہوئے۔ پندرہ دن تک محاصرہ رہا۔ بالآخر اس پر راضی ہوئے کہ رسول اللہ ﷺ جو فیصلہ کریں گے ان کو منظور ہوگا۔ عبداللہ بن ابی ان کا حلیف تھا، اس نے آنحضرت ﷺ سے درخواست کی کہ وہ جلا وطن کر دیے جائیں۔ غرض وہ اذیت

عام اور باب سیر کے الفاظ سے ثابت ہوتا ہے کہ آنحضرت ﷺ ان کو قتل کر دینا چاہتے تھے۔ عبداللہ بن ابی کے اصرار سے مجبور ہو گئے۔ لیکن سنن ابی داؤد میں جس طرح یہ واقعہ مذکور ہے، اس سے اس قیاس کی غلطی ثابت ہوتی ہے۔

میں جو شام کے علاقے میں ہے، جلا وطن کر دیے گئے۔ یہ سات سو شخص تھے جن میں تین تو زره پوش تھے، یہ سوال سٹہ کا واقعہ ہے۔

قتل کعب بن اشرف۔ یہودیوں میں کعب بن اشرف ایک مشہور شاعر تھا۔ اس ربيع الاول سٹہ کے باپ اشرف نے جو قبیلہ رطے سے تھا، مدینہ میں بنو نضیر

کا حلیف ہو کر اس قدر عزت اور اعتبار پیدا کیا، کہ ابورافع ابن ابی التحیق جو یہود کا مقدا اور تاجر الحجاز جس کا خطاب تھا، اُس کی لڑکی سے شادی کی، کعب اس کے بطن سے پیدا ہوا۔ اس دو طرفہ رشتہ داری کی بنا پر کعب یہود اور عرب سے برابر کا تعلق رکھتا تھا، اور شاعری کی وجہ سے قوم پر اُس کا نام اثر تھا۔ رفتہ رفتہ دو ہمتندی کی وجہ سے تمام یہود یا ان عرب کار نہیں بن گیا۔ یہودی علماء اور پیشوایان مذہب کی تنخواہیں مقرر کیں۔ آنحضرت صلی اللہ علیہ وسلم جب مدینہ میں تشریف لائے اور علمائے یہود اس سے ماہواریں لینے آئے تو اُس نے ان لوگوں سے آنحضرت صلی اللہ علیہ وسلم کے متعلق رائے دریافت کی، اور جب اپنا ہم خیال بنا لیا تب اُن کے مقررہ روزیے جاری کیے۔

اس کو اسلام سے سخت عداوت تھی، بدر کی لڑائی میں ہمدارانِ قریش مارے گئے، تو اُس کو نہایت صدمہ ہوا۔ تعزیت کے لیے ملکہ گیا۔ کشتگانِ بدر کے پردے مرنے جن میں انتقام کی ترغیب تھی۔ لوگوں کو جمع کر کے نہایت درد سے پڑھتا اور روتا اور رلاتا تھا۔ ابن ہشام نے ان واقعات کے ساتھ اشعار بھی نقل کیے ہیں۔ اگرچہ اس قسم کے اشعار اکثر مصنوعی ہیں۔ تاہم جہاں تک اس زمانے کی

۱۰ صحیح بخاری باب قتل النائم المشرك ۱۵ الخمیس صفحہ ۴۶۴ کہ زرقانی درج ۲  
۱۱ بہ حوالہ ابن اسحاق وغیرہ۔



زبان معلوم ہوتی ہے، ہم ایک دو شعر نقل کرتے ہیں:

طحنت رحي بدر لمهلك اهلہ جنگ بدر کی چکی نے اہل بدر کو پس ڈالا،  
ولمثل بدر تسهل وتد مع بدر جیسے واقعات کے لیے رونا پٹینا چاہیے  
کمقد اُصیب به من ابض <sup>حدا</sup> کتنے شریف سپید و بارونق چہرے جن کے  
ذی بھجۃ تاوی الیہ الصبیح، ہاں اہل حیات چاہناہ لیتے تھے، مارے گئے۔

مدینہ میں واپس آیا تو آنحضرت صلی اللہ علیہ وسلم کی ہجو میں اشعار کہنا، اور لوگوں  
کو آنحضرت صلی اللہ علیہ وسلم کے برخلاف برا بگھننا کرنا شروع کیا۔

عرب میں شاعری کا وہ اثر تھا جو آج یورپ میں بڑے بڑے ملکی مدبروں  
کی پر جوش تقریروں اور نامور اخبارات کی تحریروں کا ہوتا ہے۔ تنہا ایک شاعر  
قبیلہ میں شعر کے اثر سے آگ لگا دیتا تھا۔

ایک روایت میں ہے کہ مکہ میں چالیس آدمی لے کر گیا، وہاں ابوسفیان سے  
ملا، اور اس کو بدر کے انتقام پر برا بگھننا کیا، اور ابوسفیان سب کو لے کر حرم  
میں آیا۔ سب نے حرم کا پردہ تقام کر معاہدہ کیا کہ بدر کا انتقام لیں گے۔  
اس پر اکتفا نہ کر کے قصد کیا کہ چپکے سے آنحضرت صلی اللہ علیہ وسلم کو قتل کرادے۔  
علامہ یعقوبی اپنی تاریخ میں بنو نضیر کے واقعہ میں لکھتے ہیں:

ابو داؤد میں وکان کعب بن الاشرف یہجو النبی صلی اللہ علیہ وسلم ویحرض علیہ کفا  
قریش (ابو داؤد جلد ۲ باب کیف کان اخرج الیہود کتاب الخراج والارہ) "س" ابن سعد میں  
کان رجلا شاعرا یہجو النبی واصحابہ ویحرض علیہ تفسیر ابن جریر طبری ج ۵  
صفحہ ۹، میں ہے، ان کعب بن اشرف انطلق الی المشرکین من کفار قریش فاستجاب  
علی النبی صلی اللہ علیہ وسلم وامرهم ان یغزوه "س" ۱۵ خمیس غاباً

کعب بن الاشرف الیہودی لڈی ارادان یہ مکر برسول اللہ صلی اللہ علیہ وسلم  
 کعب بن اشرف یہودی جس نے آنحضرت صلی اللہ علیہ وسلم کو دھوکے  
 میں قتل کر دینا چاہا۔

اس روایت کی تیسرا اس روایت سے ہوتی ہے جو حافظ ابن حجر نے فتح الباری  
 میں رذکر کعب اشرف میں عکرمہ کی سند سے نقل کی ہے کہ کعب نے آنحضرت  
 صلی اللہ علیہ وسلم کو دعوت میں بلایا اور لوگوں کو متعین کر دیا، کہ جب آپ تشریف  
 لائیں تو دھوکے سے آپ کو ہلاک کر دیں۔ حافظ ابن حجر نے گو لکھا ہے کہ اس  
 روایت کی سند میں ضعف ہے۔ لیکن جب قرآن اور دیگر شواہد موجود ہیں تو  
 یہ ضعف رفع ہو جاتا ہے۔

فتنہ انگیزی کا زیادہ اندیشہ ہوا تو آپ نے بعض صحابہ رضی اللہ عنہم سے شکایت کی اور  
 آپ کی مرضی سے حضرت محمد بن مسلمہ نے بہ مشورہ رسول اللہ صلی اللہ علیہ وسلم کو  
 ربیع الاول ۳ھ میں قتل کر دیا، ارباب روایت نے لکھا ہے کہ حضرت محمد  
 بن مسلمہ نے آپ کی خدمت میں یہ بھی عرض کیا تھا کہ "ہم کو کچھ کہنے کی اجازت  
 دی جائے" ارباب سیر نے اس کے معنی یہ لگائے ہیں کہ انہوں نے جھوٹ یا میں  
 کہنے کی اجازت مانگی اور آنحضرت صلی اللہ علیہ وسلم نے اجازت دے دی، کیونکہ  
 الْكُرْبُ بِخُدْعَةٍ یعنی لڑائی میں دھوکا دینا جائز ہے۔ لیکن بخاری کی روایت  
 میں صرف یہ لفظ ہے:

ہم کو اجازت دی جائے کہ ہم گفتگو کریں۔

فاذن لی ان اقول

رہیقہ حاشیہ ص ۴۱۳) یہ وہی پہلا واقعہ ہے۔ ابن خمیس نے اس کے متعلق مزید تفصیل بیان کی ہے

(ج ۱، ص ۲۵۹) "س" (۲) ابن سعد، معازی ص ۲۱

اس سے غلط گوئی کی اجازت کہاں نکلتی ہے، لیکن جو گفتگو ہوئی اُس سے کعب اور عموماً یہود کے اخلاق اور ولی خیالات کا پتہ چلتا ہے۔ حضرت محمد بن مسلمہ نے کہا: "ہم نے محمد صلی اللہ علیہ وسلم کو پناہ دے کر تمام عرب کو اپنا دشمن بنا لیا اور ہم سے بار بار صدقہ مانگا جاتا ہے۔ اب تمہیں سے کچھ رکھ کر قرض لینا ہے۔" کعب نے کہا: "تم خود محمد صلی اللہ علیہ وسلم سے آگے جاؤ گے اچھا قرض کے لیے اپنی بیویوں کو رہن رکھو۔" محمد بن مسلمہ نے کہا: "تمہارے اس حسن و جمال کے سبب سے ہم کو اپنی بیویوں پر وفاداری کا یقین نہیں!" اس نے کہا: "اچھا اپنے بچوں کو گرو رکھو!" انہوں نے کہا: "اس سے تو تمام عرب میں ہماری بدنامی ہوگی۔ ہم اپنے ہتھیار گرو رکھیں گے، اور تم جلتے ہو آجکل ان کی جیسی ضرورت ہے!" صحیح بخاری میں جو روایت ہے اس میں قتل کا واقعہ اس طرح منقول ہے کہ ان لوگوں نے دوستانہ طریقے سے اس کو گھر سے باہر بلایا، پھر بال سونگھنے کے بہانے سے اس کی چوٹی پکڑ لی اور قتل کر ڈالا۔ لیکن روایت میں یہ مذکور نہیں کہ آنحضرت صلی اللہ علیہ وسلم نے ان باتوں کی اجازت دی تھی۔ اس وقت عرب میں ان طریقوں سے قتل کرنا معیوب بات نہ تھی۔ آگے چل کر نہایت مفصل طور سے ایک مستقل عنوان میں یہ بحث آئے گی کہ آنحضرت صلی اللہ علیہ وسلم نے کس طرح تدریج کے ساتھ عرب کے ان طریقوں کی اصلاح کی۔

غزوة بنو نضیر . حضرت عمرو بن امیہ نے قبیلہ عامر کے (جو) دو آدمی قتل کر دیے  
ربیع الاول ۳ھ تھے اور جن کا خونہا اب تک واجب الادا تھا، اور جس کا  
ایک حصہ معاہدہ کی رو سے یہود بنی نضیر پر واجب الادا تھا، اس کے

لہذا قانی ج ۲ ص ۱۳ صحیح بخاری قتل کعب بن اشرف "س" صحیح بخاری باقیل کعب کتاب البخاری "س"

مطالبہ کے لیے آنحضرت صلی اللہ علیہ وسلم بنو نضیر کے پاس تشریف لے گئے انھوں نے قبول کیا، لیکن درپردہ یہ سازش کی کہ ایک شخص چپکے سے بالاخانے پر چڑھ کر آنحضرت صلی اللہ علیہ وسلم پر پتھر گرا دے۔ اتفاق سے اُس وقت آپ بالاخانے کی دیوار کے سایے میں کھڑے تھے۔ عمرو بن حجاج ایک یہودی اس ارادے سے کوٹھے پر چڑھا، آپ کو اس کے ارادے کا حال معلوم ہو گیا اور آپ فوراً مدینہ واپس چلے آئے۔

اوپر گزر چکا ہے کہ قریش نے بنو نضیر کو کہلا بھیجا تھا کہ کہ محمد صلی اللہ علیہ وسلم کو قتل کر دو، ورنہ ہم خود آکر تمہارا بھی استیصال کر دیں گے۔ بنو نضیر پہلے سے اسلام کے دشمن تھے۔ قریش کے پیغام نے ان کو اور زیادہ آمادہ کیا۔ بنو نضیر نے آنحضرت صلی اللہ علیہ وسلم کے پاس پیغام بھیجا کہ آپ تیس آدمیوں کو لے کر آئیں، ہم بھی اپنے احبار لے کر آئیں گے۔ آپ کا کلام سن کر اگر ہمارے احبار آپ کی تصدیق کریں گے تو

۱۵۔ بنی نضیر سے آنحضرت صلی اللہ علیہ وسلم نے دیت کے متعلق جو گفتگو فرمائی اس کی دو تشریحیں کی گئیں ہیں، ایک تشریح تو وہ ہے جس کو مصنف نے اختیار فرمایا ہے، دوسری تشریح یہ ہے کہ حضور صلی اللہ علیہ وسلم نے بنو نضیر سے جو گفتگو فرمائی تھی اس کا ماہر حاصل یہ ہے کہ قبیلہ عامر کو دیت کس طرح ادا کی جائے اور ان کے یہاں دیت کا دستور کیا ہے۔ بنی نضیر اور قبیلہ عامر باہم تعلقات اچھے تھے اس لیے ان سے اس مسئلہ میں گفتگو قرین قیاس بھی ہے (سیرۃ حلبیہ ج ۲ صفحہ ۱۲۱) "س" ۱۵ یہ روایت ابن ہشام وغیرہ میں مذکور ہے۔ زرقانی نے موسیٰ بن عقبہ کی معازی سے جو صحیح ترین معازی ہے یہ عبارت نقل کی ہے اور اس کا موا

انی قریش فی قتالہ صلی اللہ علیہ وسلم فحضورم علی القتال و دتوہم علی العورۃ زرقانی ص ۹۳ یعنی ان لوگوں نے قریش سے درپردہ سازش کر کے ان کو آمادہ جنگ کیا اور ان کو مخفی موقع بتائے۔

ہم کو بھی کچھ عذر نہ ہوگا، چونکہ وہ بغاوت کی تیاری کر چکے تھے، آپ نے کہلا بھیجا کہ جب تک تم ایک معاہدہ نہ لکھ دو میں تم پر اعتماد نہیں کر سکتا لیکن وہ اس پر راضی نہ ہوئے۔ آپ یہود بنی قریظہ کے پاس تشریف لے گئے، اور ان سے تجدید معاہدہ کی درخواست کی، انہوں نے تعمیل کی۔ بنو نضیر کے لیے یہ نظیر موجود تھی کہ ان کے برادران دینی نے معاہدہ لکھ دیا ہے، لیکن وہ کسی طرح معاہدہ کرنے پر راضی نہ ہوئے۔ بالآخر انہوں نے آنحضرت صلی اللہ علیہ وسلم کی خدمت میں پیغام بھیجا کہ آپ تین آدمی لے کر ہمیں، ہم بھی تین عالم ساتھ لے کر آتے ہیں۔ یہ علماء اگر آپ پر ایمان لائیں گے تو ہم بھی لائیں گے۔ آپ نے منظور فرمایا۔ لیکن راہ میں آپ کو ایک صحیح ذریعہ سے معلوم ہوا کہ یہود تلواریں باندھ کر تیار ہیں کہ جب آپ تشریف لائیں تو آپ کو قتل کر دیں۔

بنو نضیر کی سرکشی کے مختلف اسباب تھے۔ وہ نہایت مضبوط قلعوں میں پناہ گزیں تھے، جن کا فتح کرنا آسان نہ تھا۔ اس کے ساتھ عبداللہ بن

۱۰ یہ تمام تفصیل سنن ابی داؤد (خبر النضیر کتاب الخراج والامارہ "س") میں ہے۔  
تعب ہے کہ ارباب سیرت ابو داؤد کی اس روایت سے بالکل بے خبر ہیں۔

۱۱ فتح الباری واقعہ غزوہ بنو نضیر جلد سابع صفحہ ۲۵۵، فتح الباری میں یہ روایت ابن مردودہ سے نقل کی ہے اور لکھا ہے کہ اس کی سند صحیح ہے۔ صحیح بخاری سے بھی معلوم ہوتا ہے کہ بنو نضیر نے آنحضرت صلی اللہ علیہ وسلم کے ساتھ اس قسم کی عیاری

کا ارادہ کیا تھا۔ بخاری میں ترجمہ الباب یہ ہے باب حدیث بنی النضیر و مخرج رسول اللہ صلی اللہ علیہ وسلم فی دینہ الرجلین و ما ارادوا من القدر رسول اللہ صلی اللہ علیہ وسلم۔

اپنی نے کہلا بھیجا تھا کہ تم اطاعت نہ کرنا، بنو قریظہ تمہارا ساتھ دیں گے، اور میں دو ہزار آدمی لے کر تمہاری اعانت کو آؤں گا۔ قرآن مجید میں ہے:

الْمُتَرَالِحِ الَّذِينَ نَافَقُوا  
يَقُولُونَ لِإِخْوَانِهِمُ الَّذِينَ  
كَفَرُوا مِنْ أَهْلِ الْكِتَابِ لَنْ  
أُخْرِجَتُمْ لَنُخْرِجَنَّكُمْ  
وَلَا نَطِيعُ فِيكُمْ أَحَدًا أَبَدًا  
وَإِنْ تَوَلَّيْتُمْ لَنَنْصُرَنَّكُمْ

تم نے دیکھا! منافق اپنے کافر  
بھائیوں سے کہتے ہیں کہ تم نکلو گے  
تو ہم بھی تمہارے ساتھ نکلیں گے،  
اور ہم تمہارے باب میں کسی کا کہنا  
نہ مانیں گے، اور اگر تم سے کوئی  
لڑا تو ہم بھی تمہاری مدد کو

آئیں گے۔ (سورہ حشر-۱۲)

لیکن بنو نضیر کے تمام خیالات غلط نکلے۔ بنو قریظہ نے ان کا ساتھ نہیں دیا، اور منافق علانیہ اسلام کے مقابلے میں آ نہیں سکتے تھے۔

آنحضرت صلی اللہ علیہ وسلم نے پندرہ دن تک ان کا محاصرہ کیا۔ قلعہ کے گرد جو ان کے نخلستان تھے، ان کے چند درخت کٹوا دیے۔ سہیلی نے روض الالف میں لکھا ہے کہ سب نخلستان نہیں کاٹا گیا، بلکہ صرف لینتہ جو ایک خاص قسم کی کھجور ہے اور عرب کی عام خوراک نہیں ہے اس کے درخت کٹوا دیے گئے تھے۔ قرآن مجید میں بھی اس کا ذکر ہے:

مَا قَطَعْتُمْ مِنْ لَيْتَةٍ أَوْ  
تَوَكَّمْتُمْ عَلَيْهَا  
فِي يَوْمِ فَتَنِ اللَّهِ  
وَلِيُخْزِيَ الْفَاسِقِينَ

تم نے لینتہ کے جو درخت کٹوائے  
اور جس قدر قائم رہنے دیے سب  
خدا کے حکم سے تھا، تاکہ خدا فاسقوں

کو رسوا کرے۔ (سورہ حشر-۱)

مکن ہے کہ درختوں کے جھنڈ سے کہیں گاہ کا کام لیا جاتا ہو، اس لیے وہ

صاف کر دیے گئے کہ محاصرہ میں کوئی چیز حاصل نہ ہو۔

بالآخر بنو نضیر اس شرط پر راضی ہوئے کہ جس قدر مال و اسباب اونٹوں پر لے جا سکیں لے جائیں، اور مدینہ سے باہر نکل جائیں۔ چنانچہ سب گھروں کو چھوڑ چھوڑ کر نکل گئے، ان میں سے معزز رؤسا مثلاً سلام بن ابی اخیق، کنانہ بن الربیع، حنیئ بن اخطب خیبر چلے گئے، وہاں لوگوں نے ان کا اس قدر احترام کیا کہ خیبر کا رئیس تسلیم کر لیا یہ اس واقعہ کو اس غرض سے یاد رکھنا چاہیے کہ یہ غزوہ خیبر کی داستان کا دیباچہ ہے +

بنو نضیر اگرچہ وطن چھوڑ کر نکلے، لیکن اس شان سے نکلے کہ جشن کا دھوکا ہوتا تھا، اونٹوں پر سوار تھے، ساتھ ساتھ باجا بجاتا تھا، مطربہ عورتیں دف بجاتی اور گاتی تھیں۔ عروہ بن الورد عبسی مشہور شاعر کی بیوی کو یہود نے خرید لیا تھا، وہ بھی ساتھ ساتھ تھی۔ اہل مدینہ کا بیان ہے کہ اس سرد سامان کی سواری کبھی ان کی نظر سے نہیں تھی بلکہ ہتھیاروں کا ذخیرہ جو ان لوگوں نے چھوڑا، اس میں پچاس زرہیں، پچاس خود اور تین سو چالیس

راہ مصنف کے اس خیال کی تائید اس سے بھی ہوتی ہے کہ امام احمد کے نزدیک درخت وغیرہ میدان جنگ میں اسی وقت کاٹے جاتے ہیں جبکہ کاٹے بغیر چارہ کار نہ ہو۔ محدثین نے امام احمد کا یہ قول اسی واقعہ کے ضمن میں لکھا ہے۔ نیز اس موقع پر یہ بھی لکھا ہے کہ اسحاق کا قول ہے کہ اگر دشمن درختوں کے آڑ میں ہو تو ان میں آگ لگا دینا سنت ہے۔ اس سے معلوم ہوا کہ ان ائمہ کے نزدیک اس موقع پر درخت کا کاٹنا جنگی ضرورت کا اقتضا تھا۔ عمدۃ القاری ج ۸ ص ۱۹۱ "س"

لے طبری صفحہ ۱۴۵۲ لے تفصیل طبری میں ہے (ص ۱۴۵۲) "س"

تلواریں تھیں۔ ان کے جانے کے بعد یہ جھگڑا پیش آیا کہ انصار کی اولاد جنہوں نے یہودی مذہب اختیار کر لیا تھا اور یہودی ان کو اتحاد مذہب کی وجہ سے ساتھ لیے جاتے تھے۔ انصار نے ان کو روک لیا کہ ہم ان کو نہ جانے دیں گے۔ اس پر قرآن مجید کی یہ آیت اُتری :

لَا اِكْوَاةَ فِي الدِّينِ - یعنی مذہب میں زبردستی نہیں ہے۔  
ابوداؤد نے کتاب الجہاد "باب فی الاسیر یکرہ علی الاسلام" کے عنوان کے نیچے اس واقعہ کو حضرت عبداللہ بن عباس رضی اللہ عنہما کی روایت سے نقل کیا ہے +

عبد اللہ بن عباس رضی اللہ عنہما



# شہ

## غزوة مریسہ واقعہ افک و غزوة احزاب

قریش اور یہود کی متفقہ سازش نے اب مکہ سے لے کر مدینہ تک آگ لگا دی۔ جس قدر قبائل تھے سب نے مدینہ پر حملے کی تیاریاں شروع کر دیں۔ سب سے پہلے انمار اور ثعلبہ نے یہ ارادہ کیا۔ لیکن آنحضرت ﷺ کو خبر ہو گئی۔ اور محرم شہ کو آپ مدینہ سے چار سو صحابہ کو لے کر نکلے، اور ذات الرقاع تک تشریف لے گئے۔ لیکن آپ کی آمد سن کر وہ پہاڑوں میں بھاگ گئے۔

ربیع الاول شہ میں یہ خبر آئی کہ دو مہاجرین نے کفار کی ایک عظیم افواج جمع ہو رہی ہے۔ آنحضرت ﷺ ایک ہزار کی جمعیت لے کر مدینہ سے نکلے، ان کو خبر ہوئی تو وہ بھاگ گئے۔

غزوة مریسہ یا بنی مصطلق	خزاعہ ایک قبیلہ تھا جو قریش کا حلیف اور عم غمہ
شعبان شہ	تھا۔ قریش کو ایک زمانہ میں یہ خیال آیا کہ ہم ابراہیم

۱۰ ابن سعد غزوة ذات الرقاع صفحہ ۲۳۳ صحیح بخاری سے ظاہر ہوتا ہے کہ غزوة ذات الرقاع خندق کے بعد واقع ہوا۔ صلوة الخوف سے پہلے اسی غزوة میں ادا کی گئی ۱۱ ابن اسحاق نے جس کی

کی نسل سے ہیں۔ اس لیے ہم کو اوروں سے ہر باب میں ممتاز ہونا چاہیے۔ حج کا ایک بڑا رکن عرفات کے میدان میں قیام کرنا ہے۔ لیکن چونکہ یہ میدان حرم کی حدود سے باہر ہے۔ قریش نے یہ قاعدہ قرار دیا کہ لوگ عرفات جائیں، لیکن ہم کو عرفات کے بجائے مزدلفہ میں ٹھہرنا چاہیے، جو حدود حرم کے اندر ہے۔ اسی قسم کی اور امتیازی باتیں قائم کیں، ان خصائص کی بنا پر اپنا لقب احمس رکھا۔ لیکن اس قدر قیاضی کی کہ جو لوگ ان پابندیوں کو قبول کر لیتے تھے ان کو بھی یہ لقب دے دیتے، اور ان سے رشتہ ناتہ کرتے تھے قبیلہ خزاعہ کو بھی یہ شرف عطا کیا تھا۔

خزاعہ کا ایک خاندان بنو المصطلق کہلاتا تھا، وہ مقام مرسیع میں جو مدینہ منورہ سے و منزل ہے آباد تھا۔ اس خاندان کا رئیس حارث بن ابی ضرار تھا۔ اس نے قریش کے اشارے سے یا خود مدینہ پر حملے کی تیاریاں شروع کیں۔ آنحضرت صلی اللہ علیہ وسلم کو خبر ہوئی تو مزید تحقیقات کے لیے حضرت زید بن خصیب کو بھیجا۔ انہوں نے واپس آ کر خبر کی تصدیق کی۔ آپ نے صحابہ کو تیاری کا حکم دیا۔ ۳ شعبان کو فوجیں مدینہ سے روانہ ہوئیں۔ مرسیع میں خبر

بقیہ حاشیہ ص ۴۲۱) پیری طبری اور ابن ہشام نے کی ہے، اس غزوہ کو سلمہ میں ذکر کیا ہے۔ موسیٰ بن عقبہ کی روایت ہے کہ شہدہ میں واقع ہوا۔ امام بخاری نے بھی صحیح میں اس اختلاف کا ذکر کیا ہے لیکن غلطی سے شہدہ کے بجائے ابن عقبہ کی طرف سلمہ کی نسبت کی ہے۔ علامہ ابن حجر نے فتح الباری (جلد ۲ ص ۳۳۲) میں یہی حاکم، موسیٰ بن عقبہ اور ابو معشر کی روایتوں سے شہدہ کو ترجیح دی ہے۔ ابن سعد نے بھی شہدہ ہی لکھا ہے۔ تفصیل کے لیے دیکھو فتح الباری (۱۲)

۱۲ بہ واقعات ابن ہشام نے تفصیل سے لکھے ہیں (ص ۶۷ جلد اول)

خبر پہنچی تو عمارت کی جمعیت منتشر ہو گئی، اور وہ خود بھی کسی طرف نکل گیا۔ لیکن مرسیع میں جو لوگ آباد تھے، انہوں نے صف آرائی کی اور دیر تک جھم کر تیر برساتے رہے۔ مسلمانوں نے دفعۃً ایک ساتھ حملہ کیا تو ان کے پاؤں اکھڑ گئے۔ (رواں) آدمی مارے گئے اور باقی گرفتار ہو گئے، جن کی تعداد تقریباً ۶۰۰ تھی۔

غینمت میں دو ہزار اونٹ اور پانچ ہزار بکریاں ہاتھ آئیں۔  
 یہ ابن سعد کی روایت ہے، صحیح بخاری اور صحیح مسلم میں ہے کہ آنحضرت صلی اللہ علیہ وسلم نے بنو المصطلق پر اس حالت میں حملہ کیا کہ وہ بالکل بے خبر اور غافل تھے اور اپنے مویشیوں کو پانی پلا رہے تھے۔ ابن سعد نے اس روایت کو بھی نقل کیا ہے لیکن لکھا ہے کہ پہلی روایت زیادہ صحیح ہے۔ اس پر حافظ ابن حجر نے فتح الباری میں لکھا کہ صحیحین کی روایت پر سیرت کی روایتوں کو ترجیح نہیں ہو سکتی۔ لیکن واقعہ یہ ہے کہ صحیحین کی روایت بھی اصول حدیث کے روئے قابل حجت نہیں کہ اس روایت کا سلسلہ نافع تک پہنچ کر ختم ہو جاتا ہے اور جنگ میں شریک ہونا تو ایک طرف، نافع نے آنحضرت صلی اللہ علیہ وسلم کو دیکھا بھی نہ تھا، اس لیے یہ روایت اصطلاح محدثین میں منقطع ہے۔

۱۔ باب العتق لہ کتاب الجہاد والسیرۃ طبقات ابن سعد جلد مغازی صفحہ ۲۶۵ و ۲۶۶

(۲) معلوم ہوتا ہے کہ مصنف نے صرف آغاز سند کو ملاحظہ فرمایا کہ اس روایت کو منقطع قرار

دیا ہے، ورنہ متن حدیث کے بعد تصریح ہے کہ حدیثی ہذا الحدیث عبد اللہ ابن

عمرو کان فی ذالک الجیش یعنی نافع نے اس روایت کو حضرت عبداللہ بن عمر سے

سنا جو اس لڑائی میں شریک تھے۔ (مسلم کتاب الجہاد و بخاری کتاب العتق) اس تصریح

کے بعد یہ روایت منقطع نہیں باقی رہتی ہے۔ "س"

یہ لڑائی ایک معمولی لڑائی تھی، لیکن اتفاق سے بعض شہرت پذیر واقعات ایسے پیش آئے جن کی وجہ سے اس لڑائی کا خاص عنوان قائم کیا جاتا ہے۔ اس جنگ کی ایک خصوصیت یہ ہے کہ غنیمت کے لالچ سے بہت سے منافقین بھی فوج میں داخل ہو گئے تھے۔ یہ بد باطن ہر موقع پر فتنہ گری کی کوشش کرتے تھے۔ ایک دن چشمہ سے پانی لینے پر ایک مہاجر اور انصاری میں جھگڑا ہو گیا۔ انصاری نے عرب کے قدیم طریقہ پر یا للاً انصار کا نعرہ مارا، د انصار کی جے م مہاجر نے بھی یا معاشر المہاجرین کے نعرہ سے جواب دیا۔ نعرے سن کر قریش و انصار نے تلواریں کھینچ لیں، اور قریب تھا کہ جنگ چھڑ جائے لیکن چند لوگوں نے یحییٰ بن یساف کو روک دیا۔ عبدالقدیر ابن ابی جوحیس المنافقین تھا، اس کو موقع ہاتھ آیا۔ انصار سے مخاطب ہو کر کہا "تم نے یہ بلا خود مولیٰ، مہاجرین تم نے بدلا کر اتنا کر دیا کہ اب وہ خود تم سے برابر کا مقابلہ کرتے ہیں۔ اب بھی ہاتھ سے نہیں گیا ہے، تم دستگیری سے ہاتھ اٹھاؤ تو وہ خود یہاں سے نکل جائیں گے۔"

( یہ واقعہ لوگوں نے آنحضرت صلی اللہ علیہ وسلم سے آکر کہا۔ حضرت عمرؓ نے بھی موجود تھے، غصہ سے بے تاب ہو گئے اور عرض کی کہ کسی کو ارشاد ہو اس منافق کی گردن اڑا دے۔ آپؐ نے فرمایا کہ کیا تم یہ چرچا پسند کرتے ہو کہ محمد صلی اللہ علیہ وسلم اپنے ساتھ والوں کو قتل کر دیا کرتے ہیں؟ )

یہ عجیب بات ہے کہ عبدالقدیر ابن ابی جوحیس درجہ کا منافق اور دشمن اسلام تھا۔ اس کے صاحبزادے کہ ان کا نام بھی عبدالقدیر تھا، اسی قدر اسلام کے جان نثار تھے۔ آنحضرت صلی اللہ علیہ وسلم کی ناراضی کی بنا پر یہ خبر پھیل گئی تھی کہ آپؐ

عبداللہ بن اُبی کے قتل کا حکم دیے والے ہیں۔ یہ سن کر وہ خدمتِ اقدس میں حاضر ہوئے اور عرض کی کہ دنیا جانتی ہے کہ میں باپ کا کس قدر خدمتگزار ہوں، لیکن اگر یہ مرضی ہے تو مجھے کو حکم ہو، میں ابھی اس کا سر کاٹ لاتا ہوں۔ ایسا نہ ہو کہ آپ گنہگار اور میں غیرت و محبت کے جوش میں آکر قاتل کو قتل کر دوں؟ آپ نے اطمینان دلایا کہ قتل کی بجائے میں اس پر مہربانی کروں گا۔ یہ ارشاد اس طرح پورا ہوا کہ جب وہ مرا تو کفن کے لیے آپ نے خود پیراہن مبارک عنایت فرمایا۔ جنازہ کی نماز پڑھائی (حضرت محمدؐ نے دامن تھام لیا کہ منافق کے جنازے کی نماز پڑھتے ہیں) لیکن دریائے کرم کا بہاؤ کون روک سکتا تھا؟

حضرت جویریہ کا واقعہ لڑائی میں جو لوگ گرفتار ہوئے ان میں حضرت جویریہ بھی تھیں، جو حارث بن ابی صرار کی بیٹی تھیں۔ ابن اسحاق کی روایت ہے، جو بعض حدیث کی کتابوں میں بھی ہے کہ تمام اسیران جنگ لوٹدی غلام بنا کر تقسیم کر دیے گئے۔ حضرت جویریہ رضی اللہ عنہا حضرت ثابت بن قیس کے حصے میں آئیں انہوں نے حضرت ثابت سے درخواست کی کہ "مکاتبت کرو، یعنی مجھ سے کچھ روپیہ لے کر چھوڑ دو" حضرت ثابت رضی اللہ عنہ نے منظور کیا۔ حضرت جویریہ کے پاس روپیہ نہ تھا، چاہا کہ لوگوں سے چندہ مانگ کر یہ رقم ادا کر دیں۔ آنحضرت صلی اللہ علیہ وسلم کے پاس بھی آئیں۔ حضرت عائشہ رضی اللہ عنہا بھی وہاں موجود تھیں۔ ابن اسحاق نے حضرت عائشہ رضی اللہ عنہا کی زبانی روایت کی ہے جو یقیناً ان کی

۱۔ یہ تمام واقعات نہایت تفصیل سے ابن سعد اور طبری نے لکھے ہیں اور صحیح بخاری

کے مختلف ابواب میں بھی مذکور ہیں۔

ذاتی رائے ہے کہ چونکہ حضرت جویریہؓ نہایت شیریں ادا تھیں، میں نے ان کو آنحضرت صلی اللہ علیہ وسلم کے پاس جلتے دیکھا تو سمجھی کہ آنحضرت صلی اللہ علیہ وسلم پر بھی ان کے حسن و جمال کا وہی اثر ہوگا جو مجھ پر ہوا۔ غرض وہ آنحضرت صلی اللہ علیہ وسلم کے پاس گئیں۔ آپ نے فرمایا اگر اس سے بہتر برتاؤ تمہارے ساتھ کیا جائے تو قبول کر دو گی؟ انھوں نے پوچھا وہ کیا ہے؟ آپ نے فرمایا تمہاری طرف سے میں روپیہ ادا کر دوں اور تم کو اپنی زوجیت میں لے لوں حضرت جویریہؓ نے کہا میں نے منظور کیا ہے۔ آپ نے تمہارا وہ تمام رقم ادا کر دی اور ان سے شادی کر لی۔

یہ ابن اسحاق کی روایت ہے جو ابن ہشام اور ابو داؤد، دونوں میں موجود ہے۔ لیکن دوسرے طریق روایت میں اس سے زیادہ واضح بیان مذکور ہے۔ اصل واقعہ یہ ہے کہ حضرت جویریہؓ کا باپ (حارث) رئیس عرب تھا۔ حضرت جویریہؓ جب گرفتار ہوئیں تو حارث آنحضرت صلی اللہ علیہ وسلم کی خدمت میں آیا اور کہا کہ میری بیٹی کنیز نہیں بن سکتی، میری شان اس سے بالاتر ہے، آپ اس کو آزاد کر دیں۔ آپ نے فرمایا کہ کیا یہ بہتر نہ ہوگا کہ خود جویریہؓ کی مرضی پر چھوڑ دیا جائے؟ حارث نے جا کر جویریہؓ سے کہا کہ مجھ نے تیری مرضی پر رکھا، دیکھنا مجھ کو رسوا نہ کرتا۔ انھوں نے کہا "میں رسول اللہ صلی اللہ علیہ وسلم کی خدمت میں رہنا پسند کرتی ہوں۔" چنانچہ آنحضرت صلی اللہ علیہ وسلم نے ان سے شادی کر لی۔

یہ روایت حافظ ابن حجر نے اصحابہ میں، ابن مندہ سے نقل کر کے لکھا ہے کہ ابھی

سنیچھے! ابن سعد میں بھی یہ روایت مذکور ہے۔ ابن سعد نے طبقات میں یہ روایت بھی کی ہے کہ حضرت جویریہ رضی اللہ عنہا کے والد نے ان کا زرقہ ادا کیا، اور جب وہ آزاد ہو گئیں تو آنحضرت صلی اللہ علیہ وسلم نے ان سے نکاح کیا۔

اس نکاح کا اثر حضرت جویریہ رضی اللہ عنہا سے جب آپ نے نکاح کیا تو تمام اسیران جنگ جو اہل فوج کے حصے میں آگئے تھے دفعۃً رہا کر دیے گئے۔ فوج نے کہا کہ جس خاندان میں رسول اللہ صلی اللہ علیہ وسلم نے شادی کر لی وہ غلام نہیں ہو سکتا۔

واقعہ انکاء یعنی حضرت عائشہ رضی اللہ عنہا پر منافقین نے جو تہمت لگائی تھی، وہ اسی لڑائی سے واپسی پر پیش آیا تھا۔ احادیث اور سیر کی کتابوں میں اس واقعہ کو نہایت تفصیل سے نقل کیا ہے، لیکن جس واقعہ کی نسبت قرآن مجید میں صاف مذکور ہے کہ سُننے کے ساتھ لوگوں نے یہ کیوں نہیں کہہ دیا کہ "بالکل افتراء ہے" اس کو تفصیل کے ساتھ لکھنے کی چنداں ضرورت نہیں۔

البتہ اس واقعہ سے یہ اندازہ کرنا چاہیے کہ محض جھوٹ اور یہودہ خبر بھی کس طرح پھیل جاتی ہے۔ یہ خبر اصل میں منافقین نے مشہور کی تھی۔ لیکن بعض مسلمان دھوکے میں آگئے جن کو تہمت لگانے کی سزا دی گئی، جیسا کہ صحیح مسلم وغیرہ میں مذکور ہے۔

آجکل کے عیسائی مورخوں نے بھی قدیم مورخوں کی طرح اس واقعہ کو اس جوش مسرت سے لکھا ہے کہ خود بخود ان کے قلم میں روانی آگئی ہے لیکن ہم ان سے توقع بھی ہی کر سکتے تھے۔

یہ تمام لڑائیاں اُس عام جنگ کا پیش خیمہ تھیں جو تمام عرب اور یہود متفقہ

قوت سے کرنا چاہتے تھے اور جس کو جنگِ احزاب کہتے ہیں ۔

غزوة احزاب

یعنی تمام عرب کی متحدہ جنگ  
ذوقعدہ ۳۱ھ

بنو نضیر مدینہ سے نکل کر خیبر پہنچے تو انہوں نے

ایک نہایت عظیم الشان سازش شروع کی، ان

کے رؤساء میں سے سلام بن ابی الحقیق، جیحی بن

اخطب، کنانہ بن الربیع وغیرہ مکہ معظمہ گئے اور قریش سے مل کر کہا "اگر ہمارا

ساتھ دو تو اسلام کا استیصال کر دیا جاسکتا ہے۔" قریش اس کے لیے ہمیشہ تیار تھے۔

قریش کو آمادہ کر کے یہ لوگ قبیلہ عطفان کے پاس گئے اور ان کو لالچ دیا کہ خیبر کا

نصف حاصل ان کو ہمیشہ دیا کریں گے اور یہ پہلے سے بھی تیار تھے۔ قصہ غزوة نخونہ

میں یاد ہوگا کہ عامر بن ربیع قبیلہ نے اسی عطفان کے حملے کی دھمکی دی تھی، اس

لیے یہ فوراً تیار ہو گئے، بنو اسد عطفان کے حلیف تھے عطفان نے ان کو لاکھ

لہ طبری میں ہے کان الذی جو غزوة رسول اللہ الحندق فیما قبل ما کان من

اجل رسول اللہ صلی اللہ علیہ وسلم بنی النضیر عن دیار ہمدان ۳۱ھ

مغازی کی سب سے زیادہ معتبر کتاب مغازی موسیٰ بن عقبہ ہے۔ حافظ ابن حجر نے

فتح الباری ۱۲ ج، ص ۳۱۱ غزوة احزاب کے ذکر میں اس کی یہ عبارت نقل کی ہے۔

جیحی بن اخطب بعد قتل بنی النضیر الی مکہ یمخرض قریشاً علی حرب رسول اللہ

صلی اللہ علیہ وسلم وخرج کنانہ بن الربیع بن ابی الحقیق سبعی فی بنی عطفان

ویمضہم علی قتال رسول اللہ صلی اللہ علیہ وسلم علی ان لہم نصف تمہر

خیبر فاجابہ عیینہ بن حصن بن حذلیفہ..... بن بدار الفزازی

الی ذالک وکتبوا الی حلفائہم من بنی اسد فاقبل الیہم طلحہ بن خویلد

فیمن اطاعہ، الخ لہ صحیح بخاری غزوة الربیع۔



بھیجا کہ تم بھی فوجیں لے کر آؤ قبیلہ بنو سلیم سے قریش کی قرابت تھی، اس تعلق سے انہوں نے بھی ساتھ دیا۔ بنو سعد کا قبیلہ یہود کا حلیف تھا۔ اس بنا پر یہود نے ان کو بھی آمادہ کیا۔ غرض تمام قبائل عرب سے لشکر گراں تیار ہو کر مدینہ کی طرف بڑھا۔ فتح الباری میں تصریح ہے کہ ان کی تعداد (دس ہزار) تھی۔ یہ لشکر تین مستقل فوجوں میں تقسیم رہا، عطفان کی فوجیں عینہ بن حصن خزازی کی کمان میں تھیں جو عرب کا مشہور سردار تھا۔ بنو اسد مصلحہ کی افسری میں تھے، اور ابوسفیان (بن حرب) سپہ سالارِ کل تھا چہ

آنحضرت صلی اللہ علیہ وسلم نے یہ خبریں سنیں تو صحابہ سے مشورہ کیا حضرت سلمان فارسی ایرانی ہونے کی وجہ سے خندق کے طریقے سے واقف تھے۔ انہوں نے رائے دی کہ کھلے میدان میں نکل کر مقابلہ کرنا مصلحت نہیں، ایک محفوظ مقام میں لشکر جمع کیا جائے اور گرد خندق کھودی جائے۔ خندق دراصل فارسی کا "کندہ" کا معرب ہے، جس کے معنی کھودنے گئے کے ہیں، کاف، خ، سے او

رٹہ طبقات ابن سعد ج ۲، قسم اول ص ۴۴ و فتح الباری ج ۳، ص ۲۱۵ طبقات ابن سعد ج ۲، قسم اول ص ۴۴ "س" رٹہ افسروں کی تفصیل پورے لشکر کی نہیں بلکہ مصنف نے صرف مشہور قبائل کے فوجی افسروں کا تذکرہ کر دیا ہے۔ اس سلسلہ میں مورخین نے دوسرے قبائل کے فوجی افسروں کے نام بھی بتائے ہیں۔ چنانچہ بنو سلیم سفیان بن عبد شمس کی افسری میں تھے۔ قبیلہ اشجع کا سردار سعود بن زخلیہ تھا۔ بنو مرہ حارث بن عوف کے ماتحت تھے۔ حارث اور مصلحہ بعد کو مسلمان ہو گئے تھے۔ زبانی ج ۲ ص ۱۲، طبقات ابن سعد ج ۲، قسم اول ص ۴۴ "س" گہ طبقات ابن

سعد ج ۲، قسم اول ص ۴۴ "س"

ہائے ہوز قاف سے بدل گئی ہے۔ جس طرح پیادہ سے بیدق ہو گیا ہے۔  
تمام لوگوں نے اس رائے کو پسند کیا اور خندق کھودنے کے آلات مہیا  
کیے گئے۔

مدینہ میں تین جانبی مکانات اور نخلستان کا سلسلہ تھا، جو شہرِ پناہ کا کام  
دیتا تھا۔ صرف شامی رخ کھلا ہوا تھا۔ آنحضرت صلی اللہ علیہ وسلم نے تین ہزار  
صحابہ کے ساتھ شہر سے باہر نکل کر اسی مقام میں خندق کی تیاریاں شروع کیں۔  
یہ ذوقندہ مشہ کی تاریخ تھی۔

آنحضرت صلی اللہ علیہ وسلم نے حدود خود قائم کیے۔ داغ بیل ڈال کر دس  
آدمیوں پر دس دس گز زمین تقسیم کی۔ خندق کا عمق پانچ گز رکھا گیا۔ بیس دن میں  
۳ ہزار متبرک ہاتھوں سے انجام پائی۔

یاد ہوگا کہ مسجد نبوی بن رہی تھی تو سرورِ دو جہاںؐ مزدوروں کی صورت  
میں تھے۔ آج بھی وہی عبرت انگیز منظر ہے۔ جاڑے کی راتیں ہیں۔ تین تین  
دن کا فاقہ ہے، مہاجرین اور انصار اپنی پیٹھوں پر مٹی لاد لاد کر پھینکتے ہیں،  
اور جوشِ محبت میں ہم آواز ہو کر کہتے ہیں:

نحن الذی با یعو محمد علی الجہاد ما بقینا ابدا  
سرورِ عالم (صلی اللہ علیہ وسلم) بھی مٹی پھینک رہے ہیں۔ شکم مبارک پر گرو  
اٹ گیا ہے۔ اسی حالت میں یہ رجز زبان پر ہے:

واللہ لو لا اللہ ما اھدینا      ولا تصدقنا ولا صلینا  
فانزلن سحینة علینا      وثبت الاقدام ان لاقینا  
ان الکی قد بغوعلینا      اذا ارادوا فیتنة ابینا

ابینا کا لفظ جب آتا تھا تو آواز زیادہ بلند ہوجاتی تھی اور مکرر

کہتے تھے۔ اس کے ساتھ انصار کے حق میں دعا بھی دیتے جاتے تھے اور یہ  
موزوں الفاظ زبان پر آتے تھے :

اللہم انہ لاخیر الاخیر الاخیر فبارک فی الانصار والمہاجر

پتھر کھودتے کھودتے اتفاقاً ایک سخت چٹان آگئی۔ کسی کی ضرب کام  
نہیں رہتی تھی۔ رسول اللہ صلی اللہ علیہ وسلم تشریف لائے۔ تین دن کا فاقہ تھا  
اور پیٹ پر پتھر بندھا ہوا تھا۔ آپ نے دست مبارک سے پھاؤڑا مارا تو  
تو چٹان ایک تودہ خاک تھی یہ

سُلح کی پہاڑی کو پشت پر رکھ کر صف آرائی کی گئی۔ مستورات شہر کے محفوظ  
قلعوں میں بھج دی گئیں، اور چونکہ بنو قریظہ کے حملے کا اندیشہ تھا، اس لیے حضرت  
سلمہ بن اسلم .. ۲ آدمیوں کے ساتھ متعین کیے گئے کہ ادھر سے حملہ نہ ہونے پائے  
بنو قریظہ کے یہود اب تک الگ تھے لیکن بنو نضیر نے ان کو ملا لینے کی  
کوشش کی۔ حیسی بن اخطب (حضرت صفیہ رضی اللہ عنہا کا باپ) خود قریظہ کے سردار کعب  
بن اسد کے پاس گیا، اس نے ملنے سے انکار کیا۔ حیسی نے کہا "میں فوجوں کا  
دریائے بیکراں لایا ہوں۔ قریش اور تمام عرب اُمنڈ آیا ہے، اور ایک محمد کے  
خون کا پیاسا ہے، یہ موقع ہاتھ سے دینے کے قابل نہیں، اب اسلام کا خاتمہ  
ہے! کعب اب بھی راضی نہ تھا۔ اس نے کہا میں نے محمد کو ہمیشہ صادق الود  
پایا، ان سے عہد شکنی کرنا خلاف مروت ہے۔ لیکن حیسی کا جادو رائیگاں نہیں  
جاسکتا تھا۔"

حضرت صلی اللہ علیہ وسلم کو یہ حال معلوم ہوا، تو تحقیق اور تمام حجت کے

۱۰ صحیح بخاری غزوة احزاب ۱۰ ایضاً

یہ سعد بن معاذ اور حضرت سعد بن عبادہ کو بھیجا اور فرما دیا کہ اگر درحقیقت بنو قریظہ نے معاہدہ توڑ دیا ہے تو وہاں سے آکر اس خبر کو مبہم نکتوں میں بیان کرنا کہ لوگوں میں بے دلی نہ پھیلنے پائے۔ دونوں صاحبوں نے بنو قریظہ کو معاہدہ یاد دلایا، تو انہوں نے کہا "ہم نہیں جانتے محمدؐ کون ہیں اور معاہدہ کیا چیز ہے؟" غرض بنو قریظہ نے اس بے شمار فوج میں اور اضافہ کر دیا۔ قریش، یہود اور قبائل عرب کی دس ہزار فوجیں تین حصوں میں تقسیم ہو کر مدینہ کے تین طرف اس زور و شور سے حملہ آور ہوئیں کہ مدینہ کی زمین دہل گئی + اس معرکہ کی تصویر خود اللہ تعالیٰ نے کھینچی ہے :

اِذْ جَاءُوكُم مِّنْ فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ ظَنًىٰ مُّجْتَمِعًا مِّنْكُمْ لَقَدْ أَخَذَ اللَّهُ مِيثَاقَ بَنِي إِسْرَائِيلَ وَكُتِبَ فِي الْكِتَابِ لَأُقْبِلَنَّكُمْ فَيُضَاعَفَ أَثْمَارَكُمْ وَتُزِيلَنَّ إِلَيْنَا الْعُرْسُ وَالْحَمْدُ لِلَّهِ رَبِّ الْعَالَمِينَ

جب کہ دشمن اوپر کی طرف اور شیب کی طرف سے آپؐ سے اور جب آنکھیں ڈگنے لگیں، اور کلیجے مٹھ میں آگئے، اور تم خدا کی نسبت طرح طرح کے گمان کرنے لگے، تب مسلمانوں کی جانچ کا وقت آگیا، اور وہ بڑے زور کے زلزلے میں ڈال دیے گئے۔ (سورہ احزاب - ۱۰)

فوج اسلام میں منافقوں کی تعداد بھی شامل تھی، جو بیظاہر مسلمانوں کے ساتھ تھے، لیکن موسم کی سختی، رسد کی قلت، متواتر فاقے، راتوں کی بے خوابی، بیشتر فوجوں کا ہجوم ایسے واقعات تھے، جنہوں نے ان کا پردہ فاش کر دیا، آکر آنحضرت ﷺ سے اجازت مانگنی شروع کی کہ ہمارے گھر محفوظ نہیں، ہم کو شہر میں واپس چلے جانے کی اجازت دی جائے +

يَقُولُونَ إِنَّ بُيُوتَنَا عَوْرَةٌ ۚ

(کہتے ہیں کہ ہمارے گھر کھلے پڑے)

مَا هِيَ بِعَوْرَةٍ جِئْتُ بِمُرِيدُونَ  
ہیں، اور وہ کھلے نہیں بلکہ ان کو بھانپنا

الْأَفْرَارُ (احزاب-۱۳)  
مقصود ہے +  
لیکن جاں نثارانِ اسلام کا طلائے اخلاص اسی کسوٹی پر آزمانے کے قابل

تھا:

وَلَمَّا رَأَى الْمُؤْمِنُونَ الْأَحْرَابَ  
قَالُوا هَذَا مَا وَعَدَنَا اللَّهُ  
وَرَسُولُهُ وَصَدَقَ اللَّهُ وَ  
رَسُولُهُ وَمَا زَادَهُمْ إِلَّا  
إِيمَانًا وَتَسْلِيمًا (احزاب-۱۲)

جب مسلمانوں نے قبائل کی فوجیں  
دیکھیں تو بول اُٹھے کہ یہ وہی ہے جس  
کا وعدہ خدا نے اور اس کے رسول نے  
کیا تھا اور خدا اور اس کا رسول دونوں  
سچے تھے اور اس بات نے ان کے یقین

و اطاعت کو اور بھی بڑھا دیا۔

قریباً ایک مہینہ تک اس سختی سے محاصرہ قائم رہا کہ آنحضرت صلی اللہ علیہ وسلم  
اور صحابہ پر تین تین فاقے گزر گئے۔ ایک دن صحابہ نے بتیاب ہو کر آنحضرت صلی  
اللہ علیہ وسلم کے سامنے اپنے شکم کھول کر دکھائے کہ پتھر بندھے ہیں لیکن جب  
آپ نے شکم مبارک کھولا تو ایک کے بجائے دو پتھر لپکتے۔ محاصرہ اس قدر  
شدید اور پرخطر ہو گیا تھا کہ ایک دفعہ آنحضرت صلی اللہ علیہ وسلم نے لوگوں سے  
خطاب کر کے فرمایا کہ کوئی ہے جو باہر نکل کر محاصرین کی خبر لائے؟ تین دفعہ  
آپ نے یہ الفاظ فرمائے لیکن حضرت زبیر رضی اللہ عنہ سوا اور کوئی صدا نہیں آئی۔  
آنحضرت صلی اللہ علیہ وسلم نے اسی موقع پر حضرت زبیر رضی اللہ عنہ کو حواری کا لقب

۱۵ شمائل ترمذی، عرب کی عادت تھی کہ سخت بھوک میں پتھر باندھتے تھے جس

سے کمر چھکنے نہیں پاتی تھی۔

دیا ہے

محاصرین نے اُدھر تو خندق کا محاصرہ کر رکھا تھا، ادھر دوسری سمت اس غرض سے مدینہ پر حملہ کرنا چاہا کہ آنحضرت صلی اللہ علیہ وسلم اور صحابہ کے اہل و عیال یہیں قلعوں میں پناہ گزین تھے۔

محاصرین خندق کو عبور نہیں کر سکتے تھے، اس لیے دُور سے تیرا دیر پتھر برساتے تھے۔ آنحضرت صلی اللہ علیہ وسلم نے خندق کے مختلف حصتوں پر فوجیں تقسیم کر دی تھیں جو محاصرین کے حملوں کا مقابلہ کرتی تھیں۔ ایک حصہ خود آپ کے اہتمام میں تھا۔

محاصرے کی سختی دیکھ کر آپ کو خیال ہوا کہ ایسا نہ ہوا نصارہ سمت ہار جائیں اس لیے آپ نے غطفان سے اس شرط پر معاہدہ کرنا چاہا کہ مدینہ کی پیداوار کا ایک نمٹ اُن کو دے دیا جائے۔ حضرت سعد بن عبادہ اور حضرت سعد بن معاذ کو جو رؤسائے انصار تھے ابلا کر مشورہ کیا۔ دونوں نے عرض کی کہ اگر یہ خدا کا حکم ہے تو انکار کی مجال نہیں، لیکن اگر رائے ہے تو یہ عرض ہے کہ کفر کی حالت میں بھی کوئی شخص ہم سے خراج مانگنے کی جرأت نہ کر سکا اور اب تو اسلام نے ہمارا پاپ بہت بلند کر دیا ہے۔ یہ استبدال دیکھ کر آپ کو اطمینان ہوا۔ حضرت سعد نے معاہدے کا کاغذ ہاتھ میں لے کر تمام عبارت مٹادی اور کہا

لے صحیح بخاری ذکر غزوة احزاب (در صحیح مسلم کتاب الفضائل لیکن بن ہشام میں اس موقع پر حضرت حذیفہ بن یمان کا نام ہے اسے محدثین میں ان دونوں ناموں کے اقوال کی تطبیق میں اختلاف ہے حافظ ابن حجر اور ترمذی نے لائل یہ ثابت کیا ہے کہ محاصرین میں سے قریش کی تحقیق حال کے لیے حضرت حذیفہ اور بنو قریظہ کی خبر کے لیے حضرت زبیرؓ کے تھے۔ یہ تفصیل داقری اور نسائی نے اپنی روایتوں میں کی ہے۔

فتح الباری ج ۲ ص ۱۳۸ "س" لے طبری صفحہ ۱۴۷۲ (ج ۳)۔

ان لوگوں سے جو بن آئے کر دکھائیں +

اب مشرکوں کی طرف سے حملے کا یہ انتظام کیا گیا کہ قریش کے مشہور جنرل

یعنی ابوسفیان، خالد بن ولید، عمرو بن العاص، ضرار بن الخطاب، جبیرہ کا

ایک ایک دن مقرر ہوا۔ ہر جنرل اپنی باری کے دن پوری فوج لے کر لڑتا تھا،

خندق کو عبور نہیں کر سکتے تھے، لیکن خندق کا عرض چونکہ زیادہ نہ تھا، اس

لیے باہر سے پتھر اور تیر برساتے تھے +

چونکہ اس طریقہ میں کامیابی نہیں ہوئی اس لیے قرار پایا کہ اب عام حملہ

کیا جائے۔ تمام فوجیں یکجا ہوئیں، قبائل کے تمام سردار آگے آگے تھے۔ خندق

ایک جگہ سے اتفاقاً کم عرض تھی، یہ موقع حملہ کے لیے انتخاب کیا گیا۔ عرب کے

مشہور بہادروں یعنی ضرار، جبیرہ، نوفل، عمرو بن عبدود نے خندق کے اس

کنارے سے گھوڑوں کو مہمیز کیا تو اس پار تھے۔ ان میں سب سے زیادہ مشہور بہاد

عمرو بن عبدود تھا، وہ ایک ہزار سواروں کے برابر مانا جاتا تھا۔ جنگ بدر میں

زخمی ہو کر واپس چلا گیا تھا اور قسم کھائی تھی کہ جب تک انتقام نہ لوں گا بابوں میں

تیل نہ ڈالوں گا۔ اس وقت اس کی عمر ۹۰ برس کی تھی، تاہم سب سے پہلے وہی

آگے بڑھا اور عرب بگے دستور کے موافق پکارا کہ مقلبلے کو کون آتا ہے، حضرت

علیؑ نے اٹھ کر کہا "میں"۔ لیکن آنحضرت صلی اللہ علیہ وسلم نے روکا کہ یہ عمرو بن عبدود

ہے حضرت علیؑ بیٹھ گئے لیکن عمرو کی آواز کا اور کسی طرف سے جواب نہیں آتا

تھا۔ عمرو دوبارہ پکارا اور پھر وہی صرف ایک صدا جواب میں تھی تیسری دفعہ

جب آنحضرت صلی اللہ علیہ وسلم نے فرمایا کہ یہ عمرو ہے، تو حضرت علیؑ نے عرض

کی ہاں میں جانتا ہوں کہ یہ عمرو ہے۔ عرض آپؐ نے اجازت دی، خود دست

مبارک سے تلوار عنایت کی، سر پر عمامہ باندھا +

عمر و کا قول تھا کہ کوئی شخص دنیا میں اگر مجھ سے تین باتوں کی درخواست کرے تو ایک ضرور قبول کروں گا۔ حضرت علیؓ نے عمرو سے پوچھا کہ کیا واقعی یہ تیرا قول ہے، پھر حسب ذیل گفتگو ہوئی:

حضرت علیؓ: میں درخواست کرتا ہوں کہ تو اسلاہ!

عمرو: یہ نہیں ہو سکتا۔

حضرت علیؓ: لڑائی سے واپس چلا جا۔

عمرو: میں خاتونان قریش کا طعنہ نہیں سن سکتا۔

حضرت علیؓ: مجھ سے معرکہ آرا ہو۔

عمرو ہنسا، اور کہا مجھ کو امیڈینہ تھی کہ آسمان کے نیچے یہ درخواست بھی میرے سامنے پیش کی جائے گی۔ حضرت علیؓ پیادہ تھے، عمرو کی عنبرت نے یہ گوارا نہ کیا، گھوڑے سے اتر آیا، اور پہلی تلوار گھوڑے کے پاؤں پر ماری کہ کوئی کٹ گئیں۔ پھر پوچھا کہ تم کون ہو؟ آپ نے نام بتایا۔ اس نے کہا میں تم سے لڑنا نہیں چاہتا۔ آپ نے فرمایا "ہاں! لیکن میں چاہتا ہوں!" عمرو اب غصہ سے بے تاب تھا، پرتلے سے تلوار نکالی اور آگے بڑھ کر وار کیا۔ حضرت علیؓ نے سپر پر روکا، لیکن تلوار سپر میں ڈوب کر نکل آئی، اور پیشانی پر لگی۔ گوزخم کاری نہ تھا، تاہم یہ طعنا آپ کی پیشانی پر یادگار رہ گیا۔ قاموس میں لکھا ہے کہ حضرت علیؓ کو ذوالقرنین بھی کہتے تھے۔ جس کی وجہ یہ تھی کہ آپ کی پیشانی پر دو زخموں کے نشان تھے۔ ایک عمرو کے ہاتھ کا اور ایک ابن بلجم کا۔ دشمن کا وار ہو چکا تو حضرت علیؓ نے وار کیا۔ ان کی تلوار شانہ کاٹ کر نیچے اتر آئی۔ یہی حضرت علیؓ نے اللہ اکبر کا نعرہ مارا اور فتح کا اعلان ہو گیا۔ عمرو کے بعد ضرار اور جبیرہ نے حملہ کیا۔ لیکن جب ذوالفقار کا ہاتھ بڑھا تو پیچھے ہٹنا پڑا۔ حضرت



عمر فاروق نے ضرار کا تعاقب کیا۔ ضرار نے مڑ کر بڑھے کا وار کرنا چاہا لیکن روک لیا اور کہا عمر! اس احسان کو یاد رکھنا۔

توفل بھاگتے ہوئے خندق میں گرا۔ صحابہ نے تیر مارنے شروع کیے ماس نے کہا "مسلمانو! میں شریفانہ موت چاہتا ہوں" حضرت علی رضی اللہ عنہ نے درخواست منظور کی اور خندق میں اتر کر تلوار سے مارا کہ شریفوں کے شایان تھا۔ حملے کا یہ دن بہت سخت تھا۔ تمام دن لڑائی رہی۔ کفار ہر طرف تیر اور پتھروں کا میدہ برساتے تھے اور ایک دم کے لیے یہ بارش تھمنے نہ پاتی تھی۔ یہی دن ہے جس کا ذکر احادیث میں ہے کہ آنحضرت صلی اللہ علیہ وسلم کی متصل چار نمازیں قضا ہوئیں اور سنگ باری سے جگہ سے ہٹنا ناممکن تھا۔ مستورات جس قلعہ میں تھیں بنو قریظہ کی آبادی سے متصل تھا۔ یہ وہیوں نے یہ دیکھ کر کہ تمام جمعیت آنحضرت صلی اللہ علیہ وسلم کے ساتھ ہے قلعہ پر حملہ کیا ایک یہودی قلعہ کے پھاٹک تک پہنچ گیا، اور قلعہ پر حملہ کرنے کا موقع ڈھونڈ رہا تھا۔ حضرت صفیہ رضی اللہ عنہا آنحضرت صلی اللہ علیہ وسلم کی پھوپھی) نے دیکھ لیا۔ مستورات کی حفاظت کے لیے حضرت حسان رضی اللہ عنہ (شاعر) متعین کر دیے گئے تھے۔ حضرت صفیہ رضی اللہ عنہا نے ان سے کہا کہ اتر کر اس کو قتل کر دو، ورنہ یہ جا کر دشمنوں کو پتہ دے گا۔ حضرت حسان رضی اللہ عنہ کو ایک عارضہ ہو گیا تھا جس نے ان میں اس قدر جین پیدا کر دیا تھا کہ وہ لڑائی کی طرف نظر اٹھا کر بھی نہیں دیکھ سکتے

یہ حالات اگرچہ اجمالاً تمام کتابوں میں ہیں لیکن ہم نے جو تفصیل لکھی ہے ابن سعد اور خمیس

ماخذ ہے۔ اس امر میں محدثین میں سخت اختلاف ہے کہ چار نمازیں قضا ہوئیں یا ایک

اور چار قضا ہوئیں تو ایک ہی دن یا کسی دن، یا کسی دن کی ملا کر زرقانی میں یہ بحث مفصل ہے۔

تھے، اس بنا پر معذوری ظاہر کی اور کہا کہ میں اس کام کا ہوتا تو یہاں کیوں ہوتا؟ حضرت صفیہؓ نے خیمے کی ایک چوب اکھاڑ لی اور اتر کر یہودی کے سر پر اس زہر سے ماری کہ سر پھٹ گیا۔ حضرت صفیہؓ چلی آئیں اور حسانؓ سے کہا کہ ہتھیار اور کپڑے چھین لاؤ۔ حسانؓ نے کہا، جلنے بھی دیجئے مجھ کو اس کی کوئی ضرورت نہیں۔ حضرت صفیہؓ نے کہا، اچھا جاؤ اس کا سر کاٹ کر قلعہ کے نیچے پھینک دو کہ یہودی مر عوب ہو جائیں۔ لیکن یہ خدمت بھی حضرت صفیہؓ ہی کو انجام دینا پڑی۔ یہودیوں کو یقین ہوا کہ قلعہ میں بھی کچھ فوج مستعین ہے اس خیال سے پھر انہوں نے حملے کی جرات نہ کی۔

محاصرہ کو جس قدر طول ہوتا جاتا تھا، محاصرہ کرنے والے ہمت ہارتے جلتے تھے۔ دس ہزار آدمیوں کو رسد پہنچانا آسان کام نہ تھا۔ پھر باوجود سردی کے موسم کے اس زور کی ہوا چلی کہ طوفان آگیا۔ خیموں کی طنابیں اکھڑا کھڑ گئیں کھانے کے دیگے چولھوں پر اُلٹ اُلٹ جاتے تھے۔ اس واقعہ نے فوجوں سے بڑھ کر کام دیا۔ اسی بنا پر قرآن مجید نے اس باوجود صر کو عسکر الہی سے تعبیر کیا ہے:

يَا أَيُّهَا الَّذِينَ آمَنُوا اذْكُرُوا

مسلمانو! خدا کے اس احسان کو یاد کرو

نِعْمَةَ اللَّهِ عَلَيْكُمْ إِذْ جَاءَتْكُمْ

جیکہ تم پر فوجیں آپڑیں تو ہم نے ان پر

جُنُودًا فَأَرْسَلْنَا عَلَيْهِم رِيحًا

آندھی بھیجی اور فوجیں بھیجیں جو تم کو

وَجُنُودًا لَّمْ تَرَوْهَا - (احزاب)

دیکھائی نہیں دیتی تھیں۔

نعیم بن مسعودؓ صحیحی ایک عطفانی رئیس تھے۔ قریش، اور یہود دونوں ان کو

۱۔ زرقانی بحوالہ طبرانی و بزار و ابویعلیٰ بسند حسن، دیکھو صفحہ ۱۲۹ جلد ۲، وابن ہشام۔

مانتے تھے، وہ اسلام لاچکے تھے، لیکن کفار کو ابھی اس کا علم نہ تھا، انہوں نے قریش اور یہود سے الگ الگ جا کر اس قسم کی باتیں کیں جس سے دونوں میں پھوٹ پڑ گئی۔

ابن اسحاق کی روایت ہے کہ نعیم نے اس تفرقہ اندازی میں دونوں سے (ایسی) باتیں کہیں جن سے دونوں ایک دوسرے سے بدگمان ہو جائیں اور اس بنا پر کہیں کہ خود آنحضرت صلی اللہ علیہ وسلم نے الحزب خدعہ کی تعلیم کی تھی، لیکن ابن اسحاق نے روایت کی سند نہیں نقل کی، اور اگر کرتے بھی تو ابن اسحاق کا یہ پایہ نہیں کہ ایسا واقعہ محض ان کی سند سے قبول کر لیا جائے۔ اس کے علاوہ واقعات اس قسم کے جمع تھے کہ دونوں فریقوں کا اتحاد بغیر اس کے توڑ دیا جاسکتا تھا، کہ کوئی غلط بات بیان کی جائے۔ ابن اسحاق کی روایت میں بھی اس قدر مذکور ہے کہ نعیم نے یہود سے کہا کہ قریش تو چاروں کے بعد یہاں سے چلے جائیں گے، تمہارا اور مسلمانوں کا ہومظنی کا ساتھ ہے، اس لیے تم کیوں بیچ میں پڑ کر ہمیشہ کے لیے لڑائی مول لیتے ہو اور اگر اس پر آمادہ ہی ہو تو قریش سے کہو کہ وہ کچھ معتزذ آدمی ضمانت کے طور پر تمہارے ہاں بھجوا دیں کہ اگر قریش لڑائی کا فیصلہ کیے بغیر جانا چاہیں تو تم ان لوگوں کو روک لینا۔

یہ بھی ظاہر ہے کہ یہود بنو قریظہ اول اول نقص عہد پر راضی نہ تھے اور کہتے تھے کہ ہم محمدؐ سے معاہدہ کیوں توڑیں۔ لیکن جیحی بن اخطب نے اسی شرط پر ان کو راضی کیا تھا کہ "قریش چلے گئے تو میں خیبر چھوڑ کر تمہارے پاس آجاؤں گا" قریش اس قسم کی ضمانت نہیں منظور کر سکتے تھے۔ اس لیے جب انہوں نے انکار کیا ہوگا تو دونوں میں پھوٹ پڑ گئی ہوگی۔ اس کے لیے

ایک صحابی کو دروغ بیانی کی کیا ضرورت تھی؟

بہر حال موسم کی سختی، محاصرہ کا امتداد، آندھی کا زور، آمد کی قلت، یہود کی علیحدگی، یہ تمام اسباب ایسے جمع ہو گئے تھے کہ قریش کے پائے ثبات اب ٹھہر نہیں سکتے تھے۔ ابوسفیان نے فوج سے کہا، آمد ہو چکی، موسم کا یہ حال ہے۔ یہود نے ساتھ چھوڑ دیا، اب محاصرہ بیکار ہے۔ یہ کہہ کر طبلِ رحیل بجننے کا حکم دیا۔ غطفان بھی اس کے ساتھ روانہ ہو گئے۔ بنو قریظہ محاصرہ

مصنف کے اس قیاس کی تائید مغازی موسیٰ بن عقبہ کی روایت سے ہوتی ہے جس کو مختصراً مصنف ابن ابی شیبہ میں اور تفصیل کے ساتھ ابن کثیر نے اپنی تاریخ میں نقل کیا ہے۔ اس روایت کی رو سے یہ ثابت ہوتا ہے کہ بنو قریظہ نے اس جنگ میں شرکت اسی شرط کے ساتھ کی تھی کہ قریش ضمانت کے طور پر اپنے کچھ معزز آدمی بنو قریظہ کے سپرد کریں گے۔ لیکن انہوں نے یہ شرط پوری نہیں کی اور اس لیے ان کے دل میں قریش کی طرف سے بے اطمینانی پیدا ہوئی اور انہوں نے خفیہ رسول اللہ صلی اللہ علیہ وسلم کو اس شرط کے ساتھ مصالحت کا پیغام بھیجا کہ بنو نضیر کو جو خیبر کو جلا وطن کر دیے گئے تھے پھر مدینہ آنے کی اجازت دے دی جائے۔ نعیم بن مسعود ثقفی جو اسی موقع پر مسلمان ہونے آئے ایک ایسے آدمی تھے جو پیٹ کے ہلکے تھے۔ حضور انور صلی اللہ علیہ وسلم نے ان سے دانستہ راز کے طور پر بنو قریظہ کے اس مخفی پیغام کا ذکر فرمادیا۔ انہوں نے جا کر یہ قریش تک پہنچا دیا۔ اس سے قریش کو بنو قریظہ سے بدگمانی پیدا ہو گئی اور اس طرح قریش اور بنو قریظہ کے اتفاق کا رشتہ ٹوٹ گیا۔ دیکھیے مصنف ابن ابی شیبہ کتاب المغازی باب غزوة خندق والبیایہ والنہایہ ابن کثیر ج ۲

ص ۱۱۱ مصر "س"

محاصرہ چھوڑ کر اپنے قلعوں میں چلے آئے اور مدینہ کا اُفق ۲۰-۲۲ دن تک  
غبار آلود رہ کر صاف ہو گیا۔

وَرَدَ اللَّهُ الَّذِينَ كَفَرُوا  
بِغِيظِهِمْ لَمَّا نَالُوا خَيْبَرًا  
وَكَفَى اللَّهُ الْمُؤْمِنِينَ الْقِتَالَ

اور خدا نے کافروں کو غصتہ میں  
بھرا ہوا ہٹا دیا کہ ان کو کچھ ہاتھ  
نہ آیا اور مسلمانوں کو لڑنے کی نوبت

(احزاب - ۳) نہ آنے دی

اس معرکہ میں فوج اسلام کا جانی نقصان کم ہوا، لیکن انصار کا سب سے  
بڑا بازو ٹوٹ گیا، یعنی حضرت سعد رضی بن معاذ جو قبیلہ اوس کے سردار تھے زخمی  
ہوئے اور پھر جاں بحق ہو سکے۔ ان کے زخم کھانے کا واقعہ موثر اور عبرت انگیز

حضرت عائشہؓ جس قلعہ میں پناہ گزیں تھیں، حضرت سعد بن معاذ  
کی ماں بھی وہیں ان کے ساتھ تھیں۔ حضرت عائشہؓ کا بیان ہے کہ میں  
قلعہ سے نکل کر باہر پھر رہی تھی، عقب سے پاؤں کی آہٹ معلوم ہوئی،  
مڑ کر دیکھا تو سعد ہاتھ میں حربہ لیے جوش کی حالت میں بڑی تیزی سے بڑھے  
جارہے ہیں اور یہ شعر زبان پر ہے:

كَيْتٌ قَلِيلًا تَدْرِكُ الْهَيْجَا جَلِيَّةً  
ذُرَاهُ جَانَاكَ لِرِطَانِي فِي اِيكٍ تَرْتَحِصُ بِنَيْجَا

لا باس بالمويت اذ الموت نزل  
وقت جب آگیا تو موت سے کیا ڈر ہے

حضرت سعدؓ کی ماں نے سنا تو پکاریں، بیٹا دوڑ کر جا تو نے دیر لگاوی۔  
سعدؓ کی زرہ اس قدر چھوٹی تھی کہ ان کے دونوں ہاتھ باہر تھے حضرت

ابن ہشام و طبری و خیس۔

عائشہ رضی اللہ عنہا نے سعد رضی اللہ عنہ کی ماں سے کہا، کاش سعد رضی اللہ عنہ کی زرہ لمبی ہوتی۔ اتفاق یہ کہ ابن العرقہ نے تاک کر کھلے ہاتھ پر تیر مارا، جس سے کھل کی رگ کٹ گئی۔ خندق کا معرکہ ہو چکا تو آنحضرت صلی اللہ علیہ وسلم نے ان کے لیے مسجد کے صحن میں ایک خیمہ کھڑا کرایا اور ان کی تیمارداری شروع کی۔ اس لڑائی میں رفیدہ ایک خاتون سر یک تھیں جو اپنے پاس دو اینس رکھتی تھیں، یہ خیمہ انہی کا تھا اور وہ علاج کی نگران تھیں۔ آنحضرت نے خود دست مبارک میں مشقش لے کر داغا۔ لیکن پھر ورم کر آیا۔ دوبارہ داغا، لیکن فائدہ نہ ہوا۔ **انہ دن کے بعد یعنی بنو قریظہ کی ہلاکت کے بعد زخم کھل گیا اور انہوں نے وفات پائی۔**

**بنو قریظہ کا خانہ** [ادب پر گزر چکے ہیں کہ آنحضرت صلی اللہ علیہ وسلم نے آغاز قیام میں یہود کے ساتھ معاہدہ کیا تھا اور ان کو جان و مال و مذہب ہر چیز میں امن و آزادی بخشی۔ لیکن جب قریش نے ان کو تحریض و تہدید کا خط لکھا تو

یہ خیمیں کا بیان ہے، حافظ ابن حجر نے اصابت ذکر رفیدہ ہیں امام بخاری کی ادب المفرد سے نقل کیا ہے کہ رفیدہ ایک خاتون تھیں جو زخمیوں کا علاج کرتی تھیں، حضرت سعد رضی اللہ عنہ کے پاس علاج کے لیے رکھے گئے تھے۔ ابن سعد نے رفیدہ کے ذکر میں لکھا ہے کہ ان کا ایک خیمہ مسجد نبوی کے پاس تھا، اسی میں وہ بیماروں اور زخمیوں کا علاج کرتی تھیں۔ صحیح بخاری میں بھی رفیدہ کے خیمے اور ان کے جراح خانہ کا ذکر ہے۔

۲۱ مسلم باب التداوی۔

وہ آمادہ بغاوت ہو گئے۔ آنحضرت صلی اللہ علیہ وسلم نے ان لوگوں سے تجدید معاہدہ کرنی چاہی، بنو نضیر نے انکار کیا، اور وہ جلا وطن کر دیے گئے۔ لیکن بنو قریظہ نے نئے سرے سے معاہدہ کر لیا۔ چنانچہ ان کو امن دے دیا گیا۔ صحیح مسلم میں ان واقعات کو اختصار کے ساتھ ان الفاظ میں بیان کیا ہے :

عن ابن عمر ان یهود بنی النضیر وقریظۃ حاربوا رسول اللہ صلی اللہ علیہ وسلم فاجلی رسول اللہ صلی اللہ علیہ وسلم بنی النضیر واقروا قریظۃ وامن علیہم۔

حضرت عبداللہ بن عمر سے روایت ہے کہ بنو نضیر اور قریظہ کے یوں نے آنحضرت صلی اللہ علیہ وسلم سے لڑائی کی تو آپ نے بنو نضیر کو جلا وطن کر دیا اور قریظہ کو رہنے دیا اور ان پر احسان کیا۔

صحیح مسلم ذکر اجلار الیہود من الحجاز

بنو نضیر جب جلا وطن ہوئے تو ان کے رئیس الاعظم حسی بن اخطب، ابورافع سلام ابن ابی الحقیق خیبر میں جا کر آباد ہوئے اور وہاں ریاست عام حاصل کر لی۔ جنگ احزاب ان ہی کی کوششوں کا نتیجہ تھی۔ قبائل عرب میں دورہ کر کے تمام ملک میں آگ لگا دی اور قریش کے ساتھ مل کر مدینہ پر حملہ آور ہوئے۔ اس وقت تک قریظہ معاہدہ پر قائم تھے لیکن حسی بن اخطب نے ان کو بہکا کر توڑ لیا اور ان سے وعدہ کیا کہ خدا نخواستہ اگر قریش حملہ سے

رہے و اقدی نے حسی بن اخطب کی زبانی بنو قریظہ کے اس معاہدہ کر کے ٹھہرانے کے واقعہ کو ان کی سازشی چال ظاہر کیا ہے۔ حسی بن اخطب نے کہا کہ وہ اس لیے ٹھہر گئے ہیں، تاکہ موقع پا کر کفار سے مل کر مسلمانوں پر حملہ کر سکیں۔ مغازی و اقدی ص ۳۶۲، کلکتہ "س"

دست بردار ہو کر چلے گئے تو میں خیبر چھوڑ کر یہیں آ رہوں گا۔ چنانچہ اُس نے یہ عہد وفا کیا۔

قرظیہ نے احزاب میں علانیہ شرکت کی اور شکست کھا کر ہٹ آئے تو اسلام کے سب سے بڑے دشمن عیسیٰ بن الخطیب کو ساتھ لائے۔

اب اس کے سوا کوئی چارہ نہ تھا کہ ان کا آخری فیصلہ کیا جائے۔ آنحضرت صلی اللہ علیہ وسلم نے احزاب سے فارغ ہو کر حکم دیا، کہ ابھی لوگ ہتھیار نہ کھویا اور قرظیہ کی طرف بڑھیں۔ قرظیہ اگر صلح و آشتی سے پیش آئے تو قابل اطمینان تصفیہ کے بعد ان کو امن دیا جاتا، لیکن وہ مقابلے کا فیصلہ کر چکے تھے۔ فوج سے آگے بڑھ کر جب حضرت علیؓ ان کے قلعوں کے پاس پہنچے تو انہوں نے علانیہ آنحضرت صلی اللہ علیہ وسلم کو رنغوز بائندم گالیاں دیں۔ غرض ان کا محاصرہ کیا گیا، اور تقریباً ایک مہینے محاصرہ رہا۔ بالآخر انہوں نے درخواست پیش کی کہ حضرت سعد بن معاذ جو فیصلہ کریں ہم کو منظور ہے۔

حضرت سعد بن معاذ اور ان کا قبیلہ (اوس) قرظیہ کا حلیف اور ہم عہد

۱۵ سرودیم پور صاحب ارباب سیر کی یہ روایت تسلیم نہیں کرتے کہ بنو قرظیہ نے اس جنگ میں کوئی عملی حصہ لیا تھا۔ ان کا استدلال یہ ہے کہ اگر ایسا ہوتا تو قرآن مجید میں جہاں احزاب کا ذکر ہے وہاں اس کا ذکر ضرور ہوتا لیکن قرآن میں صاف یہ الفاظ ہیں، *وانزل الذین ظاہر وہم من اهل الکتاب، مظاہرہ (امداد) سے بڑھ کر اور کون لفظ درکار ہے؟* ۱۵ طبری ج ۲ ص ۱۴۸ (۱) ص ۱۴۸ (۲) و ابن ہشام صفحہ ۲۶ جلد دوم۔ (۱۵ طبری ج ۳ ص ۱۴۸ (۱) میں ہے حتی اذ ادنا من الحصون سمع منها مقالة قبيلة لرسول الله صلی اللہ علیہ وسلم متهم۔



تھا۔ عرب میں یہ تعلق ہم نسی سے بڑھ کر تھا۔ آنحضرت صلی اللہ علیہ وسلم نے ان کی درخواست منظور کی۔

قرآن مجید میں جب تک کوئی خاص حکم نہیں آتا تھا، آنحضرت صلی اللہ علیہ وسلم توراہ کے احکام کی پابندی فرماتے تھے۔ چنانچہ اکثر مسائل مثلاً قبلہ نماز، رحم قصاص بالمثل وغیرہ وغیرہ میں جب تک خاص وحی نہیں آئی، آنحضرت صلی اللہ علیہ وسلم نے توراہ ہی کی پابندی فرمائی۔ حضرت سعدؓ نے جو فیصلہ کیا یعنی یہ کہ لڑنے والے قتل کیے جائیں، عورتیں اور بچے قید ہوں، مال و اسباب غنیمت قرار دیا جائے،

توراہ کے مطابق تھا۔ توراہ کتاب شنیہ، اصحاح ۲۰۔ آیت ۱۰ میں ہے:-

”جب کسی شہر پر حملہ کرنے کے لیے توجا جائے تو پہلے صلح کا پیغام دے۔ اگر

وہ صلح تسلیم کر لیں اور تیرے لیے دروازے کھول دیں تو جتنے لوگ موجود ہوں

سب تیرے غلام ہو جائیں گے۔ لیکن اگر صلح نہ کریں تو تو ان کا محاصرہ کر،

اور جب تیرا خدا تجھ کو ان پر قبضہ دلا دے تو جس قدر مرد ہوں، سب کو قتل

کر دے۔ باقی بچے، عورتیں، جانور اور جو چیزیں شہر میں موجود ہوں، سب

تیرے لیے مال غنیمت ہوں گی۔“

۱۔ صحیح مسلم جلد (۲) ص ۱۷۰ (باب جواز قتال من نقض العہد و جواز انزال اہل المحصون علی حکم حاکم

عدل اہل للحکم) اور نیز بخاری (باب مرجع البنی صلی اللہ علیہ وسلم من الاحزاب) س

میں یہ واقعہ مفصل مذکور ہے۔ مارکووس صاحب فرماتے ہیں کہ چونکہ سعد بن معاذ کو اس

جنگ میں ایک قرظی نے تیرے زخمی کیا تھا، جس سے وہ بالآخر ہلاک ہو گئے اس لیے

انہوں نے بتقرظی کی نسبت ایسا بے رحمانہ فیصلہ کیا۔ لیکن وہ تیرا انداز ابن العرقہ قرظی

تھا۔ صحیح بخاری و مسلم میں صاف یہ تصریح ہے +

احادیث میں مذکور ہے کہ سعد نے جب فیصلہ کیا تو آنحضرت ﷺ نے فرمایا کہ تم نے یہ آسمانی فیصلہ کیا۔ یہ اسی توراہ کے حکم کی طرف اشارہ تھا۔

یہودیوں کو جب یہ حکم سنایا گیا تو جو فقرے اُن کی زبان سے نکلے، اس سے بھی ثابت ہوتا ہے کہ وہ خود بھی اسی فیصلے کو حکیم الہی کے موافق سمجھتے تھے۔

حیی بن اخطب جو ان تمام فتن کا بانی تھا، مقتل میں لایا گیا تو آنحضرت ﷺ کی طرف اس نے نظر اٹھا کر دیکھا اور یہ فقرے کہے:

اما والله ما لمت نفسي في

عداوتك ولكن من يخذل

الله يخذل۔

پھر لوگوں کی طرف مخاطب ہو کر کہا:

ايها الناس انه لا يأس بها

الله كتاب وقدر وملحمة

كتبها الله على بنى اسرائيل۔

لوگو! خدا کے حکم کی تعمیل میں کچھ مضائقہ

نہیں، یہ ایک حکم الہی تھا، یہ لکھا ہوا

تھا ایک ستر تھی جو خدا نے بنو اسرائیل پر لکھی تھی۔

حیی بن اخطب کی نسبت یہ بات خاص طور پر لحاظ رکھنے کے قابل ہے کہ

جب وہ جلا وطن ہو کر خیر جارہا تھا تو اس نے یہ معاہدہ کیا تھا کہ آنحضرت ﷺ

علیہ السلام کی مخالفت پر کسی کو مدد نہ دے گا۔ اس معاہدے پر اُس نے خدا کو ضمان

کیا تھا۔ لیکن احزاب میں اس نے اس معاہدے کی جس طرح تعمیل کی، اس کا حال

۱۔ یہ دونوں عبارتیں ابن ہشام (غزوة بنی قریظہ) میں ہیں۔ طبری میں بھی قریباً

یہی الفاظ ہیں ۲۔ بلا ذری مطبوعہ یورپ ۳۔ یہ روایت مصنف ابن ابی شیبہ کتاب المغازی

باب بنی قریظہ میں بھی مذکور ہے (س)

ابھی کر چکا +

بنو قریظہ کے متعلق مخالفین اسلام نے بڑے زور کے ساتھ ظلم و سیرمی کا اعتراف کیا ہے۔ لیکن واقعات حسب ذیل ہیں:

۱۔ آنحضرت صلی اللہ علیہ وسلم نے مدینہ میں آکر ان کے ساتھ دوستانہ معاہدہ کیا۔ جس میں ان کے مذہب کو پوری آزادی دی گئی اور جان و مال کی حفاظت اقرار کیا گیا +

۲۔ بنو قریظہ رتبہ میں بنو نضیر سے کم تھے۔ یعنی بنو نضیر کا کوئی آدمی قریظہ کے کسی آدمی کو قتل کر دیتا تھا تو اس کو صرف آدھا خون بہا دینا پڑتا تھا۔ بخلاف اس کے بنو قریظہ پورا خون بہا ادا کرتے تھے۔ آنحضرت صلی اللہ علیہ وسلم نے قریظہ پر یہ احسان کیا کہ ان کا درجہ بنو نضیر کے برابر کر دیا +

۳۔ آنحضرت صلی اللہ علیہ وسلم نے بنو نضیر کی جلاوطنی کے وقت بنو قریظہ سے دوبارہ تجدید معاہدہ کی +

۴۔ باوجود ان باتوں کے عہد شکنی کی اور جنگ احزاب میں شریک ہوئے +

۵۔ ازواج مطہرات، قلعہ میں حفاظت کے لیے بھیج دی گئی تھیں،

ان پر حملہ کرنا چاہا +

۶۔ جیحی بن اخطب جو بغاوت کے جرم میں جلاوطن کر دیا گیا تھا، جس نے تمام عرب کو برا ننگینہ کر کے جنگ احزاب قائم کر دی تھی، اس کو اپنے ساتھ لائے جو آتش جنگ کے اشتعال کا دیباچہ تھا +

ان حالات کے ساتھ بنو قریظہ کے ساتھ اور کیا سلوک کیا جاسکتا تھا۔  
 یہ بھی ملحوظ رکھنا چاہیے کہ عرب میں مخالفت کا معاہدہ اخوتِ حقیقی کے  
 برابر تھا۔ بنو قریظہ انصار کے حلیف تھے اور اسی بنا پر تمام انصار اوس نے  
 ان کی نہایت اسحاق کے ساتھ سفارش کی۔ حضرت سعد بن معاذ اوس کے  
 سردار تھے اور دراصل معاہدہ کے وہی ذمہ دار تھے۔ وہ سخت کش مکش  
 میں تھے۔ ان کے حلیفوں کی موت و حیات کا مسئلہ تھا جن کی حمایت پر  
 کل انصار (اوس) مصر تھے۔ لیکن حضرت سعد بن معاذ اس فیصلہ کے سوا  
 اور کیا کر سکتے تھے +

مقتولین کی تعداد اربابِ سیر نے ۶۰۰ سے زائد بیان کی ہے۔ لیکن  
 صحاح میں ۴۰۰ ہے۔ ان میں صرف ایک عورت تھی اور وہ اس قصاص  
 میں ماری گئی تھی کہ اس نے قلعہ پر سے ایک پتھر گرا کر ایک مسلمان (خلاد)  
 کو قتل کر دیا تھا۔ اس عورت نے جس دیری اور جرأت سے جان دی، سن  
 ابی داؤد میں وہ حسبِ ذیل حیرت انگیز طریقہ سے مذکور ہے +

اُس کو معلوم ہو چکا تھا کہ مقتولین کی فہرست میں اس کا نام بھی ہے۔  
 قتل گاہ میں مجرم آتے اور عدم کو روانہ ہوتے جلتے تھے۔ ایک ایک کا نام  
 پکارا جاتا تھا اور یہ ہوش رُبا صدا بار بار اس کے کانوں میں آتی تھی لیکن  
 وہ بے تکلف حضرت عائشہؓ سے باتیں کرتی جاتی اور بات بات پر ہنستی  
 جاتی تھی۔ ذنوعہ قاتل نے اس کا نام پکارا، وہ بے تکلف اٹھ کھڑی ہوئی۔  
 حضرت عائشہؓ نے پوچھا کہاں؟ بولی میں نے ایک جرم کیا تھا اس کی

(ابن ہشام غزوة بنی قریظہ) "سن" ابو داؤد کتاب الجہاد باب قتل انصار "س"

سزا اٹھانے جاتی ہوں۔ خوشی خوشی قتل گاہ میں آئی اور تلوار کے نیچے سر رکھ دیا۔  
حضرت عائشہ رضی اللہ عنہا جب اس واقعہ کو بیان کرتی تھیں تو نہایت حیرت  
کے لہجے میں بیان کرتی تھیں۔

**ریحانہ کا غلط واقعہ** متعدد ارباب سیر نے لکھا ہے کہ آنحضرت صلی اللہ علیہ وسلم  
نے قرظیہ کے قیدیوں میں سے ایک یہودی عورت جس کا نام ریحانہ تھا،  
اس کی نسبت حکم دیا کہ الگ کر لی جائے، اور پھر چند روز کے بعد اس کو  
اپنے حرم میں داخل کر لیا۔ چنانچہ جن مورخین نے لکھا ہے کہ آنحضرت  
صلی اللہ علیہ وسلم لوٹد یوں سے بھی متمتع ہوئے تھے۔ انہوں نے دو مثالیں پیش  
کی ہیں۔ ایک یہی ریحانہ اور دوسری ماریہ قبطیہ، عیسائی مورخوں نے اس  
واقعہ کو صحیح قرار دے کر نہایت ناگوار صورت میں دکھایا ہے۔ ایک مورخ  
نہایت طعن آمیز الفاظ میں لکھتا ہے کہ ”بانی اسلام حبیب سات سو مقتولین  
کی لاشوں کے ٹپنے کا تماشا دیکھ چکا تو گھر پر آ کر تفریح خاطر کے لیے ...“

لیکن حقیقت یہ ہے کہ سرے سے یہ واقعہ ہی غلط ہے +

ریحانہ کے حرم میں داخل ہونے کی جس قدر روایتیں ہیں سب واقعہ کی  
یا ابن اسحاق سے مانجوز ہیں۔ لیکن واقدی نے بتصریح بیان کیا ہے کہ آنحضرت  
صلی اللہ علیہ وسلم نے ان سے نکاح کیا تھا۔ ابن سعد نے واقدی کی جو روایت  
نقل کی ہے، اس میں خود ریحانہ کے یہ الفاظ نقل کیے ہیں :

فاعتقنی وتزوج بی

پھر آنحضرت صلی اللہ علیہ وسلم نے مجھ کو آزاد کر دیا۔

اور مجھ سے نکاح کر لیا۔

حافظ ابن حجر نے اصحابہ میں محمد بن الحسن کی تاریخ مدینہ سے جو روایت

نقل کی ہے، اس کے یہ الفاظ ہیں :

وكانت ریحانة القرظية  
زوج النبي صلى الله عليه  
وسلم تسكنه  
اور ریحانہ قرظیہ جو آنحضرت صلی اللہ  
علیہ وسلم کی زوجہ محترمہ تھیں، اس  
مکان میں رہتی تھیں +

حافظ ابن مندہ کی کتاب طبقات الصحابة، تمام محدثین مابعد کا ماخذ  
ہے، اس میں یہ الفاظ ہیں :

واستسرى ریحانة من بنی  
قرظية ثم اعتمها فلحقت  
باهلها واجتجبت وهي عند  
اهلها  
ریحانہ کو گرفتار کیا اور پھر آزاد کر دیا  
تو وہ اپنے خاندان میں چلی گئیں،  
اور وہیں پردہ نشین ہو کر  
رہیں +

حافظ ابن حجر اس عبارت کو نقل کر کے لکھتے ہیں :

وهذه فائدة جلیلة اغفلها ابن الاثير،

حافظ ابن مندہ کی عبارت سے صاف ثابت ہوتا ہے کہ آنحضرت صلی اللہ  
علیہ وسلم نے ان کو آزاد کر دیا تھا، اور اپنے خاندان میں جا کر بیویوں کی  
طرح پردہ نشین ہو کر رہیں +

ہمارے نزدیک محقق واقعہ یہی ہے، اور اگر یہی مان لیا جائے کہ وہ حرم  
نبوی میں آئیں، تب بھی قطعاً وہ منکوحات میں تھیں کنیز نہ تھیں +

۱۰ دیکھو اصابہ فی احوال الصحابة ذکر ریحانہ (ج ۴ ص ۳۰۹)۔ ۱۱ حضرت ریحانہ  
کے متعلق کتب سیر میں تین قسم کی روایتیں ہیں: ایک یہ کہ آپ نے ان کو آزاد کر دیا، اور  
وہ اپنے خاندان والوں کے پاس جا کر پردہ نشین ہو کر رہیں۔ یہ روایت ابن مندہ کی

حضرت زینبؓ سے نکاح اس سال آنحضرت صلی اللہ علیہ وسلم نے حضرت زینبؓ

سے نکاح کیا۔ نکاح ایک معمولی بات ہے اور اس

کی تفصیل کا موقع ازواجِ مطہرات کا عنوان ہے لیکن اس واقعہ میں ایسے حالات جمع ہو گئے جنہوں نے مخالفین کے نزدیک اس کو ایک مہتمم بائشان مسئلہ بنا

دیا۔ عیسائی مورخوں نے اس واقعہ کو نہایت آب و رنگ سے لکھا ہے، اور آنحضرت صلی اللہ علیہ وسلم کی تنقیص و نکتہ چینی (عیاذ باللہ) کے لیے ان کے نزدیک اور کوئی واقعہ بکار آمد نہیں ہو سکتا۔

ہم اس واقعہ کو تفصیل سے لکھتے ہیں، جس سے اس نکتہ کو اچھی طرح ذہن نشین کرانا مقصود ہے کہ آنحضرت صلی اللہ علیہ وسلم کے اخلاق و عادات پر نکتہ چینی کا موقع جو دشمنوں کو ہاتھ آتا ہے اس کا اصلی مخرج کیا ہے؟ آنحضرت صلی اللہ علیہ وسلم نے زید رضا کو جو آپ کے آزاد کردہ غلام تھے متبذی بنا لیا تھا۔ جب وہ سن بلوغ کو پہنچے تو آپ نے ان کی شادی حضرت زینبؓ

ربقیہ حاشیہ صفحہ ۲۵۱) لگھا اس کی تائید میں کوئی دوسری روایت نہیں۔ دوسری قسم کی روایت یہ

ہے آپ نے ان کو آزاد کر کے مثل دیگر اہمات المؤمنین کے رکھنا چاہا، مگر انہوں نے اس کی

غیر معمولی ذمہ داری محسوس کر کے باندی بن کر حضور انور صلی اللہ علیہ وسلم کی خدمت میں رہنا

قبول کیا، یہ روایت ابن اسحاق کی ہے۔ تیسری قسم کی روایت یہ ہے کہ حضور انور صلی اللہ

علیہ وسلم نے ان کو مختار بنا دیا تو انہوں نے اسلام قبول کیا۔ تو آپ نے ان کو آزاد کر کے

ان سے نکاح کر لیا۔ یہ روایت واقفی کی ہے۔ ابن سعد نے واقفی سے مختلف سلسلوں

سے اسی روایت کو ذکر کیا ہے اور واقفی نے اسی کو ثابت کہا ہے۔ دیکھیے کتاب البدایہ ابن کثیر جلد

۳ اور امام زہریؒ بھی زوجیت کی تائید کی ہے بحوالہ سابق تفصیل کے لیے دیکھیے صابہ ذکر ریحانہ اس

سے کرنی چاہی جو آنحضرت صلی اللہ علیہ وسلم کی حقیقی پھوپھی بن تھیں، ان کی ماں اُمیمہ، عبدالمطلب کی بیٹی تھیں، لیکن چونکہ وہ غلام رہ چکے تھے اس لیے حضرت زینبؓ کو یہ نسبت گوارا نہ تھی؛

وکان رسول اللہ صلی اللہ علیہ وسلم آنحضرت صلی اللہ علیہ وسلم نے ان کا

اراد ان یزوجہا زید بن نکاح اپنے غلام زید سے کر دینا چاہا

حارثہ مولاء فکرت ذالک۔ تو انہوں نے ناپسند کیا۔

لیکن بالآخر آنحضرت صلی اللہ علیہ وسلم کی تعمیل ارشاد کے لحاظ سے راضی ہو گئیں۔ قریباً ایک سال تک حضرت زیدؓ کے نکاح میں رہیں لیکن دونوں میں ہمیشہ شکر بخشی رہتی تھی، یہاں تک کہ زید نے آنحضرت صلی اللہ علیہ وسلم کی خدمت میں آکر شکایت کی اور ان کو طلاق دینا چاہا۔

جاء زید بن حارثہ فقال زید آنحضرت صلی اللہ علیہ وسلم کی

یا رسول اللہ ان زینب اشتد خدمت میں آئے اور عرض کی کہ زینبؓ

علی لسانہا وانا ارید ان مجھ سے زبان درازی کرتی ہیں، اور

اطلقہا۔ میں ان کو طلاق دینا چاہتا ہوں۔

لیکن آنحضرت صلی اللہ علیہ وسلم بار بار ان کو سمجھاتے تھے کہ طلاق نہ دیں۔ قرآن مجید میں ہے:

وَإِذْ تَقُولُ لِلَّذِي أَنْعَمَ اللَّهُ اور جبکہ تم اس شخص سے جس پر خدا نے

عَلَيْهِ وَأَنْعَمْتَ عَلَيْهِ أَمْسِكْ اور تم نے احسان کیا تھا یہ کہتے تھے کہ

۱۰ فتح الباری تفسیر سورہ احزاب بحوالہ ابن ابی حاتم، ۱۰ فتح الباری تفسیر سورہ

احزاب، بحوالہ روایت عبدالرزاق از معمر بن قیس۔



عَلَيْكَ زَوْجَتَ وَاقِعِ اللَّهِ۔ اپنی بیوی کو نکاح میں لیے رہو،

۱ احزاب ۵ اور خدا سے خوف کرو۔

لیکن کسی طرح صحبت برآ رہ نہ ہو سکے، اور آخر زیدؓ نے ان کو طلاق دے دی حضرت زینبؓ آنحضرت صلی اللہ علیہ وسلم کی بہن تھیں اور آپؐ ہی کی تربیت میں پلی تھیں، آپؐ کے فرمانے سے انہوں نے یہ رشتہ منظور کر لیا تھا، جو ان کے نزدیک ان کے خلاف شان تھا لیکن آنحضرت صلی اللہ علیہ وسلم جو مساوات اسلامی قائم کرنا چاہتے تھے اس میں آزاد و غلام کی کوئی تمیز نہ تھی۔ بہر حال جب وہ مطلق ہو گئیں تو آپؐ نے ان کی دلجوئی کے لیے خود ان سے نکاح کر لینا چاہا، لیکن عرب میں اس وقت تک متبنیٰ اصلی بیٹے کے برابر سمجھا جاتا تھا، اس لیے عام لوگوں کے خیال سے آپؐ تامل فرماتے تھے لیکن چونکہ یہ محض جاہلیت کی رسم تھی اور اس کا مٹانا مقصود تھا۔ اس لیے یہ آیت نازل ہوئی:

وَتَخْفِي فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ۔ (احزاب)

اور تم اپنے دل میں وہ بات چھپاتے ہو جس کو خدا ظاہر کر دینے والا ہے اور تم لوگوں سے ڈرتے ہو حالانکہ خدا سے چاہیے۔

غرض آپؐ نے حضرت زینبؓ سے نکاح کر لیا اور جاہلیت کی ایک قدیم رسم کہ متبنیٰ اصلی بیٹے کا حکم رکھتا ہے، مٹ گئی۔ اس پر منافقوں اور بدگو یوں نے بہت طعن دیا، لیکن امر حق کے اجراء میں مطاعن کا آہنگاہ بننا لازمی ہے۔

واقعہ کی اصلی اور سادہ حقیقت یہ تھی، مخالفوں نے اس واقعہ کو جس طرح بیان کیا ہے، گو سرتاپا کذب و افتراء ہے لیکن ہم کو تسلیم کرنا پڑتا ہے کہ انہوں نے رنگ آرائی کے لیے سیاہی ہمارے ہی ہاں سے مستعار لی ہے۔

تاریخ طبری میں ہے کہ ایک دفعہ آنحضرت صلی اللہ علیہ وسلم زیدؓ سے ملنے

کے لیے اُن کے گھر گئے۔ زید نہ تھے۔ حضرت زینبؓ کپڑے پہن رہی تھیں، اسی حالت میں آنحضرت صلی اللہ علیہ وسلم نے ان کو دیکھ لیا اور یہ الفاظ کہتے ہوئے باہر نکل آئے:

سُبْحَانَ اللَّهِ الْعَظِيمِ سُبْحَانَ اللَّهِ

پاک ہے خدائے برتر پاک ہے وہ خدا

مصرف القلوب۔

جو دلوں کو پھیر دیتا ہے۔

حضرت زیدؓ کو یہ حالات معلوم ہوئے تو انہوں نے آنحضرت صلی اللہ علیہ وسلم کی خدمت میں عرض کی کہ زینبؓ اگر آپ کو پسند آگئی ہوں تو میں ان کو طلاق دے دوں +

(میں نے یہ یہودہ روایت اپنے دل پر سخت جبر کر کے نقل کی ہے "نقل کفر کفر نہ باشد" یہی روایت ہے جو عیسائی مورخوں کا مایہ استناد ہے۔ لیکن ان غریبوں کو یہ معلوم نہیں کہ اصول فن کے لحاظ سے یہ روایت کس پایہ کی ہے۔ مورخ طبری نے یہ روایت واقدی کے ذریعے سے نقل کی ہے جو مشہور کذاب اور دروغ گو ہے، اور جس کا مقصد اس قسم کی یہودہ روایتوں سے یہ تھا کہ عباسیوں کی عیش پرستی کے لیے صند ہاتھ آئے +

طبری کے علاوہ اور لوگوں نے بھی اسی قسم کی یہودہ روایتیں نقل کی ہیں، لیکن محدثین نے ان کو اس قابل نہیں سمجھا کہ ان سے تعرض کیا جائے حافظ ابن حجر سخت روایت پرست ہیں تاہم فتح الباری (سورہ احزاب کی تفسیر) میں جہاں اس واقعہ سے بحث کی ہے، لکھتے ہیں:

ووردت آثار اخروی اخرجها

اور اور بہت سی روایتیں آئی ہیں جن کو

ابن ابی حاتم و الطبری و

ابن ابی حاتم اور طبری نے روایت

لہ تاریخ طبری آغاز واقعات شہہ ہجری

نقلها کثیر من المفترین لا کیا ہے اور اکثر مفسرین نے ان کو نقل کر دیا ہے

ینبغی التناغل بہا۔ ان روایتوں میں مشغول نہ ہونا چاہیے۔

حافظ ابن کثیر جو مشہور محدثین میں ہیں اپنی تفسیر میں لکھتے ہیں:

ذکر ابن ابی حاتم و ابن جریر ابن ابی حاتم اور ابن جریر نے اس

ہہنا اثاراً عن بعض السلف موقع پر بعض اسلاف سے چند روایتیں

رضی اللہ عنہم اجبنا ان نقل کی ہیں جن کو ہم اس لیے

نضرب عنہا صفحا لعدم نظر انداز کر دینا چاہتے ہیں کہ وہ

صحتها فلا نوردھا و قدروی غلط ہیں، اور امام احمد نے بھی

الامام احمد ہہنا ایضاً اس واقعہ کے متعلق انس سے

من روایۃ حماد بن زید عن سے ایک روایت نقل کی ہے جو

ثابت عن انس رضی اللہ عنہ غریب ہے۔ ہم نے اس کا ذکر بھی

فیہ غرابۃ ترکنا سیاقہ چھڑوایا ہے +

ایضاً +

حقیقت یہ ہے کہ اس وقت منافقوں کا بہت زور تھا۔ حضرت عائشہؓ پر

لوگوں نے جو تہمت لگائی وہ بھی اسی سال کا واقعہ ہے۔ منافقین ان خبروں

کو اس طرح پھیلاتے تھے کہ بچے بچے کی زبان پر چڑھ جاتی تھیں۔ یہاں تک کہ

حضرت عائشہؓ کی تہمت میں خود چند مسلمان بھی آلودہ ہو گئے، جن کو شریعت

کے موافق قذوف کی سزا دی گئی۔ یہی روایتیں ہیں جو کچی کھچی غیر محتاط کتابوں

میں باقی رہ گئیں۔ لیکن محدثین جن کا معیار تحقیق بلند ہے اور عدالت روایت

کے حاکمان مجاز ہیں، مثلاً امام بخاری، امام مسلم وغیرہ، ان کے ہاں ان روایتوں

کا ذکر تک نہیں آتا۔

واقعات متفرقہ شہ

اس سال کی تاریخ مذہبی میں سب اہم واقعات عورتوں کے متعلق متعدد اصلاحی احکام کا نزول ہے۔ اب تک مسلمان عورتیں عام جاہلانہ طریق سے چلتی پھرتی تھیں اور اسی قسم کے لباس و زیور پہنتی تھیں۔ اب حکم ہوا کہ شریف عورتیں گھر سے نکلیں تو ایک بڑی چادر اوڑھ کر گھونگھٹ نکال لیا کریں۔ جس سے منہ بھی چھپ جائے۔ آپنچل سینے پر ڈال کر چلیں۔ پاؤں جھٹک جھٹک کر نہ چلیں، پردے کی اوٹ سے بولیں۔ تصنع اور بناؤ کی بولی نہ بولیں۔ ازواج مطہرات کے لیے غیر مردوں کے سامنے آنا قطعاً ممنوع ہوا۔

منہ بولے لڑکے کی بیوی سے جاہلیت میں بیاہنا جائز تھا۔ اس رسم کی اصلاح بھی اسی سال ہوئی۔ زنا کی سزا سنو کوڑے بھی اسی سال نازل ہوئی۔ عقیف عورتوں پر الزام لگانا جاہلیت کا ایک معمولی فعل تھا، اور ان کمزوروں کے پاس اس حملہ کے روکنے کے لیے کوئی قانونی سپر نہ تھی۔ اس سال "حدِ قذف" نازل ہوئی، جس کے رو سے بغیر شہادت کے تنہا اتہام جرم قرار دیا گیا۔ بصورت عدم وجود شہادت لعان کا طریقہ بتایا گیا۔ یعنی زن و شوہروں اپنی سچائی اور فریق ثانی کی دروغگوئی کا بحلف اظہار کریں اور اس کے بعد ان میں تفرقہ کر دیا جائے۔

عرب میں ایک قسم کی طلاق جاری تھی، جس کو ظہار کہتے ہیں۔ اس سال

۱۔ بخاری جلد ۲ ص ۷۷، وسیرت گازرونی قلمی، ابوداؤد جلد ۷ ص ۲۱۲۔ نیز فتح الباری جلد ۲ صفحہ ۱۰۶، دیکھنا چاہیے، یہ تمام احکام سورہ نور میں تقریب واقعہ انک شہ میں نازل ہوئے۔

اس قسم کی طلاق غیر مؤثر قرار دی گئی اور اس کے لیے کفارہ مقرر کیا گیا۔  
 پانی نہ ملنے کی حالت میں تیمم کی مشروعیت بھی اسی سال کا حکم ہے۔  
 بروایت صحیح نماز خوف کا حکم قرآن مجید میں اسی سال نازل ہوا، جس کی  
 تفصیل مناسب موقع پر آئے گی۔

# ۶

## صَلْحِ حَدِيبِيَّةِ وَبِعْتِ رَضْوَانَ

بکہ معظمہ سے ایک منزل کے فاصلے پر ایک کنواں ہے جس کو حدیبیہ کہتے ہیں۔ گاؤں بھی کنویں کے نام سے مشہور ہو گیا۔ چونکہ معاہدہ صلح یہیں لکھا گیا، اس لیے اس واقعہ کو صلح حدیبیہ کہتے ہیں۔

تاریخ اسلام میں یہ واقعہ نہایت اہم یعنی اسلام کی تمام آئندہ کامیابیوں کا دیباچہ ہے۔ اور اسی بنا پر باوجود اس کے کہ وہ صرف ایک صلح کا معاہدہ تھا اور صلح بھی بظاہر مغلوبانہ تھی۔ تاہم خدا نے قرآن مجید میں اس کو فتح کا لقب دیا ہے +

کعبہ اسلام کا اصلی مرکز تھا۔ اسلام کی بنیاد حضرت ابراہیمؑ نے قائم کی تھی، اور یہ لقب اسلام بھی انہی کی ایجاد ہے۔

هُوَ سَمُّكُمْ الْمُسْلِمِينَ (الحج۔ ۱۰) ابراہیم ہی ہے جس نے تمہارا نام مسلمان رکھا۔  
رسول اللہ ﷺ کو جو شریعت ملی وہ کوئی نئی شریعت نہ تھی، بلکہ وہی ابراہیمی شریعت تھی +

مِلَّةَ أَبِيكُمْ إِبْرَاهِيمَ۔ (الحج۔ ۱۰) تمہارے باپ ابراہیم کا مذہب۔

زمانہ کے امتداد سے گو انہی کی اولاد بت پرست بن گئی تھی تاہم کعبہ جو  
 ابراہیمی یادگار تھا عرب کا قبلہ گاہ عام تھا، تمام عرب اس کو اپنا مشترک  
 ورثہ آسانی سمجھتا تھا۔ نہ صرف وہ لوگ جو حضرت ابراہیمؑ کے خاندان سے  
 تھے، بلکہ وہ بھی جو قحطانی تھے اور جن کا سلسلہ نسب اس خاندان سے  
 اگ تھا۔ عرب کے قبائل سال بھر آپس میں لڑتے رہتے تھے اور یہی  
 غارتگریاں ان کی بقائے زندگانی کا ذریعہ تھیں۔ کیونکہ ان کی معاش بھی  
 اسی پر منحصر تھی۔ تاہم چار مہینے تک جو اشہر حرم کہلاتے تھے۔ تمام لڑائیاں  
 بند ہو جاتی تھیں۔ قبائل عرب دور دور سے سفر کر کے آتے اور اس قبلہ  
 گاہ عام میں عبادت اور عقیدت کے رسوم بجالاتے تھے۔ وہ قبائل جن میں  
 سے ایک دوسرے کے خون کا پیاسا ہوتا تھا، اب یکجا جمع نظر آتے تھے  
 اور شیر و شکر ہو کر ملتے تھے، گویا بھائی بھائی ہیں۔ مسلمان یہ جبر مکہ سے نکالے  
 گئے تھے، لیکن یہ خیال ان کے دل سے نہیں گیا تھا اور نہ جاسکتا تھا کہ کعبہ  
 پر ان کا بھی کم از کم اسی قدر حق ہے، جس قدر اور قبائل کا ہے۔ اس کے ساتھ  
 مکہ سے مسلمانوں کو گونا گوں تعلقات تھے۔ وہ ان کا قدیم اور محبوب وطن تھا۔  
 مکہ کی یاد ایک پھانس تھی جو ہر وقت ان کے کلیجے میں کھینکتی رہتی تھی۔ حضرت  
 بلالؓ مکہ میں اس قدر ستائے گئے تھے تاہم ان کو جب مکہ یاد آتا تو روتے  
 تھے اور پکار کر یہ اشعار پڑھتے تھے :

الایات شعری هل ابین لیلۃ آہ کیا پھر کبھی وہ دن آسکتا ہے کہ میں مکہ کی ادوی  
 بواد و کھولی اذخر و جلیل میں ایک رات بسر کروں اور میرے پاس انحر

یہ اشعار صحیح بخاری میں بھی مذکور ہیں ربیعہ مقدم نبی صلی اللہ علیہ وسلم و صحابہ المدینۃ (س)

وَهَلْ أَرِدُنَّ يُومًا مِثْلَ مَا مِثْلَ مَجْتَهٍ اور جلیل ہوں اور کیا وہ دن بھی ہوگا کہ میں  
 - وَهَلْ يَبْدُونَ لِي شَامَةً وَطَفِيلٍ کے شہوں پر تڑوں اور شامہ و طفیل مجھ کو دکھائی دیا  
 اکثر مہاجرین جان بچا کر نکل آئے تھے لیکن خاندان اور بال بچے وہیں رہ گئے تھے۔  
 اسلام کے فرائض چار گانہ میں حج کعبہ ایک رکن اعظم ہے۔ غرض مختلف آیتوں  
 سے آنحضرت صلی اللہ علیہ وسلم نے مکہ معظمہ کا ارادہ کیا اور اس غرض سے کہ قریش  
 کو کوئی اور احتمال نہ ہو، عمرہ کا احرام باندھا اور قربانی کے اونٹ ساتھ لیے،  
 یہ بھی حکم دیا کہ کوئی شخص ہتھیار باندھ کر نہ آئے، صرف تلوار جو عرب میں سفر  
 کا ضروری آلہ سمجھی جاتی تھی پاس رکھ لی جائے۔ اس میں بھی یہ شرط ہے کہ نیام  
 میں بند ہو +

چونکہ مہاجرین عموماً اور اکثر انصار اس سعادت کے منتظر تھے۔ اس شخص  
 اس سفر میں ہمراہ ہوئے۔ مقام ذوالحلیفہ میں پہنچ کر قربانی کی ابتدائی رسمیں  
 ادا ہو گئیں۔ یعنی قربانی کے اونٹ ساتھ تھے، ان کی گردنوں میں قربانی کی  
 علامت کے طور پر لوہے کے نعل بگا دیے گئے +

احتیاط کے لیے قبیلہ خزاعہ کا ایک شخص جس کے اسلام لانے کا حال قریش کو  
 معلوم نہ تھا پہلے بھیج دیا گیا کہ قریش کے ارادے کی خبر لائے جب قافلہ عثمان  
 کے قریب پہنچا، اُس نے آکر خبر دی کہ قریش نے تمام قبائل (احابیش) کو یکجا  
 کر کے کہہ دیا ہے کہ محمدؐ مکہ میں کبھی نہیں آسکتے +

غرض قریش نے بڑے زور و شور سے مقابلے کی تیاری کی۔ قبائل متحدہ کے  
 پاس پیغام بھیجا۔ وہ جمعیت عظیم لے کر آئے۔ مکہ سے باہر بلدخ ایک مقام پر

لَهُ وَسَاقَ مَعَهُ الْهَدْيَ وَاحْرَمَ بِالْعَمْرَةِ لِيَأْمَنَ النَّاسَ مِنْ حَزْبِهِ (ابن ہشام)



فوجیں فراہم ہوئیں۔ خالد بن ولید جو اب تک اسلام نہیں لائے تھے دو سو  
سوار بے کرجن میں ابو جہل کا بیٹا عکرمہ بھی تھا۔ مقدمہ الجیش کے طور پر آگے  
بڑھے اور غنیم تک پہنچ گئے جو رابع اور حنفہ کے درمیان ہے۔

آنحضرت ﷺ نے فرمایا کہ قریش نے خالد کو طلیعہ بنا کر بھیجا ہے  
اور وہ مقام غنیم تک آئے ہیں، اس لیے کتراکر دہنی طرف سے چلو۔ فوج اسلام  
جب غنیم کے قریب پہنچ گئی تو خالد کو گھوڑوں کی گرداڑتی نظر آئی۔ وہ گھوڑا  
اڑاتے ہوئے گئے اور قریش کو خبر کی کہ لشکر اسلام غنیم تک آ گیا۔ آنحضرت  
ﷺ آگے بڑھے اور حدیبیہ میں پہنچ کر قیام کیا۔ یہاں پانی کی  
قدرت تھی۔ ایک کنواں تھا وہ پہلے ہی آمد میں خالی ہو گیا لیکن اعجاز نبویؐ  
سے اس میں اس قدر پانی آ گیا کہ سب سیراب ہو گئے۔

قبیلہ خزاعہ نے اب تک اسلام نہیں قبول کیا تھا، لیکن اسلام کے حلیف  
اور رازدار تھے۔ قریش اور عام کفار جو منصوبے اسلام کے خلاف کیا کرتے  
تھے وہ ہمیشہ آنحضرت ﷺ کو اس سے مطلع کر دیا کرتے تھے۔ اس  
قبیلہ کے رئیس اعظم بدیل بن ورقار تھے، فتح مکہ میں اسلام لائے۔ ان کو  
آنحضرت ﷺ کا تشریف لانا معلوم ہوا تو چند آدمی ساتھ لے کر بارگاہ  
نبویؐ میں حاضر ہوئے اور عرض کی کہ قریش کی فوجوں کا سیلاب آرہا ہے، وہ  
آپ کو کعبہ میں نہ جانے دیں گے۔ آنحضرت ﷺ نے فرمایا کہ قریش  
سے جا کر کہ دو کہ ہم عمرہ کی غرض سے آئے ہیں، لہذا مقصود نہیں جنگ نے

یہ عمرہ کو یا ایک چھوٹا سا حج ہے جس میں حج کی اکثر رسمیں ادا کی جاتی ہیں۔ یعنی  
اس میں حرم کے باہر میقات سے احرام باندھ کر صرف صفا اور مروہ کے درمیان سعی

اور کعبہ کا طواف کیا جاتا ہے اور بال منڈولے یا کتروائے جاتے ہیں۔ "س"

قریش کی حالت زار کردی ہے اور ان کو سخت نقصان پہنچایا ہے۔ ان کے لیے یہ بہتر ہے کہ ایک مدت معین کے لیے معاہدہ صلح کر لیں اور مجھ کو عرب کے ہاتھ میں چھوڑ دیں۔ اس پر بھی اگر وہ راضی نہیں تو اس خدا کی قسم جس کے ہاتھ میں میری جان ہے، میں یہاں تک لڑوں گا کہ میری گردن الٹ ہو جائے اور خدا کو جو فیصلہ کرنا ہو کر دے۔" بدیل نے جا کر قریش سے کہا کہ "میں محمد کے پاس سے پیغام لے کر آیا ہوں اجازت دو تو کہوں۔" چند شتر بول اٹھے کہ ہم کو محمد کے پیغام سننے کی ضرورت نہیں۔ لیکن سنجیدہ لوگوں نے اجازت دی۔ بدیل نے آنحضرت ﷺ کی شرطیں پیش کیں۔ عروہ بن مسعود ثقفی نے اٹھ کر کہا "کیوں قریش! کیا میں تمہارا باپ اور تم میرے بچے نہیں؟" بولے ہاں۔ عروہ نے کہا میری نسبت تم کو کوئی بدگمانی تو نہیں، سب نے کہا نہیں۔ عروہ نے کہا "اچھا تو مجھ کو اجازت دو کہ میں خود جا کر معاملہ طے کروں، محمد نے معقول شرطیں پیش کی ہیں۔" غرض آنحضرت ﷺ کی خدمت میں آئے، قریش کا پیغام سنایا اور کہا، محمد فرض کر دے کہ تم نے قریش کا استیصال کر دیا تو کیا اس کی اور بھی کوئی مثال ہے کہ کسی نے اپنی قوم کو خود برباد کر دیا ہو اور اس کے سوا اگر لڑائی کا رخ بدلا تو تمہارے ساتھ جو یہ بھیڑ ہے گرد کی طرح اڑ جائے گی۔ حضرت ابو بکر رضی اللہ عنہ کو اس بدگمانی پر اس قدر غصہ آیا کہ گالی دے کر کہا کہ "کیا ہم محمد ﷺ کو چھوڑ کر بھاگ جائیں گے؟" عروہ نے آنحضرت ﷺ سے پوچھا یہ کون ہیں؟ آپ نے فرمایا ابو بکر۔ عروہ نے کہا "میں ان کی سخت کلامی کا جواب دیتا، لیکن ان کا ایک احسان میری گردن پر ہے جس کا بدلہ ابھی تک میں ادا نہیں کر سکا۔" عروہ آنحضرت ﷺ سے بے تکلفانہ طریقہ سے گفتگو کر رہا تھا،

اور جیسا کہ عرب کا قاعدہ ہے کہ بات کرتے کرتے مخاطب کی دائرہ پکڑ لیتے ہیں، وہ ریش مبارک پر بار بار ہاتھ ڈالتا تھا۔ حضرت مغیرہ بن شعبہ جو ہتھیار لگائے آنحضرت ﷺ کی پشت پر کھڑے تھے، اس جرات کو گوارا نہ کر سکے، عروہ سے کہا "اپنا ہاتھ ہٹالے، ورنہ یہ ہاتھ بڑھ کر واپس نہ جاسکے گا۔" عروہ نے حضرت مغیرہ کو پہچانا اور کہا "او دغا باز! کیا میں تیری دغا بازی کے معاملے میں تیرا کام نہیں کر رہا ہوں؟" حضرت مغیرہ نے چند آدمی قتل کر دیے تھے، جن کا خون بہا عروہ نے اسے پاس سے ادا کیا تھا۔

عروہ نے رسول اللہ ﷺ کے ساتھ صحابہ کی حیرت انگیز عقیدت کا جو منظر دیکھا اُس نے اس کے دل پر عجب اثر کیا۔ قریش سے جا کر کہا، کہ میں نے قیصر و کسریٰ و نجاشی کے دربار دیکھے ہیں، یہ عقیدت اور وارفتگی کہیں نہیں دیکھی۔ محمد ﷺ بات کرتے ہیں تو سناٹا چھا جاتا ہے۔ کوئی شخص اُن کی طرف نظر بھر کر نہیں دیکھ سکتا۔ وہ وضو کرتے ہیں تو پانی جو کرتا ہے اُس پر خلقت ٹوٹ پڑتی ہے۔ بلغم یا تھوک گرتا ہے تو عقیدت کیش ہاتھوں ہاتھ لیتے ہیں اور چہرہ اور ہاتھوں میں مل لیتے ہیں۔

چونکہ معاملہ ناتمام رہ گیا۔ آنحضرت ﷺ نے حضرت خراش بن امیہ کو قریش کے پاس بھیجا، لیکن قریش نے اُن کی سواری کے اونٹ کو جو خاص رسول اللہ ﷺ کی سواری کا تھا، مار ڈالا اور خود اُن پر بھی یہی گزرنے والی تھی، لیکن قبائل متحدہ کے لوگوں نے بچا لیا اور وہ کسی طرح جان بچا کر چلے آئے۔

رہ بخاری کتاب الشروط باب الشروط فی الجہاد والمصالحة مع اهل الحرب کتابہ الشروط "س"

اب قریش نے ایک دستہ بھیجا کہ مسلمانوں پر حملہ آور ہوا، لیکن یہ لوگ گرفتار کر لیے گئے۔ گو یہ سخت شرارت تھی، لیکن رحمت عالم ﷺ کا دامن عفو اس سے زیادہ وسیع تھا۔ آپ نے سب کو چھوڑ دیا اور معافی دے دی۔ قرآن مجید کی اس آیت میں اسی واقعہ کی طرف اشارہ ہے:

وَهُوَ الَّذِي كَفَّ أَيْدِيَهُمْ  
عَنْكُمْ وَأَيْدِيَكُمْ عَنْهُمْ  
بِطْنِ أَسْتَمٍ مِنْ بَعْدِ أَنْ  
أَخْلَصْنَاكُمْ عَلَيْهِمْ فَفَتْحَ (۳)

اور وہ وہی خدا ہے جس نے مکہ میں  
ان لوگوں کا ہاتھ تم سے اور تمہارا ہاتھ ان  
سے روک دیا۔ بعد اس کے کہ تم کو ان  
پر قابو دے دیا تھا۔

بیعت رضوان (بالآخر آپ نے گفتگوئے صلح کے لیے حضرت عمر رضی کو انتخاب کیا، لیکن انہوں نے معذرت کی کہ قریش میرے سخت دشمن ہیں اور مکہ میں میرے قبیلے کا ایک شخص بھی نہیں کہ مجھ کو بچا سکے) آپ نے حضرت عثمان رضی کو بھیجا، وہ اپنے ایک عزیز (ابان بن سعید) کی حمایت میں مکہ گئے اور آنحضرت ﷺ علیہ السلام کا پیغام سنایا۔ قریش نے ان کو نظر بند کر لیا۔ لیکن عام طور پر یہ خبر مشہور ہو گئی کہ وہ قتل کر ڈالے گئے۔ یہ خبر آنحضرت ﷺ کو پہنچی تو آپ نے فرمایا کہ عثمان کے خون کا قصاص لینا فرض ہے۔ یہ کہہ کر آپ نے ایک بول کے درخت کے نیچے بیٹھ کر صحابہؓ سے جان نثاری کی بیعت لی۔ تمام صحابہؓ نے جن میں زن و مرد دونوں شامل تھے۔ ولولہ انگیز جوش کے ساتھ دست مبارک پر جان نثاری کا عہد کیا۔ یہ تاریخ اسلام کا ایک مہتمم بالشان واقعہ ہے۔ اس کا نام بیعتہ الرضوان ہے۔ سورہ فتح میں اس واقعہ کا اور درخت کا ذکر ہے۔

۱۰ ان آیتوں کی شان نزول میں سخت اختلاف ہے لیکن زیادہ معتبر یہی روایت ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلِي السَّكِينَةَ عَلَيْهِمْ وَأَثَابَهُمْ فَتْحًا قَرِيبًا۔ (فتح - ۳)

خدا مسلمانوں سے راضی تھا جب کہ وہ تیرے ہاتھ پر درخت کے نیچے بیعت کر رہے تھے، سو خدا نے جان لیا جو کچھ ان لوگوں کے دلوں میں تھا، تو خدا نے ان پر تسلی نازل کی اور عاجلانہ فتح دی۔

لیکن بعد کو معلوم ہوا کہ وہ خبر صحیح نہ تھی +

قریش نے سہیل بن عمرو کو سفیر بنا کر بھیجا۔ وہ نہایت فصیح و بلیغ مقرر تھے۔ چنانچہ لوگوں نے ان کو "خطیب قریش" کا خطاب دیا تھا۔ قریش نے ان سے کہہ دیا، صلح صرف اس شرط پر ہو سکتی ہے کہ محمدؐ اس سال واپس چلے جائیں +

سہیل آنحضرت ﷺ کی خدمت میں حاضر ہوئے اور دیر تک صلح کے شرائط پر گفتگو رہی۔ بالآخر چند شرطوں پر اتفاق ہوا، اور آنحضرت ﷺ نے حضرت علی رضی کو بلا کر حکم دیا کہ معاہدہ کے الفاظ قلمبند کریا۔ حضرت علی رضی نے عنوان پر "بِسْمِ اللَّهِ الرَّحْمَنِ الرَّحِيمِ" لکھا +

عرب کا قدیم طریقہ تھا کہ خطوط کی ابتدا میں "باسمِ اللہ" لکھتے تھے۔ بِسْمِ اللَّهِ الرَّحْمَنِ الرَّحِيمِ سے وہ آشنا تھے، اس بنا پر سہیل بن عمرو نے کہا کہ بِسْمِ اللَّهِ الرَّحْمَنِ الرَّحِيمِ کے بجائے وہی قدیم الفاظ لکھے جائیں آنحضرت ﷺ نے منظور فرمایا۔ آگے کا فقرہ تھا "هَذَا مَا قاضی علیہ محمد رسول اللہ" یعنی "وہ معاہدہ ہے جو محمد رسول اللہ ﷺ نے

نے تسلیم کیا۔ سہیل نے کہا "اگر ہم آپ کو پیغمبر ہی تسلیم کرتے تو پھر جگرہا  
 کیا تھا، آپ صرف اپنا اور اپنے باپ کا نام لکھوائیں۔" آنحضرت صلی اللہ علیہ وسلم  
 نے فرمایا کہ "گو تم تکذیب کرتے ہو، لیکن خدا کی قسم میں خدا کا پیغمبر ہوں۔" یہ  
 کہہ کر آپ نے حضرت علی رضی اللہ عنہ کو حکم دیا کہ اچھا خالی میرا نام لکھو۔ حضرت علی رضی  
 اللہ عنہ زیادہ کون فرمان گزار ہو سکتا تھا، لیکن نالم محبت میں ایسے مقام بھی پیش آتے  
 ہیں، جہاں فرمانبری سے انکار کرنا پڑتا ہے۔ حضرت علی رضی اللہ عنہ نے کہا "میں ہرگز  
 آپ کا نام نہ مٹاؤں گا۔" آپ نے فرمایا اچھا مجھ کو دکھاؤ، میرا نام کہاں ہے۔  
 حضرت علی رضی اللہ عنہ نے اس جگہ پر انگلی رکھ دی۔ آپ نے "رسول اللہ" کا لفظ مٹا دیا۔  
 آنحضرت صلی اللہ علیہ وسلم کو لکھنا نہیں آتا تھا، اسی بنا پر آپ کو "امی" کہتے  
 ہیں۔ یہ واقعہ مسلم میں جہاں منقول ہے، لکھ ہے کہ آپ نے رسول اللہ کا لفظ  
 مٹا کر ابن عبد اللہ لکھ دیا۔ بخاری میں چونکہ یہ واقعہ عام روایت کے خلاف  
 ہے اس لیے ایک معرکہ الارامباحثہ بن گیا۔ لیکن حقیقت یہ ہے کہ لکھنے پڑھنے  
 کا کام روزمرہ جب نظر سے گزرتا رہتا ہے تو ناخواندہ شخص بھی اپنے نام سے  
 حرف آشنا ہو جاتا ہے، اس سے اُمیت میں فرق نہیں آتا۔ بے شبہہ امی  
 ہونا آپ کا فخر ہے اور خود قرآن مجید میں یہ وصف، شرف و عزت کے  
 موقع پر استعمال ہوا ہے۔ الَّذِينَ يَتَّبِعُونَ الرَّسُولَ النَّبِيَّ الْأُمِّيَّ (اعرا)  
 شرائطِ صلح یہ تھے:

۱۔ صحیح بخاری کی اس روایت میں حضرت علی کا نام اور ان کی گفتگو مذکور نہیں۔  
 یہ تصریح بخاری کی اس روایت میں ہے جو کہ کتاب المغازی باب عمرة القضا میں  
 مذکور ہے صحیح مسلم میں یہ واقعہ منقول ہے۔

۱۔ مسلمان اس سال واپس چلے جائیں ،

۲۔ اگلے سال آئیں اور صرف تین دن قیام کر کے چلے جائیں ،

۳۔ ہتھیار لگا کر نہ آئیں ، صرف تلوار ساتھ لائیں ، وہ بھی نیام میں

اور نیام بھی جلیان نہھیلا وغیرہ ایسے ،

۴۔ مکہ میں جو مسلمان پہلے سے مقیم ہیں ، ان میں سے کسی کو اپنے ساتھ

نہ لے جائیں اور مسلمانوں میں سے کوئی مکہ میں رہ جاتا چاہے تو اس کو نہ

روکیں ،

۵۔ کافروں یا مسلمانوں میں سے کوئی شخص اگر مدینہ جائے تو واپس کر دیا

جائے لیکن اگر کوئی مسلمان مکہ میں جائے تو وہ واپس نہیں کیا جائے گا ،

۶۔ قبائل عرب کو اختیار ہوگا کہ فریقین میں سے جس کے ساتھ چاہیں

معاہدہ میں شریک ہو جائیں ،

یہ شرطیں بظاہر مسلمانوں کے سخت خلاف تھیں۔ اتفاق یہ کہ عین اس

وقت جب کہ معاہدہ لکھا جا رہا تھا ، سہیل کے سدا جزا دے (حضر ابو جندل)ؓ

جو اسلام لائے تھے اور مکہ میں کافروں نے ان کو قید کر رکھا تھا اور طرح طرح

کا اذیتیں دیتے تھے ، کسی طرح بھاگ کر پاؤں میں بیڑیاں پتے ہوئے آئے

اور سب کے سامنے گر پڑے۔ سہیل نے کہا "محمد (صلی اللہ علیہ وسلم) صلح کی

تعمیل کا یہ پہلا موقع ہے ، اس (ابو جندل)ؓ کو شرائط صلح کے مطابق مجھ کو

واپس دے دو۔" آنحضرت (صلی اللہ علیہ وسلم) نے فرمایا "ابھی معاہدہ قلمبند نہیں

ہو چکا" سہیل نے کہا "تو ہم کو صلح بھی منظور نہیں۔" آنحضرت (صلی اللہ علیہ وسلم)

نہ بہ تمام شرائط کتب سیر کے علاوہ صحیح مسلم (صلح الحدیبیہ) میں بھی ہیں

نے فرمایا اچھا ان کو یہیں رہنے دو سہیل نے نامتور کیا۔ آپ نے چند دفعہ اصرار کیا، لیکن سہیل کسی طرح راضی نہ ہوا۔ مجبوراً آنحضرت صلی اللہ علیہ وسلم کو تسلیم کرنا پڑا۔ ابو جندل رضی اللہ عنہ کو کافروں نے اس قدر مارا تھا کہ ان کے جسم پر نشان تھے، مجمع کے سامنے تمام زخم دکھائے اور کہا، برادران اسلام! کیا پھر مجھ کو اسی حالت میں دیکھنا چاہتے ہو؟ میں اسلام لا چکا ہوں، کیا پھر مجھ کو کافروں کے ہاتھ میں دیتے ہو۔ تمام مسلمان تڑپ اٹھے (حضرت عمر رضی اللہ عنہ صبط نے کہہ سکے۔ آنحضرت صلی اللہ علیہ وسلم کی خدمت میں آئے اور کہا، یا رسول اللہ! کیا آپ پیغمبرِ برحق نہیں ہیں؟ آپ نے ارشاد فرمایا "ہاں ہوں" حضرت عمر رضی اللہ عنہ نے کہا، کیا ہم حق پر نہیں؟ آپ نے ارشاد فرمایا، ہاں ہم حق پر ہیں۔ حضرت عمر رضی اللہ عنہ نے کہا، تو ہم دین میں یہ ذلت کیوں گوارا کریں؟ آپ نے فرمایا "میں خدا کا پیغمبر ہوں اور خدا کے حکم کی نافرمانی نہیں کر سکتا، خدا میری مدد کرے گا"۔ حضرت عمر رضی اللہ عنہ نے کہا، کیا آپ نے یہ نہیں فرمایا تھا کہ ہم لوگ کعبہ کا طواف کریں گے؟ آپ نے فرمایا "لیکن یہ تو نہیں کہا تھا کہ اسی سال کریں گے" حضرت عمر رضی اللہ عنہ نے کہا، حضرت ابو بکر رضی اللہ عنہ کے پاس آئے اور وہی گفتگو کی۔ حضرت ابو بکر رضی اللہ عنہ نے کہا، وہ پیغمبرِ خدا ہیں، جو کچھ کرتے ہیں خدا کے حکم سے کرتے ہیں۔

حضرت عمر رضی اللہ عنہ کو اپنی ان گستاخانہ معروضات کا جو لیے اختیاری میں ان سے سرزد ہوئیں، تمام عمر سخت رنج رہا اور اس کے کفارہ کے لیے انہوں نے نمازیں پڑھیں، روزے رکھے، خیرات کی، غلام آزاد کیے۔ بخاری میں اگرچہ ان اعمال کا ذکر اجمالاً ہے لیکن ابن اسحاق نے تفصیل سے یہ تمام باتیں گنائی ہیں۔

(۱) صحیح بخاری کتاب الشروط "س"



اس حالت کا گوارا کرنا گو صحابہ کی اطاعت شجاری کا سخت خطرناک امتحان تھا۔ ایک طرف (ظاہر میں) اسلام کی توہین ہے۔ حضرت ابو جندلؓ بیڑیاں پہنے ۴ سو جاں نثارانِ اسلام سے استغاثہ کرتے ہیں، سب کے دل جوش سے لبریز ہیں، اور اگر رسول اللہ ﷺ کا ذرا ایما ہو جائے تو تلوار فیصلہ قاطع کے لیے موجود ہے۔ دوسری طرف معاہدہ پر دستخط ہو چکے ہیں اور ایفائے عہد کی ذمہ داری ہے۔ رسول اللہ ﷺ نے حضرت ابو جندلؓ کی طرف دیکھا اور فرمایا:

یا ابا جندل! اصبر واحتسب	ابو جندل! صبر اور ضبط سے کام
فان الله جاعل لك وللمن	لو، خدا تمہارے لیے اور مظلوموں
معك من المستضعفين	کے لیے کوئی راہ نکالے گا۔ صلح
فرجاً ومخرجاً انا قد عقدنا	اب ہو چکی اور ہم ان لوگوں
بيننا وبين القوم صلحاً وانا	سے بد عہدی نہیں کر سکتے۔
لانفدر بهم	لا نغدر بہم (ابن ہشام)

غرض ابو جندلؓ کو اسی طرح پایہ زنجیر واپس جاتا پڑا۔

آنحضرت ﷺ نے حکم دیا کہ لوگ ہمیں قربانی کریں لیکن لوگ اس قدر دل شکستہ تھے کہ ایک شخص بھی نہ اٹھا۔ یہاں تک کہ جیسا کہ صحیح بخاری میں ہے، تین دفعہ بار بار کہنے پر بھی ایک شخص آمادہ نہ ہوا۔ آنحضرت ﷺ گھر میں تشریف لے گئے اور اہل المؤمنین حضرت ام سلمہؓ سے شکایت کی۔ انہوں نے کہا، آپ کسی سے کچھ نہ فرمائیں، بلکہ باہر نکل کر خود قربانی

کریں اور احرام اتارنے کے لیے بال منڈوائیں۔ آپ نے باہر آ کر خود قربانی کی اور بال منڈوائے۔ اب جب لوگوں کو یقین ہو گیا کہ اس فیصلے میں تبدیلی نہیں ہو سکتی تو سب نے قربانیاں کیں اور احرام اتارا۔  
صلح کے بعد تین دن تک آپ نے حدیبیہ میں قیام فرمایا۔ پھر روانہ ہوئے تو راہ میں یہ سورہ اتری:

اِنَّا فَتَحْنَا لَكَ فَتْحًا مُّبِينًا (فتح) (۱) ہم نے تجھ کو کھلی ہوئی فتح عنایت کی۔  
تمام مسلمان جس چیز کو شکست سمجھتے تھے، خدا نے اس کو فتح کہا۔ آنحضرت صلی اللہ علیہ وسلم نے حضرت عمرؓ کو بلا کر فرمایا کہ یہ آیت نازل ہوئی ہے۔ انہوں نے تعجب سے پوچھا کہ کیا یہ فتح ہے؟ ارشاد ہوا کہ "ہاں" صحیح مسلم میں ہے کہ حضرت عمرؓ کو تسکین ہو گئی اور مطمئن ہو گئے۔ نتائج بالبعد نے اس رازِ سرسبز کی عقدہ کشائی کی۔

اب تک مسلمان اور کفار ملتے جلتے نہ تھے۔ اب صلح کی وجہ سے آمدورفت شروع ہوئی۔ خاندانی اور تجارتی تعلقات کی وجہ سے کفار مدینہ میں آتے، مینوں قیام کرتے اور مسلمانوں سے ملتے جلتے تھے۔ باتوں باتوں میں اسلامی مسائل کا تذکرہ آتا رہتا تھا۔ اس کے ساتھ ہر مسلمان اخلاص، حسن عمل، نیکو کاری، پاکیزہ اخلاقی کی ایک زندہ تصویر تھا، جو مسلمان مکہ جاتے تھے، ان کی صورتیں ہی مناظر

۱۔ صلح حدیبیہ کے واقعات صحیح بخاری میں نہایت تفصیل سے مذکور ہیں۔ لیکن اصل موقع یعنی غزوات کے ذکر میں نہیں بلکہ کتاب الشروط میں۔ اس بنا پر باب بصر کی نگاہ سے یہ واقعات رہ گئے۔ غزوات میں جسے جسے واقعات ہیں، ہم نے ان کو بھی لیا ہے۔ باقی جزئیات صحیح مسلم اور ابن ہشام سے ماخوذ ہیں۔

پیش کرتی تھیں، اس سے خود بخود کفار کے دل اسلام کی طرف کھینچتے آتے تھے۔  
 مورخین کا بیان ہے کہ اس معاہدہ صلح سے لے کر فتح مکہ تک اس قدر کثرت  
 سے لوگ اسلام لائے کہ کبھی نہیں لائے تھے۔ حضرت خالد بن رباح شامی اور  
 حضرت عمرو بن عاص رفاتح مصر کا اسلام بھی اسی زمانہ کی یادگار ہے۔  
 معاہدہ صلح میں یہ جو شرط تھی کہ جو مسلمان مکہ سے چلا آئے گا وہ پھر مکہ کو  
 واپس کر دیا جائے گا، اس میں صرف مرد داخل تھے عورتیں نہ تھیں۔ عورتوں  
 کے متعلق خاص یہ آیت اتری:

يَا أَيُّهَا الَّذِينَ آمَنُوا إِذَا جَاءَ  
 كُمُ الْمُؤْمِنَاتُ مَهَاجِرَاتٍ  
 فَامْتَحِنُوهُنَّ ۚ وَاللَّهُ أَعْلَمُ  
 بِأَيِّمَا نَهْنَجْنَ فَإِنْ عَلِمْتُمُوهُنَّ  
 مُؤْمِنَاتٍ فَلَا تَرْجِعُوهُنَّ إِلَى  
 الْكُفَّارِ لَا مِنْ حِلٍّ لَّهُمْ وَلَا  
 هُمْ يَحِلُّونَ لَهُنَّ وَآتُوهُم  
 مَّا أَنفَقُوا وَلَا جُنَاحَ عَلَيْكُمْ  
 أَنْ تَنْكِحُوهُنَّ إِذَا آتَيْتُمُوهُنَّ  
 أَجْرَهُنَّ وَلَا تُمْسِكُوا بِعِصَمِ  
 الْكُفْرَانِ ۚ

مسلمانو! جب تمہارے پاس عورتیں  
 ہجرت کر کے آئیں تو ان کو جانچ لو  
 خدا ان کے ایمان کو اچھی طرح جانتا  
 ہے، اب اگر تم کو معلوم ہو کہ وہ مسلمان  
 ہیں تو ان کو کافروں کے ہاں واپس نہ  
 بھیجو، نہ وہ عورتیں کافروں کے قابل  
 ہیں اور نہ کافران عورتوں کے قابل  
 ہیں اور ان عورتوں پر ان لوگوں نے  
 جو خرچ کیا ہو وہ تم ان کو دے دو اور  
 تم ان شادی کر سکتے ہو بشرطیکہ ان کے نکاح  
 کر دو اور کافر عورتوں کو اپنے نکاح میں نہ لےو۔

انکو آفر رمتحنہ - ۱۲

جو مسلمان مکہ میں مجبوری سے رہ گئے تھے چونکہ کفار ان کو سخت تکلیفیں دیتے  
 تھے، اس لیے وہ بھاگ بھاگ کر مدینہ آتے تھے سب سے پہلے حضرت عتبہ بن  
 اسید (ابو بصیر) بھاگ کر مدینہ آئے۔ قریش نے آنحضرت صلی اللہ علیہ وسلم کے پاس

دو شخص بھیجے کہ ہمارا آدمی واپس کر دیجیے۔ آنحضرت صلی اللہ علیہ وسلم نے حضرت  
 عقبہ رضی سے فرمایا کہ واپس جاؤ۔ عقبہ نے عرض کی کہ کیا آپ مجھ کو کافروں کے  
 پاس بھیجتے ہیں کہ مجھ کو کفر پر مجبور کریں؟ آپ نے ارشاد فرمایا "خدا اس کی  
 کوئی تدبیر نکالے گا" حضرت عقبہ رضی مجبوراً دو کافروں کی حراست میں واپس  
 گئے، لیکن مقام ذوالخلیفہ پہنچ کر انہوں نے ایک شخص کو قتل کر ڈالا، دوسرا شخص  
 جو یحییٰ بن زکریا، اس نے مدینہ آکر آنحضرت صلی اللہ علیہ وسلم سے شکایت کی، ساتھ ہی  
 ابولصیر بھی پہنچے، اور عرض کی کہ آپ نے عہد کے موافق اپنی طرف سے مجھ کو  
 واپس کر دیا، اب آپ پر کوئی ذمہ داری نہیں، یہ کہہ کر مدینہ سے چلے گئے اور  
 مقام عیص میں جو سمندر کے کنارے ذومرودہ کے پاس ہے، رہنا اختیار کیا۔ مکہ  
 کے بکس اور تم رسیدہ لوگوں کو جب معلوم ہوا کہ جان بچانے کا ایک ٹھکانا یہاں  
 ہو گیا ہے تو چوری چھپے بھاگ بھاگ کر یہاں آنے لگے۔ چند روز کے بعد اچھی  
 خاصی جمعیت ہو گئی، اور اب ان لوگوں نے اتنی قوت حاصل کر لی کہ قریش  
 کا کاروان تجارت جو شام کو جایا کرتا تھا، اس کو روک لیتے تھے۔ ان حملوں  
 میں جو مال غنیمت مل جاتا تھا، وہ ان کی معاش کا سہارا تھا۔  
 قریش نے مجبور ہو کر آنحضرت صلی اللہ علیہ وسلم کو لکھ بھیجا کہ معاہدہ کی اس  
 شرط سے ہم باز آتے ہیں۔ اب جو مسلمان چاہے مدینہ جا کر آباد ہو سکتا ہے۔  
 ہم اس سے تعرض نہ کریں گے۔ آپ نے آوارہ وطن مسلمانوں کو لکھ بھیجا کہ  
 یہاں چلے آؤ۔ چنانچہ ابو جندبہ رضی اور ان کے ساتھی مدینہ میں آکر آباد ہو گئے  
 اور کاروان قریش کا راستہ نہ بدستور کھل گیا۔

یہ تفصیل اکتفا رکاعی سے خمیس نے نقل کی ہے۔

مستورات میں سے حضرت اُمّ کلثوم جو رئیس مکہ، عقبہ بن ابی معیط کی  
 صاحبزادی تھیں اور مسلمان ہو چکی تھیں، مدینہ ہجرت کر کے آئیں۔ لیکن  
 ان کے ساتھ ان کے دونوں بھائی عمارة اور ولید بھی آئے، اور آنحضرت  
 ﷺ سے درخواست کی کہ ان کو واپس دے دیجیے، آپ نے منظور  
 نہیں فرمایا۔ صحابہ میں سے جن لوگوں کی ازواج مکہ میں رہ گئی تھیں، اور  
 اب تک کافرہ تھیں صحابہ نے ان کو طلاق دے دی +

# سلاطین کو اسلام کی دعوت

آخری باب ریا شروع شد

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ

حدیبیہ کی صلح سے کسی قدر اطمینان نصیب ہوا تو وقت آیا کہ اسلام کا پیغام تمام دنیا کے کانوں میں پہنچا دیا جائے۔ اس بنا پر آنحضرت صلی اللہ علیہ وسلم نے ایک دن تمام صحابہ رضاً کو جمع کیا اور خطبہ دیا۔ "ایہا الناس! خدا نے مجھ کو تمام دنیا کے لیے رحمت اور پیغمبر بنا کر بھیجا ہے۔ دیکھو جو این عیسیٰ کی طرح اختلاف نہ کرنا، جاؤ میری طرف سے پیغام حق ادا کرو۔" اس کے بعد آپ نے قیصر روم، شہنشاہ عجم، عزیز مصر اور روسائے عرب کے نام دعوت اسلام کے خطوط ارسال فرمائے۔ جو لوگ خطوط لے کر گئے، اور جن کے نام لے کر گئے ان کی تفصیل یہ ہے:

(حضرت) وحیۃ رضی اللہ عنہا، قیصر روم

۱۵ طبری (ج ۳ ص ۱۵۵۹) "س" اور ابن ہشام (باب خروج رسول اللہ

صلی اللہ علیہ وسلم الی الملوک) "س"

خسرو پرویز کجکلاہ ایران

حضرت عبداللہ بن حذافہ سہمی

عزیز مصر

حضرت حاطب بن (ابی) بلتعہ

نخاشی بادشاہ حبش

حضرت عمرو بن امیہ

روسائے یمامہ

حضرت سلیط بن عمر بن عبد شمس

رئیس حدودِ شام حارث غسانی

حضرت شجاع بن وہب الانسی

ایرانیوں نے چند برس پہلے بلادِ شام پر حملہ کر کے رومیوں کو شکست دی

تھی، جس کا ذکر قرآن مجید کی اس آیت غلبت الروم میں ہے۔ ہرقل نے

اُس کے انتقام کے لیے بڑے سروسامان سے فوجیں تیار کیں اور ایرانیوں

پر حملہ کر کے اُن کو سخت شکست دی تھی، اس کا شکر ادا کرنے کے لیے وہ

حمص سے بیت المقدس آیا تھا اور اس شان سے آیا تھا کہ جہاں چلتا

تھا، زمین پر فرش اور فرش پر پھول بچھاتے جاتے تھے۔

شام میں عرب کا جو خاندان قیصر کے زیر حکومت رہا تھا وہ غسانی

خاندان تھا اور اس کا پاپے تخت بصری تھا جو دمشق کے علاقے میں ہے

اور آجکل حوران کہلاتا ہے۔ اس زمانہ میں اس خاندان کا تخت نشین

حارث غسانی تھا۔ وحیِ کلبی نے آنحضرت صلی اللہ علیہ وسلم کا نام مبارک

یہیں بصری میں حارث غسانی کو لا کر دیا، اس نے قیصر کے پاس بیت المقدس

لے ہرقل کا پورا واقعہ فتح الباری (ج اول ص ۳۰۳) شرح صحیح بخاری سے لیا گیا

ہے۔ اصل صحیح بخاری و بخاری کیفیت کان بدر الوحی و کتاب الجہاد باب دعا ربی صلی اللہ

علیہ وسلم الی الاسلام والنبوة "س" میں محمل واقعہ ہے۔ زاید تفصیلیں حافظ ابن حجر نے

اور کتابوں سے بڑھائی ہیں۔

میں بھیج دیا۔ قیصر کو خط ملا تو اس نے حکم دیا کہ عرب کا کوئی شخص مل سکے تو لاؤ۔ اتفاق یہ کہ ابوسفیان تجار عرب کے ساتھ غزہ میں مقیم تھے، قیصر کے آدمی ان کو غزہ سے جا کر لائے۔

قیصر نے بڑے سامان سے دربار منعقد کیا۔ خود تاج شاہی پہن کر تخت پر بیٹھا۔ تخت کے چاروں طرف بطارقہ، قسیس اور رہبان کی صفیں قائم کیں، اہل عرب کی طرف مخاطب ہو کر کہا کہ "تم میں سے اس مدعی نبوت کا رشتہ دار کون ہے؟" ابوسفیان نے کہا "میں" پھر حسب ذیل گفتگو ہوئی:

قیصر مدعی نبوت کا خاندان کیسا ہے؟

ابوسفیان شریف ہے۔

قیصر اس خاندان میں کسی اور نے بھی نبوت کا دعویٰ کیا تھا؟

ابوسفیان نہیں۔

قیصر اس خاندان میں کوئی بادشاہ گزرا ہے؟

ابوسفیان نہیں۔

قیصر جن لوگوں نے یہ مذہب قبول کیا ہے، وہ کمزور لوگ

ہیں یا صاحب اثر؟

ابوسفیان کمزور لوگ ہیں۔

قیصر اس کے پیرو بڑھ رہے ہیں یا گھٹتے جاتے ہیں؟

ابوسفیان بڑھتے جاتے ہیں۔

قیصر کبھی تم لوگوں کو اسکی نسبت جھوٹ کا بھی تجربہ ہے؟

ابوسفیان نہیں۔



قیصر وہ کبھی عہد و اقرار کی خلاف ورزی بھی کرتا ہے ؟  
 ابوسفیان ابھی تک تو نہیں کی لیکن اب جو نیا معاہدہ صلح ہے اس  
 میں دیکھیں وہ عہد پر قائم رہتا ہے یا نہیں ؟  
 قیصر تم لوگوں نے اس سے کبھی جنگ بھی کی ؟

ابوسفیان ہاں +  
 قیصر نتیجہ جنگ کیا رہا ؟  
 ابوسفیان کبھی ہم غالب آئے اور کبھی وہ +  
 قیصر وہ کیا سکھاتا ہے ؟

ابوسفیان کہتا ہے کہ ایک خدا کی عبادت کرو، کسی اور کو خدا کا  
 شریک نہ بناؤ، نماز پڑھو، پاک دامنی اختیار کرو، صبح  
 بولو، صلہ رحم کرو +

اس گفتگو کے بعد قیصر نے مترجم کے ذریعے سے کہا کہ ”تم نے اس کو  
 شریف النسب بتایا، پیغمبر ہمیشہ اچھے خاندانوں سے پیدا ہوتے ہیں۔ تم  
 نے کہا کہ اس کے خاندان سے کسی اور نے نبوت کا دعویٰ نہیں کیا۔ اگر ایسا ہوتا  
 تو میں سمجھتا کہ یہ خاندانی خیال کا اثر ہے۔ تم تسلیم کرتے ہو کہ اس خاندان میں  
 کوئی بادشاہ نہ تھا، اگر ایسا ہوتا تو میں سمجھتا کہ اس کو بادشاہت کی ہوس ہے۔  
 تم مانتے ہو کہ اس نے کبھی جھوٹ نہیں کہا، جو شخص آدمیوں سے جھوٹ نہیں  
 بولتا، وہ خدا پر کیونکر جھوٹ باندھ سکتا ہے۔ تم کہتے ہو کہ کمزوروں نے پیروی  
 کی ہے، پیغمبروں کے ابتدائی پیرو ہمیشہ غریب ہی لوگ ہوتے ہیں تم نے تسلیم  
 کیا کہ اس کا مذہب ترقی کرتا جاتا ہے، سچے مذہب کا یہی حال ہے کہ بڑھتا  
 جاتا ہے۔ تم تسلیم کرتے ہو کہ اس نے کبھی فریب نہیں کیا، پیغمبر کبھی فریب

نہیں کرتے۔ تم کہتے ہو کہ وہ نماز اور تقویٰ و عفاف کی ہدایت کرتا ہے۔ اگر یہ سچ ہے تو میری قدمگاہ تک اس کا قبضہ ہو جائے گا۔ مجھ کو یہ ضرور خیال تھا کہ ایک پیغمبر آنے والا ہے۔ لیکن یہ خیال نہ تھا کہ وہ عرب میں پیدا ہوگا۔ میں اگر وہاں جاسکتا تو خود اس کے پاؤں دھوتا۔

اس گفتگو کے بعد حکم دیا کہ رسول اللہ صلی اللہ علیہ وسلم کا خط پڑھا جائے۔ فرمان رسالت کے یہ الفاظ تھے:

بِسْمِ اللّٰهِ الرَّحْمٰنِ الرَّحِیْمِ	بِسْمِ اللّٰهِ الرَّحْمٰنِ الرَّحِیْمِ
مِنْ مُحَمَّدٍ عَبْدِ اللّٰهِ وَرَسُوْلِهِ	مِنْ مُحَمَّدٍ عَبْدِ اللّٰهِ وَرَسُوْلِهِ
اِلٰی هِرَقْلٍ عَظِيْمِ الرُّومِ ،	اِلٰی هِرَقْلٍ عَظِيْمِ الرُّومِ ،
سَلَامٌ عَلٰی مَنْ اَتٰبَعِ الْهُدٰی	سَلَامٌ عَلٰی مَنْ اَتٰبَعِ الْهُدٰی
اَمَّا بَعْدُ فَاِنِّیْ اَدْعُوْكَ بِدَعْوَةِ	اَمَّا بَعْدُ فَاِنِّیْ اَدْعُوْكَ بِدَعْوَةِ
الْاِسْلَامِ اَسْلِمْتَ تَسْلِمُ يَوْمَکَ	الْاِسْلَامِ اَسْلِمْتَ تَسْلِمُ يَوْمَکَ
اللّٰهُ اَجْرُکَ مَرْتِيْنٍ فَاِنْ تَوَلَّیْتَ	اللّٰهُ اَجْرُکَ مَرْتِيْنٍ فَاِنْ تَوَلَّیْتَ
فَاِنْ عَلِیْتَ اَثَمَ الْاَرِیْسِیْنِ	فَاِنْ عَلِیْتَ اَثَمَ الْاَرِیْسِیْنِ
وَيَا اَهْلَ الْکِتٰبِ تَعَالَوْا	وَيَا اَهْلَ الْکِتٰبِ تَعَالَوْا
اِلٰی کَلِمَةٍ سَوَآءٍ بَيْنِنَا وَ	اِلٰی کَلِمَةٍ سَوَآءٍ بَيْنِنَا وَ
بَيْنَکُمْ اِلَّا نَعْبُدُ اِلَّا اللّٰهَ وَ	بَيْنَکُمْ اِلَّا نَعْبُدُ اِلَّا اللّٰهَ وَ
لَا نَشْرِکُ بِهٖ شَيْئًا وَّلَا	لَا نَشْرِکُ بِهٖ شَيْئًا وَّلَا

یہ پوری گفتگو صحیح بخاری کے متعدد ابواب میں منقول ہے۔ ابتدائے کتاب میں بھی

اور باب الجہاد میں بھی۔

يَتَّخِذُ بَعْضُنَا بَعْضًا اَرْبَابًا  
 مَنْ دُونِ اللّٰهِ فَاَنْ تَوَلَّوْا فَعُولًا  
 کسی کو (خدا کو چھوڑ کر) خدا نہ بنائے اور  
 تم نہیں مانتے تو گواہ رہو کہ ہم مانتے

اشْهَدُ وَاَبَا نَا مُسْلِمُوْنَ ۝  
 ہیں +

قیصر نے ابوسفیان سے جو گفتگو کی تھی اُس سے بطارقہ اور اہل دربار  
 سخت برہم ہو چکے تھے۔ نامہ مبارک کے پڑھے جانے پر اور بھی برہم ہوئے  
 یہ حالت دیکھ کر قیصر نے اہل عرب کو دربار سے اٹھا دیا۔ اور گو اس کے دل  
 میں نور اسلام آچکا تھا، لیکن تاج و تخت کی تاریکی میں وہ روشنی سمجھ کر  
 رہ گئی +

خسر و پرویز (شہنشاہ ایران) کے نام جو نامہ مبارک حضرت عبداللہ بن

لہ سند ابن جنبل ۴۲ جلد ۴ میں ہے کہ حضرت دحیہ کے ساتھ قیصر نے اپنا ایک سفیر خط کا جواب  
 دے کر خدمت نبوی میں بھیجا تھا، اور سفیر کو نبوت کے چند سوالات بتا دیے تھے۔ اس نے  
 سوالات پوچھے، آپ نے جوابات دیے اور آخر بغیر اسلام لائے وہ واپس گیا۔ لیکن یہ  
 حدیث صحیح نہیں، اس میں ہے کہ قیصر کا خط پڑھنے کے لیے آنحضرت صلی اللہ علیہ وسلم نے حضرت  
 معاویہؓ کو بلایا اور انھوں نے پڑھ کر سنایا، حالانکہ وہ اس وقت اسلام بھی نہیں لائے تھے۔

(جامع کے نزدیک حسب تحقیق ابن حجر فتح الباری ج ۸ ص ۹۰ و زرقانی ج ۳ ص ۸۹ و ص ۹۰  
 واقعہ دوسرا ہے اور اس کے بعد کا ہے اور خود اس حدیث میں تصریح ہے کہ یہ تبوک واقعہ  
 ہے اور غزوہ تبوک فتح مکہ کے بعد جب ۶۲۹ء میں پیش آیا ہے اور حضرت معاویہؓ اس  
 سے ایک یا دو سال پہلے حدیبیہ یا فتح مکہ میں مسلمان ہو چکے تھے، مگر تبوک میں حضرت  
 معاویہؓ کی شرکت کہیں مذکور نہیں۔ یہ روایت اسی سند کے ساتھ کتاب الاموال ابو عبید

القاسم بن سلام ۵۵ ص ۱۵۵ مصر میں بھی موجود ہے) "س"

حذف لے کر گئے تھے، یہ تھا:

خداے رحمن و رحیم کے نام سے محمد  
پیغمبر کی طرف سے کسریٰ دریں فارس  
کے نام، سلام ہے اس شخص پر جو ہمت  
کا پیرو ہو، اور خدا اور پیغمبر خدا پر ایمان  
لائے اور یہ گواہی دے کہ خدا صرف  
ایک خدا ہے اور یہ کہ خدا نے مجھ کو تمام  
دنیا کا پیغمبر مقرر کر کے بھیجا ہے تاکہ  
وہ ہر زندہ شخص کو خدا کا خوف دلا، تو سلام  
قبول کر، تو سلام رہیگا درنہ مجوسیوں کا مہال  
تیری گردن پر ہوگا۔

بِسْمِ اللّٰهِ الرَّحْمٰنِ الرَّحِیْمِ  
مِن مَّحَمَّدٍ رَّسُوْلِ اللّٰهِ اِلٰی كَسْرِيَّ  
عَظِيْمٍ فَارِسٍ سَلَامٌ عَلٰی مَنْ  
اَتَّبَعَ الْهُدٰی وَاٰمَنَ بِاللّٰهِ وَ  
رَسُوْلِهِ وَشَهِدَ اَنْ لَا اِلٰهَ اِلَّا  
اللّٰهُ وَاَنْی رَسُوْلُ اللّٰهِ اِلٰی النَّاسِ  
كَافَّةً لِّیَنْذِرَ مَنْ كَانَ حَيًّا  
اَسْلِمْتَ تَسْلَمُ فَاِنْ اَبَدِيَّت  
فَعَلِيَّتْ اَسْمَ الْمَجُوسِ -

خسرو پر ویز بڑی شوکت و شان کا بادشاہ تھا۔ اس کی سلطنت میں دریائے  
کو جو عظمت و جلال حاصل ہوا کبھی نہیں ہوا تھا۔ عجم کا طریقہ یہ تھا کہ سلاطین  
کو جو خطوط لکھتے تھے، ان میں عنوان پر پہلے بادشاہ کا نام ہوتا تھا۔ نامہ  
مبارک میں پہلے خدا کا نام اور پھر عرب کے دستور کے موافق رسول اللہ  
ﷺ کا نام تھا۔ خسرو نے اس کو اپنی تحقیر سمجھا اور بولا کہ "میرا غلام  
ہو کر مجھ کو یوں لکھتا ہے!" پھر نامہ مبارک کو چاک کر ڈالا۔ لیکن چند روز کے  
بعد خود سلطنت عجم کے پُزرے اڑ گئے۔

نظامی نے شیریں خسرو میں یہ داستان مفصل لکھی ہے، اور اسلامی  
جوش سے لکھی ہے۔ ہم اس کے چند اشعار اس موقع پر نقل کرتے ہیں:

دراں دوراں کہ گیتی رام ادبود ز مشرق تا یہ مغرب نام ادبود

یہ اس سے خسرو مراد ہے۔

رسول مابہ حجت ہائے قاہر  
گئے باسنگ خارا رازی گفت  
خاق راز دعوت و زداد  
بفرمود از عطا عطیہ سرشنند  
چو از نام نجاشی باز پرداخت  
چو قاصد عرشہ کرد آن نامہ نو  
ز تیزی گشت ہر مویش سنانی  
سوادے دید روشن ہیبت انکیز  
چو عنوان گاہ عالم تاب اید  
غور بادشاہی بردش از راہ  
کر از ہرہ کہ با این احترامم  
رخ از گرمی چو آتش گاہ خود کرد  
درید آن نامہ گردن شکن را  
فرستادہ چو دید آن خشم ناکی  
آز آن آتش کہ آن دود تہی داشت  
ز گرمی آن چراغ گردن افراز  
عجم رازان دعا کسری در افتاد  
ز ہر شاہنشے کریم و امید

نبوت در جہاں می کرد ظاہر  
گئے ریگش حکایت بازمی گفت  
بہ ہر کشور صلائے عام دراد  
بہ نام ہر یکے سطرے نوشتند  
ز بہر نام خسرو نامہ ساخت  
بجو شید از غضب اندام خسرو  
ز گرمی ہر رکش آتش فشانی  
نوشتہ از محمد سوے پرویز  
تو گفتی سگ گزیدہ آب را دید  
کہ گستاخی کہ یارو بہ با چوں شاہ  
نوسید نام خود بالائے نامم  
بخود اندیشہ بد کرد ، دید کرد  
نہ نامہ بلکہ نام خوشیق را  
یہ رحبت پائے خود را کرد خاکی  
چراغ آگہاں را آگہی داشت  
دعا را داد چوں پروانہ پراز  
کلاہ از تارک کسری در افتاد  
قلم راندہ بر افریدون جمشید

نہ آگہاں یعنی ار باب علم چراغ آگہاں سے " آنحضرت صلی اللہ علیہ وسلم مراد  
ہیں۔ " آگہی داشت " یعنی خبر کی۔

اس اجمال کی تفصیل یہ ہے کہ نامہ مبارک پہنچنے کے بعد خسرو پر دیز  
 نے گورنر زمین کو جس کا نام باذان تھا فرمان بھیجا کہ کسی شخص کو حجاز بھیجو کہ  
 اس سے مدعی نبوت کو پکڑ کر میرے دربار میں لائے۔ باذان نے دو شخصوں  
 کو جن میں سے ایک کا نام بابوئیہ اور دوسرے کا خرخرہ تھا، مدینہ منورہ  
 روانہ کیا۔ ان دونوں نے بارگاہ رسالت میں آکر عرض کی کہ شاہنشاہ عالم  
 (کسریٰ) نے تم کو بلایا ہے۔ اگر تعمیل حکم نہ کرو گے تو وہ تم کو اور تمہارے  
 ملک کو برباد کر دے گا۔ آپ نے فرمایا تم واپس جاؤ اور کہہ دینا کہ اسلام  
 کی حکومت کسریٰ کے پائے تخت تک پہنچے گی۔ یہ لوگ پیغام پہنچا کر یمن  
 میں آئے تو خبر آئی کہ شیروہ (خسرو پر دیز کا بیٹا) نے خسرو پر دیز کو  
 قتل کر ڈالا۔

نجاشی (بادشاہ حبش) کو آپ نے دعوت اسلام کا جو خط بھیجا تھا،  
 اس کے جواب میں اس نے عرض کیا کہ "میں گواہی دیتا ہوں کہ آپ  
 خدا کے سچے پیغمبر ہیں۔" حضرت جعفر طیارؓ جو ہجرت کر کے حبش چلے گئے  
 تھے، یہیں موجود تھے۔ نجاشی نے ان کے ہاتھ پر بیعت اسلام کی۔ ابن  
 اسحاق نے روایت کی ہے کہ نجاشی نے اپنے بیٹے کو ساٹھ مہاجروں کے  
 ساتھ بارگاہ رسالت میں عرض نیاز کے لیے بھیجا، لیکن جہاز سمندر میں  
 ڈوب گیا اور یہ سفارت ہلاک ہو گئی۔

عام ارباب سیر لکھتے ہیں کہ نجاشی نے ۹ھ میں وفات پائی۔ آنحضرت  
 ﷺ مدینہ میں تشریف رکھتے تھے، یہ خبر سن کر آپ نے غائبانہ

اُس کے جنازہ کی نماز پڑھائی۔ لیکن یہ غلط ہے۔ صحیح مسلم میں تصریح کی ہے کہ جس نجاشی کی نماز جنازہ آپ نے پڑھی وہ یہ نہ تھا بلکہ ابن قیم نے ارباب سیر کی روایت کی تائید کی ہے اور مسلم کی روایت کے اس ٹکڑے کو راوی کا وہم بتایا ہے۔

جو لوگ ہجرت کر کے حبش چلے گئے تھے، اُن میں حضرت ام حبیبہؓ حضرت امیر معاویہؓ کی بہن، بھی تھیں۔ اُن کے شوہر کا انتقال ہو چکا تھا۔ اس لیے آنحضرت صلی اللہ علیہ وسلم نے نجاشی کو لکھ بھیجا کہ ام حبیبہ کو شادی کا پیغام سنا دو، اور میرے پاس بھیج دو۔ نجاشی نے خالد بن سعید ابن العاص کو مقرر کیا۔ انہوں نے آنحضرت صلی اللہ علیہ وسلم کی طرف سے ایجاب و قبول ادا کیا۔ نجاشی نے آنحضرت صلی اللہ علیہ وسلم کی طرف سے مہر ادا کیا، جس کی تعداد چار سو اشرفیاں تھیں۔ نکاح کے بعد حضرت ام حبیبہ رضہ جہاز میں بیٹھ کر روانہ ہوئیں اور مدینہ کی بندرگاہ میں اُتریں۔ آنحضرت صلی اللہ علیہ وسلم اس وقت خیبر میں تشریف رکھتے تھے۔ آنحضرت صلی اللہ علیہ وسلم اکثر نجاشی کے حالات حضرت ام حبیبہؓ سے پوچھا کرتے لہٰذا تھے۔

عزیز مصر (مقوقس) کو آپ نے جو خط لکھا تھا، اس کے جواب میں اس نے عربی زبان میں یہ خط لکھا :

محمد بن عبد اللہ کے نام مقوقس رئیس قبط	محمد بن عبد اللہ من المقوقس
کی طرف سے سلام علیک کے بعد میں نے	عظیم القبط سلام علیک
آپ کا خط پڑھا اور اس کا مضمون	اما بعد فقد قرأت کتابت

وفہمت ما ذکر ت فیہ و  
 ما تدعوا الیہ وقد علمت  
 ان نبیا بقی و کنت اظن  
 ان یخرج من الشام وقد  
 اکرمت رسواک و بعثتہ  
 الیک بجاریتین لہما مکا  
 من القبط عظیمہ و کسوة  
 و اہدیت الیک بغلۃ  
 لترکبہا و السلام علیک +  
 اور مطلب سمجھا، مجھ کو اس قدر معلوم  
 تھا کہ ایک پیغمبر آنے والے ہیں لیکن  
 میں یہ سمجھا تھا کہ وہ شام میں ظہور  
 کریں گے، میں نے آپ کے قاصد کی  
 عزت کی اور دو لڑکیاں بھیجتا ہوں  
 جن کی قبیلوں میں (مصر کی قوم) بہت  
 عزت کی جاتی ہے، اور میں آپ  
 کے لیے کپڑا اور سواری کا ایک خچر  
 بھیجتا ہوں +

با ایں ہمہ عزیز مصر اسلام نہیں لایا۔ دو لڑکیاں جو بھیجی تھیں ان میں ایک  
 ماریہ قبطیہ تھیں جو حرم نبوی میں داخل ہوئیں۔ دوسری سیرین تھیں جو  
 حضرت حسان رضی اللہ عنہما کے ملک میں آئیں۔ خچر کا نام دلیل تھا، جس کا ذکر اکثر  
 حدیث کی کتابوں میں آتا ہے۔ جنگ حنین میں آپ اسی پر سوار تھے۔ طبری  
 نے لکھا ہے کہ ماریہ اور سیرین حقیقی بہنیں تھیں اور حضرت حاطب ابن بلتعہ  
 جن کو آنحضرت صلی اللہ علیہ وسلم نے مقوقس کے پاس خط دے کر بھیجا تھا، ان کی  
 تعلیم سے دونوں خاتونیں خدمت نبوی میں پہنچنے سے پہلے اسلام قبول کر چکی

اہم نے جارہ کا ترجمہ لڑکی کیا ہے۔ عربی میں جارہ لڑکی کو بھی کہتے ہیں اور لونڈی کو  
 بھی۔ ارباب سیرت ماریہ قبطیہ کو لونڈی کہتے ہیں۔ لیکن مقوقس نے جو لفظ ان کی نسبت  
 لکھا ہے یعنی کہ "مصریوں میں بڑی عزت ہے" یہ لونڈیوں کی شان میں استعمال  
 نہیں کیے جاسکتے +



تھیں، اس واقعہ کو اس حیثیت سے دیکھنا چاہیے کہ یہ خاتونیں لونڈیاں نہ تھیں اور اسلام قبول کر چکی تھیں۔ اس لیے آنحضرت صلی اللہ علیہ وسلم نے ماریٹھ سے نکاح کیا ہوگا، نہ کہ لونڈی کی حیثیت سے وہ آپ کے حرم میں آئیں۔

روسانے عرب کو جو خط لکھے گئے تھے، ان کے جواب بھی مختلف آئے۔ ہودہ ابن علی رئیس پیامہ نے لکھا، "تم جو باتیں کہتے ہو وہ نہایت اچھی ہیں۔ اگر حکومت میں کچھ میرا بھی حصہ ہو تو میں تمہاری اقتدا کے لیے تیار ہوں۔ سلام ہوں سنا کے لیے نہیں آیا تھا۔ آپ نے فرمایا "زمین کا ایک ٹکڑا بھی ہو تو میں نہ دوں گا۔"

حارث غسانی جو حدود شام کا رئیس تھا اور رومیوں کے ماتحت اطراف کے عربوں میں حکومت کرتا تھا، خط پڑھ کر برہم ہوا اور فوج کو تیاری کا حکم دیا۔ مسلمان اس جرم کی پاداش میں ہر وقت اس کے حملے کے منتظر رہتے تھے۔ اور آخر موت اور تہوک وغیرہ کی لڑائیاں پیش آئیں۔

واقعات متفرقہ	حدیبیہ کی صلح کو خدانے فتح کہا ہے، لیکن
حضرت خالد بن ولید اور حضرت عمرو بن العاص کا اسلام	اجسام کی نہیں، قلوب کی۔ اسلام کو اپنی اشاعت کے لیے امن درکار تھا اور وہ اس صلح سے حاصل ہو گیا۔ اس صلح کو خود دشمن فتح سمجھتے تھے۔ قریش اور مسلمانوں میں اب تک جو معرکے ہوئے، فوجی حیثیت سے قریش کی صف میں ہر جگہ

رہ اور جن روسائے قبائل اور امرائے عرب کو دعوتی خطوط لکھے گئے تھے، ان کی تفصیل دوسری جلد کے تبلیغی واقعات میں آئے گی۔ "س"

خالد بن ولید کا نام ممتاز نظر آتا ہے۔ جاہلیت میں رسالہ کی افسری ان ہی کے سپرد تھی۔ اُحد میں قریش کے اکھڑے ہوئے یاؤں ان ہی کی کوشش سے سنبھلے گئے۔ حدیبیہ کے موقع پر بھی قریش کا طلا یہ ان ہی کی زیر افسری نظر آتا تھا۔ لیکن قریش کا یہ سپہ سالارِ اعظم بھی آخر اسلام کے حملہ کاری سے نہ بچ سکا۔

صلح حدیبیہ کے بعد حضرت خالد رضی اللہ عنہ نے مکہ سے نکل کر مدینہ کا رخ کیا۔ راستے میں حضرت عمرو بن العاص ملے، پوچھا کہ ہر کا قصد ہے؟ بولے اسلام لانے جاتا ہوں، آخر کب تک؟ حضرت عمرو بن العاص نے کہا ہمارا یہی ارادہ ہے۔ دونوں صاحب ایک ساتھ بارگاہِ نبویؐ میں حاضر ہو کر اسلام سے مشرف ہوئے، اور اب وہ جو ہر جو اسلام کی مخالفت میں صرف ہو رہا تھا اسلام کی محبت میں صرف ہونے لگا۔

فتح مکہ میں حضرت خالد رضی اللہ عنہ جب ایک مسلمان دستہ کے افسر بن کر آنحضرت صلی اللہ علیہ وسلم کے سامنے سے گزرے تو آپؐ نے پوچھا کون ہے؟ لوگوں نے کہا خالد ہیں۔ آپؐ نے فرمایا "خدا کی تلوار ہے"۔

غزوة موتہ میں جب حضرت جعفر رضی اللہ عنہ، زید بن حارثہ رضی اللہ عنہ اور عبداللہ بن رواحہ کے بعد حضرت خالد رضی اللہ عنہ نے علم اپنے ہاتھ میں لیا تو مسلمان خطرہ سے باہر تھے۔ عہدِ خلافت میں ایک خالد رضی اللہ عنہ نے شام کا ملک قیصر سے چھین لیا اور دوسرا عمرو بن العاص رضی اللہ عنہ مصر کا فاتح ہوا۔

۱۰ اصحاب ابن حجر یہ روایت ابن اسحاق راج اول ص ۱۳۴ میں لکھ ترمذی، مناقب۔

# خبر

## آخر ۱۸۷۶ء یا اوائل ۱۸۷۷ء

خیبر غالباً عبرانی لفظ ہے جس کے معنی قلعہ کے ہیں۔ یہ مقام مدینہ منورہ سے آٹھ منزل پر ہے۔ یورپین سیاحوں میں ڈاؤٹی کئی مہینے تک یہاں ۱۸۷۶ء میں مقیم رہا۔ اس نے مدینہ سے اس مقام کا فاصلہ ۲۰۰ میل لکھا ہے۔ وہ نخلستان جس کے کنارے پر خیبر ہے، نہایت زرخیز ہے۔ یہاں یہود نے نہایت مضبوط متعدد قلعے بنائے تھے۔ جن میں سے بیس کے آثار اب تک باقی ہیں۔

عرب میں یہودی قوت کا یہ سب سے بڑا مرکز تھا۔ مدینہ سے جب روسا بنو نصیر جلا وطن ہو کر خیبر میں آباد ہوئے تو انہوں نے تمام عرب کو اسلام کی مخالفت پر برانگیختہ کر دیا، جس کا پہلا منظر احزاب کا معرکہ تھا۔ ان روسا میں سے جیحی بن اخطب جنگ قرظیہ میں قتل ہوا، جس کے بعد

ابو رافع سلام بن ابی الحقیق اس کا جانشین ہوا۔ یہ بہت بڑا تاجر اور صاحب اثر تھا۔ قبیلہ غطفان جو عرب کا بہت بڑا صاحب اثر قبیلہ تھا۔ ان کی آبادی خیبر سے متصل تھی اور ہمیشہ سے یہود خیبر کے حلیف اور ہم عهد تھے۔ ستم میں سلام نے خود جا کر قبیلہ غطفان اور ان کے آس پاس کے قبیلوں کو اسلام کے مقابلے کے لیے آمادہ کیا۔ یہاں تک کہ ایک عظیم شان فوج لے کر مدینہ پر حملے کی تیاریاں کیں۔ آنحضرت صلی اللہ علیہ وسلم کو یہ خبر پہ معلوم ہوئی تو آپ کے ایمان سے رمضان ستم میں حضرت عبداللہ بن عتیک ایک خزر جی انصاری کے ہاتھ سے اپنے قلعہ خیبر میں سوتا ہوا مارا گیا، سلام کے بعد یہودیوں نے اسی بن رزام کو مسند ریاست پر بٹھایا، اس نے قبائل یہود کو جمع کر کے تقریر کی اور کہا کہ ”میرے پیشروں نے محمد

۱۵ ابن خلدون جلد ۲ ذکر قبائل عرب (تاریخ خمیس جلد ۲ ص ۲۳۳ باب غزوہ خیبر) ”س“

۱۶ ابن سعد صفحہ ۶۶-۱ صلی الفیاضیہ ہیں:

کان ابو رافع بن ابی الحقیق قد حلیب  
فی غطفان ومن حولہ من مشرکی  
العرب وجعل لہم الحفل لعظیم  
لحرب رسول اللہ  
ابو رافع نے غطفان اور آس پاس کے مشرکین  
عرب کو جنگ پر آمادہ کیا تھا، اور ایک  
بہت بڑی بھڑا آنحضرت صلی اللہ علیہ وسلم  
سے لڑنے کے لیے جمع کی +

صحیح بخاری باب قتل ابی رافع میں ہے وکان ابو رافع یوذی رسول اللہ صلی اللہ علیہ وسلم و  
یعین علیہ یعنی ابو رافع آنحضرت صلی اللہ علیہ وسلم کو ایذا پہنچایا کرتا تھا اور آپ کے دشمنوں کو آپ کے  
مقابلے میں مدد دیا کرتا تھا۔ اس انداد و اعانت کی تفصیل بہ روایت عدوہ فتح الباری ج ۱،  
ص ۲۶۳ ”س“ میں مفصل مذکور ہے۔

ﷺ کے مقابلے میں جو تدبیریں اختیار کیں وہ غلط تھیں۔ صحیح تدبیر  
 یہ ہے کہ خود محمد ﷺ کے دارالریاست پر حملہ کیا جائے، اور میں یہی  
 طریقہ اختیار کروں گا۔ اس غرض سے اُسیر نے عطفان اور دیگر قبائل میں دوڑ  
 کیا اور ایک فوج گراں تیار کی۔ آنحضرت ﷺ کو یہ خبریں پہنچیں تو  
 آپ نے اس افواہ پر اعتماد نہیں کیا بلکہ حضرت عبداللہ بن رواحہ کو بھیجا کہ خود  
 خیبر جا کر اصل واقعہ کی تحقیق کریں۔ چنانچہ وہ چند آدمیوں کو لے کر خیبر گئے اور  
 چھپ کر خود اسیر کی زبانی اُس کے مشورے اور تدبیریں سُنیں۔ یہ حالات آکر  
 آنحضرت ﷺ کی خدمت میں عرض کیے۔ آپ نے حضرت عبداللہ  
 بن رواحہ کو ۳۰ آدمی دے کر خیبر کو روانہ کیا۔ ان لوگوں نے اُسیر سے کہا کہ  
 آنحضرت ﷺ نے ہم کو اس لیے بھیجا ہے کہ تم اگر حاضر ہو جاؤ تو خیبر  
 کی حکومت تم کو دے دی جائے۔ چنانچہ وہ ۳۰ آدمی لے کر خیبر سے نکلا، اور  
 احتیاط کی بنا پر یہ مخلوط قافلہ اس طرح چلا کہ دو دو شخص ہم کاپ چلتے تھے۔ جن  
 میں ایک یہودی دوسرا مسلمان ہوتا تھا۔ قرقرہ پہنچ کر اُسیر کے دل میں بدگمانی  
 پیدا ہوئی، اس نے ہاتھ بڑھا کر عبداللہ بن انیس کی تلوار چھیننی چاہی۔ انھوں  
 نے کہا، اودُشمنُ خدا! بدعہدی کرنا چاہتا ہے؟ یہ کہہ کر سواری بڑھائی، اور  
 جب اُسیر زد پیرا گیا تو تلوار ماری کہ اس کی ران کٹ گئی۔ وہ گھوڑے سے  
 گرا اور گرتے گرتے اُس نے حضرت عبداللہ کو زخمی کیا۔ اب مسلمان پیش دستی

راہ زرقانی علی المواہب ج ۲ ص ۱۹۶ مصر "س"۔ لے یہ تمام واقعات ابن سعد سے  
 منقول ہے۔ بہت سی کتابوں میں لکھا ہے کہ عبداللہ بن انیس نے خود ابتدا کی اور اُسیر  
 زمام تو قتل کر ڈالا لیکن صحیح واقعہ وہی ہے جو ابن سعد منقول ہے اور ہی اس معرکہ کی وجہ ہو ہے!

کر کے یہود پر ٹوٹ پڑے۔ نتیجہ جنگ یہ تھا کہ یہود میں ایک کے سوا کوئی نہیں بچا۔ یہ اخیر ۶۱۰ء یا محرم ۶۱۰ء کا واقعہ ہے +

خیبر اب اسلام کا سب سے بڑا حریف اور اسلام کے لیے سب سے زیادہ خطرناک تھا۔ ان لوگوں نے مکہ جا کر قریش کے ذریعے سے تمام عرب میں بغاوت کی ایک عالمگیر جنبش پیدا کر دی۔ جس نے واقعہ احزاب میں مرکز اسلام مدینہ منورہ کو متزلزل کر دیا تھا۔ یہ کوشش اگرچہ ناکام رہی، لیکن جو دست و بازو کام کر رہے تھے اب بھی موجود تھے +

جن لوگوں نے جنگ احزاب برپا کرانی تھی، ان میں زیادہ بااثر ابن ابی الحقیق کا خاندان تھا، جو قبیلہ بنی نضیر سے تھا اور مدینہ سے جلا وطن ہو کر آیا تھا۔ اس نے خیبر کے مشہور قلعہ قموص پر قبضہ کیا تھا۔ سلام ابن ابی الحقیق جس کا ذکر ابھی اوپر گزر چکا ہے، اسی خاندان کا رئیس تھا۔ اس کے قتل کے بعد اس کا بھتیجا کنانہ بن الرزیح بن ابی الحقیق خاندان کی ریاست پر ممتاز ہوا +

خیبر کے یہود ادھر تو غطفان سے اسلام کے مقابلے کے لیے سازش کر رہے تھے، ادھر مدینہ کے منافقین ان کو مسلمانوں کی خبریں پہنچاتے رہتے تھے اور ان کو ہمت دلاتے تھے کہ مسلمان تم سے سربر نہیں ہو سکتے +

رسول اللہ (صلی اللہ علیہ وسلم) نے چاہا کہ ان لوگوں سے معاہدہ ہو جائے۔ اس بنا پر آپ نے حضرت عبدالقدیر بن رواحہ کو بھیجا تھا۔ لیکن ادھر تو یہود خود سخت دل اور ایک بدگمان قوم تھی۔ ادھر منافقین ان کو ابھارتے تھے۔ اسی زمانہ میں راس المنافقین عبدالقدیر بن ابی بن سلول نے اہل خیبر کے پاس کہلا بھیجا کہ محمد صلی اللہ علیہ وسلم تم پر حملہ کرنا چاہتے ہیں، لیکن تم ان سے نہ ڈرنا، ان کی ہمتی کیا ہے؟ مٹھی بھر آدمی ہیں، جن کے پاس ہتھیار تک نہیں۔ یہود

نے یہ خبر سن کر کنانہ اور ہودہ ابن قیس کو غطفان کے پاس بھیجا کہ ہماری ساتھ مل کر مدینہ پر حملہ کرو تو ہم نخلستان کی نصف پیداوار تم کو دیں گے (ایک روایت میں ہے کہ غطفان نے اس کو منظور کیا ہے)

غطفان کا ایک قوت ور قبیلہ بنو فزارہ تھا ان کو جب معلوم ہوا کہ خیبر والے آنحضرت صلی اللہ علیہ وسلم پر حملہ کرنا چاہتے ہیں تو وہ خود خیبر میں آئے کہ ہم تمہارے شریک ہو کر لڑیں گے۔ آنحضرت صلی اللہ علیہ وسلم کو جب یہ معلوم ہوا تو آپ نے بنو فزارہ کو خط لکھا کہ تم خیبر والوں کی مدد سے باز آؤ، خیبر فتح ہو جائے گا تو تم کو بھی حصہ دیا جائے گا، لیکن بنو فزارہ نے انکار کیا ہے

**ذی قرد محرم ۳ھ** غطفان کی شرکت جنگ کا دبا چہ یہ تھا کہ ذی قرد کی چراگاہ پر جو آنحضرت صلی اللہ علیہ وسلم کی اونٹنیوں کی چراگاہ تھا اس قبیلہ کے چند آدمیوں نے بہ سرداری عبدالرحمن ابن عینیہ، چھاپہ مارا، اور ۲ اونٹنیاں پکڑ کر لے گئے۔ حضرت ابوذر رضی اللہ عنہ کے صاحبزادے کو جو اونٹنیوں کی حفاظت پر

۱۰ تاریخ خمیس (ج ۲ ص ۲۳) عام روایتوں میں گویا ہے کہ غطفان نے مسلمانوں کے خوف سے اس کو منظور نہیں کیا، تاہم یہ ظاہر ہے کہ ان کی اس ناظر فداری پر بھروسہ نہیں کیا جاسکتا تھا، "س" لے یہ واقعہ معجم البلدان لفظ حبقار کے ذیل میں موسیٰ بن عقبہ کی مغازی سے بالفاظہ نقل کیا ہے۔ اصل الفاظ یہ ہیں:

روی موسیٰ بن عقبہ عن ابن شہاب قال کانت بنو فزارہ

ممن قدم علی اہل خیبر لیعینوہم فرا سلم رسول اللہ صلی

اللہ علیہ وسلم ان لا یعینوہم و ساء لہم ان یخرجوا

عنہم، الخ (ج ۳ ص ۱۵۱ مصر)

متعین تھے قتل کر دیا اور ان کی بیوی کو گرفتار کر کے لے گئے، مسلمانوں نے جب تعاقب کیا تو وہ دسے میں گھس گئے وہاں عینیہ بن حصن جو قبائل غطفان کا سپہ سالار تھا، ان کی امداد کو موجود تھا، مسلمانوں میں حضرت سلمہ بن الاکوع ایک مشہور قدر انداز صحابی تھے۔ سب سے پہلے ان کو اس غارت گری کی خبر معلوم ہوئی۔ انہوں نے واسطیہ کا نعرہ مارا اور دوڑ کر حملہ آوروں کو جا لیا، وہ اونٹوں کو پانی پلا رہے تھے۔ سلمہ نے تیرے رسلے شروع کیے، حملہ آور بھاگ نکلے۔ انہوں نے تعاقب کیا اور لڑ بھڑ کر تمام اونٹنیاں چھڑا لائے۔ دربار نبوت میں آ کر عرض کی کہ میں دشمنوں کو پیاسا چھوڑ آیا ہوں، اگر آدمی مل جائے تو ایک ایک کو گرفتار کر لانا ہوں۔ آپ نے رحمت باریہ کے لحاظ سے فرمایا یہ

تَابُوا بِأَوْ تَوْعَفُوهُ سَعَى كَامِلًا

مَدَكَتَ فَأَسْبِغْ

اس واقعہ کے تین دن بعد خیبر کی جنگ پیش آئی :

۱۵ یہ واقعہ بخاری و مسلم میں بھی مذکور ہے لیکن زیادہ تفصیل ابن سعد و ابن اسحاق سے لی گئی ہے۔ ۱۶ ارباب سیر نے متفقاً اس واقعہ کو خیبر کے واقعہ سے ایک سال ماقبل بیان کیا ہے، لیکن طبری نے بہ روایت سلمہ جو اس غزوہ کے ہیرو تھے اور نیز امام بخاری نے صاف تصریح کی ہے کہ خیبر سے تین دن پہلے کا واقعہ ہے۔ (حافظ ابن حجر نے ارباب سیر کا بیان لکھ کر لکھا ہے :

فَعَلَى هَذَا مَا فِي الصَّيْحِ مِنَ التَّارِيخِ

غَزْوَةَ ذِي قَرْدٍ صَحَّحَ مَا ذَكَرَهُ

تَوَّاسٌ بِنَاوِيٍّ وَجَمْعٌ صَحَّحَ بَخَّارِيُّ فِي غَزْوَةِ

ذِي قَرْدٍ كَمَا ذَكَرَهُ فِي غَزْوَةِ

أَهْلِ السَّيْرِ - سِيرَتِ كَيْ رَوَايَتٌ سَعَى كَامِلًا



خیبر کا آغاز اور غزوات کی بہ نسبت ایک امتیاز خاص رکھتا ہے اور اگرچہ  
 ارباب سیر کی نظر اس نکتہ پر نہیں پڑی کہ اس امتیاز کے اسباب کیلئے تاہم  
 واقعہ کی حیثیت سے امتیازی امور ان کی زبان سے بھی بلا قصد نکل گئے ہیں۔  
 سب سے مقدم یہ کہ جب آپ نے خیبر کا قصد کیا تو اعلان عام کر دیا کہ:

لا یخون معنا الا رغب فی الجہاد ہمارے ساتھ صرف وہ لوگ آئیں جو

طالب جہاد ہوں۔ (ابن سعد)

اب تک جو لڑائیاں وقوع میں آئیں محض دفاعی تھیں۔ یہ پہلا غزوہ  
 ہے جس میں غیر مسلم رعایا بنائے گئے اور طرز حکومت کی بنیاد قائم ہوئی۔  
 اسلام کا اصلی مقصد تبلیغ دعوت ہے۔ اب اگر کوئی قوم اس دعوت کی سدا  
 نہ ہو تو اسلام کو نہ تو اس سے جنگ ہے نہ اس کے رعایا بنانے کی ضرورت  
 ہے صرف معاہدہ صلح کافی ہے۔ جس کی بہت سی مثالیں اسلام میں موجود  
 ہیں لیکن جب کوئی قوم خود اسلام کی مخالفت پر کمر بستہ ہو اور اس کو  
 مٹا دینا چاہے تو اسلام کو مدافعت کے لیے تلوار ہاتھ میں لینا پڑتی ہے  
 اور اس کو اپنے زیر اثر رکھنا پڑتا ہے۔ خیبر اس قاعدہ کے موافق اسلام

(بقیہ حاشیہ ص ۴۹۲) حافظ ابن حجر نے دونوں روایتوں میں اس طرح تطبیق دی ہے کہ عیینہ بن  
 حصن نے ذوقرد برد و دفعہ حملہ کیا تھا۔ عام ارباب سیر کا ذکر کرتے ہیں، وہ پہلا حملہ تھا  
 اور یہ بالکل قرین قیاس ہے (فتح الباری ج ۴، ص ۳۵۲ باب غزوہ ذی قرد) اس "عام ارباب  
 سیر کو غزوہ خیبر بلکہ تمام غزوات کے متعلق چونکہ کسی سبب کی تلاش و جستجو نہیں اس لیے  
 ان کو اس کچھ بحث نہیں کہ واقعات کا تسلسل اور غزوات کے اسباب کیا ہیں لیکن زیادہ تحقیق سے  
 ثابت ہوتا ہے کہ یہ سب واقعات ایک ہی سلسلہ کی کڑیاں ہیں۔

کا پہلا غزوہ ملک تھا +

غزوات کے خاتمے کے بعد یہ بحث تفصیل آئے گی کہ ایک مدت تک لوگ نے جہاد کو عرب کے قدیم طریقہ کے موافق معاش کا ذریعہ سمجھتے رہے، اس لڑائی (خیبر) تک بھی یہ غلط فہمی رہی +

یہ پہلا غزوہ ہے جس میں یہ پردہ اٹھادیا گیا اور اس لیے آنحضرت ﷺ نے یہ ارشاد فرمایا کہ اس لڑائی میں صرف وہ لوگ شریک ہوں، جن کا مقصد محض جہاد اور اعلائے کلمۃ اللہ ہو +

غرض آپ غطفان اور یہود کے حملے کی مدافعت کے لیے مدینہ سے محرم ۳ھ میں حضرت سیاح بن عرفطہ غفاری رضی اللہ عنہما کو مدینہ کا افسر مقرر کر کے مدینہ سے روانہ ہوئے، ازواج مطہرات میں سے حضرت ام سلمہ رضی اللہ عنہا تھیں۔ فوج کی تعداد ۱۶۰۰ تھی جن میں ۲۰۰ سوار اور باقی پیادل تھے۔ اس

اسے یہاں "لوگ" سے مراد منافقین ہیں۔ یہ لوگ غزوات میں محض غنیمت کے لالچ میں شریک ہوتے تھے، جہاں سخت مقابلہ پیش آنے اور مال غنیمت کے نہ ملنے کا گمان ہوتا وہاں غزوات کی شرکت سے کتراتے تھے، چنانچہ انہی دو وجوہ سے وہ حدیبیہ میں شریک نہیں ہوئے اور اس پر سورہ فتح میں اللہ تعالیٰ نے اس پر اپنی ناراضی ظاہر فرمائی اور یہ ارشاد فرمایا کہ آئندہ غنیمت والے غزوہ میں بھی شریک نہ کیے جائیں۔ اسی لیے حضور انور صلی اللہ علیہ وسلم نے اس موقع پر اعلان فرمایا کہ اس غزوہ میں بھی وہی شرکت کا ارادہ کریں، جن کی غرض محض جہاد و اعلائے کلمۃ اللہ ہو، دنیاوی مال و متاع نہ ہو، (ذرقانی و ابن سعد باب غزوہ خیبر) "س"

ابن سعد جزر معازی صفحہ ۱۱، میں جمادی الاولیٰ ۳ھ ہے جو تحقیق مذکورہ بالا صحیح نہیں، "س"

وقت تک لڑائیوں میں علم کا رواج نہ تھا۔ چھوٹی چھوٹی جھنڈیاں ہوتی تھیں، یہ پہلا مرتبہ تھا کہ آپ نے تین علم تیار کرائے۔ دو حضرت خباب بن منذر اور حضرت سعد بن عبادہ کو عنایت ہوئے، اور خاص علم نبوی جس کا پھر پیرا حضرت عائشہؓ کی چادر سے تیار ہوا تھا، جناب امیرؓ کو مرحمت ہوا۔ فوج جب روانہ ہوئی تو حضرت عامرؓ ابن الاکوع (جو مشہور شاعر تھے، یہ رجز پڑھتے ہوئے آگے چلے:

اللہم لولا انت ما اھتدینا	اے خدا اگر تو ہدایت نہ کرتا تو ہم ہدایت پاتے
ولا تصدقنا ولا صلینا	نہ خیرات کرتے، نہ ناز پڑھتے،
فاغفر قدامک ما اتقینا	ہم تجھ پر خدا ہوں، ہم جو احکام نہیں لائے
والقین سکینۃ علینا	ان کو معاف کر دے اور ہم پر تسلی نازل کر
انا اذا صیح بنا اتینا	ہم جب فریاد میں پکارے جاتے ہیں تو پہنچ
وثبت الاقدام ان لاقینا	جاتے ہیں اور جب مدد بھیڑ ہو تو ہم کو ثابت قدم
وبالصیاح عولوا علینا	رکھ لوگوں نے پکار کر ہم سے استغاثہ کیا ہے۔

یہ اشعار صحیح مسلم و بخاری میں نقل کیے ہیں۔ مسند حنبل میں بعض اشعار زیادہ ہیں، (پہلے دو مصرع کسی قدر اختلاف کے ساتھ صحیح مسلم (خیبر) میں بھی ہیں۔

ان الدین قد بغو علینا	جن لوگوں نے ہم پر دست اندازی کی ہے
اذا ارادو فتنۃ ابینا	جب کوئی فتنہ برپا کرنا چاہتے ہیں تو ہم ان سے
ونحن عن فضلك ما استغینا	دبے نہیں اے خدا ہم تیری عنایت سے بے نیاز ہیں۔

ان اشعار میں صاف تصریح ہے کہ تعدی اور حملے کی ابتداء دشمنوں کی طرف سے تھی۔ اشعار کے بعض بعض الفاظ میں روایات کا اختلاف ہے +

راہ میں ایک میدان آیا۔ صحابہ رضی اللہ عنہم نے تکبیر کے نعرے بلند کیے، چونکہ تعلیم و  
 متقین کا سلسلہ ہر وقت جاری رہتا تھا اور بات بات میں نکات شریعت کی تعلیم  
 ہوتی رہتی تھی، ارشاد ہوا کہ آہستہ، کیونکہ کسی ہرے اور دُور از نظر کو نہیں پکار  
 رہے ہو، تم جس کو پکارتے ہو وہ تمہارے پاس ہی ہے۔

اس غزوہ میں چند خاتونیں بھی اپنی خواہش سے فوج کے ساتھ ہولی تھیں،  
 آنحضرت ﷺ کو معلوم ہوا تو آپ نے ان کو بلا بھیجا اور غضب کے لیے  
 میں فرمایا "تم کس کے ساتھ آئیں اور کس کے حکم سے آئیں"؟ بولیں کہ یا رسول اللہ  
 ﷺ ہم اس لیے آئے ہیں کہ چرخہ کات کر کچھ پیدا کریں گے اور اس  
 کام میں مدد دیں گے۔ ہمارے پاس زخمیوں کے لیے دوائیں بھی ہیں، اس کے  
 علاوہ ہم تیراٹھا کر لائیں گے۔ آنحضرت ﷺ نے فتح کے بعد جب مال  
 غنیمت تقسیم کیا تو ان کا بھی حصہ لگایا۔ لیکن یہ حصہ کیا تھا؟ زر و جو اہر تھے،  
 مال و اسباب نہ تھا، درہم و دینار نہ تھے، بلکہ صرف کھجوریں تھیں۔ تمام مجاہدین  
 کو یہی ملا تھا اور ان پر وہ نشینوں نے بھی یہی پایا تھا۔

یہ واقعہ ابوداؤد درباب فی المروۃ والعبید بخندان من الغنیمۃ میں مذکور  
 ہے۔ حدیث اور سیرت کی تمام کتابوں سے ثابت ہوتا ہے کہ اکثر غزوات میں  
 مستورات ساتھ رہتی تھیں، جو زخمیوں کی مرہم پٹی کرتی اور پیاسوں کو پانی پلاتی  
 تھیں۔ جنگِ احد میں حضرت عائشہ رضی اللہ عنہا کا مشک میں پانی بھر بھر کر لانا اور زخمیوں  
 کو پلانا اوپر گزر چکا ہے۔ لیکن یہ امر کہ عورتیں میدانِ جنگ سے تیراٹھا اٹھا کر  
 بھی لاتی اور مجاہدین کو دیتی تھیں، صرف ابوداؤد نے ذکر کیا ہے اس لیے

۱۰ صحیح بخاری غزوہ خیبر۔

شک کی گنجائش نہیں۔ یوں بھی عرب کی مستورات سے کم سے کم ہی توقع کی جاسکتی ہے +

چونکہ معلوم تھا کہ غطفان اہل خیبر کی مدد کو آئیں گے۔ آنحضرت صلی اللہ علیہ وسلم نے مقام رجم میں فوجیں اتاریں جو غطفان اور خیبر کے بیچ میں ہے۔ اسباب بار برداری، خیمہ و خرگاہ اور مستورات یہاں چھوڑ دی گئیں اور فوجیں خیبر کی طرف بڑھیں۔ غطفان یہ سن کر کہ اسلامی فوجیں خیبر کی طرف بڑھ رہی ہیں، ہتھیار سج کر نکلے، لیکن آگے بڑھ کر جب ان کو معلوم ہوا کہ خود ان کا گھر خطرے میں ہے تو واپس چلے گئے +

خیبر میں چھ قلعے تھے، سالم، قموص، نطاہ، قصارہ، شق، مربوطہ اور جیسا کہ یعقوبی نے تصریح کی ہے ان میں بیس ہزار سپاہی تھے۔ ان سب میں قموص نہایت مضبوط اور محفوظ قلعہ تھا۔ مہر حسب عرب کا مشہور پہلوان جو ہزار سوار کے برابر مانا جاتا تھا، اسی قلعہ کا رئیس تھا۔ ابن ابی العقیق کا خاندان جس نے مدینہ سے جلا وطن ہو کر خیبر کی ریاست حاصل کر لی تھی یہیں رہتا تھا +

شکر اسلام جب خیبر کے قریب یعنی مقام صہبار میں پہنچا تو نماز عصر کا وقت آچکا تھا۔ آنحضرت صلی اللہ علیہ وسلم نے یہاں ٹھہر کر نماز عصر ادا کی، پھر

۱۰ تفصیل معجم البلدان (ج ۲ ص ۱۲۲۹) ذکر رجم میں ہے۔ ۱۱ طبری (ج ۳) صفحہ ۵۵، ۵۶، اصل عبارت یہ ہے: فبلغنی ان غطفان لما سمعت بمنزل رسول اللہ صلی اللہ علیہ وسلم خیبر جمعوا لہ ثم خرجوا لظاہر وہوا علیہ حتی اذا ساروا الخ ۱۲ تاریخ یعقوبی (ج ۲ ص ۵۶)

کھانا طلب فرمایا۔ رسد کا ذخیرہ صرف ستو تھا وہی آپ نے بھی پانی میں  
 گھول کر نوش فرمایا۔ رات ہوتے ہوتے فوج اسلام خیبر کے سواد میں پہنچ گئی،  
 عمارتیں نظر آئیں تو آپ نے صحابہؓ سے ارشاد فرمایا کہ کھڑ جاؤ۔ پھر خدا کا  
 نام لے کر یہ دُعا مانگی :

اِنَّا نَسْتَاكْ خَيْرَ هَدَاهِ الْقَرِيَّةِ  
 وَخَيْرِ اَهْلِهَا وَخَيْرِ مَا فِيهَا  
 وَنَعُوذُ بِكَ مِنْ شَرِّهَا وَ  
 شَرِّ اَهْلِهَا وَشَرِّ مَا فِيهَا۔  
 اے خدا! ہم تجھ سے اس گاؤں  
 کی اور گاؤں، واہوں کی اور گاؤں کی  
 چیزوں و بھلائی چاہتے ہیں  
 اور ان سب کی بُرائیوں سے پناہ  
 مانگتے ہیں۔

د ابن ہشام

ابن ہشام نے لکھا ہے کہ یہ آپؐ کا معمول تھا۔ یعنی جب کسی مقام میں  
 داخل ہوتے تھے، تو پہلے یہ دُعا مانگ لیتے تھے۔ چونکہ سنت نبویؐ یہ تھی  
 کہ رات کو کسی مقام پر حملہ نہیں کیا جاتا تھا اس لیے رات میں بسر  
 کی۔ صبح کو خیبر میں داخلہ ہوا۔ یہودیوں نے مستورات کو ایک محفوظ مقام  
 میں پہنچا دیا۔ رسد اور غلہ قلعہ ناعم میں بیجا کیا اور فوجیں قلعہ نطاہ اور  
 تموص میں فراہم کیں۔ سلام بن مشکم نصری بیمار تھا۔ تاہم اُس نے سب سے  
 زیادہ حصہ لیا اور خود قلعہ نطاہ میں آکر فوج کی شرکت کی۔  
 آنحضرت صلی اللہ علیہ وسلم کا مقصود جنگ نہ تھا۔ لیکن جب یہود نے  
 بڑے سرو سامان کے ساتھ جنگ کی تیاری کی تو آپؐ نے صحابہؓ کو مخاطب

لہ صحیح بخاری ۱۵ صحیح بخاری میں اصل عبارت یہ ہے: اذا اتی قوماً بلیل  
 لم یغزلبہم حتی یصبح (باب غزوه خیبر)

کر کے وعظ فرمایا اور جہاد کی ترغیب دی، تاریخ خمیس میں اس موقع پر لکھا ہے:

ولمّا یقن النبی صلی اللہ علیہ وسلم  
 اور جب آنحضرت صلی اللہ علیہ وسلم  
 کو یقین ہو گیا کہ یہود لڑنے پر آمادہ  
 ہیں تو آپ نے صحابہ کو نصیحت کی  
 وعظ اصحابہ و نصحتهم  
 و حرضهم علی الجہاد۔  
 اور جہاد کی ترغیب دی۔

سب سے پہلے قلعہ ناعم پر فوجیں بڑھیں۔ حضرت محمود بن مسلمہ نے  
 بڑی دلیری سے حملہ کیا اور دیر تک لڑتے رہے، لیکن چونکہ سخت گرمی تھی،  
 تھک کر دم لینے کے لیے قلعہ کی دیوار کے سایے میں بیٹھ گئے۔ کنانہ بن الربیع  
 نے قلعہ کی فصیل سے چکی کا پاٹ اُن کے سر پر گرایا، جس کے صدمہ سے وفات  
 پائی، لیکن قلعہ بہت جلد فتح ہو گیا۔

ناعم کے بعد اور قلعے باسانی فتح ہوتے گئے۔ لیکن قلعہ قموص مرحب کا  
 تخت گاہ تھا، اس محم پر آنحضرت صلی اللہ علیہ وسلم نے حضرت ابو بکر رضی اللہ عنہ کو  
 بھیجا لیکن دونوں ناکام واپس آئے۔ طبری میں روایت ہے کہ جب خیبری قلعہ  
 سے نکلے تو حضرت عمر رضی اللہ عنہ کے پاؤں نہ جم سکے اور آنحضرت صلی اللہ علیہ وسلم کی  
 خدمت میں حاضر ہو کر شکایت کی کہ فوج نے نامردی کی، لیکن فوج نے اُن  
 کی نسبت خود ہی شکایت کی۔

اس روایت کو طبری نے جس سلسلہ سند سے نقل کیا ہے اُس کے راوی عمرو  
 ہیں۔ ان کو بہت سے لوگوں نے ثقہ کہا ہے لیکن بندار جب اُن کی روایت

ابن ہشام نے دو موقعوں پر اس واقعہ کا الگ ذکر لکھا ہے۔ تفصیل خمیس کی گئی ہے۔

بیان کرتے تھے تو کہتے تھے کہ "وہ رافضی اور شیطان تھا" یہ لفظ بہت سخت ہے، لیکن ان کی شیعیت سب کو تسلیم ہے۔ اور گو شیعہ ہونا بے اعتبار کی دلیل نہیں، لیکن یہ ظاہر ہے کہ جس روایت میں حضرت عمرؓ کے بھاگنے کا واقعہ بیان کیا جائے، شیعہ کی زبان سے اس روایت کا رتبہ کیا رہ جاتا ہے۔ اس کے علاوہ اوپر کے راوی عبداللہ بن بریدہ ہیں جو اپنے والد سے روایت کرتے ہیں۔ لیکن محدثین کو اس بات میں شبہ ہے کہ ان کی جو روایتیں باپ کے سلسلے سے منقول ہیں صحیح بھی ہیں یا نہیں +

تاہم اس قدر ضرور صحیح ہے کہ اس ہم پر پہلے اور بڑے بڑے صحابہ بھیجے گئے تھے لیکن فتح کا فخر کسی اور کی قسمت میں تھا۔ جب ہم میں زیادہ دیر ہوئی تو ایک دن شام کو آنحضرت صلی اللہ علیہ وسلم نے ارشاد فرمایا کہ "کل میں اس شخص کو علم دوں گا جس کے ہاتھ پر خدا فتح دے گا، اور جو خدا اور خدا کے رسول کو چاہتا ہے، اور خدا اور خدا کا رسول بھی اس کو چاہتے ہیں۔ یہ رات نہایت اُمید اور انتظار کی رات تھی۔ صحابہؓ نے تمام رات اس بیقراری میں کاٹی کہ دیکھیے یہ تاج فخر کس کے ہاتھ میں آتا ہے۔ حضرت عمرؓ نے قناعت پسندی اور بلند نظری کی بنا پر کبھی حکومت اور سردری کی تمنا نہیں کی۔ لیکن جیسا کہ صحیح مسلم باب فضائل علی میں مذکور ہے، ان کو خود اعتراض ہے کہ اس موقع کی تمنا میں ان کی خودداری بھی قائم نہ رہ سکی۔ صبح کو دفعۃً یہ آواز کانوں میں آئی کہ علیؓ کہاں ہیں؟ یہ بالکل غیر متوقع آواز تھی۔ کیونکہ جناب موصوف کی آنکھوں میں آشوب تھا، اور سب کو معلوم

۱۔ صحیح بخاری کے الفاظ ہیں۔



تھا کہ وہ جنگ سے معذور ہیں۔ غرض حسب طلب وہ حاضر ہوئے آنحضرت  
 صلی اللہ علیہ وسلم نے ان کی آنکھوں میں اپنا لعاب دہن لگایا اور دعا فرمائی۔  
 جب ان کو علم عنایت ہوا تو انہوں نے عرض کی کہ ”کیا یہود کو لوہہ کر مسلمان  
 بنالیں؟“ ارشاد ہوا کہ ”بہ زری ان پر اسلام کو پیش کرو۔ اگر ایک شخص بھی  
 تمہاری ہدایت سے اسلام لائے تو سرخ اونٹوں سے بہتر ہے۔“  
 لیکن یہود اسلام یا صلح قبول کرنے پر راضی نہیں ہو سکتے تھے۔ مرحب  
 قلعہ سے یہ رجز پڑھتا ہوا باہر نکلا۔

قد علمت خیبرانی مرحب      خیبر جانتا ہے کہ میں مرحب ہوں  
 شاکی السلاح بطل مجرب      دلیر ہوں تجرب کار ہوں، سلاح پوش ہوں

مرحب کے سر پر یمنی زرد رنگ کا مغفرا اور اس کے اوپر سنگی خود کھاتا۔ قیام  
 زمانے میں گول پتھر زچ سے خالی کر لیتے تھے، یہی خود کھلاتا تھا۔  
 مرحب کے جواب میں حضرت علیؑ نے یہ رجز پڑھا:

انا الذی سمتنی اقی حیدر      میں وہ ہوں کہ میری ماں نے میرا نام شہر کا رکھا  
 کلید غایات کریدہ المنظر      میں شہر نستان کی طرح مہیب بد منظر ہوں

مرحب بڑے طمطراق سے آیا لیکن حضرت علیؑ نے اس زور سے تلوار ماری  
 کہ سر کو کاٹی ہوئی دانتوں تک اتر آئی، اور ضربت کی آواز فوج تک پہنچی۔  
 پہلوان کا ناراجا نا عظیم الشان واقعہ تھا۔ اس لیے عجائب پسندی نے اس کے  
 متعلق نہایت مبالغہ آمیز افواہیں پھیلادیں۔ معالم التنزیل میں ہے کہ

یہ واقعہ تفصیل مذکور صحیح بخاری میں منقول ہے۔ ۷۵ طبری صفحہ ۱۵۶۹

(یہ اشعار اور مختصر واقعات صحیح مسلم غزوہ خیبر میں بھی ہیں)۔

حضرت علیؑ نے جب تلوار ماری تو مرحب نے سپر پر روکا۔ لیکن ذوالفقار خود اور سر کو کاٹی ہوئی دانتوں تک اتر آئی۔ مرحب کے مارے جانے پر یہود نے جب عام حملہ کیا تو اتفاق سے حضرت علیؑ کے ہاتھ سے سپر چھوٹ کر گر پڑی۔ آپؑ نے قلعہ کا درجہ ستر پاپا پارہ سنگ تھا، اکھاڑ کر اس سے سپر کا کام لیا۔ اس واقعہ کے بعد ابورافع نے سات آدمیوں کے ساتھ مل کر اس کو اٹھانا چاہا، تو جگہ سے بھی نہ ہل سکا۔ یہ روایتیں ابن اسحاق اور حاکم نے روایت کی ہیں، لیکن بازاری قصے ہیں۔ علامہ سخاوی نے مقاصد حسنة میں تصریح کی ہے کہ:

كلها واهيةٌ سب لغو روايتیں ہیں +

علامہ ذہبی نے میزان الاعتدال میں علی بن احمد فروخ کے حال میں اس روایت کو نقل کر کے لکھا ہے کہ "یہ روایت منکر ہے" ابن ہشام نے جن سلسلوں سے یہ روایتیں نقل کی ہیں، ان میں سے ایک روایت میں تو بیح کے ایک راوی کا نام سرے سے چھوڑ دیا ہے، اور دوسرے میں اس مشترک نقص کے ساتھ بریدہ بن سفیان بھی ایک راوی ہیں۔ جن کو امام بخاری اور ابوداؤد اور وار قطنی قابل اعتبار نہیں سمجھتے +

ابن اسحاق، موسیٰ بن عقبہ اور واقدی کا بیان ہے کہ مرحب کو محمد بن مسلمہ نے مارا تھا۔ مسند ابن حنبل اور نووی شرح صحیح مسلم میں بھی ایک روایت ہے لیکن صحیح مسلم (اور حاکم ج ۲ ص ۳۹) میں حضرت علیؑ رضی کو مرحب کا قاتل اور فاتح خیبر لکھا ہے اور یہی اصح الروایات ہے +

۱۰ میزان الاعتدال ترجمہ بریدہ بن سفیان۔

غرض یہ قلعہ (قوموں) ۲۰ دن کے محاصرے کے بعد فتح ہو گیا۔ ان معرکوں

میں ۹۳ یہود مارے گئے، جن میں حارث، مرحب، ایسر، یاسر، عامر، زیادہ مشہور ہیں۔ صحابہؓ میں سے ۱۵ بزرگوں نے شہادت حاصل کی۔ جن کے نام ابن سعد نے تفصیل لکھے ہیں۔

(فتح کے بعد زمین مفتوحہ پر قبضہ کر لیا گیا۔ لیکن یہود نے درخواست کی کہ

زمین ہمارے قبضے میں رہنے دی جائے، ہم پیداوار کا نصف حصہ ادا کریں گے۔

یہ درخواست منظور ہوئی۔ بٹائی کا وقت آتا تو آنحضرت ﷺ نے

بن رواحہ کو بھیجتے تھے۔ وہ غلہ کو دو حصوں میں تقسیم کر کے یہود سے کہتے تھے،

کہ اس میں سے جو حصہ چاہو لے لو۔ یہود اس عدل پر متحیر ہو کر کہتے تھے، کہ

”زمین اور آسمان ایسے ہی عدل سے قائم ہیں“ خیبر کی زمین تمام مجاہدین

پر جو اس جنگ میں شریک تھے تقسیم کر دی گئی۔ اسی میں آنحضرت ﷺ نے

علیؓ کا خمس بھی تھا۔

عام روایت ہے کہ مالِ غنیمت میں سے خمس کے علاوہ ایک حصہ رسول اللہ

ﷺ کے لیے خاص طور پر کر لیا جاتا تھا جس کو ”صفی“ کہتے ہیں۔ اس

بنا پر حضرت صفیہؓ کی زوجہ کنانہ بن الرزیح کو آپ نے لے لیا، اور آزاد کر کے

ان سے نکاح کر لیا۔

حضرت صفیہؓ کے واقعہ کی نسبت بعض کتب حدیث و سیر میں

ان کو وحیِ کلبیؓ کو دیا تھا، پھر کسی نے ان کے حسن کی تعریف کی تو ان سے

۱۰ فتوح البلدان بلاذری حصہ ۲۴ فتح خیبر و طبری صفحہ ۵۸۶ اصل روایت

ابوداؤد و باب المساقات میں موجود ہے۔

مانگ لیا، اور اس کے معاوضے میں ان کو سات لونڈیاں دیں۔ مخالفین نے اس روایت کو نہایت بد نما پیرایہ میں ادا کیا ہے، اور جب اصل روایت میں اتنی بات موجود ہے تو ظاہر ہے کہ مخالفت اس سے کہاں تک کام لے سکتا ہے۔

حقیقت یہ ہے کہ حضرت صفیہؓ کا یہ واقعہ حضرت انسؓ سے منقول ہے لیکن خود حضرت انسؓ سے متعدد روایتیں ہیں اور وہ باہم مختلف ہیں۔ بخاری کی جو روایت غزوہ خیبر کے ذکر میں ہے، اس میں یہ تصریح ہے کہ جب قلعہ خیبر فتح ہوا تو لوگوں نے آپؐ کے سامنے حضرت صفیہؓ کے حسن کا ذکر کیا، آپؐ نے ان کو اپنے لیے لے لیا۔ اصلی الفاظ یہ ہیں:

فلما فتح الله عليه الحصن  
ذکر له جمال صفیة بنت  
حیی بن اخطب وقد قتل  
زوجها وكانت عروسا  
فاصفها النبي صلى الله  
عليه وسلم لنفسه

اپنے لیے پسند کر لیا۔

لیکن بخاری کتاب الصلوة (باب ما یدکر فی الفخذ) صحیح مسلم باب فضل عتق الامتہ میں خود حضرت انسؓ کی یہی روایت اس طریقہ سے منقول ہے، کہ جب لڑائی کے بعد قیدی جمع کیے گئے تو حضرت وحیہ کلبیؓ نے آنحضرت صلی اللہ علیہ وسلم سے درخواست کی ان میں سے ایک لونڈی مجھ کو عنایت ہو، آپؐ نے ان کو اختیار دیا کہ خود جا کر کوئی لونڈی لے لو۔ انہوں نے حضرت صفیہؓ کو انتخاب کیا۔ لیکن لوگوں کو اعتراض ہوا۔ ایک شخص نے اگر آنحضرت

صَلَّىٰ اللهُ عَلَيْهِ وَسَلَّمَ كَمَا :

یا نبی اللہ اعطیت دحیة  
صفیة بنت حیی سیدة  
قریظة والنضیر لا تصلح  
الآلک +

اے پیغمبر خدا! آپ نے صفیہ کو  
دحیہ کے حوالے کیا، وہ قرنیہ اور  
نضیر کی رئیسہ ہے اور آپ کے سوا  
اور کوئی اس کے مآق نہیں +

اس کے بعد آپ نے حضرت صفیہؓ کو آزاد کر کے ان سے نکاح کر لیا۔  
ابوداؤد میں یہ دونوں روایتیں ہیں۔ اور دونوں حضرت انس سے مروی  
ہیں۔ ابوداؤد کی شرح میں مازری (مشہور محدث) کا یہ قول نقل کیا ہے کہ  
آنحضرت صلی اللہ علیہ وسلم نے حضرت صفیہؓ کو اس لیے حضرت دحیہ سے لیکر  
ان سے عقد کیا کہ :

لما فیہ من انتہا کما مع  
مرتبتہا و کونہا بنت  
سیدہم +

چونکہ وہ عالی رتبہ اور رئیس یہود  
کی صاحبزادی تھیں، اس لیے ان کا  
کسی اور کے پاس جانا ان کی توہین تھی +

حافظ ابن حجر نے بھی فتح الباری میں اس کے قریب قریب لکھا ہے۔

یہ ظاہر ہے کہ حضرت صفیہؓ خاندان کے تباہ ہونے کے بعد خاندان  
سے پاپر بیوی یا کنیز بن کر رہیں، وہ رئیس خیبر کی بیٹی تھیں۔ ان کا شوہر  
بھی قبیلہ نضیر کا رئیس تھا۔ باپ اور شوہر دونوں قتل کیے جا چکے تھے۔ اس  
حالت میں ان کے پاس خاطر، حفظ مرآت اور رفع عنم کے لیے اس کے  
سوا اور کوئی تدبیر نہ تھی کہ آنحضرت صلی اللہ علیہ وسلم ان کو اپنے عقد میں

۱۰ ابوداؤد باب ماجاء فی سہم الصفی

کے لیں، وہ کینیز ہو کر بھی رہ سکتی تھیں۔ لیکن آنحضرت ﷺ نے

ان کی خاندانی عزت کے لحاظ سے ان کو آزاد کر دیا اور پھر نکاح پڑھایا۔ بلکہ

مسند ابن جنبل میں ہے کہ آپ نے ان کو اختیار دیا کہ وہ آزاد ہو کر اپنے گھر

چلی جائیں یا آپ کے نکاح میں آنا قبول کریں۔ انہوں نے دوسری صورت

پسند کی یعنی یہ کہ وہ آنحضرت ﷺ کے نکاح میں آجائیں۔ حسن

خلق، رحم اور مصیبت کی چارہ نوازی کے علاوہ سیاسی اور مذہبی حیثیت سے

بھی یہ کارروائی نہایت موزوں اور سجا تھی۔ اس قسم کے طرز عمل سے عرب

کو اسلام کی طرف رغبت اور کشش ہوتی تھی کہ اسلام اپنے دشمنوں کے

ورثے کے ساتھ بھی کس قسم کا محسانہ اور بہرہ ورانہ سلوک کرتا ہے۔

غزوہ بنی المصطلق میں حضرت جویریہ رضی اللہ عنہا کے ساتھ بھی یہی واقعہ پیش

آیا اور اس سلوک کا جو اثر ہوا وہ اوپر گزر چکا ہے۔

فتح کے بعد آنحضرت ﷺ نے چند روز خمیر میں قیام کیا۔

اگرچہ یہود کو کامل امن و امان دیا گیا اور ان کے ساتھ ہر طرح کی مراعات

کی گئی تاہم ان کا طرز عمل مفسدانہ اور باغیانہ رہا۔ پہلا دیباچہ یہ تھا، کہ

ایک دن زینب نے جو سلام بن مشکم کی بیوی اور مرحب کی بھانجی تھی۔

آنحضرت ﷺ کی چند صحابہ کے ساتھ دعوت کی، آپ نے فرط کرم سے

قبول فرمایا۔ زینب نے کھانے میں زہر ملا دیا تھا، آپ نے ایک لقمہ کھا کر

ہاتھ کھینچ لیا۔ لیکن حضرت بشار بن براہ نے پیٹ بھر کر کھایا اور زہر کے اثر

سے بالآخر ہلاک ہو گئے۔ آنحضرت ﷺ نے زینب کو بلا کر پوچھا، اس

نے جرم کا اقبال کیا۔ یہود نے کہا ”ہم نے اس لیے ہریا کہ اگر آپ پیغمبر ہیں تو زہر خود اثر نہ کرے گا اور پیغمبر نہیں ہیں تو ہم کو آپ کے ہاتھ سے نجات مل جائے گی۔“

آنحضرت ﷺ کبھی اپنی ذات کے لیے کسی سے انتقام نہیں لیتے تھے، اس بنا پر آپ نے زینب سے تعرض نہیں فرمایا، لیکن جب دو تین دن کے بعد حضرت بشر زہر کے اثر سے انتقال کر گئے تو وہ قصاص میں قتل کر دی گئی۔

ایک دفعہ صحابہ میں سے حضرت عبداللہ بن سہیل اور حضرت مجبصہ رضی اللہ عنہما قحط سالی کے زمانے میں خیبر گئے۔ یہود نے حضرت عبداللہ رضی اللہ عنہ کو دھوکے سے قتل کر کے ایک نہر میں ڈال دیا۔ حضرت مجبصہ رضی اللہ عنہا نے آنحضرت ﷺ کی خدمت میں آکر واقعہ بیان کیا۔ آپ نے فرمایا کہ تم قسم کھا سکتے ہو کہ یہودیوں نے قتل کیا، عرض کیا کہ حضورؐ وہ تو پچاس مسلمانوں کو قتل کر کے بھی جھوٹی قسم کھا لیں گے۔ غرض آنحضرت ﷺ نے یہود سے تعرض نہیں کیا۔ اور بیت المال سے مقتول کا خون بہا دلا دیا۔

حضرت عمر رضی اللہ عنہ کے زمانہ خلافت میں یہود نے حضرت عبداللہ بن عمر کو سونے میں کوٹھے پر سے گرا دیا کہ ان کا ہاتھ اور پاؤں ٹوٹ گیا۔ اس طرح ہمیشہ فساد انگیزیاں کرتے رہتے تھے، مجبور ہو کر حضرت عمر رضی اللہ عنہ نے ان کو شام کے اضلاع میں جلا وطن کر دیا یہ جملہ معترضہ کلام میں آگیا تھا۔

۱۰ فتوح البلدان، بلاذری (ص ۲۸) اور صحیح بخاری مطبوعہ مطبوعاتی جلد اول ص ۳۷۷

(باب اذا بشرط فی المزارعة اذا شئت اخرجتک)۔

خبر کے واقعات میں ارباب سیر نے ایک سخت غلط روایت نقل کی ہے اور وہ اکثر کتابوں میں منقول ہو کر متداول ہو گئی ہے۔ یعنی یہ کہ اول آپ نے یہود کو اس شرط پر امن عام دیا تھا کہ کوئی چیز نہ چھپائیں گے۔ لیکن جب کنانہ بن الربیع نے خزانہ بتانے سے انکار کیا تو آپ نے زبیرؓ کو حکم دیا کہ سختی کر کے اس سے خزانے کا پتہ لگائیں۔ حضرت زبیرؓ چقماق جلا کر اس کے سینے کو داغتے تھے۔ یہاں تک کہ اس کی جان نکلنے کے قریب ہو گئی۔ بلا آخر آپ نے کنانہ کو قتل کر دیا اور تمام یہودی لونڈی غلام بنا لیے گئے۔

اس روایت کا اس قدر حصہ صحیح ہے کہ کنانہ قتل کر دیا گیا۔ لیکن اس کی وجہ یہ نہیں کہ وہ خزانہ بتانے سے انکار کرتا تھا بلکہ اس کی وجہ یہ ہے کہ کنانہ نے محمود بن مسلمہ کو قتل کیا تھا، طبری میں تصریح ہے +

پھر آنحضرت صلی اللہ علیہ وسلم نے	ثم دفعه رسول الله الى
کنانہ کو محمد بن مسلمہ کے حوالے کیا۔	محمد بن مسلمة فضرب
نے اپنے بھائی محمود بن مسلمہ کے قصاص	عنقه باخيه محمود بن
میں اس کو قتل کر دیا +	مسلمة۔ (صفحہ ۱۵۸۲)

باقی روایت کا یہ حال ہے کہ یہ روایت طبری اور ابن ہشام دونوں نے ابن اسحاق سے روایت کی ہے۔ لیکن ابن اسحاق نے اوپر کے کسی راوی کا نام نہیں بتایا۔ محدثین نے رجال کی کتابوں تصریح کی ہے کہ ابن اسحاق ہیڈیوں سے معاذی بنوی کے واقعات روایت کرتے تھے۔ اس روایت کو بھی انہی

۱۷ یہ پوری تفصیل تاریخ طبری میں مذکور ہے۔ ابن ہشام میں بھی اس کے قریب قریب ہے ۱۸ فتوح البلدان بلاذری، (ص ۲۲۲)۔



روایتوں میں بکھنا چاہیے۔ اور یہی وجہ ہے کہ ابن اسحاق ان راویوں کا نام نہیں لیتے۔

کسی شخص پر خزانہ بتانے کے لیے اس قدر سختی کرنا کہ اس کے سینے پر چاقو سے آگ جھاڑی جائے رحمۃ اللعالمین کی شان سے بہت ارفع ہے۔ وہی شخص جو اپنے زہر دینے والے سے مطلق تعزین نہیں کرتا، کیا چند سکوں کے لیے کسی کو آگ سے جلانے کا حکم دے سکتا ہے؟

اصل واقعہ اس قدر تھا کہ کنانہ بن ابی الحقیق کو اس شرط پر امان دی گئی تھی کہ کسی قسم کی بد عہدی اور خلاف بیانی نہ کرے گا، بلکہ ایک روایت میں ہے کہ اس نے یہ بھی منظور کیا تھا کہ اگر اس کے خلاف اس نے کچھ کیا تو وہ قتل کا مستحق ہوگا پھر

کنانہ نے بد عہدی کی اور جو امن اس کو دیا گیا تھا ٹوٹ گیا۔ کنانہ نے محمود بن مسلمہ کو قتل کیا تھا، اب اس کے قصاص میں وہ قتل کر دیا گیا۔ جیسا کہ ابھی ہم نے طبری کی روایت سے نقل کیا ہے۔

اب دیکھو اس روایت میں کیا کیا واقعات اضافہ ہو گئے:

(۱) قتل کا واقعہ کنانہ کے ساتھ خاص تھا۔ خزانہ کے چھپانے کا وہی مجرم تھا۔ محمود بن مسلمہ کو اسی نے قتل کیا تھا، اس لیے وہی قتل بھی کیا جاسکتا تھا۔ اضافے کا پہلا قدم یہ ہے کہ ابن سعد نے بکر بن عبدالرحمن سے جو روایت متصل نقل کی ہے، اس میں کنانہ کے ساتھ اس کے بھائی کا بھی نام بڑھا دیا ہے، یعنی دونوں قتل کیے گئے؛

۱۰ ابوداؤد باب حکم ارض خیر ۱۰ طبقات ابن سعد غزوة خیبر ۱۰ سطر ۲،

فَضْرِبْ اَعْنَاقَهُمَا وَسَبِّحْهُمَا  
تو آنحضرت صلی اللہ علیہ وسلم نے دونوں کو قتل کر دیا،

اهلیتھا +

ان کی عورتوں اور بچوں کو لوٹدی غلام بنا لیا۔

(۲) یہاں تک بھی خیریت تھی، لیکن ابن سعد نے عفان بن مسلم سے جو روایت

نقل کی ہے وہ اس سے بھی زیادہ وسیع ہو گئی ہے، یعنی دونوں بھائیوں کے  
ساتھ تمام یہودی گرفتار اور لوٹدی غلام بنا لیے گئے +

فلما وجد المال الذی  
توجب وہ خزانہ مل گیا جس کو انھوں نے نہ

غیبوہ فی مسک الجمل  
کی کھال میں چھپا رکھا تھا تو ان کی عورتیں

سببی نساء صرہن  
گرفتار کیں اور لوٹدیاں بنا لیں +

لیکن جب یہ روایتیں محدثانہ اصول تنقید سے جانچی جاتی ہیں تو چھلکے

اُترتے جاتے ہیں اور اصل حقیقت رہ جاتی ہے یہود کا قتل اور زن و بچہ کا

گرفتار ہونا ایک طرف، خود صحیح بخاری سے ثابت ہے کہ کنانہ کا بھائی تک

قتل نہیں کیا گیا اور حضرت عمرؓ کے زمانہ خلافت تک موجود تھا +

صحیح بخاری میں ہے :-

فلما جمع عمر علی ذالک  
پھر جب حضرت عمرؓ نے یہ ارادہ کر لیا

اتاہ احد بنی ابی الحقیق  
تو ابوالحقیق کا ایک بیٹا ان کے پاس

فقال یا امیر المؤمنین  
آیا اور کہا کہ امیر المؤمنین آپ ہم کو

اتخرجنا وقد اقرنا محمد  
نکالتے ہیں حالانکہ ہم کو محمد صلی اللہ علیہ وسلم

وعاملنا علی الاموال  
نے لہنے دیا تھا، اور خراج پر معاملہ کیا تھا۔

حافظ ابن حجر نے فتح الباری میں تصریح کی ہے کہ یہ وہی کنانہ بن ابی الحقیق

۱۰ طبقات ابن سعد غزوہ خیبر ص ۲۰۲ ۱۱ طبقات ابن سعد غزوہ خیبر ص ۲۰۲ ۱۲ صحیح بخاری جلد

اول مطبع مصطفائی ۱۳۰۲ - باب اذا شرط فی المنازعة اذا شئت اخرجتک -

کا بھائی تھا۔

حافظ ابن قیم نے زاد المعاد میں عام روایتوں کی وسعت کو گمٹا کر اس

حد تک پہنچایا کہ:

ولم یقتل رسول الله صلى الله عليه وسلم في صلح الكهكبية

ابن ابی الحقیق کے دونوں بیٹوں کے

ابن ابی الحقیق۔ (ذکر غزوہ خیبر) مو ادرسی کو قتل نہیں کیا۔

لیکن حافظ موصوف کو اگر صحیح بخاری کی عبارت مذکورہ بالا ہمیش نظر ہوتی تو غالباً یہ تعداد اور بھی گھٹ جاتی۔

ابوداؤد میں جہاں ارض خیبر کا عنوان باندھا ہے صرف ابن ابی الحقیق

کا قتل کیا جانا لکھا ہے، یہ نکتہ بھی ملحوظ رکھنا چاہیے کہ ابوداؤد میں لکھا

ہے کہ آنحضرت صلی اللہ علیہ وسلم نے سعیدہ (جی بنی بنی) کے چچا سے پوچھا

تھا کہ وہ خزانہ کیا ہوا؟ اس نے کہا لڑائیوں میں صرف ہو گیا۔ باوجود اس

کے آنحضرت صلی اللہ علیہ وسلم نے صرف کنانہ کے قتل کا حکم دیا۔ یہ اس بات کی

صاف دلیل ہے کہ کنانہ کا قتل محمود بن مسلمہ کے قصاص میں ہوا تھا۔ ورنہ

اگر خزانہ کے چھپانے کا جرم قتل کا سبب ہوتا تو اس جرم کے مجرم اور بھی تھے۔

مؤرخین نے پہلی غلطی یہ کی کہ کنانہ کے قتل کا سبب انھوں نے خزانہ سمجھے

اور چونکہ اس جرم میں اور لوگ بھی شریک تھے، اس لیے یہ تعمیم خود بخود پیدا

ہو گئی کہ کنانہ کا تمام خاندان قتل کر دیا گیا۔

ایک اور نکتہ اس قدر عموماً مسلم ہے کہ خیبر کا واقعہ محرم میں پیش آیا۔ یعنی

آنحضرت صلی اللہ علیہ وسلم جب اس ارادہ سے مدینہ سے نکلے تو محرم کی اخیر تاریخیں

تھیں۔ محرم میں لڑائی شرعاً ممنوع ہے، اس لیے محدثین اور فقہاء میں اس کی

توجیہ کے متعلق اختلاف پیدا ہوا۔ بہت سے فقہا کا یہ مذہب ہے کہ ہوا میں البتہ ان مہینوں میں لڑائی شرعاً ممنوع تھی۔ لیکن پھر وہ حکم منسوخ ہو گیا۔ ابن قیم نے لکھا ہے کہ حرمت کا پہلا حکم جو نازل ہوا تھا، وہ اس آیت کی رو سے تھا:

قُلْ قِتَالٌ فِیْہِ کَبِیْرٌ وَّصَدِیْقٌ  
عَنْ سَبِیْلِ اللّٰہِ - (بقرہ - ۱۷۷)

کہ دو کہ اس مہینہ میں لڑنا بڑا گناہ ہے  
اور خدا کی راہ سے روکنا ہے۔

پھر سورہ مائدہ میں یہ آیت اتری:

یٰۤاَیُّهَا الَّذِیْنَ اٰمَنُوْا لَا تَحِلُّوْا  
شَعَابِرَ اللّٰہِ وَلَا الشَّہْرَ الْحَرَامَ۔

مسلمانو! خدا کی حد بندیوں کی  
اور ماہ حرام کی بے حرمتی نہ کرو۔

(مائدہ - ۱)

یہ پچھلی آیت پہلی آیت کے آٹھ برس بعد نازل ہوئی۔ اس وسیع زمانہ تک تو حرمت کا حکم باقی رہا۔ اب وہ کون سی آیت یا حدیث ہے جس سے یہ حکم منسوخ ہو گیا:

وَلَیْسَ فِیْ کِتٰبِ اللّٰہِ وَلَا سُنَّةِ  
رَسُوْلِہٖ نٰسِخٌ لِْمَحْکَمٰہَا۔

اور خدا کی کتاب اور حدیث میں ان آیتوں  
کے حکم کا کوئی ناسخ نہیں۔

مخبرین نے یہ استدلال کیا ہے کہ فتح حرم، طائف کا محاصرہ، بیعتہ رضوان، یہ سب ماہ حرام میں ہوئے تھے۔ اس لیے اگر ماہ حرام میں لڑائی جائز نہ ہوتی تو آنحضرت صلی اللہ علیہ وسلم ان کو کیوں کر جائز رکھتے؟ حافظ ابن القیم نے جواب دیا ہے کہ ماہ حرام میں ابتداءً جنگ کرنا حرام ہے، لیکن اگر دشمن کا مدافعہ مقصود ہے تو بالاتفاق جائز ہے۔ وہ سب واقعات دفاعی تھے۔ آنحضرت صلی اللہ علیہ وسلم نے پیش دستی نہیں کی تھی، بلکہ دفاع کیا گیا تھا۔

بیعت رضوان اس لیے لی گئی کہ یہ خبر مشہور ہو گئی تھی کہ کفار نے حضرت عثمانؓ کو رجو سفیر ہو کر گئے تھے قتل کر دیا۔ طائف کا محاصرہ کوئی مستقل جنگ نہ تھی، بلکہ غزوہ حنین کا بقیہ تھا جس میں خود کفار ہر طرف سے جمع ہو کر حملہ آور ہوئے تھے۔ فتح حرم کا واقعہ حدیبیہ کی شکست کا نتیجہ تھا، جس کی ابتدا قریش نے کی تھی۔

حافظ ابن القیم نے نیا ت صحیح جواب دیا لیکن خاص خیبر کے معاملے میں میں وہ اس گروہ کو نہ کھول سکے اور بحث نامنفصل رہ گئی۔ حافظ ابن القیم کے استاد علامہ ابن تیمیہ کو بھی اس موقع پر اشتباہ ہوا۔ انہوں نے الجواب الصیح لمن بدل دین المسیح میں لکھا ہے کہ آنحضرت صلی اللہ علیہ وسلم نے جس قدر لڑائیاں کیں سب دفاعی تھیں۔ صرف بدر اور خیبر اس سے مستثنیٰ ہیں۔ لیکن اگر علامہ موصوف زیادہ استقصاء کرتے تو ثابت ہوتا کہ بدر اور خیبر بھی مستثنیٰ نہیں۔ بدر کا بیان اوپر گزر چکا ہے، خیبر کے مابقی واقعات کو ترتیب دے کر دیکھو تو صاف نظر آئے گا کہ یہود اور غطفان مدینہ پر حملے کی تیاریاں کر چکے تھے۔

**تقسیم زمین** خیبر کی زمین دو برابر حصوں میں تقسیم کی گئی نصف بیت المال، مہمانی اور سفارت وغیرہ کے مصارف کے لیے خاص کر لیا گیا، باقی نصف مجاہدین پر جو اس غزوہ میں شریک تھے، مساوی حصوں میں تقسیم کیا گیا۔ کل فوج کی تعداد چوڑھ سو تھی۔ دو سو سوار تھے، سواروں کو گھوڑوں کے مصارف کے لیے پیدل سے ڈوگنا ملتا تھا۔ اس بنا پر یہ تعداد اٹھارہ سو

بے زاد المعاد ذکر غزوہ خیبر۔

کے برابر تھی۔ اس حساب سے کل جائداد کے اٹھارہ سو حصے کیے گئے اور ہر مجاہد کے حصے میں ایک حصہ آیا۔ جناب سرور کائنات صلی اللہ علیہ وسلم کو بھی عام مجاہدین کے برابر ایک ہی حصہ ملا۔

ولرسول اللہ صلی اللہ علیہ وسلم اور آنحضرت صلی اللہ علیہ وسلم کا بھی  
مثل سهم واحدہم۔ عام لوگوں کی طرح ایک حصہ تھا۔

ملکی حالات اور احکام فقہی خیبر کی فتح سے اسلام کی ملکی اور سیاسی حالت کا  
نیادور شروع ہوتا ہے۔ اسلام کے حقیقی دشمن صرف دو تھے: مشرکین اور  
یہود۔ عیسائی اگرچہ عرب میں موجود تھے، لیکن وہ کچھ زور اور اثر نہیں  
تھے۔ مشرکین اور یہود اگرچہ مذہباً باہم مختلف تھے، لیکن سیاسی اسباب کی  
بنا پر ان میں اتحاد پیدا ہو گیا تھا۔ مدینہ کے یہود عموماً انصار کے حلیف تھے،  
اسی طرح خیبر کے یہود عطفان کے حلیف تھے۔ اب آنحضرت صلی اللہ علیہ وسلم  
کے مقابلے کے لیے مکہ اور مدینہ کے مشرکین اور منافقین سب مل کر کنفس  
واحدہ ہو گئے۔ خیبر کی فتح کے بعد یہود کی قوت بالکل ٹوٹ گئی اور مشرکین  
کا ایک بازو جاتا رہا۔

اب تک اسلام چاروں طرف سے زرعہ کی حالت میں تھا۔ اس بنا پر بجز  
عقائد اور ضروری عبادت کے شریعت کے اور احکام کی تائیس و تعلیم کا موقع  
نہ تھا۔ شریعت کے احکام جیسا کہ حضرت عائشہ رضی اللہ عنہا نے فرمایا ہے، حالات کے  
اقتضار سے بتدریج آئے ہیں۔ چنانچہ اس کی تفصیل آگے آئے گی۔ خیبر کی فتح

۱۰ فتوح البلدان بلاذری، ذکر غزوة خیبر ابو داؤد حکم ارض خیبر میں ہے۔ النبی  
صلی اللہ علیہ وسلم معهم له سهم کسهم احدہم "س"

سے ادھر تو یہود کی فتنہ انگیزیوں سے نجات ملی، ادھر حدیبیہ کی صلح سے مشرکین کی طرف سے فی الجملہ اطمینان حاصل ہوا۔ اس بنا پر اب مسلمان جدید فقہی احکام کی تعمیل کے قابل ہو چکے تھے۔

ارباب سیر نے غزوہ خیبر کے تذکرے میں عموماً ذکر کیا ہے کہ اس موقع پر متعدد جدید فقہی احکام نازل ہوئے، اور آنحضرت صلی اللہ علیہ وسلم نے ان کی تبلیغ کی، ان کی تفصیل یہ ہے:

(۱) پنجرہ دار پرند حرام ہو گئے،

(۲) درندہ جانور حرام کر دیے گئے،

(۳) گدھا اور خچر حرام کر دیا گیا،

(۴) اب تک معمول تھا کہ لونڈیوں سے فوراً تمتع جائز سمجھا جاتا تھا، اب استبراء کی قید ہو گئی۔ یعنی اگر وہ حاملہ ہے تو وضع حمل تک، ورنہ ایک مہینہ تک تمتع جائز نہیں،

(۵) چاندی سونے کا بہ تفاضل خریدنا حرام ہوا،

(۶) بعض روایتوں میں ہے کہ تمتع بھی اسی غزوہ میں حرام ہوا،

داوی القرے اور فدک تیمار اور خیبر کے درمیان ایک وادی ہے جس میں

بہت سی بستیاں آباد ہیں، اس کو وادی القری کہتے ہیں۔ قدیم زمانے میں

عاد و ثمود یہاں آباد تھے۔ یا قوت نے معجم البلدان میں لکھا ہے کہ عاد و

ثمود کے آثار اب بھی باقی ہیں۔ اسلام سے پہلے ان بستیوں میں یہود آکر

آباد ہوئے اور زراعت اور آب رسانی کو بہت ترقی دی اور اب یہ یہود کا

لے یہاں نزول سے وحی متلو یعنی قرآن مُراد نہیں ہے۔

مخصوص مرکز بن گیا تھا پے

خیبر کے بعد آنحضرت صلی اللہ علیہ وسلم نے وادی القریٰ کا رخ کیا، لیکن  
لڑنا مقصود نہ تھا۔ مگر یہود پہلے سے تیار تھے، انہوں نے فوراً تیر اندازی  
شروع کر دی۔ آنحضرت صلی اللہ علیہ وسلم کا محل آپ کے غلام و حضرت مدعم بن  
اتار رہے تھے، کہ ایک تیر آیا اور وہ جان بحق ہوئے۔ عام تو خین نے یہود  
کی تیاری کا ذکر نہیں کیا ہے۔ لیکن امام بیہقی نے صاف تصریح کی ہے:  
وقد استقبلتنا یہود بالرمی ولم نكن على تعبئة۔  
یہود ہمارے مقابلہ کو تیر چلاتے  
ہوئے نکلے اور ہم تیار نہ تھے۔

بہر حال جنگ شروع ہو گئی۔ لیکن تھوڑے سے مقابلہ کے بعد یہود نے  
سپر ڈال دی اور خیبر کے شرائط کے موافق صلح ہو گئی +

ادائے عمرہ صلح حدیبیہ میں قریش سے معاہدہ ہوا تھا کہ اگلے سال آنحضرت  
صلی اللہ علیہ وسلم مکہ میں آکر عمرہ ادا کریں گے اور تین دن قیام کر کے واپس  
چلے جائیں گے۔ اس بنا پر آنحضرت صلی اللہ علیہ وسلم نے اس سال عمرہ ادا کرنا  
چاہا، اور اعلان کر دیا کہ جو لوگ واقعہ حدیبیہ میں شریک تھے، ان میں کوئی  
رہ نہ جائے۔ چنانچہ بجز ان لوگوں کے جو اس اثنا میں مرچکے تھے، سب نے  
یہ سعادت حاصل کی +

معاہدہ میں شرط تھی کہ مسلمان مکہ میں آئیں تو ہتھیار ساتھ نہ لائیں۔ اس  
لیے اسلحہ جنگ لٹین باجج میں جو مکہ سے آٹھ میل ادھر ہے چھوڑ دیے گئے،

۱۰ مجسم البلدان لفظ قریٰ درج ۷ ص ۷۲ "س" ۱۰ زر قانی بر موطا رہ جو الہ بیہقی باب الحدیث

ذکر غلول در ص ۱۳ "س"



اور دو سو سواروں کا ایک دستہ اسلحہ کی حفاظت کے لیے متعین کر دیا گیا۔  
آنحضرت صلی اللہ علیہ وسلم بیک کہتے ہوئے حرم کی طرف بڑھے۔  
حضرت عبداللہ بن رواحہ اونٹ کی منار تھامے ہوئے آگے آگے یہ رجز  
پڑھتے جاتے تھے:

خلوا بنی الکفار عن سبیلہ      کا فروا سامنے سے ہٹ جاؤ  
ایہ نہ ضربکہ علیٰ تازیلہ      آج جو تم نے اتنے سے روکا تو ہم تلوار کا رکنے  
ضربا یزیل الہام عن مقبلہ      وہ وار جو سر کو خواہ گاہ سر سے الگ کرے  
ویذہل الخلیل عن خلیلہ      اور دوست کے دل سے دوست کی یاد بھلا دے

صحابہ کا جہم غفیر سا تھا تھا، اور برسوں کی دیرینہ تمنا اور فرض مذہبی بڑے  
جوش کے ساتھ ادا کر رہا تھا۔ اہل مکہ کا خیال تھا کہ مسلمانوں کو مدینہ کی  
آب و ہوائے کمزور کر دیا ہے، اس بنا پر آپ نے حکم دیا کہ لوگ طواف  
کے تین پہلے پھیروں میں اکڑتے ہوئے چلیں۔ عربی زبان میں اس کو  
”رمل“ کہتے ہیں۔ چنانچہ آج تک یہ سنت باقی ہے۔

اہل مکہ نے اگرچہ چار ناچار عمرہ کی اجازت دے دی، تاہم ان کی  
آنکھیں اس منظر کے دیکھنے کی تاب نہیں لاسکتی تھیں۔ روسائے قریش نے  
عموماً شہر خالی کر دیا، اور پہاڑوں پر چلے گئے۔ تین دن کے بعد حضرت  
علیؑ کے پاس آئے اور کہا ”محمد سے کہ دو کہ شرط پوری ہو چکی اب مکہ  
سے نکل جائیں، حضرت علیؑ نے آنحضرت صلی اللہ علیہ وسلم سے عرض کی،  
آپ اسی وقت روانہ ہو گئے۔ چلتے وقت حضرت حمزہؓ کی صغیر السن

یہ اشعار اور یہ واقعہ ترمذی نے شمائل میں نقل کیا ہے۔

صاحبزادی امامہ جو مکہ میں رہ گئی تھیں، آنحضرت صلی اللہ علیہ وسلم کے پاس  
 ”چچا چچا“ کہتی دوڑی آئیں۔ حضرت علی رضی اللہ عنہ نے ہاتھوں میں اٹھالیا لیکن  
 حضرت جعفر (حضرت علی رضی اللہ عنہ کے بھائی) اور زید بن حارثہ نے اپنے دعوے  
 پیش کیے۔ حضرت جعفر رضی اللہ عنہ کہتے تھے کہ یہ میرے چچا کی لڑکی ہے۔ زید رضی اللہ عنہ کہتے  
 تھے کہ حمزہ رضی اللہ عنہ میرے مذہبی بھائی تھے۔ اس رشتہ سے یہ میری بھتیجی ہے۔  
 حضرت علی رضی اللہ عنہ کو دعویٰ تھا کہ میری ہمیشہ بھی ہے اور پہلے میری ہی گود  
 میں آئی ہے۔ آنحضرت صلی اللہ علیہ وسلم نے سب کے دعوے مساوی الدرجہ  
 دیکھ کر ان کو اسماء کی گود میں دیا، وہ امامہ کی خالہ تھیں، پھر فرمایا کہ خالہ  
 ماں کے برابر ہوتی ہے۔“

۱۵ آنحضرت صلی اللہ علیہ وسلم رشتہ میں ان کے بھائی تھے لیکن انہوں نے تعظیماً کہا کہ اس سے  
 کہ آنحضرت صلی اللہ علیہ وسلم اور حضرت حمزہ دونوں رضاعی بھائی تھے، اس واقعہ کا بڑا  
 حصہ صحیح بخاری سے ماخوذ ہے۔ بعض زائد تفصیلیں زرقانی سے لی گئی ہیں جو کتب حدیث  
 کے حوالے سے زرقانی نے نقل کی ہیں۔

# ۱۰

## غزوة مَوْتَه

### جمادی الاولیٰ شہ

مَوْتَه شام میں ایک مقام کا نام ہے جو بلقار سے اس طرف ہے۔ عز  
میں جو مشرقی کواریں مشہور ہیں، وہ یہیں بنتی تھیں۔ کثیر مشہور شاعر  
کتا ہے :

صَوَارِمَ يَجْلُوها بِمَوْتَه صَيْقَلُ (وہ کواریں جن کو مَوْتَه میں صیقل کر جلا دیتا ہے)  
آنحضرت صلی اللہ علیہ وسلم نے شاہِ بصری یا قیصرِ روم کے نام ایک خط لکھا  
تھا۔ عرب اور شام کے سرحدی علاقوں میں جو عرب روم کا حکمران تھے، ان میں  
ایک شُرَ حَبِيل بن عمرو بھی تھا، جو اسی علاقہ بلقار کا رئیس اور قیصر کا ماتحت  
تھا۔ یہ عربی خاندان ایک مدت سے عیسائی تھا اور شام کے سرحدی مقامات  
میں حکمران تھا۔ یہ خط حارث بن عمیر نے لکھے تھے شُرَ حَبِيل نے ان کو قتل  
کر دیا۔ اس کے قصاص کے لیے آنحضرت صلی اللہ علیہ وسلم نے تین ہزار فوج تیار  
کر کے شام کی طرف روانہ کی۔ زید بن حارثہ کو جو آنحضرت صلی اللہ علیہ وسلم کے

آزاد کردہ غلام تھے سپہ سالاری ملی۔ اور ارشاد ہوا کہ اگر ان کو دولت شہادت نصیب ہو تو جعفر طیار اور وہ بھی شہید ہو جائیں تو عبد اللہ بن رواحہ فوج کے سردار ہوں۔ حضرت زیدؓ غلام تھے گو آزاد ہو چکے تھے۔ حضرت جعفر طیارؓ حضرت علیؓ کے حقیقی بھائی اور آنحضرت ﷺ کے مقرب خاص تھے۔ حضرت عبد اللہ بن رواحہ معزز انصاری اور مشہور شاعر تھے۔ اس بنا پر لوگوں کو تعجب ہوا کہ حضرت جعفرؓ و حضرت عبد اللہ بن رواحہ کے ہوتے حضرت زیدؓ کو افسر کرنا کس بنا پر ہے۔ چنانچہ لوگوں میں چرچے ہوئے۔ لیکن اسلام جس مسادات عام کے قائم کرنے کے لیے آیا تھا، اس کے لیے اسی قسم کا ایثار درکار تھا۔ حضرت اسامہؓ کی مہم میں جس میں تمام ماجرین کو شرکت کا حکم ہوا تھا۔ آنحضرت ﷺ نے انہی زیدؓ کے صاحبزادے حضرت اسامہؓ کو فوج کا افسر مقرر کیا تھا۔ اس وقت بھی لوگوں میں چرچے ہوئے۔ آنحضرت ﷺ نے سنا تو خطبہ دیا اور فرمایا کہ "تم لوگوں نے ان کے باپ کی افسری پر بھی اعتراض کیا تھا۔ حالانکہ یقیناً وہ افسری کے قابل تھے۔" چنانچہ صحیح بخاری بعث النبی ﷺ اسامہ بن زید فی موضعہ الذی توفی فیہ (باب المغازی) میں تفصیل یہ واقعہ منقول ہے۔ گو یہ مہم قصاص لینے کی غرض سے تھی، لیکن چونکہ تمام مہمات کا اصلی محور تبلیغ اسلام تھا، ارشاد ہوا کہ پہلے ان کو دعوت اسلام دی جائے۔ اگر وہ اسلام قبول کر لیں تو جنگ کی ضرورت نہیں۔ یہ بھی حکم ہوا کہ اظہار ہمدردی

۱۔ صحیح بخاری غزوہ موتہ۔ ۲۔ فتح الباری (ج ۷، ص ۳۹۳) "س" ۳۔ طبقات

ابن سعد (جزء مغازی ص ۹۳) "س"

کے لیے اس مقام پر جانا جہاں حارث بن عمیر نے اداے فرض میں جان دی۔  
تینۃ الوداع تک آنحضرت صلی اللہ علیہ وسلم خود فوج کی مشایعت کے لیے تشریف  
لے گئے۔ صحابہ نے پکار کر دعا کی کہ خدا سلامت اور کامیاب لائے۔

فوج مدینہ سے روانہ ہوئی تو جا سوسوں نے تشریف لے کر خبیل کو خبر دی، جس  
نے مقابلے کے لیے کم و بیش ایک لاکھ فوج تیار کی۔ ادھر خود قیصر روم (ہرقل)  
قابل عرب کی بے شمار فوج لے کر تاب میں خمیہ زن ہوا، جو بلقار کے اضلاع  
میں ہے۔ حضرت زیدؓ نے یہ حالات سن کر چاہا کہ ان واقعات سے دربار  
رسالت کو اطلاع دی جائے اور حکم کا انتظار کیا جائے۔ لیکن حضرت عبداللہؓ  
بن رواحہ نے کہا، ہمارا اصل مقصد فتح نہیں بلکہ دولت شہادت ہے، جو  
ہر وقت حاصل ہو سکتی ہے۔ غرض یہ مختصر گروہ آگے بڑھا اور ایک لاکھ فوج پر  
حملہ آور ہوا۔ حضرت زید بر چھپیاں کھا کر شہید ہوئے۔ ان کے بعد حضرت جعفرؓ  
نے علم ہاتھ میں لیا۔ گھوڑے سے اتر کر پہلے خود اپنے گھوڑے کے پاؤں پر تلوا  
ماری کہ اس کی کوچیں کٹ گئیں۔ پھر اس بے جگری سے لڑے کہ تلواروں سے  
چور ہو کر گر پڑے۔ حضرت عبداللہ بن عمر کا بیان ہے کہ میں نے ان کی لاش  
دیکھی تھی، تلواروں اور برچھیوں کے ۹۰ زخم تھے، لیکن سب کے سب سامنے  
کی جانب تھے۔ پشت نے یہ داغ نہیں اٹھایا تھا۔ حضرت جعفرؓ کے بعد عبداللہؓ  
بن رواحہ نے علم ہاتھ میں لیا اور وہ بھی داد شجاعت دے کر شہید ہوئے۔ اب  
حضرت خالدؓ سردار بنے اور نہایت بہادری سے لڑے۔ صحیح بخاری میں ہے  
کہ آٹھ تلواریں ان کے ہاتھ سے ٹوٹ کر گریں۔ لیکن ایک لاکھ سے تین ہزار

رہے ابن ہشام غزوہ موتہ اس کے صحیح بخاری (۲۷ صحیح بخاری غزوہ موتہ) اس

کا کیا مقابلہ تھا، بڑی کامیابی یہی تھی کہ فوجوں کو دشمن کی زد سے بچالائے۔  
جب یہ شکست خوردہ فوج مدینہ کے قریب پہنچی اور اہل شہر ان کی مشالیت  
کو نکلے تو لوگ غمخواری کے بجائے ان کے چہروں پر خاک پھینکتے تھے کہ او  
فرار ہو! تم خدا کی راہ سے بھاگ آئے۔

اے مصنف نے یہاں ابن اسحاق کی روایت پر اعتماد کر کے اس فوج کو شکست خوردہ لکھا  
ہے، اور ان کی واپسی پر ان سب کو بلا امتیاز فراری ہونے کا مستحق ظاہر کیا ہے لیکن جیسا کہ  
صحیح بخاری غزوہ موتہ میں ہے کہ حضور انور صلی اللہ علیہ وسلم نے از روئے وحی فرمایا کہ پھر  
اللہ کی ایک تلوار یعنی خالد سیف اللہ نے مسلمانوں کے علم کو اپنے ہاتھ میں لیا اور اللہ تعالیٰ  
نے مسلمانوں کو اپنے دشمن پر غلبہ دیا (فتح اللہ علیہما) ارباب سیر اور اہل روایت اور  
تساریح حدیث اس غلبہ یا فتح کی تشریح میں مختلف ہیں۔ ایک فریق کا بیان ہے کہ مسلمانوں  
کو پوری فتح حاصل ہوئی۔ دوسرے کا خیال ہے کہ مسلمانوں کا غلبہ اور فتح یہ ہے کہ مسلمان  
اس قلت تعداد اور کفار اپنی کثرت کے باوجود تھک کر غیر منفصل جنگ کی صورت میں ایک  
دوسرے کے مقابلے سے ہٹ آئے۔ تیسرا فریق یہ ظاہر کرتا ہے کہ مسلمانوں کو فتح کفار کے  
ایک خاص دستہ کے مقابلے میں حاصل ہوئی اور اس سے مال غنیمت بھی حاصل کیا جو تقابلاً  
یہ ہے کہ مسلمانوں کا غلبہ یہ ہے کہ حضرت خالدؓ کی قیادت میں اتنے بڑے لشکر کے حملوں کو روک دیا  
اور سلامت پیچھے ہٹ آئے۔ اس مقام پر فتح الباری روض الالاف، ہیملی اور البدایہ ابن کثیر ملاحظہ کرنا  
چاہیے۔ اسی طرح مسلمانوں کی جس فوج کو اپنے اوپر فراری ہونے کا گمان تھا یا مسلمانوں نے ان کو  
فراری کہا اور حضور صلی اللہ علیہ وسلم نے ان کو تسلی دی کہ نہیں تم فراری نہیں، بلکہ پھر دوبارہ حملہ کرنے  
کی نیت سے پیچھے ہٹ آنے والے ہو۔ اس کی مخاطب پوری اسلامی فوج نہیں بلکہ ان کی فوج  
کا ایک خاص دستہ تھا جو جلدی کر کے پہلے مدینہ چلا آیا تھا۔ تفصیل کے لیے دیکھیے فتح الباری  
وروض الالاف ہیملی والبدایہ ابن کثیر باب غزوہ موتہ (س)

رسول اللہ صلی اللہ علیہ وسلم کو اس واقعہ کا سخت صدمہ ہوا حضرت جعفرؓ سے آپ کو خاص محبت تھی۔ ان کی شہادت کا نہایت قلق تھا۔ آپ مسجد میں جا کر غمزہ بیٹھے۔ اسی حالت میں ایک شخص نے آکر کہا کہ جعفرؓ کی مستورات رو رہی ہیں اور ماتم کر رہی ہیں۔ آپ نے منع کرا بھیجا۔ وہ گئے اور واپس آکر کہا کہ میں نے منع کیا لیکن وہ باز نہیں آتیں۔ آپ نے دوبارہ بھیجا، وہ پھر گئے اور واپس آکر عرض کی کہ ہم لوگوں کی نہیں چلتی۔ آپ نے فرمایا کہ "تو ان کے منہ میں خاک بھر دو!" یہ واقعہ حضرت عائشہ رضی اللہ عنہا سے صحیح بخاری میں منقول ہے۔ صحیح بخاری میں یہ بھی ہے کہ حضرت عائشہ رضی اللہ عنہا نے اس شخص سے کہا کہ خدا کی قسم! تم یہ نہ کرو گے (منہ میں خاک ڈالنا) اور آنحضرت صلی اللہ علیہ وسلم کو تکلیف سے نجات نہ ملے گی +

# فتح مکہ

رمضان شہ مطابق جنوری ۶۳۰ء

إِنَّا فَتَحْنَا لَكَ فَتْحًا مُّبِينًا

جانشین ابراہیم رعلیہما الصلوٰۃ والسلام) کا سب سے مقدم فرض،  
توحید خالص کا احیاء اور حرم کعبہ کا آلائش سے پاک کرنا تھا لیکن قریش  
کے پئے درپئے حملوں اور عرب کی مخالفت عام نے پورے اکیس برس  
تک اس فرض کو روک رکھا۔ صلح حدیبیہ کی بدولت اتنا ہوا کہ چند روز  
کے لیے امن و امان قائم ہو گیا اور دلدادگانِ حرم ایک دفعہ یادگار برابر ہی  
کو غلط انداز نظر سے دیکھ آئے۔ لیکن معاہدہ حدیبیہ بھی قریش سے نہ نبھ  
سکا، حلم و عفو و تحمل کی حد ہو چکی۔ اب وقت آ گیا کہ آفتاب حق حجابہا کے  
حائل کو چاک کر کے باہر نکل آئے۔

صلح حدیبیہ کی بنا پر قبائل عرب میں خزعاعہ آنحضرت صلی اللہ علیہ وسلم  
کے حلیف ہو گئے تھے، اور ان کے حریف بنو بکر نے قریش سے مخالفت کا  
معاہدہ کر لیا تھا۔ ان دونوں حریفوں میں مدت سے لڑائیاں چلی آتی تھیں،  
اسلام کے ظہور نے عرب کو ادھر متوجہ کیا تو وہ لڑائیاں رک گئیں، اور  
اب تک رُکی رہیں۔ کیونکہ قریش اور عرب کا سارا زور اسلام کے مقابلے



میں صرف ہو رہا تھا۔ صلح حدیبیہ نے لوگوں کو مطمئن کیا تو بنو بکر سمجھے کہ اب انتقام کا وقت آگیا۔ دفعۃً وہ خزاعہ پر حملہ آور ہوئے اور روسلے قریش نے علانیہ ان کو مدد دی۔ عکرمہ بن ابی جہل، صفوان بن امیہ، سہیل بن عمرو وغیرہ نے راتوں کو صورتیں بدل کر بنو بکر کے ساتھ تلواریں چلائیں۔ خزاعہ نے مجبور ہو کر حرم میں پناہ لی۔ بنو بکر رک گئے کہ حرم کا احترام ضرور ہے۔ لیکن ان کے رئیس اعظم نوفل نے کہا یہ موقع پھر کبھی ہاتھ نہیں آسکتا۔ غرض عین حدود حرم میں خزاعہ کا خون بہایا گیا۔

آنحضرت صلی اللہ علیہ وسلم مسجد میں تشریف فرما تھے کہ دفعۃً یہ صدا بلند ہوئی:

لا ھمہ انی ناشد محمد ا  
لے خدا میں محمد کو وہ وعدہ یاد دلاؤں گا  
حلفاً ابینا و ابیہ الاتلدا  
جو ہمارے اور ان کے قایم خاندان میں ہوئے  
فانصر رسول اللہ نصرۃ عتدا  
اے پیغمبر خدا! ہماری اغا کر اور خدا کے بندوں  
وادع عباد اللہ یا تو امددا  
کو بلا، سب اعانت کے لیے حاضر ہونگے۔  
معلوم ہوا کہ خزاعہ کے چالیس ناقہ سوار جن کا پیشرو عمرو بن سالم ہے،  
فریاد لے کر آئے ہیں۔ آنحضرت صلی اللہ علیہ وسلم نے واقعات سنے تو آپ کو  
سخت رنج ہوا۔ تاہم آپ نے قریش کے پاس قاصد بھیجا اور تین شرطیں پیش  
کیں کہ ان میں سے کوئی منظور کی جائے:  
(۱) مقتولوں کا خون بہا دیا جائے،

۱۔ طبری ص ۶۲۰ (ج ۲) ابن سعد جزر معازی صفحہ ۹، میں کچھ اور نام بھی ہیں۔ "س"

۲۔ طبقات ابن سعد جزر معازی ص ۹ "س"

(۲) قریش، بنو بکر کی حمایت سے الگ ہو جائیں،

(۳) اعلان کر دیا جائے کہ حدیبیہ کا معاہدہ ٹوٹ گیا،

قرطبہ بن عمر نے قریش کی زبان سے کہا کہ "صرف تیسری شرط منظور ہے" لیکن قاصد کے چلے جانے کے بعد قریش کو ندامت ہوئی۔ انہوں نے ابوسفیان کو سفیر بنا کر بھیجا کہ حدیبیہ کے معاہدے کی تجدید کرا لائیں۔ ابوسفیان نے مدینہ آکر آنحضرت ﷺ کی خدمت میں درخواست کی، بارگاہِ رسالت سے کچھ جواب نہ ملا۔ ابوسفیان نے حضرت ابو بکرؓ و عمرؓ کو بیچ میں ڈالنا چاہا، لیکن سب نے کانوں پر ہاتھ رکھا۔ ہر طرف سے مجبور ہو کر جنابِ فاطمہؓ زہرا کے پاس آیا۔ حضرت حسن رضی اللہ عنہ پانچ برس کے بچے تھے، ابوسفیان نے ان کی طرف اشارہ کر کے کہا، "اگر یہ بچہ اتنا زبان سے کہ دے کہ میں نے دونوں فریقوں میں بیچ بچاؤ کرادیا، تو آج سے عرب کا سردار پکارا جائے گا۔" جنابِ سیدہ نے فرمایا، "بچوں کو ان معاملات میں کیا دخل؟" بالآخر ابوسفیان نے حضرت علیؓ کے ایمان سے مسجدِ نبویؐ میں جا کر اعلان کر دیا کہ "میں نے معاہدہ حدیبیہ کی تجدید کر دی"۔

ابوسفیان نے مکہ میں جا کر لوگوں سے یہ واقعہ بیان کیا تو سب نے کہا یہ نہ صلح ہے کہ ہم اطمینان سے بیٹھ جائیں، نہ جنگ ہے کہ لڑائی کا سامان کیا جائے۔

آنحضرت ﷺ نے مکہ کی تیاریاں کیں، اتحادی قبائل کے پاس

۱۵ زرقانی (ج ۲ ص ۲۲۶) نے یہ واقعہ معازی ابن عائد سے نقل کیا ہے۔ تعجب ہے کہ اور مؤرخین اور اربابِ سیرالیہ ضروری واقعہ کو قلم انداز کر گئے۔ ۱۵ زرقانی

علی المواہب ج ۲ صفحہ ۲۳۳ -

قاصد بھیجے کہ تیار ہو کر آئیں۔ احتیاط کی گئی کہ اہل مکہ کو خبر نہ ہونے پائے۔

حضرت حاطب بن ابی بلتعہ ایک معزز صحابی تھے۔ انھوں نے قریش

کو مخفی خط لکھ بھیجا۔ کہ رسول اللہ صلی اللہ علیہ وسلم مکہ کی تیاریاں کر رہے ہیں۔

آنحضرت صلی اللہ علیہ وسلم کو اس واقعہ کی اطلاع ہو گئی۔ حضرت علیؓ اور حضرت

زبیرؓ، حضرت مقدادؓ اور حضرت ابو مرثدؓ غنویؓ کو بھیجا کہ قاصد سے خط

چھین لائیں۔ خط آنحضرت صلی اللہ علیہ وسلم کی خدمت میں پیش ہوا، تو تمام

لوگوں کو حاطب کے افتلے راز پر حیرت ہوئی۔ حضرت عمرؓ نے تاب ہو گئے

اور عرض کی کہ "حکم ہو تو ان کی گردن اڑادوں؟ لیکن جبین رحمت پر شکن

نہ تھی۔ ارشاد ہوا، عمر! تم کو کیا معلوم ہے کہ خدا نے اہل بدر کو مخاطب

کر کے کہہ دیا ہو کہ تم سے مواخذہ نہیں ہے۔

حضرت حاطبؓ کے عزیز واقارب اب تک مکہ میں تھے اور ان کا کوئی

حامی نہ تھا، اس لیے انھوں نے قریش پر احسان رکھنا چاہا کہ اس کے صلے میں

ان کے عزیزوں کو ضرر نہ پہنچائیں گے۔ انھوں نے آنحضرت صلی اللہ علیہ وسلم

کے سامنے یہی عذر پیش کیا اور آنحضرت صلی اللہ علیہ وسلم نے قبول فرمایا۔

غرض ۱۰ رمضان ۶ ہجرت کو کہہ نبویؐ نہایت عظمت و شان سے مکہ معظمہ

کی طرف بڑھا۔ دن ہزار آراستہ فوجیں رکاب میں تھیں۔ قبائل عرب راہ میں

آکر ملتے جاتے تھے۔ سترانظران پہنچ کر شکر نے پڑاؤ ڈالا اور فوجیں دور دور

تک پھیل گئیں۔ یہ مقام مکہ معظمہ سے ایک منزل یا اس سے بھی کم فاصلے

پر ہے۔

آنحضرت صلی اللہ علیہ وسلم کے حکم سے تمام فوج نے الگ الگ آگ روشن کی جس سے تمام صحرا وادی امن بن گیا۔ فوج کی آمد کی بھنک قریش کے کانوں میں بڑھ چکی تھی، تحقیق کے لیے انہوں نے حکیم بن حزام (حضرت خدیجہ کے بھتیجے) ابوسفیان اور بدیل بن ورقار کو بھیجا۔ خیمہ نبویؐ کی درباری پر جو دستہ متعین تھا اُس نے ابوسفیان کو دیکھ لیا۔ حضرت عمرؓ جذبہ انتقام کو ضبط نہ کر سکے، تیز قدمی سے آگے بڑھے اور بارگاہ رسالت میں آکر عرض کی کہ کفر کے استیصال کا وقت آگیا۔ لیکن حضرت عباسؓ نے جان بخشی کی درخواست کی۔ حضرت عمرؓ نے دوبارہ عرض کیا، حضرت عباسؓ نے کہا "عمر! اگر یہ تمہارے قبیلے کا آدمی ہوتا تو تم اس قدر سخت دلی نہ کرتے" حضرت عمرؓ نے کہا آپ یہ نہ فرمائیں، آپ جس دن اسلام لائے تھے مجھ کو جو مسرت ہوئی تھی، خود میرا باپ خطاب اسلام لاتا تو مجھ کو اس قدر خوشی نہ ہوتی۔

ابوسفیان کے تمام پچھلے کارنامے اب سب کے سامنے تھے اور ایک ایک چیز اُس کے قتل کی دعویٰ داری تھی، اسلام کی عداوت، مدینہ پر بار بار حملہ، قبائل عرب کا اشتعال، آنحضرت صلی اللہ علیہ وسلم کے خفیہ قتل کرانے کی سازش، ان میں سے ہر چیز اُس کے خون کی قیمت ہو سکتی تھی۔ لیکن ان سب سے بالاتر ایک اور چیز (عفو نبویؐ) تھی، اس نے ابوسفیان کے کان میں آہستہ سے کہا کہ

۱۔ اصل واقعہ صحیح بخاری میں کافی تفصیل کے ساتھ موجود ہے لیکن مزید تفصیل اور جزئیات حافظ ابن حجر نے بخاری کی شرح میں موسیٰ بن عقبہ اور ابن عائد وغیرہ سے نقل کیے ہیں میں نے ان کو بھی لے لیا ہے۔ بعض واقعات طبری سے ماخوذ ہیں۔

(۱۔ طبری ج ۳ ص ۱۶۳۲) س

”خوف کا مقام نہیں“

صحیح بخاری میں ہے کہ گرفتار ہونے کے ساتھ ابوسفیان نے اسلام قبول کر لیا۔ لیکن طبری وغیرہ میں اس اجمال کی تفصیل میں حسب ذیل مکالمہ لکھا ہے:

رسول اللہ ﷺ: کیوں ابوسفیان کیا اب بھی تم کو یقین نہیں آیا کہ خدا کے سوا اور کوئی معبود نہیں ہے؟

ابوسفیان: کوئی اور خدا ہوتا تو آج ہمارے کام آتا ہے۔

رسول اللہ ﷺ: کیا اس میں کچھ شک ہے کہ میں خدا کا پیغمبر ہوں؟

ابوسفیان: اس میں تو ذرا شبہہ ہے۔

بہر حال ابوسفیان نے اسلام کا اظہار کیا اور اس وقت کو ان کا ایمان متزلزل تھا، لیکن مورخین لکھتے ہیں کہ بالآخر وہ سچے مسلمان بن گئے چنانچہ غزوہ طائف میں ان کی ایک آنکھ زخمی ہوئی اور یرموک میں وہ بھی جاتی رہی۔

شکر اسلام جب مکہ کی طرف بڑھا تو آنحضرت ﷺ نے حضرت عباس سے ارشاد فرمایا کہ ابوسفیان کو پہاڑ کی چوٹی پر لے جا کر کھڑا کر دو کہ افواج الہی کا جلال آنکھوں سے دیکھیں۔ کچھ دیر بعد دریائے اسلام میں تلاطم شروع ہوا، قبائل عرب کی موجیں جوش مارتی ہوئی بڑھیں۔ سب سے پہلے غفار کا پرچم نظر آیا، پھر جمینہ، سعد بن ہذیم، سلیم، ہتھیاروں میں

دوبے ہوئے تکبیر کے نعرے مارتے ہوئے نکل گئے۔ ابوسفیان ہر دفعہ مرعوب ہو جاتے تھے۔ سب کے بعد انصار کا قبیلہ اس سرد سامان سے آیا کہ انکھیں خیرہ ہو گئیں۔ ابوسفیان نے متحیر ہو کر پوچھا، یہ کون لشکر ہے؟ حضرت عباسؓ نے نام بتایا۔ دفعۃً سردار فوج حضرت سعد بن عبادہؓ ہاتھ میں علم لیے ہوئے برابر سے گزرے اور ابوسفیان کو دیکھ کر پکار اٹھے:

اليوم يوم المآثمه اليوم  
 آج تمہارا دن ہے۔ آج کعبہ  
 تسحل الكعبه  
 حلال کر دیا جائے گا۔

سب سے اخیر کو کعبہ نبوی نمایاں ہوا۔ جس کے پر تو سے سطح خاک پر نور کا فرش بچھتا جاتا تھا۔ حضرت زبیرؓ بن العوام علم بردار تھے۔ ابوسفیان کی نظر جمال مبارک پر پڑی تو پکار اٹھے کہ "حضورؐ نے سنا، عبادہ کسپا کہتے ہوئے گئے؟" ارشاد ہوا کہ "عبادہ نے غلط کہا، آج کعبہ کی عظمت کا دن ہے۔ یہ کہہ کر حکم دیا کہ فوج کا علم عبادہ سے لے کر ان کے بیٹے کو دے دیا جائے۔"

مگر پہنچ کر آپؐ نے حکم دیا کہ علم نبوی مقام حجون پر نصب کیا جائے۔ حضرت خالدؓ کو حکم ہوا کہ فوجوں کے ساتھ بالائی حصہ کی طرف آئیں۔ یہ اعلان کر دیا گیا کہ جو شخص ہتھیار ڈال دے گا، یا ابوسفیان کے ہاں پناہ

۱۵ یہ خاص صحیح بخاری کی روایت ہے ۱۶ مصنف نے یہاں حضرت عروہؓ کی روایت لی ہے جو صحیح بخاری میں ہے مگر مرسل ہے۔ صحیح و مرفوع روایات جو صحیح بخاری میں ہیں ان کے مطابق صورت حال یہ ہے کہ حضرت خالدؓ نے کعبہ کے زیریں حصہ سے اور حضور انور صلی اللہ علیہ وسلم بالائی حصہ سے مکہ معظمہ میں داخل ہوئے۔ فتح الباری ج ۸ صفحہ ۱۸ "س"

لے گا، یا دروازہ بند کر لے گا (یا خانہ کعبہ میں داخل ہو جائے گا) اس کو امن دیا جائے گا۔ تاہم قریش کے ایک گروہ نے مقابلے کا قصد کیا، اور خالد بن ولید کی فوج پر تیر برس لے۔ چنانچہ تین صاحب (یعنی حضرت کرز بن جابر فری اور حضرت حبیش بن اشعر اور حضرت سلمہ بن امیلا) نے شہادت پائی۔ حضرت خالد رضی اللہ عنہ نے مجبور ہو کر حملہ کیا۔ یہ لوگ ۱۳ لاشیں چھوڑ کر بھاگ نکلے۔ آنحضرت صلی اللہ علیہ وسلم نے تلواروں کا چمکنا دیکھا تو حضرت خالدؓ سے باز پرس کی۔ لیکن جب یہ معلوم ہوا کہ ابتدا مخالفین نے کی تو آنحضرت صلی اللہ علیہ وسلم نے ارشاد فرمایا کہ "قنائے الہی یہی تھی"۔

لوگوں نے آنحضرت صلی اللہ علیہ وسلم سے دریافت کیا کہ حضور قیام کہاں فرمائیں گے؟ کیا اپنے قدیم مکان میں؟ شریعت میں مسلمان کافر کا وارث نہیں ہو سکتا۔ اب طالب (آنحضرت صلی اللہ علیہ وسلم کے عم) نے جب انتقال کیا تھا تو ان کے صاحبزادے عقیل اس وقت کافر تھے، اس لیے وہی وارث ہوئے۔ انہوں نے یہ مکانات ابوسفیان کے ہاتھ بیچ ڈالے تھے۔ اس بنا پر آنحضرت صلی اللہ علیہ وسلم نے ارشاد فرمایا کہ "عقیل نے گھر کہاں چھوڑا کہ اس میں اُتروں"۔ اس لیے مقام خیف میں ٹھہروں گا۔ (جہاں قریش نے

ان کی شہادت کا ذکر صحیح بخاری میں بھی ہے، صحیح بخاری فتح مکہ میں حضرت اسامہ بن زید سے روایت ہے، اس میں تصریح ہے کہ حضور نے یہ ارشاد فتح مکہ کے موقع پر کیا لیکن اس میں خیف کے قیام کا ذکر نہیں لیکن جو روایت ابو ہریرہؓ سے ہے اس میں یہ تصریح ہے کہ یہ حجۃ الوداع کے موقع پر ارشاد فرمایا اور اس میں خیف کی تصریح ہے۔ بن حجر نے یہ تعلق کی ہے کہ ممکن ہے کہ دونوں موقعوں پر لوگوں کے سوال پر یہ ارشاد فرمایا ہو۔ فتح الباری جلد ۸ ص ۱۳۰

ہمارے خلاف کفر کی تائید پر باہم عہد و پیمان کیا تھا،  
خدا کی شان، حرم محترم، جو خلیلِ ربّ شکر کی یادگار تھا، اُس کے آغوش  
میں ۳۶۰ بُت جاگزیں تھے۔ آنحضرت صلی اللہ علیہ وسلم ایک ایک کو لکڑی  
کی نوک سے ٹھوکے دیتے جاتے اور یہ پڑھتے جلاتے تھے:-

جَاءَ الْحَقُّ وَزَهَقَ الْبَاطِلُ  
رَجَاءَ الْحَقِّ وَمَا يُبْدِي الْبَاطِلُ  
وَمَا يَعْبُدُ إِلَّا الْبَاطِلُ كَانَ  
زُهُوقًا يَهُ

حق آ گیا اور باطل مٹ گیا، اور  
باطل مٹنے ہی کی چیز تھی۔

عین کعبہ کے اندر بہت سے بُت تھے، جن کو قریش خدا مانتے تھے۔ آنحضرت  
صلی اللہ علیہ وسلم نے کعبہ میں داخل ہونے سے پہلے حکم دیا کہ سب نکلوا دیے جائیں۔  
حضرت عمرؓ نے اندر جا کر جس قدر تصویریں تھیں وہ بھی مٹا دیں۔ حرم ان  
آلاتوں سے پاک ہو چکا تو آپ نے عثمان بن طلحہ سے جو کعبہ کے کلید بردار  
تھے، کبھی طلب کی اور دروازہ کھلوا دیا۔ آپ حضرت بلالؓ اور طلحہؓ کے ساتھ  
اندر داخل ہوئے اور نماز ادا کی۔ بخاری کی ایک روایت میں ہے کہ آپ  
نے کعبہ کے اندر تکبیریں کہیں لیکن نماز نہیں ادا کی +

**خطبہ فتح** شاہنشاہی اسلام پہلا دربار عام تھا۔ خطبہ سلطنت یعنی

اس موقع پر اس پوری آیت پاک کے پڑھنے کا ذکر ابن سعد فتح مکہ میں ہے۔  
صحیح بخاری فتح مکہ میں الفاظ آئے ہیں جَاءَ الْحَقُّ وَزَهَقَ الْبَاطِلُ وَمَا  
يُبْدِي الْبَاطِلُ وَمَا يَعْبُدُ يَعْنِي حَقٌّ آگیا اور باطل مٹ گیا اور اب باطل  
پھرنے آئے گا۔ "س" صحیح بخاری فتح مکہ۔





تمام عقائد اور اعمال کا اصل الاصول اور دعوت اسلام کا اصلی پیغام  
توحید ہے، اس لیے سب سے پہلے اسی سے ابتدا کی گئی +

خطبہ کے اصولی مطالب عرب میں دستور تھا۔ کوئی شخص کسی کو قتل کر دیتا تھا  
تو اس کے خون کا انتقام لینا خاندانی فرض قرار پا جاتا تھا۔ یعنی اگر اس وقت  
قاتل ہاتھ آسکا تو خاندانی دفتر میں مقتول کا نام لکھ جاتا اور سیکڑوں برس  
گزرنے کے بعد بھی انتقام کا فرض ادا کیا جاتا تھا۔ قاتل اگر مڑ چکا ہے تو اس  
کے خاندان یا قبیلے کے آدمی کو قتل کرتے تھے۔ اسی طرح خونبہا کا مطالبہ بھی ابن  
جدیلا آتا تھا۔ یہ خون کا انتقام عرب میں سب سے بڑے فخر کی بات تھی۔  
اس طرح اور بہت سی لغوی باتیں مفاخر قومی میں داخل ہو گئی تھیں۔ اسلام  
ان سب کے مٹانے کے لیے آیا تھا، اور اس بنا پر آپ نے (اس طریق) انتقام  
اور خونبہا اور نیز اور تمام غلط مفاخر کی نسبت فرمایا کہ "میں نے ان کو  
پاؤں تلے کچل دیا"

عرب اور تمام دنیا میں نسل اور قوم و خاندان کے امتیاز کی بنا پر  
ہر قوم میں فرق مراتب قائم کیے گئے تھے۔ جس طرح ہندوؤں نے چار  
ذاتیں قائم کیں، اور شودر کو وہ درجہ دیا جو جانوروں کا درجہ ہے۔ اور  
اس کے ساتھ یہ بندش کر دی کہ وہ کبھی اپنے رتبہ سے ایک ذرہ آگے نہ  
بڑھنے پائے +

اسلام کا سب سے بڑا احسان ہو اس نے تمام دنیا پر کیا، مساواتِ عالم  
کا قائم کرنا تھا۔ یعنی عرب و عجم، شریف و ردیل، شاہ و گدا، سب برابر  
ہیں۔ ہر شخص ترقی کر کے ہر انتہائی درجے پر پہنچ سکتا ہے۔ اس بنا پر آنحضرت  
صلی اللہ علیہ وسلم نے قرآن مجید کی آیت پڑھی اور پھر توضیح فرمائی کہ "تم سب

ادلادِ آدم سو، اور آدم مٹی سے بنے تھے۔

خطبہ کے بعد آپ نے مجمع کی طرف دیکھا تو جبارانِ قریش سامنے تھے۔ ان میں وہ حوصلہ مند بھی تھے جو اسلام کے ملنے میں سب سے پیشرو تھے۔ وہ بھی تھے جن کی زبانیں رسول اللہ صلی اللہ علیہ وسلم پر گالیوں کے بادل برسیا کرتی تھیں، وہ بھی تھے جن کی تیغ و سناں نے پیکرِ قدسی صلی اللہ علیہ وسلم کے راستے میں کانٹے بچھائے تھے، وہ بھی تھے جو وعظ کے وقت آلِ حضرت صلی اللہ علیہ وسلم کی ایڑیوں کو لہو لہان کر دیا کرتے تھے، وہ بھی تھے جن کے حملوں کا سیلاب مدینہ کی دیواروں سے آ کر ٹکراتا تھا، وہ بھی تھے جو مسلمانوں کو جلتی ہوئی ریگ پر لٹا کر ان کے سینوں پر آتشیں ٹھریں رکایا کرتے تھے۔

رحمتِ عالم صلی اللہ علیہ وسلم نے ان کی طرف دیکھا اور خوف انگیز لہجہ میں پوچھا "تم کو کچھ معلوم ہے؟ میں تم سے کیا معاملہ کرنے والا ہوں؟" یہ لوگ اگرچہ ظالم تھے، شقی تھے، بے رحم تھے لیکن مزاج شناس تھے۔ پکار اٹھے کہ:

اَخْ كَرِيْمٌ وَاِبْنُ اَخٍ كَرِيْمٍ  
تو شریف بھائی ہے اور شریف برادر زادہ ہے  
ارشاد ہوا:

لَا تَتْرِبَ عَلَيْكُمْ الْيَوْمَ  
تم پر کچھ الزام نہیں، جاؤ تم سب  
اِذْهَبُوا ذَانِمَ الْوَلَقَاءِ -  
آزاد ہو۔

کفار مکہ نے تمام مہاجرین کے مکانات پر قبضہ کر لیا تھا۔ اب وہ وقت تھا کہ ان کو ان کے حقوق دلانے جاتے۔ لیکن آپ نے مہاجرین کو حکم دیا کہ وہ بھی اپنی مملوکت سے دستبردار ہو جائیں۔

نماز کا وقت آیا تو حضرت بلالؓ نے باہم کعبہ پر چڑھ کر اذان دی۔ وہی  
 سرکش جو ابھی رام ہو چکے تھے، اُن کی آتشِ غیرت پھر مشتعل تھی۔ عتاب  
 بن اسید نے کہا "خدا نے میرے باپ کی عزت رکھ لی کہ اس آواز کے  
 سننے سے پہلے اس کو دنیا سے اٹھا لیا۔" ایک اور سردار قریش نے کہا "اب جیسا بیکار  
 مقامِ صفائیں آپؐ ایک بلند مقام پر بیٹھے، جو لوگ اسلام قبول کرنے  
 آتے تھے آپؐ کے ہاتھ پر بیعت کرتے تھے، مردوں کی باری ہو چکی تو مستورات  
 آئیں۔ عورتوں سے بیعت لینے کا یہ طریقہ تھا کہ ان سے ارکانِ اسلام اور  
 محاسنِ اخلاق کا اقرار لیا جاتا تھا۔ پھر پانی کے ایک لبریز پیالہ میں آنحضرت  
 ﷺ دستِ مبارک ڈبو کر نکال لیتے تھے۔ آپؐ کے بعد عورتیں اسی  
 پیالہ میں ہاتھ ڈالتی تھیں اور بیعت کا معاہدہ پختہ ہو جاتا تھا۔

ان مستورات میں ہند بھی آئی۔ یہ وہی ہند ہے جو رئیس العرب عقبہ  
 کی بیٹی اور امیر معاویہؓ کی ماں تھی حضرت حمزہؓ کو اسی نے قبل کرایا تھا اور ان کا سینہ چاک  
 کر کے کلیجہ چبا گئی تھی، وہ نقاب پہن کر آئی تھیں عورتیں عموماً نقاب پہنتی تھیں لیکن اس  
 وقت یہ غرض بھی تھی کہ کوئی اس کو پہچانے نہ پائے بیعت کے وقت اس نے نہایت  
 دلیری بلکہ گستاخی سے باتیں کیں جو حسبِ ذیل ہیں :

رسول اللہ (ﷺ) : خدا کے ساتھ کسی کو شریک نہ کرنا۔  
 ہند : یہ اقرار آپؐ نے مردوں سے تو نہیں  
 لیا لیکن بہر حال ہم کو منظور ہے +

۱۵ ابن ہشام (حضرت عتابؓ بعد کو مسلمان ہوئے) "س" ۱۵ اصابتہ ذکرہ عتاب  
 بن اسید (ج ۲ ص ۲۵۱) "س" (۱۶ طبری ج ۲ ص ۱۶۲۲) "س" (۱۷ طبری ج ۲  
 صفحہ ۱۶۳ مختصراً۔ "س")

رسول اللہ صلی اللہ علیہ وسلم :

چوری نہ کرنا +

ہند

میں نے اپنے شوہر (ابوسفیان) کے مال میں سے دو چار آنے کبھی لے لیا کرتی ہوں، معلوم نہیں

یہ بھی جائز ہے یا نہیں +  
اولاد کو قتل نہ کرنا +

رسول اللہ صلی اللہ علیہ وسلم :

ہند

رَبِّينَا هُمُ صَغَارًا وَقَتْلَهُمْ  
كِبَارًا فَاَنْتَ وَهَمَّ اعْلَم. ہم نے  
تو اپنے بچوں کو پالا تھا بڑے ہوئے  
تو جنگِ بدر میں آپ نے ان کو مارا۔

اب آپ اور وہ باہم سمجھ لیں +

رؤسائے عرب میں دش شخص تھے جو قریش کے سرتاج تھے۔ ان میں صفوان بن امیہ جدہ بھاگ گئے۔ عمیر بن وہب نے آنحضرت صلی اللہ علیہ وسلم کی خدمت میں آکر عرض کی کہ رئیس عرب مکہ سے جلا وطن ہوا جاتا ہے۔ آپ نے علامتِ امان کے طور پر اپنا عمامہ عنایت کیا۔ عمیر جدہ پہنچ کر ان کو واپس لائے۔ حنین کے معرکے تک یہ اسلام نہیں لائے۔ (بعد کو مسلمان ہو گئے) +

عبداللہ بن زبیری عرب کے مشہور شاعر جو (پہلے) آنحضرت صلی اللہ

جنگِ بدر میں ہند کے لڑکے کافروں کے ساتھ شریک ہو کر لڑے تھے اور لڑکر

اے گئے تھے لے طبری (ج ۲ ص ۱۶۴) "س" واصابہ ذکر صفوان بن امیہ (ج ۲ ص ۱۸۷) "س"

عزتِ مسلم کی، جو بس کہا کرتے تھے، اور قرآن مجید پر نکتہ چینیوں کرتے تھے، بخرا  
بھاگ گئے، لیکن پھر اگر اسلام لائے پے

ابو جہل کے بیٹے عکر مرہ بن چلے گئے۔ لیکن ان کی حرم (ام حکیم) نے  
آنحضرت صلی اللہ علیہ وسلم سے امان لی، اور جا کر یمن سے لائیں یہ واقعہ ابو جہل  
سے کہنے کے قابل نہیں کہ اس کا جگر بند نقر کی گود سے نکل کر اسلام کے آغوش  
میں آ گیا، اور اب ہم اس کو حضرت عکر مرہ کہتے ہیں۔

اشہار بیان قتل ارباب سیر کا بیان ہے کہ آنحضرت صلی اللہ علیہ وسلم نے گواہوں  
مکہ کو امن عطا کیا تھا، تاہم دس شخصوں کی نسبت حکم دیا کہ جہاں ملیں قتل

(۱۵ ابن ہشام) "س" (۱۵ طبری ج ۳ صفحہ ۱۶۴۶) "س" لے حافظ منطانی نے  
پندرہ نام مختلف حوالوں سے جمع کیے ہیں جو خود محدثین کے نزدیک غیر محتاطانہ ہیں۔  
عام ارباب سیرت نے دس شخصوں کے نام لیے ہیں۔ ابن اسحاق نے آٹھ نام گنائے ہیں۔  
ابوداؤد اور دارقطنی کی روایت میں صرف چھ ہیں۔ بخاری میں صرف ابن خطل کا واقعہ  
مذکور ہے۔ اس سے ظاہر ہوگا کہ تحقیق کا دائرہ جس قدر وسیع ہوتا جاتا ہے، اسی قدر  
تعداد کم ہوتی جاتی ہے۔

عام روایت کی رو سے جن دس شخصوں کی سزائے موت کا اعلان کیا گیا تھا، ان کا  
حال یہ ہے کہ وہ شدید مجرم تھے۔ تاہم سات اشخاص خلوص سے ایمان لائے اور ان کو معافی  
دے دی گئی۔ صرف چار شخص قتل ہوئے۔ تین مرد اور ایک عورت، عبداللہ بن خطل،  
مقیس بن صبابہ، حویرث بن نقید اور ابن خطل کی نوٹدی قریبہ، ابن خطل اور ابن صبابہ  
دونوں خونیں مجرم تھے۔ ابن خطل نے جو اسلام لایا تھا، اپنے ایک مسلمان خادم کو قتل کر کے  
مرد ہو گیا تھا۔ مقیس بن صبابہ کا واقعہ یہ ہے کہ اس کا ایک بھائی ایک انصاری کے

کر دیے جائیں۔ ان میں سے بعض مثلاً عبداللہ بن خطل، مقیس بن صبابہ،  
خونی مجرم تھے اور قصاص میں قتل کے گئے۔ لیکن متعدد ایسے تھے کہ ان کا  
صرف یہ جرم تھا کہ وہ آنحضرت ﷺ کو مکہ میں ستایا کرتے تھے،  
یا آپ کی ہجو میں اشعار کہا کرتے تھے، ان میں سے ایک عورت اس جرم  
پر قتل کی گئی کہ وہ آپ کے ہجو یہ اشعار گایا کرتی تھی +

لیکن محدثانہ تنقید کی رو سے یہ بیان صحیح نہیں۔ اس جرم کا مجرم تو سارا  
مکہ تھا۔ کفار قریش میں سے دو بجز دو چار کے (کون تھا جس نے آنحضرت  
ﷺ کو سخت سے سخت ایذا میں نہیں دیں؟) باایں ہمہ انہی لوگوں  
کو یہ مژدہ ستایا گیا کہ انتم اطلاقاً، جن لوگوں کا قتل بیان کیا جاتا ہے  
وہ تو نسبتاً کم درجہ کے مجرم تھے حضرت عائشہ صدیقہ کی یہ روایت صحاح  
ستہ میں موجود ہے کہ آنحضرت ﷺ نے کسی سے ذاتی انتقام نہیں  
لیا۔ خیبر میں جس یہودی نے آپ کو زہر دیا، اس کی نسبت لوگوں نے دریافت  
بھی کیا کہ اس کے قتل کا حکم ہوگا۔ ارشاد ہوا کہ نہیں۔ خیبر کے کفرستان میں  
ایک یہودیہ زہر دے کر رحمت عالم ﷺ کے طفیل سے جانبر ہو سکتی

دقیقہ حاشیہ ۵۲۸) ہاتھ سے غلطی سے مارا گیا تھا، آنحضرت ﷺ نے اس کی دیت ادا کر دی  
تھی۔ تاہم مقیس منافقانہ اسلام لایا اور غدر سے اس انصاری کو قتل کر دیا۔ اور جویرت نے آنحضرت  
ﷺ کی دو صاحبزادیوں کے ساتھ جب وہ ہجرت کر رہی تھیں شرارت کی تھی اور ان دونوں  
کو اذیتوں سے گرا دینا چاہتا تھا۔ حضرت علی بن ابی طالب نے اس کو قتل کر دیا +

قریبہ جو ابن خطل کی نوٹھی تھی، مکہ کی ایک مغنیہ تھی جو آنحضرت ﷺ کی

ہجو میں گیت گایا کرتی تھی (دیکھو زرقانی اور ابن ہشام ذکر فتح مکہ)

ہے تو حرم میں اس سے کم درجہ کے مجرم عفو نبوی سے کیونکر محروم رہ سکتے ہیں۔ اگر روایت پر قناعت نہ کی جائے تو روایت کے لحاظ سے بھی یہ واقعہ بالکل ناقابل اعتبار رہ جاتا ہے۔ صحیح بخاری میں ابن حنبل کا قتل مذکور ہے۔ اور یہ عموماً مسلم ہے کہ وہ قصاص میں قتل کیا گیا۔ مقیس کا قتل بھی شرعی قصاص تھا۔ باقی جن لوگوں کی نسبت حکم قتل کی وجہ یہ بیان کی جاتی ہے کہ وہ کسی زمانہ میں آنحضرت صلی اللہ علیہ وسلم کو ستایا کرتے تھے، وہ روایتیں صرف ابن اسحاق تک پہنچ کر ختم ہو جاتی ہیں۔ یعنی اصول حدیث کی رو سے وہ روایت منقطع ہے جو قابل اعتبار نہیں۔ ابن اسحاق کافی نفسہ جو درجہ ہے، وہ ہم کتاب کے دریاچے میں لکھائے ہیں۔

سب سے زیادہ معتبر روایت جو اس بارہ میں پیش کی جا سکتی ہے، وہ ابو داؤد کی روایت ہے، جس میں مذکور ہے کہ آنحضرت صلی اللہ علیہ وسلم نے فتح مکہ کے دن فرمایا کہ چار شخصوں کو کہیں امن نہیں دیا جا سکتا ہے لیکن ابو داؤد نے اس حدیث کو نقل کر کے لکھا ہے کہ اس روایت کی سند جیسی چاہیے مجھ کو نہیں ملی۔ پھر اس کے بعد ابن حنبل کی روایت نقل کی ہے اور شروع میں

(۱۵ بخاری فتح مکہ) "س" ۱۵ ابو داؤد باب قتل الاسیر ۳ ابو داؤد نے باب قتل الاسیر میں اس معنی کی تین روایتیں درج کی ہیں۔ پہلی وہ روایت ہے جس کا ذکر مصنف نے اخیر میں کیا ہے۔ یہ روایت احمد بن الحنفی، اسباط بن نصر، سدی کبیر، مصعب بن سعد اور سعد بن ابی وقاص رضی اللہ عنہ سے ہے۔ اس میں چار مرد اور دو عورتوں کے قتل کا حکم مذکور ہے، جن میں سے ایک ابن ابی سرح ہے، جس کو حضرت عثمان نے حضور انور صلی اللہ علیہ وسلم کی رضا کے بغیر آپ کی خدمت میں لا کر پیش کیا، اور اس کو کچھ دیر کے تامل کے بعد پناہ



جو روایت ہے) اس کا ایک راوی احمد بن مفضل ہے جس کو ازدی نے منکر الحدیث لکھا ہے اور ایک راوی اسباط بن نصر ہے جس کی نسبت نسائی کا قول ہے کہ "قوی نہیں ہے" اگرچہ صرف اس قدر جرح کسی روایت کے نامعتبر ہونے کے لیے کافی نہیں لیکن واقعہ جس درجہ اہم ہے اس کے لحاظ سے راوی کی اس قدر جرح بھی روایت کے مشکوک ہونے کے لیے کافی ہے۔

(بقیہ حاشیہ ص ۵۲۱) دی اور وہ مسلمان ہوا۔ اس روایت میں احمد بن مفضل اور اسباط بن نصر اور سدی کبیر تینوں پر علمائے رجال نے جرحیں کی ہیں، اور خصوصاً اسباط بن نصر پر اور زیادہ جرحیں کی ہیں۔ یہ روایت اسی سلسلہ سے نسائی نے باب قتل المرتد میں اور حاکم نے مستدرک کتاب المغازی میں اس کو نقل کیا ہے۔ اس سلسلہ کے یہ تینوں راوی شیعہ ہیں اور حاکم نے مستدرک میں اس پہلو سے اپنا اظہار خیال کر دیا ہے۔ ابو داؤد کی دوسری روایت عمرو بن عثمان بن عبدالرحمان بن سعید محزومی سے ہے کہ انھوں نے اپنے دادا سے اور انھوں نے اپنے باپ سے روایت کی ہے کہ حضور صلی اللہ علیہ وسلم نے پار مردوں اور دو عورتوں کے بارے میں فرمایا کہ ان کو پناہ نہیں دی جاسکتی۔ ان دو عورتوں میں سے جو دونوں مغنیہ لونڈیاں تھیں۔ ایک مسلمان ہو گئی، اور ایک قتل کی گئی۔ اس روایت کے متعلق ابو داؤد نے لکھا ہے کہ میں نے اپنے شیخ ابو العلاء سے اس کی سند اچھی طرح سمجھی نہیں، یہی روایت اسی سلسلہ سے دارقطنی اور کتاب الحج میں ہے۔ اس میں سند کے آخر میں یوں ہے۔ عمرو بن عثمان نے اپنے باپ سے اور انھوں نے اپنے دادا سے یہ روایت سنی۔ اس سے ظاہر ہے کہ سند کے اسی حصہ میں ابو داؤد کو شک ہے۔ ابو داؤد کی تیسری روایت میں صرف ابن خطل کے قتل کا ذکر ہے جو صحیح بخاری وغیرہ کی روایت سے بھی ثابت ہے۔ بیہقی نے حکم بن عبدالملک قتادہ اور حضرت انس بن مالک سے ایک روایت ہے جس میں تین مرد اور ایک عورت

اس میں شبہ نہیں کہ بعض سردارانِ قریش جو مخالفینِ اسلام کے پیشرو تھے، آنحضرت صلی اللہ علیہ وسلم کی تشریف آوری کی خبر سن کر مکہ سے بھاگ گئے۔ لیکن یہ ابن اسحاق کا قیاس ہے کہ وہ اس وجہ سے بھاگے تھے کہ ان کے قتل کا حکم دیا گیا تھا۔ ان استہاری مفرورین میں ابن اسحاق نے عکرمہ کو بھی شمار کیا ہے، جو ابو جہل کے فرزند تھے۔ لیکن موطائے امام مالک میں جس کی نسبت امام شافعی کا قول ہے کہ آسمان کے نیچے (قرآن کے علاوہ) کوئی کتاب اس سے زیادہ صحیح نہیں۔ یہ واقعہ جس طرح منقول ہے، اس کا لفظی ترجمہ حسب ذیل ہے :

( "حارث بن ہشام کی صاحبزادی، ام حکیم، عکرمہ بن ابی جہل کی زوجہ

تھیں، وہ فتح مکہ کے دن اسلام لائیں۔ لیکن ان کے شوہر عکرمہ بن ابو جہل

اسلام سے بھاگ کر مین چلے گئے۔ ام حکیم مین گئیں اور ان کو اسلام کی دعوت

دی اور مسلمان ہو گئے اور مکہ میں آئے آنحضرت صلی اللہ علیہ وسلم نے جب ان کو دیکھا

تو فرط مسرت سے اٹھ کھڑے ہوئے اور اس تیزی سے ان کی طرف بڑھے کہ

جسم مبارک پر چادر نہ تھی۔ پھر ان سے بیعت لی۔ (کتاب التکاح)

دبقیہ حاشیہ ص ۵۲۱) یعنی چار شخصوں کے قتل کا حکم ہے۔ تین مرد یہ ہیں ابن خطل، مقیس بن صبابہ

اور عبداللہ بن سعد بن ابی سرح اور عورت کا نام ام سارہ تھا۔ عبداللہ بن سعد کے قتل کی ایک

انصاری نے نذرمانی تھی مگر حضرت عثمان کی سفارش سے ان کی جاں بخشی ہوئی اور ام سارہ وہی

عورت ہے جو فتح مکہ سے پہلے مسلمانوں کے مکہ پر حملہ کرنے کا خط نفیہ لے چکی تھی۔ اس روایت

میں حکیم بن عبد الملک متفقاً ناقابل اعتبار ہے اور اس کی اس روایت کی عقلی نے لکھا ہے۔

کہ کوئی تائید اس کے زعماء میں سے کسی نے نہیں کی ہے۔ تہذیب ابن حجر) "س"

یہ بات بھی اس موقع پر خاص طور پر بحاظ رکھنے کے قابل ہے کہ جن لوگوں کو امن دیا جاتا تھا، ۱۵۹۱ء اسلام لانے پر مجبور نہیں کیے جاتے تھے۔ تمام مورخین اور ارباب میر نے تصریح کی ہے کہ حنین کی لڑائی میں جو فتح مکہ کے بعد پیش آئی۔ لشکر اسلام میں مکہ کے بہت سے کفار بھی شامل تھے جو اس وقت تک کافر تھے اور شکست بھی زیادہ تر اسی وجہ سے ہوئی کہ پہلے حملہ میں انہی کافروں کے قدم اکھڑے اور اس ابتری کی وجہ سے مسلمانوں کے قدم بھی نہ ٹھہر سکے۔

**خزائن حرم** حرم میں نذر اور ہدایا کا خزانہ ایک مدت سے جمع ہوتا چلا آتا تھا وہ محفوظ رکھا گیا۔ لیکن مجسمہ جات اور تصویریں برباد کر دی گئیں۔ ان میں حضرت ابراہیم اور حضرت اسمعیل علیہما السلام کے مجسمے بھی تھے۔ حضرت عیسیٰ علیہ السلام کی تصویر بھی تھی۔ جس سے لوگوں نے قیاس کیا کہ کسی زمانے میں عیسائیت کا اثر زیادہ غالب ہو گیا تھا۔ رنگین تصویریں جو دیواروں پر تھیں مٹانے پر بھی ان کے دھندلے نشان رہ گئے تھے اور حضرت عبداللہ بن زبیر رضی اللہ عنہ کی تعمیر تک باقی رہے۔

مکہ معظمہ میں آنحضرت صلی اللہ علیہ وسلم کا قیام پندرہ دن تک رہا جب یہاں سے روانہ ہوئے تو حضرت معاذ بن جبل کو اس خدمت پر مقرر کرتے گئے کہ لوگوں کو اسلام کے مسائل اور احکام سکھائیں۔

**فتح مکہ اور بت شکنی** فتح مکہ کا اصلی مقصد اشاعت توحید اور اعلان کلمۃ اللہ

۱۔ فتح الباری ذکر فتح مکہ ۲۔ فتح الباری ذکر فتح مکہ (اخبار مکہ ازرقی میں تفصیل یہ واقعات مذکور ہیں)۔

کعبہ میں سیکڑوں بُت تھے، جن میں ہبل بھی تھا، جو بت پرستوں کا خدا  
 اعظم تھا۔ یہ انسان کی صورت کا تھا اور یا قوتِ احمر سے بنا تھا۔ سب سے  
 پہلے جس نے اس کو کعبہ میں لا کر رکھا تھا، خزیمہ بن مدرکہ تھا جو مضر کا  
 پوتا، اور عدنان کا پر پوتا تھا۔ ہبل کے سامنے سات تیر رہتے تھے جن  
 پر "و" "نعمہ" لکھا ہوا تھا۔ عرب جب کوئی کام کرنا چاہتے تھے تو ان  
 تیروں پر قرعہ ڈالتے اور "ہاں" یا "ناں" جو کچھ نکلتا اس پر عمل کرتے۔  
 جنگِ احد میں ابوسفیان نے اسی ہبل کی جے پکاری تھی۔ وہ عین کعبہ کے  
 اندر تھا۔ چنانچہ جب آنحضرت ﷺ کعبہ میں داخل ہوئے تو اور  
 بُتوں کے ساتھ وہ بھی برباد کر دیا گیا۔

مکہ کے اطراف میں اور بہت سے بڑے بڑے بت تھے جن کے لیے  
 حج کی رسمیں ادا کی جاتی تھیں۔ ان میں سب سے بڑے لات، مناة اور عزی  
 تھے۔ عزی قریش کا اور لات اہل طائف کا معبود تھا۔ مکہ معظمہ سے ایک  
 منزل کے فاصلے پر نخلہ ایک مقام ہے، عزی یہیں منصوب تھا۔ بنو شیبان  
 اس کے متولی تھے۔ اہل عرب کا اعتقاد تھا کہ خدا جاڑوں میں "لات" کے  
 ہاں اور گرمیوں میں "عزی" کے ہاں بسر کرتا تھا۔ عزی کے سامنے عرب وہ  
 تمام مناسک اور رسوم بجالاتے تھے جو کعبہ میں بجالاتے تھے۔ اس کا طواف  
 کرتے اور اس پر قربانیاں چڑھاتے۔

مناة کا تخت گاہ مثل تھا، جو قدید کے پاس مدینہ منورہ سے سات

۱۰ معجم البلدان ذکر ہبل بحوالہ ہشام بن محمد کلبی ۱۰۵۔ یہ تمام تفصیل زرقانی  
 جلد دوم صفحہ ۲۰۰ میں ہے۔

میل اومر ہے، وہ ایک بن گھڑا پتھر تھا۔ ازد، غسان، اوس اور خزرج  
 اس کا حج کرتے تھے۔ عمرو بن لُحی نے جو اسمنام قائم کئے تھے۔ یہ ان سب  
 میں بالاتر تھا۔ اوس اور خزرج جب کعبہ کا حج کرتے تو احرام اتارنے کی رسم  
 ربال منڈانا، اسی کے پاس آکر ادا کرتے تھے یہ

قبیلہ ہذیل کا بت سواع تھا، جو یمن کے اطراف رہا طیس تھا، یہ  
 ایک پتھر تھا، اس کے متوالی بنو لُحیان تھے۔

بت پرستی کے یہ وہ طلسم تھے، جن میں سارا عرب گرفتار تھا۔ اب  
 ان کی بربادی کا وقت آچکا تھا، اور دفعۃً ہر جگہ خاک اڑنے لگی۔

# ہوازن و قیف

## غزوة حنین، وادطاس، وطائف

### سؤال ششم

وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ

**حنین** حنین مکہ اور طائف کے درمیان ایک وادی کا نام ہے۔ ذوالحجاء عرب کا مشہور بازار اور عرفہ سے تین میل ہے، یہ اس کے دامن میں ہے۔ اس مقام کو وادطاس بھی کہتے ہیں۔ ہوازن ایک بڑے قبیلے کا نام ہے، جس کی بہت سی شاخیں ہیں +

اسلام کی فتوحات کا دائرہ گو وسیع ہوتا جاتا تھا، لیکن اہل عرب یہ

رہ یہاں مصنف کی عبارت میں کچھ اغلاق ہے۔ مطلب ہے کہ حنین زرقانی کی تصریح کے مطابق مکہ اور طائف کے درمیان عرب کے مشہور بازار ذوالحجاء کے پاس ہے جو عرفہ سے تین میل ہے۔ ابن سعد نے تصریح کی ہے کہ یہ مکہ سے تین دن کے سفر کی مسافت پر واقع ہے (س) (یہ قاضی عیاض کی یہی رائے ہے لیکن حافظ ابن حجر نے لکھا ہے کہ ابن اسحاق کی تصریح کے مطابق حنین کے علاوہ دیار ہوازن میں دوسری وادی کا نام ہے، فتح الباری و

زرقانی ذکر غزوة ہوازن وادطاس) "س"

دیکھ رہے تھے کہ ان کا قبائِلِ عظیم یعنی مکہ اب تک محفوظ ہے، ان کا خیال تھا کہ محمد صلی اللہ علیہ وسلم اگر قریش پر غالب آگئے اور مکہ فتح ہو گیا، تو بے شہرہ وہ پتے پیغمبر میں۔ مکہ جب فتح ہوا تو تمام قبائل نے خود پیش قدمی کی اور اسلام قبول کرنا شروع کیا۔ لیکن ہوازن اور ثقیف پر اس کا اٹا اثر پڑا۔ یہ قبیلے نہایت جنگجو اور فنونِ جنگ سے واقف تھے۔ اسلام کو جس قدر غلبہ ہوتا جاتا تھا، یہ زیادہ مضطر ہوتے تھے کہ ان کی ریاست اور امتیاز کا خاتمہ ہوا جاتا ہے۔ اس بنا پر فتح مکہ کے بعد ہوازن (اور ثقیف) کے رؤسائے یہ سمجھ لیا کہ اب ان کی باری ہے، اس لیے انہوں نے ایک دوسرے سے مل کر مشورہ کیا اور آپس میں قرارداد ہو گئی کہ (مسلمانوں کے خلاف جو اس وقت مکہ میں جمع ہیں) ایک عام حملہ کر دیا جائے۔

(اس قرارداد کے مطابق یہ قبائل) بڑے زور شور کے ساتھ خود حملہ کے

لیے بڑھے۔ جوش کا یہ عالم تھا کہ ہر قبیلہ اپنا تمام اہل و عیال لے کر آیا تھا، بچے اور عورتیں ساتھ ہوں گی تو ان کی حفاظت کی غرض سے لوگ جائیں دے دیں گے۔

اس معرکہ میں اگرچہ ثقیف اور ہوازن کی تمام شاخیں شریک تھیں،

تاہم کعب اور کلاب الگ رہے۔ فوج کی سرداری کے لیے انتخاب (تو مالک بن عوف کا کیا گیا جو قبیلہ ہوازن کا رئیسِ عظیم تھا) لیکن مشیر کی حیثیت سے)

۱۵ صحیح بخاری ذکر فتح مکہ (بعد) باب مقامِ نبویؐ بمکہ ۲۵ مارگو لیوس صاحب لکھتے

ہیں "حکومت اسلامی کی وسعت اور استحکام سے بدوی قبائل جن کو ریگستان کی آزادی

بہت عزیز تھی نہایت خائف تھے" (۱۵ مالک بن عوف غزوہ طائف کے بعد مسلمان

ہو گئے تھے اور حضرت عمرؓ کے زمانے میں جنگِ قادسیہ میں شریک اور دمشق کے حاکم

ہوے۔ زرقانی ج ۳ ص ۶ "س"

دُرَیْد بن ابِصْتَمَة (کو بھی ساتھ لے لیا گیا جو) عرب کا مشہور شاعر اور قبیلہ  
جشم کا سردار تھا۔ اس کی شاعری اور بہادری کے معرکے اب تک عرب کی  
تاریخ میں یادگار ہیں۔ لیکن اس کی عمر توبہ برس سے زیادہ ہو چکی تھی اور صرف  
بڈیوں کا ڈھانچہ رہ گیا تھا۔ تاہم چونکہ عرب اس کو مانتا تھا اور اسکی رائے  
و تدبیر پر تمام ملک کو اعتماد تھا۔ خود مالک بن عوف نے اس سے شرکت کی  
درخواست کی۔ پٹنگ پر اٹھا کر اس کو میدان جنگ میں لائے۔ اس نے پوچھا کہ  
یہ کون سا مقام ہے؟ لوگوں نے کہا "اوطاس" بولا کہ "ہاں یہ مقام جنگ  
کے لیے موزوں ہے۔ اس کی زمین نہ بہت سخت ہے اور نہ اس قدر نرم کہ  
پاؤں دھنس جائیں۔" پھر پوچھا کہ "یہ بچوں کے رونے کی آوازیں کیسی آرہی  
ہیں؟" لوگوں نے کہا کہ "بچے اور عورتیں ساتھ آئی ہیں کہ کوئی شخص پاؤں پیچھے  
نہ ہٹائے۔" بولا کہ "جب پاؤں اکھڑ جاتے ہیں تو کوئی چیز روک نہیں سکتی میدان  
جنگ میں صرف تلوار کام دیتی ہے۔ بد قسمتی سے اگر شکست ہوئی تو عورتوں  
کی وجہ سے اور بھی ذلت ہوگی۔"

پھر پوچھا کہ "کعب اور کلاب بھی شریک ہیں یا نہیں؟" اور جب یہ معلوم  
ہوا کہ ان معزز قبیلوں کا ایک شخص بھی میدان جنگ میں نہیں تو کہا۔ "اگر آج  
کا دن عزت و شرف کا دن ہوتا تو کعب و کلاب غیر حاضر نہ ہوتے۔" اس کی رائے  
تھی کہ میدان سے ہٹ کر کسی محفوظ مقام میں فوجیں جمع کی جائیں اور وہیں  
اعلان جنگ کیا جائے۔ لیکن مالک بن عوف نے جو سنی سالہ نوجوان تھا، جوش  
شباب میں اس رائے کے قبول کرنے سے انکار کیا کہ آپ خوف ہو چکے، آپ  
کی عقل بے کار ہو چکی ہے

۱۔ یہ تمام تفصیل طبری میں ہے (ج ۳ ص ۱۶۵ تا ۱۶۵) "س"



رسول اللہ صلی اللہ علیہ وسلم کو (کہ میں) ان واقعات کی خبر پہنچی تو آپ نے تصدیق کے لیے حضرت عبداللہ بن ابی جردو کو بھیجا۔ وہ جاسوس بن کر حنین میں آئے اور کئی دن فوج میں رہ کر تمام حالات تحقیق کیے۔ آپ حضرت صلی اللہ علیہ وسلم نے مجبوراً مقابلہ کی تیاریاں کیں۔ رسد اور سامان جنگ کے لیے قرض کی ضرورت پیش آئی۔ عبداللہ بن ربیعہ جو ابو جہل کے بے مات بھائی تھے، نہایت دولت مند تھے۔ ان سے تیس ہزار درہم قرض لیے۔ صفوان بن امیہ جو مکہ کا رئیس اعظم تھا اور مہمان نوازی میں مشہور تھا، لیکن اب تک اسلام نہیں لایا تھا۔ اس سے آنحضرت صلی اللہ علیہ وسلم نے اسلحہ جنگ مستعار مانگے۔ اس نے توڑ دیں اور ان کے لوازمات پیش کیے۔

سوال: مطابقت جنوری و فروری ۱۳۳۰ء میں اسلامی فوجیں جن

کی تعداد بارہ ہزار تھی، اس سر و سامان سے حنین پر بڑھیں کہ بعض صحابہ کی زبان سے بے اختیار یہ لفظ نکل گیا کہ "آج ہم پر کون غالب آسکتا ہے؟" لیکن بارگاہ ایزدی میں یہ نازش پسند نہ تھی:

وَيَوْمَ حُنَيْنٍ إِذْ أَعْجَبَتْكُمْ  
كَثْرَتُكُمْ فَلَمْ تُغْنِ عَنْكُمْ  
شَيْئًا وَضَاقَتْ عَلَيْكُمْ الْأَرْضُ  
بِمَا رَحِبْتُمْ وَكَلَيْتُمْ  
اور حنین کا دن یاد کرو جب تم اپنی کثرت پر نازاں تھے، لیکن وہ کچھ کام نہ آئی اور زمین باوجود وسعت کے تنگی کہنے لگی۔ پھر تم پیٹھ پھیر کر بھاگ نکلے،

۱۔ مسند ابن حنبل جلد ۴ صفحہ ۳۶، احادیث میں امام بخاری سے بھی یہ روایت نقل کی ہے لیکن

اس میں دس ہزار کی تعداد ہے ۲۔ موطا میں ہے کہ جب آپ نے اس سے ہتھیار مانگے تو اس نے کہا، جبراً یا طوعاً (یعنی جبراً مانگتے ہو تو میں نہیں دیتا) آپ نے فرمایا جبراً نہیں طوعاً۔

(الودود و باب الضمانہ میں بھی اسی قسم کی روایت ہے)۔

مُدْبِرِينَ ثُمَّ أَنْزَلَ اللَّهُ  
 سَكِينَتَهُ عَلَى رَسُولِهِ وَعَلَى  
 الْمُؤْمِنِينَ وَأَنْزَلَ بَحْنُودًا  
 لَمْ تَرَوْهَا وَعَذَابَ الَّذِينَ  
 كَفَرُوا وَذَابِكَ جَزَاءُ الْكَافِرِينَ  
 پھر اللہ نے اپنے رسول پر اور مسلمانوں  
 پر تسلی نازل کی اور ایسی فوجیں بھیجیں  
 جو تم نے نہیں دیکھیں، اور کافروں  
 کو عذاب دیا اور کافروں کی یہی  
 سزا ہے۔

(توبہ - ۱۴)

فتح کے بجائے ولہ اول میں مطلع صاف تھا۔ رسول اللہ صلی اللہ علیہ وسلم نے  
 نظر اٹھا کر دیکھا تو رفقاء خاص میں سے بھی کوئی پہلو میں نہ تھا۔ حضرت ابو قتادہ

لیکن اور روایتوں میں چند اصحاب کا ثابت قدم رہنا مذکور ہے۔ ان دونوں روایتوں  
 کی تطبیق یہ ہے کہ یہ دو مختلف وقفوں کے حالات ہیں۔ راوی نے اپنا مشاہدہ لکھا ہے تفصیل  
 آگے آئے گی مصنف نے آئندہ تفصیل کا جو وعدہ کیا تھا وہ پورا نہیں ہو سکا ہے۔ اس لیے  
 تفصیل کی ضرورت ہے۔ چنانچہ اس سلسلہ میں چند باتیں قابل تشریح ہیں :

(۱) پہلی یہ کہ مصنف نے اول ولہ میں مسلمانوں کی شکست تسلیم کی ہے۔ یہ ابن اسحاق  
 وغیرہ اہل سیر کی رائے ہے۔ لیکن حدیث صحیح کا بیان ہے کہ مسلمانوں کو پہلے کامیابی ہوئی،  
 لوگ غنیمت پر ٹوٹ پڑے۔ دشمن کے تیر اندازوں نے موقع پا کر تیر اندازی شروع کر دی۔  
 جس سے مسلمانوں کی صفوں میں بے ترتیبی، انتشار اور پراگندگی پیدا ہو گئی۔ بخاری میں  
 حضرت برار کے الفاظ یہ ہیں :

وَأَنَا حَمَلْنَا عَلَيْهِمْ أَنْكَشَفُوا  
 فَأَكْبَدْنَا عَلَى الْغَنَائِمِ فَاسْتَقْبَلْنَا  
 بِالسَّهَامِ رَنْخَاهِي غَزْوَةَ حَيْنِ  
 اور ہم نے جب ان پر حملہ کیا تو وہ شکست کھا کر  
 پیچھے ہٹ گئے تو ہم لوگ مال غنیمت پر ٹوٹ  
 پڑے تو انہوں نے ہم کو تیروں پر دھرایا۔

جو شریک جنگ تھے، ان کا بیان ہے کہ جب بوگ بھاگ نکلے تو میں نے ایک کافر کو دیکھا کہ ایک مسلمان کے سینے پر سوار ہے۔ میں نے عقب سے

بقیہ فاشیہ ۱۲ دوسری بات یہ ہے کہ شکست کے ظاہری اسباب میں سے ایک سبب یہ بھی تھا کہ اس جنگ میں کچھ بوگ محض اس غرض سے شریک ہی ہوئے تھے کہ مسلمانوں کو عین جنگ میں دھوکا دیں۔ چنانچہ صحیح مسلم میں ہے کہ حضرت اقم سلیم نے جو اس جنگ میں شریک تھے، حضور انور صلی اللہ علیہ وسلم سے عرض کی کہ یا رسول اللہ! ان طلقاء کو قتل کر دیجیے، انہی کی وجہ سے شکست ہوئی ہے۔ الفاظ یہ ہیں:

قتل من بعدنا من الطلقاء  
انہزموا بک (غزوة البسارج الریاء)  
امام نووی اسکی شرح میں لکھتے ہیں:

لم یحصل الفرار من جمیعہم  
وانما فتحہ علیہم من فی قلبہ  
مرض من مسلمة اهل مكة  
المولفة ومشرکیہا الذین  
لم یکنوا اسلاموا وانما کانت  
ہزینتہم فجاءیم لانصیابہم  
علیہم دفعة واحدة وشرقتہم  
بالسہام ولاختلاط اهل مكة  
معہم ممن لم یتقرر الایمان  
فی قلبہ وممن یتربص بالمسلمین

سب بوگ نہیں بھاگے تھے، بلکہ مکہ کے  
مؤلفۃ القلوب میں جو منافق تھے اور مکہ  
کے مشرکین جو اس جنگ میں شریک  
ہو گئے تھے اور جو اب تک مسلمان نہیں  
ہوئے تھے، انہوں نے بھاگنا شروع  
کیا تھا، اور یہ ناگہانی ہزیمت اس وجہ  
ہوئی کہ دشمنوں نے ایک ساتھ تیروں  
کی بارش شروع کر دی تھی اور فوج میں  
ایسے اہل مکہ بھی تھے جن کے دلوں میں  
ایمان راسخ نہیں ہوا تھا اور مسلمانوں پر

اس کے شانے پر تلوار ماری جو زرہ کو کاٹ کر اندر اتر گئی۔ اس نے مڑ کر مجھ کو  
اس زور سے دبوچا کہ میری جان پر بر بن گئی۔ لیکن پھر وہ ٹھنڈا ہو کر گرہ پڑا۔  
اسی اثنائیں میں نے حضرت عمر رض کو دیکھا، پوچھا کہ مسلمانوں کا کیا حال

بقیہ حاشیہ (۱۵)  
الدوائر وفیہم نساء و صبیان  
خروج الغنیمۃ رغوہ حین  
مصائب کے منتظر تھے۔ اس میں عورتیں اور  
بچے بھی تھے جو غنیمت کے لیے آئے تھے۔  
مؤرخ طبری نے اس موقع پر لکھا کہ ان طلقار کی زبان سے جو فقرے نقل کیے ہیں وہ  
بھی اسی راز کی پردہ کشائی کرتے ہیں کہ اہل مکہ اس جنگ میں مسلمانوں کے ساتھ دل سے نہ  
تھے (رج ۳ صفحہ ۱۶۶۰ لائبرین)۔

متقدم مفسروں میں سے ابن جریر طبری نے لکھا ہے ان اطلاقاً فحطوا ایوتد  
بالتاس وجلوا عن النبی صلی اللہ علیہ وسلم، (ابن جریر طبری جلد ۱۰ ص ۶۲)  
عہد متوسط کے مفسروں میں سے ابو حیان اندلسی کے الفاظ یہ ہیں:  
یقال ان اطلاقاً من اهل مکہ  
فروا وقصدوا اطلاقاً للہزیمۃ  
فی المسلمین (بحر المحیط ج ۵ ص ۲۴)  
کہا جاتا ہے کہ مکہ کے طلقار بھاگے تھے  
اور ان کا مقصد یہ تھا کہ مسلمانوں کو  
شکست ہو جائے۔

متاخر مفسروں میں سے صاحب روح المعانی نے تفسیر سورہ توبہ میں یہ الفاظ لکھے ہیں:  
وکان اقل من انہزم اطلاقاً  
مکراً منہم وکان ذالک سبباً  
لوقوع الخلل وھزیمۃ غیرہم  
سب سے پہلے طلقا، مکہ و فریبے شکست  
کھا کر پیچھے ہٹ گئے۔ اس سے مسلمانوں  
میں بے ترتیبی اور سپائی کی صورت پیدا ہوئی۔

(رج ۱۰ ص ۶۶)

(۲) تیسری بات یہ ہے کہ سپائی کے وقت آنحضرت صلی اللہ علیہ وسلم کے ساتھ مسلمانوں

ہے۔ بولے کہ قصائے الہی یہی تھی پے

شکست کے مختلف اسباب تھے۔ مقدمہ الجیش میں جو حضرت خالدؓ کی  
افسری میں تھا۔ زیادہ تر فتح تک کے جدید الاسلام نوجوان تھے۔ وہ جوانی کے

۱۰ مجمع بخاری غزوہ حنین (ج ۱ ص ۶۱۸) "س"

(بقیہ ماثیہ صفحہ ۵۵۲) کی ایک جماعت ثابت قدم رہی +

اس سلسلہ میں بنائے اشتباہ بخاری کی حضرت انسؓ والی روایت ہے جس کے الفاظ یہ ہیں

فاد برواعنه حتی بقی وحدہ (لوگ مجھے ہٹ گئے، یہاں تک کہ آپؐ تنہا رہ گئے)

مصنف نے ان الفاظ کو اپنے پیش نظر رکھا ہے لیکن ظاہر ہے کہ اس کا مقصد یہ ہے کہ جس

حکیر رسول اللہ صلی اللہ علیہ وسلم تھے، وہاں کوئی نہ تھا۔ اسی لیے اسی روایت میں حضرت انسؓ

ارشاد فرماتے ہیں کہ جب حضرت رسول کریم صلی اللہ علیہ وسلم نے انصار کو آواز دی تو انصار نے

یہ الفاظ کہے، لبیک یا رسول اللہ ابشر نحن معک! ہم حاضر ہیں یا رسول اللہ آپؐ

خوش! میں کہ ہم آپؐ کے پاس ہیں) اسی باب میں حضرت انسؓ کی ایک روایت اس سے پہلے

ہے جس میں انصار کے الفاظ یہ ہیں: لبیک یا رسول اللہ وسعدیک نحن بین

یدیک (بخاری غزوہ طائف) (ہم حاضر ہیں یا رسول اللہ ہم آپؐ کے سامنے ہیں)۔

حافظ ابن حجر نے حضور صلی اللہ علیہ وسلم کی تنہائی اور رفقہ خاص کے پاس رہنے کی

تطبیق ان الفاظ میں کی ہے:

و یجمع بین قولہ حتی بقی وحدہ

و بین الاخبار الدالۃ علی انه

بقی معہ جماعۃ بان المراد

بقی وحدہ متقدما علی بعدہ

اور اس قول میں کہ حضورؐ تنہا رہ گئے اور

ان واقعات میں جو اس پر ال ہیں کہ

حضورؐ کے ساتھ صحابہ کی ایک جماعت

تھی تطبیق یہ ہے کہ حضورؐ دشمن کے سامنے

کے غزور میں اسلحہ جنگ پہن کر بھی نہیں آئے تھے۔ فوج میں دو ہزار طلقاتاری یعنی وہ لوگ تھے، جو اب تک اسلام نہیں لائے تھے۔ یہ ہوازن قدر اندازی میں تمام عرب میں اپنا جواب نہیں رکھتے تھے۔ میدان جنگ میں ان کا ایک تیر بھی

۱۵. بخاری باب الجهاد (باب من صفت اصحابہ عند النریمة و نزل عن وابتہ) "س" کہ مصنف کا یہ فقرہ واضح نہیں ہے مقصود یہ ہے کہ گو وہ کلمہ شہادت پڑھ کر مسلمان ہو چکے تھے جیسا کہ عمدۃ القاری ج ۱ شتم ص ۳۵۹ مصر اور شرح مسلم نووی غزوة انصار مع الرجال میں ہے لیکن ہنوز وہ تازہ مسلمان تھے۔ راسخ الاسلام نہیں ہوئے تھے، اس لیے جاہلین و انصار جیسا استقلال و ثبات ان میں اس وقت تک پیدا نہیں ہوا تھا۔ "س"

(بقیہ ماثیہ صفحہ ۵۵۳) والذین ثبتوا سب آگے مقام میں تھے اور جو آپ کے ساتھ  
معدہ کا نو اور امہ - (ج ۸ ص ۲۲ مصر) ثابت قدم تھے وہ آپ کے پیچھے تھے۔

دوسرے یہ کہ بخاری ہی میں حضرت برار کی جو روایت ہے، اس میں حضرت برار تصریح کرتے ہیں کہ ابوسفیان بن حارث اس وقت حضرت رسول اللہ صلی اللہ علیہ وسلم کے پاس موجود تھے، اور آپ کی سواری کی نگام تھا مے تھے۔ (غزوة حنین بخاری)  
مسلم میں حضرت عباسؓ کے پُرزور الفاظ یہ ہیں کہ میں نے اور ابوسفیان بن حارث نے حضور سے علیحدگی اختیار نہیں کی۔

فلزمت انا و ابوسفیان بن الحارث بن عبد المطلب رسول اللہ صلی اللہ علیہ وسلم فلم نفارقه (مسلم غزوة حنین) صحیحین کی ان روایات کے سوا روایات ذیل بھی پیش نظر رہنا ضروری ہے:

(۱۱) ابن ابی شیبہ کی ایک مُرسل روایت میں جو حکم بن عتیبہ سے مروی ہے، چار آدمیوں کا حضورؐ کی خدمت میں باقی رہنا بتایا گیا ہے۔ (فتح الباری ج ۸ ص ۲۳)

خالی نہیں جاتا تھا۔ کفار نے معرکہ گاہ میں پہلے پہنچ کر مناسب مقامات پر قبضہ کر لیا تھا اور تیر اندازوں کے دستے پہاڑ کی گھاٹیوں، کھوڑوں اور دروں میں جا بجا جمادیں تھے۔ فوج اسلام نے صبح کے وقت جب خوب اُجالا بھی

۱۔ بخاری باب الجہاد (باب مذکور) "س"

(بقیہ حاشیہ صفحہ ۵۵۴) (۲) ترمذی نے حضرت ابن عمرؓ سے روایت کیا ہے کہ اس دن حضور صلی اللہ علیہ وسلم کے ہمراہ سوادمی نہیں باقی رہ گئے تھے (ترمذی ابواب الجہاد باب ماجاء فی الثبات عند القتال)

(۳) مسند احمد (ج اول ص ۴۵۳) و حاکم میں حضرت عبداللہ بن مسعود سے مروی ہے کہ اس دن حضور صلی اللہ علیہ وسلم کے ہمراہ اسی آدمی باقی رہ گئے تھے (فتح الباری ج ۸ ص ۲۳) (۴) بیہقی نے حارثہ بن نعمان سے روایت کیا ہے کہ سوادمی باقی رہ گئے تھے۔ (زرقانی ج ۲ ص ۲۲)

ابو نعیم نے دلائل میں تنوکی تفصیل بتائی ہے کہ تیس سے کچھ زائد ہاجرین تھے، بقیہ انصار تھے۔ (فتح الباری ج ۸ ص ۲۲)

(۵) ابن اسحاق کی روایت ہے کہ حضور صلی اللہ علیہ وسلم کے پاس اس وقت ہاجرین انصار اور اہل بیت میں سے حسب ذیل اصحاب موجود تھے۔

حضرت ابو بکرؓ، حضرت عمرؓ، حضرت علیؓ، حضرت عباس بن عبدالمطلب، حضرت ابوسفیانؓ بن حارث، حضرت جعفرؓ بن ابی سفیان بن حارث، حضرت فضلؓ بن عباس، حضرت ربیعہؓ بن حارث، حضرت اسامہؓ بن زید، حضرت امینؓ بن ام امین۔

اس تفصیل کا حاصل یہ ہے کہ حضرت انسؓ کے الفاظ "بقی وھلک" اپنے ظاہری معنی پر باقی نہیں رہ سکتے۔ حافظ ابن حجر نے اس کی توجیہ یہ کی ہے کہ ان الفاظ کا مطلب

نہیں ہوا تھا حملہ کیا۔ میدان جنگ اس قدر شیب میں تھا کہ پاؤں جم نہیں سکتے تھے۔ حملہ آوردوں کا بڑھنا تھا کہ سامنے سے ہزاروں فوجیں ٹوٹ پڑیں۔ اور کینکاہوں سے قدر اندازوں کے دستے نکل آئے اور تیروں کا مینہ برسایا۔ مقدمتہ ابجیش ابتری کے ساتھ بے قابو ہو کر تیچھے ہٹا اور پھر تمام فوج کے پاؤں اکھڑ گئے۔ صحیح بخاری میں ہے فادبر و اعنہ حتی بقی وحدہ، یعنی سب لوگ ٹل گئے اور آنحضرت صلی اللہ علیہ وسلم اکیلے رہ گئے۔

تیروں کا مینہ برس رہا تھا۔ بارہ ہزار فوجیں ہوا ہو گئی تھیں۔ لیکن ایک پیکر مقدس پابرجا تھا جو تھا ایک فوج، ایک ملک، ایک اقلیم، ایک عالم بلکہ مجموعہ کائنات صلی اللہ علیہ وسلم تھا۔

آنحضرت صلی اللہ علیہ وسلم نے داہنی جانب دیکھا اور پکارا یا معشر الانصبا! آواز کے ساتھ صدا آئی "ہم حاضر ہیں" پھر آپ نے بائیں جانب مڑ کر پکارا، اب بھی وہی آواز آئی۔ آپ سواری سے اتر پڑے اور جلال نبوت کے لہجے میں فرمایا "میں خدا کا بندہ اور اس کا پیغمبر ہوں"۔

(۱۵ بخاری غزوة طائف ۱۵ صحیح بخاری جلد دوم صفحہ ۶۲۱ غزوة طائف)

(بقیہ حاشیہ صفحہ ۵۵۵) یہ ہے کہ حضور آگے اور بقیہ لوگ پیچھے تھے۔ لیکن اس کی صحت قطعاً یہ ہے کہ ان الفاظ سے ثابت قدم رہنے والوں کی کمی کا ظاہر کرنا مقصود ہے ورنہ حقیقت یہ نہ تھی۔

دوسری روایات میں ثابت قدم رہنے والوں میں جو اختلاف پایا جاتا ہے اس کی مختلف توجیہیں کی گئی ہیں (ملاحظہ ہو زرقانی ج ۳ ص ۴۲) لیکن ایسا معلوم ہوتا ہے کہ لوگ حضرت سرور کونین صلی اللہ علیہ وسلم کے آس پاس تھے اور تھوڑی تھوڑی تعداد میں حضور کے پاس پہنچنے لگے یہاں تک کہ خاصی جماعت حضور کے گرد جمع ہو گئی۔ اسی وجہ مختلف لوگوں نے مختلف تعداد بتلائی ہے "س"



بخاری کی دوسری روایت میں ہے :

انا النبی لا کذب  
میں پیغمبر ہوں اور یہ جھوٹ نہیں ہے

انا ابن عبد المطلب  
میں عبد المطلب کا بیٹا ہوں +

حضرت عباسؓ نہایت بلند آواز تھے۔ آپ نے اُن کو حکم دیا کہ مہاجرین اور انصار کو آواز دو، انہوں نے نعرہ مارا :

یا معشر الانصار  
او گروہ انصار

یا اصحاب الشجرة

او اصحاب الشجرة (بیعت رضوان والے)

اس پر اثر آواز کا کانوں میں پڑنا تھا کہ تمام فوج دفعۃً پلٹ پڑی۔ جن لوگوں کے گھوڑے کش مکش اور گھمسان کی وجہ سے مڑنے سکے۔ انہوں نے زہریں پینک دیں اور گھوڑوں سے کود پڑے۔ دفعۃً لڑائی کا رنگ بدل گیا۔ کفار بھاگ نکلے اور جو رہ گئے، اُن کے ہاتھوں میں ہتھ کرہیاں تھیں۔ بنو مالک رقیف کی ایک شاخ تھی، جم کر لڑے، لیکن ان کے ستر آدمی مارے گئے۔ اور جب ان کا علم بردار عثمان بن عبداللہ مارا گیا تو وہ بھی ثابت قدم نہ رہ سکے + شکست خوردہ فوج ٹوٹ پھوٹ کر کچھ اوطاس میں جمع ہوئی اور کچھ طائف میں جا کر پناہ گزیں ہوئی، جس کے ساتھ سپہ سالار لشکر (مالک بن عوف) بھی تھا +

ادطاس [ورید بن الصمہ کسی ہزار کی جمعیت لے کر اوطاس میں آیا۔ آنحضرت

صلی اللہ علیہ وسلم نے (حضرت ابو عامرؓ اشعری کے ماتحت) تھوڑی سی فوج اس

کے استیصال کے لیے بھیج دی۔ حضرت ابو عامرؓ، ورید کے بیٹے کے ہاتھ

سے مارے گئے اور علم اسلام کے ہاتھ میں تھا۔ یہ حالت دیکھ کر حضرت ابو موسیٰ

اشعریؓ نے آگے بڑھ کر حملہ کیا۔ دشمن کو قتل کر کے علم اس کے ہاتھ سے چھین لیا۔

درید ایک شتر پر ہوج میں سوار تھا۔ ربیعہ بن زبیح نے اس پر تلوار کا وار کیا لیکن اچٹ کر رہ گئی۔ اس نے کہا "تیری ماں نے تجھ کو اچھے ہتھیار نہیں دیئے" پھر کہا کہ "میرے محل میں تلوار بے نکال لو، اور جب اپنی ماں کے پاس جانا تو کہنا کہ میں نے درید کو قتل کر دیا" ربیعہ نے جا کر ماں کو اس کے قتل کی خبر دی تو اس نے کہا "خدا کی قسم درید نے تیری تین ماؤں کو آزاد کرایا تھا" اسیران جنگ کی تعداد ہزاروں سے زیادہ تھی۔ ان میں حضرت نسیماؤ بھی تھیں جو رسول اللہ صلی اللہ علیہ وسلم کی رضاعی بہن تھیں۔ لوگوں نے جب ان کو گرفتار کیا تو انہوں نے کہا "میں تمہارے پیغمبر کی بہن ہوں" لوگ تصدیق کے لیے آنحضرت صلی اللہ علیہ وسلم کے پاس لائے۔ انہوں نے بیٹھ کھول کر دکھائی کہ ایک دفعہ بچپن میں آپ نے دانت سے کاٹا تھا۔ یہ اس کا نشان ہے۔" فرط محبت سے آپ کی آنکھوں میں آنسو بھر آئے۔ ان کے بیٹھنے کے لیے خود ردائے مبارک بچھائی، محبت کی باتیں کیں، چند شتر اور بکریاں عنایت فرمائیں اور ارشاد کیا کہ "جی چاہے تو میرے گھر چل کر رہو، اور گھر جانا چاہو تو وہاں پہنچا دیا جائے" انہوں نے خاندان کی محبت سے وطن جانا چاہا۔ چنانچہ عزت و احترام کے ساتھ پہنچا دی گئیں۔

محاصرہ طائف حنین کی بقیہ شکست خوردہ فوج طائف میں جا کر پناہ گزیں ہوئی، اور جنگ کی تیاریاں شروع کیں۔ طائف نہایت محفوظ مقام تھا۔ طائف اس کو اس لیے کہتے ہیں کہ اس کے گرد شہر پناہ کے طور پر چار دیواری

۱۵ طبری (ج ۳) صفحہ ۱۶۶۶ مطبوعہ یورپ ۱۷۷۷ طبعات ابن سعد و اصحابہ و

طبری (ج ۳ ص ۱۶۶۸)۔

تھی۔ یہاں یقیف کا جو قبیلہ آباد تھا نہایت شجاع، تمام عرب میں ممتاز اور قریش کا گویا ہمسر تھا۔ عروہ بن مسعود جو یہاں کا رئیس تھا، ابوسفیان حضرت امیر معاویہؓ کے باپ کی لڑکی اس کو بیاہی تھی۔ کفار مکہ کہتے تھے کہ قرآن اگر اترتا تو مکہ یا طائف کے رؤسا پر اترتا۔ یہاں کے لوگ فن جنگ سے بھی واقف تھے۔ طبری اور ابن اسحاق نے لکھا ہے کہ عروہ بن مسعود اور غیلان بن سلمہ نے جریش (دیمن کا ایک ضلع) میں جا کر قلعہ شکن آلات یعنی دبابہ، ضبثور اور منجینق کے بنانے اور استعمال کرنے کا فن سیکھا تھا پھر یہاں ایک محفوظ قلعہ تھا۔ اہل شہر اور حنین کی شکست خوردہ فوج نے اس کی مرمت کی۔ سال بھر کا رسد کا سامان جمع کیا۔ چاروں طرف منجینق اور جاہقا در انداز متعین کئے گئے۔

آنحضرت صلی اللہ علیہ وسلم نے حنین کے مال غنیمت اور اسیران جنگ کے متعلق حکم دیا کہ جعرانہ میں محفوظ رکھے جائیں اور خود طائف کا عزم کیا۔ حضرت خالد متقدمہ الجیش کے طور پر پہلے روانہ کر دیے گئے تھے۔ غرض محاصرہ ہوا اور اسلام میں یہ پہلا موقع تھا کہ قلعہ شکن آلات یعنی دبابہ اور منجینق استعمال کیے گئے۔ دبابہ پر اہل قلعہ نے لوہے کی گرم سلاخیں برسائیں، اور اس شدت کی تیرباری کی کہ حملہ آوروں کو ہٹنا پڑا۔ بہت سے لوگ زخمی ہوئے۔ بیس دن تک محاصرہ رہا، لیکن شہر فتح نہ ہو سکا۔ آنحضرت صلی اللہ علیہ وسلم نے نوفل ابن معاویہ کو بلا کر پوچھا کہ تمہاری کیا رائے ہے؟ انہوں نے کہا کہ لوٹری بھٹ میں گھس گئی ہے، اگر کوشش جاری رہی تو پکڑ لی جائے گی۔ لیکن چھوڑ دی

جائے تب بھی کچھ اندیشہ نہیں +

چونکہ صرف ممانعت مقصود تھی۔ آنحضرت صلی اللہ علیہ وسلم نے حکم دیا کہ  
محاصرہ اٹھالیا جائے۔ صحابہؓ نے عرض کی آپ ان کو بددعا دیں، آپ نے  
یہ دعا دی ہے

اللَّهُمَّ اهْدِنَا سُبُلَ تَقِيَّةٍ وَأَمْنًا

اے خدا تقیفت کو ہدایت کر اور

توفیق دے کہ میرے پاس حاضر ہو جائیں

بہم

تقسیم غنائم محاصرہ چھوڑ کر آپ چھرا نہ تشریف لائے غنیمت کا بے شمار ذخیرہ

تھا۔ چھ ہزار اسیران جنگ، چوبیس ہزار اونٹ، چالیس ہزار (سے زیادہ)

بکریاں اور چار ہزار اوقیہ چاندی تھی۔ اسیران جنگ کے متعلق آپ نے انتظار

کیا ان کے عزیز واقارب آئیں تو ان سے گفتگو کی جائے، لیکن کسی دن گزرنے

پر کوئی نہ آیا۔ مال غنیمت کے پانچ حصے کیے گئے۔ چار حصے حسب قاعدہ

اہل فوج کو تقسیم کیے گئے۔ خمس بیت المال اور غربا اور مساکین کے لیے

رکھا گیا +

مکہ کے اکثر و سار جنہوں نے حال میں اسلام قبول کیا تھا، ابھی تک

مذہب الاعتقاد تھے۔ انہی کو قرآن مجید میں مولفۃ القلوب کہا ہے۔

قرآن مجید میں جہاں زکوٰۃ کے مصارف بیان کیے ہیں ان لوگوں کا نام بھی ہے

آنحضرت صلی اللہ علیہ وسلم نے ان لوگوں کو نہایت فیاضانہ عطیات دیے جن کی تفصیل یہ ہے:

۳۰۰ اونٹ اور ۱۲۰۰ اوقیہ چاندی

ابوسفیان، مع اولاد

۲۰۰ اونٹ -

حکیم بن حزام

۱ ابن سعد جزیر مغازی ص ۱۱۵ "س" ۲ طبقات ابن سعد (جزیر مغازی ص ۱۱۰) "س"

نضیر بن حارث بن کلدہ ثقفی۔ ۱۰۰ اونٹ

صفوان بن امیہ ۱۰۰ اونٹ

قیس بن عدی ۱۰۰ اونٹ

سہیل بن عمرو ۱۰۰ اونٹ

حویط بن عبدالعزیٰ ۱۰۰ اونٹ

(ان کے علاوہ تین غیر کی تو مسلم رئیس بھی ان انعامات کے مستحق ٹھہرے۔)

اقرع بن حابس (نہی) ۱۰۰ اونٹ

عیبہ بن حصن (نزاری) ۱۰۰ اونٹ

مالک بن عوف (نصری) ۱۰۰ اونٹ

ان کے سوا بہت سے لوگوں کو پچاس پچاس اونٹ عطا فرمائے۔ عام تقسیم کی رو سے فوج کے حصے میں جو آیا وہ فی کس چار اونٹ اور چالیس بکریاں تھیں۔ لیکن چونکہ سواروں کو تگنا حصہ ملتا تھا، اس لیے ہر سوار کے حصے میں بارہ اونٹ اور ایک سو بیس بکریاں آئیں۔

جن لوگوں پر انعام کی بارش ہوئی عموماً اہل مکہ اور اکثر جدید الاسلام تھے۔ اس پر انصار کو رنج ہوا۔ بعضوں نے کہا رسول اللہ صلی اللہ علیہ وسلم نے قریش کو انعام دیا اور ہم کو محروم رکھا، حالانکہ ہماری تلواروں سے اب تک قریش کے خون کے قطرے ٹپکتے ہیں۔ بعض بولے کہ مشکلات میں ہماری یاد ہوتی ہے اور غنیمت اوروں کو ملتی ہے۔

(اے طبقات ابن سعد کو جہزہ مغازی اور زرقانی علی الموابہ ج ۳ صفحہ ۴۲) "س"

صحیح بخاری مطبوعہ مطبع نظامی صفحہ ۶۲۱ سے صحیح بخاری صفحہ ۶۲۰ (باب غزوہ)

حافظ "س"

آنحضرت صلی اللہ علیہ وسلم نے یہ چہرے سنے تو انصار کو طلب فرمایا۔

ایک چہرہ خیمہ نصب کیا گیا جس میں لوگ جمع ہوئے۔ آپ نے انصار کی

طرف خطاب کیا کہ تم نے ایسا کہا؟ لوگوں نے عرض کی کہ "حضور! ہمارے

سربر آوردہ لوگوں میں سے کسی نے یہ نہیں کہا، نوخیز نوجوانوں نے یہ فقرے

کہے تھے۔" صحیح بخاری باب مناقب الانصار میں حضرت انس رضی اللہ عنہ سے

روایت ہے کہ جب آنحضرت صلی اللہ علیہ وسلم نے انصار کو بلا کر پوچھا کہ یہ کیا

واقعہ ہے؟ تو چونکہ انصار جھوٹ نہیں بولتے تھے، انہوں نے کہا "آپ

نے جو سنا ہے صحیح ہے؟"

آپ نے ایک خطبہ دیا، جس کی نظیر فن بلاغت میں نہیں مل سکتی انصا

کی طرف خطاب فرما کر کہا:

"کیا یہ سچ نہیں ہے کہ تم پہلے گمراہ تھے، خدا نے میرے ذریعے سے

تم کو ہدایت کی؟ تم منتشر اور پراگندہ تھے، خدا نے میرے ذریعے سے تم

میں اتفاق پیدا کیا؟ تم مفلس تھے، خدا نے میرے ذریعے سے تم کو دولت مند

کیا؟"

آپ یہ فرماتے جاتے تھے اور ہر فقرے پر انصار کہتے جاتے تھے کہ "خدا

اور رسول کا احسان سب سے بڑھ کر ہے؟"

آپ نے فرمایا نہیں تم یہ جواب دو کہ اے محمد (صلی اللہ علیہ وسلم) تجھ کو

جب لوگوں نے جھٹلایا تو ہم نے تیری تصدیق کی۔ تجھ کو جب لوگوں نے چھوڑ

۱۵ صحیح بخاری صفحہ ۶۲۰ (باب غزوة طائف) "س" ۱۵ صحیح بخاری صفحہ ۶۲۰

(باب غزوة طائف فتح الباری ج ۱ ص ۱۴) "س"

دیا تو ہم نے پناہ دی۔ تو مفسس آیا تھا، ہم نے ہر طرح کی مدد کی +

یہ کہہ کر آپؐ نے فرمایا کہ ”تم یہ جواب دیتے جاؤ اور میں یہ کہتا جاؤں

کا کہ تم سچ کہتے ہو۔ لیکن اے انصار! کیا تم کو یہ پسند نہیں کہ لوگ اونٹ

اور بکریاں لے کر جائیں، اور تم محمد (صلی اللہ علیہ وسلم) کو لے کر اپنے گھراؤ“

انصار بے اختیار چیخ اٹھے کہ ”ہم کو صرف محمد (صلی اللہ علیہ وسلم) درکار ہیں“

اکثروں کا یہ حال ہوا کہ روتے روتے دارھیاں تر ہو گئیں۔ آپؐ نے انہیں کو

سمجھایا کہ مکہ کے لوگ جدید الاسلام ہیں، میں نے ان کو جو کچھ دیا، حق کی

بنا پر نہیں بلکہ تالیفِ قلب کے لیے دیا +

حنین کے اسیران جنگ اب تک جعرانہ میں محفوظ تھے۔ ایک معزز

سفارت آنحضرت (صلی اللہ علیہ وسلم) کی خدمت میں حاضر ہوئی کہ اسیران جنگ

رہا کر دیے جائیں۔ یہ وہ قبیلہ تھا کہ آپؐ کی رضاعی والدہ حضرت حلیمہ سہیلیہ

کی تھیں۔ رئیس قبیلہ (زہیر بن صرد) نے کھڑے ہو کر تقریر کی۔ اور آنحضرت

صلی اللہ علیہ وسلم کی طرف مخاطب ہو کر کہا ”جو عورتیں چھپڑوں میں مجبوس ہیں

انہی میں تیری پھوپھیاں اور تیری خالائیں ہیں۔ خدا کی قسم اگر سلاطین عرب

میں سے کسی نے ہمارے خاندان کا دودھ پیا ہوتا تو ان سے بہت کچھ امیدیں

ہوتیں، اور تجھ سے تو اور بھی زیادہ توقعات ہیں۔“ آنحضرت (صلی اللہ علیہ وسلم)

نے فرمایا کہ ”خاندانِ عبدالمطلب کا جس قدر حصہ ہے وہ تمہارا ہے، لیکن

عام رہائی کی تدبیر یہ ہے کہ نماز کے بعد جب مجمع ہو تو سب کے سامنے یہ

درخواست پیش کرو۔ نمازِ ظہر کے بعد ان لوگوں نے یہ درخواست مجمع کے

۱۰ صحیح بخاری وفتح الباری، پوری تفصیل فتح الباری میں ہے۔

سامنے پیش کی۔ آپ نے فرمایا "مجھ کو صرف اپنے خاندان پر اختیار ہے۔ لیکن میں تمام مسلمانوں سے اُن کے لیے سفارش کرتا ہوں" مہاجرین اور انصار بول اُٹھے، ہمارا حصہ بھی حاضر ہے۔ اس طرح چھ ہزار دفعت آزاد تھے پے

**واقعات متفرقہ** حضرت ماریہ کے بطن سے اسی سال ایک لڑکا پیدا ہوا۔ جس کا نام آنحضرت صلی اللہ علیہ وسلم نے ابراہیم رکھا۔ آنحضرت صلی اللہ علیہ وسلم کو اس بچے سے نہایت محبت تھی (۱۷۰ یا اٹھارہ مہینے) زندہ رہا۔ جس دن ابراہیم نے وفات پائی، سورج گرہن ہوا۔ عرب کا عقیدہ تھا کہ سورج گرہن کسی عظیم الشان انسان کی موت کی علامت ہے۔ لوگوں نے سمجھا کہ یہ ابراہیم کی موت کا نتیجہ ہے۔ آنحضرت صلی اللہ علیہ وسلم نے لوگوں کو جمع کر کے خطبہ دیا کہ "سورج اور چاند خدا کی قدرت ہیں کسی کے مرنے اور جینے سے اُن میں گرہن نہیں لگتا" اس کے بعد آپ نے کسوف کی نماز یا جماعت ادا فرمائی پے

آنحضرت صلی اللہ علیہ وسلم کی صاحبزادی حضرت زینب کا بھی اسی سال انتقال ہوا (+)



# ۹

## واقعہ ایلاہ و تخیر اور غزوہ تبوک

ایلاہ اور تخیر  
رسول اللہ صلی اللہ علیہ وسلم زایدانہ اور تمام زخارف دنیوی سے  
بیگانہ زندگی بسر کرتے تھے۔ دو دو مہینے گھر میں آگ نہیں  
جلتی تھی۔ آئے دن فاقے ہوتے رہتے تھے۔ مدۃ العمر دو وقت برابر سیر ہو کر  
کھانا نصیب نہیں ہوا۔

ازواج مطہرات اس جنس لطیف میں شامل تھیں جن کی مرغوب  
ترین چیز عموماً زیب و زینت اور ناز و نعمت ہے۔ گو شرفِ صحبت نے  
ان کو تمام ابنائے جنس سے ممتاز کر دیا تھا۔ تاہم بشریت بالکل معدوم نہیں

۱۰ بعض محدثین کی رائے ہے کہ یہ ذوالحجہ ۵ھ کا واقعہ ہے۔ اس شبہ کا سبب یہ ہے  
کہ بعض روایتوں میں یہ مذکور ہوا ہے کہ یہ نزولِ حجاب پہلے کا واقعہ ہے لیکن آگے چل کر حضرت  
عمر کی روایت میں مذکور ہے کہ جب اس حادثہ کی مبہم خبر سے مسلمانوں میں اضطراب دیکھا تو  
سمجھے کہ غسان کا بادشاہ حملہ آور ہوا، جس کی اطلاع پہلے ہو چکی تھی۔ غسان کا حملہ ۹ھ میں  
ہونے والا تھا۔ حافظ ابن حجر اور محدث دمیاطی نے بہ دلائل ثابت کیا ہے کہ یہ اوائل  
۹ھ کا واقعہ ہے، (دیکھو فتح الباری جلد ۹ صفحہ ۲۵۰) "س"

ہو سکتی تھی، خصوصاً وہ دیکھتی تھیں کہ فتوحاتِ اسلام کا دائرہ بڑھا جاتا ہے اور غنیمت کا سرمایہ اس قدر پہنچ گیا ہے کہ اس کا ادنیٰ حصہ بھی ان کی راحت و آرام کے لیے کافی ہو سکتا ہے۔ ان واقعات کا اقتضا تھا کہ ان کے صبر و قناعت کا جام لبریز ہو جاتا تھا۔

ازواجِ مطہرات میں بڑے بڑے گھرانوں کی خاتونیں تھیں۔ حضرت ام حبیبہؓ تھیں جو رئیسِ قریش کی صاحبزادی تھیں۔ حضرت جویریہؓ تھیں، جو قبیلہ بنی المصطلق کے رئیس کی بیٹی تھیں۔ حضرت صفیہؓ تھیں جن کا باپ خیبر کا رئیسِ اعظم تھا۔ حضرت عائشہؓ تھیں جو حضرت ابو بکرؓ کی صاحبزادی تھیں۔ حضرت حفصہؓ تھیں جن کے والد فاروقِ اعظمؓ تھے۔ بشریت کے اقتضا سے ان میں منافست بھی تھی اور حریفی کے مقابلے میں اپنے رتبہ اور شان کا خیال رہتا تھا۔ آنحضرت صلی اللہ علیہ وسلم سے ہر ایک کو جو شدید محبت تھی وہ صحابہؓ پر انہی پسند منگ کی حد تک تھی۔

ایک دفعہ کئی دن تک آنحضرت صلی اللہ علیہ وسلم حضرت زینبؓ کے پاس معمول سے زیادہ بیٹھے جس کی وجہ یہ تھی کہ حضرت زینبؓ کے پاس سے شہد آگیا تھا، انھوں نے آپؐ کے سامنے پیش کیا۔ آپؐ کو شہد بہت مرغوب تھا، آپؐ نے نوش فرمایا۔ اس میں وقت مقررہ سے دیر ہو گئی۔ حضرت عائشہؓ کو رشک ہوا، حضرت حفصہؓ سے کہا، کہ رسول اللہ صلی اللہ علیہ وسلم جب ہمارے پاس آئے گھر میں آئیں تو کہنا چاہیے کہ آپؐ کے منہ سے مغایر کی بو آتی ہے (مغایر کے پھولوں سے شہد کی مکھیاں رس چوستی ہیں)۔ آنحضرت صلی اللہ علیہ وسلم نے قسم کھائی کہ میں شہد نہ کھاؤں گا۔ اس پر قرآن مجیدؑ کی یہ آیت اتری:

لے صحیح بخاری تفسیر سورہ تحریم، اس واقعہ کو بخاری کتاب الطلاق میں زیادہ تفصیل سے

یَا أَيُّهَا النَّبِيُّ لِمَ تَحْرِمُ  
مَا أَحَلَّ اللَّهُ لَكَ تَبْتَغِي  
مَرْضَاتَ أَزْوَاجِكَ (تحریم)

اے پیغمبر! اپنی بیویوں کی خوشی کے  
لیے تم خدا کی حلال کی ہوئی چیز کو حرام  
کیوں کرتے ہو؟

علامہ عینی نے بخاری کی شرح میں لکھا ہے:

فان قلت كيف جاز لعائشه  
وحفصة الكذب والمواطأة  
التي فيها ايداع رسول الله  
صلى الله عليه وسلم قلت  
كانت عائشة صغيرة مع  
انها وقعت منها من غير  
قصد الايداع بل على ما  
هو من حيلة النساء في  
الغيرة على الضرائر -

اگر کوئی یہ کہے کہ حضرت عائشہ رضی اللہ عنہا اور  
حضرت حفصہؓ کو جھوٹ بولنا اور  
آنحضرت صلی اللہ علیہ وسلم کے خلاف  
سازش کرنا کیونکر جائز تھا تو یہ جواب  
ہے کہ حضرت عائشہؓ کمسن تھیں،  
اس کے علاوہ ان کا مقصود آنحضرت  
صلی اللہ علیہ وسلم کو ایذا دینا نہیں تھا  
بلکہ جیسا کہ عورتیں اپنی سوکنوں کے  
مقابلے میں رشک سے تدبیریں

(تفسیر سورہ تحریم)

اختیار کرتی ہیں۔ اس طرح کی ایک تہہ بہ تہہ

لیکن علامہ موصوف کا جواب تسلیم کرنا مشکل ہے۔ اول تو یہ واقعہ ایبار کے  
واقعہ کے سلسلے میں ہے جو ۹ھ میں واقع ہوا تھا۔ اس وقت حضرت عائشہؓ  
سترہ برس کی ہو چکی تھیں، دوسرے حضرت عائشہؓ کمسن تھیں لیکن ازواج  
مطہرات جو اس میں شریک ہوئیں، وہ تو پوری عمر کی تھیں۔ خود حضرت حفصہؓ

(بقیہ حاشیہ صفحہ ۵۶۶) لکھا ہے جس میں یہ بھی ہے کہ اس تدبیر میں اور ازواج مطہرات

بھی شریک کر لی گئیں اور جس نے اول اس کا اظہار کیا وہ حضرت سودہؓ تھیں۔ ۱۲

کی عمر آنحضرت صلی اللہ علیہ وسلم کی شادی کے وقت ۳۵ برس کی تھی۔ ہمارے نزدیک مغایر کی بوکا اظہار کرنا کوئی جھوٹ بات نہ تھی۔ تمام روایتوں سے ثابت ہے کہ آنحضرت صلی اللہ علیہ وسلم لطیف المزاج تھے اور راحہ کی ذرا سی ناگواری کو برداشت نہیں فرما سکتے تھے یہ مغایر کے پھولوں میں اگر کسی قسم کی کھٹکی ہو تو تعجب کی بات نہیں۔ البتہ ازواج مطہرات کا ایسا کرنا بظاہر محل اعتراض ہو سکتا ہے لیکن یہ کسی کا اعتقاد نہیں کہ ازواج مطہرات معصوم تھیں یا اپنے انجام مقصد کے لیے جائز وسائل نہیں اختیار کرتی تھیں۔ اسی زمانہ میں یہ واقعہ پیش آیا کہ آنحضرت صلی اللہ علیہ وسلم نے کوئی راز کی بات حضرت حفصہؓ سے فرمائی اور تاکید کر دی کہ کسی سے نہ کہنا۔ لیکن انہوں نے حضرت عائشہؓ سے کہ دیا۔ اس پر یہ آیت اتری:

اور جب کہ پیغمبر نے اپنی بعض بیویوں سے راز کی بات کہی اور انہوں نے فاش کر دی اور خدا نے پیغمبر کو اس کی خبر کر دی تو پیغمبر نے اس کا کچھ حصہ ان سے کہا اور کچھ چھوڑ دیا، پھر جب ان سے کہا تو انہوں نے کہا کہ آپ کو کس نے خبر دی؟ پیغمبر نے کہا مجھ کو خدا نے عالم خیر نے خبر دی۔

وَإِذْ سَرَّ النَّبِيُّ إِلَى بَعْضِ  
أَزْوَاجِهِ حَدِيثًا فَلَمَّا نَبَأَتْ  
بِهِ وَأَظْهَرَهُ اللَّهُ عَلَيْهِ عَرَفَ  
بَعْضَهُ وَأَعْرَضَ عَنْ بَعْضٍ  
فَلَمَّا نَبَأَهَا بِهِ قَالَتْ مَنْ  
أَنْبَأَكَ هَذَا قَالَ نَبَأَنِي  
الْعَالِمُ الْخَيْرُ - (تحریم - ۱)

شکر رنجیاں بڑھتی گئیں اور حضرت عائشہؓ و حضرت حفصہؓ نے باہم مطاہرہ

کیا، یعنی دونوں نے اس پر اتفاق کیا کہ دونوں مل کر زور ڈالیں۔ اس پر

حضرت عائشہ رضی اللہ عنہا و حضرت حفصہ رضی اللہ عنہا کی شان میں یہ آیتیں اُتریں:

ان تَتَوَبَّأَ إِلَى اللَّهِ فَقَدِ اصْتَدَتْ  
اگر تم دونوں خدا کی طرف رجوع کرو

قُلُوبِكُمْ وَإِنْ تَظَاهَرَا عَلَيْهِ  
تو تمہارے دل مائل ہو چکے ہیں اور اگر

فَإِنَّ اللَّهَ هُوَ مَوْلَاكَ وَ  
ان کے (یعنی رسول اللہ) کے مقابلہ میں

جِبْرِيلُ وَصَالِحُ الْمُؤْمِنِينَ  
ایکا کرو تو خدا اور جبریل اور نیک

وَأَمَلَايِكَ بَعْدَ ذَلِكَ  
مسلمان اور سب کے بعد فرشتے رسول اللہ

ظہیر۔ (سورہ تحریم - ۱) کے مددگار ہیں۔

حضرت عائشہ رضی اللہ عنہا اور حضرت حفصہ رضی اللہ عنہا نے جن معاملات کی وجہ سے ایک کیا تھا وہ

خاص تھے لیکن توسیع نفقہ کے تقاضے میں تمام ازواج مطہرات شریک تھیں۔

آنحضرت صلی اللہ علیہ وسلم کے سکون خاطر میں یہ تنگ طلبی اس قدر خلل انداز

ہوئی کہ آپ نے عہد فرمایا کہ ایک مہینہ تک ازواج مطہرات سے نہ ملیں گے

اتفاق یہ کہ اسی زمانے میں آپ گھوڑے سے گہرے اور ساق مبارک پر

زخم آیا۔ آپ نے بالاخانے پر نہانشینی اختیار کی۔ واقعات کے قرینے سے

رہ بالاخانہ کے لیے احادیث میں مشربہ کا لفظ آیا ہے مشربہ کے نام سے زیادہ تر مشربہ ام

ابراہیم (ماریہ) مشہور ہے۔ اسی لیے بعض لوگوں کو یہ شبہ ہوا ہے کہ یہ وہی بالاخانہ تھا۔ لیکن

یہ قطعاً غلط ہے مشربہ ام ابراہیم مدینہ سے باہر واقع تھا۔ حضرت عمر رضی اللہ عنہ کی جو روایت تمام

صحاح میں موجود ہے اور جس کو مصنف نے آگے نقل کیا ہے اس سے بھی متباہر ہوتا

ہے کہ یہ وہ مقام تھا جو حضرت حفصہ رضی اللہ عنہا کے گھر اور مسجد نبوی سے بالکل متصل تھا کہ

حضرت عمر رضی اللہ عنہ دوڑ دوڑ کر جلدی جلدی کبھی ادھر کبھی ادھر جاتے تھے۔ ابوداؤد میں تصریح

لوگوں نے خیال کیا کہ آپ نے تمام ازواج کو طلاق دی۔ اس کے بعد جو وقتاً  
 پیش آئے ان کو ہم حضرت عمرؓ کی زبان سے نقل کرتے ہیں کہ انہوں نے  
 تفصیل کے ساتھ اس واقعہ کو بیان کیا ہے۔ اس بیان میں کچھ ابتدائی واقعات  
 بھی آگئے ہیں، جن سے اصل معاملہ پر زیادہ روشنی پڑتی ہے۔  
 حضرت عمرؓ فرماتے ہیں کہ ”میں اور ایک انصاری راوس بن خولی یا  
 عتبان بن مالک، ہمسایہ تھے، اور معمول تھا کہ باری باری سے ایک دن  
 بیچ دے کر ہم دونوں خدمت اقدس میں حاضر ہوا کرتے تھے۔  
 قریش کے لوگ عورتوں پر قابو رکھتے تھے اور ان پر غالب رہتے تھے۔  
 لیکن جب مدینہ میں آئے تو یہاں انصار کی عورتیں مردوں پر غالب تھیں۔  
 ان کا انداز دیکھ کر ہماری عورتوں نے بھی ان کی تقلید شروع کی۔ ایک دن  
 میں نے کسی بات پر اپنی بیوی کو ڈانٹا۔ انہوں نے اُلٹ کر جواب دیا۔  
 میں نے کہا تم میری بات کا جواب دیتی ہو، بولیں تم کیا ہو، رسول اللہ  
 ﷺ کی بیویاں ان کو برابر کا جواب دیتی ہیں، یہاں تک کہ دن بھر  
 آنحضرت ﷺ سے روٹھی رہتی ہیں۔ میں نے دل میں کہا، غضب  
 ہو گیا۔ اٹھ کر حفصہ (حضرت عمرؓ کی صاحبزادی اور رسول اللہ ﷺ

(بقیہ حاشیہ ص ۵۶۹) ہے کہ یہ مشر بہ حضرت عائشہؓ کے حجرے کا بالا خانہ تھا جو مسجد نبویؐ ہی سے متصل  
 دیگر ازواج مطہرات کے حجروں کے برابر تھا (ابوداؤد باب الامام یصلی من قعود) ”س“  
 ۱۰۔ واقعہ بخاری کے متعدد ابواب یعنی کتاب النکاح، طلاق، کتاب العلم میں باختلاف  
 عبارت منقول ہے۔ صحیح مسلم باب النکاح میں بھی کسی طریق سے مذکور ہے۔ ان روایتوں میں  
 ہر جزئیات میں اختلاف ہے۔ ہم نے تا امکان سب روایتوں کو جمع کیا ہے۔

کی زوجہ مطہرہ کے پاس آیا اور پوچھا، کیا تو واقعی آنحضرت صلی اللہ علیہ وسلم سے رات بھر روٹھی رہتی ہے۔ حفصہ نے اقرار کیا۔ میں نے کہا تجھ کو یہ خیال نہیں کہ رسول کی ناراضی خدا کی ناراضی ہے۔ بخدا رسول اللہ صلی اللہ علیہ وسلم میرا خیال فرماتے ہیں ورنہ تجھ کو طلاق دے چکے ہوتے۔ پھر حضرت ام سلمہ رضی اللہ عنہا کے پاس گیا اور ان سے بھی یہی شکایت کی۔ بولیں کہ عمر! تم ہر محلے میں دخل دینے لگے۔ یہاں تک کہ اب رسول اللہ صلی اللہ علیہ وسلم اور ان کی ازواج کے معاملات میں بھی دخل دیتے ہو، میں چپ رہ گیا اور اٹھ کر چلا آیا۔

”کچھ رات گئی، میرے ہمسایہ انصاری باہر سے آئے، اور برے زور سے دروازہ کھٹ کھٹایا۔ میں گھبرا کر اٹھا اور دروازہ کھول کر پوچھا خیر ہے؟ انہوں نے کہا غصتب ہو گیا، میں نے کہا کیا غسانی مدینہ پر چڑھ آئے، بولے کہ نہیں، اس بھی بڑھ کر یعنی رسول اللہ صلی اللہ علیہ وسلم نے ازواج کو طلاق دے دی۔ میں صبح کو مدینہ آیا۔ آنحضرت صلی اللہ علیہ وسلم کے ساتھ نماز فجر ادا کی۔ آنحضرت صلی اللہ علیہ وسلم نماز سے فارغ ہو کر بالاخانہ میں تنہا جا کر بیٹھ گئے۔ میں حفصہ کے پاس آیا، تو دیکھا وہ بیٹھی رو رہی ہے۔ میں نے کہا ”میں نے تجھ سے پہلے ہی کہا تھا، حفصہ کے پاس سے اٹھ کر مسجد نبوی میں آیا۔ دیکھا تو صحابہ منبر کے پاس بیٹھے رو رہے ہیں۔ میں ان کے پاس بیٹھ گیا۔ لیکن طبیعت کو سکون نہیں ہوتا تھا۔ اٹھ کر بالاخانہ کے پاس آیا اور رباح (خادم خاص) سے کہا اطلاع کرو، لیکن آنحضرت صلی اللہ علیہ وسلم نے کچھ جواب نہیں دیا۔ میں اٹھ کر پھر مسجد میں چلا آیا۔

۱۰ غسانی عرب کا ایک خاندان تھا جو شام میں رومیوں کے ماتحت بادشاہی کرتا تھا، وہ رومیوں کی تحریک سے مدینہ پر حملہ کرنے کی تیاریاں کر رہا تھا۔

اور پھر تھوڑی دیر کے بعد بیتاب ہو کر بالا خانہ کے نیچے آیا اور دربان سے  
 دوبارہ اذن طلبی کی درخواست کی۔ جب کچھ جواب نہیں ملا تو میں نے پکار کر  
 کہا، رباح میرے لیے اذن مانگ، شاید رسول اللہ صلی اللہ علیہ وسلم کو یہ  
 خیال سے میں حفصہ کی سفارش کرنے آیا ہوں۔ خدا کی قسم، رسول اللہ فرمایا  
 تو حفصہ کی گردن اڑا دوں۔ آنحضرت صلی اللہ علیہ وسلم نے اجازت دی۔ اندر  
 گیا تو دیکھا آپ کھری چار پانی پر لیٹے ہیں اور جسم مبارک پر بالوں کے نشان  
 پڑ گئے ہیں۔ ادھر ادھر نظر اٹھا کر دیکھا تو ایک طرف مٹھی بھر جو رکھے ہوئے  
 تھے۔ ایک کونے میں کسی جانور کی کھال کھونٹی پر لٹک رہی تھی۔ میری آنکھوں  
 سے آنسو جاری ہو گئے۔ آنحضرت صلی اللہ علیہ وسلم نے سبب پوچھا۔ میں نے عرض  
 کی، اس سے بڑھ کر رونے کا اور کیا موقع ہوگا۔ قیصر و کسریٰ باغ و بہار کے  
 مزے بوٹ رہے ہیں، اور آپ پیغمبر ہو کر آپ کی یہ حالت ہے، آپ نے  
 ارشاد فرمایا کہ "تم اس پر راضی نہیں کہ قیصر و کسریٰ دنیا میں اور ہم آخرت  
 میں نے عرض کی، کہ کیا آپ نے ازدواج کو طلاق دے دی؟ آپ نے  
 فرمایا "نہیں" میں اللہ اکبر بیکار اٹھا۔ پھر عرض کی، کہ مسجد میں تمام صحابہ معذور  
 بیٹھے ہیں، اجازت ہو تو جا کر خیر کر دوں کہ واقعہ غلط ہے۔ چونکہ ایلاء کی  
 مدت یعنی ایک مہینہ گزر چکا تھا، آپ بلا غلٹنے سے اتر آئے اور عام ہار یا

(بعض روایتوں میں حصیر چٹائی) کا لفظ آیا ہے اور بعض میں سر یہ (چار پانی) ابن حجر  
 یہ تطبیق دی ہے کہ وہ تھی چار پانی لیکن چٹائی سے بنی جاتی ہے۔ اس سے بنی ہوئی  
 (فتح الباری جلد ۹ ص ۲۵۰)۔ آنحضرت صلی اللہ علیہ وسلم بالاتفاق ۲۹ روز با  
 پر تشریف فرما ہے۔ حضرت عمرؓ کا یہ مکالمہ پہلے روز کا واقعہ ہے یا آخر روز کا، ۳۱



کی اجازت ہوگئی۔ اس کے بعد آیت تخییر نازل ہوئی:

يَا أَيُّهَا النَّبِيُّ قُلْ لِّأَزْوَاجِكَ  
 إِن كُنْتُمْ تَرُدُّونَ الْحَيٰوةَ الدُّنْيَا  
 وَرِيْنَتَهَا فَتَعَالَيْنَ أُمْتِغَنَّ  
 وَأَسْرَحَنَّ سَرَاحًا جَمِيْلًا  
 وَإِن كُنْتُمْ تَرُدُّونَ اللّٰهَ  
 وَرِسُوْلَهُ وَالذَّارَةَ الْآخِرَةَ  
 فَإِنَّ اللّٰهَ أَعَدَّ لِلْمُحْسِنَاتِ  
 مِنْكُمْ أَجْرًا عَظِيْمًا (احزاب)

دے پیغمبر اپنی بیویوں سے کہ دے کہ  
 اگر تم کو دنیاوی زندگی اور دنیا کا زیب  
 آرائش مطلوب ہے تو آؤ میں تم کو  
 رخصتی جوڑے دے کہ بہ طریق احسن  
 رخصت کر دوں اور اگر خدا خدا کا رسول  
 اور آخرت مطلوب ہے تو خدا نے تم میں  
 سے نیکو کاروں کے لیے بڑا ثواب مہیا  
 کر رکھا ہے۔

بقیہ ماثر صفحہ ۵۷۲) روایت کے جتنے طرق ہیں ان کا ابتدائی ٹکڑا ظاہر کرتا ہے کہ یہ  
 پہلے ہی دن کا واقعہ ہے اور آخر کے الفاظ سے ثابت ہوتا ہے کہ یہ اُنیسویں روز کا واقعہ  
 ہے مصنف مرحوم نے آخری فقروں کا لحاظ کیا ہے اور بظاہر اس کو اُنیسویں روز کا  
 واقعہ سمجھا ہے لیکن اس بنا پر لازم آتا ہے کہ ۲۸ دن تک گویا حضرت عمرؓ اور صحابہ کو واقعہ  
 ایلا رکی اطلاع ہی نہ تھی حالانکہ اس کو کوئی تسلیم نہیں کر سکتا۔ اس بنا پر محدثین نے یہ تاویل کی ہے  
 کہ اس مکالمے کا اکثر حصہ پہلے روز کا واقعہ ہے۔ لیکن صرف اترنے کا بیان آخر روز کا واقعہ ہے۔  
 راوی نے بیح کا سلسلہ چھوڑ دیا۔ بخاری کی اس روایت سے جو کتاب النکاح باب موعظۃ  
 الرجل ابنتہ لِحال زوجہا اور کتاب اللباس باب ما کان یجتوز رسول اللہ صلی  
 اللہ علیہ وسلم من اللباس میں مذکور ہے، یہ صاف تصریح موجود ہے۔ اس بنا پر  
 اس فقرے کو یوں پڑھنا چاہیے۔ جب ایلا رکی مدت یعنی ایک مہینہ گزر چکا

”س“

اس آیت کی رو سے آنحضرت صلی اللہ علیہ وسلم کو حکم دیا گیا کہ ازواج مطہرات کو مطلع فرمادیں کہ دو چیزیں تمہارے سامنے ہیں۔ دنیا اور آخرت، اگر تم چاہتی ہو تو آؤ میں تم کو رخصتی جوڑے دے کر عزت و احترام کے ساتھ رخصت کر دوں اور اگر تم خدایا اور رسول اور زندگانی ابدی کی طلبگار ہو تو خدائے نیکو کاروں کے لیے بڑا اجر مہیا کر رکھا ہے۔

مہینہ ختم ہو چکا تھا۔ آپ بالاخانی سے اترے۔ اور چونکہ ان تمام معاملات میں حضرت عائشہ رضی اللہ عنہا پیش پیش تھیں ان کے پاس تشریف لے گئے اور مطلع فرمایا۔ انہوں نے کہا میں سب کچھ چھوڑ کر خدایا اور رسول کو لیتی ہوں۔ تمام ازواج مطہرات نے بھی یہی جواب دیا۔

ایلام تخییر، مظاہرہ حفصہ و عائشہ، یہ واقعات عام طور پر اس طرح بیان کیے گئے ہیں کہ گویا مختلف زمانوں کے واقعات ہیں۔ اور ان سے ایک ظاہرین یہ دھوکا کھا سکتا ہے کہ رسول اللہ صلی اللہ علیہ وسلم ازواج مطہرات کے ساتھ ہمیشہ ناگواری کے ساتھ بسر کرتے تھے لیکن واقعہ یہ ہے کہ یہ تینوں واقعے ہم زمان، اور ایک ہی سلسلہ کی کڑیاں ہیں۔ صحیح بخاری باب النکاح (باب موعظۃ الرجل ابنتہ) میں حضرت ابن عباسؓ کی زبانی جو نہایت تفصیلی روایت ہے اس میں صاف تصریح ہے کہ مظاہرہ ازواج مطہرات رضی اللہ عنہن افتتائے راز، آیت تخییر کا نزول سب ایک ہی سلسلہ کے واقعات ہیں۔

حافظ ابن حجر العزالی کے متعدد اسباب لکھ کر لکھتے ہیں :

وہذا هو اللائق بہ کارم	آنحضرت صلی اللہ علیہ وسلم کے مکارم
اخلاقہ صلی اللہ علیہ وسلم	اخلاق، کشادہ دلی اور کثرت عفو کے
وسعۃ صدرہ و کثرۃ صفحہ	یہی مناسب ہے اور آپ نے اس وقت

وَإِنَّ ذَٰلِكَ لَمُرِيعٌ مِّنْهُ  
 حتی تکرر موجبہ منہن  
 فتح الباری جلد ۹ ص ۲۵۲  
 ہوئیں۔

مظاہرہ کے متعلق جو آیت نازل ہوئی اس سے بظاہر مفہوم ہوتا ہے کہ کوئی  
 بہت بڑی ضرر رساں سازش تھی جس کا اثر بہت پر خطر تھا۔ آیت مذکور یہ ہے:

وَإِن تَضَاهَرُوا عَلَيْهِ فَإِنَّ اللَّهَ  
 هُوَ مَوْلَاهُ وَجِبْرِيلُ وَ  
 صَالِحُ الْمُؤْمِنِينَ وَ  
 الْمَلَائِكَةُ بَعْدَ ذَٰلِكَ  
 ظَاهِرُونَ (تحریم - ۱)

اور اگر تم دونوں (حضرت عائشہ و  
 حضرت حفصہ) رسول کے برخلاف  
 ایک کرو تو خدا اس کا مولا ہے اور  
 جبریل اور نیک مسلمان اور ان سب  
 کے ساتھ فرشتے بھی مددگار ہیں

اس آیت میں تصریح ہے کہ اگر ان دونوں کا ایک قائم رہا تو رسول اللہ صلی اللہ  
 علیہ وسلم کی مدد کو خدا، اور جبریل اور نیک مسلمان موجود ہیں۔ اور اسی پر  
 نہیں بلکہ فرشتے بھی اعانت کے لیے تیار ہیں۔

روایتوں سے مظاہرہ کا جو سبب معلوم ہوتا ہے، وہ صرف یہی ہے کہ اس کے  
 ذریعے سے وہ نفقہ کی توسیع چاہتی تھیں۔ اور اگر باریہ قبطنیہ کی روایت تسلیم  
 کر لی جائے تو صرف یہ کہ وہ الگ کر دی جائیں۔ لیکن یہ ایسی کیا باتیں ہیں  
 اور حضرت عائشہ و حضرت حفصہ کی کسی قسم کی سازش ایسی کیا پر خطر ہو سکتی  
 ہے جس کی مدافعت کے لیے ملایا علی کی اعانت کی ضرورت ہو۔

اس بنا پر بعضوں نے قیاس کیا ہے کہ یہ مظاہرہ کوئی معمولی معاملہ نہ تھا۔

مدینہ منورہ میں منافقین کا ایک گروہ کثیر موجود تھا جن کی تعداد (۲۰۰) تک

بیان کی گئی ہے۔ یہ شریر النفس ہمیشہ اس تاک میں رہتے تھے کہ کسی تدبیر خو

آنحضرت صلی اللہ علیہ وسلم کے خاندان اور رفقاء خاص میں پھوٹ ڈھوادیں۔

ابن حجر نے اصابع میں اقم جلدح کے حال میں لکھا ہے وکانت تحرش  
 بن ازواج النبی صلی اللہ علیہ وسلم وہ ازواج مطہرات کو باہم بھڑکایا کرتی  
 تھیں، افک کے واقعہ میں ان کو کامیابی کی جھلک نظر آچکی تھی۔ رسول اللہ  
 صلی اللہ علیہ وسلم پندرہ دن تک حضرت عائشہ رضی اللہ عنہا سے کبیدہ خاطر رہے حضرت  
 حسان رضی اللہ عنہ افک میں شریک ہو گئے تھے پانچ حضرت صلی اللہ علیہ وسلم کی حمہ  
 جو حضرت زینبؓ کی بہن تھیں سازش میں آگئی تھیں۔ چنانچہ اس روایت  
 کو علانیہ شہرت دیتی تھیں۔ حضرت ابو بکرؓ نے اپنے ایک قریبی عزیز (سرخ)  
 کو جو شریک تہمت تھے، مالی اعانت سے محروم کر دیا تھا۔ غرض اگر حضرت  
 عائشہ کی برارت پر وحی نہ آجاتی تو ایک فتنہ عظیم برپا ہو چکا تھا۔

معلوم ہوتا ہے کہ جب ازواج مطہرات کی کشش خاطر اور کبیدگی  
 اور تنگ طلبی کا حال منافقوں کو معلوم ہوا تو ان بد نفسوں نے اشتعال  
 دے کر بھڑکانا چاہا ہوگا۔ چونکہ مظاہرہ کے ارکان اعظم حضرت عائشہ رضی  
 اللہ عنہا حضرت حفصہ رضی اللہ عنہا تھیں۔ ان کو خیال ہوا ہوگا کہ ان کے ذریعے سے ان کے  
 والدین (حضرت ابو بکرؓ و حضرت عمرؓ) کو اس سازش میں شریک کر لینا  
 ممکن ہے لیکن ان کو یہ معلوم نہ تھا کہ حضرت ابو بکرؓ و حضرت عمرؓ حضرت  
 عائشہ اور حضرت حفصہ رضی اللہ عنہما کو رسول کی خاک پر قربان کر سکتے تھے۔ چنانچہ  
 جب حضرت عمرؓ کو اذن نہ ملا تو انھوں نے پکار کر کہا کہ ارشاد ہو تو حضرت  
 کا سر لے کر آؤں۔

آیت میں روئے سخن منافقین کی طرف ہے۔ یعنی اگر حضرت عائشہ و  
 حفصہ سازش بھی کریں گی، اور منافقین اس سے کام لیں گے تو خدا پیغمبر کی

اعانت کے لیے موجود ہے، اور خدا کے ساتھ جبریل و ملائکہ بلکہ تمام عالم ہے +

روایاتِ کاذبہ ان واقعات میں کذابین رواد نے اس قدر تلبیسات اور خدا عیان کی ہیں کہ بڑے بڑے مورخین و ارباب سیر نے یہ روایتیں اپنی تصانیف میں اسناداً درج کر دیں، اس لیے ہم اس بحث کو کسی قدر تفصیل سے لکھنا چاہتے ہیں +

اس قدر عموماً مسلم ہے اور خود قرآن مجید میں مذکور ہے کہ آنحضرت صلی اللہ علیہ وسلم نے ازواجِ مطہرات کی خاطر کوئی چیز اپنے اوپر حرام کر لی تھی۔ اختلاف اس میں ہے کہ وہ کیا چیز تھی؟ بہت سی روایتوں میں ہے کہ وہ ماریہ قبطیہ ایک کنیز تھیں جن کو عزیز مصر نے آنحضرت صلی اللہ علیہ وسلم کی خدمت میں تحفہ بھیجا تھا۔ ماریہ قبطیہ کی روایت تفصیل کے ساتھ مختلف طریقوں سے بیان کی گئی ہے۔ جن میں یہ بھی بیان کیا گیا ہے کہ آنحضرت صلی اللہ علیہ وسلم کا راز جو حضرت حفصہ رضی اللہ عنہا نے فاش کر دیا تھا، ان ہی ماریہ قبطیہ کا راز تھا +

اگرچہ یہ روایتیں بالکل موضوع اور ناقابل ذکر ہیں۔ لیکن چونکہ یورپ کے اکثر مورخوں نے آنحضرت صلی اللہ علیہ وسلم کے معیارِ اخلاق پر حروفِ گہراں کی ہیں، ان کا گلہ سرسید یہی ہے، اس لیے ان سے تعرض کرنا ضروری ہے۔ ان روایتوں میں واقعہ کی تفصیل کے متعلق اگرچہ نہایت اختلاف ہے لیکن اس قدر سب کا قدر مشترک ہے کہ ماریہ قبطیہ آنحضرت صلی اللہ علیہ وسلم کی موطورہ کنیزوں میں تھیں اور آنحضرت صلی اللہ علیہ وسلم نے حضرت حفصہ رضی اللہ عنہا کی ناراضی کی وجہ سے ان کو اپنے اوپر حرام کر لیا تھا +

حافظ ابن حجر شرح صحیح بخاری تفسیر سورہ تحریم میں لکھتے ہیں:

ووقع عند سعید بن منصور اور سعید بن منصور نے سند صحیح کے

باسناد صحیح الی مسروق ساتھ جو مسروق تک منتهی ہوتی

قال حلف رسول الله صلی ہے، یہ روایت کی ہے کہ آنحضرت

الله علیہ وسلم لحفصہ لا صلی اللہ علیہ وسلم نے حضرت حفصہؓ

یقرب امتہ الخ کے سامنے قسم کھائی کہ وہی کنیز سے

مقاربت نہ کریں گے۔ (ص ۵۰۳ ج ۸)

اس کے بعد حافظ موصوف نے مسند ہشیم بن کلیب اور طبرانی سے متعدد روایتیں نقل کی ہیں، جن میں سے ایک یہ ہے:

و للطبرانی من طريق الضحاك اور طبرانی نے ضحاک کے سلسلے میں

عن ابن عباس قال دخلت حضرت ابن عباسؓ سے روایت کی ہے

حفصه بيتها فوجدت حفصہ بیتھا فوجدت

بطار مارية فعابتہ۔ آنحضرت صلی اللہ علیہ وسلم کو حضرت

ماريةؓ کے ساتھ ہمبستر دیکھا۔ اس پر انہوں نے

آنحضرت صلی اللہ علیہ وسلم کو معاتب کیا۔ (صفحہ ۵۰۳)

ابن سعد اور واقدی نے اس روایت کو زیادہ بدنام پیرایوں میں نقل کیا ہے۔ ہم ان کو قلم انداز کرتے ہیں۔ لیکن واقعہ یہ ہے کہ یہ تمام روایتیں محض افتراء اور بہتان ہیں۔

علامہ عینی شرح صحیح بخاری باب النکاح جلد ۹ صفحہ ۵۲۸ میں لکھتے ہیں:

والصحيح في سبب نزول اور آیت کی شان نزول کے باب میں

الایة انه فی قصة غسل  
 لانی قصة ماریة المروی  
 فی غیر الصحیحین وقال  
 النووی وللمرات قصة  
 ماریة من طریق صحیح،  
 صحیح روایت یہ ہے کہ وہ شہد کے  
 واقعہ میں ہے، ماریہؓ کے قصہ کے باب  
 میں نہیں ہے جو صحیحین کے سوا اور  
 کتابوں میں مذکور ہے نووی نے کہا،  
 کہ ماریہ کا واقعہ کسی صحیح طریقہ سے مروی  
 نہیں ہے۔

یہ حدیث تفسیر ابن جریر، طبرانی، مسند، ہشتم میں مختلف طریقوں سے مروی  
 ہے۔ ان کتابوں میں عموماً جس قسم کی رطب یا بس روایتیں مذکور ہیں۔ اس  
 کے لحاظ سے جب تک ان کی صحت کے متعلق کوئی خاص تصریح نہ ہو لائق  
 التفات نہیں۔ حافظ ابن حجر نے ان میں ایک طریقہ کی توثیق کی ہے۔ یعنی  
 وہ روایت جس کے راوی اخیر مسروق ہیں۔

لیکن اولاً تو اس روایت میں ماریہ قبظیہ کا نام مطلق نہیں۔ صرف اس قدر  
 ہے کہ آنحضرت صلی اللہ علیہ وسلم نے حضرت حفصہ رضی اللہ عنہا کے سامنے قسم کھائی تھی کہ  
 میں اپنی کنیز کے پاس نہ جاؤں گا اور وہ مجھ پر حرام ہے۔ اس کے علاوہ  
 مسروق تابعی ہیں، یعنی آنحضرت صلی اللہ علیہ وسلم کو نہیں دیکھا تھا۔ اس لیے یہ  
 روایت اصول حدیث کی رو سے منقطع ہے۔ یعنی اس کا سلسلہ سند صحابی  
 تک نہیں پہنچتا۔

اس حدیث کے ایک اور طریقہ کو حافظ ابن کثیر نے اپنی تفسیر میں صحیح  
 کہا ہے لیکن اس طریقہ کے ایک اور راوی عبد الملک رقاشی ہیں جن کی

نسبت وارقطنی نے لکھا ہے :

كثير الخطاء في الاسانيد سندوں میں اور اصل الفاظ حدیث

والمتون یحدث عن حفظة میں بہت خطا کرتے ہیں۔

یہ امر مسلم ہے کہ ماریہ کی روایت صحاح ستہ کی کتاب میں مذکور نہیں ہے۔

یہ بھی تسلیم ہے کہ سورہ تحریم کا شان نزول جو صحیح بخاری اور مسلم میں مذکور

ہے، یعنی شہد کا واقعہ قطعی طریقہ سے ثابت ہے۔ امام نووی نے جو ائمہ

محدثین میں سے ہیں صاف تصریح کی ہے کہ ماریہ کے باب میں کوئی صحیح روایت

موجود نہیں۔ حافظ ابن حجر اور ابن کثیر نے جن طریقوں کو صحیح کہا ان میں سے

ایک منقطع اور دوسرے کا راوی کثیر الخطاء ہے۔ ان واقعات کے بعد کون

کہہ سکتا ہے کہ یہ روایت استناد کے قابل ہے ؟

یہ بحث اصول روایت کی بنا پر تھی، درایت کا لحاظ کیا جائے تو مطلق

کدو کاوش کی حاجت نہیں، جو یک واقعہ ان روایتوں میں بیان کیا گیا

ہے اور خصوصاً طبری وغیرہ میں جو جزئیات مذکور ہیں وہ ایک معمولی آدمی

کی طرف منسوب نہیں کیے جاسکتے، نہ کہ اس ذات پاک کی طرف جو تقدس و

نزاہت کا پیکر تھا، صَلَّى اللهُ عَلَيْهِ وَسَلَّمَ +

دس یعنی ماریہ کے نام سے اور مشہور لغو واقعات کے شمول کے ساتھ نہیں۔ ورنہ نسائی

باب الغیرہ میں اس قدر مذکور ہے کہ حضرت عائشہؓ اور حضرت حفصہؓ کے اصرار سے آنحضرت

صلی اللہ علیہ وسلم نے ایک بونڈی کو اپنے اوپر حرام کر لیا تھا لیکن اس کا ایک دی مجروح ہے "س"



# غزوة تبوک

## رجب ۱۲ مطابق نومبر ۶۲۵ء

تبوک ایک مشہور مقام ہے جو مدینہ اور دمشق کے وسط میں نصف راہ پر مدینہ سے چودہ منزل ہے۔

جنگ موتہ کے بعد سے رومی سلطنت نے عرب پر حملہ کرنے کا ارادہ کر لیا تھا۔ غسانی خاندان جو شام میں رومیوں کے زیر اثر حکومت کر رہا تھا۔ مذہباً عیسائی تھا، اس لیے قیصر روم نے اسی کو اس مہم پر متعین کیا۔ مدینہ میں یہ خبریں اکثر مشہور ہوتی رہتی تھیں۔ آنحضرت ﷺ کے ایلام کے واقعہ میں حضرت عمرؓ سے جب عتبان بن مالک نے دفعہ آکر یہ کہا کہ "غضب ہو گیا" تو انہوں نے کہا کیوں خیر ہے؟ کیا غسانی آگے؟ شام کے نبطی سوداگر مدینہ میں روغن زیتون بیچنے آیا کرتے تھے۔ انہوں نے خیر دی کہ رومیوں نے شام میں لشکر گراں جمع کیا ہے، اور فوج کو سال بھر کی تنخواہیں تقسیم کر دی ہیں۔ اس فوج میں تخم، جذام اور غسان کے تمام عرب شامل ہیں، اور مقدمتہ انجیش بلقار تک آ گیا ہے۔ مواہب لدنیہ میں طبرانی سے روایت نقل کی ہے کہ عرب کے عیسائیوں نے ہر قیل کو لکھ بھیجا تھا کہ محمد

ﷺ نے انتقال کیا اور عرب سخت قحط کی وجہ سے بھوکوں مر رہے  
 ہیں۔ اس بنا پر ہر قہر نے چالیس ہزار فوجیں روانہ کیں۔  
 بہر حال یہ خبریں تمام عرب میں پھیل گئیں اور قرآن اس قدر قوی تھے  
 کہ غلط ہونے کی کوئی وجہ نہ تھی۔ اس بنا پر آنحضرت ﷺ نے فوج  
 کی تیاری کا حکم دیا۔ سو اتفاق یہ کہ سخت قحط اور شدت کی گرمیاں تھیں،  
 ان اسباب سے لوگوں کو گھر سے نکلنا نہایت شاق تھا۔ منافقین جو بظاہر  
 اپنے آپ کو مسلمان کہتے تھے ان کا پردہ فاش ہو چلا، وہ خود بھی جی چراتے  
 تھے اور دوسروں کو بھی منع کرتے تھے کہ:

لَا تَنْفِرُوا فِي الْحَرِّ، گرمی میں نہ نکلو

سو ولیم ایک یہودی تھا اس کے گھر پر منافقین جمع ہوتے اور لوگوں  
 کو لڑائی پر جانے سے روکتے۔ چونکہ ملک پر رومیوں کے حملے کا اندیشہ تھا  
 اس لیے آنحضرت ﷺ نے تمام قبائل عرب سے فوجیں اور مالی اعانت  
 طلب کی۔ صحابہ میں سے حضرت عثمان رضی اللہ عنہ نے دو سو اوقیہ چاندی اور دو سو  
 اونٹ پیش کیے۔ اکثر صحابہ نے بڑی بڑی رقمیں لاکر حاضر کیں۔ تاہم بہت سے  
 مسلمان اس بنا پر جانے سے رہ گئے کہ سفر کا سامان نہیں رکھتے تھے۔ یہ لوگ

اہ مارگولیوس صاحب فرماتے ہیں کہ "چونکہ حنین میں انصار مال غنیمت سے محروم  
 رہے تھے، اس لیے وہ بے دل ہو گئے تھے کہ ہم گیا لڑیں۔ جب فواید جنگ دوسروں  
 کو حاصل ہوں گے۔ لیکن یہ مارگولیوس صاحب کا حسن ظن ہے۔ (قرآن نے خود  
 بتا دیا ہے تو قیاس کی کیا حاجت ہے) "س" اے ابن ہشام، (اے ابن سعد جز  
 المعازی ص ۱۱۹) "س" (اے زرقانی ج ۳ ص ۷۷) "س"

آنحضرت صلی اللہ علیہ وسلم کی خدمت میں آئے اور اس درود سے روئے کہ آنحضرت  
 صلی اللہ علیہ وسلم کو ان پر رحم آیا، تاہم ان کے چلنے کا کچھ سامان نہ ہو سکا۔  
 انہی کی شان میں سورہ توبہ کی یہ آیتیں اُتری ہیں:

وَلَا عَلَى الَّذِينَ إِذَا مَا  
 اتُّوْكَ لِيَتَحْمِلَهُمْ قُلْتَ لَا  
 أُجِدُّ مَا أُحْمِلُهُمْ عَلَيْهِ  
 تُؤْتُوا وَأَعْيُنُهُمْ تَفِيضُ  
 مِنَ الدَّمْعِ حَزَنًا أَلَّا  
 يَجِدُوا مَا يُنْفِقُونَ

اور ان لوگوں پر کچھ اعتراض ہے کہ  
 جب تمہارے پاس آئے کہ ہم کو سواری  
 دیجئے اور تم نے کہا کہ میرے پاس  
 سواری کہاں ہے جس پر تم کو سوار  
 کر سکوں تو وہ واپس گئے اور ان کی  
 آنکھوں سے آنسو جاری تھے کہ افسوس

ہمارے پاس خرچ نہیں ہے۔

(توبہ ۱۱۲)

آنحضرت صلی اللہ علیہ وسلم کا معمول تھا جب آپ مدینہ سے تشریف لے  
 جاتے تو کسی کو شہر کا حاکم مقرر فرما کر جاتے۔ چونکہ اس غزوہ میں بخلاف او  
 معرکوں کے ازواج مطہرات ساتھ نہیں گئی تھیں۔ اہل حرم کی حفاظت کے  
 لیے کسی عزیز خاص کا رہنا ضرور تھا۔ اس لیے آپ کی یہ منصب جناب امیر  
 کو ملا۔ لیکن انہوں نے شکایت کی کہ "آپ مجھ کو بچوں اور عورتوں میں چھوڑ  
 جاتے ہیں۔" آپ نے ارشاد فرمایا کہ "تم اس پر راضی نہیں ہو کہ تم کو مجھ سے  
 وہ نسبت ہو جو ہارون کو موسیٰ کے ساتھ تھی۔"

غرض آپ تیس ہزار فوج کے ساتھ مدینہ سے نکلے۔ جس میں دس ہزار  
 گھوڑے تھے۔ راہ میں وہ عبرت ناک مقامات تھے جن کا ذکر قرآن مجید

لے صحیح بخاری غزوہ تبوک ۱۷ طبقات ابن سعد (جزر مغازی ص ۱۱۹) "س"

میں آیا ہے۔ یعنی قوم تمود کے مکانات جو پہاڑوں میں تراش کر بنائے گئے تھے۔ چونکہ اس مقام پر عذاب الہی نازل ہو چکا تھا، آپ نے حکم دیا کہ کوئی شخص یہاں قیام نہ کرے، نہ پانی پیے اور نہ کسی کا ہاتھ میں لائے۔

تبوک پہنچ کر معلوم ہوا کہ وہ خبر صحیح نہ تھی، لیکن اصلیت سے بالکل خالی بھی نہ تھی۔ غسانی رئیس عرب میں ریشہ دو انیاں کر رہا تھا۔ صحیح بخاری (غزوة تبوک) میں جہاں حضرت کعب بن مالک کا واقعہ مذکور ہے، لکھا ہے کہ شام سے ایک قاصد آیا اور حضرت کعب بن مالک کو رئیس غسان کا ایک خط دیا جس میں لکھا تھا کہ "میں نے سنا ہے کہ محمدؐ نے تمہاری قدر نہ کی۔ اس لیے تم میرے پاس چلے آؤ، میں تمہاری شان کے موافق تم سے برتاؤ کروں گا۔" حضرت کعب کو معتوب ہوئی تھی، لیکن انہوں نے اس خط کو تنور میں ڈال دیا۔

تبوک پہنچ کر آنحضرت صلی اللہ علیہ وسلم نے بیس دن تک قیام کیا۔ ایلہ کا سردار جس کا نام یوحنا تھا، حاضر خدمت ہو کر جزیہ دینا منظور کیا۔ ایک سفید چجر بھی نذر میں پیش کیا جس کے صلے میں آنحضرت صلی اللہ علیہ وسلم نے اس کو ردائے مبارک عنایت فرمائی۔ جریبا اور اذرح کے عیسائی بھی حاضر ہوئے اور جزیہ پر رضامندی ظاہر کی۔ دو مہ الجندل جو دمشق سے پانچ منزل پر ہے۔ وہاں ایک عربی سردار جس کا نام اکید رہتا قیصر کے زیر اثر تھا۔ آنحضرت صلی اللہ علیہ وسلم نے حضرت خالدؓ کو چارسو (بیس) کی جمعیت کے ساتھ اس

لے یہ مقام خلیج عقبہ کے پاس ہے (مارگوبوس) لے زرقانی بحوالہ ابن ابی شیبہ

(ج ۳ ص ۸۶) "س"۔

کے مقابلے کے لیے بھیجا۔ حضرت خالد نے اس کو گرفتار کیا اور اس شرط پر رہائی دی کہ خود دربار رسالت میں حاضر ہو کر شرائط صلح پیش کرے۔ چنانچہ وہ اپنے بھائی کے ساتھ مدینہ میں آیا۔ آپ نے اس کو امان دی + تبوک سے جب آپ واپس پھرے اور مدینہ کے قریب پہنچے تو لوگ عالم شوق میں استقبال کو نکلے، یہاں تک کہ پر وہ نشینان حرم بھی جوش میں گھروں سے نکل پڑیں، اور لڑکیاں یہ اشعار گاتی نکلیں:

طَلَعَ السِّدْرُ عَلَيْنَا مِنْ مَنِيَّاتِ الْوَدَاعِ

وداع کی گھائیوں سے ہم پر چاند طلوع ہوا

وَجِبَ الشُّكْرُ عَلَيْنَا مَادَعَا رَبُّنَا دَاعِ

جب تک خدا کو پکارنے والا دنیا میں کوئی باقی ہے ہم پر خدا کا شکر واجب ہے

**مسجدِ ضرار** منافقین ہمیشہ اس فکر میں رہتے تھے کہ مسلمانوں میں کسی طرح

پھوٹ ڈال دیں۔ ایک مدت سے وہ اس خیال میں تھے کہ مسجدِ قبا کے

دوپروں میں ایک اور مسجد اس حیلہ سے بنائیں کہ جو لوگ ضعف یا کسی اور وجہ

سے مسجدِ نبوی میں نہ پہنچ سکیں، یہاں آکر نماز ادا کر لیا کریں۔ ابو عامر جو

انصار میں سے عیسائی ہو گیا تھا، اس نے منافقین سے کہا کہ تم سامان

کرو میں قیصر کے پاس جا کرو وہاں سے فوجیں لاتا ہوں کہ اس ملک کو اسلام

سے پاک کر دوں +

آنحضرت صلی اللہ علیہ وسلم جب تبوک تشریف لے جانے لگے تو منافقین

نے آنحضرت صلی اللہ علیہ وسلم کی خدمت میں آکر عرض کی کہ ہم نے بیماروں

۱۔ زرقانی ج ۳ ص ۹۲ "س" ۲۔ زرقانی بحوالہ ابن جریر ج ۳ ص ۹۱ "س"

اور معذروں کے لیے ایک مسجد تیار کی ہے آپ چل کر اس میں ایک دفعہ نماز پڑھاویں تو مقبول ہو جائے۔ آپ نے فرمایا اس وقت میں مہم پر جا رہا ہوں۔ جب تبوک سے واپس پھرے تو مالک اور معن بن عدی کو حکم دیا کہ جا کر مسجد میں آگ لگا دیں۔ اسی مسجد کی شان میں یہ آیتیں اُتری ہیں:

وَالَّذِينَ اتَّخَذُوا مَسْجِدًا  
ضُرًّا أَوْ كَفْرًا وَتَفْرِقُوا  
بَيْنَ الْمُؤْمِنِينَ وَأَرْضَادًا  
لِمَنْ حَارَبَ اللَّهَ وَرَسُولَهُ  
مِنْ قَبْلُ وَلِيَحْلِفُنَّ إِنْ  
أَرَدْنَا إِلَّا الْحُسْنَىٰ وَاللَّهُ  
يَشْهَدُ إِنَّهُمْ لَكَاذِبُونَ  
لَا تَقُمْ فِيهِ أَبَدًا لِمَسْجِدٍ  
أُسِّسَ عَلَى التَّقْوَىٰ مِنْ  
أَوَّلِ يَوْمٍ أَحَقُّ أَنْ تَقُومَ  
فِيهِ ۖ فِيهِ رِجَالٌ يُحِبُّونَ  
أَنْ يَتَّطَّهَرُوا مِنْ اللَّهِ  
يُحِبُّوا الْمُطَهَّرِينَ ۝

(توبہ - ۱۳)

پسند کرنے والوں کو چاہتا ہے۔

رکہ شہ میں فتح ہوا، لیکن چونکہ ابھی تک ملک میں اچھی طرح امن و امان نہیں قائم ہوا تھا اس لیے اس سال مشرکین

حج اسلام  
اعلانِ برات

ہی کے اہتمام سے ارکان حج انجام پاتے۔ مسلمانوں نے حضرت عتاب بن اسید کے ساتھ جو مکہ کے امیر مقرر ہوئے تھے۔ فریضہ حج ادا کیا۔ اب ۹ھ پہلا موقع ہے کہ کعبہ کفر و شرک کی ظلمت سے پاک ہو کر عبادتِ ابراہیمی کا مرکز قرار پاتا ہے۔ غزوہ تبوک سے واپسی کے بعد ذیقعدہ یا ذوالحجہ ۹ھ میں آنحضرت ﷺ نے تین سو مسلمانوں کا ایک قافلہ مدینہ منورہ سے حج کے لیے روانہ فرمایا۔ ان میں حضرت ابوبکرؓ، قافلہ سالار، حضرت علیؓ، یحییٰؓ اور حضرت سعد بن ابی وقاصؓ، حضرت جابرؓ، حضرت ابو ہریرہؓ وغیرہ معلم تھے۔ قربانی کے لیے (آنحضرت ﷺ کی طرف سے) بیس اونٹ ساتھ تھے۔

قرآن نے اس حج کو حج اکبر کہا ہے کہ یہ پہلا موقع تھا کہ رسم حج اصل ابراہیمی سنت میں جلوہ گر ہوئی۔ اس حج کا مقصد یہ تھا کہ خانہ خلیل میں عہدِ جاہلیت کے اختتام اور حکومتِ اسلام کی ابتدا کا اعلان کیا جائے۔ مناسک و رسوم حج کی عام طور سے تعلیم دی جائے، زمانہ جاہلیت کے رسوم و عادات کا ابطال کیا جائے۔

حضرت ابوبکرؓ نے مناسک حج کی لوگوں کو تعلیم دی۔ یوم النحر میں خطبہ

دہ بخاری کتاب المناسک باب لایطوت عریان، و باب حج ابی بکر بالناس تفسیر سورۃ البرآة ۱، دہ سورۃ توبہ میں ہے، یوم الحج الاکبر، مصنف نے اس حج کو حج اکبر کہنے کی جو توجیہ لکھی ہے، اس کو بھی کئی بعض علمائے اختیار کیا ہے لیکن عام خیال یہ ہے کہ خاص اسی سال کے حج کو حج اکبر نہیں کہا گیا بلکہ ہر حج عمرہ کے مقابلے میں حج اکبر ہے اور عمرہ حج اصغر ہے۔ ملاحظہ ہو روح المعانی ج ۱ صفحہ ۲۲۲ "س"

دیا، جس میں حج کے مسائل بیان کیے۔ اس کے بعد حضرت علیؓ کھڑے ہوئے  
سورہ برات کی چالیس آیتیں پڑھ کر سنائیں اور اعلان کر دیا کہ اب کوئی مشرک  
خانہ کعبہ میں نہ داخل ہو سکے گا، نہ کوئی برہنہ اب حج کرنے پائے گا، اور وہ تمام  
معاهدے جو مشرکین سے تھے، ان کے نقض عہد کے سبب سے آج سے چار  
مہینے کے بعد ٹوٹ جائیں گے۔ حضرت ابوہریرہؓ وغیرہ نے اس اعلان کی  
اس زور زور سے منادی کی کہ گلا پڑھ پڑھ گیا ہے  
سورہ برات کی ابتدائی آیتیں جس میں خدا نے اس اعلان کا حکم فرمایا ہے

یہ ہیں:

اے مسلمانو! جن مشرکین سے تم نے	بِرَاءَةٌ مِّنَ اللَّهِ وَرَسُولِهِ
معاہدہ کیا تھا اور انہوں نے اپنا	إِلَى الَّذِينَ عَاهَدْتُمْ مِنَ
معاہدہ توڑ دیا، ان کو خدا اور خدا کے	الْمُشْرِكِينَ فَيَسْجُودُوا فِي الْأَرْضِ
رسول کی طرف سے کوئی ذمہ داری	أَرْبَعًا أَشْهُرًا وَعَلِمُوا
نہیں ہے، اب اے معاہدہ شکن	أَنَّكُمْ غَيْرُ مُعْجِزِي اللَّهِ

۱۔ ابن جنبل صفحہ ۲۹۹ جلد ۲۔ عام تفصیل زرقانی ج ۳ ص ۱۰۲ وغیر میں موجود ہے "س"  
دیکھ ان آیات میں یہ بیان ہے کہ مسجد حرام کے پاس صلح حدیبیہ میں جو معاہدے ہوئے تھے، وہ  
ٹوٹ گئے۔ لیکن وہ معاہدے تو فتح مکہ سے پہلے ہی ٹوٹ گئے تھے اور اسکے بعد کفار سے کوئی معاہدہ نہیں  
ہوا۔ مصنف نے اس بنا پر اپنے ایک مکتوب ۴۰-۴۲ میں یہ خیال ظاہر کیا ہے کہ یہ آیتیں ۳۸  
میں فتح مکہ کے وقت نازل ہوئی ہونگی، اور شاید اسی لیے مصنف نے یہ واقعات قلم انداز کر دیے  
ہیں لیکن خاکسار جامع کا خیال یہ ہے کہ ممکن ہے کہ معاہدہ کے متعلق یہ آیتیں ۳۸ میں  
نازل ہوئی ہوں۔ لیکن ان کا عام اعلان مع دیگر ضروری احکام کے جیسا کہ صلح حدیبیہ کے  
مستند روایات میں مذکور ہے ۳۸ کے موسم حج میں ہوا ہوگا۔ "س"



وَأَنَّ اللَّهَ مُحْزِي الْكُفْرَيْنِ  
وَأَذَانٌ مِّنَ اللَّهِ وَرَسُولِهِ  
إِلَى النَّاسِ يَوْمَ الْحَجِّ الْأَكْبَرِ  
أَنَّ اللَّهَ بَرِيءٌ مِّنَ الْمُشْرِكِينَ  
وَرَسُولُهُ ؕ فَإِن تُبَتَّمْتُمْ فَبُتُّمُ  
خَيْرٌ لَّكُمْ وَإِن تَوَلَّيْتُمْ  
فَاعْلَمُوا أَنكُم مَّعْرُوفِي  
اللَّهُ ؕ وَبَشِّرِ الَّذِينَ كَفَرُوا  
بِعَذَابٍ أَلِيمٍ ۗ إِلَّا الَّذِينَ  
عَاهَدْتُمْ مِّنَ الْمُشْرِكِينَ  
تَمَّ لَكُمْ بِنِقَصِكُمْ شَيْئًا  
وَلَمْ يُظَاهِرُوا عَلَيْكُمْ  
أَحَدًا فَاتِمُّوا إِلَيْهِمْ عَهْدَ  
هُم إِلَىٰ مَدْيَنَ إِنَّ  
اللَّهَ يُحِبُّ الْمُتَّقِينَ ۝

(ع-۱)

يَا أَيُّهَا الَّذِينَ آمَنُوا إِنَّمَا  
الْمُشْرِكُونَ نَجَسٌ فَلَا يَقْرَبُوا  
الْمَسْجِدَ الْحَرَامَ بَعْدَ عَاهِدِهِمْ  
هَذَا ج

(رکوع-۱۲)

مشرکوں! چار مہینے کی تم کو مہلت ہے  
اس میں تم ملک میں چلو پھرو اور جان  
لو کہ تم خدا کو عاجز نہ کر سکو گے۔ حج  
اکبر کے دن لوگوں کو اعلان عام ہے  
کہ خدا اور اس کا رسول ان مشرکین کا  
ذمہ دار نہیں۔ اگر تم نے اے مشرکین!  
توبہ کر لی تو یہ تمہارے لیے بہتر ہے اور  
اگر اب بھی پھرے رہو تو یقین کرو کہ  
تم خدا کو نہ ہرا سکو گے۔ اے پیغمبر تو  
کافروں کو دردناک عذاب کی خوشخبری  
سنادے لیکن وہ مشرکین جن سے  
تم نے معاہدہ کیا اور انہوں نے اس  
کے ایفا میں تمہارے ساتھ کچھ کمی نہ کی  
اور تمہارے مقابلے میں انہوں نے  
تمہارے دشمنوں کی مدد کی تو زمانہ معاہدہ  
کو تم پورا کرو، خدا پر مہینہ گزارو اور دوست  
رکھتا ہے ۝

اے مسلمانو! مشرکین تو ناپاک ہیں  
اب وہ اس سال کے بعد کعبہ  
کے قریب نہ آئیں ۝

طبری نے بواسطہ سدی روایت کی ہے کہ اس اعلان کے بعد کفار  
عام طور سے مسلمان ہو گئے۔

**واقعات متفرقہ** (نوسال کے بعد اب ملک میں امن و امان کا دور شروع ہوا،  
اب حصول دولت کے مواقع حاصل تھے۔ اس بنا پر زکوٰۃ کا حکم اس سال  
نازل ہوا، اور تحصیل زکوٰۃ کے لیے عمال، قبائل میں مقرر ہوئے۔  
اسلام کے سایہ میں بعض مسلم توہیں بھی داخل ہو چکی تھیں، ان کے لیے  
جزیہ کی یہ آیت اتری:

حَتَّىٰ يُعْطُوا الْجِزْيَةَ عَن يَدَيْهِمْ صَٰغِرُونَ۔  
تا آنکہ چھوٹے بن کر وہ جزیہ نہ  
ادا کریں۔

(توبہ - ۲۴)

سود کی تحریم بھی اسی سال نازل ہوئی اور اس کے ایک سال بعد ستر  
میں حجۃ الوداع میں آنحضرت صلی اللہ علیہ وسلم نے اس کا اعلان عام فرمایا۔  
نجاشی جس کے ظل حمایت میں مسلمانوں نے چند سال حبشہ میں بسر کیے،  
اس نے اس سال انتقال کیا۔ آنحضرت صلی اللہ علیہ وسلم نے اس کی وفات کا خود  
اعلان فرمایا کہ "مسلمانو! آج تمہارے برادر صالح اصحٰمہ نے وفات پائی، اس  
کے لیے دعائے مغفرت مانگو۔" اس کے بعد نجاشی کے لیے غائبانہ نماز  
جنازہ پڑھی۔

# غزوات پر دوبارہ نظر

کتاب کا یہ حصہ سادہ سوانح زندگی پر محدود ہے، بحث و تدقیقات اور رفع شکوک کے لیے دوسرے حصے ہیں۔ اس بنا پر مناسب یہ تھا کہ غزوات کے متعلق جو مباحث ہیں انہی حصوں میں لکھے جاتے۔ لیکن کتب سیر میں کثرت اور اہمیت دونوں حیثیتوں سے جو واقعات زیادہ تر نمایاں ہیں صرف غزوات ہیں۔ اگر صرف تصانیف سیرت کو پیش نظر رکھا جائے تو نظر آتا ہے کہ رسول اللہ صلی اللہ علیہ وسلم کی تمام تر سوانح عمری غزوات ہی کا نام ہے۔ چنانچہ پہلے سیرت پر جو کتابیں لکھی گئیں، وہ سیرت نہیں بلکہ معازی ہی کے نام سے مشہور ہیں۔ مثلاً معازی ابن عقبہ، معازی ابن اسحاق، معازی آؤد کا یہ انداز تحریر آج تک چلا آیا۔ اس لیے اگر یہ طرز باکل بدل دی جائے تو جو شخص کوئی قدیم تاریخ پہلے پڑھ چکا ہوگا وہ اس جدید تصنیف کو پڑھ کر سمجھے گا کہ سیرت کے بجائے کوئی اور چیز پڑھ رہا ہے۔

ان اسباب سے ہم کو بھی غزوات کو تفصیل سے لکھنا پڑا۔ لیکن غزوات کو پڑھ کر جو سوالات دلوں میں پیدا ہو جاتے ہیں ان کو دوسرے موقع کے لیے اٹھا رکھنا ناظرین کے لیے اضطراب کا باعث ہوگا۔

غیر مذہب والوں نے غزوات کے مقاصد اور اسباب کے سمجھنے میں سخت غلطیاں کی ہیں۔ نہ صرف بدذہنیوں نے، بلکہ نیک دلوں نے بھی۔ لیکن یہ تعجب کی بات نہیں۔ اسباب ایسے جمع ہیں کہ اس قسم کی غلطیوں پر نہ صرف دوستوں

کو بلکہ دشمنوں کو بھی معذور رکھ سکتے ہیں۔

**عرب اور جنگ و غارت گری** اس باب میں سب سے مقدم اور سب سے اہم اس حقیقت کا معلوم کرنا ہے کہ عرب کی قومیت کو "جنگ و غارت گری" سے کیا تعلق ہے؟ ہر قوم کے اخلاق و عادات، رسوم و معاملات، محاسن اوصاف، معائب و مثالب، غرض اس کی کل قومی زندگی کا ایک خاص اساس الامر ہوتا ہے کہ سب چیزیں اسی سے بنتی اور اسی سے نشوونما پاتی ہیں۔ عرب میں یہ چیز "جنگ و غارت گری" تھی۔ اس کی ابتدا یوں ہوئی کہ عرب ایک ویران ملک تھا۔ کسی قسم کی پیداوار وہاں نہیں ہوتی تھی۔ لوگ ان پرٹھ اور جاہل تھے۔ خورش اور پوشش کا قدرتی سامان صرف بھیڑ بکریاں اور اونٹ تھے کہ ان کا دودھ اور گوشت کھاتے اور بالوں کو بن کر کتل بناتے تھے۔ لیکن یہ جاہل ادبھی ہر شخص کو نصیب نہ تھی، یا تھی تو بقدر ضرورت نہ تھی۔ اس لیے حملہ اور غارت گری شروع ہوئی اور معاش کا سب سے بڑا بلکہ تنہا ذریعہ غارت گری قرار پایا۔ ابو علی قالی نے کتاب الامالی میں لکھا ہے:

وَذَابِلَاتٌ اَنْهَمُ كَانُوا يَكْرَهُونَ  
 ان تتوالى عليهم ثلاثة  
 اشهر لا تمكنهم الاغارة  
 فيها لان معاشهم كان  
 من الاغارة

یہ اس لیے کہ وہ ناپسند کرتے تھے کہ  
 ان پر تین ماہ متواتر اس طرح گزر جائیں  
 کہ ان میں وہ غارت گری نہ کر سکیں کیونکہ  
 ان کی معاش کا ذریعہ یہی تھا۔

چونکہ ٹوٹ میں زیادہ تر بکریاں ہاتھ آتی تھیں اور بکری کو عربی میں "غنم"

کہتے ہیں۔ اس لیے لوٹ کے مال کو عربی میں "غنیمت" کہنے لگے۔ یہ اس لفظ نے پھر یہ وسعت حاصل کی کہ قیصر و کسریٰ کا تاج و تخت لٹ کر آیا تو اسی نام سے پکارا گیا۔

رفتہ رفتہ یہی لفظ عربی قوم، عربی زبان، عربی تاریخ کا سب سے زیادہ محبوب، سب سے زیادہ نمایاں، سب سے زیادہ وسیع الاثر لفظ بن گیا۔ آج بھی ایک سلطان، ایک رئیس، ایک شیخ القبائل اپنے عزیز و اقارب کو سفر کے وقت منحصر کرتا ہے تو کہتا ہے، "سالمًا غانمًا یعنی" سلامت آنا اور لوٹ کر لانا۔ ہماری زبان میں سب سے عزیز چیز کو جو "غنیمت" کہتے ہیں مثلاً آپ کا تشریف لانا نہایت غنیمت ہے، یہ وہی لفظ ہے اور عربی زبان سے آیا ہے۔

ضرورت معاش کی وجہ سے تمام عرب میں غارت گری اور جنگ عام ہو گئی تھی۔ تمام قبائل ایک دوسرے پر ڈاکہ ڈالتے اور لوٹ مار کرتے رہتے تھے۔ صرف حج کے زمانے میں مذہبی خیال سے چار مہینے مخصوص کر دیے تھے، جن کو "شہر حرم" کہتے تھے۔ ان مہینوں میں لڑائیاں بند ہو جاتی تھیں لیکن متصل تین تین مہینے تک معاش کا معطل رہنا سخت گراں تھا۔ اس لیے نسبی ایک رسم ایجاد کر لی تھی۔ یعنی ان مہینوں کو حسب ضرورت دوسرے مہینوں سے بدل لیتے تھے۔

حافظ ابن حجر، صحیح بخاری کی شرح (تفسیر سورہ توبہ میں لکھتے ہیں:   
 كانوا يحصلون المحرم صفرًا : و محرم کو صفر اور صفر کو محرم کر دیا

(یہ مصنف کی ذاتی تحقیق ہے جس کی تائید کتب لغت سے ہاتھ نہیں آئی) "س"

وَجَعَلُونَ صَفْرًا مُحْرَمًا لَيْلًا  
 كَرْتَهُ تَحْتَهُ تَاكُهُ بِي دَرِيءِ تَمِينِ  
 يَتَوَالِي عَلَيْهِمُ ثَلَاثَةَ أَشْهُرٍ  
 لَّا يَتَعَاوَنُونَ فِيهَا الْقِتَالَ  
 ہوجائیں +

(ج ۸ ص ۲۴۲)

تار کا عقیدہ لڑائی کا اصلی ابتدائی سبب یہ تھا، لیکن جب یہ سلسلہ چھڑا تو اور اسباب بھی پیدا ہو گئے اور یہ اسباب اہمیت اور وسعت کے لحاظ سے اصلی سبب سے کم نہ تھے۔ ان میں سب سے مقدم اور شدید الاثر تار کا قانون تھا۔ یعنی جب کسی قبیلے کا کوئی شخص کسی موقع پر قتل ہو جاتا تھا تو مقتول کے قبیلے کو اس کا انتقام لینا فرض ہو جاتا تھا۔ گوسینکروں برس گزر جاتے تھے اور قاتل بلکہ اس کے خاندان کا نام و نشان مٹ جاتا تھا۔ تاہم جب تک قاتل کے قبیلے کے ایک آدمی کو قتل نہیں کر لیتا تھا قومی فرض سے ادا نہیں ہو سکتا تھا، اسی کو تار کہتے ہیں۔ اور اسی کا نتیجہ تھا کہ ایک معمولی قتل پر سیکڑوں بلکہ ہزاروں برس تک مسلسل لڑائیاں قائم ہو جاتی تھیں۔ اسی طریقہ کے ابطال کا آنحضرت صلی اللہ علیہ وسلم نے حجۃ الوداع میں اعلان کیا تھا اور اپنے قبیلہ کے قاتلوں کا خون معاف کر دیا تھا۔ لیکن صحرائین عربوں میں آج تک یہ طریقہ قائم اور ان کے قومی خصائص کا جزو اعظم ہے +

تار کے متعلق عجیب عجیب قسم کے معتقدات پیدا ہو گئے تھے۔ مثلاً یہ کہ مقتول جب مر جاتا ہے تو اس کی رُوح پرزند بن جاتی ہے اور جب تک اس کا انتقام نہیں لیا جاتا مقام قتل پر شور کرتی رہتی ہے کہ مجھ کو پلاؤ میں پیاسی ہوں! اس پرزند کو صدی یا ہمارہ کہتے ہیں +

ابو ذؤاد ایدی کہتا ہے:

سلط الموت والمنون علیہم فلم فی صدی المقابرہام  
ان پر موت مسلط ہوگئی اور مقبروں کے "صدی" میں ان کے لیے "ہام" ہے  
ذوالصبح العدو انی کا شعر ہے:

یا عمر و ان لاتدع شتی منقصتی اضربک حیث تقول لہا اسقو  
اے عمر! اگر تو مجھ کو گالی دینا اور میری تحقیر کرنا نہ چھوڑے گا، تو میں تجھ کو اس  
طرح ماروں گا کہ ہمارے کیسے کہ مجھ کو سیراب کر

ایک یہ خیال تھا کہ جس مقتول کا انتقام نہیں لیا جاتا اس کی قبر میں ہمیشہ  
اندھیرا رہتا ہے۔ عمرو بن معدی کرب کی بہن مقتول کی زبان سے کہتی ہے:  
واترك فی قبر بعدة مظلم خون بہاؤ گے تو میں اندھیرا قبر میں رہوں گا۔  
اسی بنا پر خون بہا لینے کو غیب سمجھتے تھے۔ اسی شاعرہ کا مصرع ہے:

ومشوا باذان النعام المصلم

اور خون بہا لینا ہے تو بوجے شتر مرغ کا کان پکڑ کر لے جاؤ

غیرت اور حمیت کی بنا پر اس بات کو غیب سمجھتے تھے کہ مقتول پر نوحہ کیا  
جائے:

ولاتراہم وان جلت مصیبتہم مع البکاة علی من مات یبکونا  
گو کتنی ہی بڑی مصیبت ہو لیکن ان کو مرنے والے پر روتا ہوا نہ دیکھو گے  
عمرو بن کلثوم:

معاذ اللہ ان ینوح نساءنا علی ہالک اوان فضج من القتل

خدا نہ کرے کہ ہماری عورتیں مقتول پر نوحہ کریں یا ہم قتل سے گھبرا جائیں۔

مقتول پر نوحہ کرتے تھے تو اس وقت کرتے تھے جب خون کا انتقام

لے لیتے تھے +

حکایتیں

فلیات نسوتنا بوجہ نہار

من کان مسرورا بمقتل مالک

وہ دن کو ہماری عورتوں کے پاس آئے

جو شخص مالک کے قتل سے خوش تھا

يلطون اوجرهن بالاسحار

یجدا النساء حوا سرا یندینہ

اور صبح کو اپنے چہرے پر دو تہڑا رہی

وہ دیکھ گیا کہ عورتیں ننگے سر نوچ کر رہی ہیں

ایک خیال یہ تھا کہ جو شخص زخم کھا کر مرتا ہے، اس کی رُوح زخم کی راہ سے

نکلتی ہے، ورنہ ناک کی راہ سے نکلتی ہے اور یہ نہایت عیب سمجھا جاتا تھا۔

اسی بنا پر بیماری سے مرنے کو "حتف الفت" کہتے تھے، یعنی ناک کی موت

اور ایسے مرنے کو نہایت عار سمجھتے تھے +

ومامات مناسید حثف انفہ ولاطل متاحیث کان قبیل

ہمارا کوئی سرور ناک کی راہ سے نہیں اور نہ ہمارے کسی مقول کا خون بہ رہا

رفتہ رفتہ عرب کے تمام قومی مفاخر اور اخلاق و عادات کا اصلی محور

جنگ بن گیا تھا۔ یعنی ان کے اوصاف و اخلاق میں جس چیز کا اصلی سبب

تلاش کیا جائے یہی چیز نکلتی تھی۔ یہی چیز تھی جس نے ایک مدت تک قبائل

عرب کو اسلام لانے سے باز رکھا۔ حضرت عمرو بن مالک جب آنحضرت

صلی اللہ علیہ وسلم کی خدمت میں اسلام لاکر اپنے قبیلہ میں واپس گئے اور اسلام

کی دعوت دی تو انہوں نے کہا "بنو عقیل پر ہمارا اتار باقی ہے وہ لے لیں تو

اسلام لائیں" چنانچہ اسی وقت بنو عقیل پر جو اسلام لاکے تھے حملہ آور

ہوئے اور خود حضرت عمرو بن مالک نے اس میں شرکت کی۔ گو پھر ان کو

بہت ندامت ہوئی کہ ان کے ہاتھ سے ایک مسلمان مارا گیا۔

۱۵ اصابہ فی احوال الصحابہ ذکر عمرو بن مالک ر ج ۳ ص ۱۳ "س"



نوٹ کا مال چونکہ جیسا کہ ہم اوپر لکھ آئے ہیں لڑائیوں کی اصل بنیاد ضرورت  
معاش سے شروع ہوئی تھی، اس لیے عرب کے نزدیک مالِ غنیمت سے  
زیادہ کوئی شے محبوب نہ تھی اور ذرائعِ معاش میں سب سے زیادہ حلال و طیب  
اسی کو سمجھتے تھے۔ یہ خیال اس قدر دلوں میں راسخ اور رگ و پے میں سرایت  
کر گیا تھا کہ اسلام کے بعد بھی ایک مدت تک قائم رہا اور جس طرح شارع نے ممنوعاً شرعیہ کو بتدریج  
حرام اور ممنوع کیا تھا، غنیمت کے متعلق نہایت تدریج اور آہستگی سے کام لینا پڑا۔

شراب کو جب شارع نے حرام کرنا چاہا تو پہلے یہ آیت اتری:

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ  
وگ تجھ سے شراب اور قمار کی بابت پوچھتے ہیں، کہہ دے کہ دونوں میں

(بقرہ - ۲۷)

اس پر حضرت عمرؓ نے کہا:

اللَّهُمَّ بَيْنَ لَتَانِي الْخَمْرُ  
بیانا شافیا۔  
اے خدا شراب کے متعلق ہم کو صاف احکام بتا۔

پھر یہ آیت اتری:  
لَا تَقْرَبُوا الصَّلَاةَ وَأَنْتُمْ سُكَارَى  
نشہ کی حالت میں نماز نہ پڑھو۔  
(نساء - ۷)

چنانچہ نماز کا وقت آتا تو آنحضرت صلی اللہ علیہ وسلم کے حکم سے ایک شخص  
منادی پکارتا کہ کوئی شخص نشہ میں نماز کو نہ آئے۔ پھر یہ آیت اتری:

۱۷ مسند امام احمد ابن حنبل مطبوعہ مصر (ج ۱ صفحہ ۵۳) و ابوداؤد کتاب الاثریہ

باب تحریم الخمر "س"

مسلمانو! شراب، جوا، انصاب،  
فال کے تیر، یہ سب ناپاک اور  
شیطان کے کام ہیں، تو ان سے  
بچو تاکہ تم فلاح پاؤ۔۔۔  
شیطان تو صرف یہ چاہتا ہے کہ  
شراب اور قمار کے ذریعے سے تم  
لوگوں میں عداوت اور بغض ڈالے  
اور تم کو خدا کی یاد سے اور نماز  
سے روکے۔ تو تم باز آؤ گے؟

يَا أَيُّهَا الَّذِينَ آمَنُوا إِنَّمَا  
الْخَمْرُ وَالْمَيْسِرُ وَالْأَنْصَابُ  
وَالْأَزْلَامُ رِجْسٌ مِّنْ عَمَلِ  
الشَّيْطَانِ فَاجْتَنِبُوهُ لَعَلَّكُمْ  
تُفَاحُونَ، إِنَّمَا يُرِيدُ الشَّيْطَانُ  
أَنْ يُوقِعَ بَيْنَكُمُ الْعَدَاوَةَ  
وَالْبَغْضَاءَ فِي الْخَمْرِ وَ  
الْمَيْسِرِ وَيَصُدَّكُمْ عَنْ  
ذِكْرِ اللَّهِ وَعَنِ الصَّلَاةِ  
فَهَلْ أَنْتُمْ مُنْتَهُونَ؟

(مائدہ - ۵ - ۱۲)

باوجود اس کے آنحضرت صلی اللہ علیہ وسلم نے شراب کی حرمت کے  
متعلق اس قدر تاکید و تصریح کی ضرورت خیال کی کہ جس قسم کے برتنوں  
میں شراب پیئے تھے، تر ڈال دیے۔ لوگوں نے عرض کی کہ شراب کا سرکہ  
بنالیں، اس سے بھی منع فرمایا۔ ان سب باتوں پر بھی حضرت عمرؓ کے  
زلمے میں بعض لوگوں نے شرابیں پییں، اور جب ان سے باز پرس کی گئی  
تو انہوں نے نیک نیتی سے کہا کہ نیک اور اچھے آدمیوں کے لیے شراب  
کہاں حرام ہے؟ قرآن مجید میں خود شراب کی حرمت کے بعد یہ تصریح موجود  
ہے۔

جو لوگ ایمان لائے اور اچھے کام  
کئے انہوں نے جو کچھ کھایا (یعنی

لَيْسَ عَلَى الَّذِينَ آمَنُوا  
عَمَلُوا الصَّالِحَاتِ جُنَاحٌ

فِي مَا طَعِمُوا (مائدہ - ۱۲) شراب پی ان پر کچھ الزام نہیں۔

اس موقع پر بہت سے صحابہ موجود تھے۔ حضرت عمرؓ نے حضرت عبداللہ بن عباسؓ کی طرف دیکھا کہ اس آیت سے کیا مراد ہے؟ انہوں نے کہا کہ یہ ان صحابہ کی نسبت ہے جو شراب کی حرمت نازل ہونے سے پہلے مر گئے۔ حضرت عمرؓ نے تصدیق کی اور ان لوگوں کو سزا دی۔ چنانچہ یہ واقعہ تفصیل کے ساتھ تاریخ طبری میں مذکور ہے +

اس تفصیل سے مقصود یہ ہے کہ جب کوئی چیز زمانہ دراز سے رسم و رواج میں داخل ہو جاتی ہے تو اس کے آثار اور مخفی نتائج مدتوں تک قائم رہتے ہیں، اور عنایت کا بھی یہی حال ہے +

سب سے پہلے جنگ بدر میں قبل اس کے کہ مالِ عنایت یکجا جمع کیا جاتا، لوگ عنایت میں مصروف ہو گئے، اس پر یہ آیت اتری:

كُلَّا كِتَابٌ مِّنَ اللّٰهِ سَبَقَ  
لَمَسَّكُمْ فِيمَا أَخَذْتُم مِّنْ عَذَابِ

اگر خدا کی طرف سے پہلے حکم نہ ہو چکا ہوتا تو جو کچھ یا اس پر

عظیمہ (انفال - ۹) تم کو عذاب ہوتا ہے

چنانچہ صحیح ترمذی تفسیر انفال میں یہ واقعہ بہ تصریح مذکور ہے۔ آنحضرت ﷺ نے اعلان فرمایا تھا کہ "جو شخص کسی کافر کو قتل کرے گا، اس کا مال و اسبابِ قاتل کو ملے گا" اس بنا پر لوگوں نے مسلوبہ مال کا دعویٰ کیا جو صحابہ خود لٹرے نہ تھے بلکہ علم اور راہت کے محافظ تھے، ان کا دعویٰ تھا کہ اس میں ہمارا بھی حق ہے، اس پر یہ آیت اتری:

يَسْأَلُونَكَ عَنِ الْأَنْفَالِ قُلِ  
الْأَنْفَالُ لِلَّهِ وَالرَّسُولِ

لوگ تجھ سے مالِ غنیمت کے متعلق  
پوچھتے ہیں کہ وہ غنیمت خدا اور  
رسول کی ہے +

(انفال - ۱)

اس آیت سے مقصود یہ ہے کہ مجاہدین مالِ غنیمت کا خود دعویٰ نہیں کر سکتے  
اس کی تقسیم آنحضرت صلی اللہ علیہ وسلم کے اختیار میں ہے جس طرح آپ چاہیں  
تقسیم فرمائیں۔ اس سے اتنا ہوا کہ لڑائیوں میں ہر شخص خود ٹوٹ کر جو چیز  
چاہتا تھا، لیتا تھا، بند ہو گیا۔ لیکن میدان جنگ کے علاوہ اور موقعوں  
پر لوٹنا مدتوں موقوف نہیں ہوا۔ سن انبی داؤد میں ایک انصاری سے  
روایت ہے کہ ہم لوگ آنحضرت صلی اللہ علیہ وسلم کے ساتھ ایک سفر میں شریک  
تھے۔ بھوک کی سخت تکلیف ہوئی۔ اتفاقاً سامنے بکریاں نظر پڑیں، ان کو  
ٹوٹ لائے اور ذبح کر کے ہانڈیاں چڑھا دیں۔ آنحضرت صلی اللہ علیہ وسلم کو خیر  
ہوئی تو آپ تشریف لائے، اور کمان جو ہاتھ میں تھی اس سے دیکھیاں اٹھ  
دیں اور فرمایا کہ "ٹوٹ کی چیز مردہ سے بڑھ کر حلال نہیں"۔

خیبر کی لڑائی سے قبل میں ہوئی، اس وقت تک یہ حال تھا کہ امن کے  
بعد لوگوں نے یہودیوں کے جانور اور پھل ٹوٹ لیے۔ اس پر آنحضرت صلی اللہ  
علیہ وسلم کو نہایت غصہ آیا، آپ نے تمام صحابہ کو جمع کیا اور فرمایا:

ان الله تعالى لم يجعل لكم  
ان تدخلوا بيوت اهل  
الكتاب الا باذن ولا ضرب  
خدا نے تم لوگوں کے لیے یہ نہیں  
جائز کیا ہے کہ اہل کتاب کے گھروں  
میں گھس جاؤ مگر یہ اجازت او

نسا سہم ولا اکل ثمارہم  
 ان کے پھل کھا جاؤ، جب کہ وہ  
 تم کو وہ ادا کریں جو ان پر فرض ہے۔

اذا اختلفوا فی التجارة

آنحضرت صلی اللہ علیہ وسلم چاہتے تھے کہ غنیمت کے ساتھ لوگوں کا جو شغف ہے کم ہو جائے، لیکن مدت تک غنیمت کی محبت اور وارفتگی نہ گئی۔ غزوہ احد میں صرف اس وجہ سے شکست ہوئی کہ آنحضرت صلی اللہ علیہ وسلم نے اگرچہ تیر اندازوں کو سخت تاکید فرمادی تھی کہ لڑائی کی کچھ حالت ہو تم اپنی جگہ سے نہ ہٹنا۔ تاہم جب فتح ہوئی تو لوگ بے اختیار بوٹ میں مصروف ہو گئے ان کا ہٹنا تھا کہ دشمن نے موقع پا کر پشت کی طرف سے حملہ کر دیا جنین میں بھی شکست کی اصلی وجہ یہی تھی کہ قبل از وقت لوگوں نے غنیمت بوٹنی شروع کر دی تھی +

”غنیمت“ اس قدر محبوب تھی کہ بعض صاحبوں کو کسی کافر کے مسلمان ہونے پر اس بنا پر رنج ہوا کہ اسلام لانے کی وجہ سے اس کا مال نہ مل سکا۔ سنن ابی داؤد میں ہے کہ ایک صحابی نے ایک سر میں حملہ کرنا چاہا، قبیلہ والے روتے ہوئے آئے۔ انہوں نے کہا لا الہ الا اللہ کہو تو تمہاری جان اور مال بچ جائے گا۔ انہوں نے لا الہ الا اللہ کہا اور ان کو امن دے دیا گیا۔ جب یہ اپنے ساتھیوں میں آئے تو لوگوں نے ان کو ملامت کی کہ :

احرمتنا الغنیمۃ  
 تم نے ہم کو غنیمت سے محروم کر دیا۔

نہ ابو داؤد باب ما یقول اذا ابرح، کتاب الادب۔

آنحضرت ﷺ کے پاس جب یہ لوگ گئے تو آپ نے اس صحابی  
تخین کی اور فرمایا کہ "تم کو ایک ایک آدمی کے بدلے (جس کو تم نے چھوڑ  
دیا) اس اس قدر ثواب ملے گا"

سب سے بڑھ کر عجیب بات یہ تھی کہ مدت تک لوگ یہ سمجھا کیے کہ غنیمت  
حاصل کرنا ثواب کا کام ہے۔ سنن ابی داؤد میں ہے کہ ایک صحابی نے آنحضرت  
ﷺ سے پوچھا کہ "یا رسول اللہ! ایک شخص جہاد پر جانا چاہتا ہے  
کہ کچھ مال ہاتھ آئے۔ آپ نے فرمایا کہ "اس کو کچھ ثواب نہیں ملے گا۔" یہ جواب  
انہوں نے آکر لوگوں سے بیان کیا تو لوگوں کو بہت تعجب ہوا، اور ان سے کہا  
کہ تم نے آنحضرت ﷺ کا مطلب نہیں سمجھا، پھر جا کر پوچھو۔ انہوں  
نے دوبارہ پوچھا اور وہی جواب ملا۔ لوگوں نے پھر ان کو بھیجا، اور پھر آنحضرت  
ﷺ نے یہی فرمایا کہ اس کو کچھ ثواب نہیں ملے گا۔  
اس قسم کے اور بہت سے واقعات ہیں۔

**وحشیانہ افعال** عرب میں لڑائیوں کی شدت اور وسعت نے نہایت وحشیانہ

رسمیں قائم کر دی تھیں، جن میں سے چند کی تفصیل یہ ہے:

(۱) اسیران جنگ کو جب قتل کرتے تھے تو چھوٹے چھوٹے بچوں اور  
عورتوں کو بھی قتل کرتے تھے بلکہ آگ میں جلا دیتے تھے۔

(۲) غفلت یا نیند کی حالت میں دفعۃً دشمن پر جا پڑتے تھے اور قتل  
وغارت گری شروع کر دیتے تھے۔ یہ طریقہ عام اور کثرت سے رائج تھا۔

سنن ابی داؤد کتاب الجہاد فی من یغزوہ ملتس الدنیا ۵ مجمع الامثال کرمانی

بہت سے بہادر اس خاص طریقہ میں زیادہ ممتاز تھے، اور ان کو فاتح یا  
فناک کہتے تھے۔ تاہم شر، سلیم بن اسلمہ اسی قسم کے لوگ تھے۔

(۳) زندوں کو آگ میں جلادیتے تھے۔ عمرو بن ہند (عرب کا ایک بادشاہ

تھا) کے بھائی کو جب بنو میم نے قتل کر دیا تو اس نے منت مانی کہ ایک کے

بدلے سو آدمیوں کو قتل کروں گا۔ چنانچہ بنو میم پر حملہ کیا، وہ لوگ بھاگ گئے

صرف ایک بڑھیا رہ گئی تھی جس کا نام حمزہ تھا، اس کو گرفتار کر کے زندہ آگ

میں ڈال دیا۔ اتفاق یہ کہ ایک سوار جس کا نام عمار تھا آنکلا۔ عمرو نے پوچھا

تو کیوں آیا؟ اس نے کہا میں کسی دن کا بھوکا تھا۔ دھواں اٹھتے دیکھا تو سمجھا

کھانا ہوگا۔ عمرو نے حکم دیا کہ وہ بھی آگ میں ڈال دیا جائے۔ چنانچہ اس حکم

کی تعمیل کی گئی۔ جریر نے اپنے شعر میں اسی واقعہ کی طرف اشارہ کیا ہے:

وخراکہ عمرو کما خزیتہم وادرك عمار اشقی البراجمہ

(۴) بچوں کو نشانہ بنا کر تیروں سے مارتے تھے۔ داحس اور غبار کی لڑائیوں

میں قیس نے بنو ذبیان کے پاس اپنے بچے صنانت کے طور پر رکھے تھے۔

حذیفہ نے جو بنو ذبیان کا رئیس تھا، ان بچوں کو لے جا کر ایک وادی میں کھڑا

کیا اور ان کو نشانہ بنا کر قدر اندازی کرتا تھا۔ اتفاق سے کوئی لڑکا نہ مرا تو

دوسرے دن پر اٹھا رکھا جاتا تھا۔ چنانچہ دوسرے دن یہ تفریح انگیز چانداری

پھر شروع ہوتی تھی اور لوگ یہ تماشا دیکھتے تھے۔

(۵) قتل کا ایک یہ طریقہ تھا کہ ہاتھ پاؤں اور دیگر اعضا کاٹ کر چھوڑ

دیتے تھے کہ وہ تڑپ تڑپ کر مر جائے غطفان اور عامر کی لڑائی میں اسی خوف

سے حکم بن طفیل نے اپنے آپ کو خود گلا کھونٹ کر مار ڈالا تھا، جیسا کہ عقد الفرید میں تفصیل مذکور ہے۔

عربیہ کے لوگ جو آنحضرت صلی اللہ علیہ وسلم کی خدمت میں بظاہر اسلام لاکر آنحضرت صلی اللہ علیہ وسلم کے غلام کو پکڑ کر لے گئے تو ان کے ہاتھ پاؤں کاٹ ڈالے، پھر ان کی آنکھوں اور زبان میں کانٹے چھوئے، یہاں تک کہ وہ تڑپ تڑپ کر مر گئے۔

(۶) مرنے کے بعد بھی انتقام کا جوش طرح طرح کی نفرت انگیز صورتوں میں ظاہر ہوتا تھا۔ مُردوں کے ہاتھ، پاؤں، کان وغیرہ کاٹ لیتے تھے۔ ہند نے جنگِ اُحد میں اسی رسم کے موافق حضرت حمزہ رضی اللہ عنہ اور دیگر شہداء کے اعضا کاٹ کر ہار بنایا اور گلے میں پہنا تھا۔

(۷) منت مانتے تھے کہ دشمن پر قابو ہاتھ آئے گا تو اس کی کھوپڑی میں شراب پیس گئے۔ سلافہ کے دو بیٹے جنگِ اُحد میں عاصم کے ہاتھ سے مارے گئے تھے۔ اس پر سلافہ نے منت مانی کہ عاصم کی کھوپڑی میں شراب ڈال کر پیسے گی۔ یہ بھی معمول تھا کہ مقتول کا کلیجہ نکال کر کھا جلتے تھے۔ ہند نے حضرت حمزہ کا کلیجہ جو نکال کر چبایا تھا۔ اس کا حال اوپر گزر چکا ہے۔

(۸) حاملہ عورتوں کا پیٹ چاک کر ڈالتے اور اس پر فحش کرتے تھے۔ عامر بن طفیل عرب کا مشہور بہادر اور رئیس ہوا زن کہتا ہے :

۱۵ یہ واقعہ تمام کتبِ حدیث میں مذکور ہے لیکن تفصیل طبقات ابن سعد ج ۲ قسم اول (صفحہ ۶۷ سے ماخوذ ہے) میں صرف آنکھوں کا اندھا کرنا مذکور ہے ۱۵ طبقات ابن سعد

جلد ۲ صفحہ ۳۹ (سر یہ مرشد بن ابی مرشد) "س"



بقرنا الحبالی من سنوۃ بعد ما جطن بفیض الرحم فهداه ختما

غزوات نبوی کے اسباب  
اور انواع

تفصیل مذکورہ بالا کے بعد اب ہم اس واقعہ کی تحقیق کی طرف متوجہ ہوتے ہیں کہ غزوات نبوی کن اسباب سے وجود میں آئے اور شارع علیہ السلام نے طریقہ قدیم میں کیا اصلاحیں فرمائیں +

مورخین نے "غزوہ" کے لفظ کو اس قدر وسعت دی ہے کہ امن امان قائم رکھنے کے لیے دو چار آدمی بھی کہیں بھیج دیے گئے تو اس کو بھی انہوں نے غزوہ میں شمار کر لیا۔ غزوہ کے علاوہ ایک اور لفظ ہے یعنی "سریہ" غزوہ اور سریہ میں لوگوں کے نزدیک یہ فرق ہے کہ غزوہ میں کم سے کم آدمیوں کی ایک خاص تعداد ضروری ہے، سریہ میں کوئی قید نہیں۔ ایک آدمی بھی کہیں لڑائی کی دیکھ بھال کو بھیج دیا گیا تو یہ بھی سریہ ہے۔ بعضوں کے نزدیک غزوہ کے لیے یہ شرط ہے کہ آنحضرت صلی اللہ علیہ وسلم نے بنفس نفیس اس میں شرکت کی ہو +

حقیقت یہ ہے کہ جن واقعات کو مورخین سریہ کہتے ہیں، وہ چند قسموں پر منقسم ہے :

- (۱) محکمہ تفتیش یعنی دشمنوں کی نقل و حرکت کی خبر رسانی ؛
- (۲) دشمنوں کے حملے کی خبر سن کر مدافعت کے لیے پیش قدمی کرنا ؛
- (۳) قریش کی تجارت کی روک ٹوک تاکہ وہ مجبور ہو کر مسلمانوں کو حج و عمرہ کی اجازت دیں ؛

یہ ملحوظ رکھنا چاہیے کہ یہ بحث تمام تر تاریخی حیثیت سے ہے۔ جہاد کی اصل حقیقت پر بحث کتاب کی دوسری جلدوں میں آئے گی۔

(۴) امن و امان قائم کرنے کے لیے تعزیری فوجیں بھیجنا؛

(۵) اشاعت اسلام کے لیے یوگ بھیجے گئے، اور حفاظت کے خیال

سے کچھ فوج ساتھ کر دی گئی۔ اس صورت میں تاکید کر دی جاتی تھی کہ تلوار سے کام نہ لیا جائے +

غزوہ کی صرف دو صورتیں تھیں :

(۱) دشمنوں نے دارالاسلام پر حملہ کیا اور ان کا مقابلہ کیا گیا +

(۲) یہ معلوم ہوا کہ دشمن مدینہ پر حملے کی تیاری کر رہے ہیں اور

پیش قدمی کی گئی +

آنحضرت صلی اللہ علیہ وسلم کے زمانے میں جو لڑائیاں واقع ہوئیں یا اس

قسم کے جو واقعات پیش آئے انہی مختلف اغراض سے تھے +

آنحضرت صلی اللہ علیہ وسلم جب مکہ سے چلے آئے تو قریش نے فیصلہ کر لیا کہ اسلام

کو مٹا دیا جائے۔ کیونکہ وہ جانتے تھے کہ اگر اسلامی تحریک قائم رہی تو ایک

طرف ان کے مذہب کو صدمہ پہنچے گا، دوسری طرف تمام عرب میں ان کا

جو تفوق اور اثر اور مرجعیت عامہ سے منب جاتا رہے گا۔ اس بنا پر ایک طرف

تو قریش نے خود مدینہ پر حملے کی تیاریاں شروع کیں، دوسری طرف تمام

قبائل عرب کو بھڑکایا کہ یہ نیا گروہ اگر کامیاب ہو گیا تو تمہاری آزادی بلکہ

ہستی بھی فنا ہو جائے گی +

بیعت عقبہ میں جب انصار آنحضرت صلی اللہ علیہ وسلم کے ہاتھ پر بیعت

کر رہے تھے تو ایک انصاری نے کہا "برادران من! جانتے ہو کس چیز

پر بیعت کر رہے ہو؟ یہ عرب و عجم سے اعلان جنگ ہے" اوپر ہم

مسند دارمی کے حوالے سے نقل کر آئے ہیں کہ آنحضرت صلی اللہ علیہ وسلم

جب مدینہ میں تشریف لائے تو تمام عرب مدینہ پر حملہ کے لیے تیار ہو گیا۔  
 نوبت یہاں تک پہنچی کہ مدینہ میں مہاجرین اور انصار رات کو سوتے تھے تو  
 ہتھیار باندھ کر سوتے تھے، اوپر گزر چکا ہے (بحوالہ ابو داؤد) کہ قریش نے  
 عبدالملک بن ابی کو پیغام بھیجا کہ "محمدؐ کو وہاں سے نکال دو، ورنہ ہم خود  
 مدینہ آکر تمہارا اور محمدؐ دونوں کا فیصلہ کر دیں گے۔"

**محکمہ تفتیش** ان واقعات کی بنا پر ضرور تھا کہ اسلام اور دارالاسلام کی  
 حفاظت کے لیے ضروری تدبیریں اختیار کی جائیں۔ اس سلسلے کا سب سے  
 پہلا کام یہ تھا کہ خبر رسانی اور جاسوسی کا انتظام وسیع پیمانے پر کیا جائے۔  
 چنانچہ ابتدا ہی سے آنحضرت صلی اللہ علیہ وسلم نے اس انتظام پر توجہ کی۔  
 وقتاً فوقتاً چھوٹی چھوٹی ٹکڑیاں بنا کر مختلف مقامات پر بھیجے رہتے تھے۔  
 یہ ٹکڑیاں گو محض خبر رسانی کے لیے جاتی تھیں، لیکن حفاظت کی غرض سے  
 مسلح اور جمعیت کی صورت میں جاتی تھیں +

یہی واقعات ہیں جن کو مورخین "سرائیا" سے تعبیر کرتے ہیں اور ان کے  
 نزدیک اس کا مقصد کسی قافلے کا ٹوٹنا یا کسی جماعت پر بے خبری کی حالت  
 میں جا پڑنا ہوتا تھا +

ایک بڑا قرینہ اس بات کا کہ ان دستوں کے بھیجنے سے حملہ کرنا مقصود  
 نہیں ہوتا تھا یہ ہے کہ دستے اکثر دس دس بارہ بارہ آدمیوں سے زیادہ  
 نہیں ہوتے تھے۔ اور یہ ظاہر ہے کہ اتنے تھوڑے سے آدمی لڑنے کے لیے  
 نہیں بھیجے جاسکتے تھے +

۱۰ باب فی خبر النضیر

سر یہ ابن جحشؓ مثلاً ستمہ میں آنحضرت صلی اللہ علیہ وسلم نے حضرت عبداللہؓ

بن جحش کو بارہ آدمیوں کے ساتھ مکہ کی طرف بھیجا اور ایک سر بہ ٹہر تحریر دی کہ

دو دن کے بعد اس خط کو کھولنا۔ دو دن کے بعد انھوں نے کھولا تو اس میں

یہ الفاظ تھے :

برابر چلے جاؤ یہاں تک کہ نخلہ میں جاؤ

ٹھہرو جو مکہ اور طائف کے بیچ میں ہے

اور قریش کی دیکھ بھال کرتے رہو اور

فسرحتی تنزل نخلۃ بین

مکہ و الطائف فترصد

بہا قریشاً و تعلمہ لنا من

اخبار ہم۔ (طبری صفحہ ۱۳۷۲) ان کی خبریں دریافت کرو +

مدافعت اس انتظام کا یہ نتیجہ تھا کہ جب کوئی مدینہ پر حملہ کرنے کا ارادہ کرتا

تو فوراً خبر ہو جاتی اور پیش دستی کر کے فوجیں بھیج دی جاتیں۔ اکثر سرایا اسی

قسم کے تھے۔ اور چونکہ ہم سرایا کا ذکر زیادہ تر قلم انداز کر رہے ہیں اس لیے

مثال کے طور پر چند سرایا کا ذکر کرتے ہیں۔ اور قدمائے اہل سیرگی تصریحات

سے ثابت کرتے ہیں کہ یہ ہمیں مدافعت کی غرض سے تھیں +

سر یہ غطفان

سہ

اس غزوه کا سبب یہ تھا کہ آنحضرتؐ

صلی اللہ علیہ وسلم کو خبر پہنچی کہ قبیلہ

بنو نعلیہ اور محارب کی ایک فوج ذوام

میں اس غرض سے جمع ہوئی ہے کہ

آنحضرت صلی اللہ علیہ وسلم کی طرف

حملہ کرے۔ اس فوج کو ایک

وذلك انه بلغ رسول الله

صلی اللہ علیہ وسلم ان جمعاً

من بنی نعلیۃ و محارب

بذی امر قد جمعوا یریدون

ان یصیبوا من اطراف

رسول اللہ صلی اللہ علیہ وسلم

شخص نے فراہم کیا، جس کا نام  
دعوت ہے۔

جمعہ رجل منہد یقال  
لہ دعوتہ بن الحارث۔ الخ  
(طبقات صفحہ ۲۳)

سریہ ابو سلمہ  
ؓ

اس سریہ کی وجہ یہ تھی کہ آنحضرت  
صلی اللہ علیہ وسلم کو خبر لگی کہ  
طلیحہ اور سلمہ دوسرا بن خویلد  
دونوں اپنی قوم اور اپنے پیروں  
کو لے کر آنحضرت صلی اللہ علیہ وسلم  
سے لڑنے کے لیے روانہ ہوئے  
ہیں +

وذلك انه بلغ رسول الله  
صلى الله عليه وسلم ان طليحة  
وسلمة ابني خويلد قد  
ساروا في قومه ما ومن  
اطاعهما يدعونهم الى  
حرب رسول الله صلى الله  
عليه وسلم۔ الخ (ابن سعد ص ۳۵)

سریہ عبداللہ بن انیس بہ غرض  
قتل سفیان بن خالد ؓ

ابن انیس اس لیے بھیجے گئے تھے  
آنحضرت صلی اللہ علیہ وسلم کو خبر  
لگی کہ سفیان بن خالد اپنے قبیلہ  
کو اور باہر کے لوگوں کو آنحضرت  
صلی اللہ علیہ وسلم سے لڑنے  
کے لیے جمع کر رہے +

وذلك انه بلغ رسول الله  
صلى الله عليه وسلم ان سفیان  
بن خالد الهذلي ثم الحلي  
وكان ينزل عرته وما والاها  
في ناس من قومه وغيرهم  
قد جمع الجموع لرسول الله  
صلى الله عليه وسلم۔

غزوة ذات الرقاع  
۵۵

ایک جاسوس نے آکر صحابہ کو اطلاع کی کہ انمار اور ثعلبہ وغیرہ مسلمانوں سے لڑنے کے لیے فوجیں جمع کر رہے ہیں آپ چل کھڑے ہوئے۔

فاخبر اصحاب رسول الله  
صلى الله عليه وسلم ان انمار و  
ثعلبة قد جمعوا لهم  
المجموع ..... فمضى

غزوة دومة الجندل  
۵۶

رواة بیان کرتے ہیں کہ آنحضرت صلی اللہ علیہ وسلم کو خبر لگی کہ دومة الجندل میں ایک گروہ کثیر جمع ہے اور مدینہ پر بڑھنا چاہتا ہے۔

قالوا بلغ رسول الله صلى الله  
عليه وسلم ان بدومة الجندل  
جمعا كثيرا ..... وانهم  
يريدون ان يذئوا من  
المدينة - (ابن سعد مکتوم)

غزوة مريسيع  
۵۷

قبيلة بنو مصطلق خزاعة کی شاخ ہے اور یہ لوگ بنو مدلج کے حلیف ہیں اور ان کا سردار حارث بن ابی ضرار تھا، وہ اپنی قوم کو اور نیز اور لوگوں کو جو اس کے قابو میں تھے، لے کر چلا۔ اور لوگوں کو رسول اللہ

ان بنو مصطلق من خزاعة  
وهم من حلفاء بني مدلج  
وكان راسهم وسيدهم  
الحارث بن ابى ضرار فسارنى  
قومه ومن قدر عليه من  
العرب فدعاهم الى حرب

رسول اللہ صلی اللہ علیہ وسلم  
 فاجابوا - (ابن سعد ص ۴۵)

صلی اللہ علیہ وسلم سے لڑنے کی دعوت  
 دی، اور لوگوں نے منظور کی۔

**سریہ فذک** سریہ علی بن ابی طالب  
 بہ طرف فذک، ۱۰ھ

بلغ رسول اللہ صلی اللہ علیہ  
 وسلم ان لهم جمعاً  
 و ان یریدون ان یمدوا  
 یہود خیبر۔

آنحضرت صلی اللہ علیہ وسلم کو  
 معلوم ہوا کہ بنو سعد فذک  
 میں یہود خیبر کی کمک کے لیے  
 فوج جمع کر رہے ہیں۔

**سریہ بئیر بن سعد**  
 شوال ۱۰ھ

بلغ رسول اللہ صلی اللہ علیہ وسلم  
 ان جمعاً من غطفان بالجناب  
 قد واعدہم عیینہ بن حصن  
 لیکون معہم لیزحفوا الی  
 رسول اللہ صلی اللہ علیہ وسلم۔

آنحضرت صلی اللہ علیہ وسلم کو خیبر پہنچی کہ  
 غطفان کا ایک گروہ مقام جناب میں جمع  
 ہے اور ان سے عیینہ بن حصن نے وعدہ  
 کیا ہے کہ ان کے ساتھ مل کر رسول اللہ  
 صلی اللہ علیہ وسلم پر حملہ آور ہوگا۔

**سریہ عمرو بن العاص**  
 ذات سلاسل ۱۰ھ

یہ مقام مدینہ سے ۸ منزل ہے۔

بلغ رسول اللہ صلی اللہ علیہ  
 وسلم ان جمعاً من قضاة  
 قد تجمعوا یریدون ان  
 یدنوا الی اطراف رسول اللہ  
 صلی اللہ علیہ وسلم۔

آنحضرت صلی اللہ علیہ وسلم کو خیبر  
 پہنچی کہ قضاة کا ایک گروہ جمع  
 ہوا ہے کہ آنحضرت صلی اللہ  
 علیہ وسلم کی طرف بڑھے۔

قریش کی تجارت کی روک ٹوک

بخاری کے حوالے سے ہم اوپر نقل کر آئے ہیں کہ (قریش اور مسلمانوں میں جنگ چھڑنے سے پہلے، ابو جہل نے حضرت معاذ انصاریؓ سے کعبہ میں یہ کہا تھا کہ "اگر تم لوگ محمدؐ کو نکال نہ دو گے تو تم کعبہ کا طواف نہیں کر سکتے" انہوں نے جواب دیا تھا کہ "تم نے اگر ہم کو کعبہ میں آنے سے روکا تو ہم تمہاری شام کی تجارت روک دیں گے" رات سے شام کو جو قافلہ جاتا تھا، مدینہ اس کی راہ میں پڑتا تھا، کعبہ مسلمانوں کی خاص چیز تھی۔ کیونکہ کعبہ جس نے تعمیر کیا تھا مسلمان اسی کے دین (ابراہیم) کے پیرو تھے۔ باوجود اس کے قریش نے مسلمانوں کو عموماً حج اور عمرہ سے روک دیا اور اس کے سوا کوئی چارہ نہ تھا کہ ان کا کاروان تجارت روک دیا جائے کہ وہ مجبور ہو کر مسلمانوں کو کعبہ کے اندر جانے کی اجازت دے دیں +

بعض سرایا قبل حدیبیہ

سرایا کے ذکر میں اکثر جگہ اہل سیر لکھتے ہیں کہ تبعہ یعنی اس لیے فوجیں بھیجی گئیں۔ یا خود آنحضرت صلی اللہ علیہ وسلم تشریف لے گئے کہ کاروان قریش کی روک ٹوک کی جائے۔ یہ تمام مہمات اسی غرض کے لیے تھیں۔ لیکن چونکہ قریش تجارت کے لیے بھی ہتھیار بند ہو کر نکلتے تھے اور کم از کم سو دوسو کی جمعیت ساتھ لے کر جاتے تھے۔ اس لیے روک ٹوک میں کبھی کبھی مقابلہ پیش آجاتا تھا۔ اور جب قریش شکست کھا کر بھاگ جاتے تھے تو مال تجارت غنیمت میں ہاتھ آتا تھا۔ اہل سیر غلطی سے ان واقعات کو اس پیرایہ میں لکھتے ہیں کہ قافلے کا ٹوٹنا ہی اصلی مقصد تھا +

یہی روک ٹوک تھی جس کی بنا پر قریش نے بالآخر حدیبیہ کی صلح



کر لی جس کی رو سے مسلمانوں کو چند خاص پابندیوں کے ساتھ حج کی اجازت مل گئی۔ قریش پر کاروان تجارت کی روک ٹوک کا اس قدر اثر پڑتا تھا کہ حضرت ابوذر غفاریؓ نے مکہ میں جب اپنے اسلام کا اعلان کیا اور قریش نے اس جرم میں ان کو مارنا پیننا شروع کیا اور حضرت عباسؓ نے کہا کہ غفار کا قبیلہ تمہارے کاروان تجارت کے سربراہ واقع ہے، تمہاری اس حرکت سے برہم ہو کر وہ راستہ نہ روک دے، تو یہ تدبیر پوری کارگر ہوئی اور انہوں نے ڈر کر حضرت ابوذرؓ کو چھوڑ دیا، صلح حدیبیہ کے بعد قریش کی خواہش کے مطابق جب یہ طے ہوا کہ آنحضرت ﷺ مکہ کے نو مسلموں کو واپس دے دیں گے، اور ان نو مسلموں نے مکہ سے بھاگ کر شام کی راہ میں اپنا ایک مستقر قائم کر لیا، اور قریش کی تجارت کی راہ کو غیر مامون کر دیا، تو قریش نے بالآخر اجازت دے دی، کہ جو مسلمان چاہے مکہ سے مدینہ چلا جائے، ان کی طرف سے کوئی روک ٹوک نہ ہوگی۔ دپھر آئندہ سال انہوں نے مسلمانوں کو حج و عمرہ کی اجازت دے دی۔ اس کے بعد پھر کبھی مسلمانوں نے قریش کے کاروان تجارت سے تعرض نہیں کیا، بلکہ خود اس کی حفاظت کے لیے فوج بھیجتے تھے۔

اسن دامن قائم کرنا اور پر گزر چکا ہے کہ عرب میں اس برس سے اس برس تک مطلق اسن دامن نہ تھا۔ تمام قبائل باہم لڑتے رہتے تھے۔ یہاں تک کہ محترم مہینوں میں بھی بہانے نکال کر مہینوں کے نام بدل دیتے تھے اور لڑتے تھے۔ تجارت بالکل غیر محفوظ تھی۔ قافلوں کا ٹوٹ لینا عام بات

تھی، جیسا کہ بد قسمتی سے آج بھی بد وقتوں کو ٹوٹے رہتے ہیں،  
 رسول اللہ صلی اللہ علیہ وسلم کو خدانے اس لیے بھیجا تھا کہ نہ صرف وعظ و  
 پند بلکہ درت و بازو سے بھی تمام عرب بلکہ تمام دنیا میں امن و امان قائم  
 کریں۔ کیونکہ خونریزی اور قتل سے زیادہ کوئی چیز خدا کو ناپسند نہیں؛

اسی لیے ہم نے بنی اسرائیل کو  
 لکھ دیا تھا کہ جس شخص نے ایک  
 جان کو بغیر معاوضہ (باز میں  
 میں فساد) کے قتل کر دیا، اس  
 نے تمام عالم کو قتل کر دیا۔

مِنَ أَجْلِ ذَٰلِكَ كَتَبْنَا عَلَىٰ  
 بَنِي إِسْرَائِيلَ أَنَّهُ مَن  
 قَتَلَ نَفْسًا بِغَيْرِ نَفْسٍ أَوْ  
 فَسَادٍ فِي الْأَرْضِ فَكَأَنَّمَا  
 قَتَلَ النَّاسَ جَمِيعًا۔

(مائدہ - ۵)

اور جب وہ پھر کر جاتا ہے تو کوشش  
 کرتا ہے کہ زمین میں فساد برپا کرے،  
 اور کھیتی اور نسل کو برباد کرے اور  
 اللہ فساد کرنے والوں کو پسند نہیں کرتا  
 جو لوگ خدا اور رسول سے لڑتے ہیں  
 اور زمین میں فساد مچاتے ہیں، ان  
 کی سزا یہ ہے کہ وہ قتل کر دیے جائیں  
 یا ان کا ہاتھ اور دوسرے طرف کا  
 پاؤں کاٹ ڈالا جائے یا جلا وطن  
 کر دیے جائیں۔

وَإِذَا تَوَلَّى سَعَىٰ فِي الْأَرْضِ  
 لِيُفْسِدَ فِيهَا وَيُهْلِكَ  
 الْحَرْثَ وَالنَّسْلَ وَاللَّهُ لَا  
 يُحِبُّ الْفُسَادَ ۗ (بقرہ ۲۵)  
 إِنَّمَا جَزَاءُ الَّذِينَ يُحَارِبُونَ  
 اللَّهَ وَرَسُولَهُ وَيَسْعَوْنَ فِي  
 الْأَرْضِ فَسَادًا أَن يُقَتَّلُوا  
 أَوْ يُصَلَّبُوا أَوْ تُقَطَّعَ أَيْدِيهِمْ  
 وَأَرْجُلُهُمْ مِّنْ خِلَافٍ أَوْ  
 يُنْفَوْا مِنَ الْأَرْضِ۔

(مائدہ - ۵)

احادیث میں ہے کہ جب حضرت عدیؓ (حاتم طائی کے بیٹے) اسلام لائے تو آنحضرت صلی اللہ علیہ وسلم نے اُن سے ارشاد فرمایا کہ "خدا اس کام کو اس طرح پورا کرے گا کہ ایک شتر سوار صنعا سے لے کر حضرت موت تک سفر کرے گا، اور اس کو خدا کے سوا یا بھیڑیے کے سوا دیکھ اس کی بکریاں نہ اٹھالے جائے اور کسی کا ڈرنہ ہوگا۔" یہ ابو داؤد کے الفاظ ہیں۔ صحیح بخاری میں ہے کہ "خدا اس کام کو اس طرح پورا کرے گا کہ ایک عورت حیرہ سے چلے گی اور اگر کعبہ کی زیارت کرے گی، اور اُس کو خدا کے سوا کسی کا ڈرنہ ہوگا۔" حضرت عدیؓ کہتے ہیں کہ میں نے اپنی آنکھوں سے دیکھ لیا کہ ایک عورت حیرہ سے سفر کر کے حرم تک آتی ہے اور اس کو کسی کا ڈرنہ نہیں ہوتا۔

بہت سے واقعات ہیں جن کو اہل سیر سرایا میں شمار کرتے ہیں وہ محض تجارت کی آزادی اور عام امن و امان قائم کرنے کی غرض سے تھے۔ دو تین مثالیں ہم درج کرتے ہیں:

سریہ زید بن حارثہؓ میں حضرت زیدؓ مال تجارت لے کر شام گئے۔ واپس آتے ہوئے جب وادی قری کے قریب پہنچے تو بنو فزارہ کے لوگوں نے آکر اُن کو مارا پٹیا اور تمام مال و اسباب چھین لے گئے۔ آنحضرت صلی اللہ علیہ وسلم نے اس کے تدارک کے لیے تھوڑی سی فوج بھیجی، جس نے ان لوگوں کو سزا دی۔

اسی سنہ میں اس سے پہلے حضرت وحیہ کلبیؓ جن کو آنحضرت صلی اللہ

صحیح بخاری باب ما لقی النبی صلی اللہ علیہ وسلم واصحابہ من المشرکین بکتابہ "س" باب

علامات النبوة، ۳۵ طبقات ابن سعد صفحہ ۶۵، جلد غزوات۔

علیہ وسلم نے خطا دے کر قیصر کے پاس بھیجا تھا۔ شام سے واپس آ رہے تھے، جب حسی پہنچے تو ہتھکڑیوں کے ساتھ ان پر ڈاکہ ڈالا اور جو کچھ ان کے پاس تھا سب چھین لیا۔ صرف بدن کے کپڑے (وہ بھی جو پرانے اور پھٹے تھے) چھوڑ دیے۔ آنحضرت صلی اللہ علیہ وسلم نے اس کے تدارک کے لیے حضرت زید رضی اللہ عنہ کو بھیجا یہ

**سریہ دومۃ الجندل** ۸ھ میں آنحضرت صلی اللہ علیہ وسلم کو خبر ملی کہ دو الجندل

میں جو مدینہ منورہ سے شام کی جانب پندرہ منزل پر ہے، ایک بڑا گروہ جمع ہو گیا ہے جو تاجروں کو ستاتا ہے۔ اس کے تدارک کے لیے آپ خود تشریف لے گئے۔ مجمع منتشر ہو چکا تھا۔ لیکن آپ نے چند روز تک وہاں قیام کیا اور اعظام کے لیے تمام اطراف میں فوج کی چھوٹی ٹکڑیاں بھیج دیں۔

**سریہ خطب یا سیف البصر** (یہ حالت کچھ مسلمان تاجروں کے ساتھ مخصوص نہ

تھی بلکہ صلح حدیبیہ کے بعد کفار قریش کے کاروان تجارت کی بھی اسی طرح حفاظت کی جاتی تھی۔ ۸ھ میں قریش کا کاروان تجارت، شام سے اس آ رہا تھا۔ قبیلہ جہینہ کی طرف سے اطمینان نہ تھا۔ آنحضرت صلی اللہ علیہ وسلم نے حضرت ابو عبیدہ رضی اللہ عنہ بن جراح کی سرداری میں تین سو مسلمانوں کی جمعیت جس میں حضرت عمر رضی اللہ عنہ بھی داخل تھے۔ مدینہ سے ۵ دن کی مسافت پر روانہ فرمایا۔ مسلمانوں نے اس فرض کو اس طرح انجام دیا کہ کھانے کو کچھ نہ رہا تو ایک ایک چھوٹے سے پر دن دن گزار دیا۔

۱۰ ابن سعد صفحہ ۶۳ ۱۱ ایضاً ص ۴۴ جلد غزوات ۱۲ ابن سعد جزر

مغازی سریہ خطب۔

صحیح مسلم میں یہ واقعہ مفصل مذکور ہے۔ لیکن اس سر یہ کی غرض مختلف راویوں نے مختلف بیان کی ہے۔ اصل راوی حضرت جابرؓ ہیں جو اس واقعہ میں شریک تھے۔ ایک روایت میں ہے کہ جبینہ سے لڑنے کو یہ بھیجی گئی تھی۔ کتب مغازی میں بھی یہی مذکور ہے۔ دوسری روایتوں کے الفاظ یہ ہیں :

(۱) نلتقی غیر قریش - قافلہ قریش سے ملنے کے لئے۔

(۲) نرصد غیر قریش - قافلہ قریش کی دیکھ بھال کے لیے۔

اس سے مقصود عام طور سے یہ سمجھا جاسکتا ہے کہ قافلہ قریش کے ٹوٹنے کے لیے، لیکن یہ صریح غلطی ہے۔ کیونکہ یہ زمانہ تو صلح حدیبیہ کا تھا۔ اس بنا پر ان الفاظ کے صاف معنی یہ ہیں کہ یہ ہم قافلہ قریش کی حفاظت اور جبینہ کو روکنے کے لیے بھیجی گئی تھی۔ حافظ ابن حجر کی بھی یہی تحقیق ہے۔ غزوة غابہ عرب کی جسارت اور رہزنی کی عادت کا یہ حال تھا کہ اگرچہ ہر دفعہ ان کو سخت سے سخت سزائیں ملتی تھیں تاہم وہ کسی طرح جرائم سے باز نہیں آتے تھے۔ یہاں تک کہ غابہ پر جو مدینہ کا چراگاہ تھا وا کے ڈالے تھے۔ ۳ھ میں قبیلہ نزارہ کی آبادی میں قحط پڑا۔ عینہ بن حصن جو یہاں کا رہنے والا تھا، آنحضرت ﷺ نے فرطِ کرم سے اس کو اجازت دی کہ اسلامی حدود میں جو سیراب تھے مویشی چرائے۔ لیکن ۳ھ میں اسی عینہ نے غابہ پر جو مدینہ کا چراگاہ تھا، حملہ کیا اور آنحضرت ﷺ

۱۷ صحیح مسلم باب اصابتہ منیۃ البحر، صحیح بخاری باب غزوة سیف البحر میں بھی یہ

روایتیں ہیں۔ ۱۷ فتح الباری جلد ۸ صفحہ ۶۱ و ۶۲۔

کی بیس اونٹیاں لوٹ لیں۔ حضرت ابو ذرؓ کے بیٹے جو چراگاہ کے محافظ تھے  
 ان کو قتل کر دیا۔ چنانچہ ارباب سیر اس واقعہ کو غزوہ غابہ سے تعبیر کرتے ہیں۔  
 عرب کا تمام ملک جو اسلام کا دشمن ہو گیا اور اخیر فتح مکہ تک کفار سے  
 جو لڑائیاں جاری ہیں اس کی ایک بڑی وجہ یہی تھی کہ عرب کی معاش کا بڑا  
 ذریعہ رہزنی، قطاع الطریق اور قتل و تاراج تھا۔ اسلام ان چیزوں کو  
 مٹاتا تھا، اس لیے عرب اسلام سے بڑھ کر کسی کو اپنا دشمن نہیں سمجھ سکتے تھے۔  
 بے خبری میں حملہ کرنے کا سبب عرب کے قبائل دو قسم کے تھے۔ ایک وہ جو  
 کسی خاص مقام پر مستقل سکونت رکھتے تھے۔ دوسرے وہ جو خیمہ نشین اور  
 بادیہ گرد تھے۔ ان کا کوئی خاص مستقر نہ تھا، جہاں چشمہ یا سبزہ زار دیکھا خیمے  
 ڈال دیے۔ جب وہاں بھی پانی نہ رہا تو خبر رسان کسی اور مقام کی خبر لائے  
 اور وہاں چلے گئے۔ ان قبائل کو عربی میں اصحاب الوبر کہتے ہیں۔ زیادہ تر  
 جو قبائل ڈاکے ڈالا کرتے اور کوٹ مار کرتے رہتے تھے۔ اسی قسم کے قبائل تھے۔ ان  
 کا انتظام اور ان کی روک ٹوک سخت مشکل تھی۔ ان کی تعزیر کے لیے فوجیں  
 جاتی تھیں، تو یہ پہاڑوں پر بھاگ جاتے تھے اور قابو میں نہیں آتے تھے  
 اس لیے مجبوراً جو فوجیں ان پر بھیجی جاتی تھیں غفلت میں بھیجی جاتی تھیں  
 کہ وہ بھاگ نہ جانے پائیں۔

اکثر مسر ایما کے بیان میں اہل سیر نے لکھا ہے کہ آنحضرت صلی اللہ علیہ  
 وسلم نے کچھ فوجیں بھیجیں جو راتوں کو چلتی تھیں اور بے خبری کی حالت میں  
 موقع پر پہنچ کر حملہ کرتی تھیں اور قبائل کو لوٹ لیتی تھیں۔ اس قسم کے  
 تمام واقعات تمام کتابوں میں کثرت سے منقول ہیں۔ اور انہی واقعات  
 سے یورپ کے لوگوں نے یہ خیال قائم کیا ہے کہ اسلام نے دشمن پر ڈاکہ

ڈالنا اور ٹوٹ مار کر ناجائز رکھا ہے۔ اسی بنا پر مار گولیوں نے یہ استدلال کیا ہے، کہ "چونکہ بہت دنوں تک مسلمانوں کے پاس معاش کا کوئی ذریعہ نہ تھا، اس لیے آنحضرت صلی اللہ علیہ وسلم نے یہ طریقہ اختیار کیا تھا کہ قبائل پر بے خبری میں حملہ کر کے مال و اسباب لوٹ لایا کرتے تھے!"

لیکن جب زیادہ تفحص اور استقرار اور کدوکاوش سے تمام واقعات بہم پہنچائے جائیں تو ثابت ہوگا کہ اچانک حملہ انہی قوموں پر کیا جاتا جن کی نسبت یہ احتمال ہوتا تھا کہ ان کو خبر ہوگی تو وہ پہاڑوں کی چوٹیوں پر یا کسی اور مقام پر بھاگ جائیں گے، چنانچہ اکثر ایسا ہوا کہ ان لوگوں کو خبر ہوئی اور وہ کسی طرف چل دیے۔ اس قسم کے چند واقعات ہم اس موقع پر نقل کرتے ہیں۔ ان میں سے بعض میں آپ خود تشریف لے گئے اور بعض میں کچھ دستے بھیج دیے:

غزوة بنو سلیم، ۳ھ (ابن سعد صفحہ ۲۴۲)

اور بہت تیزی سے بگٹ گئے  
لیکن وہ لوگ اپنے چشموں کی طرف  
چل دیے تھے (اس لیے لوٹ آئے)۔

وَإِذَا السَّيْرُ... فوجدوا  
قد تفرقوا في مياهم  
فرجع -

اور اعراب پہاڑوں کی چوٹیوں پر  
بھاگ گئے۔

غزوة ذات الرقاع، ۳ھ  
وهربت الأعراب إلى  
رؤس الجبال -

آنحضرت صلی اللہ علیہ وسلم نے عکاشہ  
بن محسن کو ۴۰ آدمیوں کے ساتھ

سریہ عکاشہ، ۳ھ  
وَجَهَّ رسول الله صَلَّى اللهُ  
عَلَيْهِ وَسَلَّمَ عكاشة بن محسن

الی الغمر فی اربعین رجلاً  
مخرج سر یعیایغذ السیر  
..... فہربوا، (ص ۱)  
بھیجا، وہ بگ ٹٹ گئے ....  
..... لیکن وہ لوگ  
بھاگ گئے۔

سر یہ علی بن ابی طالب، الی بنی سعد ۵۵ :

فبعث الیہم علی ابن ابی  
طالب فی مائۃ رجل فسار  
اللیل وکمن النہار حتی  
انتهی الی الہمیج فاغاروا  
علیہم فاخذوا خمس مائۃ  
بعیر و القى شاة و ہربت  
بنو سعد بالظعن۔ (ص ۱)  
غزوہ بنو لحيان، ۵۶ :

آنحضرت صلی اللہ علیہ وسلم نے حضرت  
علی کو سو آدمیوں کے ساتھ بھیجا۔  
وہ راتوں کو چلتے تھے اور دن کو چھپ  
رہتے تھے۔ یہاں تک کہ مقام ہمیج  
پہنچ گئے۔ پھر ان لوگوں پر حملہ کیا  
اور پانچ سو اونٹ اور دو ہزار گریا  
ٹوٹیں اور بنو سعد متواتر لے کر بھاگ گئے۔

فسمعت بہم بنو لحيان  
فہربوا فی رؤس الجبال۔  
سر یہ عمر رضی بن خطاب بہ طرف تریہ، ۵۷ :

فکان یسیر اللیل ویکمن  
النہار فاتی الخبر ہوازن  
فہربوا و جاء عمر بن الخطاب  
مخائہم فلم یلق منهم  
احدا۔

راتوں کو چلتے تھے اور دن کو چھپ  
جاتے تھے۔ ہوازن کو خبر لگ گئی  
تو وہ فرار ہو گئے۔ حضرت عمر رضی  
ان کے پڑاؤ پر پہنچے تو کسی کو  
نہ پایا۔

سر یہ کعب بن عمیر، ریح الاول، ۵۸ :



اس سر یہ کا واقعہ ہے کہ آنحضرت صلی اللہ علیہ وسلم نے پندرہ شخصوں کو شام کی طرف بھیجا۔ ذات اطلاق پہنچ کر ان لوگوں کو ایک بڑی جماعت نظر آئی۔ ان لوگوں نے ان کو اسلام کی دعوت دی۔ انہوں نے انکار کیا اور ان پر تیر اندازی شروع کی۔ مجبور ہو کر یہ لوگ بھی لڑنے اور بالآخر سب شہید ہوئے، صرف ایک صاحب نیکے۔ انہوں نے آکر خبر کی۔ آنحضرت صلی اللہ علیہ وسلم نے ان سے انتقام لینا چاہا۔ لیکن وہ لوگ یہ مقام چھوڑ کہیں اور چلے گئے۔ ابن سعد میں یہ الفاظ ہیں:

وَهُمْ بِالْبَعثِ إِلَيْهِمْ فَبَلَّغَهُ  
 انہم قد ساروا الی موضع  
 ان پر فوج بھیجنے کا ارادہ کیا۔ پھر معلوم ہوا کہ وہ کہیں اور چلے گئے۔

آخر۔

اشاعتِ اسلام [ان اغراض کے علاوہ اور جو سراپا بھیجے گئے۔ ان کی غرض اشاعتِ اسلام ہوتی تھی۔ لیکن چونکہ ملک میں امن و امان نہ تھا اور نیز دشمنوں نے اس سرے سے اس سرے تک آگ لگا رکھی تھی۔ لیکن دعوتِ اسلام کے لیے جو سراپا جاتے تھے۔ ان کی زندگی ہمیشہ معرضِ خطر میں رہتی تھی۔]

سر یہ بئر معونہ [صفر ۳۳ھ میں سردار عیان اسلام کی جماعت قبیلہ کلاب میں رہیں قبیلہ کی دعوت پر اشاعتِ اسلام کی غرض سے بھیجے گئے۔ لیکن بئر معونہ کے قریب قبائل رعل و ذکو ان کے ہاتھ سے کل کی کل شہید ہوئی۔ صرف ایک صاحب پناح گئے تھے، جنہوں نے مدینہ آ کر خبر کی۔]

سر یہ مرتد [اسی زمانہ میں یعنی صفر ۳۳ھ میں قبیلہ عضل و قارہ نے تعلیم و ارشاد کے لیے دعاۃ اسلام کے بھجنے کی درخواست کی۔ آنحضرت صلی اللہ

علیہ وسلم نے حضرت عاصمؓ، حضرت خبیبؓ، حضرت مرثد بن ابی مرثد  
 وغیرہ دن صاحبوں کو اس غرض کے لیے روانہ فرمایا۔ مقام ریح میں پہنچ کر  
 بنو لحيان نے اُن پر حملہ کیا، اور ایک کے سوا کل صاحب شہید کر دیے گئے۔  
 شہدہ میں بنو لحيان کی تعزیر کے لیے مہم گئی لیکن کامیابی نہ ہوئی۔ وہ سُن کن  
 پا کر بھاگ گئے تھے۔

سر یہ ابن ابی العوجارؓ شہدہ میں آنحضرت صلی اللہ علیہ وسلم نے داعیوں کی  
 ایک جماعت جس میں پچاس آدمی شامل تھے، قبیلہ بنی سلیم کے پاس بھیجی۔  
 اس گروہ کے سردار ابن ابی العوجارؓ تھے۔ انہوں نے بنو سلیم کو دعوت  
 دی، لیکن ان لوگوں نے انکار کیا اور تیر اندازی شروع کی۔ یہ لوگ بھی  
 لڑے لیکن پچاس آدمی قبیلہ کے قبیلے کا کیا مقابلہ کر سکتے تھے، نتیجہ یہ ہوا  
 کہ رئیس فوج یعنی ابن ابی العوجارؓ کے سوا سب شہید ہوئے۔

سر یہ کعب بن عمیرؓ ربیع الاول شہدہ میں آنحضرت صلی اللہ علیہ وسلم  
 نے حضرت کعب بن عمیر غفاری کو پندرہ آدمیوں کی جمعیت کے ساتھ دعوت  
 اسلام کے لیے ذات اطلاق کی طرف روانہ کیا۔ یہ مقام شام کی حدود میں  
 وادی القریٰ سے اس طرف ہے۔ ان لوگوں نے اسلام کی تبلیغ کی۔ لیکن  
 جواب وہی تیغ و سناں تھا۔ یہاں تک کہ یہ جماعت بھی کل کی کل شہید ہوئی  
 صرف ایک صاحب پنج گئے جنہوں نے اگر مدینہ میں خبر کی +

اس بنا پر اکثر دعوت اسلام کے لیے جو سرایا بھیجے جاتے تھے اُن کے  
 ساتھ حفاظت کی غرض سے کچھ فوج بھی ساتھ کر دی جاتی تھی۔ لیکن اس  
 صورت میں بہ تصریح افسروں کو کہ دیا جاتا تھا کہ صرف اشاعت اسلام  
 مقصود ہے، لڑائی بھڑائی کی اجازت نہیں۔ مثلاً فتح مکہ کے بعد جب

آنحضرت صلی اللہ علیہ وسلم نے حضرت خالد بن ولید کو بنو جذیمہ کی طرف بھیجا اور  
۳۰ آدمیوں کی جمعیت ساتھ کر دی تو صاف فرمادیا کہ صرف دعوتِ اسلام  
مقصود ہے، لڑائی مقصود نہیں۔ چنانچہ ابن سعد لکھتے ہیں:

بعثہ الی بنی جذیمہ داعیاً  
الی الاسلام ولم یبعثہ  
مقاتلاً۔ (صفحہ ۱۰۶)

علامہ طبری اس موقع پر لکھتے ہیں:

قد کان رسول اللہ صلی اللہ  
علیہ وسلم بعث فیما حول مکة  
السرایا تدعو الی اللہ عزو  
جل ولم یامرہم بقتال۔  
آنحضرت صلی اللہ علیہ وسلم نے مکہ  
کے اطراف میں سرایا بھیجے۔ دعوتِ  
اسلام کے لیے اور ان کو لڑائی کا  
حکم نہیں دیا۔

باوجود اس کے بھی حضرت خالدؓ نے تلوار سے کام لیا اور آنحضرت صلی اللہ  
علیہ وسلم نے سنا تو آپؐ کھڑے ہو گئے اور قبلہ رو ہو کر کہا "اے خدا خالد  
نے جو کچھ کیا، میں اس سے بری ہوں۔" تین دفعہ اسی طرح یہ الفاظ فرمائے  
پھر حضرت علیؓ کو بھیجا۔ جنھوں نے ایک ایک بچے کا، یہاں تک کہ کتوں  
کا خون بہا ادا کیا اور اس پر مزید رقم دی۔ یہ واقعہ باختلاف الفاظ حدیث  
کی کتابوں میں بھی مذکور ہے۔

اسی طرح شہرہ میں آنحضرت صلی اللہ علیہ وسلم نے حضرت علیؓ کو  
جب ۳۰ سواروں کے ساتھ مین بھیجا تو آپؐ نے فرمایا:

فاذا نزلت بساحتهم فلا  
تقاتلهم حتى يقاتلوك - جب تم وہاں پہنچ جاؤ تو جب  
تمک تم پر کوئی حملہ نہ کرے تم

(ابن سعد معاذی ص ۱۲۲)

نہ لڑنا +

اسی سلسلہ میں وہ سرایا بھی داخل ہیں جو فتح مکہ کے بعد بت شکنی کے  
لیے اطراف ملک میں روانہ کیے گئے۔ اس کی تفصیل یہ ہے کہ تمام عرب  
میں مختلف قبیلوں کے الگ الگ بت خانے تھے۔ فتح مکہ کے بعد جب  
عام طور سے قبائل نے اسلام قبول کر لیا تو بتوں کی عظمت اور جباری کا  
جاہلانہ اور وہم پرستانہ تخیل بعض قبائل سے دفعہ نہ مٹ سکا۔ اب گو  
وہ ان کو لائق پرستش نہیں سمجھتے تھے۔ تاہم ان کے دلوں پر ان اصنام  
کی وراثت ایک مدت سے جو ہیبت بیٹھی ہوئی تھی، اس سے یہ ہمت  
نہیں پڑتی تھی۔ کہ ان باطل پرستیوں کے مرکز کو خود اپنے ہاتھ سے مٹا  
دیں۔ جاہلوں کو یقین تھا کہ ان مقدس پتھروں کا ایک ریزہ بھی اپنی  
جگہ سے ہٹا تو آسمان ٹوٹ پڑے گا۔ زمین پھٹ جائے گی۔ مصائب  
اور بلاؤں کا ایک طوفان برپا ہو جائے گا۔

اہل طائف نے بیعت کرتے ہوئے شرط پیش کی تھی کہ ان کا بت خانہ  
ایک سال تک ڈھایا نہ جائے، اور جب آنحضرت صلی اللہ علیہ وسلم نے  
یہ منظور نہ فرمایا تو دوسری شرط یہ پیش کی کہ ہم ان کو اپنے ہاتھ سے نہ  
توڑیں گے۔ بعض اور نو مسلم قبائل بھی اس اداے فرض میں جھجکتے تھے۔  
اس بنا پر ان مقامات میں چند راسخ العقیدہ اور صحیح الفہم مسلمان بھیجے  
گئے کہ وہ ان کی طرف سے اس فرض کو انجام دیں۔ چنانچہ سریہ خالد بن  
ابن ولید، بت خانہ عزمی، سریہ عمرو بن العاص بت خانہ سواع،

سریہ سعد بن زید اہلبی بٹ خانہ مناة، سریہ ابوسفیان و مغیرہ بن شعبہ  
بٹ خانہ لات، سریہ جمیر بٹ خانہ ذی الخلد، سریہ طفیل بن  
عمر و دوسی بٹ خانہ ذی الکفین، اور سریہ علی بن ابی طالب بٹ خانہ  
فلس کے توڑنے کو روانہ کیے گئے۔

**جنگی اصلاحات** جنگ افعال انسانی کا بدترین منظر ہے۔ عرب کی جنگ  
تو ظلم، تو خوش، قساوت، سفاکی، بے دردی اور درندہ پن کا تماشا گاہ  
تھی۔ لیکن اعجاز نبوت سے یہی چیز تمام نقائص سے پاک ہو کر ایک  
مقدس فرض انسانی بن گئی۔

کسی ملک میں جب ہزاروں برس سے ظلم و غارت گری متواتر چلی  
آتی ہے تو شروع شروع میں مہذب سے مہذب حکومت کو بھی چند روز  
قدیم اصول اور طرز عمل کو اختیار کرنا پڑتا ہے جس کو طبی اصطلاح میں  
علاج بالمثل کہہ سکتے ہیں۔ آغاز اسلام میں حملہ آور جنگ کے متعلق بعض  
واقعات اس قسم کے ملتے ہیں جو پہلے سے راجح تھے۔ مثلاً جاہلیت میں دستوں  
تھا کہ دشمن پر بے خبری کی حالت میں جا پڑتے تھے، اور قتل و قید کرتے  
تھے۔ اسلام نے اس طریقہ کو مٹایا۔ لیکن ابتدا ہی میں اگر اس پر عمل کیا  
جاتا تو نتیجہ یہ ہوتا کہ دشمن ہمیشہ دفعۃً حملہ آور ہو کر مسلمانوں کو قتل کیا  
کرتے اور مسلمان اس کے مقابلے میں کچھ نہ کر سکتے، یا کرتے تو پہلے ان کو خبر  
کرتے، جس کے بعد وہ کہیں ٹل جاتے یا اپنی حفاظت کا سامان کر لیتے۔

رہ مہم بخاری غزوہ ذی الخلد سے اس باب میں تمام تر واقعات ابن سعد جز

سغازی سے ماخوذ ہیں۔

لیکن جس قدر اسلام کو زور و قوت حاصل ہوتی گئی، اسی قدر وہ قدیم طریقے  
مٹتے گئے، یہاں تک کہ ایک ایک کر کے سب کا خاتمہ ہو گیا۔

اسلام سے پہلے جنگ کا جو طریقہ تھا اور جس قسم کے وحشیانہ افعال  
عمل میں آتے تھے ان کو ہم تفصیل سے اوپر لکھ آئے ہیں۔ ان صفحات  
کو دوبارہ سامنے رکھ لو اور اس کے مقابلے میں دیکھو کہ اسلام نے کیا  
کیا اصلاحیں کیں؟

اس بات کو قطعاً روک دیا کہ عورتیں، بوڑھے، بچے، صغیر السن، نوکر  
خادم، لڑائیوں میں قتل کیے جائیں۔

آنحضرت صلی اللہ علیہ وسلم کا دستور تھا کہ جب کسی مہم پر فوج بھیجی جاتی  
تو سردار فوج کو جو احکام دیے جاتے، ان میں یہ لازمی حکم بھی ہوتا  
ابوداؤد میں یہ حکم ان الفاظ میں مذکور ہے:

لا تقتلوا شیخاً فانیا ولا  
طفلاً ولا صغیراً ولا  
امراً۔  
کسی کس سال کو، بچے کو، کس  
کو، عورت کو قتل نہ کرو۔

غزوات میں کبھی کسی عورت کی لاش آپ کی نظر سے گزرتی تو آپ  
نہایت سختی سے منع فرماتے۔ صحیح مسلم میں متعدد حدیثیں اس کے متعلق  
مذکور ہیں۔

اسلام سے پہلے معمول تھا کہ دشمن کو گرفتار کر لیتے تو کسی چیز سے باز رکھ

صحیح مسلم باب الجہاد، ۱۲۔ کتاب الجہاد باب فی دغار المشرکین، ابوداؤد میں یہ باب

کتاب الجہاد میں مذکور ہے۔ یہاں پہلا باب مراد ہے "س"

اس کو تیروں کا نشانہ بناتے یا تلوار سے قتل کرتے۔ عربی میں اس طریقہ کو صبر کہتے تھے۔ آنحضرت صلی اللہ علیہ وسلم نے نہایت سختی سے اس کو روک دیا۔ ایک دفعہ حضرت خالد بن ولید کے صاحبزادے (عبدالرحمن) نے ایک لڑائی میں چند آدمیوں کو گرفتار کر کے اسی طرح قتل کرایا تھا۔ حضرت ابو ایوب انصاریؓ نے سنا تو کہا میں نے رسول اللہ صلی اللہ علیہ وسلم کو سنا وہ اس سے منع فرماتے تھے۔ خدا کی قسم میں مرغ کو بھی اس طرح مارنا جائز نہیں رکھتا! عبدالرحمن نے اسی وقت کفارہ گناہ کے طور پر چار غلام آزاد کیے۔ لڑائیوں میں عہد کی کچھ پابندی نہ تھی۔ جنگ معونہ وغیرہ میں کفار نے مسلمانوں کے ساتھ ہی معاملہ کیا۔ یعنی قول و قسم لے کر مسلمانوں کو ساتھ لیا گئے اور گھر لے جا کر قتل کر ڈالا۔ قرآن مجید میں انہی واقعات کی طرف اشارہ ہے :

لَا يَرْقُبُونَ فِي مُؤْمِنٍ إِلَّا  
وَلَا ذِمَّةَ إِنَّهُمْ لَا أَيْمَانَ  
لَهُمْ - (توبہ - ۲)  
کسی مسلمان کے متعلق وہ نہ قسم کا  
لحاظ رکھتے ہیں، نہ ذمہ داری کا  
ان کی قسم قسم نہیں +

آنحضرت صلی اللہ علیہ وسلم نے سخت تاکید کی کہ جو عہد کیا جائے، ہر حال میں اس کی پابندی کی جائے۔ قرآن مجید میں اس کے متعلق جا بجا تاکید اور صاف احکام ہیں۔ عہد نبوت اور خلفائے راشدینؓ کے زمانے میں پابندی عہد کی حیرت انگیز مثالیں ملتی ہیں +

آنحضرت صلی اللہ علیہ وسلم جب ہجرت کر کے مدینہ چلے آئے تھے تو بہت

سے صحابہ مجبوریوں کی وجہ سے مکہ ہی میں رہ گئے تھے۔ ان میں حضرت  
 حذیفہ بن یمان اور ان کے والد بھی تھے۔ جنگ بدر کے موقع پر حضرت  
 حذیفہ بن یمان اور ان کے والد کہیں سے آرہے تھے، کفار نے ان کو  
 پکڑ لیا کہ تم مدینہ جا کر پھر ہمارے مقابلے کو آؤ گے۔ انھوں نے کہا ہمارا مقصد  
 صرف مدینہ جانا ہے، کفار نے ان سے عہد لے کر چھوڑ دیا۔ یہ لوگ مقام بدر  
 میں آنحضرت ﷺ کی خدمت میں پہنچے اور یہ دیکھ کر رسول اللہ ﷺ  
 علیہ وسلم، کفار سے مصروف جنگ ہیں، خود بھی اس سعادت کی آرزو کی۔ لیکن  
 آنحضرت ﷺ نے ان کو باز رکھا کہ تم معاہدہ کر چکے ہو۔

ابورافع کو قریش نے قاصد بنا کر آنحضرت ﷺ کی خدمت میں  
 بھیجا تھا۔ بارگاہ نبوت میں آکر ان پر یہ اثر ہوا کہ مسلمان ہو گئے اور عرض کی  
 اب میں کافروں میں واپس نہ جاؤں گا۔ آپ نے فرمایا، تم قاصد ہو اور قاصد  
 کو روک لینا عہد کے خلاف ہے، اس وقت واپس جاؤ، پھر آ جانا یہ  
 صلح حدیبیہ میں جب حضرت ابو جندلؓ پابہ زنجیر تھے اور بدن کے داغ دکھائے کہ قریش مجھ کو  
 قید کر کے اس طرح ستاتے ہیں۔ آپ نے فرمایا ہاں لیکن قریش سے معاہدہ ہو چکا ہے کہ کوئی مسلمان  
 مکہ سے بھاگ آئیگا تو ہم قریش کے پاس بھیج دیں گے۔ اس پر حضرت ابو جندلؓ نے  
 رو کر تمام مسلمانوں کو مخاطب کیا، لوگ جوش رقت سے بے قرار ہو گئے اور  
 قریب تھا کہ قابو سے باہر ہو جائیں۔ حضرت عمرؓ نے تاب ہو گئے۔ حضرت  
 ابو بکرؓ رسول اللہ ﷺ کی خدمت میں بار بار جلتے تھے۔ یہ سب کچھ  
 تھا، لیکن پابندی عہد کی قیمت ان سب خطرات سے زیادہ تھی۔ حضرت



ابو جندل کو پابہ زنجیر واپس جانہ پڑا۔

اسلام سے پہلے قاصدوں کا قتل کر دینا ممنوع نہ تھا۔ صلح حدیبیہ سے پہلے آنحضرت صلی اللہ علیہ وسلم نے قریش کے پاس جو قاصد بھیجا تھا، قریش نے اس کی سواری کے اونٹ کو مار ڈالا اور قاصد کو بھی قتل کر دیا چاہا۔ لیکن باہر والوں نے بچا لیا۔

آنحضرت صلی اللہ علیہ وسلم نے حکم دیا کہ قاصد کبھی قتل نہ کیے جائیں۔ مسیلمہ نے جب قاصد بھیجا اور اس نے گستاخانہ گفتگو کی تو آپ نے فرمایا کہ "قاصد کا قتل کرنا دستور نہیں ورنہ تو قتل کر دیا جاتا" مورخین اس واقعہ کو لکھ کر لکھتے ہیں کہ اس دن سے یہ ایک قاعدہ بن گیا کہ قاصد قتل نہیں کیے جاتے تھے۔

ایران جنگ کے ساتھ عرب نہایت برا سلوک کرتے تھے اور تمام قوموں میں بھی یہی طریقہ جاری تھا۔ جنگ صلیبی میں یورپین سلطنتیں جب مسلمانوں کو لڑائیوں میں گرفتار کرتی تھیں تو ان سے جانوروں کی طرح کاٹ لیتی تھیں۔

علامہ ابن جریر، جب حروب صلیبیہ کے زمانے میں سسلی میں گزرے ہیں تو یہ حالت دیکھ کر تڑپ گئے۔ چنانچہ لکھتے ہیں:

ومن الفجائع التي يعانها  
من حل بلادهم اسرى  
المسلمين يرسفون في  
القيود ويصرفون في  
الخدمة الشاقة والاسيرات  
اور منجملہ ان دردناکیز حالات کے  
جو ان شہروں میں نظر آتے ہیں،  
ایران اسلام ہیں جو بیڑیاہنے  
نظر آتے ہیں اور جن سے سخت  
مخنت شاقہ لی جاتی ہے اور اسی

المسلمات كذا لك في اسو قهن  
 خلا خيل الحديد فتفطر  
 لهم الافئدة +  
 طرح مسلمان عورتیں بندھیوں میں  
 لوہے کے کڑے پہنے سخت محنت تاقہ  
 سے کام کرتی ہیں جن کو دیکھ کر دل پھٹا

جاتا ہے +

آنحضرت صلی اللہ علیہ وسلم نے اسیران جنگ کی نسبت تاکید کی کہ ان کو کسی  
 طرح کی تکلیف نہ پہنچے پائے۔ اسیران بدر کو جب آپ نے صحابہ کے حوالے  
 کیا تو تاکید کی کہ کھانے پینے کی تکلیف نہ ہونے پائے۔ چنانچہ صحابہ خود کھجور  
 وغیرہ کھا کر بسر کر لیتے تھے اور قیدیوں کو کھانا کھلاتے تھے۔ غزوہ حنین میں  
 چھ ہزار اسیر تھے، سب چھوڑ دیے گئے۔ اور آپ نے ان کے پہننے کے لیے  
 چھ ہزار جوڑے (مصر کے کپڑے کے) عنایت فرمائے۔ چنانچہ ابن سعد نے  
 اس واقعہ کی تصریح کی ہے +

حاتم طائی کی بیٹی جب گرفتار ہو کر آئی تو آپ نے عزت و حرمت سے  
 مسجد کے ایک گوشہ میں اس کو مقیم کیا اور فرمایا کہ کوئی تمہارے شہر کا آجائے  
 تو میں اس کے ساتھ تم کو رخصت کر دوں۔ چنانچہ چند روز کے بعد سفر کا سامان  
 کر کے ایک شخص کے ساتھ یمن بھجوا دیا +

قرآن مجید میں جہاں خدا نے بندگان خاص کے اوصاف بتائے ہیں  
 وہاں فرمایا ہے :

وَيُطْعَمُونَ اَتَطْعَامَهُ عَلِي  
 حَبِّهِ مَسْكِينًا وَيَتِيمًا وَاَسِيرًا  
 اور یہ لوگ خدا کی محبت میں مسکین  
 کو، یتیم کو اور قیدیوں کو کھانا  
 کھلاتے ہیں + (دہرہ ۱)

۱۔ رحلہ ابن جریر مطبوعہ لیڈن ۱۹۰۶ء، صفحہ ۳۰۰۔

معمول تھا کہ جب کسی قوم پر حملہ ہوتا تو اہل فوج چاروں طرف پھیل جاتے، جس سے راستے بند ہو جاتے۔ گھروں میں آنا جانا مشکل ہو جاتا۔ راہگیروں کا مال و متاع لٹ جاتا۔ یہ طریقہ ایک مدت سے چلا آتا تھا۔ ایک لڑائی میں قدیم دستور کے مطابق یہی حرکتیں لوگوں سے سرزد ہوئیں۔ آپ نے منادی کرا دی کہ جو شخص ایسا کرے گا اُس کا جہاد جہاد نہیں ہے۔

ابوداؤد میں (حضرت معاذ بن انس) سے روایت ہے:

غزوت مع نبی اللہ صلی اللہ علیہ وسلم غزوة کذا وکذا	میں فلاں غزوہ میں آپ کے
فَضِيقَ النَّاسِ الْمَنَازِلَ وَ	ساتھ تھا، لوگوں نے دوسروں کے
قَطَعُوا الطَّرِيقَ فَبَعَثَ النَّبِيُّ	پڑاؤ پر جا کر اُن کو تنگ کیا، تو مارا۔ آپ نے ایک شخص کو بھیجا،
صَلَّى اللَّهُ عَلَيْهِ وَسَلَّمَ مَنَادِيًا يَنَادِي	جس نے منادی کی کہ جو دوسروں
فِي النَّاسِ أَنَّ مِنْ ضَيْقِ	کو گھروں میں تنگ کرے یا توٹے
مَنَزَلًا وَقَطَعَ طَرِيقًا فَلَا	مارے اُس کا جہاد قبول نہیں۔
جِهَادَ لَهُ	

ابوداؤد میں ہے کہ آنحضرت صلی اللہ علیہ وسلم نے جب یہ حکم دیا کہ لوگ ادھر ادھر پھیل نہ جایا کریں تو لوگ اس طرح سمٹ کر پڑاؤ ڈالتے تھے کہ ایک چادر تان دی جاتی تو سب اس کے نیچے آ جلتے تھے۔ سب سے بڑی مشکل یہ تھی کہ مال غنیمت کے ساتھ لوگوں کو اس قدر شرف

ابوداؤد کتاب الجہاد جلد اول صفحہ ۳۵۴ (باب ما یومر من انضمام العسکر) "س"

ابوداؤد کتاب الجہاد (باب ما یومر من انضمام العسکر) "س"

تھا کہ لڑائیوں کا بہت بڑا سبب یہی ہوتا تھا۔ اس کی اصلاح میں نہایت

تدریج سے کام لینا پڑا۔ جاہلیت میں تو غنیمت محبوب ترین چیز تھی تعجب  
یہ ہے کہ اسلام میں بھی ایک مدت تک اس کو ثواب کی چیز سمجھتے تھے۔

ابوداؤد میں ہے کہ ایک شخص نے آنحضرت ﷺ سے پوچھا:

رجل یرید الجہاد فی سبیل

اللہ وهو یتغنی عرضاً من

عرض الدنیا فقال النبی

صلی اللہ علیہ وسلم لا اجر لہ

فاعظم ذلک الناس و

قالوا للرجل عد لرسول اللہ

صلی اللہ علیہ وسلم فلعلک لہ

تفسیرہ - (ابوداؤد جلد ۱ ص ۲۳۲)

رباب فینم ینغزو ویتمس الدنیا "س" سمجھا +

بار بار لوگ دوبارہ دریافت کرنے کے لیے بھیجتے تھے اور ان کو یقین

نہیں آتا تھا کہ آنحضرت ﷺ نے ایسا فرمایا ہوگا۔ بالآخر جب آپ

نے تیسری دفعہ بھی فرمایا کہ لا اجر لہ یعنی اس کو کچھ ثواب نہیں ملیگا۔

تب لوگوں کو یقین آیا +

ایک دفعہ آنحضرت ﷺ نے چند صحابہ کو ایک قبیلہ کے مقابلے

کے لیے بھیجا۔ ان میں سے ایک صاحب صفت سے آگے نکل گئے۔ قبیلہ

والمے روتے ہوئے آئے۔ انھوں نے کہا کہ لا الہ الا اللہ کہو تو پرج جاؤ گے۔

لوگوں نے اسلام قبول کر لیا اور حملہ سے پرج گئے۔ اس پر ساتھیوں نے ان کو

ملاست کی کہ تم نے ہم لوگوں کو غنیمت سے محروم کر دیا۔ ابو داؤد میں صحابی کا قول ان الفاظ میں مذکور ہے :

فلامنی اصحابی و قالوا  
 احرمتنا الغنیمۃ۔ (ابو داؤد)  
 مجھ کو میرے ساتھیوں نے ملاست  
 کی، تم نے ہم لوگوں کو غنیمت سے  
 محروم کر دیا۔ (باب ما یقول اذا ابرح کتاب الارباب)

جب لوگوں نے آنحضرت صلی اللہ علیہ وسلم سے آکر ان کی شکایت کی، تو آپ نے ان کی تحسین کی اور فرمایا کہ تم ایک ایک آدمی (جو چھوڑ دیے گئے) کے بدلے اتنا اتنا تواب ملے گا، (ابو داؤد)

قرآن مجید میں غنیمت کی نسبت "متارِع دُنُوی" کا لفظ آتا تھا اور اس کی طرف انہماک اور وارفتگی پر ملامت کی جاتی تھی۔ جنگِ احد میں جب اس بنا پر شکست ہوئی کہ کچھ لوگ کفار کا مقابلہ چھوڑ کر غنیمت میں مصروف ہو گئے تو یہ آیت اُتری :

مِنْكُمْ مَنْ يُرِيدُ الدُّنْيَا  
 وَمِنْكُمْ مَنْ يُرِيدُ الْآخِرَةَ  
 تم میں سے کچھ لوگ دنیا کے  
 طلبکار تھے، اور کچھ آخرت کے۔

(آل عمران - ۱۶)

جنگِ بدر میں لوگوں نے جب اجازت سے پہلے غنیمت لوٹنی شروع کر دی (یا) بقول بعض مفسرین فدیہ کی خواہش سے لوگوں کو گرفتار کیا تو یہ آیت اُتری :

يُرِيدُونَ عَوَضَ الدُّنْيَا وَاللَّهُ  
 يُرِيدُ الْآخِرَةَ۔ (انفال - ۱۹)  
 تم لوگ دنیا کی پونجی چاہتے ہو، اور  
 خدا آخرت چاہتا ہے۔

باوجود ان تمام تصریحات اور بار بار کی تاکید کے غزوہ حنین میں جو

میں واقع ہوا تھا، اس وجہ سے شکست ہوئی کہ لوگ غنیمت کے ٹوٹنے میں مصروف ہو گئے۔ صحیح بخاری غزوہ حنین کے ذکر میں ہے :

فاقبل المسلمون على الغنائم تو مسلمان غنیمت پر ٹوٹ پڑے اور  
واستقبلونا بالسهام۔ کافروں نے ہم کو تیروں پر رکھ لیا،

اس بنا پر موقع بہ موقع آنحضرت صلی اللہ علیہ وسلم اس مسئلہ کو زیادہ تصریح سے بیان فرماتے تھے۔ ایک شخص نے آنحضرت صلی اللہ علیہ وسلم سے پوچھا کہ "کوئی شخص غنیمت کے لیے، کوئی نام کے لیے، کوئی اظہارِ شجاعت کے لیے جہاد کرتا ہے، کس کا جہاد خدا کی راہ میں سمجھا جائے گا؟" آنحضرت صلی اللہ علیہ وسلم نے ارشاد فرمایا:

من قاتل لتكون كلمة الله هي العليا  
جو شخص اس لیے لڑتا ہے کہ خدا کا بول بالا ہو۔

بالآخر آپ نے یہ فرما دیا کہ جو جہاد کسی نیت سے کیا جائے لیکن اگر مجاہد مالِ غنیمت قبول کرتا ہے تو دو تہائی ثواب کم ہو جاتا ہے۔ پورا ثواب اسی وقت ملتا ہے جب غنیمت کو مطلق ہتھیار نہ لگائے۔ صحیح مسلم میں آنحضرت صلی اللہ علیہ وسلم کے خاص الفاظ یہ ہیں:

ما من غازیة تغزونی  
سبیل اللہ فی صیبون الغنیمۃ  
الا تعجلوا ثلثی اجرہم من  
الآخرة ویبقی لہم الثلث  
جو غازی خدا کی راہ میں لڑتا ہے،  
اور مالِ غنیمت لیتا ہے وہ آخرت  
کے ثواب کا دو تہائی حصہ لے لیتا  
ہے اور آخرت میں اس کا حصہ ایک

۱۔ بخاری کتاب الجہاد باب من قاتل لتكون كلمة الله هي العليا صحیح مسلم کتاب الامارۃ - "س"

وان لم یصیبوا غنیمۃ رہ جاتا ہے، البتہ اگر غنیمت مطلق

نہ لہم اجر ہم یہ نہ لے تو اس کو آخرت میں پورا اجر ملے گا۔

ان تعلیمات کا یہ اثر ہوا کہ غنیمت جو سب سے محبوب چیز تھی، دلوں سے اتر گئی اور جہاد سے صرف اعلائے کلمۃ اللہ مقصود رہ گیا۔ واقعہ ذیل سے اس کا اندازہ ہو سکے گا۔

حضرت وائلہ بن الاسقع ایک صحابی تھے۔ آنحضرت صلی اللہ علیہ وسلم جب

تبوک کی مہم پر روانہ ہوئے تو ان کے پاس سامان نہ تھا۔ مدینہ میں آواز دینے

پھرے کہ "کوئی ہے جو ایسے شخص کو سواری دے کہ جو کچھ مال غنیمت ہاتھ آئے گا

اس میں وہ برابر کا شریک ہوگا" ایک انصاری نے سواری اور خوراک سب

اپنے ذمہ لی۔ اس مہم میں کسی اونٹ ہاتھ آئے۔ حضرت وائلہ رضی اللہ عنہما واپس آکر

انصاری کے پاس سب اونٹ لے گئے اور کہا "یہ وہ اونٹ ہیں جن کی

نسبت میں نے شرط کی تھی کہ آپ بھی اس میں حصہ دار ہوں گے" انھوں

نے کہا "ان کو تم ہی ہو، میرا شرکت سے کچھ اور ارادہ تھا" (یعنی اونٹ

میں نہیں، بلکہ جہاد کے ثواب میں شرکت مقصود تھی)۔

دوران جنگ میں دشمن کے مال اور جائداد کا ٹوٹنا بھی عام رواج تھا۔

خصوصاً جب کہ رسد تھڑ جاتی تھی اور کھانے پینے کا انتظام نہیں ہو سکتا

تھا تو ہر حال میں یہ فعل جائز سمجھا جاتا تھا۔ آنحضرت صلی اللہ علیہ وسلم نے

اس کی سخت ممانعت کی اور سرے سے اس طریقہ کو روک دیا۔ ابوداؤد میں

صحیح مسلم کتاب الامارہ باب بیان ثواب من غزا فغنم و ابوداؤد باب فی السریہ

ابوداؤد کتاب الجہاد جلد ثانی (باب الرجل یگیری واسہ علی النصف او السہم) "س"

ایک انصاری سے روایت ہے کہ ایک فوج ہم لوگ ایک مہم پر گئے اور غایت تنگ حالی اور مصیبت پیش آئی۔ اتفاق سے بکریوں کا پوڑ نظر آیا، سب ٹوٹ پڑے اور بکریا ٹوٹ لیں۔ آنحضرت صلی اللہ علیہ وسلم کو خبر ہوئی۔ آپ موقع پر تشریف لائے تو گوشت پک رہا تھا اور ہڈیاں اربال کھا رہی تھیں، آپ کے ہاتھ میں کمان تھی آپ نے اس سے ہڈیاں الٹ دیں اور سارا گوشت خاک میں مل گیا۔ پھر فرمایا "ٹوٹ کا مال مردار گوشت کے برابر ہے"۔

رہائی عبادت بن گئی اسلام نے جہاد کو جو بظاہر ایک ظالمانہ کام ہے، اس قدر پاک اور  
منترہ کر دیا کہ وہ افضل ترین عبادت بن گئی۔ جہاد کا مقصد یہ قرار دیا کہ مظلوموں کو ظلم سے بچائے، جاہل اور ظالم کمزور آدمیوں پر دستِ ستم دراز نہ کرنے پائیں۔

اَذِنَ لِلَّذِينَ يُقَاتِلُونَ بَايِنَهُمْ  
ظَلَمُوا وَاِنَّ اللّٰهَ عَلٰى نَصْرِهِمْ  
لَقَدِيرٌ وَالَّذِينَ اَخْرَجُوا مِنْ  
دِيَارِهِمْ بَغْيًا حَقًّا اَلَا اِنَّ  
يَقُولُوْا رَبَّنَا اللّٰهُ

جن لوگوں سے لوگ لڑائیاں کرتے  
ہیں ان کو اس بنا پر لڑنے کی اجازت  
دی گئی کہ ان پر ظلم کیا گیا، اور خدا ان کی  
مدد پر قادر ہے، وہ لوگ جو اپنے گھروں  
سے صرف اس بنا پر نکال دیے گئے کہ

وہ کہتے تھے کہ ہمارا رب خدا ہے۔ (حج - ۱۶)

عالم میں جو ہمیشہ فتنہ و فساد برپا رہتا تھا اور لوگ من و امان سے بسر نہیں کر سکتے تھے، جہاد اس غرض سے تھا کہ فساد کو مٹا دے اور امن قائم کر دے:

وَقَاتِلُوْهُمْ حَتّٰى لَا تَكُوْنَ فِتْنَةٌ (انفال)

اور ان سے لڑو تاکہ فتنہ نہ رہے۔

جو لوگ خدا پر اور جبراً و سزاً پر اعتقاد نہیں رکھتے اور اس وجہ سے ان کے نزدیک ہر قسم کے ظلم و ستم جائز تھے اور ان کو جائز و ناجائز کی کچھ تمیز نہ تھی، جہاد سے ان کا زیر کرنا اور

ابو داؤد، کتاب جہاد جلد ثانی (باب فی انہی عن التہی اذاکان فی الطعام قلتم) "س"



ان لوگوں کو ان کے ظلم سے بچانا مقصود قرار دیا گیا:

قَاتِلُوا الَّذِينَ لَا يُؤْمِنُونَ بِاللَّهِ  
وَلَا بِالْيَوْمِ الْآخِرِ لَا يُحَرِّمُونَ  
مَا حَرَّمَ اللَّهُ وَلَا رَسُولُهُ

ان لوگوں سے لڑو جو نہ خدا پر اعتقاد رکھتے ہیں نہ قیامت پر اور جن کاموں کو خدا اور رسول نے حرام قرار دیا ہے

(توبہ - ۱۲)

جہاد میں فتح پانے اور زمین پر قبضہ حاصل کرنے کا مقصد یہ نہیں قرار دیا گیا کہ فاتح دولت و مال اور حکومت کا لطف اٹھائیں، بلکہ یہ غرض قرار دی گئی کہ لوگوں کو عبادت و ریاضت اور فقا کی دستگیری کی تلقین کریں اور اچھی باتیں پھیلا میں اور بڑے کاموں سے لوگوں کو روک دیں:

الَّذِينَ انْ مَكَانَهُمْ فِي الْأَرْضِ  
يَقَامُوا الصَّلَاةَ وَآتُوا الزَّكَاةَ  
وَأَمْرًا بِالْمَعْرُوفِ وَنَهْوًا  
عَنِ الْمُنْكَرِ (سج ۱۶)

وہ لوگ کہ اگر ہم ان کو زمین پر قبضہ دیں تو وہ نماز کے پابند ہوں گے، زکوٰۃ ادا کریں گے، اچھی باتوں کا حکم دیں گے اور بڑی باتوں سے روکیں گے۔

کسی ملک کی فتح سے جو دولت و مال ہاتھ آتا تھا وہ فاتح کا خاص حصہ ہوتا تھا جس کو وہ اپنے مصارف و عیش میں استعمال کرتا تھا اور دربار کے اُمراء درجہ بدرجہ اس سے مستفید ہوتے تھے لیکن اس کا مصرف یہ قرار دیا:

وَاعْلَمُوا أَنَّمَا غَنِمْتُمْ مِنْ شَيْءٍ  
فَإِنَّ لِلَّهِ خُمُسَهُ وَلِلرَّسُولِ  
وَلِذِي الْقُرْبَىٰ وَالْيَتَامَىٰ وَ  
الْمَسَاكِينِ وَابْنِ السَّبِيلِ (انفال)

اور جان لو کہ تم کو جو کچھ مال غنیمت ملے تو اس کا پانچواں حصہ خدا کا ہے اور رسول کا اور رشتہ داروں کا اور یتیموں کا اور غریبوں کا اور مسافروں کا۔

جہاد نہ صرف حقیقت کے لحاظ سے بلکہ صورتہ بھی عبادت بنا دیا گیا۔ مجاہدین کو تاکید تھی کہ عین جنگ کے وقت بھی خدا کا نام لیتے رہیں:

يَا أَيُّهَا الَّذِينَ آمَنُوا إِذَا لَقِيتُمْ  
فِئَةً فَاثْبُتُوا وَاذْكُرُوا اللَّهَ كَثِيرًا  
لَّعَلَّكُمْ تُفْلِحُونَ (انفال - ۶)

مسلمانو! جب کسی گروہ سے ٹکرائے تو ثابت قدم رہو، اور بار بار خدا کا نام لیتے جاؤ تم کامیاب ہو گے۔

یہ پانچوں حصہ کے سوا باقی تمام مال غنیمت مجاہدین کا حق ہے۔

نماز میں جس طرح اُٹھتے بیٹھتے تکبیر و تسبیح یعنی اللہ اکبر اور سبحان ربی الاعلیٰ کہتے ہیں جہاد میں بھی یہی حکم تھا۔ حضرت جابر بن عبد اللہ کہتے ہیں کہ ہم جب کسی بلندی پر چڑھتے تھے تو اللہ اکبر کہتے تھے اور جب نیچے اُترتے تو سبحان اللہ کہتے تھے۔ بخاری میں روایت ہے کہ آنحضرت صلی اللہ علیہ وسلم جہاد میں جب کسی ٹپکری پر چڑھتے تھے تو بین دفعہ اللہ اکبر کہتے تھے۔ ایک دفعہ آنحضرت صلی اللہ علیہ وسلم جہاد پر جا رہے تھے صحابہ زور زور سے ہلیل و تکبیر کرتے تھے، آنحضرت صلی اللہ علیہ وسلم نے فرمایا "اس قدر شور سے نہیں کہنا چاہیے، کیونکہ خدا جس کو تم پکارتے ہو وہ بہرا نہیں ہے۔" بعینہ اسی طرح ایک دفعہ حضرت عمر رضی اللہ عنہ کو نماز میں پکارا کہ قرآن پڑھنے سے منع فرمایا تھا۔

نکتہ، ابوداؤد میں حضرت عبداللہ بن عمر رضی اللہ عنہما سے روایت ہے کہ جہاد میں دستور تھا کہ چڑھائیاں آتی تھیں تو تکبیر کہتے تھے اور اتار آتا تھا تو تسبیح پڑھتے تھے۔ نماز بھی اسی اصول پر قائم کی گئی، یعنی سر اٹھاتے ہیں تو اللہ اکبر اور سجدہ میں جاتے ہیں تو سبحان اللہ کہتے ہیں۔ اس روایت میں ادا کے مطلب میں ذرا فرق آ گیا ہے جہاد کے اصول پر نماز نہیں قائم کی گئی، بلکہ جہاد میں نماز کا طریقہ ملحوظ رکھا گیا ہے۔ کیونکہ یہ ظاہر ہے کہ نماز ابتدائے اسلام سے وجود میں آئی اور جہاد کی تاریخ ہجرت کے بعد سے شروع ہوئی ہے۔ بہر حال اس روایت سے اس قدر قطعی ثابت ہوتا ہے کہ نماز اور جہاد دونوں میں ایسی مشابہت تھی کہ ایک کو اصل اور دوسرے کو اس کی نقل سمجھتے تھے۔

غرض وہی جنگ جو ہر طرح کے ظلم و ستم اور جہالت و وحشت کا مجموعہ تھی، اسلام کی تعلیم ربانی نے اس کو اعلیٰ کلمۃ اللہ، قیام امن، رفع مفسد، نصرت مظلوم اور تسبیح و تہلیل کی صورت میں بدل دیا۔

فاح اور پیغمبر کا امتیاز جہاد کے معرکوں میں آپ کے ہاتھ میں گوتیخ و سپر اور جسم مبارک خود و مغفرت ہوتا تھا، لیکن اس وقت بھی پیغمبر اور سپہ سالار کا فرق صاف نظر آتا تھا۔

۱ کتاب الجہاد باب تکبیر عند الحرب، ۲ ابوداؤد کتاب الجہاد باب ما یقول اذا سافر جلد ۳ ص ۳۵۰ مطبوعہ مجتہبائی۔ اصل عبارت یہ ہے: (روکان) النبی صلی اللہ علیہ وسلم وجوشہ اذا علوا الثنایا کبروا واذا هبطوا بسحوا فوضعت الصلوة علی ذوات +

عین اس وقت جب کہ معرکہ کارزار گرم ہے۔ تیروں کا مینہ برس رہا ہے، تمام میدان لالہ زار بن گیا ہے، ہاتھ پاؤں اس طرح گٹ گٹ کر رہے ہیں، جس طرح موسم خزاں میں پتے بھڑتے ہیں، دشمن کی فوجیں سیلاب کی طرح بڑھی آرہی ہیں۔ عین اس حالت میں آنحضرت صلی اللہ علیہ وسلم کا دست دعا آسمان کی طرف بلند ہے۔ جنگ اور باہم نبرد آنا ہے اور سر مبارک سجدہ نیاز میں ہے۔ معرکہ بدر میں حضرت علیؑ شہادت جنگ میں تھیں بارخبر لینے آئے اور ہر دفعہ دیکھا کہ مقدس پیشانی خاک پر ہے فوجیں تیروں کا مینہ برس رہی ہیں اور لڑائی کا فیصلہ نہیں ہوتا۔ فاتح تھے سلاح زمین سے مٹھی بھر خاک اٹھا لیتا ہے اور دشمن کی طرف پھینکتا ہے۔ دفعۃً فوجوں کا بادل پھٹ کر مطلع صاف ہو جاتا ہے +

حین میں دشمن نے دفعۃً اس زور سے حملہ کیا کہ تمام فوج کے پاؤں اکھڑ گئے۔ ۱۲۰۰۰ ہزار آدمیوں میں سے ایک بھی پہلو میں نہیں سامنے سے دس ہزار قدر انداز تیر برساتے آرہے ہیں۔ لیکن مرکز حق اپنی جگہ پر قائم ہے، اور ایک پر جلال آواز آرہی ہے +

انا اللہ ہی لا کذب، میں پیغمبر ہوں اور جھوٹا پیغمبر نہیں ہوں۔

عین اُس وقت جب کہ صفیں باہم معرکہ آرا ہیں، ہر طرف تلواریں برس رہی ہیں، ہاتھ پاؤں گٹ گٹ کر زمین پر پڑ چکے جاتے ہیں، موت کی تصویریں ہر طرف نظر آرہی ہیں، اتفاق سے نماز کا وقت آ جاتا ہے، دفعۃً نماز کی صفیں قائم ہو جاتی ہیں۔ سپہ سالار امام نماز ہے، فوجیں

(۱) چند خاص رفتار کے سوا۔ "س"

صفوف نماز ہیں۔ رجز کے بجائے اشد اکبر کی صدائیں بلند ہیں۔ جوش و  
 خروش، تہور و جانبازی، غیظ و غضب، اب عجز و نیاز، تضرع و نڈاری  
 اور خضوع و خشوع بن جاتے ہیں۔ صفیں دو دو رکعتیں ادا کر کے دشمن کے  
 مقابلے پر چلی جاتی ہیں، ان کے بجائے لڑنے والے نماز میں شامل ہو جاتے  
 ہیں۔ یہ دو رکعتیں ادا کر کے پھر اپنی پہلی خدمت پر واپس چلے جاتے  
 ہیں اور مشغولین جنگ آ کر بقیہ نمازیں پوری کر لیتے ہیں۔ لیکن یہ تبدیلیاں  
 فوجوں میں ہوتی ہیں۔ امام (رسول) اول سے آخر تک عبادت الہی  
 میں مصروف ہے۔

تعلیم و ارشاد، ہدایت و تلقین، تہذیب و تزکیہ کا کام ہر وقت جاری  
 رہتا ہے۔ عین فتح کے وقت جب کہ مجاہدین فتح کے نشے میں چور ہیں،  
 مالِ غنیمت تقسیم ہو رہا ہے، ایک ایک کو ہزاروں کی رقمیں وصول  
 ہو رہی ہیں۔ ایک صحابی خوش خوش آتے ہیں اور جوش مسرت میں کہتے  
 ہیں "یا رسول اللہ! آج میں نے مالِ غنیمت سے جس قدر نفع اٹھایا، کبھی  
 نہیں اٹھایا تھا۔ پورے تین سو اوقیہ لاکھ آئے" (اوقیہ دس روپیہ کے  
 برابر ہوتا ہے) آپ فرماتے ہیں کہ "میں اس سے بھی زیادہ نفع بتاؤں؟"  
 وہ بڑے شوق سے پوچھتے ہیں، کیا؟ ارشاد ہوتا ہے "نہیں، غنیمت کے  
 بعد دو رکعتیں ہے۔"

تَمَّ الْمَجْلَدُ الْأَوَّلُ مِنَ السِّيَرَةِ النَّبَوِيَّةِ عَلَى صَاحِبِهَا الصَّلَاةِ وَالْحَيَّةِ

Mustafa Hussain Lodhiana

۱۰ ابوداؤد باب التجارة في الغزوه -

السلام علیکم

جنت میں جا کر اعلان کیا گیا ہے

میں سے ہمت نہ کرنا

Confirm کر لینا 19/12/2020

میں سے ہمت نہ کرنا

میں سے ہمت نہ کرنا

19/12/2020

السلام علیکم

میں سے ہمت نہ کرنا

میں سے ہمت نہ کرنا

آپا میری اسی کی طبیعت نہیں نہیں ہے یہاں  
مکھڑیا ابوالجی عجمی کے بچے ڈاکارو اور میں  
بھی پیشو نہیں ہوں لیکن آپ کے بچے ہوں

دیکھو میں کو (سنا اللہ تعالیٰ)

میں نے 2017 کو راجم سے ملنے سے  
پہلے ہی آپ کو سب اچھا ہونا

بنا اسی کو سب کے لئے  
ان کی محنت باہمی کر کے  
ڈاکارو

Dr. Hussain Lodhi